

[अयः]

* यमेश्वरमाहात्म्यवर्णनम् *

मार्कण्डेय उवाच

वदेवेश किमद्भुतमिदं प्रभो । महाप्रलयसंरोधे सृष्टिरत्र विभाव्यते ॥ ४० ॥

त्वन्मया दुरवच्छेद्या कथं वै ज्ञायते मया ॥ ४१ ॥

श्रीभगवानुवाच

मुने! क्षेत्रमिदं चित्रं शाश्वतं मे विभावय । न सृष्टिप्रलयावत्र विद्येते न च संसृतिः

सदैकरूपं पुरुषोत्तमाख्यं मुक्तिप्रदं मामिह सम्प्रबुध्य ।

अत्र प्रविष्टो न पुनः प्रयाति गर्भस्थितिं सान्द्रसुखस्वरूपः ॥ ४३ ॥

इत्याज्ञप्तो भगवतामार्कण्डेयो महामुनिः । अत्र वासंकरिष्यामीत्यन्यतीर्थपराङ्मुखः

प्रहृष्टवदनः प्राह प्रणिपत्य जगद्गुरुम् ॥ ४४ ॥

मार्कण्डेय उवाच

स तथा विष्णुं भक्तिश्रद्धासमन्वितः । अनुगृह्णीष्वभगवन्क्षेत्रेऽस्मिन्पुरुषोत्तमे

यथा स्थितो मृत्युवशं न व्रजे पुरुषोत्तम ! ॥ ४५ ॥

श्रीभगवानुवाच

अत्र स्थितिं मे विप्रर्षे ! क्षेत्रे मोक्षप्रसाधके ॥ ४६ ॥

करिष्यामि न सन्देहो यावदाभूतसम्प्लवम् । प्रलयावसानेतीर्थतैरचयिष्यामिशाश्वतम्

यत्तीरे तप आस्थाय मद्द्वितीयतनुं शिवम् ।

आराध्य मदनुक्रोशान्मृत्युं जेष्यसि निश्चितम् ॥ ४८ ॥

जैमिनिरुवाच

एवं पुरा दत्तवरो मार्कण्डेयो महामुनिः । न्यग्रोधघायव्यकोणे खातं चक्रेण वै हरेः

पावनं गर्तमास्थाय पूजयित्वा महेश्वरम् । महता तपसा विप्रो जितवान्मृत्युमञ्जसा

मुनेस्तस्यैव नाम्नाऽयं प्रख्यातो गर्त उत्तमः । यत्र स्नात्वा शिवं दृष्ट्वा वाजिमेधफलं लभेत्

श्रीरुवाच

पञ्चक्रोशमिदं क्षेत्रं समुद्रान्तर्गवस्थितम् । द्विक्रोशं तीर्थराजस्य तदभूमौ सुनिर्मलम्

सुवर्णवालुकाकीर्णनीलपर्वतोशोभितम् । योऽसौ विश्वेश्वरो देवः साक्षान्नायणात्मकः

संयम्य विषयग्रामं समुद्रतटमास्थितः । उपासितुं जगन्नाथं चतुःषष्टितमः प्रभुः ॥
 यमेश्वर इति ख्यातो यमसंयमनाशनः । यं दृष्ट्वा पूजयित्वा तु कोटिलिङ्गफलं लभेत्
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
 यमेश्वरमाहात्म्यवर्णनं नाम तृतीयोऽध्यायः ॥ ३ ॥

चतुर्थोऽध्यायः

लक्ष्मीयमसम्वादे लक्ष्म्यापुरुषोत्तमक्षेत्रस्य तीर्थराजत्ववर्णनम्

श्रीरुवाच

सीमाप्रतीचीं क्षेत्रस्य शङ्खाकारस्य मूर्द्धनि । सर्वकामप्रदो देवः स आस्तेवृषभध्वजः
 शङ्खाग्रे नीलकण्ठः स्यादेतत्कोशं सुदुर्लभम् । परमं पावनं क्षेत्रं साक्षान्नारायणस्य वै
 सिन्धुराजस्य सलिलाद्यावन्मूलं वटस्य वै । शङ्खस्योदरभागस्तु समुद्रोदकसम्प्लुतः
 यत्सम्पर्कात्समुद्रोऽत्र तीर्थराजत्वमागतः । यथाऽयं भगवान्मुक्तिप्रदो दृष्टिपथं गतः ॥
 तथेदं मरणात्क्षेत्रं सिन्धुः स्नानाद्विमुक्तिदः । चिच्छेद ब्रह्मणः पूर्वैरुद्रः क्रोधात्तु पञ्चमम्
 तच्छिरो दुस्त्यजं गृह्णन्ब्रह्माण्डं परिवभ्रमे । अत्राऽऽगतो यदा ब्रह्मकपालं परिमुक्तवान्
 कपालमोचनं लिङ्गं द्वितीयावर्तसंस्थितम् । कपालमोचनं पश्येत्पूजयेत्प्रणमेच्च यः
 ब्रह्महत्यादिपापनां कञ्चुकं विजहात्यसौ । तस्य दक्षिणपार्श्वे तु मरणं भवमोचनम्
 तृतीयावर्तगामाद्यां शक्तिं मे विमलाह्वयाम् । जानीहि धर्मराज त्वं भुक्तिमुक्तिफलप्रदाम्
 य इमां पूजयेद्वक्त्या प्रणमेत्कीर्तयेत्तु वा । सर्वान्कामानवाप्नोति मुक्तिं चान्ते च विन्दति
 नाभिदेशे स्थितं ह्येतत्त्रयं कुण्डं वटो विभुः ।

कपालमोचनाद्यावदूर्ध्वाशिनी प्रतिष्ठिता ॥ ११ ॥

मध्यं शङ्खस्य जानीयात्सुगुप्तं चक्रपाणिना । अर्द्धमश्नाति सलिलं महाप्रलयचर्द्धितम्
सृष्ट्यादौ धर्मराजेयं शक्तिर्मेऽर्द्धाशिनी स्मृता ।

तां दृष्ट्वा प्रणमेद्यस्तु भोगान्सोऽश्नाति शाश्वतान् ॥ १३ ॥

सिन्धुराजस्य सलिलाद्यावन्मूलं वटस्य वै । कीटपक्षिमनुष्याणां मरणान्मुक्तिदोमतः
अन्तर्वेदी त्वियं पुण्या वाञ्छयते त्रिदशैरपि ।

यत्र स्थितान् हि पश्यन्ति सर्वाश्चक्राब्जधारिणः ॥ १५ ॥

पृथिव्यां यान्तितीर्थानि गगने च त्रिविष्टरे । सार्द्धत्रिकोटिसंख्यानि स्वर्गमोक्षप्रदानिवै
तेषामयं तीर्थराजः कीर्तितः पुरुषोत्तमः । सर्वेषां मुक्तिक्षेत्राणामिदं सायुज्यदं मतम्
अत्र स्थितान् शोचन्ति जराजन्ममृतिष्वपि । कुण्डं ह्येतद्रोहिणाख्यं कारुण्याख्यजलेन वै
सम्भृतं तिष्ठते नित्यं स्पर्शनाद्बन्धमुक्तिदम् । अत्र प्रतिष्ठितं चारि प्रलये यत्प्रवर्द्धते
अत्रैव लीयते पश्चात्तस्माद्रोहिणसंज्ञितम् ।

तस्मात्ते माऽत्र चिन्ताऽस्तु स्वाधिकारविपर्यये ॥ २० ॥

मोक्षाधिकारिणामत्रनेश्वरस्त्वं परेतराट् । धर्मराजं समादिश्य लक्ष्मीरेवंपुरः स्थितम्
ब्रह्माणमाह जगतामम्बा प्रश्रयया गिरा । पितामह! जगन्नाथ चिदितं सर्वमेव यत् ॥
मोक्षदं सर्वजन्तूनामेतत्क्षेत्रं धरातले । कामाख्यं क्षेत्रपालञ्च विमलम्बा तपःस्थितः
साक्षाद्ब्रह्मस्वरूपोऽसौ नृसिंहो दक्षिणे विभोः ।

हिरण्यकशिपोर्वक्षो विदार्याऽयं प्रभोज्ज्वलः ॥ २४ ॥

दर्शनादस्य नश्यन्ति पातकानि संशयः । भुक्तेर्मुक्तेश्च योग्यः स्यान्नात्र कार्याविचारणा
अस्याऽग्रे सन्त्यजन् प्राणान् ब्रह्मसायुज्यमाप्नुयात् ।

यत्किञ्चित्कुरुते कर्म कोटिकोटिगुणं भवेत् ॥ २६ ॥

छायैषाकल्पवृक्षस्य नृसिंहाकर्णेण भासिता । तस्यां नश्यत्यविद्याहिज्ञानतोऽज्ञानतोऽमृतौ
वेदान्तेषु प्रसिद्धैस्तैर्विज्ञानैः श्रवणादिभिः । मूढानां दुर्लभैर्विप्राविनाप्यत्र विमोचनम्
अविमुक्ते मुमुक्षोस्तु कर्णमूले महेश्वरः । दिशति ब्रह्मसंज्ञानं बोधोपायं कृपानिधिः
तेन बुद्ध्या समभ्यस्य क्रमान्मोक्षमवाप्नुयात् । उपदेशुर्महिम्नाहितस्य ज्ञानं न हीयते

अत्र त्यजन्तियेप्राणांस्तेषां तत्क्षणपवहि । स्वरूपाज्जायतेमुक्तिः संशयो माऽस्तु ते यम
गतागतप्रसक्तानां कर्मिणां मूढचेतसाम् । वैवस्वत! कदाचित्तो विश्वासो ह्यत्र जायते
उत्सृज्य वारि गाङ्गेयं स्वादु शीतं सुनिर्मलम् । पिपासुः पल्वलं याति तद्वत्ते मूढचेतसः

भ्रमन्ति तीर्थान्यन्यानि त्यक्त्वैतत्क्षेत्रमुत्तमम् ।

फलाशामोदकैस्तृप्ता लभन्ते श्रमजं फलम् ॥ ३४ ॥

स्नानादब्धिर्दृशा देवश्छायया कल्पपादपः । यत्र कुत्रापि च क्षेत्रं मरणान्मुक्तिदं नृणाम्
यो यत्र विषये भक्त्या विश्वासं कुरुते नरः । स तु तेनैव मुच्येत नेदृशं तीर्थमस्ति वै
एतन्त्यक्तवाऽन्यतीर्थे वै विदधाति रुचिं तु यः ।

नूनं स मायया विष्णोर्वञ्चितो लोभलालसः ॥ ३७ ॥

उपदेशेन बहुना न प्रयोजनमस्ति ते । प्रत्यक्षो ह्यनुभूतोऽयं करटो विष्णुरूपधृक् ॥
अन्तर्वेदीरक्षणार्थं शक्तयोऽष्टौ प्रकीर्तिताः । उग्रेण तपसा पूर्वमहं रुद्रेण भाविता ॥
पत्न्यर्थं सा मया सृष्टा गौरी तस्याऽथ भाविनी ।

सर्वसौन्दर्यवसतिर्वपुषो मे विनिर्गता ॥ ४० ॥

तदाऽऽदिष्टा मया भद्रे! वचनं मे प्रियं कुरु । अन्तर्वेदीं रक्षममपरितस्त्वं स्वमूर्तिभिः
सा तु तिष्ठति मत्प्रीत्या अष्टधादिभ्यु संस्थिता । मङ्गलावटमूले तु पश्चिमे विमला तथा
शङ्खस्य पृष्ठभागे तु संस्थिता सर्वमङ्गला ।

अर्द्धाशिनी तथालम्बा कुबेरदिशि संस्थिता ॥ ४३ ॥

कालरात्रिर्दक्षिणस्यां पूर्वस्यां तु मरीचिका ।

कालरात्र्यास्तथा पश्चाच्चण्डरूपा व्यवस्थिता ॥ ४४ ॥

एताभिस्वरूपाभिः शक्तिभिः परिरक्षितम् । अल्पपुण्यस्य पुंसो हि स्थानमेतत्सु दुर्लभम्
एतासामष्टशक्तीनां दर्शनात्कीर्तनात्तथा । नश्यन्ति सर्वपापानि हयमेधफलं लभेत् ॥
रुद्राण्याश्चाष्टधा भेदं दृष्ट्वा रुद्रोऽपि शङ्करः । आत्मानमष्टधा भित्त्वा उपास्ते परमेश्वरम्
आराध्य तपसा विष्णुं प्रार्थयद्भस्ममुत्तमम् । यत्र त्वं देव तत्राहं वसेयं हि यथासुखम्
त्वामृते कमलाकान्त! नान्यन्निर्वाणकारणम् ।

अन्तर्यामिन्प्रभो ! मे त्वं त्वां विना विग्रहः कुतः ॥ ४६ ॥

मूढा ये त्वां न जानन्ति दृष्यन्ति विषयेऽशुचौ । निर्मलाम्बरसङ्काशं त्वामहं शरणगतः
जैमिनिरुवाच

भगवानपि रुद्रं तं क्षेत्रपालं तथा विभुः । स्थापयामास परितः स्वयं मध्ये व्यवस्थितः
कपालमोचनं नाम क्षेत्रपालं यमेश्वरम् । मार्कण्डेयं तथेशानं विलवेशं नीलकण्ठकम् ॥
घटमूले वटेशं च लिङ्गान्यष्टौ महेशितुः । यानि दृष्ट्वा तथा स्पृष्ट्वा पूजयित्वा विमुच्यते
अत्र क्षेत्रे मृता ये च न तेषां तु प्रभुर्यमः । यदर्थमागतस्त्वं हि तदन्यत्र प्रसाध्य ॥
तथाऽप्यसौ जगन्नाथो भक्तायात्मसमर्थकः । यमेन तोषितो भक्त्या प्रपन्नार्तिहरः प्रभुः
सुदर्शनेन चक्रेण मायां च व्यवधास्यति । अत्याज्येऽस्मिन् क्षेत्रवरे स्वर्णवालुकया वृते
तं यमं वञ्चयित्वा तु प्रस्थाप्य यमालयम् । साधुमत्वात् ततः प्राह ब्रह्माणं पुरतः स्थितम्

श्रीरुवाच

इन्द्रद्युम्नो नाम राजा युगे सत्ये भविष्यति । वैष्णवः सर्वयज्ञानामाहर्त्ता शास्त्रकोविदः
अत्राऽऽगत्य महाभक्तिं करिष्यति नृपोत्तमः । भगवत्प्रीतये येन वाजिमेघसहस्रकम्
करिष्यते प्रजानाथ तदनुग्रहकारणात् । एकदारुसमुत्पन्नश्चतुर्द्धा सम्भविष्यति ॥ ६० ॥
दारुवप्रतिमानानि विश्वकर्मा घटिष्यति । प्रतिष्ठापयिता त्वं हि इन्द्रद्युम्नप्रसादितः
अस्माकं सदृशानां च प्रतिमानां पितामह । तद्रूपका प्रतिष्ठा हि घटना च भविष्यति

इति श्रुत्वा श्रियो वाक्यं चतुर्वक्त्रो यमश्च सः ।

स्वं स्वं पुरं जग्मतुस्तौ मुदा परमया युतौ ॥ ६३ ॥

क्षेत्रस्य महिमानं तं संस्मृत्य च मुहुर्मुहुः । विस्मयेन च हर्षेण रोमाञ्छ्रितविग्रहौ
साम्प्रतं मुनयस्तस्मिन्निन्द्रद्युम्नप्रसादितः । शङ्खचक्रधरः श्रीमानीलजीमूतसन्निभः
नीलाचलगुहान्तःस्थो विभ्रदारुमयं वपुः । आस्ते लोकोपकाराय बलेन च सुभद्रया
सुदर्शनेन चक्रेण दारुणा निर्मितेन च । सहितः प्रणतार्तीनां नाशनः करुणार्णवः ॥
यं दृष्ट्वा पापबन्धेन सुदृढेन विमुच्यते । सुकर्माद्यपरीपाको युगपत्समुपस्थितः ॥ ६८ ॥

पश्यतां भो मुनिश्रेष्ठास्तापत्रयसुधानिधिम् ।

बहवो ह्यवतारा हि विष्णोर्दिव्याश्च मानुषाः ॥ ६६ ॥

अत्यद्भुतानि कर्माणि माहात्म्यं चाऽपि वर्णितम् ।

पारिचित्यान्मनुष्यांस्तु न मन्यन्ते सुरा अपि ॥ ७० ॥

देवासुरमनुष्याणां गन्धर्वोरगरक्षसाम् । तिरश्चामपि भो विप्रास्तस्मिन्दारुमयेहरौ
सर्वात्मभूते वसति चित्तं सर्वसुखावहे । उपजीवन्त्यस्यसुखंयस्याऽनन्यस्वरूपिणः
ब्रह्मणः श्रुतिवागाहेत्येतदत्राऽनुभूयते । यति संसारदुःखानि ददाति सुखमव्ययम् ॥
तस्माद्दारुमयं ब्रह्म वेदान्तेषु प्रगीयते । न हि काष्ठमयी मोक्षं ददाति प्रतिमा क्वचित्
कृतेनाऽकृतता विप्राः कदाचिन्नोपलभ्यते । अकृतो ह्यपवर्गस्तु कृताद्वादारुणः कथम्
अधिष्ठानं विना ब्राह्मणमैश्वर्यं नोपलभ्यते । रहस्यमेतत्परमं विष्णोः स्थानमनुत्तमम्
अलौकिकी साप्रतिमालौकिकीतिप्रकाशिता । कुत्रश्रुतावाद्दृष्टावाप्रतिमाव्याहरेदिति
इन्द्रद्युम्नाय स वरं तदा दारुवपुर्ददौ । दीनानाथैकशरणं तरणं भवचारिधेः ॥ ७८ ॥
चराचर सदावन्य चरणं तं परायणम् । नारायणं जगद्योनिं सृष्टिसंहतिकारणम् ॥
मोक्षणं सर्वपापानां दारणं सकलापदाम् । विभूतीनां विसरणं वरणं सर्वयोगिनाम्
भरणं सर्वजन्तूनां धरणं जगतामपि । भाषणं सर्वभाषाणां दूषणं सर्वदुष्कृताम् ॥
शोषणं सर्वपङ्कानां नीलाद्रिशरणं हरिम् । शरणं प्रयात मुनयो ह्यनन्यशरणं विभुम्
निश्चेष्टो दारुवर्ष्माऽपि दिव्यलीलाविलासकृत् ।

क्षमते स्वल्पभक्त्याऽपि सोऽपराधशतं नृणाम् ॥ ८३ ॥

अत्र वः कथयिष्यामि चरितं पापनाशनम् । लीलया दारुदेहस्य मुनयः परमात्मनः
कुरुक्षेत्रे समुद्रभूतौ ब्राह्मणक्षत्रियाबुभौ । सखायौ जग्मतुःप्रीत्याएकाहारविहारिणौ
वृत्तच्युतौ निषिद्धानामाहर्त्तारौ विमोहितौ ।

अस्वाध्यायवषट्कारौ स्वधास्वाहाविचर्जितौ ॥ ८६ ॥

अपात्रभूतौ धर्मस्य महापातकदूषितौ । मधुभक्षौ पण्ययोषित्सहवासौ मुदान्वितौ
पारलौकिकचिन्तानुतयोःस्वप्नेऽपिनाऽऽगता । एवंप्रवर्तमानौतावायुयोऽर्द्धचनिन्यतुः
एकदा भ्रममाणौ तौ यज्ञवाटमगच्छताम् । शृण्वन्तौदूरतःस्तोत्रंशास्त्रशब्दमनोहरम्

दृष्ट्वा तास्ताः क्रियाः सर्वाः श्रुतिसञ्चोदिता द्विजाः ।

तौ तदा चक्रतुः श्रद्धां धर्मे वर्त्मन्यधार्मिकौ ॥ ६० ॥

संस्मरन्तौ स्वजातितौ पुण्डरीकाम्बरीषकौ । निन्दन्तौ दुश्चरित्रं स्वंपरस्परमभाषताम्
कथमावां तरिष्यावो दुष्कृतार्णवमुल्वणम् । इहैव जन्मन्यजरं बुद्धिपूर्वमुपार्जितम् ॥

न तच्छःखं हि जानाति यदावाभ्यां च दुष्कृतम् ।

सञ्चितं तस्य घोरस्य प्रायश्चित्तं सुदुर्लभम् ॥ ६३ ॥

तथापि ब्राह्मणानेतान् ब्रह्मिष्ठान्वै सदोगतान् ।

प्रणिपातप्रपन्नान्वै पृच्छावोऽत्र च निष्कृतिम् ॥ ६४ ॥

इति निश्चित्य तौ विप्रानभिवाद्याऽन्यपृच्छताम् ।

यथावत्कल्मषं स्वं स्वं विज्ञाप्य च मुहुर्मुहुः ॥ ६५ ॥

ते तयोर्वचनं श्रुत्वा मीलिताक्षा द्विजोत्तमाः ।

नाऽब्रुवन्किंस्विदन्योन्यं वीक्षन्तो विस्मिताननाः ॥ ६६ ॥

अहो सुघोरकर्माणि सञ्चितानि दुरात्मनोः । येषु शास्त्रपदं दातुं प्रायश्चित्तायनह्यलम्
शक्नुमोनवयं तस्मादनयमोर्निष्कृताविति । तेषां मध्ये सदोमुख्यः कश्चिद्वैष्णवपुङ्गवः
भगवद्भक्तिमाहात्म्यक्षपिताशेषकल्मषः । तानुवाच विहस्येदं वाक्यं वाक्यविदां वरः

वैष्णव उवाच

भो द्विजक्षत्रदायादपापराशोः सुदारुणात् । मुक्तिश्चेद्वाञ्छतस्तूर्णं गच्छतं पुरुषोत्तमम्
क्षेत्रोत्तमं दारुमयो यत्राऽऽस्ते पुरुषोत्तमः । इन्द्रद्युम्नस्य राजर्षेर्भक्त्यानुग्रहकृद्विभुः ॥
तमाराध्य जगन्नाथं शङ्खचक्रगदाधरम् । पापक्षयं वामुक्तिवास्वेच्छया प्राप्स्यथ ध्रुवम्
घोरदुष्कृततूलौघदावाग्निद्विशस्तु सः । तपसैतत्क्षयं नेतुं न शक्यं जन्मकोटिभिः
युगपत्संक्षयं याति यंदृष्टासर्वकिल्बिषम् । तन्मा विलम्बं कुरुतं प्रयातं तत्र सत्वरम्
सुपुण्ये चोत्कले देशे दक्षिणार्णवतीरगे । नीलाद्रिशिखरावासं व्रजतं शरणं विभुम्
सोऽभीष्टसिद्धिं वां देवः प्रदास्यति कृपानिधिः ।

इत्यादिष्टौ ततो विप्रक्षत्रियौ हर्षसंयुतौ ॥ १०६ ॥

तेनैव वर्त्मना विप्राः प्रयातौ पुरुषोत्तमे ॥ १०७ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डेपुरुषोत्तमक्षेत्रमाहात्म्येजैमिनिऋषिसम्वादे
पुण्डरीकाम्बरीबोद्धारकथावर्णनं नाम चतुर्थोऽध्यायः ॥ ४ ॥

पञ्चमोऽध्यायः

ब्राह्मणक्षत्रियपुण्डरीकाम्बरीषाभ्यां विष्णुरूपदर्शनवर्णनम्

जैमिनिस्त्वाच ।

निर्विण्णचेतसौ तौ तु त्यक्त्वा वेश्यादिसङ्गतिम् ।

ध्यायंतौ मनसा विष्णुं शुद्धाहारव्रताबुधौ ॥ १ ॥

कालेन कियताप्राप्तौ नीलाद्रि निलयहरेः । तीर्थराजजले स्नात्वा यथावद्विधिचोदितम्
प्रासादद्वारितिष्ठन्तौ साष्टांगप्रणिपत्य च । भगवन्तं निरीक्षन्तौ नापश्यतां तदा द्विजाः
विवर्णवदनौ देवमदृष्ट्वा चिन्तयाऽऽकुलौ । आरभेते ह्यनशनं भगवद्दर्शनावधि ॥ ४ ॥

कीर्तयन्तौ भगवतो नाम कल्मयनाशनम् ।

तृतीयस्यां त्रियामायां ज्योतिरेकमपश्यताम् ॥ ५ ॥

त्रीण्यहानि पुनस्तौ चतदोपावसतां स्थिरौ । मध्ये सप्तमरात्रे स्तुभगवन्तमपश्यताम्
त्रिदशानां स्तुतीः श्रुत्वा दिव्यज्ञानौ बभूवतुः । अयास्तपापनिर्मोकौ साक्षाद्देवमपश्यताम्
शङ्खचक्रगदापाणि दिव्यालङ्कारभूषितम् । रत्नपादुकयोः पृष्ठे विन्यस्तचरणाम्बुजम्
व्याकोशपुण्डरीकाक्षं प्रसन्नवदनं विभुम् ।

वामपार्श्वे स्थितां लक्ष्मीं वामेनाऽऽलिङ्ग्य बाहुना ॥ ६ ॥

नागवल्लीदलं वद्धमाददानं श्रिया हृतम् । रत्नवेत्रकराः काश्चित्काश्चिच्चामरपाणयः ॥
गन्धतैलप्रदीपास्तुरत्नवर्तिप्रदीपिकाः । काश्चिद्धानाः स्वकरैर्यौवनाढ्याः सुभूषिताः

पश्चाद्रत्नमयं छत्रं विभ्रती काचिदुज्ज्वला । धूपपात्रं मुखाभ्याशेकृष्णागुरुधूपितम्
काचिदधाना प्रम्लोचां हसन्तीं विग्रहश्रिया । लीलालकदृशा देवाननुगृह्णन्तमग्रतः

वद्धाञ्जलिपुटान्नम्रकन्धरांस्तुवतः पृथक् ।

सिद्धान्मुनिगणान्दिव्यान्सनकादीन्स्मितेन च ॥ १४ ॥

नारदादींश्च गन्धर्वान्दिव्यगामनोहरान् । दत्तावधानं श्रवणे लीलयैवानुकम्पितम् ॥

प्रह्लादादीन्वैष्णवाग्र्यान्स्वरूपं ध्यायतोऽग्रतः ।

चित्ताकर्षणसंल्लीनां विदधानं स्वविग्रहे ॥ १६ ॥

वक्षःस्थलप्रचिलसत्कौस्तुभप्रतिविम्बितैः ।

देवादिभिर्विश्वरूपमूर्त्तैः स्वस्याः प्रकाशकम् ॥ १७ ॥

उपर्युपरि दिव्यायाः पुष्पवृष्टेरधः स्थितम् । श्रीसन्निधानविगतश्रियमप्सरसां गणम्

पश्यन्तं विविधं नित्यमङ्गहारमनोहरम् । दिव्यलीलाचिलासं तं दृष्ट्वातौ द्विजबाहुजौ

बभूवतुः क्षणात्सर्वविद्यानां पारगौ द्विजाः । त्रिः परिक्रम्य देवेशं कृताञ्जलिपुटानुभौ

साष्टाङ्गपातप्रणतौ तुष्ट्वाते मुदान्वितौ ॥ २० ॥

पुण्डरीक उवाच

नमस्ते जगदाधार! सर्गस्थित्यन्तकारण ! नारायण! नमस्तेऽस्तु परमात्मनः परायण!

परमार्थस्त्वमेवैको भवाप्यन्यविवर्जितः । नित्यानन्दस्वरूपं त्वां विदन्ति ध्यानचक्षुषः

चिन्मात्रं जगतामीशमधिष्ठानं परात्परम् । कथं नु मूढहृदयास्त्वां जानन्ति सुनिर्मलम्

कामार्थलिप्सासम्भ्रान्तचेतसोऽत्यन्तदुःखिनः । गतागतपथेश्रान्ताः सुखभाजः कदाचन

अनुकम्पय मां नाथ ! सुदीनं शरणागतम् । मूढं दुष्कृतकर्माणं पतितं भवसागरे ॥

कोऽन्यस्त्वत्सदृशो बन्धुर्ग्रह्णाण्डेनाथवर्त्तते । स्वकर्तव्यानपेक्षो यो दीनानाथदयालुकः

उच्चावचभ्रमाद्दुःखं जलयन्त्रघटीमिव । अजस्रमधिकर्तारं परित्राहि कृपां मुञ्चे ! ॥

योगक्षेमाभिसन्धाना ये मूढास्त्वामुपासते ।

लीलाविमुक्तिदं ते वै त्वन्मायापरिमोहिताः ॥ २८ ॥

नारायणेति त्वन्नाम कीर्तितं तु यद्गच्छया । त्वत्तोऽधिकं जगन्नाथचतुर्वर्गेकसाधनम्

त्वं तु तैस्तैः पृथग्यज्ञैस्तास्ताः सिद्धीः प्रयच्छसि ।

त्वमेकः शरणं नाथ ! पतितानां भवार्णवे ॥ ३० ॥

ज्ञाननौकासमारूढः करुणाक्षेपणीकरः । परम्पारं प्रभो नेतुं संसाराब्धेर्विचेतनम् ॥
त्वमेक ईशिषे भक्त्याऽनन्ययापरिचिन्ततः । येऽन्यैमुक्तिप्रदादेवाःशास्त्रेषुपरिनिष्ठिताः

दुःखाब्धिकुम्भयोनिं ते त्वद्वक्तिं प्रापयन्ति वै ॥ ३३ ॥

तन्मे प्रसीद भगवन्पदकङ्कजे ते भक्तिं दृढां वितर नाथ ! भवाब्धिमुच्चैः ।

घोरं सुदुस्तरममुं हि यया तरेयमष्टाङ्गयोगजनितश्रमवर्जितोऽपि ॥ ३४ ॥

धर्मार्थकामनिचयैः कुमतिप्रगृह्यैः शुद्धैरमीभिरहितालपसुखैर्न कार्यम् ।

आज्ञापयाऽङ्घ्रिनलिनद्वयचिन्तनेऽद्य सान्द्रानुवर्धितसुखार्णवमज्जनं मे ॥ ३५ ॥

तुत्वेत्थं जगदीशस्य पादपद्मान्तिके द्विजः । पपातत्राहिकृष्णेतिवदन्वाष्पार्द्रयागिस
तस्थौ स पुनरुत्थाय कृताञ्जलिपुटः स्तुवन् ॥ ३७ ॥

अम्बरीष उवाच

प्रसीददेव ! सर्वात्मनसङ्ख्येयशिरोभुज । असङ्ख्यग्राणनयनपाणिपाद ! नमोऽस्तुते
षट्त्रिंशत्तरवातीतोऽसि निष्प्रपञ्चप्रपञ्चकः । चतुर्विधजगद्धामविश्वमूर्त्तेनमोऽस्तु ते
एकपादस्त्रिपादश्च तीर्थपादोऽन्तरिक्षपात् । यस्यपादोद्ववागङ्गा पुनाति भुवनत्रयम्
ब्रह्महत्यादिपापानां शोधकं यस्य नाम वै । कीर्तितं सर्वशुभदं नमस्तस्मै शुभात्मने
देव ! त्वन्नामकीर्त्याऽपि जायन्ते सर्वसिद्धयः ।

कौतुकात्त्वां हि मृग्यन्ति चिद्वांसो बुद्धिशालिनः ॥ ४१ ॥

नाथत्वत्पादसलिलं संश्रयात्तापहारकम् । तापत्रयाभिभूतस्य भक्तिं मेऽत्र दृढां कुरु
अनन्यस्वामिनो मेऽद्य नाऽस्त्यन्यत्प्रार्थनीयकम् ।

प्रणिपत्य जगन्नाथ ! त्वां प्रयाचे सहस्रधा ॥ ४३ ॥

समस्तपुरुषार्थस्य बीजं त्वत्पादपङ्कजे । यावत्प्राणान्धारायामिताचङ्गकिर्द्वास्ताऽमे
सृष्टिविनिर्ममे चेमां ययाभक्त्या पितामहः । संहरत्यखिलंरुद्रो लक्ष्मीश्चैश्वर्यदायिनी
दीनानुकम्पिस्तां भक्तिं प्रार्थये नाऽन्यमानसः ।

अनाद्यविद्यापङ्केऽस्मिन्सुदृढे दुस्तरे भृशम् ॥ ४६ ॥

निमग्नस्य जगन्नाथ! निरालम्बं प्रणश्यतः । महामहिम्नस्त्वद्भक्तोर्नान्यदस्तिपरायणम्
श्रुतिस्मृत्यादिसम्भिन्नमार्गाः सम्मोहहेतवः । त्वद्भक्तिमपहायैते न प्रवर्त्तितुमीश्वराः
अनन्यशरणं स्वामिन्ननुकम्पय मां विभो ! इति स्तुवज्जगन्नाथपादपद्मान्तिके मुदा
पपात दण्डवद्भूमौ प्रसीदेतिवदन्मुहुः । ततस्तेदेवताः सर्वे स्तुत्वासम्पूज्यकेशवम्
तल्लीलापाङ्गसन्तुष्टाः प्रयातास्त्रिदिवस्पुनः । तत उन्मीलितदृशौ पुण्डरीकाम्बरीषकौ
मायया मोहितौ विष्णोः स्वप्नदृष्टमवुध्यताम् ।

यां दृष्ट्वा दिव्यलीलां हि साक्षात्पल्लवक्षुषा ॥ ५२ ॥

पुनर्मानुषभावौ तौ दिव्यसिंहासनस्थितम् । नीलजीमूतसङ्काशं फुलपद्मायतेक्षणम्
शोणाधरञ्चारुनासं दिव्यकुण्डलभूषितम् । शङ्खचक्रगदापद्मधारिणं वनमालिनम् ॥

पीनोरस्कञ्चारुहारमनर्घ्यमुकुटोज्ज्वलम् ।

श्रीवत्सकौस्तुभोरस्कं दिव्याङ्गदविभूषितम् ॥ ५५ ॥

प्रलम्बवाहुं दीनार्त्तपरित्राणसमुद्यतम् । सुवर्णसूत्रसन्नद्धमध्यग्रन्थिमणीयुतम् ॥

दिव्यपीताम्बरधरं दिव्यस्नगन्धभूषितम् ।

स्वर्णपद्मासनासीनं सर्वाङ्गालिङ्गितश्रियम् ॥ ५७ ॥

प्रपन्नसन्तापहरं सुधासागरमुल्बणम् । अशेषवाञ्छाफलदं कल्पवृक्षं सुपुष्पितम् ॥
दक्षपार्श्वस्थितंतस्य ददृशाते हलायुधम् । विभर्त्ति येन ब्रह्माण्डं बलेन महताविभुः
तं बलं नागराजानं फणासप्तकमण्डितम् । कैलासशिखरोत्तुङ्गं धवलं कुण्डलोज्ज्वलम्
विचित्रवनमालाढ्यं दिव्यनीलनिचोलिनम् । सततम्बारुणीक्षीवधूर्णोन्नयनपङ्कजम्
निम्नपृष्ठोन्नतोरस्कं कुण्डलीकृतविग्रहम् । शङ्खचक्रगदापद्मसमुज्ज्वलचतुर्भुजम् ॥
नानाऽलङ्काररुचिरं नतकल्मषनाशनम् । तयोर्मध्येस्थितां भद्रांसुभद्रां कुङ्कुमारुणाम्
सर्वलावण्यवसतिसर्वदेवनमस्कृताम् । लक्ष्मीं लक्ष्मीं शहदयपङ्कजस्थां पृथक्स्थिताम्
वराब्जधारिणीं देवीं दिव्यनेपथ्यभूषणाम् । प्रपन्नकल्पलतिकां सर्वकल्मषनाशिनीम्
संसारार्णवमग्नानां तारिणीं देवतारिणीम् ।

वामपार्श्वस्थितस्त्रिष्णोरद्राष्टां चक्रमुत्तमम् ॥ ६६ ॥

दार्वाग्रनिर्मितस्त्रिप्राः स्वर्णभक्तिसमुज्ज्वलम् ।

चतुर्द्धावस्थितं विष्णुं दृष्ट्वा तौ द्विजबाहुजौ ॥ ६७ ॥

अरुणोदयवेलायां श्रमसार्थममन्यताम् । संस्मृत्य तां स्वप्नलीलां विस्मयङ्गमतुस्तदा
न दारुप्रतिष्ठाचेयं साक्षाद्ब्रह्मप्रकाशते । सदोगतानां त्रिप्राणां वाक्यं श्रद्धधनुश्च तौ
क्वाऽऽवां महापातकिनौ यातनाक्रममागिनौ ।

क्वेदं सुरसमाक्रान्तस्थितस्त्रिष्णोः प्रदर्शनम् ? ॥ ७० ॥

मूर्खयोरावयोरष्टादशविद्याप्रवीणता । यस्मात्तस्मान्न च भ्रान्तिर्ज्ञानं तत्समवादिनः
यदूचुर्दार्वा ब्रह्म तीर्थराजतटे स्थितम् । वटमूले प्रकाशन्तं दृष्ट्वा जन्तुर्विमुच्यते ॥
तदेवाऽयं जगन्नाथश्चतुर्द्धा सम्यगवस्थितः । क्षितौ यदावतरति चतूरूपः प्रकाशते ॥

तदाऽस्य सन्निधावावां स्थास्यावः प्राणधारिणौ ।

यावन्नाऽन्यत्र गच्छावः क्षुद्रकामपराङ्मुखौ ॥ ७४ ॥

इति निश्चित्य मुनयो विष्णौ भक्तिपरायणौ ।

नारायणाख्यं सततं जपन्तौ मुक्तिमाऽऽगतौ ॥ ७५ ॥

जैमिनिरुवाच

प्रसङ्गात्कथितं ह्येतद्रहस्यं पापनाशनम् । शृण्वन्ति ये तु चरितं पुण्डरीकाम्बरीषयोः
सततं कीर्तयन्तश्च मुदा परमया युताः । व्रजन्ति विष्णुनिलयं मुदा परमया युताः
व्रजन्ति विष्णुनिलयं तेऽपि निद्वर्तकलमपाः ॥ ७७ ॥

इति श्रीस्कान्दे महापुराण एकाशीतिसाहस्र्यां^१ संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
पुण्डरीकाम्बरीषमुक्तिवर्णनं नाम पञ्चमोऽध्यायः ॥ ५ ॥

षष्ठोऽध्यायः

ओढू (उत्कल) देशवर्णनम्

मुनय ऊचुः

कस्मिन्देशे द्विजश्रेष्ठ! तत्क्षेत्रं पुरुषोत्तमम् । यत्र नारायणः साक्षाद्वारुरूपी प्रकाशते
जैमिनिस्त्वाच

उत्कलोनाम देशोऽस्ति ख्यातः परमपावनः । यत्र तीर्थान्यनेकानि पुण्यान्यायतनानि च
दक्षिणस्योदधेस्तीरे स तु देशः प्रतिष्ठितः । यत्र स्थिता वैपुरुषाः सदाचारनिदर्शनाः
वृत्ताध्ययनसम्पन्ना यज्वानो यत्र भूसुराः । सृष्ट्यादौ क्रतवो वेदा वेदशास्त्रप्रवर्तकाः
अष्टादशानां विद्यानां निधानं सम्प्रकीर्तितम् । गृहे गृहे निवसतिलक्ष्मीर्नारायणाज्ञयः
लज्जाशीला विनीताश्च आधिव्याधि विवर्जिताः ।

पितृमातृरताः सत्यवादिनो वैष्णवा जनाः ॥ ६ ॥

न चाऽत्रावैष्णवः कश्चिन्नास्तिको वाऽपि वर्तते । सर्वे परहितास्तत्र न लुब्धानशठाः खलाः
दीर्घायुस्तत्र जनाः स्त्रियश्च पतिदेवताः । सुशीला धर्मशीलाश्च त्रपाचारित्रभूषिताः
रूपयौवनगर्वाढ्याः सर्वालङ्कारभूषिताः । कुलशीलवयोवृत्तानुरुपाचारचञ्चवः ॥ ६ ॥
स्वकर्मनिरतास्तत्र प्रजारक्षणदीक्षिताः । क्षत्रिया दानशौण्डाश्च शस्त्रशास्त्रविशारदाः
यजन्ते क्रतुभिः सर्वे सततं भूरिदक्षिणैः । दीप्यन्ते चित्तयोषेष्ठांयूपाः काञ्चनभूषिताः
येषां गृहेष्वतिथयः कामनाधिकपूजिताः ।

वैश्याश्च कृषिवाणिज्यगोरक्षावृत्तिसंस्थिताः ॥ १२ ॥

देवान्गुरुन्दिजान्भक्त्याप्रीणयन्ति धनैरपि । एकस्य द्वारियातोऽर्थी न गच्छेदन्यवेश्मनि
गीतकाव्यकलाशिल्पकुशलाः प्रियवादिनः । शूद्राश्च धार्मिकास्तत्र स्नानदानक्रियारताः
कर्मणा मनसा वाचा धनैश्च द्विजसेवकाः । येऽन्ये सङ्करजातास्ते स्वेस्वे धर्मे प्रतिष्ठिताः
न विपर्यन्ति ऋतवो नाऽकाले वर्षते घनः । न सस्यहानिर्नमरुद्भुक्षपीडयति प्रजाः

दुर्भिक्षमरके नाऽत्र राष्ट्रभङ्गः प्रजायते ।

नाऽलभ्यं तत्र वस्त्वस्ति यत्किञ्चित्पृथिवीगतम् ॥ १७ ॥

एवं सर्वगुणैर्युक्तो नानाद्रुमलताकुलः । अर्जुनाशोकपुन्नागतालहिन्तालशालकैः ॥ १८ ॥
प्राचीनामलकैर्लोध्रैर्बकुलैर्नागकेशरैः । नारिकेलैः प्रियालैश्च सरलैर्देवदारुभिः ॥ १९ ॥
धवैश्च खदिरैर्विल्वैः पनसैश्च कपित्थकैः । चम्पकैः कर्णिकारैश्चकोविदारैःसपाटलैः
कदम्बनिम्बनिचुलरसालामलकैस्तथा । नागरङ्गैश्च जम्बीरैर्नौपकैर्मातुलुङ्गकैः ॥
मन्दारैः पारिजातैश्च न्यग्रोधागुरुचन्दनैः । खर्जूरप्रातकैः सिद्धैर्मुचुकुन्दैः सर्किशुकैः
तिन्दुकैः सप्तपर्णैश्च अभ्वत्थैश्च विभीतकैः । अन्यैश्च विविधैर्वृक्षैःप्रकीर्णैःसुमनोहरैः
मालतीकुन्दवाणैश्च करवीरैः सितेतरैः । केतकीचनषण्डैश्च अतिमुक्तैः सकुब्जकैः ॥
पलालवङ्गकङ्कोलदाडिमैर्वीजपूरकैः । श्रेणीकृतैः पूगवनैरुद्यानैः शतशो वृतः ॥ २५ ॥
नानाद्रुमलताकीर्णःपर्वतैः सिन्धुभिर्वृतः । स एषदेशप्रवर उत्कलाख्यो द्विजोत्तमाः ॥

ऋषिकुल्यां समासाद्य दक्षिणोदधिगामिनीम् ।

स्वर्णरेखामहानद्योर्मध्ये देशः प्रतिष्ठितः ॥ २७ ॥

सन्त्यत्र पुण्यायतने क्षेत्राणि सुबहून्यपि । पूर्ववस्तीर्थयात्रायां वर्णिता निमयाद्विजाः
भूस्वर्गः साम्प्रतं ह्येष कथितः पुरुषोत्तमः ॥ २८ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्य ओद् (उत्कल) देशवर्णनं नाम-
षष्ठोऽध्यायः ॥

सप्तमोऽध्यायः

मालवाधिपतेरिन्द्रद्युम्नस्यकेनचित्तीर्थाटनव्यग्रे णजटिलेनवार्तालापवर्णनम्

मुनय ऊचुः

कस्मिन्युगे स तुनृप इन्द्रद्युम्नोऽभवन्मुने । कस्मिन्देशेऽस्यनगरं कथंवापुरुषोत्तमम्
गत्वा च विष्णोःप्रतिमांकारयामासवाकथम् । एतत्सर्वविस्तरतः कथयस्व महामुने
याथातथ्येन सर्वज्ञ ! परं कौतूहलं हि नः ॥ ३ ॥

जैमिनिरुवाच

साधु साधु द्विजश्रेष्ठा यत्पृच्छध्वं पुरातनम् । सर्वपापहरं पुण्यं भुक्तिमुक्तिप्रदं शुभम्
चरितं तस्य वक्ष्यामि तथावृत्तं कृते युगे । शृणुध्वं मुनयः सर्वसावधानाजितेन्द्रियाः
आसीत्कृतयुगे विप्रा इन्द्रद्युम्नो महानृपः । सूर्यवंशे स धर्मात्मा स्रष्टुः पञ्चमपुरुषः
सत्यवादी सदाचारोऽवदातः सात्त्विकाग्रणीः ।

न्यायात्सदा पालयति प्रजाः स्वा इव स प्रजाः ॥ ७ ॥

अध्यात्मविज्ञानशौण्डःशूरःसङ्ग्रामवर्द्धनः । सदोद्यतःसदाविप्रपूजकःपितृभक्तिमान्
अष्टादशसु विद्यासु बृहस्पतिरिवाऽपरः । ऐश्वर्येण सुराधीशः कुबेरः कोषसञ्चये ॥
रूपवान्सुभगः शीलीदाता भोक्ता प्रियम्बदः । यष्टासमस्तयज्ञानां ब्रह्मण्यः सत्यसङ्गरः
वल्लभो नरनारीणां पौर्णमास्यां यथा शशी । आदित्य इव दुष्प्रेक्ष्यः शत्रुपक्षक्षयङ्करः
वैष्णवः सत्यसम्पन्नो जितक्रोधो जितेन्द्रियः । राजसूर्यं क्रतुवरं वाजिमेधसहस्रकम्
इयाज परमः श्रीमान्मुमुक्षुर्धर्मतत्परः । एवं सर्वगुणोपेतः स पृथ्वीं पालयन्नृपः ॥ १३
अवन्तीनाम नगरीं मालवे भुवि विश्रुताम् । उवाच सर्वरत्नाढ्यां द्वितीयाममरावतीम्
तत्र स्थितो नरपतिर्विष्णोर्भक्तिमनुत्तमाम् । चकार मनसा वाचा कर्मणापरमाद्भुताम्
एवं प्रवर्तमानोऽसौ कदाचिच्छीपतेर्विभोः । पूजासमयमासाद्य देवार्चनगृहान्तरे ॥
विद्वद्भिः कविभिश्चैव तीर्थयात्राप्रसिद्धिभिः । दैवज्ञैः श्रोत्रियैः सार्द्धं पुरोहितमवस्थितम्

आहूतो व्याजहारेदं ज्ञायतां क्षेत्रमुत्तमम् । यत्रसाक्षाज्जगन्नाथं पश्यामोऽनेन चक्षुषा
एवमुक्तो नृपाग्र्येण वैष्णवेन पुरोहितः । तीर्थयातृव्रजं पश्यन्नुवाच प्रश्रितं वचः ॥

भौभौस्तीर्थार्ढनव्यग्रो धार्मिकास्तीर्थकोविदाः ।।

यदादिशति देवोऽयं युष्माभिस्तच्छ्रुतं किल ॥ २० ॥

विज्ञाय तस्याऽभिप्रायं कश्चित्सुचद्वृत्तीर्थगः । उवाचवाग्मीराजानं वद्वाञ्जलिपुटं मुदा
राजन्ननेकतीर्थानिव्यचारिणमहं प्रभो !। आशौशवात्क्षितितले श्रुतान्यन्यैस्तु यानि वै
ओढदेशइतिख्यातो वर्षे भारतसञ्ज्ञिते । दक्षिणस्योदग्रेस्तीरक्षेत्रं श्रीपुरुषोत्तमम्
यत्र नीलगिरिर्नामसमन्तात्काननावृतः । तस्योत्सङ्गेकल्पवृक्षः समन्तात्क्रोशसंमितः

तस्य छायां समाक्रम्य ब्रह्महत्यां व्यपोहति ।

तस्य पश्चाद्विशि ख्यातं कुण्डं रौहिणसञ्ज्ञितम् ॥ २५ ॥

तत्पूर्णं कारुणाभोभिः स्पर्शनादेव मुक्तिदम् ।

तस्य प्राक्तटमास्थाय नीलेन्द्रमणिनिर्मिता ॥ २६ ॥

तनुः श्रीवासुदेवस्य साक्षान्मुक्तिप्रदायिनी । तत्र कुण्डेतुयः स्नात्वा दृष्ट्वा तु पुरुषोत्तमम्
अश्वमेधसहस्रस्य फलं प्राप्य विमुच्यते । तत्राऽऽस्त आश्रमश्रेष्ठः ख्यातः शबरदीपकः
पश्चिमस्यां दिशिविभोर्वेष्टितः शबरालयैः । यस्मादेकपदीमार्गोऽनेन विष्णुवालयं व्रजेत्

यत्र साक्षाज्जगन्नाथः शङ्खचक्रगदाधरः ।

जन्तूनां दर्शान्मुक्तिं यो ददाति कृपानिधिः ॥ ३० ॥

तत्रोपितं मया राजन्वर्षं श्रीपुरुषोत्तमे । तुष्टयर्थं देवदेवस्य व्रतिना वनवासिना ॥
प्रतिरात्रं भगवतो दर्शनाय दिवौकसाम् । आगतानां महाराज! दिव्यगन्धोद्यमानुषः
नानास्तुतिवचः कल्पपुष्पवृष्टिश्चलभ्यते । महिमैव न कुत्राऽपि विष्णोः स्थाने प्रकाशते
पौराणिकी प्रवृत्तिश्च श्रुता तत्र महीपते !। वायसो माधवं दृष्ट्वा तिर्यग्देहोऽपि मुच्यते
नाऽधिकारी पुण्यकृत्यै ज्ञानहीनोऽपि पार्थिव !। तृपात्तो रौहिणे कुण्डे जलं पातुं समागतः

त्यक्त्वा कालवशात्प्राणान्विष्णुसारूप्यमाप्तवान् ।

अहमासं पुरा मूर्खस्तत्प्रसादात्तु साम्प्रतम् ॥ ३६ ॥

अष्टादशसुविद्यासुशेषोवास्यान्ममापरः । मतिश्चनिर्मलाजाताविष्णोःपश्यामिनापरम्
त्वं यस्माद्विष्णुभक्तोऽसिसततंचद्रवतः । अतस्तवोपदेशार्थमागतोऽहंतवान्तिकम्
नो धनं न चभूर्मिचत्वत्तःसम्प्रार्थ्यतेऽधुना । व्यलीकमेतन्माबुद्ध्वातत्रस्थंश्रीधरंभज
एवमुक्त्वा तु जटिलः सर्वेषां पश्यतां तदा । अन्तर्द्धानंजगामाशुराजापरमविस्मयम्
अवाप्य व्याकुलमतिः कथं मे निर्वहेदिति ।

पुरोहितमुवाचेदं तस्यैवाऽर्थस्य साधने ॥ ४१ ॥

इन्द्रद्युम्न उवाच

अमानुषमिदंवृत्तं श्रुत्वेदानीममानुषात् । बुद्धिस्त्वरयते तत्र यत्रास्तेऽसौ गदाधरः
मम धर्मार्थकामाहित्वदायत्ताद्विजोत्तम । अविरोद्धास्त्वत्प्रसादाच्चिर्वर्गःसाधितोमया
इदानींचेद्द्विजश्रेष्ठत्वमत्रार्थेगमिष्यसि । चतुर्वर्गस्तुसम्पूर्णःप्राप्तःस्यात्साम्प्रतम्मया

पुरोहित उवाच

बाढमेतत्करिष्यामि यथा द्रक्ष्यसि केशवम् ।

चर्माच्छादितचक्षुभ्यां साक्षान्मुक्तिप्रदंभिवभुम् ॥ ४२ ॥

एवमत्र यतिष्यामि तत्र सर्वे यथा वयम् । वत्स्यामः ससहायाश्चक्षेत्रे श्रीपुरुषोत्तमे
साफल्यंकिमतोराजञ्जन्मिनोजन्मनोभवेत् । पुरुषन्तमसःपारंसाक्षाद्द्रक्ष्यसिमाधवम्
भ्राताविद्यापतिर्नामकनीयान्मे व्रजिष्यति । देशभ्रमणशीलैश्च चारैः सह तवाऽधुना॥
तत्र गत्वा जगन्नाथं दृष्ट्वा स हि गिरौयथा । कण्टकावाससंस्थानम्भूप्रदेशम्प्रमीयच
तूर्णम्प्रवृत्तिमानेताश्रेयोऽस्माकम्भविष्यति । तस्य तद्वचनं श्रुत्वा राजा पुनरुवाचह

इन्द्रद्युम्न उवाच

साधु ब्रह्मन्समाधाय व्यवसायोविचारितः । अहम्प्रथमतोऽप्येतच्छ्रुत्वेव कृतनिश्चयः
तत्र क्षेत्रे भगवतः सन्निधौ निवसाम्यहम् । तद्वच्छतु तव भ्रातायथेष्टं साधयिष्यति
इत्युत्तवाऽन्तःपुरं राजाप्रविवेशमुदान्वितः । पुरोहितोऽपि तान्सर्वान्यथावदनुपूर्वशः
राजाज्ञया पूजयित्वा प्राहिणोत्स्वं स्वमाश्रमम् । भ्रातरंसमुद्धर्ते च दैवज्ञकृतनिश्चये॥
प्रस्थापयामासतदा कृतस्वस्त्ययनंद्विजैः । अपसर्पैःप्रत्ययिकैः पुष्पस्यन्दनमास्थितः

ततः सम्प्रस्थितो विप्राः ! स तु विद्यापतिर्द्विजः ।

मनसा चिन्तयामास मध्ये स्यन्दनमास्थितः ॥ ५६ ॥

अहो मे सफलं जन्म सुकल्या शर्वरी च मे । द्रक्ष्यामि यद्भगवतो मुखपद्ममघापहम् ॥
श्रवणाद्यैरुपायैर्यं यतमाना अहर्निशम् । पश्यन्ति यतयश्चेतःपुण्डरीके व्यवस्थितम्
तमद्य नीलशिखरेशृङ्गस्थंविभ्रतम्वपुः । वपुः सम्बन्धहरणंसाक्षाद्द्रक्ष्यामिचक्रिणम्

श्रुतिस्मृतीहासपुराणवाक्यैर्यद्रूपमास्थापयितुं न शक्यम् ।

तच्छ्रीनिधे रूपमदृष्टपूर्वं दृष्ट्वा तरिष्यामि भवाम्बुराशिम् ॥ ६० ॥

यन्नामसङ्कीर्तनतस्त्रिधांहः सङ्घः प्रणाशं स्मरतां प्रयाति ।

तमद्य विश्वेश्वरमप्रमेयं साक्षात्करिष्यामि गिरौ वसन्तम् ॥ ६१ ॥

यत्पादपद्माननुसंहितस्य पदे पदे दुःखमुपार्जितस्य ।

तमः प्रकाण्डप्रभवं कदाचिन्नात्माश्रितं कर्मभिरेति नाशम् ॥ ६२ ॥

आराध्य सूक्ष्मं स्वगुहानिवासं यं पञ्चकोषावृतमात्मसंस्थम् ।

वेदान्तगीराह न चाऽपि वेद वन्दे स्वचिद्यैकनिवेद्यमाद्यम् ॥ ६३ ॥

ब्रह्माण्डमालाकलितानुरोमं सहस्रमूर्द्धाङ्घ्रिदृशं पुराणम् ।

निःश्वासवातोत्थितवेदराशिं सर्वप्रपञ्चेशमहं प्रपद्ये ॥ ६४ ॥

यन्मायया निर्मितकूटमेतत्सृष्टिक्षयस्थानविलासिरूपम् ।

निरूपिताऽऽरोपितहेयरूपस्वरूपहीनं प्रणवस्वरूपम् ॥ ६५ ॥

तिर्यक्कृपाशान्तिनिमित्ततोऽपि यद्ब्रूच्छया यत्सविधं प्रयातः ।

देहेन तेनैव सरूपमुक्तिमवाप तं दृष्टिपथं करिष्ये ॥ ६६ ॥

अहो अहो मे खलु भाग्यशंसी यत्कोटिजन्मार्जितपुण्य एकः ।

समुत्थितो मे खलु चर्मद्वभ्यां विलोकयिष्ये जगदादिकन्दम् ॥ ६७ ॥

इत्थं सञ्चिन्तयन्विप्रः प्रहृष्टेनाऽन्तरात्मना । अतीतं बहुमध्वानं नाबुध्यद्रथवेगतः ॥

दिनमध्ये व्यतिक्रान्ते लम्बितेबहुवासरे । वर्त्मन्यदृश्यताऽग्रे तु देशो भुवनमण्डनः

ओढसञ्ज्ञस्तुभोविप्राःक्षितिमण्डलपावनः । इत्थंपश्यन्वनान्तानिगिरिदुर्गाश्चमार्गगान्

सूर्यास्तमनवेलायां महानद्यास्तटेऽभवत् ॥ ७० ॥

अवरुह्य रथाद्विप्रः कृत्वाचाह्निकमादृतः । उपास्य पश्चिमांसन्ध्यां दध्यौ समधुसूदनम्
रथपृष्ठे स्थितो रात्रिं गमयित्वा त्वरान्वितः । महानदीं समुत्तीर्य प्रातः कृत्यं समाप्य सः

चिन्तयन्नेव गोविन्दं प्रतस्थे रथमास्थितः ।

पश्यन् भगवतो मार्गं श्रोत्रियाणां हि यज्वनाम् ॥ ७१ ॥

चह्विर्वर्चस्विनाम्बिप्राग्रामान् पूरुगैरलंकृतान् । विलङ्घ्यैकाग्रमकवनं यावदायातिसद्विजः
शङ्खचक्रगदापद्मधारिणो ददृशे जनान् । जन्मान्तरितमात्मानं बुबुधे दिव्यरूपिणम्
अवरुह्य रथात्तूर्णं साष्टाङ्गं प्रणिपत्य च । हर्षाश्रुपूर्णनयनो नाऽन्यत्किञ्चिदपश्यत् ॥

केवलं मनसा विष्णुं पश्यन्वाह्ये च भो द्विजाः ! ।

एवं व्रजन्यदा विप्रो ध्यायन् पश्यन्स्तु बन्धुरिम् ॥ ७२ ॥

अपश्यत्काननाकीर्णकल्पन्यग्रोधभूषितम् । नीलाचलं लिखन्तं खं पश्यताम्पापनाशनम्
अत्यद्भुतं निवसति साक्षात्तनुभृतो हरेः । उपत्यकायामारूढः समन्तान्मार्गयन् द्विजः
मार्गं न लेभे विप्रोऽसौ मुकुन्दलोकनोत्सुकः ।

असुप्यत ततो भूमौ कुशानास्तीर्य वाग्यतः ॥ ८० ॥

दर्शने तस्य देवस्य तमेव शरणं ययौ । ततः शुश्राव वचनं गिरेः पश्चादमानुषम् ॥
भगवद्भक्तिविषयं सँल्लापं कुर्वतास्मिथः । ततो विद्यापतिर्दृष्टोऽनुसरंस्तज्जगाम वै ॥
ददर्श शवरागारैर्वेष्टितं परितो द्विजाः । क्षेत्रस्य द्वीपसंस्थानं ख्यातं शवरदीपकम्
तत्र गत्वाशनैर्विप्रः प्रविश्य विनयान्वितः । ददर्श विष्णुभक्तां स्ताञ्छङ्खचक्रगदाधरान्
प्रणम्य शिरसाविप्रस्तस्थौ बद्धाञ्जलिस्तदा । ततो विश्वावसुर्नाम शवरः पलिताङ्गकः
अवसाय हरेः पूजां पूजाशेषोपशोभितः । सम्प्राप्तो गिरिर्मध्यात्तु तस्मिन्नेव क्षणे द्विजाः

आलोक्य तं द्विजो हर्षमुपयानो व्यचिन्तयत् ।

एष प्राप्तो हरेः स्थानाच्छान्तो निर्माल्यभूषितः ॥ ८१ ॥

वैष्णवाग्रथ इतो वार्तां विष्णोः प्राप्स्यामि दुर्लभाम् ।

चिन्तयन्नेव विप्रोऽसौ शवरेणाऽभ्यभाषत ॥ ८८ ॥

शवर उवाच

कुतः समागतो विप्र ! काननान्तं सुदुस्तरम् ।

भुतृड्भिरतिश्रान्तश्च सुखमत्राऽऽस्यताञ्चिरम् ॥ ८६ ॥

पाद्यमासनमर्घ्यञ्च दत्त्वा विश्वावसुर्द्विजम् । उवाचप्रश्रयगिरा प्रस्तुतं प्रतिपादयन्
फलैः पाकेन वा विप्र ! प्राणयात्रा भवेत्तत्र । यत्तस्य रोचते तद्वै दीयतेऽत्रमया द्विज
भाग्यं ममाऽद्य भगवञ्जीवितं सफलञ्च मे ।

प्राप्तोऽसि मद्गृहं विप्र साक्षाद्विष्णुर्वाऽपरः ॥ ८७ ॥

इतिब्रुवाणं शवरं प्रोवाच द्विजपुङ्गवः । न मे फलैर्न पाकेन कार्यं वैष्णवपुङ्गव !
यदर्थमागतं दूरात्साधो ! तत्सफलं कुरु । इन्द्रद्युम्नस्य नृपतेरवन्तिपुरवासिनः ॥ ८८ ॥
पुरोहितोऽहं सम्प्राप्तो विष्णोर्दर्शनलालसः ।

राजाऽग्रे तैर्थिकानां हि समाजावसरे श्रुतम् ॥ ८९ ॥

तीर्थक्षेत्रप्रसङ्गेन केनचित्प्रस्तुतं तदा । तथा निवेदितं क्षेत्रं राजाग्रे जटिलेन वै ॥
आनुपूर्व्याञ्च तत्सर्वं कथयामास स द्विजः । एतदर्थमहं साधो राजा चोत्कण्ठितेनवै
प्रेषितोऽहं हरिं द्रष्टुमत्रस्थं नीलमाधवम् ।

दृष्ट्वा यावन्नरपतेर्वार्त्तां नेष्यामि सोऽप्यहम् ॥ ९० ॥

निराहारो भ्रुवं साधो ! तन्मां विष्णुं प्रदर्शय ॥ ९१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे इन्द्रद्युम्न-
पुरोहितस्यनीलमाधवदर्शनार्थगमनवर्णनं नाम सप्तमोऽध्यायः ॥ ७ ॥

—:०:—

अष्टमोऽध्यायः

पुरुषोत्तमक्षेत्रे ब्राह्मणस्य शवरेण सह गमनम्

जैमिनिरुवाच

इत्युक्तस्तेन विप्रेण शवरश्चिन्तया कुलः । अस्माकमुपजीव्योऽसौ रहस्यस्थो जनादनः
उपस्थितं नो दुर्दैवं येन स्यात्सार्वालौकिकः । न दर्शयामि चेद्विप्रं शापं मेऽसौ प्रदास्यति
सर्वेषां ब्राह्मणो मान्यो विशेषादतिथिस्त्वयम् ।

यस्मिन् विफलकामे तु द्वौ लोकौ विफलौ मम ॥ ३ ॥

एवं विचारयन् विश्वावसुः शवरपुङ्गवः । जनप्रवादं सस्मार पुराणं शवरालये ॥ ४ ॥
अस्मिन्नन्तर्हिते देवे भूयन्तर्लीनमाधवे । इन्द्रद्युम्नो नरपतिः शक्रतुल्यपराक्रमः ॥ ५ ॥
मनुष्यवपुषा यो वै ब्रह्मलोकं व्रजेदपि । सोऽस्मिन् प्रजाभिरागत्य वाजिमेधशतेन च
इष्टादारुमयं विष्णुं चतुर्द्धा स्थापयिष्यति । अस्य चेद्भाग्यमुत्पन्नं ब्राह्मणस्याऽतिथेर्भृशम्
अन्तर्द्धानं भगवतः सन्निधानमथो भवेत् । तदेनं दर्शयिष्यामि नीलेन्द्रमणिमच्युतम्
न पौरुषेयं कस्याऽपि कर्तव्ये दैवनिर्मिते । इत्थं विचार्य मनसा शवरश्च पुनः पुनः ॥

उवाच विप्रं पुरतोऽध्यायन्तं विष्णुमव्ययम् ॥ १० ॥

शवर उवाच

अस्माभिः पूर्वतोऽप्येष उदन्तः श्रुत एव हि । इन्द्रद्युम्नो नरपतिरत्र वासं करिष्यति
ततोऽपि भाग्यवांस्त्वं हि यदग्रे नीलमाधवम् । चक्षुषापश्यसे ब्रह्मन्नेहियामो ह्यधित्यकाम्
इत्युक्त्वा तं करे धृत्वा वर्त्मना गहनं ययौ । उपर्युपयुं पारुह्य शिलाविभ्रमवर्त्मनि ॥
एकैकनरगम्यै च कण्टकाचितदुर्गमे । तमः प्राये पथि गतं बोधयन् वचसा द्विजम् ॥
मुहूर्ताभ्यां रौहिणस्य कुण्डस्याविशतां तटे । तद्गृष्टासोऽब्रवीद्विप्रं कुण्डमेतद् द्विजोत्तम
रौहिणाख्यं महत्तीर्थं कारणं सर्वपाथसाम् । अत्र स्नात्वा नरो याति वैकुण्ठं भवनं द्विज
एतस्य पूर्वभागेऽसौ कल्पच्छायावटो महान् । छायां यस्य समाक्रम्य ब्रह्महत्यां व्यपोहति

एतयोरन्तरे ब्रह्मन्निकुञ्जाम्बन्तरे स्थितम् । पश्यसाक्षाज्जगन्नाथं वेदान्तप्रतिपादितम्
दृष्ट्वा जहीहि सकलं चिविधं पापसञ्चयम् । इत ऊर्ध्वं न शोचस्वपतितो भवसागरे
जैमिनिरुवाच

सतु कुण्डेद्विजःस्नात्वासम्प्रहृष्टमनाः सुधीः । दूरात्प्रणम्यशिरसामनसावचसाहरिम्
तुष्टाव चैकाग्रमना हर्षगद्गदया गिरा ॥ २१ ॥

विद्यापतिरुवाच

प्रधानपुरुषातीत! सर्वव्यापिन्परात्पर ! चराचरपरीणाम ! परमार्थ ! नमोऽस्तु ते ॥
श्रुतिस्मृतिपुराणेतिहाससम्प्रतिपादितैः । कर्मभिस्त्वं समाराध्य एक एव जगत्पते
त्वत्त एतज्जगत्सर्वं सृष्टौ सम्पद्यतेविभो ! त्वदाधारमिदं देव ! त्वयैव परिपाल्यते
कल्पान्ते संहृतं सर्वं त्वत्कुक्षौ सावकाशकम् ।

सुखं वसति सर्वात्मन्नन्तर्यामिन्नमोऽस्तु ते ॥ २५ ॥

नमस्ते देवदेवाय त्रयीरूपाय ते नमः । चन्द्रसूर्यादिरूपेण जगद्वासयते सदा ॥ २६ ॥
सर्वतीर्थमयीगङ्गायस्य पादाब्जसङ्गमात् । पुनाति सकलल्लोकांस्तस्मै पावयतेनमः
हवींषि मन्त्रयूतानि सम्यग्दत्तानि बह्विषु । परिणामकृते तुभ्यं जगज्जीवयते नमः ॥
यदंशमुपजीवन्ति जगन्त्यानन्दरूपिणः । सर्वकल्मषहीनाय तस्मै ब्रह्मात्मने नमः ॥
निर्मलाय स्वरूपाय शुभरूपायमायिने । सर्वसङ्गविहीनाय नमस्ते विश्वसाक्षिणे ॥
बहुपादाक्षिशीर्षास्यवाहवे सर्वजिष्णवे ।

सर्वजीवस्वरूपाय नमस्ते सर्वरूपिणे ॥ ३१ ॥

नमस्ते कमलाकान्त नमस्ते कमलासन ! नमः कमलपत्राक्ष त्राहि मां पुरुषोत्तम ! ॥
असारसंसारपरिभ्रमेण निपीड्यमानं खलु रोगशोकैः ।

मामुद्धराऽस्माद्भवदुःखजातात्पादाब्जयोस्ते शरणं प्रपन्नम् ॥ ३३ ॥

जैमिनिरुवाच

इति स्तुत्वा सुरेशानं देवं प्रणवरूपिणम् । प्रणतः प्रणवं मन्त्रं जजाप पुरतो हरेः ॥
जपान्ते शान्तमनसं कृताञ्जलिमुपस्थितम् । मन्यमानं कृतार्थस्त्वंप्रोवाचशबरोद्विजम्

विश्वावसुखाच

कृतार्थस्त्वं प्रभुं दृष्ट्वा साम्प्रतं द्विजपुङ्गव !।

दिनान्तोऽभूद्गृहं यावः क्षुधितोऽसि श्रमान्वितः ॥ ३६ ॥

वासोऽप्यरण्ये हिंसाणां नाऽस्माकमुचिता स्थितिः ।

यावद्भानोर्भान्ति भासस्तावद्यामो निजालयम् ॥ ३७ ॥

इत्युक्त्वा ब्राह्मणं पाणौ गृहीत्वा शबरः पुनः । आजगाम द्विजश्रेष्ठाः स्वाश्रमं त्वरयान्वितः
ब्राह्मणोऽपि जगन्नाथं ध्यायन्नानन्दसागरम् । क्षुत्तृषाश्रमजातानि दुःखानि बबुधेन हि
शिलाविषममार्गेऽपि कण्टकोत्करदुर्गमे । व्रजन्न दुःखं लेभेऽसौ शरीरानस्थयामुदा
एवं व्रजन्तौ तौ विप्रशबरौ शबरालयम् । सायाह्वेतमनुप्राप्तौ वैष्णवाग्र्यौ तु भो द्विजाः
तत्राऽतिथिमनुप्राप्तं ब्राह्मणं शबरोत्तमः ।

भक्ष्यभोज्यविधानैश्च विविधैः समपूजयत् ॥ ४२ ॥

ततोऽभितृप्तस्तद्वृत्तरूपचारैर्नृपोचितैः । विस्मयं परमं लेभे शबरस्य सुदुर्लभैः ॥ ४३ ॥
शबरोऽयं निवसति विषमे काननान्तरे । आरण्यकैर्वर्त्तमानः कथमस्य गृहान्तरे ॥
राजार्हभक्ष्यभोज्यानि सुलभान्यद्भुतं महत् । इति विस्मयमापन्नं ब्राह्मणं शबरस्तदा
प्रोवाच स्निग्धवचसा विनयावनतो भृशम् ॥ ४६ ॥

शबर उवाच

भो विप्र ! श्रमहीनोऽसि कच्चिच्छुत्तृङ्खिवर्जितः ।

आरण्यकानां भवने नागराणां कुतः सुखम् ॥ ४७ ॥

अज्ञाता नागरी वृत्तिः शबरैस्तु विशेषतः । राजोपजीविनां श्रेष्ठैराजामात्यपुरोहितौ
तयो राजसमः पूज्यः पुरोधाः शास्त्रसम्मतः । इन्द्रद्युम्नो नरपतिः सार्वभौमः प्रतापवान्
वयि तुष्टे स सन्तुष्टो भुवं विप्रमविष्यति । इत्युक्तवत्यरण्यस्थे स तु प्रीततरो द्विजः
उवाच शबरम् प्रीत्या विनयाद्भुतवादिनम् ॥ ५० ॥

विद्यापतिरुवाच

साधो मधुपचाराय हृतान्येतानियानि ते । वस्तून्यमानुषाणीह यान्यद्वृष्टानिराजभिः

चित्रमेतद्विव्यवस्तुसञ्चयः शवरालये । एतत्ख्यातुं कौतुकं मे साधो! सम्बद्धतेमहत्
शवर उवाच

एतत्प्रकाशितुं विप्रमतिर्नोत्सहते मम । तथापि ते द्विजश्रेष्ठाऽतिथिभक्त्या च दाम्यहम्
शक्रादयो देवगणाः समायान्त्यन्वहं द्विज ! । दिव्योपचारानादाय पूजनाय जगत्पतेः
पूजयित्वा जगन्नाथं स्तुत्वानत्वा च भक्तितः । गीतवादित्रनृत्यैश्च सन्तोष्य पुरुषोत्तमम्

पुनः प्रयान्ति सततं त्रिदिवं सुरसत्तमाः ।

दिव्यान्येतानि वस्तूनि निर्माल्यानि जगत्पतेः ॥ ५६ ॥

दत्तानितुभ्यम्बिदुषेकथं विस्मयते भवान् । विष्णोर्निर्माल्यभोगेन क्षीणरोगजराचयम्
सपुत्रवान्धवाः सर्वे निवसामोऽयुतायुषः । विष्णुर्निर्माल्यभोगेन क्षीयते पापसंहतिः
न तच्चित्रं द्विजश्रेष्ठ येन स्पृशन्मुक्तिभाजनम् । श्रुत्वैतद्दुर्लभं कर्म ब्राह्मणोरोमहर्षणः
आनन्दाश्रुविलुप्ताक्षः स्वं कृतार्थममन्यत । अहो शवरजन्माऽसौ पश्यत्यव्ययमीश्वरम्
तदुच्छिष्टं दिव्यभोगमुपभुङ्क्ते दिवानिशम् ।

नान्योऽस्य सदृशो लोके पृथिव्यां सचराचरे ॥ ६१ ॥

यादृशो विष्णुभक्तोऽयं शवरो नीलपर्वते । किं गत्वा स्वगृहे मेऽद्य कुटुम्बेनाऽसुखात्मना
अनेन सख्यं निष्पाद्य स्थास्याम्यत्र वनान्तरे ।

चिन्तयित्वा चिरं विप्रः श्रीकृष्णासक्तमानसः ॥ ६३ ॥

पुनः प्रोवाच शवरं मयि ते चेदनुग्रहः । साधो! सख्यं त्वया कार्यमिति मे निश्चयो महान्
किं गत्वा सेवयाराज्ञः परत्राऽसुखहेतुना । अत्र स्थित्वा त्वया सार्धमुपास्य मधुसूदनम्
यथा पुनर्देहवन्धो यतिष्ये न भवेन्मम । साधु मित्रत्वया सार्द्धं भाग्यान्मे सङ्गमोऽभवत्
दुस्तारं भवसंसारं तरिष्ये त्वत्प्रसादतः । सारमेतत्प्रशंसन्ति संसारे भवसागरे ॥
यद्वैष्णवेन मित्रत्वं दुःखसंसारपारदम् । मित्रस्य सहवासेन पुनः प्रत्यक्षमेष्यति ॥
भगवान्पुण्डरीकाक्षः शङ्खचक्रगदाधरः । इन्द्रद्युम्नो नरपतिर्मयि प्रत्यागते सखे ॥ ६६ ॥
भगवन्तं समाराद्ध्युमिहैव स निवत्स्यति । प्रासादं विपुलं चात्र चिकीर्षुर्भगवत्प्रियम्
सहस्रमुपचाराणां पूजनाय जगत्पतेः । रचयिष्यामीति महत्प्रतिज्ञाऽऽसीन्महीपतेः

प्रतिश्रुतं तत्पुरतः प्रीतस्तन्मेऽनुमन्यताम् ॥ ७२ ॥

शवर उवाच

सखे ! पुरातनी वार्त्ता प्रसिद्धैवाऽत्र तादृशी ॥ ७३ ॥

त्वया यथैव कथित इन्द्रद्युम्नसमागमः । केवलं माधवं तत्र न द्रक्ष्यति महीपतिः ॥
अचिरादेव भगवान्स्वर्णबालुकयावृतः । प्रतिजज्ञे यमायैतदन्तर्द्धानं गमिष्यति ॥७५॥
महाभाग्यपरीपाकात्प्रत्यक्षोऽयं त्वया कृतः । इन्द्रद्युम्नागमाभ्यासेध्रुवंसव्यवधास्यति
एषोऽर्थस्तु त्वया मित्र न वक्तव्यो नृपाग्रतः । आगत्य सोऽत्र नृपतिरदृष्टापरमेश्वरम्
प्रायोपवेशव्रतवान्स्वप्ने दृष्ट्वा गदाधरम् । तदादेशाद्वास्मयं प्रभोर्लिङ्गचतुष्टयम् ॥ ७८॥
पूजयिष्यतिभक्त्याचप्रतिष्ठाप्यस्वयम्भुवा । स्थितिरत्रहरेर्यावदावयोर्वशसंस्थितिः
अनुग्रहाद्भगवतो नात्र कार्या विचारणा । तदत्राऽर्थे सखे! खेदं मा व्रज क्षिप्रमेव हि ॥
निर्वर्त्त्यतेऽचिरादेव मित्रेदानीं सुखं स्वप । प्रातर्दृष्ट्वा पुनर्देवंनीलेन्द्राश्ममयंविभुम्

सिन्धौ स्नात्वा तस्य तटे निवासाय महीपतेः ।

द्रक्ष्यामः साधु संस्थानं यथाऽमिलषितं सखे ॥ ८२ ॥

इत्यन्याश्च कथाः पुण्याःकृत्वातौचपरस्परम् । शुभस्थानेचास्वपतांशयनेपल्लवास्तृते
प्रभातायां तु शर्वर्या तीर्थराजोदकेन तौ । स्नानं निर्वर्त्य विधिऽन्माधवं प्रणिपत्य च
राजार्हस्थानं निर्णीयनिवासायगतौपुनः । तत्रमित्रेणाऽभिमन्त्र्यराज्ञोनिर्देशकारणात्

रथमारुह्य विप्रः स त्ववन्तीपुरमाययौ ॥ ८६ ॥

इति श्रीस्कान्दे महापुराण एकाशातिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

पुरुषोत्तमदर्शनमनुइन्द्रद्युम्नपुरोहितस्यावन्तीपुरीं प्रत्यागमनवर्णनंनामाष्टमोऽध्यायः ॥

नवमोऽध्यायः

इन्द्रद्युम्ननृपतेर्विद्यापतिम्प्रतिपुरुषोत्तमक्षेत्रविषयकप्रश्नवर्णनम्

जैमिनिरुवाच

प्रत्यागते ततो विप्रे सायाहे सुरसङ्कुले । माधवार्चनवेलायां वातश्चण्डगतिर्वचौ ॥१॥
 सुवर्णवालुकाश्चाऽसौ विचकार च सर्वशः । तेनाकुलद्वशोदेवा न शेकुरवलोकने ॥२॥
 श्रीकान्तस्यतदा विप्रादध्युस्तेपुरुषोत्तमम् । यावद्ध्यानस्थिरद्वशोमुहूर्ततेदिवौकसः
 ध्यानान्तेवालुकाराशिदद्वशुस्ते नमाधवम् । रौहिणंचतथाकुण्डंबभूवुर्व्याकुलेन्द्रियाः
 चिन्तामवापुर्महतीं हाहेति रुरुदुर्भृशम् । किमेतन्नो हि दुर्दैवमेकदा समुपस्थितम् ॥
 द्वशां संचनकः श्रीशः क्षणाद्यन्नोपलभ्यते । अपराधं किमस्माकं लक्षितं पुरुषोत्तमम् ॥
 युगपत्सेवकान्सर्वानपहाय न दृश्यसे । येषामर्थं जगन्नाथ! स्वीचकर्थं कलेवरम् ॥७॥
 ताननाथान्परित्यज्य कानने किमुपेक्षसे ।

स्वशरीरविभूतीर्नो विहाय कमलेक्षणम् ॥ ८

किमकाण्डरञ्जयसि कथाशेषान्दिवौकसः । तवांशभूतान्नः सर्वान्यज्वानःप्रयजन्तिवै
 त्वत्प्रीत्यै यज्ञपुरुष त्वदादिष्टफलप्रदान् । त्वदहङ्कारवर्ष्माणस्त्वदनुग्रहजीवनाः ॥

कान्दिशीकाः कुत्र यामः साम्प्रतं त्वदुपेक्षिताः ।

दिवि स्थानैश्च किं कार्यं त्वामनालोक्य माधव ॥ ११ ॥

अकृतार्थास्त्वयाहीना भविष्यामो वनेचराः । निष्कलङ्कसुधाभानुंसुषमापरिभाबुकम्
 त्वदास्यं चेन्न पश्यामो न यास्यामःसुरालयम् । तपआस्थायपरममत्रैवसंशितव्रताः
 वर्त्तामहे वन्यवृत्त्याजटावलकलधारिणः । यावत्त्वांपुण्डरीकाक्षविलोकिष्यामहेवयम्
 निसर्गकरुणाम्मोघे दीनान्नन्नातुर्महसि । अनाथान्दीनहृदयांस्त्वामेव शरणं गतान्
 त्वदनालोकशौकैकपारावारे निमज्जतः । शुभदृष्टितरण्या नः समुद्धर जगत्पते ॥१६॥
 एवम्प्रलपतां तत्र सर्वेषां त्रिदिवौकसाम् । अशरीरा तदा वाणी पुनः प्रादुर्बभूवह

अत्रार्थे भोः सुरा यत्नं कर्तुमर्हथ नो वृथा । अद्यप्रभृति देवस्य दर्शनं दुर्लभं भुवि॥
अत्रस्थानेऽपितनत्वातद्दर्शनफलं भेत् । स्वयं भुवोऽन्तिकंगत्वाहेतुं ज्ञास्यथ निश्चितम्
तच्छ्रुत्वा त्रिदशाः सर्वे ब्रह्मणोऽन्तिकमागताः । यमानुग्रहवृत्तान्तमवतारं च दारुणः
श्रुत्वा सन्तुष्टमनसः सर्वे ते त्रिदिवंगताः । स तु विद्यापतिर्विप्रोऽथारूढोऽभ्यचिन्तयत्
ममकार्यं तु निष्पन्नं यद्द्रष्टुं नीलमाधवः । आसमन्तात्क्षेत्रमिदं परिभ्रम्याऽवलोकये

अद्रष्टुं पूर्वं परमं सुपुण्यं सङ्कीर्तनं यस्य मलापहारि ।

क्षेत्रोत्तमं श्रीपुरुषोत्तमाख्यं प्रदक्षिणीकृत्य व्रजामि तूर्णम् ॥ २३ ॥

पृथ्वीप्रदक्षिणफलं शतधा भजन्ते पर्यन्ति ये सकलकलमषदार्यरण्यम् ।

नीलाद्रिमण्डितमिदं पुरुषोत्तमाख्यं मित्रं ममोपदिशति स्म समुद्रतीरे
विचिन्त्येत्यथ द्विजश्रेष्ठः परिवभ्राम वै तदा । क्षेत्रं पश्यन्वनं चैवनानाद्रुमगणान्वितम्
नानापक्षिगणाघुष्टं कूजद्भ्रमरगुम्फितम् । अप्रविष्टार्ककिरणं छायातरुगणावृतम् ॥
सर्वतुङ्गसुमोपेतं लतागुल्मोपशोभितम् । नानाजलाशयाधारकूजत्सारससङ्कुलम् ॥
पद्मकह्लारकुमुदविकचोत्पलराजितम् । न जलं तत्र कुसुमपरिहीनं लतादिकम् ॥ २८ ॥
परीत्यवेगात्तत्क्षेत्रं जगामाऽथ द्विजोत्तमः । ध्यायन्निरशनः प्राज्ञः प्राप्याऽवन्तीं दिनात्यये
दूतैरावेदितं पूर्वं दूरस्थस्याऽऽगतं द्विजाः । श्रुत्वेन्द्रद्युम्नो नृपतिः प्रहर्षं परमं ययौ ॥
तदागमनमाकाङ्क्षन् पूजयित्वा जनार्दनम् । विद्वद्भिर्ब्राह्मणैः सार्द्धं तस्थौ संहृष्टमानसः
एतस्मिन्नन्तरे विप्राः स तु विद्यापतिर्द्विजः । प्रावेशिकैर्वैत्रहस्तैर्दौवारिकपुरःसरैः

निर्दिष्टमार्गः पौरैश्चाऽनुमतः कौतुकान्वितैः ।

निर्माल्यमालां नीलाख्यमाधवस्य सुशोभनाम् ॥ ३३ ॥

निधाय पाणौ राजाग्रे प्रविवेश त्वरान्वितः ।

तं दृष्ट्वा नृपतिः सोऽथ समुत्थाय वरासनात् ।

प्रसीद जगदीशेति वदन्नन्तिकमभ्यगात् ॥ ३४ ॥

अद्य मे जीवितं जातं सफलं जन्मकर्मणा । निर्माल्यमालावपुषं यत्पश्यामीह माधवम्
मालां मुकुन्दशिरसोऽनुपमप्रमोदलाभाधरीकृतसुरदुमकान्तगन्धाम् ।

अन्ध्रीकृतालिनिचयां पवनप्रसारिगन्धप्रणाशितजगत्कलुषां नमामि ॥ ३६ ॥

यत्पादपङ्कजगलद्रजसोऽनुषङ्गा ब्रह्मादयः परमसम्पदमापुरस्य ।

विष्णोः कलेवरसमुज्ज्वलिताङ्गरागसंसक्तपुष्पनिलयां प्रणतोऽस्मि मालाम् ॥
पद्मां हृत्पद्मवसतिसपत्नीयाहसत्यसौ । विकस्वरैःसुकुसुमैर्विष्ण्वङ्कस्थितिगर्विताम्
कुत्रस्थितेयमाहार्षीन्महिमानंस्त्रगुज्ज्वला । याश्रीनिधेःशरीरेभूत्सर्वाङ्गव्यापिनीचिरम्
जय नीलाद्रिशिखरभूषणाघप्रदूषण ! प्रणतार्तिहर ! श्रीमँस्त्राहि मां शरणागतम् ॥
इति ब्रुवाणः क्षितिपो वाष्पगद्गदयागिरा । जगामशिरसाभूर्मिस्फुरद्रोमाञ्चक्रञ्चुकः
सोऽपि विद्यापतिर्विप्रःक्षपिताशेषकलमयः । दिव्यदेहो नृपस्याग्रेध्यायन्माधवमास्थितः
तेजसा सर्वलोकानां पापानिक्षालयन्सुधीः । अनुगृह्णातु देवस्त्वां नीलाद्रिशिखरालयः
श्रीपतेरियमाज्ञातेमालारूपाप्रकाशिता । द्रष्टुं क्षेत्रोत्तमगतंस्वंसाक्षान्मुक्तिदायकम्
इत्युच्चरन्नरपतेरामुमोच गले कजम् । सोऽप्युत्थाय क्षितिपतिर्मां हृदयलम्बिनीम्
दृष्ट्वा मेने श्रियः कान्तं साक्षाद्द्रव्यगामिनम् । निधायपाणीशिरसिदरमीलितलोचनः
आनन्दाऽश्रुजलक्लृप्तवदनस्तुष्टुवे हरिम् ॥ ४७ ॥

इन्द्रद्युम्न उवाच

जयाऽखिलजगत्सृष्टिस्थितिसंहारशिल्पकृत् !

लीलाविश्ववपुर्लोमसङ्ख्यब्रह्माण्डभारभृत् ॥ ४८ ॥

अन्तर्यामिन्नशेषाणां प्रणतार्तिहर ! प्रभो । ब्रह्मेन्द्ररुद्रमुकुटकिर्मीरितपदाम्बुज ॥ ४९ ॥
दीनानाथविपन्नैकसततत्राणतत्पर ! निर्व्याजकरुणावारिपारावार ! परात्पर ॥ ५० ॥
त्वदेकशरणं दीनमनादिभ्रमनिर्भरम् । परित्राहि जगन्नाथ भक्ताविरतवत्सल ॥ ५१ ॥
इति स्तुवन्नरपतिः स्वासने समुपाविशत् । गृहमेधिब्रह्मचारियतिवैखानसैर्वृतः ॥
अष्टादशसु विद्यासु कुशलैर्यज्वमिद्विजैः । मौनैःस्थविरभृत्यैश्चसार्द्धमन्त्रिपुरःसरैः
विद्यापतिं पूजयित्वा बहुमानपुरःसरम् । उपवेश्याऽग्रतः पीठे पृष्ट्वा कुशलमादितः ॥
पुरुषोत्तमक्षेत्रस्य विष्णोर्नीलाश्वधर्मणः । महिमानं स्वरूपं चप्रच्छाऽवहितोमुदा
ब्राह्मणः क्षत्रियेणाऽसौ पृष्टोऽनुभवमात्मनः । भिल्लद्वीपप्रवेशादिमज्जनान्तं सरित्पतेः

नवमोऽध्यायः] * विद्यापतिनाप्रथितक्षेत्रमहत्त्ववर्णनम् *

१८६

क्षेत्रोत्तमस्य वृत्तान्तकथयामासविस्तरात् । नीलान्द्रोहणं नीलमाधवस्य च दर्शनम्
स्नानं चरौ हिणे कुण्डे महिमानं वटस्य च । नृसिंहाद्यष्टशम्भूनां शक्तीनां मष्टसंस्थितिम्
यथेनाऽऽक्रमणाद्दृष्टौ क्षेत्रस्याऽऽयामविस्तरौ । तत्सर्वं वर्णयामास यथावदनुपूर्वशः

तच्छ्रुत्वा चित्रमतुलं तैर्थिकावेदितं पुरा ।

सम्प्रतीतो हृष्टमनाः पुनस्तं क्षितिपोऽब्रवीत् ॥ ६० ॥

इन्द्रद्युम्न उवाच

श्रुतपूर्वन्तु भगवंस्त्वत्तोऽश्रौषं सुदुर्लभम् । क्षेत्रोत्तमं द्विजश्रेष्ठ! साम्प्रतं वर्णयस्व मे

नीलेन्द्रमणिमूर्त्तेस्तु विष्णो रूपं यथातथम् ।

विद्यापतिरुवाच

हन्त ते कथयिष्यामि दिव्यां मूर्तिं जगत्पतेः ॥ ६२ ॥

यां चर्मचक्षुषा दृष्ट्वा जायते मुक्तिभाजनम् । नीलेन्द्रमणिपाषाणमयी मूर्तिः पुरातनी
यान्वहं ब्रह्मरुद्रेन्द्रपुरोगैरर्चिता सुरैः । आरोपितेयं दिव्या स्रक्पूजायां हि सुपर्वभिः
सेयं न म्लायति नृप न च गन्धेन रिच्यते । दिने बहुतिथे यातेऽपीदृशी स्रग्धरोद्भवा
दिव्योपहारनिर्माल्यभक्षणात्क्षीणकल्मषम् । मानं पश्यसि किं राजन्नतिमानुषवर्चसम्
सकृदप्यशनाद्यस्य क्षुत्पिपासाबलक्षयाः । न बाधन्ते नृपश्रेष्ठ! द्रष्टेनाऽदृष्टकल्पनम् ॥
भुक्तिर्मुक्तिश्च वै राजन्द्रे तत्र युगपत्स्थिते । न जरारोगशोकादि दुःखं तत्र हि विद्यते
यत्र साक्षाज्जगन्नाथः प्रसन्नवदनो विभुः । फुल्लेन्दीवरपत्राक्षः प्रपन्नामृतमुक्तिदः ॥

इति श्रीस्कन्दे महापुराण एकाशीतिसाहस्र्यां संहितायां द्वितीये वैष्णवः

खण्डान्तर्गतोत्कलखण्डे श्रीपुरुषोत्तममाहात्म्ये जैमिनिऋषिसम्वादे
विद्यापतिनेन्द्रद्युम्नाय दिव्यमालावर्णनं नाम नवमोऽध्यायः ॥ ६ ॥

दशमोऽध्यायः

विद्यापतिनेन्द्रद्युम्नायभगवतःपुरुषोत्तमस्यस्वरूपवर्णनम्

इन्द्रद्युम्न उवाच

जन्मप्रभृति तत्र त्वं न प्रयातोद्विजोत्तम !। कथम्विद्याद्भवान्दिव्यवृत्तान्तं पुरुषोत्तमे
विद्यापतिरुवाच

तत्र स्थितोऽहं सायाह्ने भगवन्तमुपागमम् ।

तस्मिन्काले दिव्यगन्धो ववौ च शिशिरो मरुत् ॥ २ ॥

उद्यतःसङ्कुलःशब्दःश्रूयतेस्म वियत्पथे । क्रमाद्याहि प्रयाहीति स तु वर्णमयःस्वनः
दिविष्ठानां पतत्पुष्पवृष्ट्याच्छादितपर्वतः समागमोऽभूत्सान्निध्येवैकुण्ठस्यमहीपते
वीणावेणुमृदङ्गानांचर्चरीणाञ्चनिःस्वनः । अभूतपूर्वस्तत्राऽऽसीद्विव्यगानविमिश्रितः
सहस्रमुपचाराणां प्रीतये परमेशितुः । देवैः समर्पितं तत्र मनुष्याऽद्वष्टपूर्वकम् ॥ ६ ॥
सम्पूज्यविधिवद्देवंकरमात्रोपलक्षिताः । जयपूर्वैश्च तं स्तोत्रैः सन्तोष्य मधुसूदनम्
यथागतन्ते त्रिदशाः प्रययुस्त्रिदशालयम् । तेषु यातेषु शवरः सखा विश्वावसुर्मम
दिव्योपहारभोज्यानिमाल्यं चेदं ददौ मम । अनर्घ्यमेतदम्लानं श्रीराज्यसुखदायकम्
अलक्ष्मीपापरश्चोग्रंयोग्यंतेनाऽऽहृतंमया । शृणुष्वतस्यसंस्थानंविष्णोर्यत्क्षेत्रमुत्तमम्
अपूर्वशिल्पनैपुण्यं रूपं चाऽस्य मनोहरम् ।

न भूमिजन्मना पुंसा शक्यते गदितुं हि तत् ॥ ११ ॥

त्वद्भाग्यपौरुषाभ्यां तल्लक्षितं कथयामि ते । समन्ताद्गहनाकीर्णं नीलाद्रिनाभिकम्
आयामविस्तृतिभ्यां च विख्यातं क्रोशपञ्चकम् ।

तीर्थराजस्य वेलायां स्वर्णवालुकयावृतम् ॥ १३ ॥

अद्रेःशृङ्गे महानुच्चःकल्पस्थायीचटोमहान् । क्रोशायतः पुष्पफलवर्जितःपल्लवोज्ज्वलः
सूर्यापक्रमणे तस्य छायां नापक्रमेत वै । तस्य पश्चात्प्रदेशेहिक्कुण्डंरौहिणसञ्ज्ञकम्

जलोद्गमानीलहृषदारोहण विभूषितम् । बहिः स्फटिकवेदीभिश्चतुर्दिशु परीवृतम् ॥
 अघसङ्कतहारीभिरद्विः पूर्णं मनोरमम् । तत्पूर्ववेदिकामध्ये न्यग्रोधच्छायशीतले ॥
 इन्द्रनीलमयो देव आस्ते चक्रगदाधरः । एकाशीत्यङ्गुलमितःस्वर्णपद्मोपरि स्थितः
 अष्टमीचन्द्रशकलशोभाविजयि भालभूः । स्मेरेन्दीवरयुग्मश्रीधिक्कारोद्यतलोचनः ॥
 आननामृतभानूद्यत्सन्तापत्रयमोचनः । नासापुटद्वयोद्भासितिलपुष्पप्रशोभनः ॥ २० ॥
 चपुषोऽश्ममयत्वेऽपिसुस्मितरूपिताधरः । हाससम्फुल्लगण्डाभ्यां रुचिरञ्चिबुकंहनुः
 अनन्यपूर्वघटितं सृक्किणीयुगमञ्जसा । हासनिम्नाधरौ गण्डौ चिबुकं सृक्किणी शुभे
 वहन्निदर्शनं देवो विश्वकर्मादि शिल्पिणाम् । मकरास्यकर्णभूषाशोभिश्चतियुगेन सः
 गुरुमार्गवयोर्मध्ये पूर्णचन्द्रोपहासकः । ग्रैवेयशोभाजनककण्ठदेशेन पश्यताम् ॥ २४ ॥
 दक्षिणावर्त्तशङ्खस्य मुक्ताजन्मामिशङ्कुकुत् । पीनायतस्कन्धयुगजानुदीर्घचतुर्भुजः ॥
 स्वच्छनिर्मलहारोपशोभकोरःस्थलोविभुः । धत्तेचतुर्दशजगद्विव्यकौस्तुभविम्बितम्
 निम्ननाभिहृदाविष्टतनुरोमालिमञ्जुलः । हारं त्रिवलिमध्येन स्थाणुत्वपरिणामकः
 सुरत्नमेखलादाम्ना किङ्किणीमौक्तिकरत्नजा । जगद्धावण्यपुटके स्फिचौदेवस्यशोभतः
 जघनालम्बिमुक्तास्रक्पीतचैलोपशोभितम् । जङ्घास्तम्भयुगमोक्षमाङ्गल्यतोरणाश्रयम्
 वृत्तानुपूर्वजानुभ्यां मालया प्रपदीनया । रत्नाढ्यवलयाम्भ्यां च शोभेते चरणौविभोः
 हारकङ्कणकेयूरमुकुटाद्यैरलङ्कृतम् । ज्ञानाऽहङ्कारकैर्भ्रम्यशब्दब्रह्मणि केशवः ॥ ३१ ॥
 चक्रपद्मगदाशङ्खे परिणामानि धारयन् । सर्वाशाद्योतको देवो नीलाद्रेरुपरि स्थितः
 भक्त्याप्रणम्यदृष्ट्वाऽयं देहबन्धात्प्रमुच्यते । वामपाश्वरगतालक्ष्मीराशिलिष्टापद्मपाणिना
 चलकीवादनपरा भगवन्मुखलोचना । सर्वलावण्यवसतिः सर्वालङ्कारभूषिता ॥ ३४ ॥
 तावपश्यं हि जगतः पितरावचलस्थितौ । तूष्णींभूतौस्मेरेदृशाऽनुगृह्णन्तौचपश्यतः
 सजीवौ तावबुधं भो दीनानुग्रहकारणात् । छत्रीभूतफणावृन्दः शेषःपश्चादवस्थितः
 अग्रे व्यवस्थितं द्रष्टुं वपुर्विभ्रन्तसुदर्शनम् । कृताञ्जलिपुटं तस्य पश्चाद्रुडमास्थितम्
 एवमद्भुतरूपन्तं दृष्ट्वा साक्षाच्छ्रियः पतिम् । चेतो रज्जुमिराकृष्टमिव तत्रैव धावति ॥
 अनेकजन्मसाहस्रैः सुकर्माण्यर्जितानि चेत् ।

युगपत्परिपक्वानि यस्याऽसौ तं हि पश्यति ॥ ३३ ॥

तीर्थस्नानतपोदानदेवयज्ञव्रतैरपि । नाऽलमालोकितुं मर्त्यस्तादृशं पुरुषोत्तमम् ॥ ४० ॥

ये नीलमूर्तिं विमलाम्बराभं ध्यायन्ति विष्णुं पुरुषोत्तमस्थम् ।

ते क्षीणबन्धाः प्रविशन्ति विष्णोः पुरं हि यत्प्राप्य न शोचतीह ॥ ४१ ॥

विद्याभिरष्टादशभिः प्रणीतं नानाविधं कर्मफलं नृणां यत् ।

एकत्र तत्सर्वममुष्य विष्णोः सन्दर्शनस्यैति शतांशमानम् ॥ ४२ ॥

किमत्र वाच्यं त्वधिकं क्षितीन्द्र! पुंसोमतिर्यावदुपैति कामान् ।

लभेत नीलाद्रिपतिं प्रणम्य ततोऽधिकं क्षेत्रभुवो महिम्ना ॥ ४३ ॥

स एव दाता क्रतुभिः स यष्टा सत्यप्रवक्ता स तु धर्मशीलः ।

सर्वैर्गुणैः सर्वभवैर्वरिष्ठो नीलाद्रिनाथः खलु येन दृष्टः ॥ ४४ ॥

तत्र ये सेवकाः सन्तिमाधवस्यजगत्पतेः । तेभ्यःसकाशान्माहात्म्यमिदंज्ञातमयानृप
तस्मिन्परम्परायातमादिसृष्टेः पुरातनम् । प्रसिद्धमिदमाख्यानंश्रुत्वातत्राऽऽगतोह्यहम्
त्वदाज्ञया तत्र गत्वा दृष्ट्वा श्रीपुरुषोत्तमम् । निवेदितं ते राजेन्द्र!यथेच्छसितथा कुरु

इन्द्रद्युम्न उवाच

आप्तवाक्याद्भगवतः श्रुत्वा रूपमघापहम् ।

कृतकृत्योऽस्मि भगवन्दिव्यनिर्माल्यसङ्गमात् ॥ ४८ ॥

बहुजन्मस्वर्जितानि क्षीणानि दुरितानि मे । अधिकारी त्वहंजातोदर्शने श्रीपतेरिह
सर्वात्मनाऽहं यास्यामि राज्येनसुसमृद्धिना । तत्रावासंकरिष्यामिपुरदुर्गाणिचैवहि
क्रतुना हयमेधेन यक्ष्ये प्रीत्यै मुरद्विषः । शतोपचारैः श्रीनाथं पूजयिष्ये दिनेदिने ॥
व्रतोपवासनियमैः प्रीणयिष्ये जगद्गुरुम् । वाक्यामृतेन सन्तप्तं यथामामभिपेक्ष्यति
दीनानुकम्पीभगवान्साक्षान्नारायणो विभुः । एवंसश्रद्धयाभक्त्यासंस्तुतेयावदीश्वरम्
नारदस्तत्र सम्प्राप्तो भुवनालोककौतुकी । तमायान्तमृषिद्वष्टावैष्णवाग्र्यंविधेःसुतम्
आशशंस स्वकार्यस्यसिद्धिनरपतिस्तदा । उत्थायसहसाविप्राःपाद्यार्घ्याचमनीयकैः

वरासनस्थं प्रणतः प्रोवाचेदं कृताञ्जलिः ॥ ५५ ॥

इन्द्रद्युम्न उवाच

अद्य मे सफला यज्ञा दानमध्ययनं तपः ॥ ५६ ॥

यन्मे गृहं समागच्छद् द्वितीयाब्रह्मणस्तनुः । कृतार्थो यद्यपि मुने आगमानुग्रहात्तव
तथाऽपि त्वत्प्रसादायकिमाज्ञां करवाणिते । किम्प्रयोजनमुद्दिश्यभवनंमेषवित्रितम्

जैमिनिरुवाच

तच्छ्रुत्वा नृपतेर्वाक्यं भक्तिप्रश्रयकोमलम् । उवाचब्रह्मणः पुत्रः स्मितपूर्वमहीपतिम्

नारद उवाच

इन्द्रद्युम्न! नृपश्रेष्ठ! विमलैस्त्वद्गुणोत्करैः । प्रीणितादेवतासिद्धाः मुनयो ब्रह्मणा सह
स्वप्रतिष्ठा पृथग्योग्या गुणा एकैकशस्तव । ब्रह्मणः सदनैस्थित्यै पर्याप्तास्तु समीहिताः
अवतीर्णो नरं द्रष्टुं तिष्ठन्तं वदराश्रमे । तद्दध्यानावसरे ज्ञातो व्यवसायस्तवेद्दशः ॥
साधुव्यवसितं राजन्याऽभूत्ते बुद्धिरीदृशी । सहस्रजन्मस्वभ्यासाद्भक्तिर्भवति भूपते
नीलाचलगुहावासे माधवे जगतां धवे । पितामहो महाप्राज्ञो यमाराध्य जगतपतिम्
विनिर्ममे सृष्टिर्निमां लेभे पैतामहं पदम् । तदन्वयप्रसूतोऽसि युक्ता ते भक्तिरीदृशी
चतुर्वर्गफलभक्तिर्विष्णौ नाऽलपतपःफलम् । अनाद्यविद्यासुदृढपञ्चकलेशविबद्धिनी
एकैवेयं विष्णुभक्तिस्तदुच्छेदाय जायते । भवारण्ये प्रतिपदं दुःखसङ्कटसङ्कुले ॥
नराणां भ्रमतां विष्णुभक्तिरेका सुखप्रदा । निरालम्बे द्वन्द्ववातप्रोद्यतेऽस्मिन्सुदुस्तरे

निमग्नानां भवाम्भोधौ विष्णुभक्तिस्तरिः स्मृता ।

आश्रित्यैकां भगवतीं विष्णुभक्तिं तु मातरम् ॥ ६६ ॥

सन्तः सन्तुष्टमनसो न तु शोचन्ति जातुचित् ।

विष्णुभक्तिसुधापानसंहृष्टानां महात्मनाम् ॥ ७० ॥

ब्राह्म्यं पदं स्वल्पलाभो भाजनानां विमुक्तये ।

त्रिविधो योऽहसां राशिः सुमहाङ्गन्मिनां नृप ! ॥ ७१ ॥

विष्णुभक्तिमेहादावबहौ स शलभायते । प्रयागगङ्गाप्रमुखतीर्थानि च तपांसि च
अश्वमेधः क्रतुवरो दानानि सुमहान्ति च । व्रतोपवासनियमाः सहस्राण्यर्जिता अपि

समूह एषामेकत्र गुणितः कोटिकोटिभिः ।

विष्णुभक्तेः सहस्रांशसमोऽसौ न हि कीर्तितः ॥ ७४ ॥

जैमिनिरुवाच

विष्णुभक्तेस्तु माहात्म्यं श्रुत्वा ब्रह्मर्षिणोदितम् ।

विष्णुभक्तेः स्वरूपं हि ज्ञातुकामः क्षितीश्वरः ॥ ७५ ॥

नारदं पुनराहेदं वाक्यं सत्कारयुक्तिमान् ॥ ७६ ॥

इन्द्रद्युम्न उवाच

महिमाविष्णुभक्तेस्तुसाधुप्रोक्तोमहामुने । तस्याः स्वरूपजिज्ञासाचिरान्मेहृदि वर्तते
लक्षणवर्णयेदानीं भक्तेर्वैष्णवपुङ्गव । त्वदन्यो न हि वक्ता स्याद्विज्ञातो मे महीतले

नारद उवाच

साधुराजंस्त्वया पृष्टं भक्तिलक्षणमुत्तमम् । कथयिष्ये यथार्थत्वांभक्तिभाजनमुत्तमम्
अपात्रे न हिवाच्येयंनरेऽन्धेमलिनान्तरे । शृणुष्वोऽवहितोराजन्प्रोच्यमानांमयाऽनघ
सामान्यतो विशेषाच्च विष्णोर्भक्तिं सनातनीम् ।

अत्यन्तसुखसम्प्राप्तौ विच्छेदे दुःखसन्ततेः ॥ ८१ ॥

हेतुरेकोऽयमेवेति संश्रयाद्भक्तिरुच्यते । त्रिधा सा गुणभेदेन तुरीयानिर्गुणा मता ॥
कामक्रोधाभिभूतानां दृष्ट्वा याऽन्यं न पश्यताम् ।

लब्धये चाऽभिचाराय भक्तिःस्यान्नृप तामसी ॥ ८३ ॥

यशसेचाऽतिरिक्तायपरस्यस्पृहयापिवा । प्रसङ्गात्परलोकायभक्तिःसाराजसीस्मृता
आमुष्मिकंस्थिरतरं दृष्ट्वाभावान्विनश्वरान् । पश्यताऽऽश्रमवर्णोक्तान्धर्मान्नैवजिहासतां
आत्मज्ञानाय या भक्तिः क्रियते सा तु सात्त्विकी ।

जगच्चेदं जगन्नाथो नाऽन्यं चाऽपि च कारणम् ॥ ८६ ॥

अहं च नततोभिन्नोमत्तोऽसौनपृथक्स्थितः । हीनंबहिरुपाधीनांप्रेमोत्कर्षेणभावनम्
दुर्लभा भक्तिरेषा हि मुक्तयेऽद्वैतसञ्ज्ञिता ।

सात्त्विक्या ब्रह्मणः स्थानं राजस्या शकलोकताम् ॥ ८८ ॥

प्रयान्ति भुक्त्वा भोगान्हि तामस्यापितृलोकताम् ।

पुनरागत्य भूर्लोकं भक्तिं तां वैपरीत्यतः ॥ ८६ ॥

तामसो राजसीं कुर्याद्राजसः सात्त्विकीं तथा ।

सात्त्विको मुक्तिमाप्नोति कृत्वा चाऽद्वैतभावनाम् ॥ ८७ ॥

एकामपि समाश्रित्य क्रमान्मुक्तिपथं व्रजेत् ।

विष्णुभक्तिविहीनस्य श्रौतस्मार्ताश्च याः क्रियाः ॥ ८८ ॥

प्रायश्चित्तादिकन्तीर्थयात्राकृच्छ्रादिकन्तपः । कुलेप्रसूतिः शिल्पानिसर्वलौकिकभूषणम्

कायकलेशः फलं तेषां स्वैरिणीव्यभिचारवत् ।

कुलाचारविहीनोऽपि दृढभक्तिर्जितेन्द्रियः ॥ ८९ ॥

प्रशस्यः सर्वलोकानां त्वष्टादशविद्यकः । भक्तिहीनो नृपश्रेष्ठ! सज्जातिधार्मिकस्तथा

नाऽल्पभाग्यस्य पुंसो हि विष्णौ भक्तिः प्रजायते ।

यां तु सम्पाद्य यत्नेन कृतकृत्यो न सीदति ॥ ९० ॥

यया वेत्तिजगन्नाथंसाविद्यापरिकीर्तिता । येन प्रीणाति भगवांस्तत्कर्माशुभनाशनम्

विष्णुभक्तश्च सम्प्रोक्तस्ताभ्यां युक्तो दृढव्रतः । यत्पादपांसुनाविश्वं पूयते सचराचरम्

सृष्टिस्थितिविनाशानां स्वेच्छया प्रभवत्यसौ ।

किम्पुनः क्षुद्रकामानां भूमिस्वर्गादिसम्पदाम् ॥ ९१ ॥

वासुदेवस्य भक्तस्य न भेदो विद्यतेऽनयोः । वासुदेवस्य ये भक्तास्तेषां चक्षुष्यामिलक्षणम्

प्रशान्तचित्ताः सर्वेषां सौम्याः कामजितेन्द्रियाः । कर्मणामनसा वाचा परद्रोहमनिच्छवः

दयाऽऽर्द्रमनसो नित्यं स्तेयहिंसापराङ्मुखाः । गुणेषु परकार्येषु पक्षपातमुदान्विताः

सदाचारावदाताश्च परोत्सवनिजोत्सवाः । पश्यन्तः सर्वभूतस्थं वासुदेवममत्सराः

दीनानुकम्पिनो नित्यं भृशं परहितैषिणः । राजोपचारयूजायां लालनाः स्वकुमारवत्

कृष्णसर्पादिव भयं बाह्ये परिचरन्ति ते । विषयेष्वविवेकानां या प्रीतिरुपजायते ॥

वितन्वते तु तां प्रीतिं शतकोटिगुणं हरौ । नित्यकर्तव्यताबुद्ध्या यजन्तः शङ्करादिकान्

विष्णुस्वस्त्वान्ध्यायन्ति भक्त्या पितृगणेष्वपि ।

विष्णोरन्यं न पश्यन्ति विष्णुं नान्यत्पृथग्गतम् ॥ १०६ ॥

पार्थक्यं न च पार्थक्यं समष्टिव्यष्टिरूपिणः ।

जगन्नाथ! तवाऽस्मीति दासस्त्वं चाऽस्मि नो पृथक् ॥ १०७ ॥

अन्तर्यामी यदा देवः सर्वेषां हृदि संस्थितः ।

सेव्यो वा सेवको वाऽपि त्वत्तो नान्योऽस्ति कश्चन ॥ १०८ ॥

इति भावनया कृतावधानाः प्रणमन्तः सततञ्च कीर्त्तयन्तः ।

हरिमब्जजवन्धपादपद्मं प्रभजन्तस्त्वनवज्जगज्जनेषु ॥ १०९ ॥

उपकृतिकुशला जगत्स्वजर्त्तं परकुशलानि निजानि मन्यमानाः ।

अपि परपरिभावेने दयाद्राः शिवमनसः खलु वैष्णवाः प्रसिद्धाः ॥ ११० ॥

दूषदि परधने च लोष्टृखण्डे परवनितासु च कूटशालमलीषु ।

सखिरिपुसहजेषु बन्धुवर्गे सममतयः खलु वैष्णवाः प्रसिद्धाः ॥ १११ ॥

गुणगणसुमुखाः परस्य मर्मच्छदनपराः परिणामसौख्यदा हि ।

भगवतिसततं प्रदत्तचित्ताः प्रियवचसः खलु वैष्णवाः प्रसिद्धाः ॥ ११२ ॥

स्फुटमधुरपदं हि कंसहन्तुः कलुषमुषं शुभनाम चाऽऽमनन्तः ।

जयजयपरिवोषणां रटन्तः किमु विभवाः खलु वैष्णवाः प्रसिद्धाः ॥ ११३ ॥

हरिचरणसरोजयुग्मचित्ता जडिमधियः सुखदुःखसाम्यरूपाः ।

अपचितितचतुरा हरौ निजात्मनतवचसः खलु वैष्णवाः प्रसिद्धाः ॥ ११४ ॥

रथचरणगदाब्जशङ्खमुद्राकृतितिलकाङ्कितबाहुमूलमध्याः ।

मुररिपुचरणप्रणामधूलीधूतकवचाः खलु वैष्णवा जयन्ति ॥ ११५ ॥

मुरजिदपधनापकृष्टगन्धोत्तमतुलसीदलमाल्यचन्दनैर्यै ।

वरयितुमिव मुक्तिमाप्तभूषाकृतिरुचिराः खलु वैष्णवा जयन्ति ॥ ११६ ॥

विगलितमदमानशुद्धचित्ताः प्रसभविनश्यदहङ्कृतिप्रशान्ताः ।

नरहरिममराप्तबन्धुमिष्टा क्षयितशुचः खलु वैष्णवा जयन्ति ॥ ११७ ॥

भगवति सततं प्रभक्तिभाजां शुभचरितं तव लक्ष्म नोऽभ्यधायि ॥

श्रुतिपथमवतीर्णमाऽऽशु पुंसां हरति मलं चिरसञ्चितं यदेतत् ॥ ११८ ॥
 न हि धनमऽपि मृग्यते कदाचिन्न खलु शरीरजखेदसम्प्रयोगः ।
 मृदुलघुवचसाभिधानकीर्तिं भजनमहं तव दास्य एव चिन्ता ॥ ११९ ॥
 शुभचरितमपि द्विषन्ति पुंसां स्वयमिह दुश्चरितानुबन्धचित्ताः ।
 महदकुशलमप्यवाप्य सुस्था भगरसरसिका अवैष्णवास्ते ॥ १२० ॥
 परमसुखपदं हृदम्बुजस्थं क्षणमपि नाऽनुसज्जन्ति मत्तभावाः ।
 वितथवचनजालकैरजस्रं पिदधति नाम हरेरवैष्णवास्ते ॥ १२१ ॥
 पर्युवतिधनेषु नित्यलुब्धाः कृपणधियो निजकुक्षिभारपूर्णाः ।
 नियतपरमहृत्त्वमन्यमाना नरपशवः खलु विष्णुभक्तिहीनाः ॥ १२२ ॥
 अनवरतमनार्यसङ्गरक्ताः परपरिभावकहिंसकाऽतिरौद्राः ।
 नरहरिचरणस्मृतौ विरक्ता नरमलिनाः खलु दूरतो हि वर्ज्याः ॥ १२३ ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृत्यसम्वादे
 नारदेनेन्द्रद्युम्नाय भगवद्भक्तिवर्णनं नाम दशमोऽध्यायः ॥ १० ॥

एकादशोऽध्यायः

इन्द्रद्युम्नस्य नारदेन सह पुरुषोत्तमक्षेत्रगमनार्थम् परामर्शवर्णनम्

जैमिनिखाद्य

नारदाद्ब्रह्मणः पुत्राद्भगवद्भक्तिमुत्तमाम् । श्रुत्वेत्थं परमप्रीत इन्द्रद्युम्नोऽप्युवाच तम् ॥

इन्द्रद्युम्न उवाच

साधुसङ्गस्तु विद्वद्भिर्भव्याधिचिनाशनः । ममोपदिष्टो भगवन्सोऽभूत्सास्मत्तमेवमे
 येन साक्षात्कृतो विष्णुः परमात्मा परात्परः ।

स त्वं यन्मन्दिरायातस्त्वदन्यः साधुरत्र कः ॥ ३ ॥

त्वत्सन्निधानाद्गगवंस्तमो मे नाशमभ्यगात् । यन्मेत्वय्यतेचित्तमर्चितुं नीलमाधवम्
वेत्सि ब्रह्माण्डवृत्तान्तं पर्यटन्सार्वलौकिकः ।

तदावां रथमास्थाय पश्यावो नीलमाधवम् ॥ ५ ॥

पुरुषोत्तमसञ्ज्ञस्यक्षेत्रस्याऽलङ्कृतं शुभम् । तत्र तीर्थानि सन्तीति बहुभिः कथितानि मे
त्वद्वाक्याद्यदि जानामि भवेयुः सफलानि मे ॥ ६ ॥

नारद उवाच

हन्त ते दर्शयिष्यामिक्षेत्रस्थितानि च । तीर्थानि शक्तिशम्भूंश्च क्षेत्रमाहात्म्यमेव च
साक्षाद् द्रक्ष्यसि देवेशं भक्तस्याऽऽत्मसमर्पकम् ।

तवाऽनुग्रहतः शीघ्रं चतुर्द्धा सम्यगवस्थितम् ॥ ८ ॥

यस्य सन्दर्शनान्मर्त्या जायते भक्तिभाजनम् । एवं कथान्तेतौ प्रीतावहः कृत्यं समाप्य च
यात्राऽनुकूलं निर्णीय पञ्चम्यां बुधवासरे । ज्येष्ठकृष्णेतरे पक्षे पुण्यर्क्षे लग्न उत्तमे ॥

एकत्र शयितौ रात्रिं निन्यतुर्नृपनारदौ ॥ १० ॥

ततः प्रभाते विमलइन्द्रद्युम्नो नृपोत्तमः । घोषणां कारयामास राज्यस्य सहवन्धुभिः
यथाविभवतः सैन्यैर्नीलाद्रिगमनम्प्रति । यावज्जीवं तत्र वासं करिष्यामो विनिश्चितम्
यावृत्तिः कल्पिता यस्य स तया तत्र जीवतु । राजानः सावरोधाश्च सामात्याः सपरिच्छदाः

रथैर्गजैस्तुरङ्गैश्च कोषैः सह पदातिभिः ॥ १४ ॥

ब्रजन्तु सज्जितास्तत्र ब्राह्मणाः साऽग्निहोत्रिणः ।

वणिजः सह भाण्डैश्च सपण्याः पण्यजीविनः ॥ १५ ॥

राष्ट्रकर्मणि निष्णाताः कुशलाराजवर्त्मसु । ज्योतिर्विदो नृत्यविदो दण्डनीतौ प्रवीणकाः
नृत्यगायनवादित्रचतुर्विधसुबुद्धयः । गजवाजिनराणाञ्च भैषज्यैः शास्त्रोत्तमे ॥ १७
कुशला द्रष्टृकर्मणो विद्यास्वष्टादशस्वपि । उपाङ्गविद्यासु तथा कुहकार्थकुतूहलाः ॥
घाटसाहसिकाश्चोरास्तथान्ये पश्यतोहराः । विचित्रकथनाजीवाश्चाटुकाराश्च मागधाः
शास्त्रोपजीविनश्चैव तथाऽन्ये शल्यहारकाः द्यतकाराश्च पुंश्चल्योवेश्यावेशानुगाविदाः

कृषीवलाश्च गोमेषच्छागोष्ट्रखरक्षकाः । शकुन्तपालाश्च कपिव्याघ्रशार्दूलरक्षकाः ॥

आहितुण्डकगोरक्ष्यशवरा म्लेच्छजातयः ॥२२॥

अन्ये च ये मालवदेशजाता आज्ञास्मदीयामनुपालयन्ति ।

ते यान्तु सर्वे वसतौ हि नीलाचले यथा स्वं कृतवास्तुभागाः ॥ २३ ॥

एवमाज्ञाप्य नृपतिर्यात्रायां च कृतक्षणः । नारदेन समागम्य दैवज्ञमिदमाह सं ॥२४॥

साम्बत्सरमुद्धर्त्त मे निर्णीतं ते यथा पुरा । तावन्माङ्गलिकं वस्तुजातं सम्यगुपानय
पुरोहितमतेनाऽस्मिन्क्षणेयावद्विमृग्यते । तेनाऽऽदिष्टः स गणकः पुरोहितसहायवान्

आजहार समस्तानि माङ्गल्यानि द्विजोत्तमाः ।

अत्रान्तरे स राजर्षिर्दिव्यसिंहासनस्थितः ॥ २७ ॥

यात्रामिषेकमाङ्गल्यं विप्रैः प्रागनुभावितम् । श्रीसूक्तवह्निसूक्ताभ्यां सूक्तेनाऽव्यवतेनच
पावमान्याब्धिसूक्तेनपृथङ्माङ्गल्यवर्द्धकैः । तीर्थाद्विरौषधीभिश्चसर्वगन्धैः पृथक्पृथक्
अभिषिक्तस्ततो राजा चीनांशुकहृताम्भसा । रराज वपुषा दीप्तो निर्धूमः पावकोयथा
आमुक्तशुक्लवसनः स्वाचान्तः सपवित्रकः । नान्दीमुखान्पितृगणान् पूजयित्वायथाविधि
जयाराधभृतो हुत्वा गणहोमांश्च यत्नतः । शङ्खध्वनिसुगन्धाढ्यं श्वेतवर्णं विश्रूमकम्
वह्निं प्रदक्षिणं चक्रे दक्षिणावर्तगार्चिषा । साक्षात्कारेण ददत्तं जयं राज्ञे जयार्थिने ॥
नवग्रहमखान्ते च ग्रहकुम्भेनसेवितः । ग्रहाणां दौष्ट्यनाशायसौस्थ्यस्याऽपिचिवृद्धये
ज्योतिःशास्त्रोदितैर्मन्त्रैर्देवज्ञविधिचोदितैः । ततो माङ्गल्यनेपथ्यविधानमुपचक्रमे ॥
चीनांशुकप्रावरणे विधाय कवचं निजम् । शिरोवेष्टनं शुभ्रं सुरत्नमुकुटोज्ज्वलम् ॥
सावतंसं श्रुतियुगे रत्नकुण्डलभूषिते । ग्रैवेयकं महार्घं तु हारं तरलभूषितम् ॥ ३७॥
दधाराऽथ नृपश्रेष्ठः केयूराङ्गदमुद्रिकाः । मध्येन त्रिवलीसक्तं स्वर्णसूत्रं त्रिवृद्धौ ॥
हिरण्यकिङ्किणीयुक्तमुक्तातोरणमालिकम् । नानारत्नैः सुघटितां दधाराऽथ सुमेखलाम्
अनर्घ्यं पादकटकं पादयोः संन्यवेशत् । सम्मुखादर्शिताऽऽदर्शेद्वद्रशे स्वं विभूषितम्
मङ्गलारोपणार्थाय हैमपीठमुपाविशत् । प्राङ्मुखः श्रीधरं देवं संस्मरन्मधुसूदनम् ॥
मङ्गलायतनं विष्णुं सर्वमाङ्गल्यकारणम् । स्मरणादस्य नश्यन्ति पातकानिबहून्यपि

सौमन्यस्यामथो मालामार्त्तवीं गन्धवर्णिताम् ।

दधार प्रथमं राजा मन्त्रितां स्वपुरोधसा ॥ ४३ ॥

मृदं दीपं फलं दूर्वादधिगोरोचनांततः । मन्त्राभिमन्त्रितान्सर्वान्सिद्धार्थैरभिरक्षितः
आत्मानं ददृशे राजा सौरभेये हविष्यथ । मुकुरे मन्त्रिते पश्चात्स्वं दृष्ट्वा नृपकेसरी
बह्वृचैः शान्तिघोषेणसमुदीर्णशुभायतिः । याजुष्कैःपथिसूक्तेनव्रजन्मार्गेऽभिरक्षितः
पौराणैर्मङ्गलैर्वाक्यैः कृतवीर्यधृतिवृषः । मागधैः स्तुतिपाठेन प्रादुर्भूतपराक्रमः ॥४७॥
पारिजातहरं सत्यासहितं गरुडध्वजम् । ध्यायन्हृत्पङ्कजे राजा दक्षिणं पादमुद्वधौ
प्रदक्षिणीकृत्य मुनिं नारदं पुरतः स्थितम् । मध्यद्वारमुपागच्छद्वेत्रपाणिमिरावृतः ॥
आदिष्टपदमार्गेऽसावग्निहोत्रपुरःसरः । तत्राऽपश्यत्स्थितान्विप्रानात्मनोदक्षिणेनचै

माङ्गल्यसूक्तं पठतः शुभ्राभान्पाण्डुरांऽशुकान् ।

लाजाः सपुष्पा राजाऽग्रे क्षिपतः शंसतः शुभम् ॥ ५१ ॥

वामपार्श्वस्थिता वेश्याश्चामरव्यग्रपाणयः । शुभ्रालङ्कारवसनाः स्मेरपद्माननाः शुभाः
ब्राह्मणान्पूजयामास भक्तिनम्रोद्विजोत्तमाः ॥ वस्त्राऽलङ्कारमाल्यैश्च सुगन्धैरनुलेपनैः
तोषयामास तान्विप्रान्भगवद्बुद्धिभाचितान् ।

वेश्याभ्यो मागधेभ्यश्च दीनानाथेभ्य एव च ॥ ५४ ॥

राजानुमत्या सचिवो यथाहं प्रददौ धनम् ।

श्वेतान्पारावतान्हंसाच्छ्वेताश्वं श्वेतकुञ्जरम् ॥ ५५ ॥

सचूतपल्लवं श्वेतमालाफलविभूषितम् । कदलीकाण्डसन्नद्धतोऽटणाघःस्थितं नृपः ॥
पूर्णकुम्भं स पश्यन्चै मङ्गलानि बहून्यपि । सितातपत्रेण शिरःप्रदेशे वारितातपः ॥
युगपत्पूर्यमाणैस्तुकम्बुभिःशतसङ्ख्यकैः । सभिमन्त्रितानिशुश्राववादित्राणिबहूनि सः
तथा मङ्गलगीतानि जयशब्दांश्च भूपतिः । ततो चिवेश प्रासादं नृसिंहमवलोकितुम्
यं स्मृत्वाजायतेमर्त्यःसर्वकल्याणभाजनम् । दृष्ट्वासदूरान्नृहरिदिव्यसिंहासनस्थितम्
प्रणम्य साष्टावयवंसन्तोष्योपनिषद्विरा । दक्षपार्श्वस्थितां दुर्गां सर्वदुर्गतिमोचिनीम्
वचन्दे चरणाभ्याशे पश्यन्तीं कृपया नृपः । ततः पुरोधो देवाङ्गादवरोप्य शुभाञ्जजम्

आसञ्जयामास गले सुगन्धेनाऽन्वलेपयत् । नीराजयामास राज्ञः शिरश्चावेष्टयन्मुदा
पुनः प्रदक्षिणीकृत्य तौ देवौ नृपसत्तमः । शिविकायां समारोप्य प्रतस्थेचपुरस्कृतौ
प्रादुर्भूय बहिर्द्वारे रथं दृष्ट्वा सुसज्जितम् । तुरङ्गमैर्वातजवैर्दशभिः परयोजितम् ॥६४॥
प्रदक्षिणीकृत्य नृपो नारदेन समाविशत् । ढक्कामृदङ्गनिःसाणमेरीपणवगोमुखाः ॥

मधुरीचर्चरीशङ्खा अवाद्यन्त सहस्रशः ।

स्यन्दनाः कोटिशस्तत्र नृपाणामनुजीविनाम् ॥ ६६ ॥

चकाशिरे श्रेणिकृता इन्द्रद्युम्नरथामितः । नानाप्रहरणोपेताः पताकाभिरलङ्कृताः ॥

ध्वजोच्छ्रिताः स्वर्णरौप्यैः किङ्किणीजालदर्पणैः ।

यन्त्रैर्नानाविधैर्युक्ता गम्भीरस्निग्धनिःस्वनाः ॥ ६८ ॥

पदातीनां कुञ्जराणां हयानां वातरंहसाम् । पत्तिसंस्फोटनैर्हस्तिवृंहितैर्हयहेषितैः ॥

बहुलै रथनिर्घोषैर्मिश्रितावाद्यनिःस्वनाः । युगान्तार्णवनिस्वानतुल्याः शुश्रुविरे जनैः

तस्मिन्क्षणे पौरजनाः स्वस्वसम्भारसज्जिताः ।

अश्वकै रासमैरुष्ट्रैर्वाहकैः प्रतितस्थिरे ॥ ७१ ॥

आन्दोलिकाश्च पल्यङ्काः कोटिशश्चतुरङ्गकाः । श्रेणीभूताश्च दृश्यन्ते राष्ट्रप्रस्थानसङ्कुले

राजावरोधाः शतशो वृतावर्षवरेस्ततः । नानायानसमारूढाः पालिताश्चाऽधिकारिभिः

महासैन्यैश्च संरुद्धा राजागाराद्विनिर्ययुः । यज्वानश्चाग्निहोत्राणि शम्यारूढानिवृन्दशः

शकटेषु समारोप्य सपत्नीकाः प्रतस्थिरे । तथा पुस्तकभारांश्च देवतार्चाकरण्डकान्

इधमबर्हिःकुशान्पात्रीः सम्भारान्होमसम्भृतान् । वाहयामासुरन्यैश्च शकटावाहकद्विजैः

सामन्तामात्यभृत्याश्च पुरोधाः त्विजश्च ये । राज्ञः प्रकृतदासाश्च उपचारनियोगिनः

सर्वापचारसम्भारानासतेऽन्ये प्रयायिनः । कोषागारनियुक्ताश्च कोषजातमशेषतः ॥

समादाय ययुस्तूर्णं राज्ञोऽवसरसेवकाः । मालाकारादयः सर्वे पण्यजीवादयस्तथा

स्वंस्वं पण्यं समादाय ययूराजनियोगिनः । श्रेष्ठश्रेण्यादयः सर्वे पुरस्वर्गदवांसिभिः

समं विनिर्ययुः स्वस्वव्यवहारविलासकाः । इन्द्रद्युम्नस्य नृपतेर्यात्रासमयवादितान्

मेरीमृदङ्गपटहान्यश्नुवानान् दिगन्तरम् । श्रुत्वा जनपदावासिजनाः सर्वे ससम्भ्रमाः

राजाज्ञांमूर्ध्निसम्मन्यनिर्गतानीलपर्वतम् । यस्ययश्चक्रजुःपन्थाःसचतेनैवजग्मिवान्
 न राजमार्गं प्रजवाद्ध्यमृग्यन्तनृपाज्ञया । नीलादिप्राप्तिमार्गेणदुर्गमेणाऽपि ते ययुः ॥
 इन्द्रद्युम्नोऽपिराजेन्द्रः समस्तपुरवासिभिः । चतुरङ्गानीकिनीभिः सहर्षाभिश्चवेष्टितः
 श्रेणीभूतक्षितिपतिस्यन्दनावलिमध्यगे । रथे रराज राजर्षिः शक्रतुल्यपरिच्छदः ॥
 पुरस्त्रीमङ्गलाचारगीतलाजप्रसूनकैः । मङ्गलाचारशोभाभिः प्रसन्नशुभचेतनः ॥ ८७ ॥
 वातरंहैर्हयैर्युक्तरथेन प्रययौ मुदा । अनुकूलानिलप्रोद्यद्धनच्छायसुशीतले ॥ ८८ ॥
 नीरजस्के महीपृष्ठे समीकृतचतुष्पथे । देशाऽध्वनीनैः पुरुषैः काननान्तरवेदिभिः ॥
 आदिष्टवर्त्मा नृपतिर्मागस्योभयपार्श्वगान् ।

देशानरण्यानि मुहुः पश्यन्नाऽऽनन्दलोचनः ॥ ९० ॥

सीमामुत्कलदेशस्यविभजन्तीवनान्तरे । मार्गस्थांचर्चिकाम्प्रापचर्चितां मुण्डमालया
 अवतीर्य रथाद्राजाविनतो नारदाऽऽज्ञया । साष्टाङ्गपातं तां नत्वा तुष्टावाऽऽनन्दचेतनः

इन्द्रद्युम्न उवाच

नमस्ते त्रिदशेशानिसर्वापद्विनिवारिणि । ब्रह्मविष्णुशिवाद्याभिः कल्पनाभिरुदीरिते
 कारणं जगतामाद्ये प्रसीद परमेश्वरि ! । त्वया विना जगन्नैतत्क्षणमुत्सहते शिवे ॥ ९४ ॥
 सिद्धयःसर्वकार्याणांमङ्गलाचलनिचशाश्वते । त्वत्पादाराधनफलमर्त्यलोके हि नाऽन्यथा
 चराचरपतेर्विष्णोः शक्तिस्त्वं परमेश्वरि ! । यया सृजत्यवति च जगत्संहरते विभुः ॥
 चराचरगुरुं देवं नीलाचलनिवासिनम् । अनुगृह्णीष्व मां देवि यथा पश्ये स्वचक्षुषा
 जैमिनिरुवाच

नारदस्योपदेशेन स्तुत्वा देवीं नराधिपः । आरुरोह रथं तूर्णं विवस्वानुदयं यथा
 ततः प्रतस्थे तरसा स राजा श्रान्तवाहनः । चित्रोत्पलमहानद्यास्तीरे विरलकानने ॥
 धातुकन्दरविख्याते न्यवेशयदनीकिनीम् । अपराह्णक्रियां कर्तुं यावदाह्निकमादृतः ॥
 जलावतरणे नद्यां विवेश स्वपुरोधसा । पूर्वं संशोधिते प्राज्ञैर्विषकण्टकवर्जिते ॥

ह्लात्वा सन्तर्प्य देवांश्च पितृनथ विशाम्पतिः ।

सम्पूज्य विधिवद्विष्णुं नृपतीन्द्रकृतीस्ततः ॥ १०२ ॥

सम्मानयामास नृपः सन्निवेशासनादिभिः । नारदेन सह श्रीमान्प्रविश्यान्तःपुरन्ततः
सुधारसानिभोज्यानिबुभुजेप्रीतमानसः । पश्चिमाद्रिततोयाते चिवस्वतिविशाम्पतिः
सायंविधिसमाप्याशुशीतमानौ समुद्यते । अनुजीविविशानाथःसभामध्यउपाविशत्
तत्र तस्मिन्नरपतिर्वभौसाम्राज्यलक्षणः । सम्पूर्णमण्डलश्चन्द्रो ज्योतिषामिवशारदः

कवयः कवयाञ्चक्रुः कीर्तिं तस्य सुधामलाम् ।

जगुर्गाथां सुप्रथितां गायकाः कलसुस्वराः ॥ १०७ ॥

रूपयौवनलावण्यगर्विता गणिकास्ततः । लयतानाङ्गहारैश्च सुशुद्धैर्नृतु पुरः ॥ १०८ ॥
मागधास्तुण्डबुध्नैर्न लोकोत्तरशुभाकृतिम् । गद्यपद्यप्रबन्धाद्यैश्चित्रैः पदकदम्बकैः ॥
ततः स राजा प्रानर्च्य वैष्णवाग्रन्यान्सभासदः । सुसंमतैर्गन्धमाल्यताम्बूलैरतिशोभनैः
नृपांश्च शतशस्तत्र सुखासीनान्नृपाज्ञया । सम्भावयामास यथायोग्यं नृपतिभाजनैः
अथाऽपृच्छन्मुनिवरं नारदं भगवत्प्रियम् । सिंहासनार्हं स्वासीनं बहुमानपुरःसरम्
भगवच्चरितं श्रोतुं सर्वपापापनोदनम् ॥ ११२ ॥

इन्द्रद्युम्न उवाच

भगवन्वेदवेदाङ्गनिधान ! भगवत्प्रिय । त्वमेव चरितं विष्णोर्जानासि ज्ञानचक्षुषा ॥
हरेश्चारित्रसुधया दूढपङ्कमलीमसम् । क्षालयाऽन्तर्मम मुने यद्यनुक्रोशको मयि ११४
इत्थमालापसंमिश्रे मुनिराज्ञोः कथान्तरे । प्रविवेश नृपं द्वाःस्थ उत्कलेशप्रसेवकः ॥
उवाच देवद्वारान्ते तिष्ठत्युत्कलभूमिपः । सोपायनो देवपादपद्मं द्रष्टुं समौलिकः ॥
विज्ञापितःसराजर्षिर्द्वाःस्थेनैवंससम्प्रभः । उवाचतंहिभो विप्राःश्रुत्वातद्देशमण्डलम्
क्षेत्रं श्रीपुरुषेशस्य तद्वार्त्ताकर्णनोत्सुकः । प्रवेशया विलम्बं तं श्रीमदोद्गमहीपतिम्
स हि नीलगिरौ विष्णुं समाराध्य सुनिर्मलः ।

यस्य सन्दर्शनात्सर्वे भविष्यामो हतांहसः ॥ ११६ ॥

श्रुत्वा तद्वचनं सद्यो द्वारपालो महीपतिम् । प्रवेशयामास सभामिन्द्रद्युम्नस्यभूपतेः
विवेशोद्गमहीपतिस्तूर्णसचिवैर्वैष्णवैःसह । ननामाऽङ्घ्रियुगवन्द्यमिन्द्रद्युम्नस्यसादरम्
तमुत्थाप्य च राजेन्द्र पुरस्कृत्य स वैष्णवम् ।

स्वाऽऽसनान्ते निवेश्याऽथ प्रोचे सप्रश्रयम्बचः ॥ १२२ ॥

राजन्सर्वत्र कुशली भवानोद्वपते! किल । अपि देवो विजयते नीलाद्रिशिखरालयः॥
कच्चित्ते निर्मलाबुद्धिर्भगवत्पादपद्मयोः । उपैति समचित्तस्य सर्वभूतेषु ते हरौ ॥

ओद्गाधीशस्तदा तस्य वचः श्रुत्वा कृताञ्जलिः ।

उवाच प्रश्रितं वाक्यं हर्षविस्मयचञ्चुकः ॥ १२५ ॥

स्वामिन्सर्वत्र कुशलं त्वत्पादानुग्रहान्मम । तूर्यं तपत्यन्धकारः कथम्वाप्रभविष्यति
निसर्गगुणसंसर्गवशीकृतमहीभुजा । त्वया सनाथा पृथिवी जिष्णुनेवाऽमरावती ॥

सदा धर्मश्चतुष्पादस्त्वयि शासति मेदिनीम् ।

निषेधाच्चरणं राजन्केवलं श्रूयते श्रुतौ ॥ १२८ ॥

राजनीतिषुयैराज्ञांगुणाःसमुदितास्त्वयि । त एकैकंक्षितिभुजांगतादार्ष्टान्तिकंविभो
प्तावदपि साम्राज्यं दुर्लभं ते नृपोत्तम । अष्टादशद्वीपवतीक्षितिरेकगृहोपमा ॥१३०॥
यदित्वांनाऽसृजद्ब्रह्मावत्सलंसर्वजन्तुषु । कथंशोकविहीनाःस्युर्मृतेष्वात्मजवन्धुषु

साधारणा नृपतयो विष्णोरंशा इति श्रुतिः ।

भवान्साक्षात्तु भगवान्कोऽन्य ईद्वगुणाकरः ॥ १३२ ॥

दक्षिणोदधितीरेऽस्तिनीलाद्रिःकाननावृतः । नतत्रलोकसञ्चारस्तत्रास्तेसाऽपिदेवता
चात्यया बालुकाकीर्णःसाम्प्रतंश्रूयतेतु सः । तद्वशान्ममराज्येऽपिदुर्भिक्षमरकादिकम्
त्वज्यागते तु सर्वस्मिन्कुशलं मे भविष्यति ।

इत्युक्तवन्तं नृपतिरुत्कलेशं द्विजोत्तमाः ॥ १३५ ॥

विसर्जयामास तदा संनिवेशायमानयन् । नारदम्प्रेक्ष्यनिर्विण्णः किमेतदितिभोमुने!
यदर्थं मे श्रमस्तश्च विफलं हि वितर्कये । इत्युक्तवन्तं तं प्राह नारदस्तुत्रिकालचित्
न कार्या विस्मयस्तेऽत्र भाग्यवान्वैष्णवोत्तमः ।

वैष्णवानां न वाञ्छा हि विफला जायते क्वचित् ॥ १३८ ॥

अवश्यं प्रेक्षसे राजन्विभ्रतं पार्थिवं वपुः । कारणं जगतामार्दि नारायणमनामयम् ॥
स्वदनुग्रहेतोर्वै क्षिताववतरिष्यति । जगच्चराचरं सर्वं विष्णोर्वशमुपागतम् ॥

न कस्याऽपि वरो सोऽपि परमात्मा सनातनः ।।

केवलभक्तवशगोभगवन्भक्तवत्सलः ॥ १४१ ॥

ब्रह्मादिकीटपर्यन्तं सुगुप्तं यस्य मायया । स कथं परतन्त्रः स्याद्वैते भक्तजनान्तरप ॥
धर्मार्थकाममोक्षाणां मूलं भक्तिर्भुरद्विषः । सैव तद्ग्रहणोपयस्तामृतेनास्तिकिञ्चनः
एक एव यदा विष्णुर्वहुधा स्वस्य मायया । तमृते परमात्मानं सुखहेतुर्न विद्यते ॥

येऽप्यन्ये शिवदुर्गाद्यास्तैस्तैः कर्मभिरावृताः ।

यच्छन्ति पूजिताः कामं तेऽपि विष्णुपरायणाः ॥ १४५ ॥

अन्तर्यामी स भगवान्देवानामपि हृत्स्थितः । यावत्फलम्प्रेरयति तावदेव ददत्यर्मी
वैष्णवस्त्वञ्चराजेन्द्र! पद्मयोनेश्च पञ्चमः । अष्टादशानां विद्यानां पारगोवृत्तसंस्थितः
न्यायेन रक्षितापृथ्वीं विशेषाद्ब्राह्मणार्चकः । अवश्यं द्रक्ष्यसि क्षेत्रे वैकुण्ठं चर्मचक्षुषा
पितामहोऽप्यत्र कार्ये भवतोमानियुक्तवान् । सर्वं ते कथयिष्यामि प्राप्तेक्षेत्रोत्तमे नृपः

साम्प्रतं रात्रिशेषो हि तृतीयं याममृच्छति ।

स्वान्स्वान्निवेशान्निर्गन्तुं राज्ञ आज्ञापयाऽधुना ॥ १५० ॥

त्वमप्यन्तर्गृहं याहि निद्राया वशमागतः ॥ १५१ ॥

इति श्रीस्कान्दे महापुराणे एकाशीतिः साहस्र्यां संहितायां द्वितीयेवैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

इन्द्रद्युम्नस्य पुरुषोत्तमक्षेत्रगमनं नामैकादशोऽध्यायः ॥ ११ ॥

द्वादशोऽध्यायः

नारदेन्द्रद्युम्नसम्वादएकाम्रकस्थानविषयिणीवार्त्तावर्णनम्

जैमिनिस्वाच

उक्ते ब्रह्मसुतेनेत्यमिन्द्रद्युम्नो महीमतिः । मुनेस्तु वचनं श्रुत्वा प्रहृष्टेनाऽन्तरात्मना
विचार्य परया बुद्ध्या श्रमं मेने फलावहम् ॥ १ ॥

अहो मे परमं भाग्यं बहुजन्मान्तरार्जितम् । व्यवसाये ममोद्युक्तःसर्वलोकपितामहः॥
जीवन्मुक्तं स्वतन्तुजंमत्सहायमकारयत् । सहायो यादृशःपुंसांभवेत्कार्यं हि तादृशम्
श्रुतं सभासुसर्वासुइति वृद्धानुशासनम् । स इत्थं चिन्तयन्नाजा विसृज्यचसभासदः
ततो मुनिं करे धृत्वा विवेशाऽन्तःपुरेद्विजाः ॥ तमर्चयित्वाविधिवत्पल्यङ्केसहतेनवै
निशावशेषं नृपतिर्निनाय सँल्लपन्मिथः । ततः प्रभाते विमले नित्यं कर्म समाप्य वै
पूजयित्वा जगन्नाथं सन्ततार महानदीम् । ओद्भूदेशाधिपेनाऽग्रे गच्छतादिष्टपद्धतिः
एकाम्रकवनकं क्षेत्रमभियातो बलान्वितः ।

स गत्वा किञ्चिदध्वानम्प्राप्य गन्धवहाभिधाम् ॥ ८ ॥

नदीं वेगवतीं शीततोयामाक्रम्य वेगवान् । पूर्वाह्णपूजासमये कोटिलिङ्गेश्वरस्य वै ॥
चर्वरीशङ्काहालमृदङ्गमुरजध्वनिम् । व्यशुवानं महारण्यं दूराच्छुश्राव भूपतिः ॥
मन्यमानो भगवतो नीलाचलनिवासिनः । उवाच नारदस्म्रीतो ध्वनिः कुत्रमहामुने
निलाद्रिशिखरावासः प्राप्तः किं परमेश्वरः । यदर्चा समयेहोष श्रूयते सङ्कुलध्वनिः ॥
उताऽहोप्यन्यदेवो वा निकटे वर्त्तते मुने । इति पृष्टस्तदा राज्ञा प्रोवाच मुनिपुङ्गवः
राजन्सुदुर्लभं क्षेत्रं गोपितं मुखैरिणा । न तत्रास्तीति भगवान्कैरपि ज्ञायते नृभिः
त्वं हि भाग्यवतांश्रेष्ठस्त्वद्भाग्यात्तेपुरोधसा । दृष्टः कथञ्चिद्भगवान्संयतेन्द्रियवर्त्मना
त्वं हि तादृशवलयैर्युक्तः षडङ्गैर्नृपसत्तम ॥ साहसेऽतिप्रवृत्तोऽसि संशयो मे महीपते
सम्बर्त्तते नीलगिरिर्योजने तु तृतीयके । इदन्त्वेकाम्रकवनक्षेत्रं गौरीपतेर्विभोः ॥

नाऽतिदूरे महीपाल ! भीतः स शरणागतः ॥ १७ ॥

इन्द्रद्युम्न उवाच

कथं स भीतो गौरीशः कस्वा शरणमागतः ॥ १८ ॥

उदाह त्रिपुरं घोरं शरेणैकेन यः पुरा । अत्र मे विस्मयोजातः श्रोतुमिच्छामि दुर्लभम्
राक्षताभवभीतानां भवः परमपावनः । किमर्थं भयभीतोऽसौ कः समर्थोऽस्य वै जये

नारद उवाच

अत्र ते कथयिष्यामि पुरावृत्तममहीपते । उपयेमे पुरा गौरीं तपसा वशमागतः ॥
ब्रह्मचारी हिमगिरौ भगवान्नीललोहितः । उत्सृज्य ब्रह्मचर्यं तु सोऽनङ्गशरपीडितः
तया रेमे रुचिरया यौवनोन्मत्तया नृप ! । तत्पितुर्विषये भोगान्वुभुजे देवकाङ्क्षितान्
कदाचिदथ निर्यातीस्ववासभवनात्सती । सामपूर्वं कुलस्त्रीभिर्मात्रोक्ता सस्मितवचः
आर्ये महत्तपस्तप्तं वरार्थं गहने वने । निष्कुलो निर्गुणो वृद्धो वरः प्राप्तो वरानने ॥

दिवारात्रिं न त्यजसि सन्निधिं तादृशस्य वै ।

को गुणः कथ्यतां वत्से ! किम्वा पत्युः प्रसादजम् ॥ २६ ॥

भूषणाच्छाददं प्राप्तं ममैव गृहवासिनी । चिरं तिष्ठसि भद्रे त्वं पितृभोगोपलालिता
त्रैलोक्ये यास्तु कन्या वै परिणीता पितुर्गृहात् ।

प्रयान्त्यलङ्कृता भर्त्रा भर्तृवेश्मनि शुश्रुम ॥ २८ ॥

अहं तु मानसी कन्यापितृणां पितृलोकतः । आगता तु महाभागे परिणीता हिमाद्रिणा
इत्थमुक्ता मया हास्यान् क्रोधाच्चललोचने । जामातुरग्नेनोवाच्यं सह विष्णुसमो मतः

नारद उवाच

मातुरित्थं वचः श्रुत्वा भर्तृनिन्दाप्रपीडिता । कोपप्रस्फुरदोष्ठी सा वाचनं चे मनागपि
प्रययावन्तिकं भर्तृर्निहनुवानाऽम्बिकावचः । जगाद परुषं वाक्यं स्नेहगर्भमिताक्षरम्
स्वामिन्न साम्प्रतं चैतद्यद्वासः श्वशुरालये । क्षौद्रीयसामपि गुरोर्लोक्यस्य कथं नु ते
तदावयोर्नाऽत्र योग्या वसतिर्मे प्रिया विभो ! ।

न सन्ति किं ते वासाय योग्या वै भूमयः प्रभोः ॥ ३४ ॥

इत्युक्तः शिवया सोऽथ भगवान्वृषभध्वजः । तथा सार्द्धं वृषारूढोमध्यदेशंययौत्वरम् ।
 विलङ्घ्य सर्वतीर्थानि प्रयागं पावनं महत् । पूर्वसागरगामिन्या गङ्गाया उत्तरे तटे
 वाराणसीनाम पुरीं गौर्या वासाय निर्ममे । पञ्चक्रोशमितांरम्यांवरप्रासादशोभिताम्
 अट्टालकशतैर्युक्तामसंख्योपवनैर्युताम् । नानातीर्थसमायुक्तां नानाजनसमाकुलाम् ॥
 आज्ञया धूर्जटेः शुभ्रां निर्मितां विश्वकर्मणा । पावनैः शीतलैर्गङ्गातरङ्गैःक्षपिताहसाम्
 तत्र मध्ये पुरे स्वर्णप्राकाराट्टालशोभिते । रत्नस्तम्भैः सुवटिते सर्वाशापरिपूरके ॥
 तया रेमे पशुपतिः श्रियेव मधुसूदनः । सा पुरी विश्वनाथेन कदाचिन्नैव मुच्यते ॥४१॥
 अविमुक्तेतिसाख्यातानृणांमुक्तिप्रद्रायिनी । पुराऽऽसीन्मनुजधीशसेविताभवभीरुभिः
 तत्रोषिता तदा गौरी तेन भर्त्रा स्वलङ्कृता । मातरं पितरञ्चापि न सस्मारमहीपते!
 एवं बहुयुगेऽतीते कैलासाद्रिं स जग्मिवान् ।

आत्मनः कोटिलिङ्गानि तत्र संस्थाप्य वै प्रभुः ॥ ४४ ॥

राजानःपालयामासुस्तांपुरींवहुशो नृप । तत्राऽऽसीत्काशिराजाख्यः पुरा द्वापरकैर्युगे
 शम्भुं सन्तोषयामास तपसोग्रेण वै प्रभुम् । जरासन्धपुरोगाणां राज्ञांजेतारमच्युतम्
 सङ्ग्रामे प्रभविष्यामीत्यभिसन्धाय पार्थिवः ।

प्रादात्तस्मै वरं सोऽपि पिनाकी पारितोषितः ॥ ४७ ॥

जेतासि कंसहन्तारं सङ्ग्रामे त्वमरिन्दम । तवार्थे प्रमथैः सार्द्धमहंयोत्स्येवृषेस्थितः
 शम्भोरिति वरं लब्ध्वा प्रमत्तः स नराधिपः । शङ्खचक्रधरंसङ्ख्येहरिमाहूतवीर्यवान्
 अन्तर्यामी सभगवाञ्छात्वा वृत्तान्तमीदृशम् । चक्रंप्रस्थापयामासकाशिराजस्यसूदने
 तदुग्रदर्शनं चक्रं सहस्रादित्यवर्चसम् । काशिराजशिरश्छित्त्वा तद्वलं तां पुरीं ततः
 ददाह कुपितं राजन्विष्णोराशयवीर्यवित् । तद्वद्वृष्टा सुमहत्कर्म क्रुद्धः पशुपतिस्तदा
 गणैर्वृतो वृषारूढः पिनाकी तदुपाद्रवत् । ततः सुदर्शनं चक्रं दृष्ट्वा तं प्रथमं पुरः ॥५३॥
 शम्भुः पाशुपतास्त्रंतच्चकारोत्पातसन्निभम् । पुराविष्णोर्वरंप्राप्तंशम्भुनाभक्तितोषितात्
 बलेनाऽऽप्याययिष्यामि तवाऽस्त्रं संस्मृतस्तच्चया ।

मयि चेत्प्रतिकूलस्त्वं भविष्यति च निष्प्रभम् ॥ ५५ ॥

घोरे पाशुपतेचाऽस्मिन्नस्त्रेचविफलीकृते । वाराणस्यांचदग्धायांभयत्रस्तोवृषध्वजः
तुष्टाव जगतामादिमनादिं पुरुषोत्तमम् ॥ ५७ ॥

महादेव उवाच

नारायण! परंधाम ! परमात्मन्यरात्पर !। सच्चिदानन्दविभव ! निरञ्जन नमोऽस्तु ते ॥
जगत्कारणसृष्ट्यादिकर्मकृद्गुणभेदतः । मायया निजया गुप्त स्वप्रकाश नमोऽस्तुते
नाऽन्तर्बहिर्वहिश्चाऽन्तर्दूरस्थो निकटाश्रयः ।

गुरुर्लघुः स्थिरोऽणीयान्स्थवीयांश्च नमोस्तु ते ॥ ६० ॥

कोट्यश्चतुरास्यस्य पलाद्धं मम चाऽतुल !। यदपाङ्गविलासोत्थंतस्मैकालात्मने नमः
एकैकरोमाकलितब्रह्माण्डगणसम्भृतम् । मानातीतं वपुर्यस्य तस्मै विश्वात्मने नमः
स्वकालपरिमाणेन वेधसः प्रलयोद्भवौ । मन्वन्तरादिघटनाकलनाय नमोऽस्तु ते ॥
सृष्टोऽहं तमसानाथ त्वत्प्रभावानभिज्ञकः । तत्क्षमस्वाऽपराधं मेत्राहिमांशरणागतम्
स्तुतिमित्थं प्रकुर्वाणे तस्मिन्निपुरदाहिनि । चक्ररूपं परित्यज्यआचिरासीदधोक्षजः
प्रसन्नवदनः श्रीमाञ्छङ्खचक्रगदाधरः । तार्क्ष्यपद्मासनगतो वनमालाचिभूषणः ॥ ६६ ॥
हारकुण्डलकेयूरमुकुटादिभिरुज्ज्वलः । वामोत्सङ्गातालक्ष्मींसत्यांदक्षिणपार्श्वगाम्
विभ्राणःकृष्णजीमूतकान्तदेहंरुपास्बुधिः । क्रोधाविष्टश्चोवाचविभ्यन्तंगिरिजापतिम्

श्रीभगवानुवाच

कालेनैतावताशम्भो ! दुर्बुद्धिःकथमागता । हेतोर्नृपतिकीटस्यमयायोद्बुधमुपस्थितः
कति वा मत्प्रभावास्ते नो ज्ञाता धूर्जटे ! त्वया । सत्यंपाशुपतंतेऽस्त्रंदुर्जयंससुरासुरैः
मत्क्रोधरूपं तच्चक्रं त्वामपि क्षमते न यत् । मामवज्ञाय जगति भ्रमति त्वामृतेहि कः
तपोभिर्बहुभिःपूर्वं मच्छरीरतयोजितः । साम्प्रतं चेच्चिरं रन्तुं गौर्यासार्द्धमिहेच्छसि
पुरीं वाराणसीं चेमां यदीच्छसि चिरस्थिताम् ।

मन्नाम्ना भुवि विख्यातं क्षेत्रं श्रीपुरुषोत्तमम् ॥ ७३ ॥

दक्षिणस्योदधेस्तीरे नीलाचलविभूषितम् । दशयोजनविस्तीर्णं यावद्विरजमण्डलम्
क्रमशः पावनं क्षेत्रं यावच्चित्रोत्पला नदी । ततःप्रभृतियो देशोयावत्स्यादक्षिणार्णवः

पदात्पदाच्छ्रेष्ठतमो नीलाद्रिरपवर्गदः । चतुर्देहस्थितोऽहं वै यत्र नीलमणीमयः ॥
तस्योत्तरस्यां विख्यातं वनमेकाग्रकाङ्क्षतम् । पार्वत्या तत्र निवसनिर्भयस्त्रिपुरान्तक
सृजता सर्वलोकानां मन्निदेशात्स्वयम्भुवा ।

तत्राऽपि कोटिलिङ्गानां राजा त्वमभिषेक्ष्यसे ॥ ७८ ॥

सर्वतीर्थमयं चेदं तीर्थं यन्मणिकर्णिकम् । इहाऽहङ्कारमुत्सृज्य ब्रज त्वं सपरिच्छदः

नारद उवाच

इत्युक्तो वासुदेवेन त्र्यम्बको नतकन्धरः । कृताञ्जलिपुटो भूत्वा प्रोवाच मधुसूदनम् ॥

महादेव उवाच

देवदेव! जगन्नाथ! प्रणतार्तिहर! प्रभो ॥ त्वदाऽऽज्ञापालनं श्रेयः कारणं मे जगत्पते! ॥
यत्तु मूढतया देव! अवलेपः कृतो मया । तवैवाऽनुग्रहस्तत्र प्रभो! चाञ्चल्यकारणम् ॥
यदादिशसि देवेश प्रयाणं पुरुषोत्तमम् । तन्मूर्ध्नि कृत्वायास्यामिक्षेत्रं मुक्तिप्रदं शिवम्
अभिसन्धिं कुरुष्वाऽद्य ममानुग्रहकारणम् । पुरुषोत्तमं मम क्षेत्रं त्वमेव परिपालय ॥
यथा पुनर्नेदृशं तद्विनाशमुपयास्यति । इत्थमेतत्पुरा क्षेत्रं महादेवेन निर्मितम् ॥ ८५ ॥
बलश्रीसहितं देवमर्चयन्पुरुषोत्तमम् । अत्र साक्षादुमाकान्तः स्थापितः परमेष्ठिना ॥
वर्यतत्र ब्रजिष्यामोद्रक्ष्यामः पुरनाशनम् । सुदृढान्तस्तमःस्तोमभास्वतंगिरिजापतिम्
यदेतच्छाम्भवं क्षेत्रं तमसो नाशनं परम् । रजःप्रक्षालनं श्रेयः ख्यातं चिरजमण्डलम्
सत्त्वोद्विक्ततया ख्यातं मुक्तिदं पुरुषोत्तमम् ।

यावन्त्यन्यानि क्षेत्राणि मुक्तिदानि श्रुतानि ते ॥ ८६ ॥

तानि सर्वाणि राजेन्द्र! ददते मुक्तिमत्र वै । एतत्क्षेत्रं महाराज! दुष्कृताविलचेतसाम्
न विश्वासपथं याति रहस्यं चक्रपाणिनः ॥ ८७ ॥

जैमिनिस्त्वाच

नारदस्य वचः श्रुत्वा प्रहृष्टहृदयो नृपः । उवाच मुनिशार्दूलं विस्मयोत्फुल्ललोचनः ॥

साधु मे कथितं ब्रह्मक्षेत्रं परमपावनम् ॥ ८८ ॥

यत्रोमापतिरास्तेऽसौ पालकः पुरुषोत्तमः । अवश्यं तत्र गच्छामः पन्थायद्यपि वक्रभूः

उद्दिष्टेष्टपरिप्राप्तौ यदिदं कारणं महत् ॥ ६३

जैमिनिरुवाच

ततस्तौ मुनिभूपालौ मध्याह्नसमये द्विजाः । प्रापतुः सबलौ क्षेत्रमेकाम्रवनसञ्ज्ञकम्
विन्दुतीर्थं नृपः स्नात्वातीरस्थं पुरुषोत्तमम् । सम्पूज्यविधिवद्वातः कोटीश्वरमहालयम्
तद्वारि सम्यगाचान्तस्तत्प्रीत्यै सुबद्धनि सः । गजाश्वधनरत्नानि वस्त्रालङ्करणानि च
द्विजेभ्यः प्रददौ राजा सात्त्विकं धर्ममास्थितः । लिङ्गं त्रिभुवने शतं महास्नानेन पूजयन्
अतुलां प्रीतिमालेभे विष्णोरद्वैतदर्शनः ।

स्तुत्वा प्रणम्य भक्त्याऽस्तौ वीणया चोपगाय्य च ॥ ६८ ॥

कृताञ्जलिपुटो देवप्रसादनकृतोद्यमः । अनन्यमनसा तस्थौ चिन्तयन् नृपभध्वजम् ॥
ततः प्रसन्नो भगवांस्त्र्यम्बकः परमेश्वरः । साक्षान् नृपमुवाचेदं स्पष्टाक्षरपदं द्विजाः ॥

कोटिलिङ्गेश उवाच

इन्द्रद्युम्न! महाराज! वैष्णवस्त्वादृशो भुवि ।

दुर्लभः खलु ते वाञ्छा चिरात्सम्यग्भविष्यति ॥ १०१ ॥

इत्युक्त्वाऽन्तर्दधे शम्भुः पश्यतस्तु महीक्षितः । नारदं पुनराहेदं यदादिष्टं स्वयम्भुवा
तत्कल्पय महाभाग वाजिमेधपुरःसरम् । विष्णोः कलेवरे तस्मिन्क्षेत्रे श्रीपुरुषोत्तमे
अन्तर्वेदी महापुण्या विष्णोर्हृदयसन्निभा ।

तस्याः संरक्षणयाऽहं स्थापितो विष्णुनाऽष्टधा ॥ १०४ ॥

शङ्खाकृतेरप्रभागे नीलकण्ठोऽहमास्थितः । दुर्गया सह विप्रेन्द्र ! तत्रेमं भूपतिं नय ॥
अन्तर्हितः खल्विदानीं नीलरत्नतनुर्हरिः । तत्र श्रीनरसिंहस्य क्षेत्रं कुरु मदाज्ञया ॥
तत्र नः सन्निधौ वाजिमेधेन यजतामयम् । सहस्रेण नृपश्रेष्ठः तदन्ते तरुमद्भुतम् ॥
दर्शयैनं द्विजश्रेष्ठ ब्रह्मरूपमकलमषम् । चतस्रः प्रतिमास्तेन विश्वकर्मा घटिष्यति ॥
तासां प्रतिष्ठितौ ब्रह्मास्वयमेवागमिष्यति । यथायं क्षीणपापः स्याद्वाजिमेधैर्यजन्ह्रिम्
तिष्ठत्वद्दसहस्रं वै तदन्ते लोकयिष्यति । समस्तजगदाधारं सर्वकलमषनाशनम्
चारवीं तनुमास्थाय दर्शनादपवर्गदम् । न तस्य चरितं वेत्ति ब्रह्माऽहं त्वं च नारदः ॥

आज्ञानुष्ठानतो भक्त्या प्रसीदति स केवलम् । नारदोऽपिमहादेवंप्रणिपत्यजगद्गुरुम्

उवाच प्राञ्जलिभूत्वा यदादिष्टं त्वया विभो ॥ ११२ ॥

पितामहोऽपि मामित्थं निर्दिदेशाऽस्य कल्पनम् ।

पितामहश्च त्वं नाथ नो भिन्नौ परमात्मनः ॥ ११३ ॥

नृपतेरस्य भाग्यद्विरीदृशी यत्कृते विभो ॥ अगोचरोऽसौ मनसस्त्रयाणामप्यनुग्रहः

यत्प्रसङ्गेन तरणं भवाब्धेरपि दुष्कृताम् । अचिन्त्यमहिमा ह्येष भगवान्भूतभावनः ॥

न बुद्धिगोचरे भक्त्यावत्या प्रीयते ह्यसौ । चिरंयतन्तस्तिष्ठन्तिवेदानुवचनादिभिः

क्षुद्रोऽपि लभते मुक्तिमनायासेन कर्मणा ॥ ११६ ॥

गव्योपजीव्या गोप्यस्तुवनचारगृहोषिताः । आरण्यजीवनाःप्रापुर्मुक्तिकामोपभोगतः

ब्रुहन्निरन्तरं प्राप शिशुपालः सभान्तरे । व्याधोहृदयमाविध्य गतिं प्रापसुदुर्लभाम्

वस्त्राकर्षं गृहं नीत्वा कुब्जैर्न बुभुजे पुरा । यं ध्यानलयमापन्ना लभन्ते न सुरस्त्रियः

चाण्डालायददौ मुक्तिदूरस्थायापिनोपुनः । आसन्नायाऽतिभक्तायश्रोत्रियायपुराविभुः

मायाभिर्वञ्चयेत्त्वां हि पितामहमपि प्रभुः । तिष्ठन्ति दुःखबहुलास्तपोभिर्देहबन्धनाः

गौतमाद्या ब्रह्मचर्यनिष्ठाः कल्पान्तवासिनः ।

ईदृक्तादृक्परिच्छेद गोचरं नाऽस्य चेष्टितम् ॥ १२२ ॥

व्यवसायेन बहुना कालेन महता तथा । निर्णेतुं शक्यते नाऽस्य चरितं वा सुमेधसः

उपाया बहवः सन्ति ये शास्त्रपरिनिष्ठिताः । विदुषां मोचनायेह बहुशस्तैर्यजन्ति वै

सर्वेषामुत्तमोपायोवसतिः पुरुषोत्तमे । याऽवश्यं स्वामिसायुज्यंप्रापयेत्सुसखा यथा

तदेनं मायिनं प्राप्तुमुपायो नान्तरीयकः । स्वयं निधाय हरिणा यत्र वासः सुरक्षितः

इन्द्रद्युम्नप्रसङ्गेन जायते सार्वलौकिकः । तदाज्ञापय देवेश गृहीत्वैनं बलान्वितम् ॥

उपत्यकायां संस्थाप्य दीक्षयित्वा महाक्रतौ ।

आगमिष्यामि पादाब्जसमीपं ते वृषध्वज ॥ १२८ ॥

जैमिनिरुवाच

तथेत्युक्त्वा महादेवः क्षणान्तर्दधे मुनेः । सोऽपि राज्ञो स्थेतिष्ठन्नययौक्षेत्रमुत्तमम्

द्वितीयेऽह्निकपोतेशस्थलीमासेदिवान्नृपः । दैर्घ्यायामसमायुक्तां जलाशयदुमाकुलाम्

विल्वेशः पूर्वसीमायां समुद्रतटमास्थितः ।

सेनानिवेशयोग्यां तां मन्त्रिणा सन्निवेदिताम् ॥ १३१ ॥

यथायोग्यं यथास्थानं स्थापयित्वानृपोत्तमः । विल्वेश्वरकपोतेशं नमस्कृत्य प्रपूज्य च

रथमास्थाय मतिमान्सहितो ब्रह्मसूनुना । मनसा वचसा विष्णुं नीलाचलनिवासिनम्

चिन्तयन्कीर्तयन्विप्रा जगाम सन्निधिं हरेः ॥ १३२ ॥

इति श्रीस्कान्दे महापुराण एकाशीतिसाहस्र्याः संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे

विल्वेश्वरकपोतेश्वरगमनवर्णनं नाम द्वादशोऽध्यायः ॥ १२ ॥

त्रयोदशोऽध्यायः

कपोतेशविल्वेशयोर्माहात्म्यवर्णनम्

मुनय ऊचुः

कपोतेशस्थलीचाऽपि कथं ख्याता महामुने !! को वाकपोतः कश्चेशपतन्नोचकुर्महसि

जैमिनिस्वाच

पुराकुशस्थलीसावैअसेव्यासर्वजन्तुभिः । तीक्ष्णधारैः कुशाग्रैस्तुपरितः कण्टकैश्चिता

निस्तरुर्निर्जलाधारा पिशाचव्रसतिरथा । यदा पूर्वं भगवतो नाऽन्यो देवोऽपि पूज्यते

पूज्यः स्यामहमप्येवं स्पर्धाऽऽसीद् धूर्जटेस्तदा ।

चिन्तयन्निति तस्यैव विष्णोर्भक्तौ मनोऽदधत् ॥ ४ ॥

सर्वनिर्विषये देशे स्थित्वाऽहं निष्परिग्रहः । सुमहत्तप आस्थाय तोषयिष्यामि तं हरिम्

किं वदेयं रमेशाय का स्तुतिः शारदापतेः । सर्वब्रह्माण्डनाथस्य किं वान्यत्तुष्टिकारकम्

तस्मान्न बाह्यं वस्त्वन्यदुपयोगाय तस्य वै । अन्तर्यागं समास्थाय निर्व्यलीकेन चेतसा

भक्तेभ्य आत्मप्रदं चराचरगुरुं हरिम् । आराध्ययिष्ये सर्वेषांपूज्यः स्यांतत्प्रसादतः
 तत इत्यभिसन्धायययौ पुण्यांकुशस्थलीम् । समीपेनीलगोत्रस्यसर्वद्वन्द्वचिवर्जितः
 ततस्तेपे तपस्तीव्रं वायुभक्षो महेश्वरः । कपोत इव सूक्ष्मोऽभूदष्टमूर्तिरपि प्रभुः ॥
 ततः प्रसन्नो भगवानैश्वर्यं प्रददौ तदा । येनात्मतुल्यः सज्जातः पूजासम्माननादिषु ॥
 तपःप्रभावात्तस्यासीत्स्थलीवृन्दावनोपमा । सरस्तडागसरसीनदीभिः शोभितान्तरा
 नानाद्रुमैर्लताभिश्च सर्वर्तुफलपुष्पकैः । मधुमत्तद्विरेफाणां भङ्गारैर्मुखराशया ॥ १३ ॥
 नानापक्षिगणाकीर्णां सर्वजन्तुसुखाश्रया । कपोतसदृशो जातो यतः सतपसाशिवः
 मुरारेराज्ञया सोऽत्र कपोतेश्वरतांगतः । तदाज्ञयाऽत्रवसति मृडान्या त्र्यम्बकः सदा
 येऽर्चयन्ति कपोतेशं स्तुवन्तिप्रणमन्ति वा । निर्धूतकल्मषास्तेवैप्रयान्तिपुरुषोत्तमम्
 अतः परं प्रवक्ष्यामि बिल्वेशमहिमां द्विजाः ॥

पातालवासिनः पूर्वं दैत्या भित्त्वा महीतलम् ॥ १७ ॥

उपद्रवन्ति भूलोकं भक्षयन्ति जनांस्तथा । भारवतरणार्थाय देवकीगर्भसम्भवः ॥
 पालयामास पृथिवीं यदा स भगवान्प्रभुः । यादवैः पाण्डवैः सार्द्धं तदा तत्स्थानमागतः
 तीर्थराजस्य सलिले स्नात्वा तं नीलमाधवम् । दूरात्प्रणम्य मनसा दैत्यद्वारमुपागतः
 द्रष्टुं तद्विवरं श्रोरमप्रवेश्यं तु मानवैः । भ्रान्त्यासंमोहयँल्लोकान्प्रथयञ्छिवपूज्यताम्
 वैल्वं फलं समादाय तत्राऽऽवाह्यत्रिलोचनम् । पूजयित्वापुरारतिं तुष्टावाऽसुरसूदनः

श्रीभगवानुवाच

नमस्ते त्रिगुणातीत! गुणत्रयविभागकृत् ॥ त्रयीमय! त्रयातीत! त्रिकालज्ञानिने नमः
 शशिसूर्याऽग्निनेत्राय ब्रह्मण्याय वरात्मने । अष्टैश्वर्यनिधानाय तुभ्यमष्टात्मने नमः ॥
 यस्य रूपं तमःपारे तमोनाशनमव्ययम् । अज्ञानानां तमश्छिन्नं तस्मै चित्तमसे नमः ॥
 एवंस्वमाऽऽत्मनात्मानंस्तुत्वा स भगवान्प्रभुः । तस्यप्रसादाद्विवरं सुप्रवेशमपश्यत
 तेन मार्गेण पातालंससैन्योऽभ्यगमत्प्रभुः । हत्वा तत्रबलोदग्रान्दैत्यान्भारावतारणः
 पुनरागम्य तत्रैवस्थित्वासवृषभध्वजम् । सम्पूज्यभगवान्द्वाररोधायस्थापयञ्छिवम्
 इदमाह महाबुद्धिर्भक्तिवश्यो गदाधरः । धूर्जटे! तिष्ठ प्रासादेरुन्धानोऽसुरनिर्गमम् ॥

त्वदन्यः कः क्षमः शम्भो कर्बूरवलनाशने । स्थापयित्वा महादेवं ततोद्वारावतींययौ

ततः प्रभृति बिल्वेशः पृथिव्यां ख्यातिमागतः ।

पूर्वविधिः स बिल्वेशः क्षेत्रराजस्य भो द्विजाः ॥ ३१ ॥

तं दृष्ट्वा पापहन्तारं मृडानीपतिमव्ययम् । सर्वान्कामानवाप्नोति विपत्तिदुस्तरांजयेत्

कपोतबिल्वेश्वरयोर्माहात्म्यंकथितं तु वः । अतःपरंभोमुनयः किमन्यच्छ्रोतुमिच्छथ

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनऋषिसम्वादे

कपोतेशबिल्वेशयोर्माहात्म्यवर्णनं नाम त्रयोदशोऽध्यायः ॥ १३ ॥

चतुर्दशोऽध्यायः

विद्यापतिना साकंनारदपार्थिवयोर्गमनवर्णनम् ।

मुनय ऊचुः

स्थमारुह्य तौ यातौ यदा नारदपार्थिवौ । क यातौ चक्रतुः किं वा तन्नो वदमहामुने

जैमिनिरुवाच

साद्धं च विद्यापतिना पुरोहितकनीयसा । क्षेत्रान्ते नीलकण्ठस्य समीपमुपजग्मतुः

दुर्निमित्तमभून्मार्गे व्रजतोऽस्यमहीक्षितः । वामाक्षिभुजयोःस्पन्दःस्फुरणंचमुहुर्मुहुः

तद्दृष्ट्वा नृपशार्दूलोविषादमुपसेदिवान् । पप्रच्छ कारणं चाऽस्यसर्वज्ञाननिधिमुनिम्

अव्याहतं मे साम्राज्यं प्राप्तं क्षेत्रोत्तमं त्विदम् । दर्शनार्थमाधवस्ययात्रेयं तु शुभावहा

अकार्यं मे भवेदद्य किं मुने ब्रूहि तत्त्वतः । स्पन्दतेवामनेत्रंतुस्फुरते च भुजोऽसहृत्

तच्छ्रुत्वा नारदः प्राह भावि कार्यं च सूचयन् । श्रावयन्कुशलं वाक्यंयदुक्तंपद्मयोनिना

नारद उवाच

मा भूद्विषादस्ते भूप सविघ्नं प्रायशः शुभम् । विघ्नान्ते चशुभंपुंसांपुनर्भाग्यवतांनृप

सत्यं त्वं सार्वभौमोऽसि क्षेत्रं विष्णोर्वपुस्त्वित्त्वदम् ।

यात्रा तेऽत्र यदर्थेयं सोऽन्तर्द्धानमुपागमत् ॥ ६ ॥

एष विद्यापतिर्विप्रोदिनेयस्मिन्दर्शतम् । सायंकालेततोऽन्येद्युः स्वर्णवालुकयावृतः

ययौ पातालनिलयं मर्त्यलोके सुदुर्लभः ॥ १० ॥

जैमिनिरुवाच

तच्छ्रुत्वा घोरवचनं वज्रपातसमं नृपः । पपात धरणीपृष्ठे निःसञ्ज्ञः स द्विजोत्तमाः
तं तथा पतितं दृष्ट्वा पुरोहितपुरोगमाः । स्निग्धाः सखायः सर्वे ते हाहाकारमुपाद्रवन्
कर्पूरशीतलंवारि मुखे सिक्त्वा पुनःपुनः । चन्दनागुरुकर्पूरैः सर्वाङ्गं ललितपुञ्च ते ॥
घामरैस्तालवृन्तैश्चबीजयामासुराशुतम् । नारदोऽपि च स भ्रान्तो धारयन्योगधारणम्
प्राणानरक्षन् नृपतेर्जानंस्तत्र शुभायतिम् । सोऽपिराजा चिरात्संज्ञां लेभेयत्नैरनुत्तमैः
उत्थाय पादयोर्विप्रा नारदस्याऽपतत्पुनः । किमकार्षं मुने! पापं कस्मिञ्जन्मान्तरेद्ब्रह्म
यस्य पाकदशायां भवैदुःखमासीत्सुदारुणम् । कर्मणामनसावाचानो द्विजानां गवामपि

अपराधः कृतः कश्चित्स्वप्नेऽपि मुनिपुङ्गव ॥ १७ ॥

नित्यं नैमित्तिकं काम्यं कर्म यत्परिकीर्तितम् ।

राज्ञस्तन्मुनिशार्दूल! न त्यक्तं वै मया कचित् ॥ १८ ॥

देवतातिथिभृत्यानां पितृणां च महामुने । तथाथितानां बन्धूनां नापमानः कृतो मया
पञ्चाशदपराधा ये विष्णोर्वैष्णवपुङ्गव ॥ त्यक्ताः प्रयत्नात्ते सर्वे क्रुद्धा इव महोरगाः
किं भाग्यं चरितं नेन पुरोहितकनीयसा । यच्चर्म चक्षुषा दृष्टो भगवान्नीलमाधवः ॥
किमर्थं राज्यविभ्रंशो जानतैव त्वया कृतः । यात्रासमय एवैतत्कथं वा न प्रकीर्तितम्
किमर्थं म्वाश्रोत्रियाणां स्थानभ्रंशो मया कृतः । कथमेतैः परित्यक्ताश्चिरात्संस्कृतभूमयः
आवंशभूतेर्वृत्तिर्याप्रजाभिः परिपालिता । मदर्थं सा परित्यक्ता जीविष्यन्ति कथं नुताः

प्राणान्न धारयिष्यामि न द्रक्ष्यामि यदा हरिम् ।

एष मे निश्चयो ब्रह्मन्मयि नष्टे कुतः प्रजाः ॥ २५ ॥

मुने सदा सकरुणस्त्वं मां शास्त्रिशुभाशुभम् । साम्प्रतं मत्सुतं नीत्वामालवेष्वसिषेचय

स पालयतु न्यायेन न शोचन्तु इमाःप्रजाः । राजानो ये समायातास्तेसर्वेमन्निदेशतः
मत्सूतोर्मालवेशस्यप्रयान्तुवचने स्थिताः । प्रायोपवेशविधिना चिन्तयन्नीलमाधवम्

आयुः शेषं करिष्यामि सफलं क्षेत्रसंस्थितः ॥ २६ ॥

जैमिनिरुवाच

विलपन्तमिन्द्रद्युम्नं राजानं ब्रह्मणः सुतः । उत्थाप्य प्रश्रयगिरासान्त्वयन्निदमब्रवीत्

नारद उवाच

राजन्पण्डितमूर्द्धन्यो वैष्णवो धैर्यसागरः । श्रेयः सविघ्नंसततं कथं वा नाऽवधारयेः
इदं तु परमं श्रेयः पुंसो जन्मशतार्जितम् । शरीरधारिणं पश्येच्चर्मचक्षुर्गन्दाधरम् ॥
निरङ्कुशा हरेर्लीला केतवाप्यवधार्यते । जीवन्मुक्तोऽप्यहं राजंस्तल्लीलां नाऽतिवर्तये

कियता वञ्चितो नाऽहं दूढभक्तोऽन्तिकस्थितः ।

दुरत्यया तस्य माया बहुजन्मशतैरपि ॥ ३४ ॥

अनन्ता तस्यमायैयंदुर्ज्ञेयापद्मयोनिना । नामिपद्मास्थितेनाऽपिनित्यञ्चस्तुतिशालिना
स्वभाव एव कथितस्तस्यमायाविनोन्मृप । विशेषं कथयाम्येवं त्वन्तु भाग्यवताम्बरः
तिस्रोऽपि मूर्तयस्तस्य त्वदनुग्रहबुद्धयः । चराचराणांस्त्रयाः साक्षाल्लोकपितामहः

मामुवाच ब्रजाऽऽशु त्वमिन्द्रद्युम्नस्य चाऽन्तिकम् ॥ ३७ ॥

नीलाचलमप्रयात्येष दिदृक्षुर्नीलमाधवम् । अन्तर्द्धानं गतो ह्येष यमेन प्रार्थितो विभुः
न तत्र शोकः कर्तव्यः शक्यतेतत्र नान्यथा । वाच्यो मद्बचनाद्राजापञ्चमीममसन्ततिः
तत्कृते परमात्मानं प्रसाद्य पुरुषोत्तमम् । श्वेतद्वीपान्नयिष्यामि सहस्रान्ते महाक्रतोः
इन्द्रद्युम्नः स इदानीं क्षेत्रे श्रीपुरुषोत्तमे । अश्वमेधसहस्रैस्तु यजन्विष्णुं स तिष्ठतु
तदन्ते दारवतनुं विष्णुं द्रक्षतिचक्षुषा । सोऽवतारो हरेः ख्यातितस्यद्वारागमिष्यति

तद्वा तु तनवो विष्णोः प्रतिष्ठाप्या मया ध्रुवम् ।

पुरा स्म मणिमूर्तिस्तु चतुर्द्धाऽवस्थितो हरिः ॥ ४३ ॥

दृष्ट्वा पुरोधसा तस्य साक्षादग्रे निवेदितः । दिव्यदारुवपुर्भूयश्चतुर्द्धाऽवतरिष्यति ॥
तस्मान्माव्यथराजेन्द्रवाञ्छातेसफलाध्रुवम् । भविष्यतिनसन्देहोनिर्व्यलीकोवसेहवै

जैमिनिरुवाच

सान्त्वयित्वा निनायेत्थं राजानं नारदस्तदा । विश्वासपदवीं विप्राःपुनर्वाक्यमुवाचह
नारद उवाच

शङ्खाकृतेः क्षेत्रवरस्य चाऽग्रे यो नीलकण्ठः खलु दुर्गयाऽऽस्ते ।

यामो वयं तत्र च वाजिमेधक्रतूपयोग्या सुसमा स्थली सा ॥ ४७ ॥

तस्यां विनिर्माय सहस्रवर्षस्थिरां सुशालां हयमेधनाय ।

नीलाद्रिवासस्य नृसिंहमूर्तिं दृष्ट्वा कृतार्थं विरचय्य जन्म ॥ ४८ ॥

तस्यैव मूर्तिं प्रतियातनान्ते नित्याऽर्चनीयां तव पूजनीयाम् ।

प्रत्यक्प्रतिष्ठाप्य समस्तविघ्नविनाशहेतोः फलवृंहणाय ॥ ४९ ॥

आरप्स्यामः क्रतुवरं मुनिवर्यैर्यथोच्चितम् । विलम्बोऽत्र न हि श्रेयानितिपैतामहम्बचः

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डा-

न्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

शोकात्तस्येन्द्रद्युम्नस्यनारदकर्तृकंसान्त्वननामचतुर्दशोऽध्यायः ॥ १४ ॥

पञ्चदशोऽध्यायः

भगवतः पुनराविर्भावशंसिनभोवाण्याराज्ञः प्रसादवर्णनम्

जैमिनिरुवाच

ततस्ते प्रस्थिता विप्रा नीलकण्ठान्तिकमुदा । प्रयूज्यतं महादेवं श्रीदुर्गाप्रणिपत्यच

विमुच्य स्यन्दनवरं पादचाराः सहानुगाः । आरोढुं नीलभूमिध्वं प्रयाताः संयतेन्द्रियाः

नानाद्रुमलताकीर्णं नागापक्षिगणाकुलम् । शिलाविषमसंरोधममितं परिवेषकम् ॥

भ्रमद्भ्रमरसम्भूतभ्रमकृद्रण्डशैलकम् । दक्षिणाभोधिकल्लोलजलावृतनितम्बकम् ॥

अप्रतर्क्यं सदा मर्त्यैर्दुर्प्रवेश्यं महोरगैः । मत्तमात्तङ्गकघटा बृंहितैर्भीषणान्तरम् ॥

श्वापदैश्वरसम्बासैः शस्त्राघातमवेदिमिः । निर्भयैःपरितः कीर्णं मृगयूथैरनेकशः ॥

प्रवेष्टुकामा न प्रापुर्द्यदा ते मार्गमन्तरम् ।

तदा नारदसंसर्गाद्विदित्वा तु गिरेः शिरः ॥ ७ ॥

आसेदुर्द्यत्र वसति कृष्णागुरुतरोरधः । सर्वापद्भयसंहर्ता दिव्यसिंहवपुर्विभुः ॥ ८ ॥

यं दृष्ट्वा ब्रह्महत्याया लीयन्तेकोटयो नृणाम् । व्यात्तास्यंभीमदशनमापिङ्गलसटाकुलम्

उग्रं त्रिनेत्रं दैत्यस्य स्वोरावुत्तानशायिनः । वक्षःस्थलं दारयन्तं नखरैर्वज्रदारुणैः ॥

अरुणामं लसज्जिह्वं साट्टहासमुखं विभुम् । शङ्खचक्रलसद्बाहुंकिरीटमुकुटोज्ज्वलम्

नेत्रोच्छलद्वह्निकणसन्त्रासितदिगन्तरम् । प्रचण्डाघातभूम्यन्तप्रविष्टपदपङ्कजम् ॥

तमादिमूर्तिं ते दृष्ट्वा नारदाऽग्रे तदा हरिम् । निर्भया ददृशुर्दूरात्प्रणेमुर्विगतज्वराः ॥ १३

इन्द्रद्युम्नोऽपि तं दृष्ट्वा । रदोक्तौ विशस्वसे । भाविकार्येप्रत्ययवानिदमाहमहामुनिम्

महर्षे ! कृतकृत्योऽस्मि त्वं हि ज्ञाननिधिः परम् ।

दुराराध्यो नृसिंहोऽयं दर्शनेऽपि भयावहः ॥ १५ ॥

भवादृशैः सुसेव्योऽयंमादृशैर्दूरतोऽपि सः । दर्शनात्कृतकृत्योऽस्मिसंलीनाशेषपातकः

त्वत्सन्निधानादेवाऽत्रतिष्ठामोनिर्भया मुने । अत्युग्रमूर्तिर्भगवान्स्वल्पवीर्यैर्नरैः कथम्

आराध्यतेदैत्यराजंत्रिलोकेशंविदारयन् । यस्यनीलमयीमूर्तिःकृपासिन्धोःस्थितातुवै

कस्मिन्स्थले मुनिश्रेष्ठ दर्शनाद्या विमुक्तिश । तन्मे दर्शय विप्रेन्द्रयन्मेमुक्तिप्रदमतम्

इत्युक्तो नारदस्तस्मै दर्शयामास पावनम् । स्थानंयत्रस्थितोदेवःस्वर्णसैकतसम्भृतः

पश्यैतं योजनायामंयोजनद्वयमुच्छ्रितम् । कल्पान्तस्थायिनं भूपन्यग्रोधंमुक्तिदंनृणाम्

छायायां क्रमणाद्यस्य मुच्यते पापकञ्जुकात् ।

अस्य मूले नरः प्राणांस्त्यजन्मुक्तिमवाप्नुयात् ॥ २२ ॥

न्यग्रोधरूपं दृष्ट्वाऽपि नारायणमकलमषम् । निष्पापोजायते मर्त्यःकिमुतंपूजयंस्तुवन्

अस्य मूलात्प्रतीच्यां हि नृसिंहस्योत्तरेनृप ॥ अतिष्ठन्माधवोयत्रचतुर्भूतिधरोविभुः

अनुग्रहीतुं त्वामेव पुनरत्रोद्भवविष्यति । श्वेतद्वीपे यथा विष्णुर्भोगभूमौ निजालयः

जम्बूद्वीपे कर्मभूमौ निजं स्थानमिदं स्मृतम् ।

स्वस्यैवाऽतिरहस्यत्वान्न प्रकाशोऽस्य सम्मतः ॥ २६ ॥

मोक्षाधिकारी जानातिस्थलमेतन्महीपते । अविश्वासपदं नृणां दुष्कृतांहिविशेषतः
अत्र याऽन्या प्रतिवृत्तिः पौरैर्विष्णोः प्रतिष्ठिता ।

साऽपि मुक्तिप्रदा भूप ! किं पुनः सा स्वयम्भुवा ॥ २८ ॥

अन्तर्द्धानतिरोधाने सनिमित्ते जगत्प्रभोः । अनुग्रहार्थं साधूनां जायते च युगेयुगे ॥
नानावतारैर्भगवान्मत्स्यकूर्मादिकैर्नृप । निमित्तनाशे च तिरोदधाति परमेश्वरः ॥
निर्निमित्तंस्थितो नित्यमिहकारुण्यसागरः । श्वेतद्वीपाद्यथाविष्णुरन्यत्राऽवतरेत्प्रभुः
अत्र स्थितोऽपि स द्वारकाकाञ्चीपुष्करादिषु ।

प्रकाशं याति कृपया तरुमूलप्ररोहवत् ॥ ३२ ॥

नानातीर्थेषु देशेषु क्षेत्रेष्वायतनेषु च । अंशावतारास्तस्यैव मा भूत्ते संशयो नृप ॥
क्षणं न त्यजतीशानः क्षेत्रं क्षेत्रमिव स्वकम् । त्वदुपज्ञस्तु भूपाल ! प्रकाशोऽन्यो भविष्यति
इति संदर्शितं स्थानं नारदेन महात्मना । साष्टाङ्गपातं भूमौ तदिन्द्रद्युम्नो ननाम ह
मन्वानस्तु स्थितं देवं प्रकाशमिव तुष्टुवे ॥ ३६ ॥

इन्द्रद्युम्न उवाच

देवदेव जगन्नाथ ! प्रणतार्तिचिनाशन ! त्राहि मां पुण्डरीकाक्ष ! पतितं भवसागरे ॥
त्वमेक एव दुःखौघध्वंसकः परमेश्वरः । क्षुद्राः क्षुद्रान्निह सेवन्ते सुखलेशस्य लिप्सया
अनादित्रिविधौघस्य राशेः स्वस्य महांहसः ।

दुरुच्छेद्यस्य सततं पूर्यमाणस्य जन्मनः ॥ ३६ ॥

किंपुनर्भक्तिभावेन साक्षान्मुक्तिप्रदं नृणाम् । कर्माधीनन्तु ये मूढावदन्ति त्वां कृपानिधिम्
ते न जानन्ति भगवन्कर्मैवं प्रेरितं त्वया । अजामिलेन विप्रेण त्यक्त्वा वर्णाश्रमोदितम्
किं न पापं कृतं स्वामिन्सोऽपि त्वन्नामकीर्तनात् ।

मुक्तोऽभूत्स्मरणादेव पाशहस्तैर्विमोचितः ॥ ४२ ॥

सर्वेऽप्युपाया देवेश कीर्तितास्तव दर्शने । त्वयि दृष्टे हि मिथ्यन्ते संशयाहदिसंस्थिताः
निःसंशयो भवेत्सद्यः पापपुण्यक्षयो ध्रुवम् । त्वमेव शरणं दीनमनुगृहीष्व मां विभो

निश्चितानि त्वया देव ! गर्भस्थस्य च यानि मे ।

तैरेव मे जनिर्जातु याचे त्वां केवलं त्विदम् ॥ ४५ ॥

तिरश्चो मुक्तिदा मूर्तिः स्थिता ते याऽत्र ताम्पुनः ।

अनेन चक्षुषा पश्यामीश ! नाऽन्यत्प्रयोजनम् ॥ ४६ ॥

कृताञ्जलिपुटोराजा स्तुत्वैवं मधुसूदनम् । पुनर्ननाम धरणीपृष्ठे साऽश्रुविलोचनः ॥
ततोऽन्तरिक्षगावाणीसामसुस्वरभाषिणी । उच्चचारनभोमध्येन्द्रद्युम्नस्यशृण्वतः
माचिन्तां व्रजभूपाल ! व्रजिष्ये त्वद्दृशोः पथम् । पैतामहम्बचः प्राहनारदो यत्कुरुष्वतत्
तच्छ्रुत्वा दिव्यवचनं नारदस्य च भाषितम् । श्रद्धेवाजिमेधाय भगवत्प्रीतिकारकः
नारदं च पुनः प्राह हर्षगद्गदया गिरा । मुने त्वया यदादिष्टं चतुर्मुखनिदेशतः ॥ ५१ ॥
अशरीरा त्वियं वाणी अनुजज्ञे तदेव हि । पितामहोजगन्नाथो भेदो वै नाऽनयोः क्वचित्
पद्मयोनेः सुतस्त्वं हि वचस्ते भगवद्वचः । तत्कर्तव्यं प्रयत्नेन यच्छ्रेय उपपादकम्

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

इन्द्रद्युम्नस्य शोकनाशो नाम पञ्चदशोऽध्यायः ॥ १५ ॥

षोडशोऽध्यायः

आद्यमूर्तिनृसिंहस्थापनाय राजोद्योगवर्णनम्

जैमिनिस्वाच ।

नृपं सुमनसं दृष्ट्वा श्रद्धधानं महाक्रतौ । उवाच परमप्रीत्या नारदो लोकहर्षणः ॥
व्यवसाये सुकृतिनां देवायान्तिसहायताम् । तत्रोदाहरणं त्वं हि यत्सहायश्चर्तुं मुखः
तदेहि यामस्तत्रैव नीलकण्ठस्य सन्निधौ । सर्वराक्षससंहारं सर्वविघ्ननिवारणम् ॥

स्थापयास्य प्रतो राजन् नृसिंहं वारुणीमुखम् ।

अन्तर्हितो हि भगवान्प्रत्यक्षोऽसौ नृकेसरी ॥ ४ ॥

सन्निधावस्य यागस्तु फलातिशयवान्भवेत् । त्वमग्रतो गच्छशीघ्रं प्रासादं तत्र कास्य
स्मरणान्मम चागत्य सुतो वै विश्वकर्मणः । प्रत्यङ्मुखं तु प्रासादं सतूर्णं घटयिष्यति
दक्षिणे नीलकण्ठस्य यो महान् चन्दनद्रुमः । धनुः शतान्तरे राजंश्चिररूढस्तु तिष्ठति
तस्य पश्चिमदेशस्थं क्षेत्रं राजन्मविष्यति । वाजिमेघसहस्रेण तस्याऽग्रेयजतां भवान्
गच्छत्वमहमत्रैव स्थास्यामि दिनपञ्चकम् । आराध्यैनं दिव्यसिंहं ज्योतीरूपमनन्तकम्
प्रत्यर्चायां प्रतिष्ठाप्य प्राणेन्द्रियमनोयुतम् । दीपाद्दीपं यथाराजन्नयिष्येशो भनाकृतिम्
नारदस्येति वचनं प्रतिश्रुत्य नृपोत्तमः । जगाम तत्र वेगेन चन्दनद्रुमसन्निधिम् ॥ ११
तत्राऽपश्यत्सु घटकं शिल्पशास्त्रविशारदम् । नारदस्याऽऽज्ञया प्राप्तं पुत्रं वै देवशिल्पिनः

मनुष्यरूपमास्थाय शस्त्रसूत्रधरं स्थितम् ।

राजानं स तु दृष्ट्वा वै चिकीर्षन्तं सुरालयम् ॥ १२ ॥

कृताञ्जलिपुटः प्रोचे देवाहं शिल्पशास्त्रवित् । नरसिंहालयं तेऽद्य घटयिष्यामि शोभनम्
राजाऽपि तमुवाचेदं प्रहसन्मो द्विजोत्तमाः ! ॥ १४ ॥

इन्द्रद्युम्न उवाच

न शिल्पीत्वं हि सामान्यः शिल्पशास्त्रप्रणेतृकः । कथितो नारदैर्नैव त्वष्टुः पुत्रो महायशाः
निर्जनेऽस्मिन्महारण्येनेतः पूर्वजनाश्रयः । वयमद्यागताः शिल्पिनस्सम्बन्धः किं निमित्तकः
देवशिल्पी भवानेव विष्णोरमिततेजसः । सदाऽनुध्यायिनस्तस्य निदेशवशवर्तिनः
येन स्मृतस्त्वं मुनिना सपवाऽऽज्ञा गमिष्यति । प्रत्यर्चानरसिंहस्य गृहीत्वा तु दिनान्तरे
तदाशु घटयस्वाद्य सप्राकारं सतोरणम् । प्रासादं नरसिंहस्य प्रतीचीवदनं शुभम्
तं पूजयित्वा विधिवन्नियोज्य घटने नृपः । शिलासञ्चयकान्भृत्यान्बहुवित्तैरयोजयत्
चतुर्थे दिवसे विप्राः प्रासादोऽभूदनुत्तमः । बहुकालप्रसाध्योऽपि महिम्ना देवशिल्पिनः
तत्र प्रभाते विमले नित्यकर्मावसानतः । प्रतिष्ठाविधिसम्भारं गृहीत्वा सपरिच्छदः
नारदागमनं प्रेक्ष्य यावत्तिष्ठति भूपतिः । तावच्छुश्रुचिरे शङ्का मृदङ्गा मुरजास्तथा ॥
शीतमङ्गलवाद्यानि घण्टानां करिणां स्वनाः । तथा जयजयेत्युच्चैः शब्दा आकाशमण्डले

ताञ्छु त्वाविस्मयापन्नाइन्द्रद्युम्नपुरोगमाः । राजानःश्रोतियाविप्रवैष्णवाश्चसहस्रशः
निराधारास्त्वमे शब्दा अद्भुतानि न संशयः ।

विचारयन्तस्ते यावत्तावद्वक्षिणतो मरुत् ॥ २६ ॥

गन्धान्वितद्विरेफौघशब्दिताःपुष्पवृष्टयः । आविर्भूतास्त्रिपथगावारिणार्द्राङ्कृताद्विजाः
तदनन्तरमेवाऽसौ नारदो ब्रह्मणः सुतः । तपः प्रभावनिर्व्यूढचिमानवरशायिनीम् ॥

रत्नचामरहस्ताभिर्दिव्यस्त्रीभिः सुशोभिताम् ।

अलङ्कृतां बहुविधैर्मणिरत्नप्रसाधनैः ॥ २६ ॥

दिव्यमालयाम्बरधरांदिव्यगन्धानुलेपनाम् । रम्यांप्रतिष्ठितप्राणांघटितांविश्वकर्मणा
तेजोमण्डलसम्भ्रीतां परितो हर्षदामपि । आदाय नरसिंहस्य प्रत्यर्चाप्रत्युपस्थितः
तां दृष्ट्वा हर्षिताःसर्वेराजाराजानुयायिनः । अन्तर्द्धानं गतो देवो नारदेनोद्भृतः किमु
मेनिरे हर्षितात्मानःप्रशशंसुश्च तं मुनिम् ।

निरूप्य सन्निधिस्थां तु नरसिंहाकृतिं द्विजाः ॥

आद्यमूर्तेर्नृसिंहस्य प्रतिमामथ मेनिरे ॥ ३३ ॥

प्रत्युत्थायततोराजा प्रद्वष्टेनाऽन्तरात्मना । प्रदक्षिणीकृत्य हरिं जगामशिरसा महीम्
श्रद्धासम्पत्तियोग्येन सम्भारेण नृपाङ्गया ।

प्रस्थापयामास मुनिः प्रासादं शुभलक्षणम् ॥ ३५ ॥

प्रतिमां देवदेवस्य सुमुहूर्तेद्विजोत्तमाः । धराराम्यां सहितां रत्नवेद्यां प्रतिष्ठिताम्
योगारूढतनुं राजा इन्द्रद्युम्नोऽथ तुष्टुवे ॥ ३६ ॥

वैष्णवैर्ब्राह्मणैर्भूपैर्नारदेनच धीमता । गुह्योपनिषदैः स्मार्तैः स्तोत्रैःशास्त्रैर्मुदान्वितैः

इन्द्रद्युम्न उवाच

एकानेकस्थूलसूक्ष्माणुमूर्ते ! व्योमातीत ! व्योमरूपैकरूप !

व्योमाकार ! व्यापक ! व्योमसंस्थ ! व्योमारूढ ! व्योमकेशाब्जयोने ! ॥

दुःखाम्भोधेन्नाहि मां दिव्यसिंह ! प्रादुर्भूतानेककोट्यर्कधाम्न !

नित्यासन्नो दूरसंस्थो न दूरो नाऽऽसन्नो वा बोध्यबोधात्मभाव ! ॥ ३६ ॥

ज्ञेयज्ञेयो ज्ञानगम्योऽप्यगम्यो मायातीतो मानमेयोऽनुमानात् ।
 कृत्स्नस्याऽऽदिः कृत्स्नकर्त्ताऽनुमन्ता पाताहर्त्ता विश्वसाक्षिन्नमस्ते ॥४०॥
 दुःखध्वंसस्यैकहेतुं न हेतुं भेत्तुं छेत्तुं संशयानप्रजातम् ।
 ज्योतीरूप! ज्ञानरूप! प्रकाश! स्तोमव्यूहाकारनिर्माणहेतो ! ॥ ४१ ॥
 त्वत्पादाब्जे भक्तिमग्र्यां सदा मे देहि स्वामिन्मूलभूतां चतुर्णाम् ।
 श्रौतैः स्मार्तैर्नित्यशुक्ता जनास्ते दीनास्तिष्ठन्त्यत्र बद्धा भवाब्धौ ॥ ४२ ॥
 अनन्तपादं बहुहस्तनेत्रमनन्तकर्णं ककुभौघवस्त्रम् ।
 दिवानिशानाथसुकुण्डलाढ्यं नक्षत्रमालाकृतचारुहारम् ॥ ४३ ॥
 त्वामद्भुतं दिव्यनृसिंहमूर्तिं भक्त्येष्टपूर्तिं शरणम्प्रपद्ये ।
 यत्पादपद्मं हि पितामहस्य किरीटरत्नैर्विकचत्वमेति ॥ ४४ ॥
 यदीयपादाब्जयुगान्तभूमौ लुठेच्छिरो यस्य हि पाञ्चभौतम् ।
 तद्विव्यपादं शिरसा वहन्ति सुरेन्द्रनार्यः खलु तं नमामि ॥ ४५ ॥
 तद्विव्यसिंहं हतपापसङ्घं पादाश्रितानां करुणाब्धिसिंहम् ।
 पादाऽब्जसङ्घट्टविघट्टमानग्रह्णाण्डभाण्डं प्रणमामि चण्डम् ॥ ४६ ॥
 सटाच्छटाकम्पनशीर्यमाणघनौघविद्रावितपापसङ्घम् ।
 चण्डाट्टहासान्तरिताब्दशब्दं त्रिलोकगर्भं नृहरिं नमामि ॥ ४७ ॥
 नमस्ते नमस्ते नमस्तेऽद्य विष्णो! परित्राहि दीनानुकम्पिन्ननाथम् ।
 भवन्तं समासाद्य मे देहबन्धो मुरारे ! न संसारकारागृहेऽस्तु ॥ ४८ ॥
 हयमेधसहस्रान्ते यथा त्वां चर्मचक्षुषा । दिव्यरूपं प्रपश्यामितथाऽनुक्रोशाय प्रभो!
 यथा चेज्यासहस्रं मे निर्विघ्नं तत्समाप्यते ।
 यज्ञेशत्वत्प्रसादान्मे तथा सान्निध्यमस्तु ते ॥ ४९ ॥
 क्रोदयःपापराशानांक्षययान्तियथाप्रभो ! धर्मार्थकामाहस्तस्थानैषां चित्रंस्तुवन्तिये
 मोक्षस्य भाजनं विष्णो ते नरा ये तवाऽऽश्रयाः ॥ ५१ ॥
 स्तुत्वेत्थं दिव्यसिंहं तं भूपतिर्हृष्टमानसः ॥

दण्डपातप्रणामेन जगाम धरणीं मुहुः ॥ ५२ ॥

जैमिनिरुवाच

क्षेत्रं तन्नरसिंहस्य ब्रह्मणा निर्मितं पुरा । इन्द्रद्युम्नानुग्रहाय सर्वलोकहिताय च ॥ ५३ ॥
पश्यन्ति ये नृसिंहं तं शम्भुनासहसंस्थितम् । नदेहबन्धं तेविप्राः प्राप्नुवन्ति न संशयः
मनसा वाञ्छितं यद्यत्प्राप्नुवन्ति ततोऽधिकम् ।

स्तोत्रेणाऽनेन ये दिव्यसिंहरूपं स्तुवन्ति वै ॥ ५५ ॥

सर्वकामप्रदो देवस्तस्य मुक्तिं प्रयच्छति । ज्येष्ठशुक्लद्वादशी या स्वातीनक्षत्रसंयुता
तस्यां प्रतिष्ठितः क्षेत्रे दिव्यसिंहो महर्षिणा । सुतेन ब्रह्मणः साक्षात्तत्र पश्यन्ति तं च ये
वाजिमेधसहस्रस्य फलं साग्रं लभन्ति ते । पञ्चामृतैर्वा क्षीरेण नारिकेलरसेन वा ॥
स्नापयन्ति नरा ये वै, अथवा गन्धवारिणा । पूजयित्वा महासिंहमुपचारैः सपायसैः
जपाकुसुममाल्यैश्च गन्धमाल्यैः सुशोभनैः । धूपदीपैः सकर्पूरैस्ताम्रलैरतिशोभनैः
सुगन्धिभिः स्तुतिपाठैश्च जयशब्दैस्तथोच्चकैः । प्रदक्षिणप्रणामैश्च दानैर्ब्राह्मणतर्पणैः
सन्तोष्य नरसिंहं तं ब्रह्मलोकमवाप्नुयात् ॥ ६१ ॥

वैशाखस्य चतुर्दश्यां सौरिवारेऽनिलर्क्षके । आद्यावतारः सिंहस्य प्रदोषसमये द्विजाः
तस्यां सम्पूज्य विधिवन्नरसिंहं समाहितः । जन्मकोटिसहस्रैस्तुपापराशिः सुसञ्चितः
दह्यते तत्क्षणादेव तूलराशिरिवाऽग्निना ॥ ६३ ॥

दृष्ट्वा स्पृष्ट्वा नमस्कृत्वा प्रणिपत्य च भक्तितः । स्तुत्वा विमुच्यते पापैर्निर्मोकेन भुजङ्गवत्
न तस्य व्याधयः सन्ति न शोकानाऽऽधयस्तथा । सर्वान्कामानवाप्नोति हयमेधफलं तथा
समीपे तस्य भो विप्रा यजनं दानमेव च । अन्यानि पुण्यकर्माणि कृतानि च सकृन्नरैः
कोटिकोटिगुणानि स्युर्नरसिंहप्रसादतः ॥ ६६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे
नृसिंहमूर्तिप्रतिष्ठानामः षोडशोऽध्यायः ॥ १६ ॥

सप्तदशोऽध्यायः

राज्ञःइन्द्रद्युम्नस्यसहस्रहयमेधानुष्ठानवर्णनम्

मुनय ऊचुः

प्रतिष्ठिते नारसिंहे क्षेत्रे तस्मिन्नराधिपः । किं चकारमुने! ब्रूहि परं कौतूहलं तु तत्
जैमिनिस्त्वाच

इन्द्रादींस्त्रिदशान्सर्वान्यमन्त्रयत पूर्वतः । ततः स मन्त्रयामासऋषीन्विप्रान्सहस्रशः
अध्येतृश्चतुरो वेदान्सषडङ्गपदक्रमैः । यज्ञविद्यासु कुशलानमीमांसापरिनिष्ठितान् ॥
सभाष्यकल्पसूत्रैस्तु परिनिष्ठितकर्मिणः । अष्टादशसु विद्यासु कुशलान्धर्मकोविदान्
सदाचारावदातांश्च कुलीनान्सत्यवादिनः । वैष्णवांश्च विशेषेण मन्त्रयामाससादरम्
त्रैलोक्ये ये च राजानः सिद्धाः सत्सर्ग्यो द्विजाः ।

सच्छूद्रा वणिजो द्वीपपतयश्च निमन्त्रिताः ॥ ६ ॥

क्रोशद्वयमिता विप्राः सभाऽऽसीत्तस्य भूपतेः ।

पाषाणघटिता सोच्चा सुधयासानुलेपिता ॥ ७ ॥

क्वचिद्रत्नमयी भूमिःक्वचित्काञ्चननिर्मिता । स्फाटिकीराजतीवैवयथायोग्यंकृतस्थली
स्तम्भै रत्नमयैः प्रोच्चैर्दुकूलपरिवेष्टितैः । चारुचन्द्रातपाढ्या तुगन्धमाल्यैःसचामरैः
मुक्तादामान्तरस्थैश्च चारुवातायनाशुभा । कृष्णागुरुस्नेहसिकाश्रीखण्डसलिलोक्षिता
सर्वर्तु कुसुमाकीर्णाप्रान्तोपवनसम्भृता । वाप्यः स्फटिकसोपानाःपद्मकङ्कहारमण्डिताः
चक्रवाकैः प्लवैर्हंसैः सारसैर्मधुरस्वनैः । व्याप्तान्तराः स्वच्छशीतसुगन्धमधुराश्मसः॥
परितः शतशस्तस्याःसुखावतरणा द्विजाः । उपच्छायाविरचनाःशोभमानाःसमन्ततः
यज्ञशाला मरुत्तस्य यथाऽऽसीद्वोद्विजोत्तमाः ॥ तथेन्द्रद्युम्नभूपस्यरचिताविश्वकर्मणा
शुभेऽह्निशुभनक्षत्रेवासयित्वासभासदः । राज्ञः सिंहासनासीनान्दृष्ट्वाऽऽसीनानृषीनपि
ससिद्धान्ब्रह्मर्षिगणान्वहुमूल्यकुथस्थितान् ।

देवान्काञ्चनपीठस्थान्यथायोग्यमथ द्विजान् ॥ १६ ॥

चरासनस्थानन्यांश्च यथादेशं सुखस्थितान् ।

मध्ये नृपाणां देवानामृषीणां च शचीपतिम् ॥ १७ ॥

साम्राज्यलक्षणे स्वस्य रत्नसिंहासने स्थितम् ।

दिव्यैर्माल्यैस्तथा गन्धैर्वासोभिर्विष्टरादिभिः ॥ १८ ॥

पुरोधसा समं पूर्वमर्चयामास ऋद्धिमत् । विनीतो दीनवत्तस्य चक्रे पूजांतथानृपः ॥

आश्चर्यं मन्यतेऽस्यासौत्रैलोक्येशोऽपितथा । ततःसिद्धान्देवमुनीनचर्यन्निन्द्रवत्तदा

विस्मयं जनयामास कुबेरस्याप्यधिश्चियः । ततो देवान्समानर्चं प्रभूतस्वस्वसम्पदः

उपचारैर्महीनाथः सम्यगव्यग्रमानसः । राज्ञः सम्पूजयामास राजयोग्यैःपरिच्छदैः ॥

तथा ते मेनिरे भूपा भवामः साम्प्रतं वयम् । सत्यं राज्यंक्रमात्प्राप्तंनेदूशश्चपरिच्छदः

आनर्चं वैष्णवान्भूय उपचारैः समानयन् । शान्ता अपि यथा चित्रंमेनिरेविषयागमम्

ततो विप्रान्बाहुजातान्वैश्यान्मुनिपुरःसरम् ।

सम्यक्प्रपूजयामास सत्त्वोद्विक्तो महीपतिः ॥ २० ॥

अन्यांश्च सचिवद्वारा पूजयित्वा ससंभ्रमः । दृष्टः स विनयान्नम्रःकृताञ्जलिपुटस्तथा

महेन्द्रमुच्चैराहेदं नारदेन पुरोधसा ॥ २१ ॥

इन्द्रद्युम्न उवाच

तव प्रसादाद्देवेश इच्छामीदं प्रसीद मे । क्रतुना हयमेधेन प्रयक्ष्ये यज्ञपूरुषम् ॥ २८ ॥

अजुनानीहि मां देव क्रतूनामीश्वरोभवान् । त्वदाज्ञापालकाःसर्वेत्रैलोक्येनिवसन्तिये

यावत्क्रतुसहस्रस्य संस्था च भवति प्रभो । तावत्त्वं त्रिदशैः सार्द्धंसदोमध्यगतोवस

यष्टुमिच्छामि देवेश! नाऽहंत्वत्पदलिप्सया । सर्वेषांवेत्सिदेवेश! मनोवृत्तिसदाप्रभो

युष्माकं पूर्वदृष्टोऽत्रवपुष्मान्माधवःप्रभुः । उपासनायांसोऽयंयोवालुकाभिस्तिरोदधे

तस्य भूयः प्रकाशार्थंवाजिमेधसहस्रकम् । करिष्येवचनादिन्द्रचतुरास्यस्यशासनात्

पुनः प्रकाशिते तस्मिच्छूयो वोऽपि भविष्यति ॥ ३३ ॥

इति विज्ञापिते राज्ञा महेन्द्रप्रमुखाः सुराः । अन्तर्द्धानोत्तरं या चश्रुत्वापूर्वसरस्वती

अशरीरां स्मरन्तस्तामिदं प्रोचुः प्रहर्षिताः ।

इन्द्रद्युम्न ! महात्माऽसि सत्यं सत्यव्रतो भुवि ॥ ३५ ॥

त्वच्चेष्टितं पुराऽस्माभिरन्वभावि भविष्यकम् ।

सहायास्ते भविष्यामः कार्ये त्रैलोक्यपावने ॥ ३६ ॥

स्रष्टा स जगतां यत्र उद्युक्तः स्वयमेव हि । अत्रैवोवाच भगवानस्माकमपि भूतले ॥
प्रविशंस्तदनुक्रोशवशाद्भूयः प्रकाशनम् । करिष्ये दारवं देहमित्येतत्परिनिष्ठितम् ॥
नाऽत्राऽस्माकंव्यलीकं तुनेन्द्रस्यच महीपते । अस्मद्विष्टसमुद्योगस्तवनःप्रीतिकारकः
सुखं यजस्व राजेन्द्र ! वैकुण्ठं भक्तवत्सलम् । क्रतुना हयमेधेन सहस्रपरिवर्तिना ॥
दुराराध्यो हि भगवानस्माकं भक्तवत्सलः । वयमप्यत्र देवत्वं त्यक्त्वा भक्तिपरायणाः
आराधयामः क्षेत्रेस्मिन्विनीता नररूपिणः । प्रियं हिमानुषेलोकेकर्मसिद्ध्यतिवैकृतम्
जैमिनिस्वाच

इत्युक्ते त्रिदशैः सेन्द्रैः परितुष्टान्तरात्मना । आरम्भार्थं क्रतुराजाभगवंन्तमपूजयत् ॥
उपचारसहस्रैस्तु यथावत्प्रतिपादितैः । ततः पितृगणात्राजा निरूप्य श्रद्धयाऽन्वितः
सदोगृहगतान्विप्रान्याज्ञिकान्समलङ्कृतान् । कृत्वेष्टदेवंपुरतोवैकुण्ठं साऽग्निहोत्रकम्
आकाङ्क्षन्कल्पितं लंगनं सम्वृत्तेस्वस्तिवाचने । उपस्थितः सपत्नीकः शुद्धमाङ्गल्यवेषधृक्
स्वस्तिवाच्य द्विजाञ्छुद्धान्पुण्याहं वृद्धिकर्म च ।

ततः सम्भृतसम्भारो वरयामास ऋत्विजः ॥ ४७ ॥

वृतास्ते तु सपत्नीकं दीक्षयन्तो नृपोत्तमम् ।

विद्वत्सु दीक्षणायेष्टान्नयजन्सभ्यचोदिताः ॥ ४८ ॥

प्रणीय तंप्रज्वलन्तं वेद्यामाहवनीयकम् । त्रैलोक्यमङ्गलकरं किं साक्षाद्वैष्णवं महः ॥
सुप्रोक्षितं चाऽभिमन्त्र्य अनुज्ञाप्यदिगीश्वरान् । मुमुचुस्तेहयं मुख्यमङ्गेषु शुभलक्षणम्
ततः सदीक्षितो राजावायतोरौरवीं त्वचम् । अधिष्टाय स दोमध्ये मृत्युञ्जय इव स्थितः
निमन्त्रितानां भुक्तयर्थं चक्षुषा सन्दिदेश वै । सुराणां रत्नपात्राणि महार्घाणि नृपाङ्गया
सचिवः कारयामास भोजनाय समृद्धिमत् । शुद्धसौवर्णपात्राणि मुनीनां च महीक्षिताम्

द्विजानां भोजनार्थाय नवानि प्रत्यहं द्विजाः । क्षत्रियाणां विशां विप्रराजतानि शुभानि च
कांस्यनिर्मलपात्राणि शूद्राणां भोजनाय वै । अहन्यहनि पात्राणि भोजनान्ते द्विजोत्तमाः
आकरेषु प्रपात्यन्ते प्रोच्छिष्टदलवज्जनैः । तत्र यज्ञोत्सवे ये वै भोजनाय निमन्त्रिताः
तेषां पुत्राश्च पौत्राश्च प्रपौत्राश्चैव सन्ततिः । नित्यं पञ्चरसान्नानि बहुमानपुरःसरम्

आदृतैर्भोजिता राज्ञ इन्द्रद्युम्नस्य शासनात् ।

कुटुम्बवत्स्थितास्तत्र संस्थायावन्महाक्रतोः ॥ ५८ ॥

यद्वेशीया जनास्तेषामधिष्ठाता च तान्नृपः ।

नृपाणामनुसन्धाता इन्द्रद्युम्नप्रयाचितः ॥ ५९ ॥

नारदः समदर्शो तु परोपकृतिलोलुपः । इन्द्रादीनां सुरेन्द्राणां देवर्षीणां नृपोत्तमः
स्वयं नरपतिश्चर्यां चकार क्रतुपूर्तये । षड्विधान्यन्नपानानि संस्कृतानि द्विधा नरैः
देवानां भोजने तत्र मन्त्रतन्त्रविशारदैः । मर्त्यानां नलविद्यायां कुशलैः संस्कृतानि वै
क्षुत्पिपासानमिज्ञा हि सुधाहारा दिवौकसः । तेषामपि अपूर्वत्वादाश्चर्यं तद्विभोजनम्
नराणां दुर्लभं मर्त्ये इन्द्रद्युम्नगृहेऽशनम् । इन्द्रद्युम्नस्य चेन्द्रस्य विशेषो मर्त्यवासिता
अत्यद्भुतकरं ह्येतत्प्रत्यहं च नवं नवम् । सम्माननादरावृद्धिर्भोज्यस्य द्विजसत्तमाः ॥
अन्योन्यस्पर्द्धयैवात्र प्रवर्द्धन्ते परस्परम् । सुगन्धसुमनोमाल्यकस्तूर्यादिप्रलेपनम् ॥
चित्रसूक्ष्मदुकूलानि सोपधानासनानि च । रत्नपल्यङ्गिकाशय्यारत्नदण्डप्रकीर्णकम्
जातीलवङ्गकपूरैर्नगवल्लीदलानि च । मनोहराणि गीतानि नृत्यानि विविधानि च
भरतस्य मुनेः शिक्षापण्डितै रचितानि च ।

स्वस्ववंशयशोऽभिज्ञाः शतशः सूतमागधाः ॥ ६६ ॥

एतान्यन्यानि वस्तूनि दुर्लभान्यपियानिवै । त्रिदशाश्चापि मर्त्याश्चान्वभुज्यन्त सुसादरम्
एकतोऽन्यत्र चित्राणि न च हीनानि कुत्रचित् । पातालवासिनां चापि भोजनं वै सुधाधिकम्
यद्भुत्त्वा नाऽनुवाञ्छन्ति पातालगमनं हि ते । पुराणियानि पाताले रत्नौघालोक्तानि च
चिन्ता सूर्यप्रकाशेन तादृशान्येव भूपतिः । ददौ तेषां निवासं येषु पातालबुद्धयः ॥
सुखासीनाश्च क्रीडन्तो भुञ्जानाः शरते मुदा । देवानामपि नान्यत्र भूमिस्पर्शनमस्ति वै

इन्द्रद्युम्नपुरे तत्र स्वर्गादपि मनोहरे । यद्वृच्छया सुखक्रीडासक्ता नो तत्त्यजुर्भुवम्
अभिलाषोपजातं तु सुखंस्वर्गोचदन्तिहि । अनिच्छयाऽपिभोविप्राःसुखं सर्वत्र तत्र वै
आदृत्य यत्नान्मन्यन्ते भोज्यन्ते सादरं नराः ।

न याचितः कोऽपि जनः कुतो वा स्यात्पराङ्मुखः ॥ ७७ ॥

राजाधिराजवेश्मानि जनानां स्वगृहैःसमम् । तदासीत्स्वगृहेतेषांनसदासर्वसम्भवः
तत्र यत्कामनातीतं तद्वस्तु सुलभं बहु । इत्थं प्रवर्तिते यज्ञे यज्ञेशप्रीतये मुदा ॥ ७८ ॥
पृथिवी हृतसर्वस्वा वाजिमेधेस्य भूपतेः । या पूर्वं साभवद्भूयःस्वर्णवृष्टिसुभूषिता
इत्थं प्रवृत्ते लोकानां तत्र त्रैलोक्यवासिनाम् ।

दानसम्मानभोज्यानां विधौ विधिवतोऽन्वहम् ॥ ८१ ॥

अश्वमेधं प्रति जना जगुर्गाथाःपरस्परम् । नेद्वग्यागस्यसम्भारोविधेःशास्त्रप्रचोदितः
इन्द्रद्युम्नस्य राजर्षेण भूतो नभविष्यति । नयाचितारोऽदातारोमिथोयत्रनिमन्त्रिताः
नकामभङ्गोयत्राऽऽसीद्वेवानामपिभोद्विजाः । ईद्वक्समृद्धिःऋतुराद् प्रवृत्तोभूपतेस्तदा
अधिश्चरद्भुसुसम्पन्नःपूर्वस्मादपरोऽभवत् । स्मृतिकाराःकल्पकारास्तथाशास्त्रप्रणेतृकाः
यज्ञानुष्ठानकुशलाः सदाचारावतंसकाः । अन्याधानाद्यवभृथप्रचारमनुपूर्वशः ॥ ८६ ॥
ऋतुः सदस्यानुमते नृपतेःप्रीतयेद्विजाः । नमन्त्राःस्वरतोहीनावर्णतोवाऽपिकर्हिचित्
ये वै विधिविधातारस्ते वै कर्मप्रचारकाः । प्रायश्चित्तनिमित्तेनप्रायश्चित्तनिबन्धनात्

कर्मोपघातो नो तत्र योगिनः कर्मयोगिनः ।

यत्र सप्तर्षयो दिव्याः सदस्याः ऋतुसाक्षिणः ॥ ८६ ॥

प्रचारयन्ति कर्माणि गुणदोषविभागिनः ।

याज्ञवल्क्यादयस्तेऽत्र मुनयस्त्वृत्विजो वृताः ॥ ९० ॥

सदोगतास्ते मुनयः परस्परकथान्तरे । वाकोवाक्यानि सूक्तानि गुह्योपनिषदानि च
गाथाः पौराणिकीर्विप्रा विष्णुभक्तिपुरःसराः । चरितानि हरेः सर्वकल्मषौघहराणिच
तत्र सम्वर्तयामासुस्ते सभायां महीक्षितः । तस्य यज्ञेहविःप्राशुःप्रत्यक्षंवह्निमध्यगाः
मुदितास्त्रिदशा विप्रा महेन्द्रप्रमुखा मखे ।

चिरप्रवासिनो देवा नाऽस्मरन्तामरावतीम् ॥ ६४ ॥

अमृतं हि हविस्तेषां कल्पितं ब्रह्मणा पुरा । तत्प्राशयमुदितादेवावीर्यवन्तश्चिरायुषः
यागानुष्ठानविषयादन्यत्र विषयान्वहन् । इन्द्रद्युम्नेन रचितान्समस्तानुपभुञ्जते ॥ ६६ ॥
तत्र ये नागराजानः पातालतलवासिनः । ततोऽधिकान्मर्त्यलोके विषयानुपभुञ्जते ॥
पातालगमनं ते वै नेहन्ते मनसा ध्रुवम् । इत्थं प्रवर्तितो यज्ञलोक्यप्रीतिकारकः ॥
इन्द्रद्युम्नस्य नृपतेः क्षेत्रेऽस्मिन्पुरुषोत्तमे । जगदीशप्रसादाय पितामहनिदेशतः ॥ ६६ ॥

एकोनं क्रमतः संस्थामवाप पृथिवीपतिः ।

सहस्रं हयमेघस्य यथावद्विधिचोदितम् ॥ १०० ॥

ततः साहस्रिके यज्ञे वाजिमेधे महीपतिः । दिनेदिने दिव्यगतिर्वभूव नृपतिस्तदा ॥
सुत्यायाः सप्तदिवसाद्या रात्रिरभवत्पुरा । तस्यास्तुरीयप्रहरेदध्यौसविष्णुमव्ययम्
ध्यने तस्मिन्दर्शाऽसौ महाभाग्यवशान्नृपः ।

प्रत्यक्षमिव स श्वेतद्वीपं स्फटिकनिर्मितम् ॥ १०३ ॥

समन्तात्परिवार्येन तिष्ठन्तं शीरसागरम् । महाकल्पद्रुमैः पुष्पगन्धामोदिदिगन्तरेः
फलपल्लववल्केषु बहिरन्तश्च सर्वशः । शङ्खचक्राङ्कितैः शुभ्रैः सर्वालङ्कारभूषितः ॥
महामञ्जिष्टवर्णैश्च मूर्तिभिस्तैर्मुरद्विषः । तन्मध्ये घटितं दिव्यमणिभिर्मण्डपोत्तमम् ॥

मध्यस्थसूर्यवद्भासि रत्नसिंहासनोज्ज्वलम् ।

क्षीराब्धिशीतकलोलमन्दचातमनोहरम् ॥ १०७ ॥

तन्मध्ये ददृशे देवं ! शङ्खचक्रगदाधरम् । नीलजीमूतसङ्काशं वनमालाविभूषितम् ॥
सर्वलावण्यभवनं सौन्दर्यश्रीनिकेतनम् । निर्भर्त्सयन्तं वपुषा पितृद्वन्द्वं दिव्यभूषणम् ॥
दक्षपार्श्वे स्थितं तत्र अनन्तं धरणीधरम् । कोटिचन्द्रप्रतीकाशं हिमाद्रिसदृशप्रभम्
फणामुकुटविस्तारच्छत्रीभूतमनोहरम् । मणिकुण्डलयुग्माङ्गं चारुनीलनिचोलकम्
हललाङ्गलशङ्खारिस्फुरद्बाहुचतुष्टयम् । हारकेयूरवलयमुद्रिकाभिरलङ्कृतम् ॥ ११२ ॥
मेखलाकटिसूत्रादयं दिव्यरत्नप्रसाधनम् । दिव्यहालाक्षीवमूर्तिं चारुहासं सुनेत्रकम् ॥
दक्षपार्श्वस्थितां चाऽस्य लक्ष्मीं तां शुभलक्षणाम् ।

वराभयाब्जहस्तां वै कुङ्कुमाभां सुलोचनाम् ॥ ११४ ॥

त्रैलोक्ययुवतीवृन्ददृष्टान्ताऽद्भुतविग्रहाम् । ददर्श पद्मासनगालावण्याम्बुधिपुत्रिकाम्
पितामहंच ददृशेयुरतोऽस्यकृताञ्जलिम् । वामपार्श्वस्थितंचक्रंनानामणिमयं विभोः
सनकाद्यैर्मुनीन्द्रैस्तं स्तूयमानं जगद्गुरुम् । दृष्ट्वा स्वप्ने सराजावैग्रहष्टोद्विजसत्तमाः
अदृष्टपूर्वरूपं तं ज्योतिर्मयमनन्तकम् । तुष्टाव तत्र ध्यानस्थो हर्षगद्गदया गिरा ॥ ११८

इन्द्रद्युम्न उवाच

नमस्ते जगदाधार जगदात्मनमोऽस्तु ते । कैवल्यत्रिगुणातीत गुणाञ्जन नमोऽस्तुते
सुशुद्धनिर्मलज्ञानस्वरूपाय नमोऽस्तु ते । शब्दब्रह्माभिधानाय जगद्रूपाय ते नमः ॥
संसारपतितश्रान्तदुःखध्वंस! नमोऽस्तुते । दुर्भेद्यद्वयग्रन्थिभेदकाय नमोऽस्तु ते ॥
द्विसप्तभुवनागारमूलस्तम्भाय ते नमः । ब्रह्माण्डकोटिघटनाशिलिपने चक्रिणे नमः ॥
करुणाऽमृतपाथोधिसुधाधाम्ने नमो नमः । दीनोद्धारैकगुह्याय कृपापाथोध्ये नमः ॥
प्रकाशकानां सूर्यादिज्योतिषां ज्योतिषे नमः ।

प्रतिस्वस्वनदीप्ताय अन्तःपापान्नयेनमः ॥ १२४ ॥

पावकाय पवित्राय पवित्राणां नमो नमः । गरिष्ठाय वरिष्ठाय द्राघिष्ठाय नमो नमः ॥
नेदिष्ठाय दविष्ठाय क्षोदिष्ठाय नमो नमः । वरेण्याय सुपुण्याय नारायण नमोऽस्तु ते
परित्राहि जगन्नाथ! दीनबन्धो! नमोऽस्तु ते ।

निस्तीर्णाऽहं भवाम्भोधिं प्राप्य त्वां तरणिं सुखाम् ॥ १२७ ॥

त्वयि दृष्टे रमानाथ क्लेशा व्यपगता मम । चिदानन्दस्वरूपंत्वांप्राप्तानांदुःखसंक्षयः
ध्रुवं नाथ समुत्पन्नपरमानन्ददेहेतुकम् । त्राहि त्राहि भवाम्भोधिमग्नं मां दीनचेतसम्
मध्याह्नाऽर्कोदिते व्योम्नि कुतः सन्तमसादयः ।

ध्यानस्थितः स्तुवन्नेवं प्रणम्य जगदीश्वरम् ॥ १३० ॥

ध्यानाव ज्ञानेसपुनःस्वयंजाग्रदबुध्यत । स्वप्नान्तइन्द्रद्युम्नोऽपिसस्माराऽऽत्मानमात्मना
अत्यद्भुतमिदं स्वप्नं दृष्ट्वा च नृपकुञ्जरः । मेने कृतार्थमात्मानं हयमेधकृतोस्तथा ॥
सहस्रं सफलं चैव स्वभाग्यं समुपस्थितम् । न हि देवर्षिचचनं वृथाभवतिकर्हिचित्

प्रत्यक्षं मे कथं नाथः स्वयमत्र भविष्यति ।

इति चिन्ताऽऽकुलो रात्रिशेषं नीत्वा विशाम्पतिः ॥ १३४ ॥

शशंस नारदस्याऽग्रे यथा स्वप्नोऽन्वभूयत । स चापि नारदःप्राह शोकस्तेविगतो नृप
अरुणोदयकाले हि भगवन्तं ददर्श यत् । दशाहात्फलदःस्वप्नस्तस्मिन्कालेनृपोत्तम
कृत्वन्ते भगवानत्र प्रत्यक्षस्ते भविष्यति । यदाह मद्गिरा त्वां हि चराचरगुरुर्विधिः
सोऽपि त्वया जगत्स्रष्टा स्वप्नेऽस्मिन्नवलोकितः । तदनुष्ठीयतां यज्ञःपराग्नेनप्रकाशय
स्वप्नोऽयं नृपशार्दूल ! दुर्वोधाचरितोहरेः । किन्तुभाग्यवतस्त्वेवस्वप्नस्तादृक्प्रजायते

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णव-
खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनिऋषिसम्वादे
सहस्रयज्ञेस्वप्नेभगवद्वर्णनवर्णनं नाम सप्तदशोऽध्यायः ॥ १७ ॥

अष्टादशोऽध्यायः

अक्षयवटोत्पत्तिवर्णनम्

जैमिनिरुवाच

ततः प्रववृते सुत्या नृपतेर्वाजिमेधिका । तस्यां त्रैलोक्यमभवदेकसत्त्वनिभं द्विजाः ॥

शास्त्रैः स्तोत्रैर्द्विषस्पृग्भिर्वर्णक्रमसमुज्ज्वलैः ।

यथापदस्वरन्यासैरन्ये शब्दास्तिरोहिताः ॥ २ ॥

दीनेभ्योऽवारितंतत्र दीयन्तेवाञ्छितानि वै । नटनर्तकसूतानां साऽभूत्कल्पद्रुमोपमा
तन्मध्येऽवभृथे स्नातुं कृता यत्रोपकारिका । दक्षिणे तटभूदेशे बिल्वेश्वरसमीपतः ॥
नियुक्ताः सेवकाराश्चा ससम्भ्रममुपस्थिताः । न्यवेदयन्त नृपतिं कृताञ्जलिपुटद्विजाः
दैव द्रष्टो महान्वृक्षस्तटभूमौ महोदधेः । प्रविष्टप्रसमुद्रान्तःकलोलप्लवमूलकः ॥
मञ्जिष्ठवर्णःसर्वत्रशङ्खचक्राङ्कितः प्लवन । स्नानवेशमसमीपेऽसौद्रष्टोऽस्माभिःपरोऽद्भुतः

न दृष्टपूर्वो वृक्षोऽयमुद्यत्सूर्यनिभोऽङ्गुलिना । गन्धेनवासयन्सर्वां तटभूमिं सुगन्धिना
द्रुमः साधारणो नाऽयं लक्ष्यते देवभूरुहः । कश्चिद्देवस्तरुर्व्याजादागतो लक्ष्यते ध्रुवम्

नियुक्तानां वचः श्रुत्वा राजा नारदमब्रवीत् ।

तत्किं निमित्तं यद् दृष्टं तरुश्रेष्ठं वदन्ति ते ॥ १० ॥

नारदः प्रहसन्वाक्यमुवाच नृपसत्तमम् । पूर्णाहुतिः समाप्नोतु यथा स्यात्सफलः क्रतुः
उपस्थितं ते तद्वाग्यं स्वप्ने यद् दृष्टवान्पुरा । श्वेतद्वीपे विश्वमूर्तिर्द्वष्टो यो विष्णुरव्ययः
तद्गङ्गास्खलितं रोम तरुत्वमुपपद्यते । अंशावतारः स्थास्नुर्यः पृथिव्यां परमेष्ठिनः ॥
तद्रूपावतरं याति भगवान्भक्तवत्सलः । द्रुमो ह्यपौरुषो योऽसौ भाजनं नाऽस्य दर्शने
त्वामृते पुरुषव्याघ्र पृथिव्यां नृपसत्तम । त्वद्वाग्यवशतः सर्वलोकानां नयनाऽतिथिः
भविष्यति महाराज सर्वकल्मषनाशनः । समाध्याऽवभृथस्नानं तटान्ते सरिताम्पतेः
उत्सवं सुमहत्कृत्वा कृतकौतुकमङ्गलम् । महावेद्यां स्थापयात्र यज्ञेशं तरुरूपिणम् ॥
विचार्येत्थं मुदा युक्तौ तावुभौ नृपनारदौ । सुसमृद्धौ तत्र यातौ यत्राऽसौ भगवद्द्रुमः
तद्दृष्ट्वा हर्षिताः सर्वे ब्रह्मासाक्षादुपस्थितम् । मेनिरे जन्मसाफल्यं जीवन्मुक्ता महोदयाः
इन्द्रद्युम्नोऽपि नृपतिर्ममजाऽमृतसागरे । स्वप्ने दृष्ट्वा जगन्नाथं यथाऽसौ भगवत्प्रियः
तथा ददर्श तं वृक्षं चतुःशाखं चतुर्भुजम् । स्वकं श्रमं मन्यमानः सफलं नृपसत्तमः
जहौ शोकं नीलमणिमाधवान्तर्धिजं द्विजाः । पुनः पुनः प्रणम्यैनं हर्षाश्रुनयनो नृपः
द्विजैराहारयामास तं कल्लोललोलितम् । शङ्खकाहालमुरजढक्कापटहनिःस्वनैः ॥ २३
गीतवादित्रनिनदैर्जयशब्दैः सहस्रशः । सुगन्धिपुष्पाञ्जलिमिराकाशात्पतितैर्मुहुः ॥ २४
परितो धूपपात्रैश्च कृष्णागुरुसुधूपितैः । वेश्याभिर्यौवनोन्मत्तसुरूपाभिः प्रचालितैः ॥
रत्नदण्डप्रकीर्णैश्च वीज्यमानं समन्ततः । पताकाभिर्दिव्यपट्टदुकूलाभिः सुशोभितम्
राजधिराजवृन्दैश्च तुरङ्गैः पत्तिभिर्वृतम् । मागधैर्वन्द्यमानं तु स्तूयमानं महर्षिभिः ॥
ऋत्विग्भिर्ब्राह्मणैश्चैव विद्वद्भिः श्रोत्रियैस्तथा ।

राजन्यैर्वैश्यकुलजैः सचक्षुदैः परिचारितम् ॥ २८ ॥

स्तोत्रैर्वहुविधैः स्मार्तैः पौराणिकैस्तथा । स्तूयमानं तं विष्णोर्भूलोके परिवेष्टितम्

स्वगन्धालङ्कृतं दिव्यं महावेदीं चिनिन्यतुः । वितानवरचित्रायां वेष्टितायां निरन्तरम्
वेद्यां तं स्थापयामासु निद्रद्युन्नस्य शासनात् । वचसा नारदस्यै न पूजयामास पार्थिवः
सहस्रैरुपचाराणां दिव्यरूपैर्नृपोत्तमः । पूजावसाने पप्रच्छ नारदं मुनिसत्तमम् ॥ ३२

कीदृश्यः प्रतिमा विष्णोर्घटयिष्यति कः पुनः ।

तच्छ्रुत्वा तं मुनिः प्राह अचिन्त्यमहिमागुरुः ॥ ३३ ॥

को वेद तस्य चेष्टास्मै सर्वलोकोत्तरां नृप । स्मृष्टा योजगतां तस्याऽप्येषा संशयगोचरा
विचारयन्तौ तावित्थं यावन्नारदपार्थिवौ । भ्रशरीरा ततोवाणी शुश्रुवे चाऽन्तरिक्षतः
तत्र विस्मयमानानां सर्वेषामेव शृण्वताम् । अपौरुषेयो भगवानविचारपथे स्थितः
सुगुप्तायां महावेद्यां स्वयं सोऽवतरिष्यति । प्रच्छाद्यतां दिनान्येषां यावत्पञ्चदशानिवै
उपस्थितोऽयं यो वृद्धः शास्त्रपाणिस्तु वर्द्धकिः । एनमन्तः प्रवेश्यैव द्वारं बध्नन्तु यत्नतः
बहिर्वाद्यानि कुर्वन्तु यावत्तु घटना भवेत् । श्रुतो हि घटनाशब्दो बाधिर्यान्धत्वदायकः
नरके वसतिश्चैव कुर्यात्सन्ताननाशनम् । नान्तः प्रवेशनं कुर्यान्न पश्येच्च कदाचन ॥

नियुक्तादन्यः पश्येच्च द्राक्षो राष्ट्रस्य चैव ह ।

द्रष्टुं चाऽपि महाभीतिरन्धता चक्षुषोर्युगे ॥ ४१ ॥

तस्मान्नावेक्षणं कार्यं यावत्प्रतिमनिर्मितिः । निर्व्यूढस्तु स्वयंदेवः कृत्यान्ते तु वदिष्यति
यद्यत्कार्यं प्रयत्नेन सर्वलोकसुखावहम् । तच्छ्रुत्वा नारदाद्यास्ते यथोक्तं विष्णुना स्वयम्

चिकीर्षन्ति तथा कर्तुं तत्राऽऽयातश्च वर्द्धकिः ।

प्रोवाच नृपति सोऽथ स्वप्ने दृष्टास्तु यास्त्वया ॥ ४४ ॥

ता एवाऽहं घटिष्यामि दारुणा दिव्यरूपिणा । इत्युक्त्वाऽन्तर्द्वेषे वेद्यां वृद्धवर्द्धकिरूपधृक्
वञ्चनार्थं मनुष्याणां साक्षान्नायणो विभुः ॥ ४६ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे श्रीपुरुषोत्तमोक्तक्षेत्रमाहात्म्ये जैमिनिस्मृतिसम्वादे

मूर्तिघटनार्थवृद्धवर्द्धकिसमागमोनामाष्टादशोऽध्यायः ॥ १८ ॥

एकोनविंशोऽध्यायः

विष्णोर्दारुमयमूर्त्याविर्भाववर्णनम्

जैमिनिरुवाच

ततः स पृथिवीपालस्तथा कृत्वाऽन्तरिक्षगा । यदुवाच गिरां देवी तद्वत्परिचचारह
एवं दिनेदिने याते दिव्यगन्धोऽनुभूयते । पारिजातप्रसूनानां वृष्टिर्मर्त्येषु दुर्लभा ॥
दिव्यसङ्गीतनादश्च गीतानि रुचिराणि च । स्वर्गङ्गाजलवृष्टिश्च सूक्ष्मविन्दुसुशोभना
पेरावतादिनागानां मदगन्धो वनद्विपैः । दुःसहः सर्वभूतानां सुखकार्यनुभूयते ॥४॥
यज्ञार्थमागता देवास्ते सर्वे विगतज्वराः । आविर्भूतं हरिं दृष्ट्वा उपासाञ्चक्रिरेद्विजाः
यथा हि माधवं पूर्वं तथा तं विष्णुशाखिनम् ।

उपासनासु देवानां दिव्यचिह्नानि जज्ञिरे ॥ ६ ॥

निर्ववाह स्वयं देवः क्रमात्पञ्चदशे दिने । चतुर्मूर्तिः स भगवान्यथा पूर्वं मयोदितः
तादृगाविर्बभूवाऽसौ युष्माकं वर्णितः पुरा । दिव्यसिंहासनगतो बलभद्रसुदर्शनैः ॥
शङ्खचक्रगदापद्मलसद्बवाहुर्जनादर्दनः । गदामुसलचक्राब्जं धारयन्पद्मगाकृतिः ॥ ६ ॥
छत्राकृतिफणासप्तमुकुटोज्ज्वलकुण्डलः । सुभद्रा चारुवदना वराब्जाभयधारिणी ॥
लक्ष्मीः प्रादुर्बभूवेयं सर्वचैतन्यरूपिणी । इयं कृष्णावतारे हि रोहिणीगर्भसम्भवा ॥
बलभद्राकृतिर्जाता बलरूपस्य चिन्तनात् । क्षणं न सहते सा हिमोक्तुं लीलावतारिणम्
न भेदोऽस्तीह को चिप्राः कृष्णस्य च बलस्य च ।

एकगर्भप्रसूतत्वाद्द्वयवहारोऽथ लौकिकः ॥ १३ ॥

भगिनी बलदेवस्येत्येषा पौराणिकी कथा । पुरुरूपे स्त्रीस्वरूपेण लक्ष्मीः सर्वत्र तिष्ठति
पुत्राम्ना भगवान्विष्णुः स्त्रीनाम्ना कमलालया । देवतिर्यङ्मनुष्यादौ विद्यते न तयोः परम्
को ह्यन्यः पुण्डरीकाक्षोद्भवानि चतुर्दश । धारयेत्तु फणाग्रेण सोऽनन्तो बलसञ्ज्ञितः
तस्य शक्तिस्वरूपेयं भगिनी श्रीः प्रकीर्तिता । सुदर्शनं तु यच्चक्रं सदा विष्णोः करे स्थितम्

शाखाप्रस्तम्भमध्यस्थं तद्रूपं तत्तुरीयकम् । एवं तु मूर्त्तयस्तेन घतस्रो वै प्रकाशिताः
निर्वृत्ते भगवद्रूपे चतुर्द्धा दिव्यरूपिणि । लोकानामुपकाराय पुनराहाऽन्तरिक्षगा १६
पदैराच्छाद्यसुदृढं नृपतेप्रतिमास्त्विमाः । स्वं स्वं वर्णं प्रापयाऽऽशुवर्णकैश्चित्रकर्मणा
नीलाभ्रश्यामलं विष्णुं शङ्खेन्दुधवलं बलम् । रक्तं सुदर्शनं चक्रं सुभद्रां कुङ्कुमारुणाम्
नानालङ्काररुचिरां नानाभङ्गिविभागशः । अमी दारुस्वरूपेण दृष्टाः पापाय हेतवे ॥
गोपनीयाः प्रयत्नेन पटनिर्यासवल्कलैः । तस्मात्प्रथममेवैतां स्तरोरेवाऽस्य वल्कलैः
शिल्पिभिः कर्मकुशलैर्दृढमाच्छादयाऽग्रतः । वर्षे वर्षे च संस्कार्याः पूर्वसंस्कारमोचनात्
ऋते वल्कललेपं तु स तु दिव्यश्चिरन्तनः । प्रमादाद्य इमं लेपमपनीयेत कश्चन ॥ २५ ॥
दुर्भिक्षं मरकंराष्ट्रे सन्ततिश्चाऽस्य हीयते । नेक्षितव्यास्त्वयाराजन्कदाचिदपचारणाः
मनुष्यैश्चापिराजेन्द्र! दृष्टाः स्युर्भयहेतवः । तस्मात्सचित्रा द्रष्टव्या बहुलेपविलेपिताः
सुचित्रं पुण्डरीकाक्षं सविलासं सविभ्रमम् । दृष्ट्वा विमुच्यते पापैः कल्पकोटिसमुद्भवैः
सुचित्रान्कुराजेन्द्र! चित्रान्कामानवाप्स्यति । आविर्भवभूवभगवांस्तवानुग्रहकाम्यया
तव प्रसादाज्जन्तूनां चतुर्वर्गं प्रसादास्यति । नीलाद्रौ कल्पवृक्षस्य वायव्यां शतहस्ततः
प्रदेशे सुमहत्स्थाने प्रासादं सुदृढायतम् । उत्तरे नरसिंहस्य सहस्रकरमुच्छ्रितम् ॥
कारयित्वा प्रतिष्ठाप्य तत्रैनं विनिवेशय ।

पुरा स्थितं पर्वतेऽस्मिन्योऽभ्यर्चयति माधवम् ॥ ३२ ॥

नाम्ना विश्वावसुर्नाम शबरो वैष्णवोत्तमः । पुरोधसः सख्यमासीत्तेन सार्द्धं पुरा घते
तयोः सन्ततिरेवाऽस्य लेपसंस्कारकर्मणि । नियुज्यतां महाराजभविष्यत्सूतस्त्वेषु च
विररामैतदाभाष्य सा तु दिव्या सरस्वती । तयोपदिष्टमाकर्ण्य प्रहृष्टेनाऽन्तरात्मना
वेष्टनं मोचयामास महावेद्या नृपोत्तमः । ददृशुस्ते तदा सर्वे रत्नसिंहासने स्थितम् ॥
रामं कृष्णं सुभद्रां च वासुदेवं सुदर्शनम् । यथोपदिष्टलेप्यादिसंस्कारैरुचिराकृतिम्
कृपया स्मेरवदनमुन्नतायतवक्षसम् । दीनानामुद्धृतौ नाथं प्रलम्बभुजपञ्जरम् ॥ ३८ ॥
प्रबुद्धपुण्डरीकाक्षं हासशोणायताधरम् । पश्यतां दृष्टिमात्रेण हर्तारं पापसञ्चयम् ॥
पद्मासनस्थितं कृष्णं दिव्यालङ्कारभूषितम् । स्वतेजसा परिवृतं दारुदेहेऽपि निर्मलम्

नीलजीमूतसङ्काशं सर्वसन्तापनाशनम् । ददशवलदेवं च साट्टहासमुखाम्बुजम् ॥४१॥
 फणामण्डलविस्तीर्णं वारुणीधूर्णितेक्षणम् । प्रोत्थितं नागराजानंपीनोन्नतसुवक्षसम्
 किञ्चिन्नतं पृष्ठदेशे कुण्डलीकृतविग्रहम् । अग्रसम्फुल्लककुभं कैलासशिखरं यथा ॥४२॥
 हलचक्राब्जमुसलधारिणं वनमालिनम् । हारकुण्डलकेयूरकिरीटमुकुटोज्ज्वलम् ॥

तयोर्मध्ये स्थितां लक्ष्मीं सुभद्रां भद्ररूपिणीम् ॥ ४१ ॥

सर्वदेवारणीं पापसागरोत्तारकारिणीम् । विकचाम्भोजवदनां वराब्जाभयधारिणीम्
 रूपलावण्यवसर्ति शोभमानां प्रसाधनैः । कुङ्कुमारुणदेहांतांसाक्षाल्लक्ष्मीमिवाऽपराम्
 ददर्श विष्णोर्वामस्थां चक्रशाखाग्रनिर्मिताम् ।

बालार्कसदृशीं तीक्ष्णधारां तेजोमयीं द्विजाः ॥ ४८ ॥

तां द्रष्टुनन्दपाथोधिनिमग्नः पृथिवीपतिः । कर्तव्यमूढः स्वतनौ स्वयं न प्रवभूव ह
 दरमीलितनेत्रः सन्सृजन्वाष्पाम्बुकेवलम् । कृताञ्जलिपुटस्तस्थौस्थूणाकारोनृपोत्तमः
 उवाच तं मुनिवरः स्मितवक्त्रः क्षितीश्वरम् । यदर्थं श्रममापन्नस्तत्साम्प्रतमभूत्तव
 प्रत्यक्षं नृपशार्दूल! एकस्त्वंभाग्यवान्भुवि । अमुं पश्य जगन्नाथं पुण्डरीकायतेक्षणम्
 भक्तानुग्रहपाथोधिं सर्वज्ञाननिधिं हरिम् । यं द्रष्टुं योगिनो नित्यं यतन्ति यतमानसाः
 अवधानेन महता क्षणं पश्यन्ति मानवाः । सोऽयं दारुमयं देहं समास्थाय जनार्दनः
 अनुग्रहीतुं त्वां भूप! प्रत्यक्षत्वमुपागतः । भजनं धरणीनाथं स्तुहि कारुण्यसागरम्

ददाति संस्तुतः कामान्सर्वान्नृप ! मनोगतान् ॥ ५६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनिऋषिसम्वादे
 विष्णोर्दारुमूर्त्याविर्भावोनामैकोनविंशोऽध्यायः ॥ १६ ॥

विंशोऽध्यायः

इन्द्रद्युम्नकृताभगवत्स्तुतिस्तस्यनाम्नासरोवरोत्पत्तिवर्णनम्

जैमिनिस्त्वाच

इत्थं प्रबोधितस्तेन नारदेन क्षितीश्वरः । तुष्टाव जगतांनाथं वचोभिः करुणान्वित

इन्द्रद्युम्न उवाच

त्वदङ्घ्रिपाथोजयुगं मुरारे ! नोपासितं जन्मसु पूर्वजेषु ।

तत्कर्मणां दारुणपाकभाजं दीनं परित्राहि कृपाभ्युधे! माम् ॥ २ ॥

क निर्मलं त्वच्चरणाब्जयुगं विरिञ्चिरुद्रेन्द्रकिरीटमग्नम् ।

क्वाऽहं कुदीनः शक्रदस्त्रमांसमूत्रास्थिसङ्घैः पिहितस्त्वचा वै ॥ ३ ॥

असारसंसारपरिभ्रमेण श्रमातुरस्त्वां कथमीश! जाने ।

जानन्ति ते त्वां खलु देवदेव येषां भवो दुःखभवप्रकाशः ॥ ४ ॥

प्रभो मया दुःखमनेकजन्मपापार्जितं भुक्तमनेकभावम् ।

शुभार्जितो यः सुखलेशभावो निदर्शनं यन्मधुपृक्तित्ते ॥ ५ ॥

यदेव सौख्यानुभवाय देव! कर्मार्जितो मे विषयोपभोगः ।

स एव दुःखं परिणामतो मे न मद्विधो दुःखिजनोऽस्ति चाऽन्यः ॥ ६ ॥

विभो ! यदि त्वां मनसाऽपि पूर्वमुपास्तमन्यद्विषयेक्षणोऽहम् ।

कथं तदालप्स्यमनेकजन्म पुनः पुनर्भोग्यमशेषदुःखम् ॥ ७ ॥

विभुत्वदासत्वपितृत्वपुत्रप्रियत्वमातृत्वधनित्वभावैः ।

वध्यत्वहिंस्रत्वपतित्वजायाभावैश्च तिर्यक्त्वसुरादिभावैः ॥ ८ ॥

नीचोद्धर्षभावं बहुशः सकृद्वा भवाङ्गणेऽस्मिँल्लुडतानुभूतम् ।

न वा मुरारे तव पादपद्मदूरीभवस्येष्टफलं हि घैतत् ॥ ९ ॥

कोशं बलं घैतदशेषपृथ्वीधनैर्वृतं यौवनरूपरूप्यः ।

मनोऽनुकूलाः शतशः स्त्रियश्च निष्कण्टकं मे नृपमण्डलं च ॥ १० ॥
 साम्राज्यता चाऽपि भरो महान्मेः त्वज्ज्ञानहीनस्य पशोरिवाऽयम् ।
 भारवतारं कुरु मे कृपाब्धे! सदैव तत्रोदित खेदयोगः ॥ ११ ॥
 दीनानुकम्पिनू! करिणो विमुक्तिः कृता विभो त्वत्स्मृतिमात्रकेण ।
 भ्रान्तं घटीयन्त्रवदत्र नाथ! मां त्रातुमर्हस्यनुकम्पिभावात् ॥ १२ ॥
 न मे त्वदन्यः खलु वन्धुरत्र प्रवाहविभ्रष्टतरुस्वभावे ।
 पापीयसी बुद्धिरुपेतभावा स्नेहानुबन्धा विषयेऽभिभेद्या ॥ १३ ॥
 अहर्निशं मे तव पादपद्मान्नाऽपैतु मत्प्रार्थितमेतदेव ।
 त्वां सच्चिदानन्दसुपूर्णसिन्धुं प्राप्तास्तु ये जन्मसहस्रभाग्यैः ॥ १४ ॥
 किं ते हि पश्यन्ति लवैकसौख्यमनेकदुःखं विषयेन्द्रजालम् ।
 क्व वन्धनं कर्मभिरिष्टलेशदुःखाकरग्रन्थिशतैरभेद्यम् ॥ १५ ॥
 अनन्तमाद्यन्तविहीनमेकमानन्ददं त्वत्पदपङ्कजं क्व ।
 मायास्तुभ्यौ ते ममताभ्रमौ च कुकर्पनक्रायितगतर्मध्ये ॥ १६ ॥
 निराश्रयं मे पतितं विलासकटाक्षपातेन नयाऽद्य तीरम् ।
 स्वकार्यसंसाधनयाश्रितानां सम्पादनायेष्टविधेरजस्रम् ॥ १७ ॥
 भ्राम्यन्तमात्मीयहितं विसृज्य मां त्राहि मूढं सहजानुकम्पिनू !
 क्षुद्राय कार्याय बहु भ्रमन्तमप्राप्य मूलं परमेश्वरं त्वाम् ॥ १८ ॥
 आयासपात्रं परमं सुदीनं मां त्राहि विष्णो जगदेकवन्द्य !
 वेदान्तवेद्याऽव्यय! विश्वनाथ! त्वमीशिषे हन्तुमघौघराशीन् ॥ १९ ॥
 तं त्वां परित्यज्य सुखैकहेतुं क्षुद्राशयं मां परिपाहि विष्णो !
 प्रसुप्त एषोऽखिलभूतसङ्घश्चतुर्विधो यत्कृतमोहरात्रौ ॥ २० ॥
 त्वज्ज्ञानभानूदयमेत्य चाऽन्ते प्रबोध्यते त्वां शरणं प्रपद्ये ।
 त्वमेक एवाखिललोककर्त्ता फणासहस्रैः परिवीतमूर्तिः ॥ २१ ॥
 पर्यायवृत्त्या बलिनांवरिष्ठ! त्वामीशितारं शरणं प्रपद्ये ।

यया सृजस्यत्सि जगन्ति नाथ वक्षःसंरोजासनया स्वशक्त्या ॥ २२ ॥

तां भद्ररूपां जगदाश्रयां ते देवारणिं पादयुगे नतोऽस्मि ।

यदंशुजालप्रतिसृष्टमेतद्ब्रह्माण्डजालं कस्सङ्गि नाथ ! ॥ २३ ॥

सुदर्शनं दैत्यबलस्य हन्तुं चक्राभिधं त्वां प्रणतः सुदर्शनम् ।

स्तुत्वेत्थं नृपतिश्रेष्ठः साष्टाङ्गं प्रणनाम सः ॥ २४ ॥

परित्राहि जगन्नाथमग्नं संसारसागरे । अनाथबन्धो! कृपया दीनं मां तमसाकुलम्

नारद उवाच

जय जय नारायण अपारभवसागरोत्तारपरायण सनकसनन्दनसनातनप्रभृतियोगि-
घरविचिन्त्यमानदिव्यतत्त्व स्वामायाविलसिताध्यासपरिणमिताशेषभूततत्त्वत्रितत्त्व
त्रिदण्डधरत्रिणाचिकेतत्रिमधुत्रिसुपर्णोपगीयमानदिव्यज्ञानच्छन्दोमय स्वासन-
सुपर्णप्रिय भक्तप्रिय भक्तजनैकवत्सल स्वमायाजालव्यवहितस्वरूप विश्वरूप
विश्वप्रकाश विश्वतोमुख विश्वतोक्षि विश्वतः श्रवण विश्वतः पादशिरोग्रीव विश्व-
हस्तनासारसनातवक्केशलोमलिङ्ग सर्वलोकात्मक सर्वलोकसुखावह सर्वलोकोप-
कारक सर्वलोकनमस्कृत लीलाविलसितकोटिपद्मोद्भवखट्वेन्द्रमखदध्विसाध्यसिद्ध
गणप्रणताशेषसुरासुरत्रिभुवनगुरो न कस्याऽपि ज्ञानगोचर! नमस्ते नमस्ते ॥२६॥

जैमिनिस्त्वाच

अन्ये चयेनृपतयःश्रोत्रियावेदपारगाः । मुनयोद्विजाःक्षत्रियाश्चविद्वांसोवैश्यजातयः
अस्तुवन्पुण्डरीकाक्षं बलिनंभद्रयासह । सूक्तैः स्तोत्रैः पुराणैश्चकविताभिर्यथातथा
अथेन्द्रद्युम्नः प्रोवाच पुरोधसमकलमषम् । पूजार्थं वासुदेवस्य उपाचारोपसंस्कृतम्
स्वयं स नृपतिश्रेष्ठः पूजयामास तान्क्रमात् ।

नारदस्योपदेशेन विधिना मन्त्रतस्तथा ॥ ३० ॥

द्वादशाक्षरमन्त्रेण बलभद्रमपूजयत् । यमुपास्यध्रुवःस्थानं प्राप्तवानुत्तमोत्तमम् ॥
त्रयीप्रसिद्धंयत्सूक्तं पावनं पौरुषं महत् । तेन नारायणं भूपः पूजयामास शक्तितः
देव्याः सूक्तेन भद्रां तां सौदर्शिन्या सुदर्शनम् ।

यथासमृद्धि भक्त्या तान्पूजयित्वा नृपोत्तमः ॥ ३३ ॥

तत्प्रीत्यै द्विजमुख्येभ्यो ददौ दानानिभक्तितः । तुलापुरुषदानानिमहादानानिपार्थिव
अश्वमेधाङ्गभूताश्चकोटिशो गा ददौतदा । अलङ्कृतास्तन्थान्याश्चददौगाबहुदक्षिणाः

तासां खुरोद्भृतेर्योगाद्गतोऽभूद्द्विजसत्तमाः ॥

दानाम्बुना स पूर्णो वै तीर्थमासीन्महाफलम् ॥ ३६ ॥

तस्मिन्नात्वा पितृन्देवान्सन्तर्प्य विधिवन्नरः ।

अश्वमेधसहस्रस्य फलमाप्नोत्यसंशयः ॥ ३७ ॥

नाम्ना ख्यातं सरस्तस्यइन्द्रद्युम्नस्यभूपतेः । निर्वपत्यत्रपिण्डांश्चपितृनुद्दिश्यमानवः
कुलैकर्विशमुद्भृत्य ब्रह्मलोके महीयते । नाऽतः परतरं तीर्थं हयमेधाङ्गसम्भवात् ॥

इन्द्रद्युम्नस्य सरसः स्याद्वात्रिपथगा समा । ततःप्रासादघटनामुपचक्राम भूपतिः ॥
शुमे काले सुनक्षत्रे देवज्ञविधिचोदिते । सुमुहूर्ते नारदादीन्ब्राह्मणाग्रन्यान्प्रपूज्य च

स्वस्तिवाचं च कर्मद्वि वाचयित्वा नृपोत्तमः ।

अर्घ्यं ददौ जगन्नाथं स्मरन्प्रासादवेशमनि ॥ ४२ ॥

वसुधां प्रार्थयित्वा तु स्थानमाचन्द्रतारकम् ।

शिल्पिनः पूजयामास वास्तुयागपुरःसरम् ॥ ४३ ॥

महोत्सवं तथाचक्रे गीतवाद्यैः प्रभूतकैः । दीनानाथविपन्नेभ्योददौ वस्तुयथेप्सितम्
राज्ञोविसर्जयामास बहुमानपुरःसरम् । कृतार्थानवतारं तं हरेर्दृष्ट्वा हतांहसः ॥ ४५ ॥

ततः स कोटिशो चित्तं ददौपाषाणप्रदारके । आहतौ बहुदेशेभ्यो द्रुषदां पार्थिवोत्तमः
उवाचेदंमुदायुक्तःसभायांपृथिवीश्वरः । अष्टादशभ्योद्वीपेभ्यो यन्मयापौरुषार्जितम्

तत्सर्वं जगदीशस्य प्रासादायाऽपवर्जितम् । जैत्रयात्राप्रसङ्गेनश्रमोलब्धस्तु योमया
सफलोऽस्तु स मे विष्णोः प्रासादायाऽर्थयोगतः ।

अतः परं मे किं भाग्यं चराचरगुरुं हरिम् ॥ ४६ ॥

प्रसादयिष्ये सम्पत्त्या भुञ्जद्वन्द्वार्जितश्रिया । श्रीःसदापुण्डरीकाक्षेध्रियोनुग्रहजामम
किं कर्तुमीशस्तस्यां वै देवदेवस्य चक्रिणः ।

कटाक्षपातो यस्य स्यात्तस्य श्रीः सर्वतोमुखी ॥ ५१ ॥

अष्टादशात्मिका देवी जिह्वाग्रे चाऽस्य नृत्यति ।

यमाराध्य जगन्नाथं ब्रह्मत्वं प्राप्तवान्विधिः ॥ ५२ ॥

रुद्रो महेश्वरत्वं च शक्स्त्रिदिवराजताम् । लेभेतमर्च्यं जगतामर्चयिष्यामिशाश्वतम्
जितं तेन त्रिधाराशीभूतमंहो महात्मना । साङ्गोपाङ्गेन विधिना येनकृष्णःसमर्चितः

कलेवरमिदं क्षेत्रं यत्राऽहङ्कारवान्विभुः ।

आविर्भावतिरोभावौ स्थितिर्नित्या हि यत्प्रभुः ॥ ५५ ॥

अत्र साक्षाद्वपुष्मन्तं सम्पूज्य जगतां गुरुम् ।

साक्षात्कृतार्थो भवति चतुर्वर्गस्य भाजनम् ॥ ५६ ॥

बहुव्ययाऽऽयासतो या राज्यऋद्धिर्मयाऽर्जिता ।

अस्यैवाऽनुग्रहात्सा तु सफलाऽस्तु पदाऽम्बुजे ॥ ५७ ॥

सर्वोपचारैः परिपूज्य देवं द्रव्यैर्दत्तैः सागरमेखलायाः ।

यावत्समाप्नोति हि कर्मपाकः साम्राज्ययात्रा सफला हि माऽस्तु ॥ ५८ ॥

किं द्रव्यजातं खलु येन विष्णुं नोपाहरेत्साङ्गमपेतकलमषः ।

किं पौरुषेयं यदि वासुदेवपरिच्छदो येन न साधितो मे ॥ ५९ ॥

इति श्रीस्कान्दे महापुराण एकाशातिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

इन्द्रद्युम्नसरोवरोत्पत्तिविवरणं नामविंशोऽध्यायः ॥ २० ॥

एकविंशोऽध्यायः

इन्द्रद्युम्नेनदारुवृक्षेणप्रासादनिर्माणवर्णनम्

जैमिनिरुवाच

इति ब्रुवाणं राजर्षिकश्चिद्रुवेदपारगः । वेदान्तविज्ज्ञानशीलोद्विजोवाक्यमुदाजगौ

अहो तवाऽयं खलु भाग्यराशिर्येनाऽऽविरासीद्भुवि दारुमूर्तिः ।

यस्यात्युपास्ति श्रुतिराह मुक्तिप्रदामनात्मज्ञविमोहितानाम् ॥ २ ॥

य एष प्लवते दारुः सिन्धोः पारे ह्यपौरुषम् ।

तमुपास्य दुराराध्यं मुक्तिं यान्ति सुदुर्लभाम् ॥ ३ ॥

ब्रह्मज्ञाननिधिःसाक्षान्नारदःप्रत्युवाच यत् । न हि वेदान्तवचसोऽपरस्माज्ज्ञानमस्यवै
न हिप्रवृत्तिर्विष्णोस्तुविनावेदंप्रवर्तते । परेषांस्वस्यवासृष्टौ श्रुतिप्रामाण्यवान्प्रभुः

विना श्रुतिं प्रवर्तेच्चेत्कस्तत्प्रामाण्यमृच्छति ।

तस्माच्छ्रुतिप्रसिद्धोऽयमवतारोऽत्र भूपते ॥ ६ ॥

वेदान्तवेद्यं पुरुषं गीतं तं सामगीतिषु । प्रतिमां न तु जानीहिनिःश्रेयसकरंनृणाम्
दर्शनादेव नः शान्तं सुदृढं तम उत्तमम् । सन्त्येव श्रुतयः पूर्वमेतदर्चाप्रकाशिकाः ॥

एतदर्चा प्रशस्ता वै सदर्थेविनियोजिता । अहोभारतवर्षस्थामनुष्याःक्षीणकल्मषाः
अपवर्गप्रदो येषामाविरासीज्जनार्दनः । तत्राऽप्ययं चोद्देशःसर्वेषामुत्तमोत्तमः ॥ १०

यत्रस्थाश्चर्मनेत्रेण पश्यन्ति ब्रह्मरूपिणम् । श्रुतिस्मृतीनांगहनःपन्थाःकर्मभिराकुलः
येन याता भ्रमन्तीह घटीयन्त्रवदाकुलाः । निर्व्यलीकपदप्राप्तिहेतुरेष स चिन्मयः ॥

श्रुत्यादिमिर्विनोपायैः परमानन्दमुक्तिदः । निरन्तरगतायातदुःस्थितानांदुरात्मनाम्
एष दारुवर्षिष्णुः सुखदाता सुवान्धवः । श्रुतिस्मृत्युक्तनियमा वर्तन्ते नेह पार्थिव

यथा तथा दृष्टिपथमाचाण्डालाद्रिमुक्तिदः । अभक्तश्चेदमुं पश्येद्गतानुगतिको नरः
अश्वमेधसहस्राणांफलं ह्यविकलंलभेत् । भजेच्चेन्नियमस्थो हि भक्तिमान्द्रुढमानसः

असंशयंस सायुज्यं ब्रह्मणा लभते नरः । कः दुःखायासबहुलमनायासचिन्ध्वरम् ॥
अचिरस्थं क्षुद्रफलं पुनरावृत्तिलक्षणम् । क्वेदं दारुमयं ब्रह्म पापराशिदवानलम् ॥
सच्चिदानन्दकैवल्यमुक्तिदं दर्शनादपि । वेदानुवचनादीनि दुष्कराणि दुरात्मनाम् ॥
महात्मभिस्तैर्यत्प्राप्यं तदव्यग्रमयं ददेत् । अन्यक्षेत्रेषु भगवान्सुदूरो मर्त्यवासिनाम्
स्वक्षेत्रेऽस्मिन्निवसति नित्यं मुक्तिप्रदोविभुः । अस्मादत्रमहाभागतिष्ठस्वबलपौरुषः

विद्वत्तमोऽसि भक्तश्च साङ्गोपाङ्गममुं भज ॥ २२ ॥

जैमिनिरुवाच

द्विजस्य तद्वचः श्रुत्वा नारदो हृष्टमानसः । साधूक्तं द्विजवर्येण श्रौतमार्गानुसारिणा
सृष्ट्यादौ ब्रह्मनिश्वासैरभवद्वेदसंहतिः । तत्रोपनिषदर्थोऽयं साम्प्रतं व्यक्तिमागतः ॥
वेत्त्येतदर्थं भगवान्पद्मयोनिः प्रजापतिः । अज्ञासिषं च भूपालं साम्प्रतं तन्मुखादहम्
तस्याऽऽज्ञयाकृतंसर्वयथाभिलषितं एव । एनमाराध्यतिष्ठात्रयाम्यहंब्रह्मणोऽन्तिकम्
कृतं निवेदयिष्यामि प्रकाशश्च मुरद्विषः । प्रासादं कुरु भूपाल! धनेन महता तथा ॥

प्रासादे नरसिंहं तु प्रतिष्ठाप्य विमुच्यसे ॥ २८ ॥

जैमिनिरुवाच

तच्छ्रुत्वा स तु भूमीन्द्रः प्रत्युवाच मुनिं तदा ।

महर्षेऽहं त्वया सार्द्धं यियासुर्ब्रह्मणोऽन्तिकम् ॥ २९ ॥

यत्प्रासादाज्जगन्नाथश्चक्रेऽयं लोचनातिथिः । निवेद्य तं च प्रासादं प्रतिष्ठार्थं मुरद्विषः

विज्ञापयिष्ये सान्निध्ये प्रासादस्थापनोत्सवम् ।

यथा स्वयं समागम्य ब्रह्मलोकात्पितामहः ॥ ३१ ॥

महोत्सवं भगवतः प्रासादेऽत्र करिष्यति । तन्मुने! मामपि विधेःसंनिधिप्रापयस्व च

गर्भप्रतिष्ठां प्रासादे समाप्येह स्थितो मुने ! ।

पश्चादावां गमिष्यावः कञ्चित्कालं प्रतीक्ष मे ॥ ३३ ॥

ततः स नृपतिः सर्वाञ्छिल्लपशास्त्रविशारदान् । पाषाणखण्डघटनाकर्मण्येकैकयोगतः
सत्कारैर्दानमानैश्च योजयामास सादरम् । दिने दिने सुघटितः प्रासादो बभूवे द्विजाः

परितः पूर्यमाणस्तु शुक्लपक्षे यथा शशी । एवंसम्बर्ध्यमानोऽपिप्रासादः परिवर्द्धितः
महोच्छ्रयत्वादल्पेननकालेनाभिलक्ष्यते । पाषाणसङ्ख्याशक्यावाकथञ्चिद्वदनाक्रमात्

वित्तव्ययस्तु कोटीनां न सङ्ख्यातुं च शक्यते ।

यावन्तो भारते वर्षे लोकाः समयवर्तिनः ॥ ३८ ॥

इन्द्रद्युम्नस्य नृपतेर्नियुक्तास्ते महीभृतः । एकैकशो नियुक्ता ये परस्परसमन्विताः ॥
तेऽपि चान्यैर्नियुक्तास्तेसर्वे तत्रप्रवर्तिताः । अजस्रं तन्नियुक्तानां योहर्षोत्थोमहारवः
आकाशमश्नुवानोऽसौदिशांभागानपूरयत् । नृपतेःश्रद्धयाभक्त्या सात्त्विकेनप्रसादिता

श्रीः समृद्धाऽभवद्विप्राः कीर्त्या सह महीपतेः ।

कचित्काञ्चनविन्यस्तनानारत्नमहोज्ज्वलः ॥ ४२ ॥

कचित्स्फटिकमागान्तशारदाभ्रनिभच्छविः ।

कचिन्नीलाश्मघटिता भित्तिःकालाभ्रमेदुरा ॥ ४३ ॥

एवं सुघटिते विष्णोः प्रासादे सुमनोहरे । गर्भप्रतिष्ठां विधिवत्कृत्वा स नृपसत्तमः
वज्रपातादिभङ्गादिवारणार्थंयथोचितम् । शिल्पशस्त्रेषुमण्यादिविन्यस्यपौरुषाहतम्
पुनः प्रासादघटनासम्भारोचितमेव वै । बहुमूल्यं वस्तुजातं यत्नात्तत्र न्यवेशयत् ॥
ततोविरच्यमानेऽस्मिन्प्रासादेकीर्तिवर्द्धने । मनसापिनसम्भाव्येत्रिषुलोकेषुभूभुजाम्

देवानामपि नो लक्ष्ये द्विजाः कल्पान्तवासिनाम् ।

प्रासाद ईदृशो भूमौ कचिच्च घटितो न हि ॥ ४८ ॥

स्वर्गोवाइत्यमादित्याआलपन्तिपरस्परम् । अहो सुबुद्धिरस्योच्चैर्यैयमीदृक्परीणता
श्रद्धया भगवत्पादपद्मयोः साभिलाषिणी ।

अलौकिकानि कर्माणि पश्यन्ति हि रचन्त्यपि ॥ ५० ॥

केवाऽत्रभूमौराजानोवभूवुर्नीतिशालिनः । सार्वभौमास्तुसाम्राज्यजेतारःसर्वविद्विषाम्
वित्तानि यैः सञ्चितानि सुबहूनिघकोटिशः । अश्वमेधसहस्रन्तु यत्कृतंत्रिदिवेशितुः
शक्यं वा स्याद्भूभुजां तुनातःपूर्वमनुष्ठितम् । न द्रष्टुंश्रुतम्वापि वाजिमेधसहस्रकम्
महाक्षितानुष्ठितंवै यत्रत्रैलोक्यवासिनः । पृथिव्यामस्यनृपतेः सहस्थाभोगभोगिनः

ब्रह्मलोक इवाभातिसभार्यस्य च यडिचनः । मूर्तिमन्तल्लयो वेदाश्चतुष्पादोवृषस्तथा
सुराः सङ्कल्पकामास्तुयत्राद्भुतधियोऽभवन् । अयं प्रासादवर्षोवैबुद्धेर्विषयताङ्गतः ॥

मनोऽपि यत्र भवति न चात्रैलोक्यवासिनाम् ।

भूपतेर्दुर्लभं किं स्यात्सहायो यस्य नारदः ॥ ५७ ॥

पितामहश्च जगतांस्त्रष्टासर्वामरेश्वरः । अथवा विष्णुभक्तस्य नाऽतिदूरं चिकीर्षितम्
विष्णोस्तद्भक्तलोकस्यनाऽन्तरं विद्यतेद्विजाः । ततःसनारदम्प्राहप्रासादान्तेमुनीश्वरम्
सर्वं सम्पन्नमासीन्मे यदशक्यं सुरासुरैः । साक्षाद्भगवतो विष्णोरुद्धतोपासनारतः
भगवद्वपुराभाषि प्रासादस्तु चिरं मयि । इत्युक्त्वापादयोर्मूर्ध्ना प्रणनाम स नारदम्

नारदोऽपि तमुत्थाप्य परिपूज्य नृपोत्तमम् ।

त्वत्तो न भेदो नृपते ममाऽस्ति खलु तत्त्वतः ॥ ६२ ॥

यस्तुसाक्षाज्जगन्नाथआविर्भूतःकृतेनवा । अवश्यमर्चयस्वैनंजीवन्मुकोऽसिसान्प्रतम्
तत्पादपद्मे यादृके चेतः प्रणवतान्वितम् । भक्त्याह्यनन्ययापुंसः किमतःपरमस्तिवै
तीर्थैर्मन्त्रैर्जपैर्दानैः क्रतुभिर्भूरिदक्षिणैः । व्रतैरध्ययनैर्भूषणैः तपोभिश्च यदर्जितुम् ॥
न शक्यंतवराजेन्द्रभक्त्या तत्करमागतम् । अतः परं न शोचस्वभक्तियोगेनमोऽस्तुते
प्रकर्षं बहुराजेन्द्र स्थित्वा चाऽस्मिंश्चिरम्भुवि । आराध्यजगन्नाथमुपचारैर्महोत्सवैः

पितामहं द्रष्टुकामो गन्ता चेदन्तिकं विभोः ।

उपदेक्ष्यति सोऽप्यस्य यात्रास्तास्ता महोत्सवाः ॥ ६८ ॥

स्वयं च भगवानेववरं तुभ्यंप्रदास्यति । प्रतिष्ठापितेप्रासादेतस्मिन्कालेस्वयम्भुवा
अहमप्यागमिष्यामि तदा सप्तर्षिभिःसह । तदावांतत्र गच्छावो ब्रह्मलोकमकल्मषम्

त्वां विना भुवि कः शक्तो ब्रह्मलोकगतिम्प्रति ।

इत्युक्त्वा नारदो भूपं समुत्तस्थौ नभस्तलम् ॥ ७१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनिस्मृतिसम्वादे

श्रीनारदेनराजानम्प्रतिभगवत्प्रासादनिर्माणार्थमुद्भवोधवचनं नामैकविंशोऽध्यायः ॥

द्वाविंशोऽध्यायः

इन्द्रद्युम्नस्यब्रह्मलोकेनारदेनसहगमनवर्णनम्

जैमिनिरुवाच

राजाऽथ तमुवाचेदं निर्लक्ष्य गमनं कथम् । अयं पुष्परथोऽस्त्येव मनसोवेगवान्मुने
एनमारुह्य यास्यावः क्षणं तावत्प्रतीक्ष्यताम् । यावदेताननुज्ञाप्य प्रासादेह्यधिकारिणः
प्रदक्षिणीकृत्य विभुमायामि मुनिसत्तम ! । नारदोऽपि वचः श्रुत्वा श्रद्धधानो नृपोक्तिषु
करेण धृत्वा राजानं महावेदीं प्रविश्य च । सहितं राममद्राभ्यां नत्वा कृष्णं मुहुर्मुहुः
अनुज्ञां प्रार्थयामास ब्रह्मलोकगतिम्प्रति ॥ ४ ॥

इन्द्रद्युम्नोऽपि वचसा मनसा वपुषा हरिम् । प्रदक्षिणीकृत्यपुनर्नत्वा साष्टाङ्गमुन्मनाः
ब्रह्मलोकगतिं विप्रा! याचते स्म कृताञ्जलिः ॥ ५ ॥

उभौ तौ दिव्ययानेन जगत्तुमुनिभूभृतौ । प्रदक्षिणीकृत्यरविं व्योममण्डलमध्यगम्
उपर्यपरि जग्माते व्यतीत्य ध्रुवमण्डलम् ॥ ६ ॥

जनलोकगतैःसिद्धैः सत्त्वरानततोन्मुखैः । वीक्ष्यमाणौमुदायुक्तौ सँलुपन्तौपरस्परम्
भगवच्चरितभ्विप्रा मनोमलविशोधनम् । जीवन्मुक्तो मुनिश्रेष्ठः सर्वलोकान्भ्रमन्नयम्
यथानुपहतव्रज्यस्तथाऽयं मर्त्यवास्यपि ॥ ८ ॥

भूपतिः प्रययौ शीघ्रं विष्णुभक्तिप्रसादतः । ब्रह्माण्डविषयेनैतद्बुद्ध्वाप्यवस्तुविद्यते
विष्णुभक्तेन यल्लभ्यमथवामुक्तिमेति सः । महर्लोकगतैः सिद्धैः सादराभ्यर्चितौचतौ
इन्द्रद्युम्नो न सस्मार पार्थिवं वासमात्मनः ।

क्रमादूर्ध्वगतिर्गच्छन्पश्यन्सौख्यैकभाजनान् ॥ ११ ॥

निर्द्वन्द्वानमिलाषोत्थतत्क्षणानेकपौरुषान् । केवलभगवत्प्रतीत्यै कर्मभूमौचकार यत्
प्रासादंचिन्तयामास सम्पूर्णोवा न वा भवेत् । मज्जागतेब्रह्मलोकंशत्रुमिर्वाऽभिभूयते
ऋथादरावाभूयास्तुःसेवकाद्रव्यलोभतः । गृहीतवेतनाः शिल्पिवृन्दा मन्दक्रियास्तथा

न शीघ्रं घटयिष्यन्ति मयि ब्रह्मक्षयागते ॥ १४ ॥

यावद्गमिष्ये धातारं गृहीत्वाऽहं चतुर्मुखम् । तावन्नपुनरेवस्यात्प्रासादोमयि दूरे
इहायातास्तु ये पूर्वं न पुनस्तेक्षितिगताः । मन्वानाममसामन्ताइत्थं वा दुष्टमानसाः

राज्यं ममाहरिष्यन्ति द्विषन्तः किमु साम्प्रतम् ॥ १६ ॥

इत्थं सुविग्रमनसा चिन्तयानं महीपतिम् । अतीतानागतज्ञाननिधिर्मुनिरुवाचतम् ॥
किंचिन्तयसिराजेन्द्रत्वमेवंदीनमानसः । यत्र चाभ्यागतावाचां नचिन्ताविषयोह्ययम्
नाऽऽध्योव्याध्यश्चाऽत्र प्रभवन्तिकदाचन । नजरानचवामृत्युः किमन्यद्दुःखहेतुकम्
कृतार्थोऽसिमहाभाग! यन्मानुषवपुः स्वयम् । ब्रह्मलोकमिहायातः प्रत्यक्षं द्रष्टुं चान्हरिम्
इहायाता न शोचन्ति हेये संसारकल्पके । ब्रुवाणमित्थं भूपालस्तमुवाच मुनीश्वरम्
न हि शोचामि भगवन्नाज्ञः स्वजनबन्धुषु । समारब्धो भगवतः प्रसादो यो मयाधुना
अत्रागतं मां तेज्ञात्वा नानुतिष्ठन्तिसेवकाः । आरब्धस्यप्रतिष्ठाहिकर्तव्यानिश्चितामुने
तस्यान्तरायं सम्भाव्य दुःखितं मेमनः प्रभो । तस्य तद्वचनं श्रुत्वा प्रहस्य मुनिर्ब्रवीत्
प्रजापतिसमस्त्वं हि न तु सामान्यभूपतिः । केनाऽप्यकृतं नैव भूमौ पूर्वेऽनुष्ठितम् ॥

किं पुनस्तव कृत्यं तु यः सृष्टिस्थितिहानिकृत् ।

ब्रह्मलोकं गतस्याऽयं प्रतापयशसा तव ॥ २६ ॥

त्रैलोक्ये भ्रमतो नित्यं यथा सूर्यनिशाकरौ । यस्य कार्येषु भगवान्सहायोऽसौ चतुर्मुखः
तेषु किं राजशार्दूल! विघ्नशङ्कोऽपि जायते । एषषदूरेऽस्ति राजेन्द्र प्रत्यक्षं यस्तव द्विषाम्
सदोमध्यगतः शक्रः साक्षात्त्रिजगतीपतिः । विशेषतो जगन्नाथप्रासादे कः पुमान् नृप
निहन्तु मनसाऽपीच्छेत्तत्र शङ्कास्तु मा तव । तदग्रतः पश्य भूप चन्द्रकोटिसमत्विषा
परितो ह्लादजनकः सुधासागरकोटिवत् । यश्चाऽयं तेजसां राशिर्जानीहि ब्रह्मसन्तानः
इत्थमालपतस्तौ तु ब्रह्मलोकान्तिकंगतौ । शुश्रुवाते सुदूरात्तौ ब्रह्मर्षीणां मुखोद्गतम्
स्वाध्यायशब्दं सुषुप्तं पृष्ठवर्णक्रमस्वरम् । इतिहासपुराणानिच्छन्दः कल्पानिगाधिकाः
असङ्कीर्णोऽज्ज्वलपदं भूयते प्रविभागशः । अत्रैतद्राजशार्दूल! जानीहि ब्रह्मणः पुरम्
समाहि दृश्यते वैषा यत्र लोकपितामहः । सार्द्धं ब्रह्मर्षिमुख्यैश्च सुखासीनश्चतुर्मुखः ॥

नानाचैतन्यशबलैर्जीवन्मुक्तैरुपासितः ।

यत्राऽऽगतानि वर्तन्ते न संसाराऽब्धिसङ्कटे ॥ ३६ ॥

सदिति ब्रह्मणो नामतस्यायं भुवनोत्तमः । सत्यलोक इति ख्यातस्तदूर्ध्वं नास्ति किञ्चन
अस्यैव किञ्चिदुपरि अधश्चाऽण्डकपालतः । वैकुण्ठभुवनं राजन्मुक्तायत्रवसन्ति है
यत्र योगीश्वरः साक्षाद्योगिचिन्त्यो जनार्दनः । चैतन्यचपुरास्ते वै सान्द्रानन्दात्मकः प्रभुः
यं प्राप्य न विवर्तन्ते मृत्युसंसारवर्त्मनि । यमुपास्ते सदा ब्रह्माजीवन्मुक्तैः स्वमुक्तये
कल्पितस्यायुषोन्तेऽसावेभिः सार्द्धं प्रपद्यते । स एष स्रष्टा लोकानां मत्स्यकूर्मादिरूपधृक्
रक्षिता रौद्ररूपेण संहर्ता लोकभावनः । इन्द्रद्युम्नं वदन्नित्यं प्राप ब्रह्मनिकेतनम् ॥
क्षणेन च सभाद्वारि प्रकोष्ठे स न्यवर्तत । यत्र तिष्ठन्ति दिक्पालाः शक्राद्याः परितस्तथा
चिरकालं ध्यानपरास्तथामन्वन्तराधिपाः । पृथग्जननिभाद्वाः स्थनिषिद्धान्तः प्रवेशनाः
इन्द्रद्युम्नेन सहितं नारदं प्रचिलोक्य सः । द्वारपालः सचिनयं ननामाऽऽनतकन्धरः ॥
चतुर्दशानां लोकानां भ्रमणेरसिक! प्रभो । त्वया विनाशो भतेनो स्वामिंस्तव पितुः सभा
सन्त्येव मुनयः श्रेष्ठा ब्राह्मणा ब्रह्मचिद्वराः ।

गौतमाद्यास्तथाऽप्येषा न रम्या ब्रह्मणः सभा ॥ ४७ ॥

बहुतारासु रजनी चन्द्रेणैव प्रकाशते । इति स्तुवन्द्दौ तस्य प्रवेशं विनयान्वितः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे
राज्ञेन्द्रद्युम्नस्य नारदेन साकं ब्रह्मसदनगमनं नाम द्वाविंशोऽध्यायः ॥ २२ ॥

—::०::—

त्रयोविंशोऽध्यायः

राज्ञाब्रह्मदर्शनवर्णनं ब्रह्मवैभवदर्शनञ्च

नारद उवाच

दौवारिकाऽयं राजर्षिर्निद्रद्युम्नो महायशः । सार्वभौमो वैष्णवाग्र्यो धातारं द्रष्टुमागतः
यात्वयं पुरतस्तस्य यदि त्वमनुमन्यसे । इत्युक्तस्तं पुनः प्राह नारदं मणिकोदरः ॥

स्वामिंस्त्वयाऽऽगतो योऽसौ न सामान्यो हि बुध्यते ।

यत्र पश्यसि दिक्पालान्पितृन्मन्वन्तराधिपान् ॥ ३ ॥

तत्राऽयं मर्त्यनिलयस्तिष्ठेदपि हि पौरुषम् । भवान्गत्वा पद्मयोनिं विज्ञाप्यैनं प्रवेश्य
सभाद्वारगतो योऽसौ दिक्पालैः सह यास्यति । एकाग्रचित्तो भगवान्गायने च तुराननः
अस्माकं द्वारियुक्तानां प्रतीक्ष्योऽवसरोऽधुवम् । नक्रोधो मथि कर्माव्योदासे तव पितुश्च ते
इत्युक्तो नारदो गत्वा ब्रह्माणं जगतां पतिम् । नत्वा साष्टाङ्गपतनं विज्ञातो वसुधाधिपः
कटाक्षेणाऽदिशत्सोऽथ इन्द्रद्युम्नप्रवेशनम् । नोवाच किञ्चिद्भगवान्गानेदत्तावधानतः
दिव्यगायनसङ्गीते कौतुकाविष्टमानसः । ज्ञात्वेङ्गितं नारदोऽथ 'इन्द्रद्युम्नं नृपोत्तमम्

प्रवेशयामास ततः शक्राद्यैः सुनिरीक्षितः ॥ ६ ॥

इ पृ पितामहं दूरात्स्रष्टारं जगतां नृपः । अमन्यत द्विजश्रेष्ठाः साक्षाद्धारुमयं हरिम् ॥
शनः शनैर्ययौ भूपः प्रणमंश्च कृताञ्जलिः । स्तुवन्नमन्प्रणिपतन्साध्वसस्खलितं व्रजन्

किञ्चिद्दूरे स्थितो भूपो नारदस्य निदेशतः ॥ ११ ॥

ततः पुण्यं गीयमानं चरितं सिन्धुजापते । शृण्वंश्चतुर्मुखस्तस्थौ मुहूर्तं द्विजपुङ्गवाः
सावित्रीशारदाभ्यां च वीज्यमानस्तु पार्श्वयोः । शुद्धदेहधरैर्वैदेः स्तूयमानः स्वयम्भुवः
कलाकाष्ठानि मेषादि कल्पयन् युगपर्ययम् । न जराजन्ममरणं रूपादिपरिणामनम् ॥ १४
यस्य लोकगतानां वै नाऽऽधयो व्याधयस्तथा । मन्वन्तरादयो यत्र युगावर्त्तादयस्तथा
कल्पान्ताद्या न विद्यन्ते स साक्षात्परमेश्वरः । गीतावसानेन भूपमुवाच प्रहसन्निवा ॥

इन्द्रद्युम्नमहासत्त्वसाक्षात्त्वं भगवत्प्रियः । अन्यस्य दुर्लभोलोकः सत्याख्यो विदितस्तव
अत्रागतिं हि वाञ्छन्तो मुनयः क्षीणकल्मषाः । तपोनिष्ठाश्च तिष्ठन्ति यावदाभूतसम्प्लवम्
चतुर्दशसु लोकेषु सृष्टानां प्राणिनां हियत् । चैतन्यादिविचित्राणि सर्वेषामाश्रयो ह्यसौ
जानन्नपि हि तत्कार्यं मानयन् नृपसत्तमम् । उवाच परमप्रीत इन्द्रद्युम्नं पितामहः ॥
किमर्थमागतोऽस्य त्रतद्ब्रूहि हृदयस्थितम् । मयि दृष्टेन दुष्प्रापममृतं किन्नुवाञ्छितम्

इन्द्रद्युम्न उवाच

अन्तर्यामिन् हि भगवंस्त्वदज्ञातं कुतो भवेत् । तथाऽपि प्रश्नो यो नाथमप्यनुक्रोश एव सः
मूर्धन्याधाय तवाऽनुज्ञां कथितं तव सूनुना । इष्टाः सहस्रं क्रतवस्तदन्ते दारुदेहभृत्
आविर्भवूव भगवान्भूतभव्यभवत्प्रभुः । त्वदनुग्रहसम्पत्तिवशादेवाऽवलोकयन् ॥ २४
तादृशं पुण्डरीकाक्षं येन त्वल्लोकमागतः । यस्यारब्धो मया देवप्रासादस्तत्र चेत्स्वयम्
गत्वा देवं जगन्नाथं स्थापयिष्यसि चेत्प्रभो ! त्वदनुग्रहस्तु सफलो भवेन्मेलोकभावन
एतदर्थं जगत्स्वामिन्नारदेन सहाऽधुना । त्वत्पादमपन्नयुगलं द्रष्टुं त्वल्लोकमागतः ॥

प्रसीद मां कुरुष्वेदं जगन्नाथस्त्वमेव हि ।

त्वमेव स जगन्नाथो न भेदो युवयोर्विभो ॥ २८ ॥

स्थाप्यः स्थापयिता चाऽसि वेद्यो वेदयिता भवान् ॥ २९ ॥

जैमिनिरुवाच

एवं विज्ञापनान्ते तु दुर्वासाः स महामुनिः । प्रणम्य साष्टाङ्गपातं कृताञ्जलिरुपस्थितः

प्रोवाच विनयावलीचो धातारं जगतां गुरुम् ॥ ३० ॥

विभो ! द्वारप्रवेशेऽत्र दौवारिकनिवारिताः । लोकपालाः सपितरस्तथामन्वन्तराधिपाः
तिष्ठन्ति दीनजनवत्सु चिराल्लोकभावन ! तदाज्ञापय पश्यन्तु तव पादसरोरुहम् ३२
तच्छ्रुत्वा देवदेवस्तु तदा दुर्वाससो वचः । प्रहस्य वचनमग्राह नैषां प्रस्ताव एव हि
इन्द्रद्युम्नेन स्पृष्टं ते किन्तु मोहवशानुगाः । जीवन्मुक्तोऽयं नृपतिः क्षीणकर्माऽयं संहतिः
मत्सन्ततेः पञ्चमोऽयं वैष्णवो विष्णुतत्परः । एते हि सुखभोगाय कर्मणा प्राप्तपौरुषाः
अत्राऽगतिं प्रार्थयन्तस्तपस्तप्त्वा हि देवताः । ममानुग्रहत एते आयाता मदुपासने

तथापि त्वदनुज्ञाता आयान्तु मम दर्शने । ततः प्रविष्टास्ते देवा दुर्वासोवचनेन वै ॥
दूरात्प्रणेमुर्ब्रह्माणं गायनानां समीपतः । इन्द्रद्युम्नं नरपतिं सँल्लपन्तं कृताञ्जलिम् ॥
ताँल्लोकपालान्प्रणतान्कटाक्षेण जगत्प्रभुः । अनुजग्राह कथयन्निन्द्रद्युम्नं ससादरम् ॥

राजन्कृतस्त्वया सत्यं प्रासादो भगवत्स्थितौ ।

नाऽयं कालस्तथा राज्यं न वा त्वत्सन्ततिर्नृप ॥ ४० ॥

गीतगानावसरतो भूयान्कालोगतस्तव । मन्वन्तरो हि दिव्यानां युगानामेकसप्ततिः
तव वंशोऽपि विच्छिन्नः कोटिशः क्षितिपा गताः ।

देवोऽन्तिमश्च प्रासादो द्वयमत्राऽवशिष्यते ॥ ४१ ॥

द्वितीयस्य मनोरादियुगं स्वारोचिषस्य तु । ममान्तिकेऽत्रवसतोमृत्युर्वानजरातथा
विपर्ययमृतूनां वा न कालपरिणामता । तद्गच्छ भूमौ राजेन्द्र! देवं प्रासादमेव च ॥
आत्मसम्बन्धिनं कृत्वा पुनरायाहि वेगवान् । अथवाऽहं प्रयास्यामितवानुपदमेव हि
त्वमग्रतो धरां गत्वा यावत्सम्भारमृद्धिमत् ।

करिष्यसि महाभाग! तावदेव ब्रजाम्यहम् ॥ ४२ ॥

इत्याज्ञाप्येन्द्रद्युम्नं तं भगवान्सपितामहः । देवान्पुरःस्थितानाह विनयानतकन्धशान्
बद्धाञ्जलीन्साध्वसांस्तांस्तत्पादन्यस्तवीक्षणान् ।

उवाच भगवान्निगन्धगम्भीरवचसा द्विजाः ॥ ४३ ॥

किमर्थमागताः सर्वे युगपत्तुदिवौकसः । यत्कार्यं वो मया कार्यं विज्ञापयतमाचिरम्
जैमिनिरुवाच

इति श्रुत्वा वचो धातुस्त्रिदशाविगतज्वराः । प्रत्युचुर्हर्षिताःसर्वे भगवन्तं पितामहम्
देवा ऊचुः

उपासितः पुराऽस्माभिर्योनीलाद्रौमणीमयः । अन्तर्हितःकथन्देव इदानीं दारुदेहधृक्
आविर्भूतः क्रतोर्नन्त इन्द्रद्युम्नस्य भूपतेः । एतस्य कारणं ज्ञातुं भवतः पादपङ्कजम्
आराधितुमिहाऽऽयाताः प्रसीद कथयस्व तत् । इत्युक्तेत्रिदशैर्देवोभगवान्पङ्कजासनः
रहस्यमेतद्गो देवाः कस्यचिन्नोदितं पुरा । सर्वे समुदिता यस्मादपृच्छत चिरागताः

ततो वः कथयिष्यामि सुराणांगुह्यमुत्तमम् । पूर्वंपराद्धं भो देवाः क्षेत्रं श्रीपुरुषोत्तमम्
नीलाश्ववपुरास्थाय न तत्याज जनार्दनः । साम्प्रतं मे द्वितीयन्तुपराद्धंसमुपस्थितम्
मनुःस्वायम्भुवो नाम श्वेतवाराहकल्पके । प्रवर्त्ततेऽयं कालो वै प्रातराद्यदिनस्य च॥
दारुमूर्तिरयं देवो भुवनानां हि मध्यमे । ममाऽऽयुषः प्रमाणन्तुस्थास्यतेमानयन्प्रभुः

ममाऽऽत्मा एष भगवानहमेतन्मयः सुराः ।

नावयोर्विद्यते किञ्चिदस्मिन्स्थावरजङ्गमे ॥ ५६ ॥

क्षीरोदार्णवमध्येहि श्वेतद्वीपेहि तल्पके । यः शेते योगनिद्रां तां मानयन्पुरुषोत्तमः
समूलजगतामादिस्तस्यरोमाणि यानि वै । तानि कल्पद्रुमाख्यानिशङ्खचक्राङ्कितानि वै
तन्मध्यस्थो ह्ययं वृक्षश्चैतन्याधिष्ठितः सुराः । स्वयमुत्पतितः सिन्धोः सलिले सत्यपूरुषः
भोगान्भोक्तुं त्रिलोकस्थान्दारुवर्ष्मा जनार्दनः । अनेकजन्मसाहस्रैर्भक्तियोगेन भावितः
घोरसंसारनाशाय मया पूर्वं प्रयाचितः । पुनः पुनः सृष्टिलीनपालनोद्विग्नचेतसा ॥ ६४
अशेषकर्मनाशाय जगतां सर्वमुक्तये । धारणाध्यानयोगानां दुष्कराणां विनाऽपि सः
मोक्षाय भगवानाविर्बभूव पुरुषोत्तमः । प्रच्छन्नं वपुरेतस्य क्षेत्रं नाऽस्य विचारयेत्
धर्मिग्राहप्रमाणेन यादृग्दृष्टः स एव सः । चतुर्वर्गप्रदो देवो यो यथा तं विभावयेत्
तद्दर्शनपरिक्षीणपापसङ्गाः क्रमाद्भुवि । भवन्ति निर्मलात्मानः पुरुषा मुक्तिभाजनम् ॥

जैमिनिरुवाच

एच्छत्वा तु ते देवाः पद्मयोनेर्वचोऽमृतम् । दृष्ट्वा सञ्चिन्तयामासुः प्रहृष्टेनाऽन्तरात्मना
अचिरस्थायि देवत्वं विहायैतद्भुवं गताः । अस्मिन्क्षेत्रवरे देवमाराध्यामः सुसंयताः
हर्षप्रफुल्लवदनान्सुरान्द्रष्ट्वा पितामहः । इन्द्रद्युम्नानुग्रहाय यः प्रकाशं गतः प्रभुः ॥
याताऽत्र प्रतिमा त्वस्य स्वयमेव वदिष्यति । वरान्प्रदास्यति बहून्भगवान्भक्तवत्सलः
प्रासादमिन्द्रद्युम्नस्य प्रतिष्ठापयितुं विभुम् । अहञ्चाऽपि गमिष्यामियूयंतत्र प्रयात वै
इन्द्रद्युम्नोऽग्रतो यातु प्रतिष्ठावस्तुसम्भृतौ । सहायास्तत्र भवतयूयं क्षीणाधिकारिणः
मन्वन्तरं व्यतीतं वै प्रथमं साम्प्रतं सुराः । इन्द्र्युग्मेन सहितास्तत्र गत्वा सुरोत्तमाः
प्रासादप्रतिमानां च विधर्ता स्वाम्यमस्य वै ।

तस्मात्सम्भृत सम्भारः ससहायोऽधुना ह्यसौ ॥ ७६ ॥

अस्य सन्ततिसम्बन्धस्मरणादपि भूतले । मदाज्ञया पद्मनिधिः सह यास्यति भूतलम्
प्रतिष्ठायै भगवतः संयतौ सर्ववस्तुनः । इन्द्रद्युम्नोऽपि हृष्टात्मा दूष्टाब्राह्मीश्रियं द्विजाः
महदाश्चर्यसम्पन्नः प्रणिपत्य जगद्गुरुम् । तदाज्ञां शिरसा धृत्वा देवैः क्षीणाधिकारिभिः

आजगाम भुवं विप्रा विधिना चाऽनुमोदिताः ॥ ८० ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृत्यपिसम्वादे
राज्ञा ब्रह्मदर्शनमनुपृथ्वीसमागमनवर्णनं नाम त्रयोविंशोऽध्यायः ॥ २३ ॥

चतुर्विंशोऽध्यायः

भूलोके समागतदेवैः श्रीविष्णुस्तववर्णनम्

जैमिनिरुवाच

आगत्य च जगन्नाथं चिरादुत्कण्ठमानसः । दण्डवत्प्रणनामाऽसौ घनरोमाश्चक्रञ्चुकः
नमो ब्रह्मण्यदेवाय गोब्राह्मणहिताय च । प्रणतार्तिविनाशाय चतुर्वर्गैकहेतवे ॥ २ ॥
हिरण्यगर्भपुरुषप्रधानव्यक्तरूपिणे । ॐ नमो वासुदेवाय शुद्धज्ञानस्वरूपिणे ॥ ३ ॥
इत्युच्चरन्स्तुतिं भूपः सानन्दाश्रुविलोचनः । प्रदक्षिणं पुनः कुर्वन्ननाम च पुनः पुनः ॥
ततोऽन्या देवता या वै तत्रागच्छन्मुदान्विताः । तुष्टुवुः प्रणता देवैरुताञ्जलिपुटा मुदा

देवा ऊचुः

सहस्रशीर्षापुरुषः सहस्राक्षः सहस्रपात् । स भूमिं सर्वतो व्याप्य अध्यतिष्ठद्दशाङ्गुलम्
यः पुमान्परमं ब्रह्म परमात्मेति गीयते । भूतं भव्यं भविष्यं च सर्वं पुरुष एव तत्

एतावानस्य महिमा ज्यायानेष पुमान्प्रभुः ।

पादोऽस्य विश्वभूतानि त्रिपादस्याऽमृतं दिवि ॥ ८ ॥

छन्दांसिजज्ञिरेत्वत्तस्त्वत्तोयज्ञपुमानपि । त्वत्तोऽश्वाश्चव्यजायन्तगावोमेषादयस्तथा
 ब्राह्मणामुखतोजाताबाहुजाक्षत्रियास्तव । विशस्तवोरुजापद्भ्यां तथाशूद्राःसमागताः
 मनसश्चन्द्रमा जातश्चक्षुषस्ते दिवाकरः । कर्णाभ्यां श्वसनः प्राणैर्जिह्वायाहव्यवाडपि
 नाभितो गगनंद्यौश्चमूर्ध्निस्तेसमवर्तत । पादाभ्यां तेधराजातादिशश्चाऽष्टौश्रुतेर्गताः
 सप्ताऽऽसन्परिधयस्त्वत्तएकविंशत्समिच्चवै । चराचराःसर्वभावास्त्वत्तएवहिजज्ञिरे
 त्वमेवजगतां नाथस्त्वमेव परिपालकः । उग्ररूपश्च संहर्ता त्वमेव परमेश्वर ॥१४॥
 त्वमेव यज्ञो यज्ञांशस्त्वयंज्ञेशःपरात्परः । शब्दब्रह्मपरं त्वं हि शब्दब्रह्माऽसिविश्वराट्

स्वराट् सम्राट् जगन्नाथ! विराडसि जगत्पते !

अधश्चोर्ध्वं च तिर्यक्त्वं त्वया व्याप्तं जगन्मय ॥ १६ ॥

प्राप्नुवन्ति परंस्थानंत्वांयजन्तश्चयाज्ञिकाः । भोज्यंभोक्ताहविर्होताहवनंत्वंफलप्रदः
 समस्तकर्मभोक्तात्वं सर्वकर्मोत्पन्नः प्रभो ! । सर्वकर्मोपकरणं सर्वकर्मफलप्रदः ॥१८॥
 कर्मप्रेरयिता त्वं हि धर्मकामार्थसिद्धिदः । त्वामृतेमुक्तिदःकोऽन्योदृष्टीकेशनमोस्तुते
 नमोऽस्त्वन्नन्ताय सहस्रमूर्त्तये सहस्रपादाक्षिशिरोरुवाहवे ।

सहस्रनाम्ने पुरुषाय शाश्वते सहस्रकोटीयुगधारिणे नमः ॥ २० ॥

वयं व्युताधिकारास्त्वां प्रपन्नाःशरणं प्रभो ! । त्राहिनःपुण्डरीकाक्षअगतीनांगतिर्भव
 संसारपतितस्यैकोजन्तोस्त्वंशरणं प्रभो ! । त्वत्सृष्टौत्वाद्दृशोनास्तियोदीनपरिपालकः
 दीनानाथैकशरणं पिता त्वं जगतः प्रभो ! । पातापोष्टा त्वमेवेश सर्वापद्विनिवारकः
 त्राहि विष्णो जगन्नाथ! त्राहि नःपरमेश्वर ! । त्वामृते कमलाकान्तकःशक्तःपरिरक्षणे
 अन्तर्यामिन्नमस्तेऽस्तु सर्वतेजोनिधे नमः ।

इतिस्तुवन्तस्ते देवाः प्रणिपत्य पुनः पुनः । इन्द्रद्युम्नेनसहिता बहिर्भूय द्विजोत्तमाः
 क्षेत्रं श्रीनरसिंहस्यगत्वातं प्रणिपत्य च । नमस्कृत्यपरांभक्तिं कृत्वाऽभ्यर्च्यनृकेसरिम्
 नीलाचलाद्रेः शिखरं यत्रप्रासासादुत्तमः । ययुस्तेपद्मनिधिनासाङ्गसम्भारकारणात्
 ददृशुस्ते महाप्रांशुं व्याप्तंगगनमण्डले । उत्तिष्ठन्तंविन्ध्यगिरिरेदुधुमानोर्गतिंकिमु
 व्यश्नुवानं दिशः सर्वा विचित्रघटनोज्ज्वलम् ।

बहुकालव्यतिक्रान्तस्वस्तिभङ्गिविचित्रकम् ॥ ३० ॥

ततश्च चिन्तयामास इन्द्रद्युम्नः स वैष्णवः । घटनार्थं मया यातः सत्यलोकमितः पुरा
सुचिराद्दृष्टिपथगः पूर्णः प्रासाद उत्तमः । अनुग्रहाद्वै देवस्य नाऽत्र मानुषपौरुषम् ॥
मन्वन्तरसमाप्तिः क सूर्यचन्द्रेन्द्रोदिका । तथापि तिष्ठते चायं प्रासादो ह्येष दुर्लभः ॥

वल्मीकसदृशा ह्येते प्रासादा मानुषैः कृताः ।

शीर्यन्ति रोहणैर्वृक्षैः स्वल्पकालगतायुषः ॥ ३४ ॥

मदनुकोशबुद्ध्या तु रक्षितं भवनं हरेः । ततस्तान्स सहायान्वै जगाद प्रश्रयं वचः ॥
जानीत जगदीशस्य प्रासादं कारितं मया । आविर्बभूव भगवान्दारुरुपवपुः स्वयम् ॥

तदान्तरिक्षगा वाणी मामुवाचाऽशरीरिणी ॥ ३६ ॥

सहस्रपाणिसंमितं नीलाद्रेः शिखरोपरि । प्रासादं कारयस्वेति स्थितये जगदीशितुः
एतत्प्रतिष्ठानविधौ स्वयमत्राऽऽगमिष्यति । पद्मयोनिः स्वयं सार्द्धं सिद्धब्रह्मर्षिदैवतैः

तदत्र क्रियते को वा सम्भारो ज्ञायते कथम् ।

इत्युक्तवन्तं ते प्रोचुर्देवा भग्नाधिकारिणः ॥ ३६ ॥

देवा ऊचुः

न जानीमो वयमपि तदस्माकं गुरुर्गुरुः । इदानीं न वशोऽस्माकं सहि स्वर्गपरोहितः

पद्मनिधिरुवाच

स्वामिन्विधेरनुज्ञानादागतोऽस्मि त्वया सह ।

कर्त्तव्यं किं मया चाऽत्र किम्वा वस्तु प्रतीक्ष्यते ॥ ४१ ॥

जैमिनिरुवाच

इतिहालप्यमानानां नारदः पुरतः स्थितः । ब्रह्मणा प्रेषितः पूर्वं सर्वशास्त्रविशारदः
सर्वसम्भारवस्तूनि यथाशास्त्रं मुने कुरु । सम्पादयिष्यति तव शासनात्पद्मकोनिधिः
तं दृष्ट्वा ते मुदा युक्ता उत्तस्थुर्ब्रह्मणः सुतम् । षडर्घ्यपूजया तस्य पूजां चक्रे नृपोत्तमः

प्रणमुस्तेऽपि तं देवा मनुष्याकारधारिणः ।

ऊचे तमिन्द्रद्युम्नोऽपि प्रतिष्ठाविधिवस्तुनि ॥ ४५ ॥

नाऽहंवेद्मि मुनिश्रेष्ठ! चिरान्त्यक्तः पुरोधसा । आदेशयं क्रमाद्ब्रह्मन्सम्पाद्यं यद्यदेव हि
इति श्रीस्कन्दे महापुराण एकाशीतिसाहस्र्यां संहितायां द्वितीयेवैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसंवादे
इन्द्रद्युम्नराजरुतभगवत्स्तुतिनामचतुर्विंशोऽध्यायः ॥ २४ ॥

पञ्चविंशोऽध्यायः

रथनिर्माणवर्णनम्

जैमिनिरुवाच

इत्युक्ते नारदः सोऽथ यथाशास्त्रं विचार्य वै । आलेख्यक्रमशः पत्रे राज्ञेतस्मै न्यवेदयत्
राजाऽपि पत्रं तच्छ्रुत्वासोऽवधार्य पुनःपुनः । प्रददौ पद्मनिधये लिखितान्यत्रयानिवै
सम्पादय पद्मनिधेशालां स्वर्णमयीं कुह । ब्रह्मणः सदनं दिव्यं ब्रह्मर्षीणाञ्च निर्मलम्
इन्द्रादीनां सुराणां च सिद्धानां मर्त्यवासिनाम् ।

मुनीन्द्राणां निवासाय राज्ञां पातालवासिनाम् ॥ ४ ॥

तथा च नागराजानां निधे! त्रैलोक्यवासिनाम् । यथायोग्यासनैर्युक्तं गृहं गृहमेतन्द्रितः
कारयाऽऽशु निधे! द्रव्यसम्भारं यावदेव तु । विश्वकर्माऽपि च तव साहाय्यं रचयिष्यति
इत्यादिशन्तं स मुनिरिन्द्रद्युम्नमुवाच वै । सम्भारान्पृथगेतद्वि कर्तव्यं व्यवधानतः
स्वर्णैः सुघटितं साधुरथत्रयमलङ्कृतम् । दुकूलरत्नमालाद्यैर्बहुमूल्यैर्द्वन्द्वं महत् ॥ ८
श्रीवासुदेवस्य रथो गरुडध्वजचिह्नितः । पद्मध्वजः सुमद्राया रथमूर्धनि धार्यताम्
रथः षोडशचक्रस्तु विष्णोः कार्यः प्रयत्नतः । चतुर्दश बलस्यैव सुमद्रायास्तु द्वादश
हस्तषोडशविस्तारो रथश्चक्रधरस्य तु । चतुर्दश बलस्यैव सुमद्रायास्तु द्वादश ॥

आसनं जगतां भूयः स्वयं स्वासनविग्रहः ।

तद्याने जगतां नाशस्ततो यानं न विद्यते ॥ १२ ॥

पश्येच्चराचरं विश्वं ज्ञानादथ सुनिर्मले । स्थितो हस्ततले नित्यं निर्मलस्तस्यदर्पणः

तलस्थत्वादसौ तालः सदा तेनाऽङ्कितः प्रभुः ।

ततः स एव शेषस्य बलभद्रावतारिणः ॥ १४ ॥

अथवासीरिणः कार्यं सीरमेव ध्वजोत्तमम् । ध्वजः सुनिर्मलः कार्यस्तस्मात्तालध्वजोमतः

न वासितव्यो देवोऽसावप्रतिष्ठे रथे नृप ! प्रासादेमण्डपे वापिपुरेतन्निष्फलं भवेत्

तस्मात्प्रतिष्ठा प्रथमं हरेः कार्यारथस्य वै । सम्भारः क्रियतां तस्य ह्यनुष्ठेयमयातुसा

इत्याज्ञांमत्पितुर्लब्ध्वा शीघ्रमायाम्यहं नृप ! तस्य तद्वचनं श्रुत्वा घटितं स्यन्दनत्रयम्

निधिसम्पादितैर्द्रव्यैरेकाह्वाद्विश्वकर्मणा ।

स्वक्षं सुचक्रं सुस्तम्भं सुविस्तीर्णं सुतोरणम् ॥ १६ ॥

सुध्वजं सुपताकं च नानाचित्रमनोहरम् । विचित्रवन्धमिथुनपुत्तलीवलयान्वितम्

अर्द्धहाटकनिर्व्यूढं साक्षाद्रविरथोपमम् । मेघगम्भीरनिर्घोषं दृष्ट्वा कर्पगुणैर्युतम्

वातरंहो ह्यैर्युक्तं शतसङ्ख्यैः सितप्रभैः ॥ २१ ॥

यथाशास्त्रविधानेन नारदेन प्रतिष्ठितम् । सुलग्ने सुसुहर्ते च सुतिथौ ज्योतिषोदिते

मुनय ऊचुः

भगवज्जैमिने! ब्रूहि सर्वज्ञोऽसि मतो हि नः ॥ २३ ॥

विधिना केन हि रथः प्रतिष्ठाप्योहरेरथम् । यथावद्वद नो येन जानीमो विधिविस्तरम्

जैमिनिरुवाच

यथाप्रतिष्ठितं तेन नारदेन महात्मना । तद्वो वदिष्यामि विधिं यथा द्रष्टुं पुरा मया

रथस्येशानदिग्भागेशालांकृत्वासुशोभनाम् । तन्मध्येमण्डपंकृत्वा वेदितत्र सुनिर्मलाम्

चतुरन्त्रां चतुर्हस्तमितां हस्तोच्छ्रितां द्विजाः । प्रतिष्ठापूर्वदिवसे रात्रावुत्तरतः शुभे

सुहर्ते स्वस्तिवाच्याऽथ कारयेदङ्कुरार्पणम् । द्वात्रिंशद्देवताभ्यश्च बलिं दत्त्वा यथाविधि

प्रातस्ततो वेदिकायां मध्ये मण्डलमालिखेत् ।

पद्मं वा स्वस्तिकं वाऽपि कुम्भं तत्र निधापयेत् ॥ २६ ॥

पञ्चद्रुमकषायं च तन्मध्ये पूरयेत्सुधीः । गङ्गादिपुण्यतोयानि प्लवान्स समृत्तिकाः

सर्वगन्धान्पञ्चरत्नसर्वौषधिगणं तथा । पूरयित्वा विधानेन आचार्यः प्राङ्मुखः शुचिः
 विष्णुं स्मरन्पञ्चगव्यं पश्चादपि प्रपूरयेत् । दुकूलवेष्टितकण्ठे माल्यैर्गन्धैः सुशोभनैः
 फलपल्लवसंयुक्तं कृतकौतुकमङ्गलम् । पूरयेत्तत्र देवेशं नरसिंहमनामयम् ॥ ३३ ॥
 मन्त्रराजेन विधिवदुपचारैस्तथान्तरैः । प्रार्थयित्वा प्रसादाय तस्मिन्नावाह्यं तं हरिम्
 बाह्योपचारैर्विविधैः पूजयेद्विधिवद्द्विजाः । वायव्यांतस्य कुम्भस्य समिदाज्यचरुं तथा
 अष्टोत्तरसहस्रं च जुहुयाद्विधिवद्गुरुः । सम्पातान्प्रापयेत्तत्र कुम्भमध्ये तदन्ततः ॥
 रथं सुशोभनं कृत्वा पताकागन्धमाल्यकैः । सर्वाङ्गं सेचयेत्तस्य गन्धचन्दनवारिभिः
 धूपयेत्कालागुरुणा शङ्खकाहालनिस्वनैः ।

ध्वजे तस्य नृसिंहस्य प्रतिष्ठाप्य समीरणम् ॥ ३८ ॥

पूजयित्वा विधानेन रक्तस्रग्गन्धमाल्यकैः । इमं मन्त्रं समुच्चार्य सुपर्णमप्रार्थयेत्ततः ॥
 यो विश्वप्राणहेतुस्तनुरपि च हरेर्यानकेतुस्वरूपो,
 यं सञ्चिन्त्यैव सद्यः स्वयमुपगवधूर्वागर्भाः पतन्ति ।
 चञ्चच्चण्डोरुतुण्डत्रुटितफणिवसारक्तपङ्काङ्कितास्यं,
 वन्दे छन्दोमयं तं खगपतिममलं स्वर्णवर्णं सुपर्णम् ॥ ४० ॥

ब्रह्मघोषैः शङ्खनादैर्नावाद्यसुविस्तरैः । रथमूर्ध्नि स्थापयेत्तं चारुसूक्तं समुच्चरन् ॥
 तस्योपरिष्ठात्तं कुम्भं समन्तात्प्लावयन्नथम् । त्रिरुच्चरन्मन्त्रराजं सेचयेद्ब्रह्मणा सह
 ततः पूर्णाहुतिं दत्त्वा ब्रह्मणेदक्षिणां ददेत् । आचार्यदक्षिणां दद्याद्येन तुष्यति तद्गुरुः
 ब्राह्मणान्भोजयेदन्ते पायसैर्मधुसर्पिषा । द्वादशाक्षरमन्त्रेण वलभद्रस्य कारयेत् ॥ ४४
 लाङ्गलं च पविरवन्मन्त्रः स्याल्लाङ्गलध्वजे । अथवा द्विषड्वर्णोऽपि मूलमन्त्रः प्रकीर्तितः
 लक्ष्मीसूक्तेन भद्रायाः प्रतिष्ठाप्यो रथस्तथा । नाभिहृदाम्बुरारेः त्वं ब्रह्माण्डावलिरूपधृक्
 आसनं चतुरास्यस्य श्रियो वास! स्थिरो भव ।

इमं मन्त्रं समुच्चार्य ध्वजपद्मं समुच्छ्रयेत् ॥ ४७ ॥

इयान्दिशेषो हविषा त्रयाणां च पृथक्पृथक् । पञ्चपञ्चभिर्होतव्यमेकैकं तु विभागशः
 इत्थं रथान्प्रतिष्ठाप्य सुवर्णगां च वस्त्रकम् । धान्यं च दक्षिणां दद्यात्सम्यग्देवस्य भक्तितः

एवं प्रतिष्ठिते तत्र स्यन्दनेऽथ सुभूषिते । आरोप्य देवं विधिवद्ब्रह्मघोषपुरःसरम् ॥
जयमङ्गलशब्दैश्च नानावाद्यपुरःसरैः । चामरान्दोलनैर्धूपैः पुष्पवृष्टिभिरेव च ॥ ५१ ॥
ब्राह्मणैः क्षत्रियैर्वैश्यैर्नीयते स्म रथं प्रति । हयैः सुलक्षणैर्दान्तैर्वलीवदैरथापि वा ॥
पुरुषैर्विष्णुभक्तैर्वा नेतव्या ह्यप्रमादतः । प्रीणयित्वा जनं सर्वं भक्ष्यभोज्यादिलेपनैः
रथस्योपरि देवेभ्यो बलिमन्त्रेणभोद्विजाः । बलिं गृह्णन्तुभोदेवा आदित्यावसवस्तथा
मरुतश्चाश्विनौ रुद्राः सुपर्णाः पन्नगा ग्रहाः । असुरायातुधानाश्च रथस्थाश्चैव देवताः
दिक्पाला लोकपालाश्च ये च विघ्नविनायकाः । जगतः स्वस्तिकुर्वन्तु दिव्यामहर्षयस्तथा
अविघ्नमाचरन्त्वेते मा सन्तु परिपन्थिनः । सौम्या भवन्तु तप्ताश्च दैत्या भूतगणास्तथा
ततस्तु नीयते देवः समभूमौ समुच्चरन् । मन्त्रं वैष्णवगायत्रीं विष्णोः सूक्तं पवित्रकम्
चामदेव्यैः पवित्रैश्च मानस्तोक्यै रथन्तरैः । ततः पुण्याहघोषेण कृतवादित्रनिःस्वनम्
शनैः शनैरथो नेयो रथः स्नेहात्तु चक्रिणः । तत्रोत्पातान्प्रवक्ष्यामिरथेऽत्रद्विजसत्तमाः
ईषामङ्गे द्विजभयं भग्नेऽक्षे क्षत्रियक्षयः । तुलामङ्गे वैश्यनाशः शम्या शूद्रभयं भवेत्
धुरामङ्गे त्वनावृष्टिः पीठमङ्गे प्रजाभयम् । परचक्रागमं विद्याच्चक्रमङ्गे रथस्य तु ॥
ध्वजस्य पतने विप्रा नृपोऽन्यो जायते ध्रुवम् । प्रतिमामङ्गतायां तुराज्ञो मरणमादिशेत्
पर्यस्ते तु रथे विप्राः सर्वजानपदक्षयः । उत्पन्नेष्वेवमाद्येषु उत्पातेष्वशुभेषु च ॥ ६४ ॥
बलिकर्म पुनः कुर्याच्छान्तिहोमं तथैव च । ब्राह्मणान्भोजयेद्भूयो दद्याद्ब्रह्मानिवैव हि
पूर्वोत्तरे च दिग्भागे रथस्याऽग्निं प्रकल्पयेत् ।

समिद्धिर्घृतमध्वाज्यमूलाग्राभिश्च होमयेत् ॥ ६६ ॥

पालाशाभिर्द्विजश्रेष्ठा मन्त्रराजेन दीक्षितः । सोमायाऽग्नये प्रजाभ्यः प्रजानां पतये तथा
ग्रहेभ्यश्च ब्रह्मणे च दिक्पालेभ्यस्तदन्ततः । यत्र यत्र रथे दोषास्तत्र तत्र च दीक्षितः
जुहुयात्प्रतिष्ठामन्त्रेण विशेषः सर्वतो भवेत् ।

ब्राह्मणैः सहितः कुर्याद्धोमान्ते शान्तिवाचनम् ॥ ६६ ॥

स्वस्ति भवतु विप्रेभ्यः स्वस्ति राज्ञेऽस्तु नित्यशः ।

गोभ्यः स्वस्ति प्रजाभ्यस्तु जगतः शान्तिरस्तु वै ॥ ७० ॥

स्वस्त्यस्तु द्विपदे नित्यं शान्तिरस्तु चतुष्पदे ।

शं प्रजाभ्यस्तथैवाऽस्तु शं तथाऽऽत्मनि चास्तु नः ॥ ७१ ॥

शान्तिरस्तु च देवस्य भूभुवःस्वःशिवं तथा ।

शान्तिरस्तु शिवं चाऽस्तु सर्वतः स्वस्तिरस्तु नः ॥ ७२ ॥

त्वं देव! जगतः स्रष्टापोष्टाचैव त्वमेव हि । प्रजाः पालय देवेश! शान्तिकुरु जगत्पते
यात्राकारणभूतस्य पुरुषस्य च भूपते !। दुष्टान्प्रहांस्तु विज्ञायग्रहशान्तिं समाचरेत्॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृत्युषिसम्वाद-

इन्द्रद्युम्नस्यभगवद्रथप्रतिष्ठाविधानं नाम पञ्चविंशोऽध्यायः ॥ २५ ॥

षड्विंशोऽध्यायः

इन्द्रद्युम्नद्वाराभगवत्प्रतिष्ठायोजनवर्णनम्

जैमिनिस्वाच

निरुत्पातं स मे देशे विधिवर्त्तनयाऽपि च । प्रासादनिकटं देवाः प्रापिताः सुमुहूर्तके
ततः शालासुमहती रत्नवर्णविनिर्मिता । निदेशादिन्द्रद्युम्नस्य निर्मिता विश्वकर्मणा ॥

सभार्चनायां वस्तूनि हवींषि च समित्कुशाः ।

भोज्यं नानाविधं गीतनृत्यांश्च विविधांस्तथा ॥ ३ ॥

साम्राज्ये यादृशी पूर्वं सम्पत्तिरभवत्क्षितौ । ततः श्रेष्ठतरा चिप्राः प्रतिष्ठायांबभूवह
गालोनाम महीपालस्तदा क्षितितलेऽभवत् ।

सोऽप्यत्र प्रतिमां कृत्वा माधवाख्यां दूषन्मयीम् ॥ ५ ॥

स्थापयित्वाऽत्र प्रासादे पूजयामास ऋद्धिमत् । कनीयांसंच प्रासादं निर्माय नृपसत्तमः
तत्रतां स्थापयामास ततो निष्कृष्य सादरम् । ततोऽस्य नृपतिर्दूतमुखाच्छ्रुत्वा स्य कर्मतत्

गालोऽभ्यागात्ससैन्यः सन्क्रुद्धस्तं नीलपर्वतम् ।

दृष्ट्वा प्रतिष्ठासम्भारं मर्त्यैः स्वप्नेऽपि दुर्लभम् ॥ ८ ॥

विस्मयताविष्टचेताःसतस्थौगालोनराधिपः । किमेतदितिवृत्तान्तंकोवाकारयतीदृशम्
यत्ताद्विव्यं स विज्ञाय इन्द्रद्युम्नं नराधिपम् । ब्रह्मलोकादागतं तं कर्त्तारं देववेश्मनः
प्रतिष्ठापयितुं देवैः सार्द्धं सम्भारकारकम् । सहितं पद्मनिधिना गुरुणा नारदेन च ॥
ब्रह्माणं चाऽऽगमिष्यन्तंप्रतिष्ठायैसुरोत्तमम् । श्रुत्वासर्वचवृत्तान्तंतद्राजादिव्यचेष्टितम्
मेने कृतार्थमात्मानं तद्राज्ये परमाद्भुतम् । इतः श्रेयस्करं कर्म न भूतं न भविष्यति

तदस्य निकटे स्थित्वा ज्ञात्वा कर्मक्रमं विधिम् ।

उत्सवांश्चाऽपि विज्ञाय करिष्ये प्रतिवत्सरम् ॥ १४ ॥

अमुं दारुमयं साक्षाद्ब्रह्मरूपं जनार्दनम् । अभाग्योपचयादेतावन्तं कालं न जानता ॥
असेव्यमानेन कृतं जन्मैव विफलं मया । तदेनमिन्द्रद्युम्नं वै प्रणिपत्य जगद्गुरुम् ॥
महाभागवतश्रेष्ठं ब्रह्मलोकादिहागतम् । उपेत्य शरणं साक्षाद्दृष्ट्वा नारायणं विभुम् ॥
प्रतिष्ठितं वै प्रासादे मुक्तिमेष्यामिनिश्चयम् । वैकुण्ठं सप्रतिष्ठाप्यमच्येवारोपयिष्यति
ब्रह्मलोकं गतो योवैकिंक्षितौसोऽवतिष्ठते । उपचारान्समादिश्यकोपंसम्भृत्यचप्रभोः

ब्रह्मणा सहितोऽवश्यं पुनर्यास्यति तत्क्षयम् ।

विचार्य मन्त्रिमिः सार्द्धं ततो गालोऽपि वैष्णवः ॥ २० ॥

इन्द्रद्युम्नस्य निकटं विनीतः प्रययौ मुदा । गत्वा तं दूरतो दृष्ट्वा प्रणिपातपुरःसरम्
बद्धाञ्जलिपुटो राजा मूर्ध्निवीक्षन्तसाध्वसम् । शनैःशनैर्ययौतस्यनिकटंगालपार्थिवः

देव ! त्वं राजराजोऽसि मर्त्योऽसि ब्रह्मलोकगः ।

किं स्तौमि नृपकीटोऽहं त्वां जीवन्मुक्तमीश्वरम् ॥ २३ ॥

अज्ञात्वामहिमानं ते सचिवैर्मन्त्रयन्मुहुः । योद्धुमभ्यागतो देव ! दृष्ट्वा ते पौरुषं महत्
अतिमानुषमाश्चर्यं पदं चाऽपि शचीपतेः । दृष्ट्वैतन्निश्चितं देव ! ब्रह्मलोकागतस्य हि ॥
ईदृशं हि महत्कर्म यदाज्ञाकृन्महानिधिः । चेतः प्रसादप्रवणं मयि धेहि सुरोत्तम ! ॥

त्रैलोक्यवासिनो देवा यदाज्ञावशवर्तिनः ॥ २७ ॥

जैमिनिरुवाच

इत्थं विज्ञापयन्तं तं गालं नृपतिकुञ्जरम् । समयमान उवाचेदं राजर्निकं बहुभाषसे ॥
 भवानपि हरेर्भक्तः सार्वभौमोमहीपतिः । सामान्यमेतद्राज्ञां वैभूस्वाम्यं भुवि वर्त्तताम्
 साम्प्रतं हि भवानत्र पृथिव्यामेकपार्थिवः । नृपायत्ताः क्रियाः सर्वामर्त्यानां मरुतामपि
 अष्टदिक्पालकांशैस्तु ब्रह्मणा निर्मितो नृपः । न ह्यल्पपुण्यकृद्राजा प्रजापालनतत्परः
 इह कीर्तिं च धर्मं च यत्र गच्छन्सुवर्त्मनि । प्राप्नोति राजशार्दूलविशेषास्त्वं तु वैष्णवः
 प्रासादे स्थापयेद्यस्तु हरेरर्चां विधानतः । न देहबन्धमाप्नोति याति विष्णोः परंपदम्
 माधवप्रतिमामेतां दारवीं शुभलक्षणाम् । साक्षान्मुक्तिप्रदां भूपस्वयं स्थापितवानसि
 निर्विघ्नं कर्म ते जातं मम मन्वन्तरं गतम् । भवेद्वा संशयो मेऽत्र न स्वतन्त्रश्चतुर्मुखः
 प्रतिष्ठायै प्रार्थितोऽयं तदन्यः स्थापयेत्कथम् ।

साक्षाद्द्वारवतारस्य प्रासादस्य नृपोत्तम ॥ ३६ ॥

सन्निधानेन चेदत्र विधाताऽनुग्रहिष्यति । तदेनं स्थापयित्वा तु चतुरूपं जनार्दनम्
 समर्प्यत्वांगमिष्यामि त्वमेवोपचरिष्यसि । नित्योपहारं यात्राश्च उत्सवांश्च जगत्पतेः
 यानेवोपदिशेद्देवः स्वयं वा प्रपितामहः । तांस्तान्प्रयत्नात्कुर्वीतराजा वै धर्मपालकः
 ततः स गालो नृपतिः श्रुत्वा तच्चिन्तितं स्वयम् । इन्द्रद्युम्नादिष्टमेतदिति प्राप परां मुदम्
 तस्थौ तस्याऽन्तिके गालाज्ञाकार इव स्वयम् । तत्तदाशुकरोत्येष इन्द्रद्युम्नो यदादिशत्
 एवं सम्भृतसम्भारः सिंहासनगतः प्रभुः । देवैः परिवृतश्चेन्द्रद्युम्नः शक्र इवाऽऽबभौ
 ततोऽश्रूयन्त निनदादिव्यदुन्दुभिजाः शुभाः । मृदङ्गवेणुवीणादितालकाहालनिःस्वनाः
 पेरावतादिकरिणां वृंहितानि बहूनि खे । समन्ताज्जयशब्दाश्च पुष्पवृष्टिविमिश्रिताः

आकाशगङ्गासलिलकणा मन्दारमिश्रिताः ।

दिव्यस्त्रगलेपधूपानां गन्धा दिग्ध्यापिनस्तथा ।

वैमानिकानां देवानां क्लिङ्किणीजालनिःस्वनाः ॥ ४५ ॥

ततश्च तेजसां राशी रोदसीमध्यपूरकः । आविरासीत्क्षितिगतनयनाच्छादकोद्विजाः
 उत्तोलिताक्षिमालामिः प्रजामिर्वीक्षितः पुरः । ततः क्रमात्सन्दद्भुशोचिमानाग्र्यं प्रजापतेः

षड्विंशोऽध्यायः] * देवानां दिविगच्छतां सम्मर्दवर्णनम् *

२६५

स्वर्णहंसशतैः स्कन्धेनोद्यमानः समन्ततः । दिक्पालैश्चामरव्यग्रहस्तैरासेवितः पुरः
जाह्नवीयमुनानीरप्रकीर्णककरेऽमितः । पार्श्वयोश्चन्द्रसूर्याभ्यामुभाभ्यामातपत्रके ॥
धार्जमाणे शनैर्वायोगतिचञ्चलचोलके । ब्रह्मर्षिभिर्गीतमाद्यैः स्तूयमानो रहस्यकैः ॥

तन्मध्यस्थः प्रजानाथ! इन्द्रद्युम्नादिभिः स्तुतः ।

आलुलोके देवगणैर्जयशब्दैरभिष्टुतः ॥ ५१ ॥

रम्भादिकाभिर्वेश्याभिर्नृत्यतेऽस्मत्ससाध्वसम् । हाहाहूहूप्रभृतिभिर्गीयमानश्चगायकैः
सिद्धविद्याधरगणैः सादरं चोपवीणितः । कृताञ्जलिपुटैर्दूर्गत्तपस्विभिरुपासितः ॥

सावित्रीशारदे तस्य वाक्प्रबन्धैर्विचित्रकैः ।

तोषमासादयन्त्यौ च कोऽन्यस्तत्तोषणे क्षमः ॥ ५४ ॥

जाह्नवीयमुनानीरप्रकीर्णितकलेवरः । ये च गन्धर्वसिद्धाद्या नारदप्रमुखा द्विजाः ॥ ५५ ॥
वेत्रहस्ताः सविनयादिव्यसोपानदर्शनाः । सम्मर्दः समहान्सीद्देवानां दिविगच्छताम्
नकोऽपि गण्यते देवः कोवाकेन पथाव्रजेत् । अहंपूर्विकया तेषां व्रजतां त्रिदिवौकसाम्
सम्मर्दातिशयात्तेषां चित्रं शोभूत्स्ववाहनैः । स्रष्टा पाताचसंहर्त्ता जगतां योजगन्मयः
साक्षाद्ब्रजतितत्रैषां सुराणां महिमाकुतः । तं दृष्ट्वा साध्वसान्नोभक्त्या बद्धाञ्जलिर्नृपः
तैर्देवैर्गालराजेन नारदप्रमुखेन च । सहितो धरणीं प्रायात्साष्टाङ्गं प्रणिपत्य च ॥ ६० ॥
उत्थाय परया भक्त्या प्रहृष्टेनान्तरात्मना । पुलकाङ्कितसर्वाङ्गं स्वं मन्वानः कृतार्थकम्
पुरतो जगदीशस्य पश्यञ्छुद्धं पितामहम् । कृताञ्जलिपुटो राजा ममजाऽऽनन्दसागरे

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमहात्म्ये जैमिनिस्मृत्युषिसम्वादे

भगवत्प्रतिष्ठायाजनेनामषड्विंशोऽध्यायः ॥ २६ ॥

सप्तविंशोऽध्यायः

इन्द्रद्युम्नद्वाराभगवन्मूर्त्तिचतुष्टयप्रतिष्ठापनवर्णनम्

जैमिनिस्त्वाच

अथाऽन्तरिक्षान्निःश्रेणी रत्नकाञ्चननिर्मिता । संलघ्ना पादसम्पीठे पद्मयोनेर्विमानगा
सा क्षितिस्पृष्टमूला वै विधातुरवहोहणे । चतुर्व्यासायतापीनसोपानश्रेणिसंयुता ॥
रथप्रासादयोर्मध्ये शक्रचापइवांऽशुमान् । आचिर्वभूव सहसासाऽद्भुतं वीक्षितो जनैः
ततो गन्धर्वराजैस्तु रत्नवेत्रकरैर्द्विजाः । एषपन्थाः प्रभो ह्येहि इत्यादेशितमार्गकैः ॥
दुर्वाससो नारदस्य करयोर्दत्तहस्तकः । सोपानैरवतीर्णाऽथ पुनानश्चक्षुषा जगत् ॥

स्मयमानो रथान्दृष्ट्वा प्रासादं समलङ्कृतम् ।

दिगन्तव्यापिनींशालां रत्नस्तम्भोपशोभिताम् ॥ ६ ॥

शक्रस्याऽप्यद्भुतकरीं सर्वसम्भारसम्भृताम् । अघातरद्विमानात्स देवब्रह्मर्षिराजभिः
किरीटदत्ताञ्जलिभिः स्तूयमानः समन्ततः ।

कटाक्षेणाऽनुगृह्णाति यां दिशं स पितामहः ॥ ८ ॥

तत्राऽञ्जलीनां सम्मर्दाः कोटयः शिरसा धृताः । पादाब्जप्रणतं दृष्ट्वा इन्द्रद्युम्नं प्रजापतिः
उवाच प्रश्रयगिरास्मितभिन्नोष्ठसम्पुटः । अङ्गुल्यानिर्दिशन् देवान्पितृन्ब्रह्मर्षितापसान्
सिद्धविद्याधरान्यक्षगन्धर्वाप्सरस्तथा । एकत्र मिलितान्सर्वान्युगपन्मोदनिर्भरान् ॥
पश्येन्द्रद्युम्नभाग्यं ते सर्वलोकवशीकरम् । त्वदर्थमेकदा सर्वे मां पुरस्कृत्य सङ्गताः

इत्युक्त्वा प्रययौ शीघ्रं नारायणरथं ततः ।

प्रणिपत्य जगन्नाथं त्रिः परीत्य पितामहः ॥ १३ ॥

आनन्दसिन्धुसम्मग्नः सरोमाञ्चवपुःस्वयम् । स्वमात्मानं नुनावाऽथप्रत्यक्षं स्वर्गाद्वदम्
ब्रह्मोवाच

नमस्तुभ्यं नमोमह्यं तुभ्यं मह्यं नमोनमः । अहं त्वं त्वमहं सर्वं जगदेतच्चराचरम् ॥

महदादि जगत्सर्वमायाविलसितंतव । अध्यस्तंत्वयिविश्वात्मंस्त्वयैवपरिणामितम्
यदेतदखिलाभासं तत्स्वदज्ञानसम्भवम् । ज्ञाते त्वयिविलीयेत रज्जुसर्पादिवोधवत्
अनिर्वक्तव्यमेवेदं सत्त्वात्सत्त्वविवेकतः । अद्वितीय जगद्भास स्वप्रकाशनमोऽस्तु ते
विषयानन्दमखिलं सहजानन्दरूपिणः । अंशं तवोपजीवन्ति येन जीवन्ति जन्तवः

निष्प्रपञ्च! निराकार! निर्विकार! निराश्रय !!

स्थूलसूक्ष्माणुमहिमन्स्थौल्यसूक्ष्मविवर्जितः ॥ २० ॥

गुणातीत! गुणाधार! त्रिगुणात्मन्नमोऽस्तु ते ॥ २१ ॥

त्वन्माययामोहितोऽहं सृष्टिमात्रपरायणः । अद्याऽपिनलभेशर्मअन्तर्ध्यामिन्नमोऽस्तुते

त्वन्नामिपङ्कजाज्जातो नित्यं तत्रैव संस्तुवन् ।

नाऽतिक्रमिषुमीशोऽस्मि मायां ते कोऽन्य ईश्वरः ॥ २३ ॥

अहं यथाऽण्डमध्येऽस्मि ब्रचितः सृष्टिकर्मणि । तथातुलोमकलिताब्रह्माण्डे ब्रह्मकोटयः

सार्द्धत्रिकोटिसङ्ख्यानां विरिञ्चीनामपि प्रभो !!

नैकोऽपि तत्त्वतो वेत्ति यथाऽहं त्वत्पुरः स्थितः ॥ २५ ॥

नमोऽचिन्त्यमहिम्ने ते चिद्रूपाय नमोनमः । नमो देवाऽधिदेवाय देवदेवाय ते नमः ॥

दिव्यादिव्यस्वरूपाय दिव्यरूपाय ते नमः । जरामृत्युविहीनायमृत्युरूपाय ते नमः

ज्वलदग्निस्वरूपाय मृत्योरपि च मृत्यवे । प्रपन्नमृत्युनाशाय सहजानन्दरूपिणे ॥

भक्तिप्रियाय जगतां मात्रे पित्रे नमोनमः ॥ २८ ॥

प्रणतार्तिविनाशाय नित्योद्योगिन्नमोस्तुते । नमोनमस्ते दीनानां कृपासहजसिन्धवे

पराय पररूपाय परम्पाराय ते नमः । अपारपारभूताय ब्रह्मरूपाय ते नमः ॥ ३० ॥

परमार्थस्वरूपाय नमस्ते परहेतवे । परम्परापरिव्याप्तपरतत्त्वपराय ते ॥ ३१ ॥

प्रणतार्तिविनाशाय नमः स्वात्मैकभानवे । पुरायत्प्रथितं स्वास्मिन्सृष्टिभारावतारणे

तत्कुरुष्व जगन्नाथ सहजानन्दरूपभाक् । त्वयिप्रसन्ने किं नाथ दुर्लभं मयि विद्यते ॥

त्वयैवाऽहं पृथग्लीलामेदाङ्गिन्नः कृपाऽम्बुधे । अज्ञानतिमिरच्छन्ने जगत्कारागृहान्तरे

भ्राम्यन्नः द्वारमाप्नोति त्वामृते मुक्तिहेतवे ॥ ३५ ॥

नमो नमस्ते जगदेकवन्द्य! सुरासुराभ्यर्चितपादपद्म !।

नमोनमस्तापहरैकचन्द्र! नमोनमः शर्मसुबोधसान्द्र !॥ ३६ ॥

नमोनमः कल्पकदूरभूत दुष्प्राप्यकामप्रदकल्पवृक्ष !।

दीनाशरण्यप्रणतैकदुःखसङ्क्षोद्धृतौ नित्यसुवद्धपक्ष !॥ ३७ ॥

प्रसीद जगतांनाथ! मग्नानां दुःखसागरे । कटाक्षलीलापातेनत्रायस्व करुणाकर!
स्तुत्वेत्थं श्रीजगन्नाथं वेदार्थैः स पितामहः । जगाम सीरिण्द्रष्टुमवतीर्णधराधरम्
प्रणम्यपरया भक्त्या तुष्टाव वलिनं मुदा । नमः शिरस्तेदेवेश आपस्तेविग्रहः प्रभो
पादौक्षितिर्मुखं वह्निः श्वसितानि समीरणः । मनस्तेह्योषधीनाथश्चक्षुषीतेदिवाकरः
चाहवः ककुभोनाथ नमस्तेज्ञानदर्पण !। चतुर्दशानां लोकानांमूलस्तंभायसीरिणे ॥
पदाम्भोजप्रपन्नानां नमः पापौघदारिणे । अनन्तवक्त्रनयनश्रोत्रपादाक्षिवाहवे ॥
नमोऽनादिमहामूलतमःस्तोमौघभानवे । त्रयीमयत्रिधादोषनाशायत्र्यवतारिणे ॥
फणामणिफणाकारक्षितिमण्डलधारिणे । नमः कालाऽग्निरुद्राय महारुद्राय ते नमः
भोगतल्पफणाच्छत्रमध्यसुप्ताय ते नमः । महार्णवजलं वृद्ध एकीभूते जगत्त्रये ॥
त्वमेवशेषोभगवन्सहस्रफणमण्डितः । फणामणिगणव्याजसम्भृताखिलभौतिकः
त्वमेव नाथः सर्वेषां स्रष्टा पालयिता विभो !।

अत्ता धारयिता नित्यं मदाद्यास्त्वन्निमित्तकाः ॥ ४८ ॥

एषनारायणो देवो वेदान्तेषूपग्रीयते । त्वत्तो न भिन्नोभगवन्कारणाद्भेदभागसि ॥

शय्या त्वं शयिता ह्येष छाद्यः सञ्छादको भवान् ।

यो वै विष्णुः स वै रामो यो रामः कृष्ण एव सः ॥ ५० ॥

युवयोरन्तरं नास्ति प्रसीदत्वं जगन्मय । इतिस्तवन्ते वलिनं प्रणम्य परमेश्वरम्
ईश्वरीं जगतां द्रष्टुं सुभद्रास्यन्दनं ययौ । जय देवि! जगन्मातः! प्रसीदपरमेश्वरि!
कार्यकारणकर्त्रीत्वं सर्वशक्त्यै नमोऽस्तुते । सर्वस्यहृदिसम्बिष्टेज्ञानमोहात्मिकेसदा

कैवल्यमुक्तिदे भद्रे! त्वां! नमामि सुरारणिम् ।

देवि! त्वं विष्णुमायाऽसि मोहयन्ती चराचरम् ॥ ५३ ॥

हृत्पद्मासनसंस्थासि विष्णुभावानुसारिणी ।

त्वमेव लक्ष्मीगौरी च शची कात्यायनी तथा ॥ ५५ ॥

यच्च किं चित्कचिद्वस्तु सदसद्वा खिलात्मिके ।

तस्य सर्वस्य शक्तिस्त्वं स्तोतुं त्वां कस्तु शक्तिमान् ॥ ५६ ॥

जय भद्रे! सुभद्रे! त्वं सर्वेषां भद्रदायिनि !। भद्राभद्रस्वरूपेत्वंभद्राकालिन्मोऽस्तु ते
त्वं माता जगतां देवि! पिता नारायणो हिसः । स्त्रीरूपत्वंसर्वमेवपुंरूपोजगदीश्वरः

युवयोर्न हि भेदोऽस्ति नास्त्यन्यत्परमेव हि ।

यथा वयं नियुक्ता हि त्वया वै विष्णुमायया ॥ ५६ ॥

निदेशकारिणो नित्यं भ्रमामः परमेश्वरि !। वृत्तिः प्रवृत्तिः परमाश्रुधानिद्रा त्वमेव च
आशात्वमाशापूर्णा च सर्वाशापरिपूरिका । मुक्तिर्हेतुस्त्वमेवेशिबन्धहेतुस्त्वमेवहि
सर्वज्ञानप्रदे नित्ये भक्तानां कल्पवल्लरी । त्राहिपादाब्जनघ्नं मां कृपापाङ्गविलोकनैः
स्तुत्वेत्थं भद्ररूपां तां तत्समीपस्थितं रथे । चक्रं सुदर्शनं विष्णोश्चतुर्थं वपुरास्थितम्
प्रणम्य परया भक्त्या इमांस्तुतिमुदाहरत् । सुदर्शनं महाज्वालं कोटिसूर्यसमप्रभं !।
अज्ञानतिमिरान्धानां वैकुण्ठाध्वप्रदर्शकं । नमस्ते नित्यविलसद्वैष्णवस्वनिकेतन
अवार्यवीर्ययद्रूपं विष्णोस्तत्प्रणमाम्यहम् । प्रणम्यस्तुत्वादेवान्सरथेभ्यः परिवृत्य च
इन्द्रद्युम्ननारदाभ्यामादिष्टपदपद्धतिः । नीलाचलमथारोहत्प्रासादं द्रष्टुमुत्सुकः ॥ ६७ ॥
ततः स गत्वा प्रासादसमीपं दैवतैः सह । ददर्शशालां रुचिरां स्वचित्तामिमतां द्विजाः
तन्मध्ये स्थापयामास दैवतोरगभूपतीन् । ब्रह्मर्षीन्योगिनो विप्रान्वैष्णवांश्चतपस्विनः
दिव्यसिंहासनवरे नृपेण प्रतिपादिते । स पादपीठे भगवानुपविष्टः स्वयं विभुः ॥
शान्तिकं पौष्टिकं कर्तुं भारद्वाजं महामुनिम् । पितामहाज्ञयाभूपोवरयामास ऋद्धिमत्
प्रतिष्ठायां तु ये देवा बलिपूजाविधौ मताः । होमेषु च तथा ते वै ध्यानरूपमुपाश्रिताः
आज्ञया पद्मयोनेस्तु चतुर्विंशतिमाश्रिताः । सुपूजिता गन्धपुष्पमालाऽलङ्कारभूषणैः
ततः कर्म प्रवृत्ते भारद्वाजेन धीमता । प्रत्यक्षं देवदेवस्य सर्वेषां च दिवौकसाम् ॥
त्रैलोक्यवासिनां पूजां चकार नृपतिर्मुदा । साङ्गोपाङ्गं समभ्यर्च्य जगत्स्रष्टारमग्रतः

ततः सम्भूजिताः सर्वे तेन त्रैलोक्यवासिनः ।

पश्यन्तोऽवस्थितं मध्ये साक्षाद्ब्रह्माणमव्ययम् ॥ ७६ ॥

चपुष्मन्तं जगन्नाथं प्रत्यक्षं ब्रह्मरूपिणम् । इन्द्रद्युम्नप्रसादेन जीवन्मुक्तत्वमाप्नुवन्
कलेवरं भगवतः प्रासादं सुमनोहरम् । प्रतिष्ठाय भग्द्वजः समुच्छितमहाध्वजम् ॥
व्यज्ञापयत्प्रतिष्ठायै जीवस्याऽथ पितामहम् ।

समुत्तस्थौ ततो ब्रह्मा कृतस्वस्त्ययनः स्वयम् ॥ ७६ ॥

ऋषिभिर्नारदाद्यैश्च विद्वद्भिर्ब्राह्मणैस्तथा । राजभिः क्षत्रियैर्नगैः सहितः परमर्षिभिः
गन्धर्वैर्गायमानेषु दिव्यगानेषु सुस्वरम् । माङ्गल्योचितरागेषु नृत्यन्तीष्वप्सरःसु च
शाकुनेषु च सूक्तेषु पठ्यमानेषु च द्विजैः । शङ्खकाहालमुरजमेरीवादिव्रवैणवे ॥ ८२ ॥
शब्दे प्रमूर्च्छति ततः सर्वे ते स्यन्दनोपरि । गत्वाऽवतारयामासूरथात्सोपानवर्त्मनि

सावधानाः समाधिस्था भक्त्या संयमितात्मकाः ।

पार्श्वयोर्मज्जयोर्मूर्ध्नि पादयोर्न्यस्तपाणयः ॥ ८४ ॥

शनैः शनैः सलीलं तेनारायणनामयम् । वासंवासंतूलिकासुनिन्युःप्रासादसन्निधिम्
उपर्यपरि सन्तानवृष्टिपूतपितासु च । जय कृष्ण! जगन्नाथ! जय सर्वाऽघनाशन ! ॥
जय लीलादारुतनो! जय वाञ्छाफलप्रद ! ॥ जय संसारसम्मग्नलीलोद्धार! जयाऽव्यय
जयानुकम्पापाथोधे! जयदीनपरायण ! ॥ जयाऽच्युतजयाऽनन्तजयेशान! नमोऽस्तु ते
एमिः स्तवैः स्तूयमानो ब्रह्मणा च स्वयम्भुवा । तुष्टावसमुदायुक्तो नारदश्चोपवीणयन्
रत्नच्छत्रयुगे मूर्ध्नि धार्यमाणेऽथ पृष्ठतः । शशिनाभास्वताभक्त्या दिव्यधूपेन धूपिताः
श्रेणीकृता ह्यभयतः पार्श्वयोश्चामरग्रहाः । सलीलान्दोलनव्यग्रायौ वनालङ्कृतास्तथा
एवं च सहिताः सर्वे कौतूहलसमन्विताः । सुदर्शनं सुभद्रां च बलभद्रमनैषिषुः ॥

प्रासादद्वारि रचिते रत्नस्तम्भेऽथ मण्डपे ।

वासयित्वाऽभिषेकाय सम्मुखाऽऽदर्शमण्डले ॥ ९३ ॥

अधिवासितै रत्नकुम्भैस्तीर्थचार्युपसम्भृतैः । सूक्ताभ्यां श्रीपुरुषयोरभिषेकपितामहः
त्रकार भगवाँल्लोकसंग्रहार्थं द्विजोत्तमाः ॥ ९४ ॥

ततो ह्यलंकृतान् देवान् गन्धर्वाण्योपशोभितान् । नीराजयित्वा भगवान्स स्वयं लोकभावनः
रत्नसिंहासने रम्ये स्थापयामास मन्त्रतः ॥ ६५ ॥

ब्रह्मोवाच

अशेषजगदाधार सर्वलोकप्रतिष्ठित ! सुप्रतिष्ठाऽखिलव्यापिन् प्रासादे सुस्थिरो भव ॥
त्वयि प्रतिष्ठितेनाथ ! वयं सर्वे प्रतिष्ठिताः । त्वदाज्ञया प्रतिष्ठेयं पूर्णाऽऽस्तां त्वत्प्रसादतः
स्थापयित्वा जगन्नाथं स्पृष्ट्वा तस्य हृदम्युजम् । आनुष्टुभं मन्त्रराजं सहस्रं सजजापह
वैशाखल्याऽमले पक्षे अष्टम्यां पुण्ययोगतः । कृता प्रतिष्ठा भो विप्राः शोभने गुरुवासरे
तद्विनं सुमहत्पुण्यं सर्वपापप्रणाशनम् । स्नानं दानं तपो होमः सर्वमक्षय्यमश्नुते ॥
तस्मिन्दिने ये पश्यन्ति मानवा भक्तिभाविताः । कृष्णं रामं सुभद्रां च मुक्तिभाजो न संशयः
शुक्लाष्टमी या वैशाखे गुरुपुण्ययुता यदा । तस्यामभ्यर्चनं विष्णोः कोटिजन्माघनाशनम्
इति श्रीस्कान्दे महापुराणे एकादशीतिसाहस्र्यां संहितायां द्वितीये वैष्णवे
खण्डातर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे
भगवन्मूर्त्तिचतुष्टयप्रतिष्ठावर्णनं नाम सप्तविंशोऽध्यायः ॥ २७ ॥

अष्टाविंशोऽध्यायः

भगवतो नृसिंहमूर्त्तिपरिग्रहवर्णनम्

जैमिनिस्वाच

ततः स भगवान्मन्त्रमहिम्ना नरकेसरी । इन्द्रद्युम्नादिभिः सर्वैर्ददृशेऽद्भुतदर्शनः ॥ १ ॥
लेलिहानो जगत्सर्वसमन्ताज्ज्वलजिह्वया । कालाग्निरुद्रं सकलं प्रसन्तमिव चोत्थितम्
रोदसीकन्दरं व्याप्य तेजसा तपता भृशम् । अनेकाक्षिमुखग्रीवाकरपादभुतिर्विभुः ॥
सर्वाश्चर्यमयो देवः केवलं तेजसोनिधिः । भयत्रस्ताः समुद्विग्नाने शास्तो नुमपि प्रभुम्
तं तथा विधमालोक्य नारदः पितरं तदा । पप्रच्छ भगवन्नित्थं कथमेष प्रकाशते ॥ ५ ॥

नारद उवाच

अनुग्रहायाऽवतरत्प्रत्युतैष भयप्रदः । सर्वे भयातिस्थरतराः प्रलयाशङ्किनोऽधुना ॥

त्वमेव भगवल्लीलां जानासि जगताम्पते ॥ ७ ॥

तच्छ्रुत्वा नारदवचः पद्मयोनिः स्मिताननः । उवाच कौतुकं वाक्यंसर्वेषामुपकारकम्

ब्रह्मोवाच

अवतीर्णं जगन्नाथं द्रष्टुं दारुवपुर्धरम् ॥ ८ ॥

अवज्ञास्यन्ति वै लोकाः साक्षाद् ब्रह्मस्वरूपिणम् ।

अतस्त्ववेदिनो मूढा महिमानं विदन्त्विति ॥ १० ॥

मन्त्रितो मन्त्रराजेन येनाऽसौ परमेष्ठिना । पुराऽभिमन्त्रितो येन विददार महासुरम्

ताद्विरूपं सुदुर्दर्शं प्राप्यमेति भयप्रदम् । मूर्तिरेषा परा काष्ठा विष्णोरमिततेजसः ॥

यामभ्यर्च्यगतिंयान्तिपुनरावृत्तिदुर्लभाम् । नृसिंहाभिमुखःस्तोत्रमिदमाहमुदन्वितः

नमोऽस्तु ते देववरैकसिंह ! नमोऽस्तु पापौघगजैकसिंह !

नमोऽस्तु दुःखार्णवपारसिंह ! नमोऽस्तु तेजोमय दिव्यसिंह ॥ १४ ॥

नमोऽस्तु सर्वाऽऽकृतिचित्रसिंह ! नमोऽस्तु ते क्लेशविमुक्तिसिंह !

नमोऽस्तु ते दिव्यवपुर्नृसिंह ! नमोऽस्तु ते वीरवरैकसिंह ॥ १५ ॥

नमोऽस्तु ते दैत्यविदारसिंह ! नमोऽस्तु देवेष्वधिदेवसिंह !

नमोऽस्तु वेदान्तवनैकसिंह ! नमोऽस्तु ते योगिगुहैकसिंह ॥ १६ ॥

नमोऽस्तु ते सिंह ! वृषैकसिंह ! नमोऽस्तु नीलाचलशृङ्गसिंह ॥ १७ ॥

जैमिनिरुवाच

स्तुत्वेत्थंदिव्यसिंहंतमिन्द्रद्युम्नंप्रजापतिः । सिंहयन्त्रंसमालेख्यतस्योपरिनिवेश्यच

दीक्षयित्वा मन्त्रराजंसाक्षादाथर्वणोदितम् । आहुर्वैष्णवनिर्वाणं यं वेदान्तपरायणाः

यत्र वेदाश्चतवारःसाक्षान्नित्यम्प्रतिष्ठिताः । यमधीत्यमहामन्त्रंमनुःस्वायम्भुवःपुरा

सृष्टिं चकार भगवान्प्राप्तमस्माच्चतुर्मुखात् ।

अणिमादिगुणा यस्य फलं स्यादानुषङ्गिकम् ॥ २१ ॥

एक एव महामन्त्रः पुरुषार्थचतुष्टयम् । प्राप्तुं कारणभूतो हि किं पुनः क्षुद्रकामनाम्
एक एव महामन्त्रः सर्वकृतुफलप्रदः । सर्वतीर्थप्रदः सर्वदानव्रतफलप्रदः ॥ २३ ॥
यथाऽयं सर्वपापौघतूलराशेर्दानलः । दिव्यसिंहाकृतिर्देवो मन्त्रराजस्तथा ह्ययम्
एनमभ्यस्य यतयो भवरोगं त्यजन्ति हि ।

यस्य ग्रहणमात्रेण ग्रहापस्मारराक्षसाः ॥ २५ ॥

डाकिन्यो भूतवेतालपिशाचा उरगा ग्रहाः । दूरादेवपलायन्ते नेशते वीक्षितुं च तम्
मन्त्रराजं ततो लब्ध्वा इन्द्रद्युम्नश्चतुर्मुखात् । नृसिंहशान्तवपुषं लक्ष्मीसंश्रितवक्षसम्
चक्रं पिनाकं दधत् चन्द्रसूर्याग्निचक्षुषम् । जानुप्रसारितकरसरोजद्वन्द्वमुन्नसम् ॥ २८
योगपट्टासनाऽऽरूढं द्वात्रिंशद्दलपद्मे । मन्त्रवर्णमये मध्ये कर्णिकाप्रणवोज्ज्वले ॥ २९
सुखासीनं सादृहासं वीक्षन्तं श्रीमुखाम्बुजम् ।

सट्टामण्डितवक्त्राब्जं दिव्यरत्नोज्ज्वलाकृति ॥ ३० ॥

फणासहस्रं विस्तार्य पश्चाच्छत्राकृतिं विभोः । ददर्श बलभद्रं तं हललाङ्गलधारिणम्
प्रजहर्षं नृपो दृष्ट्वा तादृशं पुरुषोत्तमम् । विस्मयाविष्टचेताश्च पप्रच्छ कमलासनम्
भगवंश्चित्रमेतद्वै चरितं मधुघातिनः । विज्ञातुं कथमस्माभिः शक्यः स्याल्लोकभावन!
यज्ञान्ते तादृशं रूपं वभार दारुनिर्मितम् । रथस्थं भगवानेवं प्रासादान्तर्न्यवेशयत् ॥

मामाह पूर्वं वाणी सा गगनान्तरिता तदा ।

अपौरुषेयतरुणा चतुर्मूर्तिर्भविष्यति ॥ ३५ ॥

इदानीमेकएवाऽसौ दृश्यते सुप्रतिष्ठितः । माया वातत्त्वमथ वा तत्त्वतो मे वद प्रभो
श्रवणे यदि मां वेत्सि भाजनं भवभावन ! श्रुत्वा तत्प्रत्युवाचाऽथ संशयानं नृपोत्तमम्

ब्रह्मोवाच

आद्यामूर्तिर्भगवतो नारसिंहाकृतिर्नृप ! । नारायणेन प्रथिता मदनुग्रहतस्त्वयि ॥ ३८ ॥
दारवी मूर्तिरेषेति प्रतिमाबुद्धिरत्र वै । मा भूते नृपशार्दूल परम्ब्रह्माकृतिस्त्विदम्
खण्डनात्सर्वदुःखानामखण्डानन्ददानतः । स्वभावाद्दारुरेषो हि परं ब्रह्माऽभिधीयते
इत्थं दारुमयो देवश्चतुर्वेदानुसारतः । स्रष्टा स जगतां तस्मादात्मानश्चापि सृष्टवान्

शब्दब्रह्म परम्ब्रह्म नानयोर्भेद इष्यते । लये तु एकमेवेदं सृष्टौ भेदः प्रवर्तते ॥ ४२ ॥

अन्योन्यापेक्षिणौ भूप! शब्दार्थौ हि परस्परम् ।

अर्थाभावे न शब्दोऽस्ति शब्दाभावे न बुद्ध्यते ॥ ४३ ॥

अर्थस्तस्माच्चतुर्वेदाः शब्दा ह्यर्थाश्चतादृशाः । ऋग्वेदरूपी हलधृक्सामवेदानृकेसरी
यजुर्मूर्तिस्त्वयं भद्रा चक्रमाथर्वणं स्मृतम् । वेदश्चतुर्द्धाभेदोऽयमेकराशिरभेदतः ॥
अतस्ते संशया मा भूदेकस्तु बहुधा विभुः । अवतारेषु चाऽन्येषु न्यायेनैतेनवर्तते
भेदाभेदौ तथाख्यातौ जगन्नाथस्य ते नृप ! । येन ते मनसस्तुष्टिस्तेन भक्त्या समाचर
सर्वरूपमयो ह्येष सर्वमन्त्रमयः प्रभुः । आराध्यते यथा येन तथा तस्य फलप्रदः
यथा सुशुद्धं कनकं स्वेच्छया घटितं नृप ! । तत्तत्सञ्ज्ञामवाप्येह तत्तत्सन्तोषकारकम्
एवं महिम्ना भगवानत्राविरभवन् नृप । यस्य यावांस्तु विश्वासस्तस्य सिद्धिस्तु तावती
कर्मणा मनसा वाचा विशुद्धेनाऽन्तरात्मना । समाराधय गोविन्दमत्र दारुवपुर्द्धरम्
चतुर्वर्गफलावाप्त्यै यथाऽभिलषितं तव । अनेन मन्त्रराजेन विष्णुमेनं समर्चय ॥ ५२
नाऽतः परतरो मन्त्रो न भूतो न भविष्यति । अनेनाभ्यर्चितो विष्णुः प्रीतो भवति तत्क्षणात्
ददाति स्वपुरं चापि भगवान्भक्तवत्सलः । यज्ञैस्तीर्थैर्व्रतैर्दानैस्तपोभिश्चापि तस्य किम्
नीलाचलस्थं यो विष्णुं दारुमूर्तिमुपास्ति वै ।

तत्त्वं ब्रवीमि ते भूप! श्रुत्वैतदवधारय ॥ ५५ ॥

न्यग्रोधमूलेकूलेऽस्य सिन्धोर्नीलाचले स्थितम् । दारुव्याजामृतं ब्रह्मद्वष्टामुच्येन्न संशयः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनि ऋषिसम्वादे
भगवतो नृसिंहपरिग्रहो नामाऽष्टाविंशोऽध्यायः ॥ २८ ॥

एकोनविंशोऽध्यायः

भगवतेन्द्रद्युम्नकृतेवरदानम्

जैमिनिरुवाच

इत्युक्त्वा नृपशार्दूलं लोकसंग्रहणाय वै । सिंहाकृतिं स हृदये उद्भास्य कमलासनः
पूर्वं प्रकाशरूपं यद्विष्णोस्तु प्रकटीकृतम् । रथावरोहणे दृष्टाश्चतस्रो मूर्त्तयः पुरा
ता एव सिंहासनगाः सर्वे ते ददृशुः पुनः । द्विषडक्षरमन्त्रेण बलभद्रमपूजयत् ॥३॥
सूक्तेन पौरुषेणैनं नारायणमनामयम् । देवीसूक्तेन चक्रं च द्वादशाक्षरकेण च ॥

पूजयित्वाऽनुग्रहाय पार्थिवस्य न्यवेदयत् ॥ ४ ॥

ब्रह्मोवाच

भगवन्देवदेवेश! भक्तानुग्रहकारक ! इन्द्रद्युम्नस्य जन्मानि त्वयि भक्तिम्प्रकुर्वतः ॥

सहस्रं समतीतानि तदन्ते त्वामलोकयत् ॥ ५ ॥

त्वद्दर्शनं हि भगवंस्त्वयि सायुज्यकारणम् ।

यद्यप्ययं भक्तियोगेनेच्छति त्वां समर्चितम् ॥ ६ ॥

तदाज्ञापय येन त्वां भक्तियोगेन भावयेत् । देशकालव्रताद्यैस्तु तथानानोपचारकैः ॥

त्वन्मुखाभोजगलितमाज्ञासृतरसं नृपः ।

पिपासुस्त्वां जगन्नाथ! पश्यत्येषोऽनिमेषकम् ॥ ८ ॥

जैमिनिरुवाच

इतिविज्ञापितोदेवःसाक्षात्कमलयोनिना । दाखदेहोऽपि विहसन्प्राह गम्भीरयागिरा

श्रीप्रतिमोवाच

इन्द्रद्युम्न! प्रसन्नस्तेभक्तयानिष्कामकर्मभिः । त्वदन्येनेदृशी सम्पन्न केनाऽप्यपवर्जिताः
वरं ददामि ते भूप! मयि भक्तिः स्थिरास्तु ते ।

उत्सृज्य वित्तकोटिस्तु यन्ममाऽऽयतनं कृतम् ॥ ११ ॥

भङ्गेत्येतस्यराजेन्द्रस्थानं न त्यज्यते मया । कालान्तरेऽपिनोऽप्यन्यः प्रासादं कारयिष्यति
तवैवकीर्त्तिः सानूनं त्वत्प्रीत्या तत्र मे स्थितिः । सत्यं सत्यं पुनः सत्यं सत्यमेव ब्रवीमि ते
प्रासादमङ्गेतत्स्थानं न त्यक्ष्यामि कदाचन । अनेन दारुवपुषा स्थास्याम्यत्र परार्द्धकम्
द्वितीयं पद्मयोनेस्तु यावत्परिसमाप्यते । मनोः स्वायम्भुवस्याऽस्य द्वितीये च चतुर्युगे
कृतस्य प्रथमे ज्येष्ठे दशेति क्रतुसंस्थितिः ।

ज्यैष्ठ्यामहं चाऽवतीर्णस्तत्पुण्यजन्मवासरम् ॥ १६ ॥

तस्यां मे स्नपनं कुर्यान्महास्नानविधानतः । प्रत्यर्चायां महाराजसाधिवासं समृद्धिमत्
पापं विनाशयिष्यामि कोटिजन्मभिरर्जितम् । सर्वतीर्थं क्रतुफलं सर्वदानफलं तथा
पश्यतां चापि राजेन्द्र ! फलं तावत्प्रद्यते । न्यग्रोधादुत्तरे कूपः सर्वतीर्थमयोऽस्ति हि
स्नानाय पूर्वं निर्माय किञ्चिदाच्छादितं भुवा ।

अवतीर्णस्त्वहं पश्चात्तं विविच्य प्रकाशय ॥ २० ॥

संस्कार्यः स चतुर्दश्यां बलिं दत्त्वा विधानतः । रक्षकक्षेत्रपालाय दिशां पालेभ्य एव च
कम्बुकाहालमुरजध्वनिषु सुस्वरेषु च । द्विजातयः स्वर्णकुम्भैरुद्धरेयुस्ततो जलम्
ज्यैष्ठ्यां प्रातस्तने काले ब्रह्मणा सहितं च माम् ।

रामं सुभद्रां संस्नाप्य मम लोकमवाप्नुयात् ॥ २३ ॥

स्नाप्यमानं तु यः पश्येन्मां तदा नृपसत्तम ! देहवन्धं च नाऽऽप्नोति स पुनर्न तु पूरुषः
कारयित्वा द्रुढमश्वमैशान्यां दिशामण्डितम् । वितानशोभारचितं चन्दनाम्भः समुक्षितम्
तत्र मां रामभद्राभ्यां स्नापयित्वा पुनर्नयेत् ॥ २६ ॥

दक्षिणाभिमुखं यान्तं यो मां पश्यति भक्तितः । तत्तद्भुवमवाप्नोति मनसा यद्यदिच्छति
ततः पञ्चदशाहानि स्थापयित्वा तु मां नृप ! विरूपमभिरूपं वानपश्येत् कदाचन
ज्यैष्ठ्यामिदं कृत्वा सर्वपापैः प्रमुच्यते ॥ २९ ॥

गुण्डिचाख्यं महायात्रां प्रकुर्वीथाः क्षितीश्वर ! । यस्याः सङ्कीर्तनादेव नरः पापाद्विमुच्यते
माघमासस्य पञ्चम्यामष्टम्यां चैत्रशुक्ले । एते कालाः प्रशस्ता हि गुण्डिचाख्यमहोत्सवे
विशेषान्मोक्षदाषाढद्वितीया पुण्यसंयुता । ऋक्षाभावे तिथौ कार्या सदा साप्रीतये मम

आषाढस्य सिते पक्षे द्वितीया पुण्यसंयुता । तस्यां रथे समारोप्यरामंमांभद्रयासह
महोत्सवप्रवृत्त्यर्थं प्रीणयित्वा द्विजान्वहून् । गुण्डिचामण्डपंनाम यत्राहमजनं पुरा
अश्वमेधसहस्रस्य महावेदी तदाऽभवत् । तस्याः पुण्यतमं स्थानं पृथिव्यांनेहविद्यते
यत्राऽनुहोः पञ्चशतवर्षाणि प्रीतये मम । ममप्रीतिकरं स्थानं तस्मान्नान्यद्वरागतम्
यथेयं नीलशिखरी प्रासादेनतवाधुना । चतुर्मुखाऽनुरोधेन महाप्रीतिकरी मम ॥ ३७॥
तथा नृसिंहक्षेत्रे वै महावेदी तव क्रतोः । ममोत्पत्तेश्च निलयं प्रीतिकृन्ममशाश्वतम्

बहुकालं स्थितश्चाऽहं तस्यां मे प्रीतिरुत्तमा ।

आत्मा मे पद्मभूरेष प्रासादे स्थापितोऽमुना ॥ ३६ ॥

अस्यानुरोधात्त्वद्भक्त्या ह्यवतिष्ठेऽत्र नित्यदा ।

दिनानि नव यास्यामि तथा तस्मादिहागतः ॥ ४० ॥

तत्राऽस्ति ते महाराज! सर्वतीर्थमयंसरः । तत्तीरेसप्तदिवसान्स्थास्याम्यनुजिघृक्ष्या

तत्र स्थितं मां पश्यन्तो यान्ति मर्त्या ममाऽऽलयम् ।

तिस्रः कोट्योऽर्द्धकोटी च तीर्थानां भुवनत्रये ॥ ४२ ॥

तानि सर्वाणि सरसि मत्सान्निध्याद्भजन्ति ते ।

तत्र स्नात्वा च विधिवद्ब्रूया मां भक्तिभावतः ॥ ४३ ॥

जननीजठरे क्लेशं पुनर्नानुभवन्ति हि । नवमेऽहिं समायान्तं दक्षिणाशामुखं तदा ॥

येपश्यन्तिप्रतिपदमश्वमेधक्रतोःफलम् । प्राप्यभोगानिन्द्रसमान्भुक्त्वान्तेमांविशन्ति ते

ममोत्थानं ममस्वापं मत्पाश्वरपरिवर्त्तनम् । मार्गप्रावरणं चैव पुण्यस्नानमहोत्सवम्

फाल्गुन्यां क्रीडनं कुर्याद्दोलायां मम भूमिप !

दोलायां येऽपि पश्यन्ति दक्षिणामुखपूजितम् ॥ ४७ ॥

ब्रह्महत्यादिभिः पापैर्मुच्यते नाऽत्र संशयः ॥ ४८ ॥

अनयोर्मां समभ्यर्च्य दृष्ट्वा मां प्रणिपत्य च । प्रत्येकमष्टसाहस्रं वाजिमेधफलं लभेत्

चैत्रेसितत्रयोदश्यां कुर्यात्कर्मप्रपूरणम् । चैत्रे मासिचतुर्दश्यां दमनैर्मे प्रपूजनम् ॥

शुक्लपक्षे तु ये लोकाः सर्वपापक्षयो भवेत् ॥ ५० ॥

वैशाखस्य सिते पक्षे तृतीयाऽक्षयसंज्ञिता । तत्र मां लेपयेद्बन्धलेपनैरतिशोभनैः ॥
प्रीतये मम ये कुर्युस्तत्सवान्मम शाश्वतान् । चतुर्वर्गप्रदाहोते प्रत्येकं परिकीर्तिताः ॥

जैमिनिरुवाच

इतिदत्त्वावरं तस्माद्ब्रह्मसूत्रायभोद्विजाः । ब्रह्माणमाहभगवान्स्मेराम्भोरुहसन्मुखः
चतुर्मुख! तव प्रीत्यै सर्वसम्पादितंमया । त्वदिच्छाहिममैवेच्छानभेदोह्यावयोध्रुवम्
यन्मां माधवमूर्ति त्वं पुराप्रार्थितवानसि । तस्यैवपरिपाकोऽयमवतारःकृतोमया
मामत्र दृष्ट्वा त्वभ्यर्च्य प्राणान्सन्त्यज्य मुच्यते ।

क्रमात्सर्वे त्वया साद्धं भूयः सायुज्यमेव च ॥ ५६ ॥

यद्वाचाऽभिलपन्मर्त्योमामत्रहि निषेवते । अवश्यंतदवाप्नोतिसङ्गत्या चाऽत्रभूपतिः
व्रजेदानीं सत्यलोकं त्रिदिवं यान्तुदेवताः । तवायुःपूर्णपर्यन्तमहमत्रस्थितो ध्रुवम्
ततस्तेहर्षिताः सर्वेब्रह्मर्षिसुरसत्तमाः । प्रणम्य शिरसा देवंजग्मुस्तेनिलयं स्वकम्
देवोऽपि च जगन्नाथःप्रतिमारूपधृक्तदा । तूष्णींतिष्ठतिसर्वेषांहर्षमापादयन्नृणाम्
इन्द्रद्युम्नोऽपिधर्मात्माविष्णुभक्तोद्ब्रतः । अनुव्रजन्पद्मयोनिंतेनाऽऽदिष्टोन्यवर्तत
यात्राःसर्वाभगवताआज्ञप्ताःसाधु कारय । अस्मिंस्तुष्टे जगन्नाथे सन्तुष्टंवैचराचरम्
इत्याज्ञां पद्मयोनेस्तु मूढन्याधाय क्षितीश्वरः ।

नारदेन सह श्रीमान्निधिना च समृद्धिमत् ।

ज्येष्ठन्नानादिकं सर्वमुत्सवं निरवर्तयत् ॥ ६३ ॥

इति श्रीस्कान्दे महापुराण एकाशीतिसाहस्र्यांसंहितायां द्वितीये वैष्णवखण्डान्तर्ग-
तोत्कलखण्डे पुरुषोत्तमक्षेत्रमाहात्म्यं जैमिनीऋषिसम्वादे दारुब्रह्मणः
सकाशादिन्द्रद्युम्नस्यवरलाभोनामैकोनत्रिंशोऽध्यायः ॥ २६ ॥

त्रिंशोऽध्यायः

पञ्चतीर्थमाहात्म्यकीर्तनम्

मुनय ऊचुः

चकार केनविधिनाजन्मज्ञानंश्रियःपतेः । अन्धानप्युत्सवान्सर्वान्विधिवद्ब्रूहीनोमुने
नारदेन पुरा प्रोक्तं सर्वं ते मुनिसत्तम । सहि वेद तमःपारे ब्रह्म ब्रह्मसुतो मुनिः ॥ २॥
तत्सर्वं ब्रूहि तत्त्वेन मुने कौतूहलं हि नः । अहो भाग्यं नरपतेरिन्द्रद्युम्नस्य भो मुने
तस्य तावति कर्मान्ते अत्यद्भुतमिदं महत् । न श्रुता हिनदूष्ठाहिप्रतिमादारुनिर्मिता
सजीवतनुवत्साक्षाद्वरं दद्यान्मनुष्यवत् । स्मारंस्मारं भगवतश्चरितं पापनाशनम् ॥
चरितं तस्यनृपतेदुर्लभंमर्त्यवासिनाम् । नसन्तोषोऽस्तिभगवञ्शृण्वतानोमहामुने
तद्वदानुक्रमेणाऽस्मान्यात्राः सर्वाघनाशनाः ।

यासां सन्दर्शनाद्वासो वैकुण्ठ इति निश्चितम् ॥ ७ ॥

यात्रामाहात्म्यवक्ताऽसौ यत्साक्षान्मधुसूदनः । तन्नोवदमहाभागजगतांहितकाम्यया
जैमिनिरुवाच

ज्येष्ठस्नानं प्रवक्ष्यामि शृणुध्वं मुनयोऽधुना । ज्येष्ठशुक्लदशम्यांतुव्रतंसङ्कल्प्यवाग्यतः
प्रातरुत्थाय कुर्वीत पञ्चतीर्थविधानतः । मार्कण्डेयावटं गत्वा आचम्य प्रयतः पुमान्
प्रार्थयेच्छङ्करं नत्वा कृताञ्जलिपुटोऽग्रतः ॥ १० ॥

अतितीक्ष्ण! महाकाय! कल्पान्तदहनोपम ! भैरवाय नमस्तुभ्यमनुज्ञां दातुमर्हसि
ततः प्रविश्य तीर्थं तु वैदिकैः पञ्चवारुणैः । अधमर्षणसूक्तेन त्रिरावृत्तेन वा द्विजाः
स्नात्वा यथावत्स्नायीत मन्त्रेणानेन चान्ततः ॥ १३ ॥

नमः शिवाय शान्ताय सर्वपापहराय च । स्नानं करोमि देवेश! मम नश्यतु पातकम्
संसारसागरे मग्नं पापग्रस्तमचेतनम् । त्राहि मां भगनेत्रम्! त्रिपुरारे! नमोऽस्तु ते
प्रक्षं स्नात्वा बहिर्गत्वा धौतवासाः सपुण्ड्रकः ।

देवानृषीन्पितृंश्चैव तर्पयित्वा यथाविधि ॥ १६ ॥

प्रविश्य शङ्करागारं स्पृष्ट्वा वृषणयोर्वृषम् । मन्त्रेणानेन भो विप्राः सर्वक्रतुफलंलभेत्
धर्मश्चतुष्पाद्यज्ञस्त्वंस्वर्णशृङ्गस्त्रयीवपुः । गोपते वाहरूपस्त्वं शूलिनंत्वां नमाम्यहम्
अधोरमन्त्रेण ततः पूजयेद्बृषवाहनम् । पञ्चब्रह्मभिर्ऋग्भिस्तु संस्पृशेल्लिङ्गमुत्तमम्
अङ्गुष्ठेनस्पृशेल्लिङ्गं मुष्टिना शक्तिमेव च । पूजयित्वा तु विधिवत्स्तुत्वादेवंपुरद्विषम्
दशानामश्वमेधानां फलं प्राप्नोत्यनुत्तमम् । मार्कण्डेयावटे स्नात्वा द्रष्टुं देवं तु शङ्करम्
फलं प्राप्नोत्यविकलं राजसूयाश्वमेधयोः । अन्ते शिवस्यसालोक्यंप्राप्यज्ञानंततो नरः
क्रमाच्च लभते मुक्तिं जगन्नाथप्रसादतः । ततो मौनी ब्रजेद्देवं नारायणमनामयम् ॥
तदक्षिणस्थितं विष्णुरूपं न्यग्रोधमुत्तमम् । दर्शनादपि पापानां पापसंहतिनाशनम्
तं द्रष्टुं प्रणमेद्दूराद्वावयन्पुरुषोत्तमम् । प्रदक्षिणं ततः कुर्यादिमं मन्त्रमुदीरयन् ॥२५॥
अमरस्त्वं सदा कल्प विष्णोरायतनं महत् । न्यग्रोध हर मेपापंविष्णुरूपनमोऽस्तुते
नमोऽस्त्वव्यक्तरूपाय महाप्रलयस्थायिने । एकाग्रयाय जगतां कल्पवृक्षाय ते नमः ॥
स्तुवञ्जपेत्तुतद्भक्त्या मूले तस्य जनार्दनम् । कोटिजन्मशतोद्भूतपापादेव विमुच्यते
तच्छायाक्रमणेनाऽपि निष्पापो जायते नरः । ततः सुपर्णं प्रणमेद्यानरूपं हरेः पुरः ॥
स्थितो भक्तिनतो विष्णोः कृताञ्जलिपुटोमुदा । छन्दोमयजगद्धामन्यानरूपत्रिवृद्धपुः
यज्ञरूप! जगद्भ्यवापिन्प्रीयमाणाय ते नमः ।

स्तुत्वेत्थं गरुडं पापान्मुच्यतेऽनेकजन्मजात् ॥ ३१ ॥

वाङ्मनःकर्मनियतो गच्छेद्देवंविचिन्तयन् । प्रविश्यदेवताऽगारंकृत्वातंत्रिःप्रदक्षिणम्
पूजयेन्मन्त्रराजेन सूक्तेन पुरुषस्य वा । द्वादशाक्षरमन्त्रेण यत्र वा जायते रुचिः ॥३३॥
पूजाऽधिकारिणःसर्वे ब्रह्मक्षत्रविशस्ततः । अन्येषां दर्शनं भक्त्यातयोर्नामानुकीर्तनात्
पञ्चोपचारविधिना पूजयेत्परमेश्वरम् । कृताञ्जलिपुटो भूत्वा इदं स्तोत्रमुदीरयेत् ॥
देवदेव! जगन्नाथ! संसारार्णवतारक !। भक्तानुग्राहक सदा रक्ष मां पादयोर्नतम् ॥
जय कृष्ण! जगन्नाथ! जयसर्वावनाशन !। जयाशेषजगद्वन्द्यपादाम्भोज! नमोऽस्तुते
जय ब्रह्माण्डकोटीश वेदनिःश्वासवातक !। अशेषजगदाधार ! परमात्मनमोऽस्तु ते

जय ब्रह्मेन्द्ररुद्रादिदेवोद्यप्रणतार्तिनुत् । जयाखिलजगद्धामन्नन्तर्यामिन्नमोऽस्तु ते
जय निर्व्याजकरुणापाथोधेदीनवत्सल !। दीनानाथैकशरण! विश्वसाक्षिन्नमोऽस्तुते
संसारसिन्धुसलिले मोहावर्त्ते सुदुस्तरे । षडूर्मिकूलदुष्पारे कुर्मग्राहदारुणे ॥४१॥
निराश्रये निरालम्बे निःसारे दुःखफेनिले । तव मायागुणैर्वद्धमवशं पतितं ततः ॥
मां समुद्धर देवेश! कृपाऽपाङ्गविलोकनैः । तत्र मग्नं सुरश्रेष्ठ ! सुप्रसादप्रकाशक !॥

एक एव जगन्नाथ! वन्धुस्त्वं भवभीरुणाम् ।

बुभुक्षा च पिपासा च प्राणस्य मनसः स्मृतौ ॥ ४४ ॥

शोकमोहौ शरीरस्यजरामृत्युर्वपुर्भवः । त्वत्सृष्टौतादृशोनाऽस्तियोदीनपरिपालकः
अवतीर्णोऽसिलोकानामनुग्रहधिया विभो !। पूर्णकामस्यतेनाथकिमन्यत्कारणंक्षितौ
त्वत्पादपद्ममासाद्य नचिन्ताऽस्ति जगत्पते !। यतस्तेचरणाम्भोजंचतुर्वर्गैकसाधनम्
दर्शनात्सर्वलोकानां सर्ववाञ्छाफलप्रदम् । ततः सीरध्वजं शेषमन्त्रेण परिपूजयेत्
द्वादशाक्षरमन्त्रेण नाम्ना वा प्रणवादिना । एकाग्रमानसो भूत्वा प्रणिपत्य प्रसादयेत्
जय राम सदाराम सच्चिदानन्दविग्रह !। अविद्यापङ्कुरहित! निर्मलाकृतये नमः ॥ ५० ॥
जयाखिलजगद्गारधारणश्रमवर्जित !। तापत्रयविकर्षाय हलं कलयसे सदा ॥ ५१ ॥
प्रपन्नदीनत्राणाय स्फुटनेत्रसरोरुह !। त्वमेवेश! पराशेषकलुषक्षालनप्रभुः ॥ ५२ ॥
प्रसन्नकरुणासिन्धो! दीनबन्धो! नमोऽस्तुते । चराचराफणाग्रेण धृता येन वसुन्धरा
मामुद्धरास्माद्दुष्पाराद्भवाम्भोधेरपारतः । परापराणां परम! परमेश! नमोऽस्तुते
स्तुत्वैवं नागराजानं बलं मुसलधारिणम् । पूजयेज्जगतामादिकारणां भद्रलोचनाम्
स्तुत्वाजयान्तर्भोविप्राःप्रणिपत्यप्रसादयेत् । जयदेवि! महदेवि! प्रसीदभवतारिणि
सुखारणिश्रितवतांजयसन्तुष्टिकारिणी । कार्यकार्यस्वरूपाणांकारणानांचकारणम्
धारणां धार्यमाणानां त्वामादिम्प्रणमाम्यहम् ।

वक्षःस्थलस्थितां विष्णोः शम्भोरर्द्धाङ्गधारिणीम् ॥ ५८ ॥

पद्मयोनिमुखाब्जस्थां प्रणमामि जगत्प्रियाम् ।

सृष्टिस्थितिविनाशादिकर्मणां परमात्मनः ॥ ५९ ॥

त्वमेका शक्तिरतुला त्वां विना सोऽपि नेश्वरः ।

त्वां सर्वलोकजननीं विष्णुमायां तपस्विनीम् ॥ ६० ॥

सुभद्रां भद्ररूपां तां मूलभूतां नमाम्यहम् ।

ततः सागरस्नानाय प्रार्थयेत्पुरुषोत्तमम् ॥ ६१ ॥

नमस्ते भगवन्विष्णो जगद्व्यापिश्चराचर ! ।

निर्विघ्नं सिद्धिमायातु सिन्धुस्नानं मम प्रभो ! ॥ ६२ ॥

नमस्ते जगतामीश! शङ्खचक्रगदाधर ! देहि देव ममाऽनुज्ञां तव तीर्थनिषेवणात् ॥

ततोमौनं व्रजेद्विष्णुं चिन्तयन्सरितां पतिम् । उग्रसेनं स्थितं मार्गे अनुज्ञाप्य समाहितः

उग्रसेन! महाबाहो! बलवन्नुग्रविक्रम । लब्ध्वा वरं सुप्रसन्नात्समुद्रतटमास्थितः

तीर्थराजकृतस्नानसुसम्पूर्णफलप्रद ! । सिन्धुस्नानं करिष्यामि अनुज्ञां दातुमर्हसि

ततो गच्छेद्विजिज्ञेष्टाः स्वर्गद्वारं ततः परम् । येन देवाः समायान्ति क्षेत्रेऽस्मिन्पुरुषोत्तमे

भूस्वर्गे जगदीशस्य दर्शनाय दिने दिने । स्वर्गावतारमार्गेण तत्र स्थौवां नमाम्यहम्

मामप्यूध्वं नयेतां वै साक्षिणौ कर्मणां सताम् ।

सागराग्भः समुत्पनौ श्रेष्ठौ सर्वगुणान्वितौ ॥ ६६ ॥

मध्येन युवयोर्यामि स्वर्गद्वारमपावृतम् ।

प्रार्थयित्वा ततो गच्छेत्तीर्थराजस्य सन्निधिम् ॥ ७० ॥

यं दृष्ट्वादूरतः पापान्मुच्यते महतो ध्रुवम् । प्रक्षालितकराङ्घ्रिकआचान्तः शुचिविष्टरे

आसीनः प्राङ्मुखो भूत्वा लिखेन्मण्डलमग्रतः ।

चतुरस्रं चतुर्द्वारं चतुः स्वस्तिककोणकम् ॥ ७२ ॥

तन्मध्ये विलिखेत्पद्ममृपत्रं सुशोभनम् । ततोऽष्टाक्षरमन्त्रं तु करयोश्चतनौन्यसेत्

षड्भिर्वर्णः षडङ्गानां न्यासः प्रोक्तो मनीषिभिः ।

शेषौ कुक्षौ च पृष्ठे च न्यस्तव्यौ च ततः पुनः ॥ ७४ ॥

पादयोर्जङ्घयोरुर्वोः स्फिचोश्च पार्श्वयोः पुनः । नाभौ पृष्ठे बाहुयुग्मे हृदिकण्ठे च कक्षयोः

ओष्ठयोः कर्णयोर्दण्डयोर्नासयोस्तथा ।

भ्रवोर्ललाटे शिरसि मन्त्रवर्णान्यथाक्रमम् ॥ ७६ ॥

विन्यस्यव्यापकं सर्वैर्न्यासंकुर्यात्समाहितः । प्राणायामत्रयं कुर्यान्मूलेनपञ्चविंशतिम्
बध्नीयात्कवचं दिव्यंसर्वपापापनोदनम् । पूर्वं मांपातुगोविन्दोवारिजाक्षस्तुदक्षिणे
प्रद्युम्नः पश्चिमे पातु हरीकेशस्तयोत्तरे । आग्नेय्यां नरसिंहस्तुनैऋत्यां मधुसूदनः
वायव्यां श्रीधरः पातु ऐशान्यांचगदाधरः । ऊर्ध्वं त्रिविक्रमः पातु अश्वोवाराहरुपधृक्
सर्वत्र पातु मां देवः शङ्खचक्रगदाधरः । नारायणो मनः पातु चैतन्यं गरुडध्वजः ॥
पातुमे बुद्ध्यहङ्कारौ त्रिगुणात्मा जनार्दनः । इन्द्रियाणि सदा पातु दैत्यवर्गानि कृन्तनः
एवं बद्ध्वा च कवचं निष्पापो जायते पुमान् । षोडशैरुपचारैश्च मनसा कल्पितैरनः
पुरुषोत्तमं पूजयित्वा यथावद्विधितो द्विजाः । आवाह्यमण्डले तस्मिन्देवदेवमनामयम्

पूजयित्वा विधानेन यथाशक्त्युपवृंहितैः ।

आत्मानं तीर्थराजस्य देवदेवस्य चिन्तयन् ॥ ८१ ॥

एवं बद्ध्वाञ्जलिपुटमिमं मन्त्रमुदीरयेत् । सुदर्शन! नमस्तेऽस्तु कोटिसूर्यसमप्रभ ॥
अज्ञानतिमिरान्धस्य विष्णोर्मार्गप्रदर्शय । एवं सम्प्रार्थ्य भो विप्रास्तीर्थराज जलान्तिके
जानुभ्यामवनिं गत्वा प्रणमेद्वक्तिभाषितः । तीर्थराज! नमस्तुभ्यं जलरूपाय विष्णवे

जीवनाय च जन्तूनां परं निर्वाणहेतवे ॥ ८६ ॥

अग्निश्च ते योनिरिला च देहो रेतोश्च विष्णोरमृतस्य नाभिः ।

उपैमि ते रूपमनन्यहेतुमानन्दसम्पन्नमप्रनुप्रविश्य ॥ ९० ॥

इति मन्त्रं पठन्विप्राः प्रविशेज्जलमध्यतः । आवाहयेत्तीर्थराजं भावयञ्जगतां पतिम्
जलाधीशं कृतस्नानफलदानेऽग्रतः स्थितम् । अघमर्षणसूक्तेन नारायणयुतेन च ६२
त्रिरावृत्तेन कुर्वीत पञ्चवारुणकेन च । सकृदावाहनादीनि षडङ्गान्यभिवेचने ॥ ६३ ॥
आवाहनं पुरः प्रोक्तं सन्निधानमथोच्यते । स्नातुरिष्टफलप्राप्तौ सान्निध्यपरिकल्पनम्
अन्तःशुद्ध्यर्थमाचामेत्पीत्वा तदभिमन्त्रितम् । बाह्यावयवशुद्ध्यर्थमार्जयेत्कुशवारिणा

अन्तः बहिर्विशुद्ध्यर्थं मन्त्रयुतेन वारिणा ।

त्रीनञ्जलीन्मूर्ध्नि सिञ्चेन्तिसधौ नाऽन्तर्जले जपः ॥ ९६ ॥

त्रिः स्नायात्स्वकृताधानि कोटिजन्मकृतानि च ।

प्लावितानि जले तस्मिन्भावयन्नघनाशनम् ॥ ६७ ॥

उत्थायाऽऽचम्यविधिवत्प्रार्थयेन्मन्त्रमुच्चरन् । त्वमग्निर्जगतां नाथरेतो धाः कामदीपनः
प्रधानं सर्वभूतानां जीवानां प्रभुरव्यय ! अमृतस्याऽऽरणिस्त्वंहि देवयोनिरपाम्पते
वृजिनं हर मे सर्वं तीर्थराजनमोऽस्तु ते । जन्मकोटिसहस्रेषु यत्पापं पूर्वमर्जितम्
तदशेषं लयं यातु देहि मे ब्रह्मशाश्वतम् । स्नात्वाऽपि च ततस्तीरमुत्तीर्याऽऽचम्य वाग्यतः
धारयेद्वाससी शुक्ले पुण्ड्रकानुज्ज्वलाकृतीन् । शङ्खचक्रगदापद्मतिलकानि च भक्तितः
देवान्पितृन् यथान्यायं चिन्तयन् भगवद्विद्या । तर्पयेद्विधिवद्विप्राः सम्यगव्यग्रमानसः
ततः पूर्ववदालिख्य मण्डलं चोत्तरामुखः । पूजयेन्मूलमन्त्रेण मन्त्रैरेभिश्च भक्तितः ॥
नारायणं चतुर्बाहुं शङ्खचक्रगदाधरम् । धरारमाभ्यां सहितं केवलं वा द्विजोत्तमाः ॥

ध्यात्वाऽन्तर्यागसंतुष्टं बहिरावाहयेत्ततः ॥ १०५ ॥

आगच्छ परमानन्द जगद्व्यापिञ्जलमय ! अनुग्रहाय देवेश मण्डले सन्निधिं कुरु
चराचरमिदं सर्वं जगदत्र प्रतिष्ठितम् । तदन्तस्थस्त्वमेवेश ! आसनं कल्पयामि ते
यस्य पादाम्बुजे धौते धर्मेण ब्रह्मरूपिणा । पुनाति तद्भवागङ्गाजगत्पापं ददाम्यहम्
अनर्घ्यरत्नघटितचूडामणिकरोत्करैः । ब्रह्मादयः पादपद्मं चिन्तयन्ति दिने दिने ॥

अनर्घ्याय जगद्भ्राम्णे अर्घ्यमेतद्ददाम्यहम् ।

आचान्तस्तीर्थराजो वै येनाऽगस्त्यस्वरूपिणा ।

तस्मै सुवासितं वारि ददाम्याचमनीयकम् ॥ ११० ॥

यः प्राप्य मधुसम्पर्कं चकर्षः जलरूपिणम् । अशेषाघविकर्षाय मधुपर्कं ददाम्यहम्
यः क्रोडरूपमास्थाय प्रलयार्णवविप्लुताम् । उज्जहार धरामेतां स्नापयामि तमम्भसा
ब्रह्माण्डकोटयो यस्य विश्वरूपस्य सम्भृतिः । आच्छादनाय सर्वेषां प्रददेवाससीशुभे
चिना येनाऽनुष्ठितोऽपि यज्ञः स्यादकृतो ध्रुवः । तस्मै यज्ञेश्वरायेदमुपवीतं प्रकल्पये
यद्भस्मसङ्गमासाद्य शोभन्ते भूषणानि वै । विश्वा लङ्कृतये तस्मै भूषणानि प्रकल्पये
यद्भस्मस्पर्शितमरुत्सङ्गान्मलयज्जा द्रुमाः । सुगन्धरससम्पन्नास्तस्मै गन्धाऽनुलेपनम्

यस्यसञ्चिन्तनादेवसौमनस्यंहतांहसाम् । तस्मैसुमनसां मालां सुगन्धांपरिकल्पये
यं चित्ते स्थिरमादाय भवाग्निपरिधूपनम् । जहाति तस्मै प्रददे सुगन्धं धूपमुत्तमम्
स्वतेजसाऽखिलमिदं दीपितं यस्य भाषतः । तस्मै दीपप्रदीप्ताय दीपमेतं ददाम्यहम्
चराचरं जगत्सर्वमस्ति यो यश्च भावयेत् । अनेन च पुनः पुष्टौ तस्मादन्नं निवेदये ॥
यदीयमुखरागेण सहजावासितेन च । मोहिताः सुरसुन्दर्यस्तस्मै ताम्रूलमुत्तमम्
प्रदक्षिणप्रक्रमणाद्भवाङ्गणविवर्त्तनम् । हन्ति यः करुणाभोधिस्तनमामि जगद्गुरुम्

मन्त्रास्तु कथिता ह्येत उपचारैः पृथक्पृथक् ।

आवाह्य चिन्तयेद्वेवं बहिःसंस्थितमात्मनः ॥ १२३ ॥

रत्नसिंहासनं दत्त्वा तत्राऽऽसीनं विचिन्तयेत् । पादपद्मद्वयेदद्यात्पाद्यं श्यामाकपङ्कजैः
दूर्वापराजिताभ्यां च संस्कृतं मूलमन्त्रणात् । सौवर्णेराजतेवाऽपि ताम्रेवाशङ्कपवचा
अर्घ्यं संस्कृत्यविधिवद्वारिचन्दनपुष्पकैः । यवदूर्वाकुशाग्रैश्च फलसिद्धार्थकैस्तिलैः
दूर्वाकुशाग्रैर्देवस्य मूर्ध्नि सिञ्चेत्तदग्रतः । सावशेषं क्षिपेद्भूमावेष्टोऽर्घविधिरितिः
जातीफलैर्वा कङ्कोलैर्लवङ्गैः संस्कृतं जलम् । दद्यादाचमनार्थन्तु मधुपर्कं ततो ददेत्
मधुसर्पियुतंगव्यंदधिकांस्येहिनिर्मले । पात्रे स्थितं च पिहितं पात्रेणाऽन्येन तादृशा
सुसंस्कृतं फलयुतं स्नपने जलमुच्यते । पट्टकौशेयकापासनिर्मिते वाससी शुभे ॥

यथाशक्ति प्रदेये चं वित्तशाढ्यं न कारयेत् ॥ १३० ॥

हारकेयूरमुकुटप्रवेयादिकभूषणम् । यथाशक्ति यथास्थानं देवस्याऽङ्गे निवेशयेत्
उपवीतं हरेर्दद्यात्पट्टसूत्रविनिर्मितम् । कार्पासमथवा विप्रा गन्धचन्दनसंस्कृतम् ॥

चन्द्रचन्दनकस्तूरीकुङ्कुमैरनुलेपनम् ॥ १३३ ॥

तुलसीदलमालाञ्च जातीपङ्कजचम्पकैः । अशोकच्छुरपुन्नागनागकेसरकेसरैः ॥ १३४ ॥
अन्यैः सुगन्धैः कुसुमैर्मालां माल्यमथापि वा । मुक्तकानि च पुष्पाणि दद्याद्वेवस्य मूर्ध्नि

माला सा प्रपदीना तु माल्यं कण्ठोरुसम्मितम् ।

गर्मकं केशमध्ये तु मूर्ध्नि पुष्पाञ्जलिं क्षिपेत् ॥ १३६ ॥

सगुग्गुल्वगुरुक्षीरसिताज्यमधुचन्दनैः । धूपं दद्यात्सुगन्धाढ्यं दीपंगोसर्पिणा शुभम्

कर्पूरगर्भयावत्यां तिलतैलेन वा ददेत् ॥ १३७ ॥

अखण्डितसमुद्भौतशालितण्डुलनिर्मितम् । सुपक्कमन्नं सुरभि सर्पिषाच सुवासितम्
सौरभेयदधिक्षीरपकरम्भासितायुतम् । नानाव्यञ्जनसङ्कीर्णं सोपदंशं सपूपकम् ॥
नानाफलयुतं हृद्यं सुगन्धं सुरसं नवम् । नैवेद्यं देवदेवस्य प्रस्थादूनं न शस्यते ॥
धूपे दीपे च नैवेद्ये स्नानेऽर्घ्ये मधुपर्कके । वस्त्रे यज्ञोपवीते च दद्यादाचमनीयकम् ॥
अन्यत्र केवलं वारिसंस्कृतं त्वौपचारिकम् । नैवेद्यान्ते त्वाचमनं दद्याच्चकरघृष्टिकम्
सगन्धचन्दनं विप्रास्ताम्बूलं च ददेत्ततः । सकर्पूरलवङ्गैर्लाजातीक्रमुकसंयुतम् ॥
अष्टोत्तरशतं जप्त्वा मूलमन्त्रमनन्यधीः । स्तुत्वा प्रदक्षिणं कृत्वा प्रार्थयेत्पुरुषोत्तमम्
देवदेव! जगन्नाथ! सर्वतीर्थप्रवर्त्तक । सर्वतीर्थमयश्चाऽसि सर्वदेवमय! प्रभो ! १४५
त्वत्प्रसादान्मया तीर्थराजेस्नानं हि यत्कृतम् । तदस्तु सफलं देव! यथोक्तफलदोभव

सिन्धुराजस्त्वं च विभो! द्रवरूपोऽस्यसंशयम् ।

पापालये निमग्नं मां परित्राहि नमोऽस्तु ते ॥ १४७ ॥

इत्थं प्रपूज्य देवेशं नारायणमनामयम् । तीर्थराजकृतस्नानः सर्वतीर्थफलं लभेत् ॥
गवां कोटिप्रदानेन क्रतुकोटिकृतेन च । कोटिब्राह्मणभोज्येन महादानैश्च कोटिशः

यत्पुण्यं कर्मिणां प्रोक्तं तदनेन हि लभ्यते ॥ १४६ ॥

ध्यानं दानंतपोजाप्यंश्चाद्धं च सुरपूजनम् । सिन्धुराजे कृतं सर्वं कोटिकोटिगुणम्भवेत्

अपि नः स कुले कश्चित्सिन्धुस्नायी भविष्यति ।

देवेभ्यश्च पितृभ्यश्च दास्यते च तिलोदकम् ॥ १५१ ॥

स्कन्दन्तिसर्वपापानिसम्भ्रान्ताः सर्वपातकाः । अनिष्टानिपलायन्ते सिन्धुस्नानोद्यतस्यैव
अन्यतीर्थे कृतं पापं सिन्धुतीरे विनश्यति । सिन्धुतीरेकृतं पापं सिन्धुस्नाने विनश्यति
सिन्धुस्नानरतं नित्यं दृष्ट्वैव यमकिङ्कराः । दिशोदश पलायन्ते सिंहं दृष्ट्वा यथा मृगाः
यमोऽपि भीतस्तं दृष्ट्वा प्रणिपत्य प्रपूज्य च । न शक्नोति तदा स्थातुं तस्याग्रे पुण्यकर्मिणः

वाञ्छन्ति देवता नित्यं मानुष्यं प्राप्नुयामहे ।

भूत्वा सम्यक्छुद्दतन्वो सिन्धुस्नानं लभेमहि ॥ १५६ ॥

मेरुमन्दरमात्रोऽपिराशिःपापस्यकर्मणः । सिन्धुस्नानेनदग्धःस्यात्तूलराशिरिवानलात्
अप्सु नारायणंदेवं स्नानकालेस्मरेत्सदा । साक्षाद्विष्णुस्वरूपेऽत्रसिन्धौचैवविशेषतः
ब्रह्मघ्नो वा सुरापोघागोघ्नोवापश्चापातकी । सर्वेतेनिष्कृतिर्यान्तिसिन्धुस्नानान्नसंशयः
कपिलाकोटिदानाच्च सिन्धुस्नानं विशिष्यते ।

सकृत्सिन्ध्ववगाहेन कुलकोटिं समुद्धरेत् ॥ १६० ॥

सर्वतीर्थेषु यत्पुण्यं सर्वेष्वायतनेषु च । तत्फलं लभते सर्वं सिन्धुस्नानान्न संशयः ॥
य इच्छेत्सफलं जन्म जीवितंश्रुतमेववा । सपितृस्तर्पयेत्सिन्धुमभिगम्यसुरांस्तथा
चत्वारः सुलभाः वेदाः सषडङ्गपदक्रमाः । सुलभानि कुरुक्षेत्रे दानानि विविधानिच
चान्द्रायणानिकृच्छ्राणितपांसिसुलभान्यपि । अग्निष्टोमादयोयज्ञाःसुलभावहुदक्षिणाः
सिन्धुतोयैश्च सलिलैर्दुर्लभं पितृतर्पणम् । मासं तर्पणमात्रेण पिण्डानां पातनेन च
सिन्धौ वै पितरंसर्वेविमानान्सूर्यवर्चसः । सिन्धुतर्पणसन्तुष्टाःश्राद्धपिण्डसुतर्पिताः

आरुह्य सहसा यान्ति ब्रह्मलोकं सनातनम् ॥ १६६ ॥

आद्यन्तयोर्जगन्नाथं पूजयित्वा यथाविधि ।

तीर्थराजेऽभिषिच्य स्वं नरः स्यान्मुक्तिभाजनम् ॥ १६७ ॥

नतस्तीर्थविसर्गं च कृत्वा शुद्धमनाःपुमान् । रामंकृष्णंसुभद्रांचनत्वारूपविचिन्तयेत्
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डेपुरुषोत्तमक्षेत्रमाहात्म्येजैमिनिऋषिसम्वादे

पञ्चतीर्थमाहात्म्यवर्णनंनामत्रिशोऽध्यायः ॥ ३० ॥

एकत्रिंशोऽध्यायः

दारुब्रह्मणःस्नानयात्राविधिकीर्त्तनम्

जैमिनिस्वाच

कृतकृत्यं तदाऽऽत्मानं मन्यमानस्ततो व्रजेत् । अश्वमेधाङ्गसम्भूतमिन्द्रद्युम्नसरः प्रति
यस्य तीरे निवसति नरसिंहाकृतिर्हरिः । नरसिंहमनुप्राथ्यं तत्र स्नायाद्यथाविधि ॥
नरसिंह! नमस्तुभ्यं यस्य ते क्षेत्र उत्तमे । सहस्रं वाजिमेधस्य क्रतोश्चक्रे नृपोत्तमः
इन्द्रद्युम्नः प्रसादात्ते तस्य क्रत्वङ्गसम्भवे । सरसि स्नातुमायातो मांमनुज्ञापय प्रभो !
ततस्तीर्थतटं गत्वा कृतशौचाचमक्रियः । प्रार्थयेदञ्जलिं कृत्वा इमं मन्त्रमुदीरयेत्
अश्वमेधाङ्गनोकोटिखुरभ्रुणमहीतलः । तन्मूत्रफेनादानाम्भः पूरिताखिलपावनः ॥६॥
स्नातुं तवाऽऽगतः पुण्ये सर्वतीर्थमये जले । पूर्वजन्मसहस्रोत्थं पापं स्नानाद्विमोचय
अन्तःप्रविश्यततोवारुणैःपञ्चभिर्द्विजाः । स्नायादन्तर्जलेजप्यात्त्रिरावृत्त्याऽधमर्षणम्
अश्वमेधाङ्गसम्भूत तीर्थ! सर्वाघनाशन ! जन्मकोटिभवं पापं त्वयि स्नानाद्विनश्यतु
इमं मन्त्रं त्रिरुच्चार्य त्रिः स्नायात्तज्जले द्विजाः ।

संस्मरेद्विष्णुगायत्र्या नरसिंहाकृतिं हरिम् ॥ १० ॥

आपो नारा इति प्रोक्ता यस्मात्ता नरसूनुवः । अयनं प्रथमंचास्यतस्मादप्सुहरिंस्मरेत्
देवानृषीन्पितॄंश्चैव तर्पयेद्विधिवन्नरः । नरसिंहं ततो गच्छेत्पश्चिमाभिमुखं स्थितम्
सिद्धं शम्भुं कृत्रिमंवा पश्चिमाभिमुखं हरिम् । दृष्ट्वा विमुच्यतेपापैर्जन्मकोटिसमुद्भवैः
तमार्थवर्षणमन्त्रेण यजेच्च नरकेसरिम् । नारदेन पुरा ह्येष मन्त्रराजः प्रतिष्ठितः ॥१४॥
इन्द्रद्युम्नेन तेनैव चिरादेश्च उपासितः । नरसिंहाकृतौ नान्यो मन्त्रस्तत्सदृशो द्विजाः
यस्योच्चारणमात्रेण तुष्टो भवति केसरी । अनेनदारुवर्णाऽपि ब्रह्मणा सम्प्रतिष्ठितः
पूर्वोक्तैरुपचारैस्तु पूजयेन्नरकेसरिम् । जपाप्रसूनैररुणैरन्यैश्चैव सुगन्धिभिः ॥ १७ ॥
चन्दनागरुकर्पूरैर्लेपयेन्नरकेसरिम् । पायसं सितया युक्तं सौरभेयेण सर्पिषा ॥ १८ ॥

कर्पूरखण्डसंयुक्तान्मोदकान्द्रुतपाचितान् । संयावान्द्रुतपूपांश्च फलं नानाविधं तथा
शर्करादधिसंयुक्तं शाल्यन्नं विनिवेदयेत् । दृष्ट्वा स्पृष्ट्वा नमस्कृत्वा सम्पूज्यनरकेसरीम्
स्वान्स्वानभीष्टानाम्रोतिनरो वै नाऽत्रसंशयः । देवत्वममरेशत्वं गन्धर्वत्वंचभोद्विजाः
ईशित्वं च वशित्वं च सार्वभौमत्वमेव वा । यद्यत्कामयते चित्ते तत्तदाप्नोत्यसंशयम्
पञ्चतीर्थोविधानं च कथितं पृच्छतां द्विजाः । दिनानि पञ्च कृत्वैतां पञ्चभूतमयेपुनः
न देहे प्रविशेन्मर्त्यो ब्रती विष्णुपरायणः । पौर्णमास्यां प्रत्युषसि तीर्थराजजलेपुनः
पूर्वोक्तविधिना स्नात्वा शुद्धाहारो जितेन्द्रियः । एकभक्तव्रतेनैव वर्तते प्रीतये नरः ॥

यावत्पञ्च दिनानि स्युस्तावत्कालं द्विजोत्तमाः ॥ २५ ॥

ततः प्रविश्य प्रासादं मञ्चस्थं पुरुषोत्तमम् । रामं सुभद्रां दृष्ट्वाच मुच्यतेपापकञ्चुकैः

सर्वतीर्थमयात्कूपात् कूपादुद्धृतेन सुगन्धिना ।

वारिणा स्नाप्यमानं तु यो ज्यैष्ठ्यां पश्यते हरिम् ॥ २७ ॥

न तस्य पापसम्बन्ध आत्मनिप्रभविष्यति । यात्राकर्तृ विधिवक्ष्येऽष्टगुणध्वंमुनयः परम्
चतुर्दश्यां दृढं मञ्चं कारयित्वा सुशोभनम् । तृणकाष्ठमयं लिप्तं सुधया बहुलं शुभम्
अथवा दार्षदं कुर्याच्चिरस्थायि द्विजोत्तमाः । स्नानार्थं देवदेवस्य वित्तशार्दूल्यं न कारयेत्

नानाद्रुमगणाकीर्णं दक्षिणानिलशीतलम् ।

उल्लसत्सिन्धुकल्लोलशाड्वलोपरि संस्कृतम् ॥ ३१ ॥

समुच्छ्रितमहामूल्यवितानवरशोभितम् । विरलाच्छादनं कुर्याद्देवानां दर्शनाय वै ॥
आयान्ति ब्रह्मणा सार्द्धं स्नपनाय जगत्पतेः । स्वर्गाङ्गाम्भः समादाय पारिजातविभूषितम्
ब्रह्मर्षयश्च त्रिदशा ब्रह्मणा सहिता विशुम् । मञ्चस्थं स्नापयन्तीह वचनात्परमेष्ठिनः

जयशब्दैश्च स्तुतिभिर्वन्द्योऽयं त्रिदिवौकसाम् ।

तस्मान्मञ्चस्तु कर्तव्यो मण्डितो माल्यचामरैः ॥ ३५ ॥

नानामणिस्रजा हारिदुकूलकृततोरणम् । सुगन्धधूपसुरभिचन्दनाम्भः समुक्षितम् ॥
एवंमञ्चं प्रतिष्ठाप्य तस्य दक्षिणतो द्विजाः । कूपाद्वारिसमुद्धृत्य कलशान्स्वर्णनिर्मितान्
शालायां शास्त्रद्वयेन विधिना त्वधिवासयेत् ॥ ३८ ॥

सुवासितं जलं तेषु पावमान्या प्रपूरयेत् । चतुर्दशीनिशामध्ये कर्मैतत्समुदाहृतम् ॥
 शनैः शनैश्च नीयासुहृरिं हलिपुरःसरम् । ब्राह्मणाः क्षत्रियावैश्याराज्ञासम्मानितादृताः
 चामरैस्तालवृन्तैश्च वीज्यमानं निरन्तरम् । पुराकृतामलेपं तं विष्णोरङ्गान्न हापयेत्
 यथा सुगन्धलेपेन सुपुष्टाङ्गो दिने दिने । तथा प्रयत्नतः कार्यः कृशाङ्गो नहिपुष्टिकृत्
 नयेयुरप्रमाद्यन्तो भगवन्तमनिन्दिताः । प्रमादतो यदि भवेत्पतनं मुखैरिणः ॥ ४३
 बलस्य वा सुभद्रायाराज्ञोराज्यस्यभीतिकृत् । अपिपातयतांहानिः सन्ततेर्बहुदुःखिता
 नरके नियतं वासो भवेत्तेषां दुरात्मनाम् । विमुह्यन्तश्चिराद्दारुमयीयं प्रतिमा कथम्
 तिष्ठेदविश्वसन्तो ये भगवद्द्रोहिणस्तु ते । नरकं प्रतिपद्यन्ते सर्वकर्मबहिष्कृताः

मूढानां नास्तिकानां च कृतघ्नानां हतात्मनाम् ।

धर्मकृत्येषु जायन्ते अविश्वासस्य युक्तयः ॥ ४७ ॥

अदृष्टं यस्य यावद्धि स तु तेन विनिर्मितः । तदन्ते तस्यक्षीयन्तेप्रासादप्रतिमादयः
 न चाऽयं निर्मितः केन द्रुमः सोऽपि प्रवर्द्धितः । वरं ददातियानूननचासौप्रतिमामता
 निर्मितायां प्रतिकृतौ पुरा मन्वन्तरादिषु । व्यतीतेष्वपि वर्द्धन्तेजनानांचसुपर्वणाम्
 भक्तयस्तादृशो विप्राः सर्वेषां पृथिवीक्षिताम् ।

स्वारोचिषेऽन्तरे चैव आविर्भूतः कृपानिधिः ॥ ५१ ॥

वैतस्वतेऽन्तरे सप्तविंशे चैव चतुर्युगे । द्वापरान्ते समायातौ तदा कृष्णार्जुनावुभौ
 त्रिदिनानि स्थितावत्र व्रतस्थौ मधुसूदनम् ।

भक्त्या सम्पूज्य तं स्तुत्वा जग्मतुर्द्वारकां पुनः ॥ ५३ ॥

न केऽपि तत्त्वंजानन्तिमानुषीतनुमास्थिताः । अवताराः प्रवर्तन्तेविष्णोरस्ययुगेयुगे
 धर्मस्थापनया विप्रा लीयन्ते स्वपदे पुनः । पूर्वं च ब्रह्मणा प्रोक्तः स चानेनपरस्परम्
 स्थाता परार्द्धययन्तं भगवान्दारुरूपधृक् । सदाऽयं वरदोविष्णुः शुद्धसत्त्वेन भावितः

यस्य यावांस्तु विश्वासस्तस्य सिद्धिस्तु तावती ।

प्रमादीकृतविश्वासो भक्तो दूढमतिः पुमान् ॥ ५७ ॥

यत्नानुरूपं लभते फलमस्मात्सुदुर्लभम् । पुरा वः कथितं सर्वमम्बरीषविमोचनम्

ततस्तस्मिञ्जगन्नाथे परमात्मस्वरूपिणि । विधाय सुदृढां भक्तिं वसध्वं पुरुषोत्तमे
 अतोऽयं भक्तितो नेयः श्रीकृष्णमञ्च उत्तमः । सुभद्राबलभद्रौ च राजवत्परिचर्यवै
 उत्तोलितेषुच्छत्रेषु चामरैर्वीजितेषु च । कालागुरुसुधूपासु दिक्षु गम्भीरनादिषु
 नानाविधेषु वाद्येषु त्वगारे परिपूरिते । तौर्यत्रिके साधुवृत्ते दीपिका श्रेणिराजिते
 अन्धकारेऽथ सर्वेषां वर्द्धमाने महोत्सवे । आच्छन्ने श्रीपतेरङ्गे प्रमादपरिशङ्कया ६३
 पटुपट्टदुकूलेषु नीयमानेषु दूरतः । गतेर्वेगात्तदोत्तानीकृतास्यै जगतां गुरौ ॥ ६४ ॥
 आवर्त्तद्वष्टयो देवा दिवारोहणशङ्किनः । जयस्व राम कृष्णेति जय भद्रेति चोच्चिरे
 एवं सलीलं भगवाञ्जन्मज्यैष्ठ्याभिषेचने । नीयते मञ्चदेशं तु निशीथे ब्राह्मणादिभिः
 अहम्पूर्विकशब्दस्तु देवानां श्रूयते दिवि । देवदुन्दुभयश्चैव जयशब्दविमिश्रिताः ॥
 ततो मञ्चस्थितं ब्रह्मरूपं प्रत्यर्चया सह । आच्छाद्य सर्वाण्यङ्गानि मुखवर्जं सुचेलकैः
 विना निवेद्यं सम्यूज्य उपचारैः पुरोदितैः । अधिवासितकुम्भैश्चशान्तिघोषपुरःसरम्
 समुद्रज्येष्ठामन्त्रेण स्वापयेत्सुरपुङ्गवान् । पश्यतामभिषेक्तृणां कृतकृत्यत्वहेतवे ॥
 स्नाप्यमानं तु पश्यन्ति ये नरास्तत्रसंस्थिताः । गर्भोदकेन स्नपनं न ते पुनरवाप्नुयुः
 ज्येष्ठज्ञानं भगवतोयेपश्यन्तिमुदान्विताः । नतेभावाब्धौमज्जन्तियात्रामुत्कण्ठमानसा
 बुद्ध्यबुद्धिकृतः पुंसामनादिः पापसञ्चयः । तत्क्षणाब्जाशमायातिपश्यतांस्नपनं हरेः
 सत्यं सत्यं पुनः सत्यं ब्रवीमिद्विजपुङ्गवाः ॥ सर्वसन्तापशमनमशेषमलनाशनम् ॥

स्नपनं श्रीपतेर्ज्यैष्ठ्यां यदि भक्त्या विलोकनम् ।

प्रायश्चित्तनिमित्तानि यानि पापानि सन्ति वै ॥ ७५ ॥

तानि सर्वाणि क्षीयन्तु पश्यतां स्नपनं हरेः । नाऽतः परतरं कर्म ह्यनायासेन मोचनम्
 ज्येष्ठजन्मदिने स्नानं हरेर्यदवलोकितम् । स्नानदानतपःश्राद्धजपयज्ञादयस्तु ये ॥
 विधयः कोटिगुणिताः कोटिजन्मोपपादिताः । स्नानदर्शनपुण्यस्य हरेस्तेन तुलांगताः
 भक्त्या यः स्नपनं विष्णोरेकस्मिन्वत्सरेऽपि वा । पश्येन्नशोचते विप्रा इह संसारमोचने
 तेनेष्टं क्रतुभिः पुण्यैः श्रद्धाविपुलदक्षिणैः ।

महादानानि दत्तानि भोजिताः कोटिशो द्विजाः ॥ ८० ॥

श्राद्धानि गयशीर्षादौकोटिशश्चकृतानि वै । पुण्यकालेचतीर्थादौतपांसिचरितानिच
अर्धोदयादियोगेषु कोटितीर्थेषु कोटिशः । स्नातानि तेनभो विप्रायःपश्येत्स्नपनंहरे
सत्यं सत्यं पुनःसत्यंब्रवीमिद्विजपुङ्गवाः ॥ नाऽतःश्रेयस्करं कर्मशास्त्रदृष्टपथिस्थितम्
मञ्चस्थं स्नाप्यमानं हियः पश्येत्पुरुषोत्तमम् । स्नानाच्छतगुणंपुण्यंलभतेवैनसंशयः

मञ्चस्थितं जगन्नाथं स्नानार्द्रं यस्तु पश्यति ।

सान्द्रानन्दार्द्रचित्तोऽसौ न किञ्चत्पापमश्नुते ॥ ८५ ॥

यदेवपुण्यमुदितं स्नानदर्शनकर्मणि । तत्तत्फलमवाप्नोति दृष्ट्वामञ्चस्थमच्युतम् ॥
एक एवजगन्नाथस्त्रिधातत्रस्थितो द्विजाः । एकैकस्याऽपिस्नपनदर्शनंभुक्तिमुक्तिदम्
जयस्वरामभद्रेति जयभद्रेति योवदेत् । जयकृष्णजगन्नाथ ! जयेत्युच्चारयेन्मुदा ॥
स्नानकाले स वै मुक्तिं प्रयातिद्विजसत्तमाः । अधिवासादिकंतत्रयैःकृतंस्नानकर्मणि
तेषांश्रद्धामुदायुक्तः प्रदद्याद्दक्षिणाःपृथक् । ब्राह्मणेभ्यश्चमिष्टान्नं वस्त्रालङ्करणानिच
प्रदद्याच्छ्रद्धया युक्तो दीनाऽनाथांश्च तर्पयेत् ।

ये द्रष्टुमागताःस्नानं जीवन्मुक्तास्तु ते ध्रुवम् ॥ ६१ ॥

तान्यथाशक्तिवै राजा मानयेत्प्रीतये हरेः । स्नानावशेषतोयैनस्नानाद्ब्रह्मसन्स्थितः
नारीचापुरुषोवाऽपितस्यपुण्यंवदामि वः । कल्पःस्याच्चिररोगार्तोह्यमृत्युं जयेदसौ
अपुत्रामृतवत्सा वावन्ध्यावापिलभेत्सुतम् । सुभगःसर्वलोकानांनिर्धनोधनवान्भवेत्
गुर्विणी लभते पुत्रं दीर्घायुर्गुणवत्तरम् । गङ्गादिसर्वतीर्थानां स्नानजं फलमुच्यते
स्नानदर्शनजं पुण्यं धर्मात्मा लभते ध्रुवम् ॥ ६६ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
दारुग्रहणःस्नानयात्राविधिकीर्त्तनंनानैकत्रिंशोऽध्यायः ॥ ३१ ॥

द्वात्रिंशोऽध्यायः

सदक्षिणामूर्तिदर्शनं ज्येष्ठपञ्चकादि व्रतकथनम्

जैमिनिस्वाच

अतः परं प्रवक्ष्यामि दक्षिणामूर्तिदर्शनम् । पदेपदेऽश्वमेधस्य फलं यत्रोपलभ्यते ॥ १ ॥
ततो नानाविधैर्दिव्यैर्मध्यमोज्यादिकैस्तथा । यथाशक्त्युपचारैस्तु गन्धमाल्यैश्च पूजयेत्
रामं कृष्णं सुभद्रां च गीतनृत्यादिकैस्तथा । प्रेक्षणीयैश्च विविधैः श्रद्धया चोपपादितैः
चत्वारिंशन्मालयाद्यैः पूजयित्वा द्विजोत्तमान् । भगवद्ब्राह्मणांश्चैतान् महाभागवतांस्तथा
ततो नयेद्दक्षिणामुखांस्तां स्त्रिदशेश्वरान् । उत्सवश्च महत्कृत्वा पूर्वानयनवद्धरेः ॥
तस्मिन्काले हरिं पश्येद्ब्रजन्तं दक्षिणामुखम् । समं सुभद्रां यो मर्त्यो न स प्राकृतमानुषः

स्नानार्थमागता देवाः स्नापयित्वा जगद्गुरुम् ।

आकाशेऽपि ससम्बाधास्तावत्कालं स्थिता हरिम् ।

द्रष्टुं ब्रजन्तं याम्याशावदनं भवनाशनम् ॥ ७ ॥

धर्मशास्त्रेषु यावन्ति धर्मकर्माणि सन्ति वै । तानि सर्वाणि सन्द्रष्टुं ब्रजन्तं दक्षिणामुखम्
स्नानदर्शनजं पुण्यं समग्रं लभते तु सः । स्नातं मुरारिं यः पश्येद्ब्रजन्तं दक्षिणामुखम्
नीराजयित्वा देवेशं रामेण सह भद्रया । प्राप्तादाऽन्तःप्रवेश्याऽथ न पश्येद्ब्रह्म कथञ्चन
एतत्तु विस्तरेणोक्तं पूर्वमेव मया द्विजाः ॥ ११ ॥

मुनय ऊचुः

भगवन्त्यस्वया प्रोक्तं ज्येष्ठास्नानप्रदर्शनात् । फलं प्राप्नोति नियतं तन्नो ब्रूहि विदाम्बर !

जैमिनिस्वाच

हन्त वः कथयिष्यामि तद्ब्रतं ज्येष्ठपञ्चकम् । नातः परतरं प्रोक्तं षिभिः शास्त्रपारगैः
श्रौतस्मार्तपुराणोक्तव्रतानामिदमुत्तमम् । इदं प्रथमतः प्रोक्तं ब्रह्मणा परमेष्ठिना ॥ १४ ॥
ज्येष्ठत्वाद्ब्रतमुत्थानां ख्यातं तज्ज्येष्ठपञ्चकम् । समुद्रोज्येष्ठफलदः प्रभुर्ज्येष्ठफलप्रदः

वर्षसन्दर्शनात्पुण्यं मञ्चकेनैवलभ्यते । मञ्चकेन तु यल्लभ्यं महाज्यैष्ठ्यां तु तल्लभेत् ॥
यन्मयोक्तं पुरा विप्राः स्नानदर्शनजंफलम् । समग्रं तदवाप्नोतिमहाज्यैष्ठ्यां संशयः

मुनय ऊचुः

महाज्यैष्ठीं समाचक्ष्व यत्र स्नानं महाफलम् । तत्र नः कौतुकं ब्रह्मन्महद्वैसम्प्रवर्त्तते
जैमिनिरुवाच

ज्येष्ठस्य विमले पक्षे या वै पञ्चदशी भवेत् । शक्रक्षैकांशगौ चन्द्रगुरू च गुरुवासरे
शुभे योगे महाज्यैष्ठी सर्वपापप्रणाशिनी । सर्वक्षेत्रं सर्वतीर्थं सप्त वै सागरास्तथा ॥
क्रतवश्चमहादानसमूहश्च तपांसि च । विद्याश्चाष्टादशविधा व्रतानि विविधानि च
शान्तिपौष्टिककर्माणि साङ्ख्ययोगस्तथैवा सर्वे सम्भूय गच्छन्ति क्षेत्रं श्रीपुरुषोत्तमम्
वृन्दशः प्रविभक्तास्तपकैकं क्षेत्रगं प्रति । कस्मै वयं भाग्यवते ज्येष्ठस्नानावलोकने
महाज्यैष्ठ्याम्प्रवेक्ष्यामः परस्परमहम्मया । तत्र यान्ति महायोगे भगवत्क्षेत्रमुत्तमम्
महाज्यैष्ठी महापुण्या भगवत्प्रीतिवर्द्धनी । तस्यां सम्पूज्य देवेशं जगन्नाथं कृपाणं वम्
दृष्ट्वा च स्नाप्यमानं तं पापकोशाद्विमुच्यते ॥ २५ ॥

अत ऊर्ध्वं प्रवक्ष्यामि व्रतं तज्ज्येष्ठपञ्चकम् । व्रतेनाऽनेन लभ्यं यत्तत्तदेवं ब्रवीमि वः
दशम्यां नियमं कुर्यात्प्रातः स्नात्वा यथाविधि । आचार्यं वृणुयात्तत्र वैष्णवं द्विजपुङ्गवम्
इत्थं सङ्कल्पममलं गृह्णीयाद् व्रतमुत्तमम् ॥ २८ ॥

देवदेव जगन्नाथ संसारार्णवतारक ! । अद्यारभ्य व्रतं देव यावज्ज्यैष्ठी च सा तिथिः ।
तावद्ब्रतं करिष्यामि प्रीतये तव केशव ॥ २९ ॥

सर्वतीर्थाऽभिषेकं च प्रत्यहं व्रतभोजनम् । मूर्तीनां तव पञ्चानामेकस्याऽपि प्रपूजनम्
एकस्मिन्दिवसे देव ! त्रिसन्ध्यं त्वत्प्रसादतः । समाप्यतां व्रतमिदं सफलं चास्तु ते प्रभो
ततः पञ्चसु तीर्थेषु स्नात्वा च गृहमेत्यच । स्थण्डिले विलिखेत्पद्मपत्रं सकर्णिकम्
तन्मध्ये स्थापयेत्कुम्भं तीर्थाभ्योभिः प्रपूरितम् । सचन्दनफलैर्युक्तं तन्मुखेताम्रभाजनम्
वाससा वेष्टितं कण्ठे पात्रं चाऽक्षतपूरितम् । तन्मध्ये स्थापयेद्देवं सौवर्णं मधुसूदनम्

शुभाङ्गावयवं शान्तं वामे श्रीयुतमीश्वरम् ॥ ३५ ॥

दक्षिणे चगरुतमन्तं स्पृशन्तं पृष्ठदेशतः । शङ्खचक्रधरं चोर्ध्वं पद्मासनगतं विभुम् ॥
पूजयेदुपचारैस्तमाचार्योवाऽपिभोद्विजाः । नीलोत्पलानांमालांतुभक्त्यादेवायदपयेत्
दशम्यांपूजयित्वैवं दशकोट्यघनाशनम् । प्रार्थयेत्प्राञ्जलिर्भूत्वा मन्त्रमेतं समुच्चरन्
मधुसूदनदेवेश ! नमस्ते माधवीप्रिय ! कृपावारांनिधे ! पतितं मां भवार्णवे ॥
एकादश्यां चतुर्वाहुं शङ्खचक्रगदाधरम् । नारायणं पद्मसंस्थं पञ्चनिष्कविनिर्मितम् ।

तद्वर्द्धं निर्मितं वाऽपि पूजयेत्पद्ममालया ॥ ४० ॥

नैवेद्यं पायसं दद्यात्सितां रम्भाफलानि च । नानाविधञ्च नैवेद्यं दत्त्वासम्प्रार्थयेन्मुदा
नारायण ! नमस्तेऽस्तु भवसागरतारण ! त्राहि मां पुण्डरीकाक्ष शरणागतवत्सल !
एकादशेन्द्रियकृतं पापराशिमनुत्तमम् । अनादिभवनविरूढं नाशयेत्पूजितः प्रभुः ॥
द्वादश्यां यज्ञवाराहं पूजयेत्स्वर्णनिर्मितम् । चन्दनागुरुकर्पूरलेपनैश्चम्पकस्रजा ॥ ४४
नानाविधायूपसारां भक्ष्यभोज्यफलान्विताः । निवेद्य प्रार्थयेद्वैवं स्तुतिमेतांसमुच्चरन्
प्रलयार्णवसम्मग्नं धरणीं धृतवानसि । किञ्च शक्तोममोद्धारे पतितस्याऽङ्घ्रिपङ्कजे

तन्मामुद्धर गोविन्द ! निमग्नं शोकसागरे ॥ ४६ ॥

अब्दो द्वादशमासो वै यावदब्दकृतानि तु । पापानि महदल्पानि इतः पूर्वेषु जन्मसु ।

तद्विनाशयते देवो द्वादश्यामर्चितो नृणाम् ॥ ४७ ॥

त्रयोदश्यां तु प्रद्युम्नं शङ्खचक्रवराभयान् । धारयन्तं पद्मगतं चतुर्निष्कविनिर्मितम् ॥
उपचारैर्यथाप्रोक्तैः पूजयेद्भक्तितो नरः । अशोकपाटलीमालांचन्द्रपूर्णासमुज्ज्वलाम्
नैवेद्यं चैव पक्कान्नं फलं पक्वं मनोहरम् । दत्त्वा नमस्कृतिं कुर्वन्प्रार्थयेत्प्राञ्जलिः शुचिः
देवप्रद्युम्न ! कामानांपूरककामरूपधृक् ! कामाश्चसफलाः सन्तुः कामपाल ! नमोऽस्तुते
चतुर्दश्यां नरहरिं पूजयेत्कनकाकृतिम् । वक्षःस्थलस्थयालक्ष्म्याप्रीयमाणंसटोज्ज्वलम्
व्यात्ताननं साट्टहासं योगपट्टाब्जसंस्थितम् । सुतीक्ष्णनखरं देवं सर्वापद्विनिवारणम्
चतुर्भिर्हैमनिष्कैश्च घटितं शुभलक्षणम् । पूजयेत्पूर्ववद्देवं सोपहारं सुभक्तितः ॥ ५४
जपाकुसुममालां च जातीपुष्पस्रजं तथा । दत्त्वा पुष्पाञ्जलीन्पादे प्रणम्य सप्रदक्षिणम्
यथाहिरण्यकशिपुं लोकानां हितकाम्यया । व्यदारयस्तथा पापसङ्घं नाशयपूजितः

एवं सम्प्रार्थ्य नृहरिं प्रणम्य दण्डवत्क्षितौ । निर्वर्त्यव्रतमेवंतद्ब्रतीपञ्चदिनात्मकम्

पञ्च पञ्च प्रदीपांस्तु दिवारात्रौ प्रदापयेत् ॥ ५७ ॥

वस्त्रयुगमान्पञ्चपञ्चच्छत्रोपानद्युगंतथा । सयज्ञसूत्रान्कलशान्पञ्च पञ्च फलान्वितान्

भोजनान्ते द्विजेभ्यश्च प्रदद्याच्छ्रद्धयान्वितः ॥ ५८ ॥

रात्रौ जागरगीताद्यैस्तथा नानोपहारकैः । तोषयेद्वासुदेवं तु पुराणपठनेन तु ॥ ६० ॥

पौर्णमास्युषसि स्नात्वा श्रीकृष्णस्याऽन्तिकं व्रजेत् ॥ ६१ ॥

रामंकृष्णंसुभद्रांचपूजयित्वायथाविधि । स्नपनंकारयित्वाऽथदृष्ट्वाशास्त्रचोदितम्

स्नानं कृत्वा पुनः सिन्धौ गृहमागत्य तत्र वै ।

यत्र विष्णोर्मूर्त्यस्ताः कुम्भस्था मन्त्रपूजिताः ॥ ६३ ॥

तासां पश्चिमतोवह्निंसमाधाययथाविधि । अग्निकार्यं प्रकुर्वीतस्वैः स्वैर्मन्त्रैः पुरोहितः

प्रणवादिचतुर्थ्यन्तं नमोऽन्तं नाम ईरयेत् । देवानां मूलमन्त्रस्तु स्वाहान्तो होमकर्मणि

चरोराज्यस्य समिधां पलाशानां पृथक्पृथक् । एकैकं देवमुद्दिश्य जुहुयाच्च शतंशतम्

तस्य पुष्पशतं चैव जुहुयात्तदनन्तरम् । पूर्णाहुतिं ततो हुत्वा ब्रह्मणे दक्षिणां ददेत्

आचार्ये दक्षिणां दद्यात्सुवर्णं धेनुमेव च । स्वर्णशृङ्गीरौप्यखुरानानोपकरणैर्युताम्

महार्घ्यवस्त्रदानानि येन तुष्यति वा गुरुः । सर्वोपकरणैर्युक्ताः प्रतिमाश्च निवेदयेत्

ब्राह्मणान्भोजयेत्सर्पिः खण्डयुक्तैश्च पायसैः । एतद्ब्रतं समाख्यातं ज्येष्ठपञ्चकमुत्तमम्

अनुष्ठाय नरो भक्त्या स्नानदर्शनजं फलम् । समग्रं लभते विप्रास्तदा नैवाऽत्र संशयः

एकादशी या तु मध्ये निर्जलासाप्रकीर्तिता । एकांतां भक्तियुक्तायेयथाविधि उपासते

यावज्जीवकृताः सर्वा एकादश्यो न संशयः । व्रतराजमिमं कृत्वा सर्वव्रतफलं लभेत्

यान्यान्समीहते कामांस्तांस्तानामोत्यसंशयः ॥ ७४ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृत्युक्तं

ज्येष्ठपञ्चादितवर्णनं नाम द्वात्रिंशोऽध्यायः ॥ ३२ ॥

जैमिनिरुवाच

आज्यसंस्कृतिदेशेषु आचार्यो मन्त्रमुच्चरन् ।

किञ्चित्किञ्चिच्छेदयेद्वै चिन्तयन्गरुडध्वजम् ॥ ८ ॥

नदत्सु तूर्णघोषेषु गीतमङ्गलवादिषु । नियोज्य वद्धकिं तत्र आचार्यः स्वगृहं व्रजेत्
अथवास्थानलब्धानिदारूणि रथकर्मणि । उक्तसंस्कारविधिना संस्कुर्यात्कल्पितेऽनले
आरभेत रथं कृत्वा विघ्नराजमहोत्सवम् । षोडशारैः षोडशभिश्चक्रैर्लोहमयैर्द्वैः ॥
युक्तं विष्णो रथं कुर्याद्ब्रह्माक्षं दृढकूबरम् । विचित्रघटनाकक्षपुत्तलीपरिवेष्टितम्
नानाविचित्रबहुलमिश्रखण्डविराजितम् । चतुस्तोरणसंयुक्तं चतुर्द्वारं सुशोभनम्
नानाविचित्रबहुलं हेमपट्टविराजितम् । द्वाविंशतिकरोच्छायं पताकाभिरलङ्कृतम्
गारुडं च ध्वजं कुर्याद्रक्तचन्दननिर्मितम् । दीर्घनासंस्थूलदेहकुण्डलाभ्यां विभूषितम्
चञ्चलग्रदष्टभुजगंसर्वालङ्कारभूषितम् । वितत्य पक्षतीव्योन्निउड्डीयन्तमिवोदितम्
दैत्यदानवसङ्घस्य बलदर्पविनाशनम् । सर्वाङ्गं तस्य कनकैराच्छाद्य परिशोभयेत् ॥
रथमेवं हरेः कुर्यात्स्वासनं सुपरिष्कृतम् ।

चतुर्दशरथाङ्गैस्तं रथं कुर्याच्च सीरिणः ॥ १८ ॥

चक्रैर्द्वादशभिः कुर्यात्सुभद्रायारथोत्तमम् । सप्तच्छदमयं कुर्यात्सीरिणोलाङ्गलध्वजम्
देव्याः पद्मध्वजं कुर्यात्पद्मकाष्ठविनिर्मितम् । विरचय्य रथान्राजाप्रतिष्ठां पूर्ववच्चरेत्
यथामन्त्रं यथाशास्त्रं विश्वसेद्ब्राह्मणेषु च । ब्राह्मणाजगदीशस्यजङ्गमास्तनवः स्मृतः
इत्थं सुघटितं चक्रित्रयं देवत्रयस्य वै । आषाढस्य सिते पक्षे दिने विष्णोः शुभप्रदे
प्रतिष्ठाप्य समृद्धेन विधिना पूर्ववद्द्विजाः । रक्षणीयं तथा तत्र नाऽऽरोहेत्कश्चनऽशुभः
पक्षी वा मानुषो वाऽपि मार्जारनकुलादयः । ततो दिनत्रयादवाग्रथानामुत्तरे कृते
मण्डपे उत्सवाङ्गे वा प्रकुर्यादङ्कुरार्पणम् । अद्भुतेष्वथ जातेषु शान्तिं कुर्यात्पुरोदिताम्
रथ्यासु संस्कृताकार्यामहावेदीं तथा व्रजेत् । पार्श्वयोर्मण्डलं कुर्यात्पथिगुल्मादिभिः फलैः
सुमनःस्तवकैर्माल्यैर्दुकूलैश्चामरैस्तथा । यथा सुपुष्पिताऽरण्यराजी तत्र विराजते

भूमिः समा च कार्या वै निष्पङ्का सुखचारणा ।

निर्मला च सुगन्धा च सुदूराद्वर्जितोत्करा ॥ २८ ॥

धूपपात्राण्यनुपदं दिशामोदकराणि च । चन्दनाम्भः परिक्षेपो यन्त्रपातोत्करस्तथा
बहूनि ऋतुपुष्पाणि पुष्पवृष्ट्यर्थमेव हि । नटनर्त्तकमुख्याश्च गायना बहवस्तथा ॥
वेश्या यौवनगर्वाढ्या रूपाऽलङ्कारभूषिताः । मृदङ्गाः पणवाश्चैव भेरीढकादयस्तथा
बहवो बहुधा तत्र पताकाश्चित्रितान्तराः । ध्वजाश्च बहवस्तत्र स्वर्णराजतनिर्मिताः
वैजयन्त्यो बहुविधाभूमिगावाहनास्तथा । हस्तिनश्च हयाश्चैव सुसन्नद्धाः स्वलङ्कृताः
एवं सम्भृतसम्भारः क्षितिपालः शुचिव्रतः ।

मुदा भक्त्या च परया युक्तः कुर्यान्महोत्सवम् ॥ ३४ ॥

आषाढस्य सिते पक्षे द्वितीयापुष्यसंयुता । अरुणोदयवेलायां तस्यां देवं प्रपूजयेत्
ब्राह्मणैर्वैष्णवैः सार्द्धं यतिभिश्च तपस्विभिः । विज्ञापयेद्देवदेव्यात्रायै संस्कृताञ्जलिः
इन्द्रद्युम्नं क्षितिभुजं यथाज्ञासीः पुराविभो । विजयस्वरथेनाऽथ गुण्डिचामण्डपम्प्रति
तवापाङ्गविलोकेन प्रपुनन्तु दिशो दश । निःश्रेयसपदं यान्तु स्थावराणि चराणि च
अवतारः कृतो ह्येष लोकानुग्रहकाम्यया । तदेहि भगवन्प्रात्या चरणं न्यस्य भूतले

ततः कर्पूरचूर्णैश्च सुमनोभिरवाकिरेत् । पथि शाकुनसूक्तानि प्रपठन्ति द्विजातयः ॥
केचिन्मङ्गलायाश्च केचिज्जयजयेति च । जितन्त इति मन्त्रं वै केचिदुच्चैर्जपन्ति च
सूतमागधमुख्याश्च कीर्तिपुण्यामुदाजगुः । स्वर्णदण्डप्रकीर्णानां श्रेणीचोभयपार्श्वयोः
लीलयाऽऽन्दोलयन्ति स्मरमत्कङ्कणमञ्जुलम् । स्वर्णपात्रपरिक्षिप्तकृष्णागुरुसुधूपितैः
सुरभीकृतसर्वाशा मुखे व्योमाङ्गणे तथा । चर्चरीभर्भरीवेणीवीणामाधुरिकादयः ॥

शब्दायन्ते सुमधुरं गोविन्दविजयान्तरे ॥ ४४ ॥

एवं प्रवृत्ते समये कृष्णं रामपुरःसरम् । नयन्ति विप्रा भद्राश्चक्षत्रियाश्च विशस्तथा
छत्रमाला समुदिता मुक्तास्त्रक्वीनतोरणा । रत्नध्वजा हेमदण्डाः पार्श्वयोर्मुखैरिणः
राजा चतुर्विधावर्णाभन्ये ये च पृथग्जनाः । दीना महान्तश्चतदा समानातत्रभान्तिवै
सलीलचरणन्यासंतूलिकास्तरणेषुतान् । वासयन्तः क्वचिच्छान्तादेवांस्तेरथमन्वियुः
महोत्सवंसमासाद्यगीतकोलाहलानि च । करे कृत्वा जगन्नाथं भ्रामयित्वारथोत्तमम्
रामं कृष्णं सुभद्राश्च रथमध्ये निवेशयेत् । चारुचन्द्रातपाद्भ्येन मण्डपेन विराजिते
किङ्किणीमालिकाभिश्च माल्यचामरभूषिते । ससारकृष्णागुरुजधूपपूरितगर्भके ॥

ततस्तान्वासयित्वा तु तूलिकासु सुरोत्तमान् ।

भूषयेद्विचित्रैर्भक्त्या वस्त्रालङ्कारमाल्यकैः ॥ ५२ ॥

पूजयेदुपचारैस्तैः समृद्धैर्भक्तिभावितैः । नाऽतः परतरं विष्णोर्यात्रान्तरमवेक्ष्यते ॥
यत्र स्वयं त्रिलोकेशः स्यन्दनेन कुतूहलात् । मानयन्पूर्वमाज्ञां तां वर्षे वर्षे ब्रजेदसौ
रथस्थितं व्रजन्तं तं महावेदीमहोत्सवे । ये पश्यन्ति मुदाभक्त्या वासस्तेषांहरेःपदे
सत्यं सत्यंपुनःसत्यंप्रतिजानेद्विजोत्तमाः । नातःश्रेयःपरंविष्णोस्तसवःशास्त्रसम्मतः
यथारथविहारोऽयंमहावेदीमहोत्सवः । यत्राऽऽगत्यदिवोदेवाःस्वर्गयान्त्यधिकारिण

किं वच्मि तस्य माहात्म्यमुत्सवस्य मुरद्विषः ?

यस्य संकीर्तनात्पापं नश्येज्जन्मशतोद्भवम् ॥ ५८ ॥

महावेदीं व्रजन्तं तं रथस्थं पुरुषोत्तमम् । बलभद्रं सुभद्राश्च जन्मकोटिसमुद्भवम्
दूष्णा पापं नाशयति नाऽत्रकार्याविचारणा । रथच्छायांसमाक्रम्य ब्रह्महत्यांन्यपोहति

तद्रेणुसंसक्तवपुस्त्रिविधां पापसंहतिम् । नाशयेत्स्वर्गगङ्गायां स्नानजं फलमाप्नुयात्
घनाम्बुवृष्टियोगेन रथमार्गे तु पङ्क्तिः । दिव्यदृष्ट्या च कृष्णस्य समस्तमलहारिणि
तत्रयेप्रणिपातांस्तु कुर्वते वैष्णवोत्तमाः । अनादिव्यूढपङ्कांस्ते हित्वा मोक्षमवाप्नुयुः
गवां कोटिप्रदानस्य कन्यानामयुतस्य च ।

वाजिमेधसहस्रस्य फलम्प्राप्नोत्यसंशयः ॥ ६४ ॥

अनुगच्छन्ति कृष्णं ये यात्राकौतूहलादपि । अनुव्रजन्ति नित्यमैव देवाः शक्रपुरोगमाः
पश्यन्ति ये रथं यान्तं दारुब्रह्मसनातनम् । पदे पदेऽश्वमेधस्य फलं तेषां प्रकीर्तितम्
वेदैः स्तुवन्ति वेदानां वक्तारो मोक्षदायिनम् । इतिहासपुराणाद्यैः स्तोत्रैर्वाऽपि स्वयंकृतैः
स्तुवन्ति पुण्डरीकाक्षं ये वै विगतकल्मषाः । वैष्णवं योगमास्थाय मोदन्ते नारदादिभिः
कुर्वन्ति वासुदेवाऽग्रे जयशब्देन वास्तुतिम् । ते वै जयन्ति पापानि विविधानि संशयः
लयतालानभिज्ञोऽपि गीतमाधुर्यवर्जितः । नर्तनं कुरुते वाऽपि गायत्यथ नरोत्तमः
वैष्णवोत्तमसंसर्गान्मुक्तिं प्राप्नोत्यसंशयः ॥ ७० ॥

नामानि कीर्तयन्नस्य तेन याति सहैव यः । अनुव्रज्यात्तत्फलमैव प्राप्नोत्यत्र न संशयः
जय कृष्ण जय कृष्ण जय कृष्णेति यो वदेत् ।

गुण्डिचानगरं यान्तं कृष्णं भक्तिसमन्वितः ॥

न मातृगर्भवासस्य स च दुःखमवाप्नुयात् ॥ ७२ ॥

चामरैर्व्यजनैः पुष्पस्तवकैर्नीलघोलकैः । रथस्याऽग्रस्थितो यो वै वीजयेत्पुरुषोत्तमम्
स वीज्यमानोऽप्सरोगर्भगन्धर्वैरुपशोभितः । अनुव्रजद्विस्त्रिदशैर्महेन्द्रासनसंस्थितः
भुनक्ति भोगानतुलान्यावदाभूतसम्प्लवम् । तदन्ते च ब्रह्मलोकं प्राप्य मुक्तिमवाप्नुयात्
कृष्णस्य पुरतो ये वै पुष्पवृष्टिं प्रकुर्वते । ते वै मनोगतान्सर्वान् प्राप्नुवन्ति मनोरथान्
सहस्रनामभिः पुण्यैः पर्यटन्ति रथं तु ये । तेषां प्रदक्षिणं कुर्युस्त्रिदशानतकन्धराः
वसन्ति वैकुण्ठगृहे विष्णुतुल्यपराक्रमाः ॥ ७८ ॥

तस्मिन्काले महापुण्ये देवर्षिपितृसेविते । एकं ब्रह्म त्रिधाभूतं माययाऽनुगतं स्वया
साक्षाद्गुरुस्वरूपेण महावेदी महोत्सवम् ॥ ८० ॥

रथारूढः कौतुकवान्यत्रयातिजगत्प्रभुः । तस्मिन्काले पृथिव्यां तु चरेत्तत्रमहोत्सवम्
देवा अप्युत्सवे तस्मिन्पुरुषूतपुरोगमाः । अभिमानम्परित्यज्य श्रेणीभूता हि पार्श्वयोः

प्रकर्षते महायात्रां तैस्तैर्दिव्यैः परिच्छदैः ॥ ८३ ॥

तेषामग्रेसरस्तत्र देवोऽपि प्रपितामहः । चतुर्दशानां जगतां कर्ता यः परमेश्वरः ॥
सोऽपि तत्र जगन्नाथं रथेयान्तं महोत्सवे । ब्रह्मलोकात्परावृत्य स्तुवन्वेदमयैः स्तवैः

पदे पदे प्रणमतिः भगवन्तं सनातनम् ॥ ८५ ॥

यद्यप्यब्जनिधेः कृष्णान्न भेदोऽस्ति तथाऽप्ययम् ।

महोत्सवस्य महिमा यत्र सर्वेऽनुयायिनः ॥ ८६ ॥

नाऽतः परतरो लोके महावेदी महोत्सवात् । सर्वपापहरो योगः सर्वतीर्थफलप्रदः
कृष्णमुद्दिश्य यस्तत्र दानं ददति वैष्णवाः । यत्किञ्चिदक्षयफलं मेरुदानेन तत्समम्
तस्याऽग्रे देवदेवस्य व्रजतो गुण्डिचालयम् । यत्किञ्चित्कुरुते कर्म तत्तदक्षयमश्नुते
उपायनानि नाना वै भक्ष्यभोज्यानि चैव हि । समर्पयन्ति देवाय तत्प्रीत्यैवा द्विजन्मने

तेषामक्षयपुण्यानि सर्वकामप्रदानि च ॥ ९० ॥

हरेरेग्रेसरा ये वै पश्यन्तस्तन्मुखांश्चुजम् । पदे पदे नमन्तश्च पङ्क्त्यूलिपरिप्लुताः
विहाय पापकवचमभेद्यं कोटिजन्मभिः ।

क्षणान्मुक्तिफलम्प्राप्य यान्ति विष्णोः शुभालयम् ॥ ९२ ॥

सर्वक्रतूनां तीर्थानां दानानां यान्तिते फलम् । भगवद्भक्तिभावानानातः पुण्यतमो महः
एवं स भगवान्कृष्णः सुभद्रारामसङ्गतः । व्रजस्यन्दनश्रेष्ठस्थो द्योतयंश्च चतुर्दिशः
श्रीमदङ्गोपसृष्टेन मरुता सर्वदेहिनाम् । पापानि नाशयञ्छीमान्दयालुर्भक्तभावनः
अज्ञानामप्यविश्वासभाजां विश्वासहेतवे । निसर्गमुक्तिदोऽप्येष यात्रारम्भान्करोति वै
व्रजन्समृद्ध्या देवानां मर्त्यानां च जनार्दनः । सूर्ये ललाटं तपति मध्याह्ने मार्गमध्यतः
श्रान्ता कर्षजनस्तस्थौ म्लायन्वैतद्रजोवृतः । तत्रातपस्य शान्त्यर्थं दर्पणेष्वभिषेचयेत्
पञ्चामृतैः शीततोयैः पुष्पकर्पूरवासितैः । चामरैश्च जलार्द्रान्तैः शीतलैर्व्यजनैस्तथा
वीजयेत्पुण्डरीकाक्षं सुभद्रां राममेव च । शीतैश्च पानकैर्हृद्यैस्तथा खण्डविकारकैः

खजूरैर्नारिकेलैश्च नानारम्भाफलैस्तथा । तथा क्षीरविकारैश्च पनसैस्तृणराजकैः ॥
इक्षुभिः स्वादुद्वयैश्च फलैर्नानाविधैस्तथा । वासितैः शीततलयैश्च पक्वताम्बूलपत्रकैः

सकर्पूरलवङ्गाद्यैः पूजयेत्पुरुषोत्तमम् ॥ १०३ ॥

तस्मिन्कालेद्विजश्रेष्ठायैपश्यन्तिजनार्दनम् । पूजयन्ति यथाशक्तिन ते संसारजंश्रमम्

प्राप्नुवन्ति द्विजश्रेष्ठा ब्रह्मलोकनिवासिनः ॥ १०४ ॥

रथत्रयस्थितं देवत्रयं ये पुरुषर्षभाः । प्रदक्षिणं प्रकुर्वन्ति त्रिश्चतुः सप्त एव वा ॥

दशप्रणामान्कृत्वाऽन्ते स्थिताः प्राञ्जलयोऽग्रतः ।

पुरा रथस्थितान्ब्रह्मा स्तुतिभिर्याभिरब्जभूः ॥ १०७ ॥

तुष्टाव ताभिर्देवेशं स्तुवन्ति परमेश्वरम् । ये नरा ब्रह्मलोकं ते प्रयान्ति नियतं द्विजाः

ततोऽपराह्णे देवेशं दक्षिणानिलवीजितम् । शनैः शनैर्नयेद्गीतैर्वेणुवीणादिनादितैः ॥

वन्दिनः स्तुतिपाठैश्च कलैर्मधुरिकास्वनैः । निरन्तरैः पुष्पवर्षैश्चामरान्दोलनैस्तथा

एवं व्रजति देवेशेसूर्यश्चास्तंगतोभवेत् । द्वीपिकानां सहस्राणि ज्वालितानिसहस्रशः

तद्दालोकप्रकाशेन मार्गशेषश्च नीयते । रथावरोहणेनैषां मण्डपारोहणेन च ॥ ११२

सम्मर्दः सुमहांस्तत्र दिदृक्षूणां कुतूहलात् । मण्डपेवासयेद्देवं गुण्डिचाख्ये मनोहरे

चारुचन्द्रातपे चारुमाल्यचामरभूषिते । रत्नस्तम्भमये स्वर्णवेदिकोपस्कृतान्तरे ॥

प्राचीरखलयावीते सुधालेपसमुज्ज्वले । साधुसोपानघटिते चतुर्द्वारोपशोभिते ॥

त्रैलोक्याडम्बरयुते महावेद्यां महाक्रतोः । प्रादुर्भावा महेशस्य यत्राऽभूद्धारुवर्ष्मणः

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्येजैमिनिऋषिसम्वादे

गुण्डिचायात्राकथनं नाम त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

रथयात्रामहोत्सवप्रशंसातत्रश्राद्धविधिवर्णनम्

जैमिनिस्वाच

अश्वमेधाङ्गसरसो नृसिंहस्य च दक्षिणे । तत्राऽऽसीनश्च भगवान्पुनश्चावतरन्निव
वभासे दिव्यरूपोऽसौ दुर्विभाव्यः सुरासुरैः ।

तदा पूजोपहारैश्च भक्ष्यभोज्यादिकैस्तथा ॥ २ ॥

पूजयित्वा जगन्नाथं तोषयेद्गीतनृत्यकैः । पुष्पोपहारैर्विविधैः सुगन्धैरनुलेपनैः ॥
कृष्णागुरुजधूपैश्च गन्धतैलप्रदीपकैः । तोषयेज्जगतां नाथमनेकैरुपहारकैः ॥ ४ ॥

विन्दुतीर्थतटे तस्मिन्सप्ताहानिजनार्दनः । तिष्ठेत्पुरा स्वयं राज्ञे वरमेतत्समादिशत्
त्वत्तीर्थतीरे राजेन्द्र! स्थास्यामि प्रतिवत्सरम् ।

सर्वतीर्थानि तस्मिन्श्च स्थास्यन्ति मयि तिष्ठति ॥ ६ ॥

तत्रस्नात्वाविधानेनतीर्थेतीर्थौघपावने । सप्ताहं ये प्रपश्यन्ति गुण्डिचामण्डपेस्थितम्
मां च रामं सुभद्रां च मत्सायुज्यमवाप्नुयुः । ततस्तस्मिन्महापुण्ये सर्वपापप्रणाशने
सर्वतीर्थैकफलदविष्णुप्रीतिकरे शुभे । स्नात्वा सन्तर्प्य विधिवत्पितृन्देवानतन्द्रितः
तदस्थं नरसिंहं तं पूजयित्वा प्रणम्य च । महावेदीं नरो गत्वा कृताशौचाचमक्रियः
पूजयेत्पूर्ववद्विप्राः प्रणमेद्वापि भक्तितः । सप्ताहं यो नरो नारी न सा प्राकृतमानुषी
विष्णुसायुज्यमाप्नोति शासनान्मुरवरिणः । दिवातद्दर्शनं पुण्यं रात्रौ दशगुणं भवेत्
यत्किञ्चित्क्रियते कर्म सन्निधौ जगदीशितुः ।

स्वल्पं वाप्यथवा भूरि कोटिकोटिगुणं भवेत् ॥ १३ ॥

तुलापुरुषदानानि महादानानि यो ददेत् । एके प्रदत्ते दानेऽपि सर्वं दत्तं भवेद् द्विजाः
सर्वं मेरुसमं दानं सर्वे व्याससमाद्विजाः । महावेद्यां गते कृष्णे योगोऽयं खलु दुर्लभः
अर्द्धोदयादिका योगाः स्कन्देन परिभाषिताः ।

महावेद्याख्ययोगस्य कला नार्हन्ति षोडशीम् ॥ १६ ॥

अतःपरं प्रवक्ष्यामि पितृणां कार्यमुत्तमम् । यावज्जीवंगयाश्चाद्धैरलभ्यम्भुवियत्फलम्
दिविस्था नरकस्था वा तिर्यग्योनिगतास्तथा ।

तथा मनुष्यजातिस्थाः सर्वे पितृपितामहाः ॥ १८ ॥

शतं पुरुषविख्याता यं वाञ्छति सुतैः कृतम् ।

तं वो विधिं प्रवक्ष्यामि शृणुध्वं मुनयो वरम् ॥ १९ ॥

मघा वै पितृनक्षत्रं पितृणां प्रीतिदं परम् । तत्र श्राद्धं तु प्रीणातिदत्तंपुत्रैर्मुदान्वितैः
पञ्चमीचतिथिः श्रेष्ठाश्राद्धेऽभ्युदयकारिणी । उभयोर्यदिसंयोगेमहापुण्यतमातिथिः
यस्यां श्राद्धे कृतेपुत्रैःपितृणामुद्भृतिर्भवेत् । सर्वतीर्थमयेतस्मिन्सन्निधौमुरवैरिणः
श्राद्धं चेच्छ्रद्धया कुर्यान्नीलकण्ठनृसिंहयोः । मध्ये मेध्यतमे देशे योगे परमदुर्लभे ॥
पुरुषाञ्छतमुद्भृत्य ब्रह्मलोके न्नीयते । प्रशस्यः कुतपः कालो मन्दीभूतदिवाकरः

पितृनुद्दिश्य वा दद्यादशक्तः कनकं शुचिः ।

तर्पयित्वा तिलैः सम्यक्पैतृकीं प्रीतिमुत्तमाम् ॥ २५ ॥

अथवा भोजयेद्विप्रान्भोज्यमूल्यानि वा ददेत् । एकस्मै वा गुणवतेसहस्रंभोजनंददेत्
गुणागुणविवेकस्तुनाऽत्रयोगे विधीयते । तस्मिन्सुदुर्लभे योगेसर्वेमुनिसमाद्विजाः
आषाढस्य सिते पक्षे पञ्चमी पितृदैवतम् । नक्षत्रं जगदीशस्य महावेदीसमागमः ॥
एते यदा त्रयः स्युश्चेदिन्द्रद्युम्नसरोवरे । चतुष्पादः स्मृतो योगः पितृणामक्षयप्रदः
पितृकार्ये न सीदन्ति निरूप्य श्राद्धमत्र वै । शृणुध्वमन्यद्विप्रा वैप्रसङ्गाच्चब्रवीमिवः
नभस्यदर्शं यः कुर्याच्चतुर्ष्वपि युगादिषु । श्राद्धं पितृन्समुद्दिश्याऽश्वमेधाङ्गसम्भवे
गयाश्राद्धसहस्रस्य श्रद्धया विहितस्य वै । फलं यद्विसमन्तवस्यनात्रकार्याविचारणा
दानं होमो जपश्चापि सर्वपापापनोदनः । दिनानि सप्त यान्यत्र कृष्णे वसतिमण्डपे

एकस्मादुत्तरं श्रेयो यत्तस्मादुत्तरोत्तरम् ।

आषाढशुक्लतृतीयायां प्रातः स्नानं समाचरेत् ॥ ३४ ॥

इन्द्रद्युम्नतटे देशे नृसिंहक्षेत्रे उत्तमे । व्रतमेतच्च गृह्णीयात्सङ्कल्प्य विधिवन्नरः ॥ ३५ ॥

वनजागरणं नाम भगवत्प्रीतिवर्द्धनम् । सर्वपापप्रशमनं सर्वव्रतफलप्रदम् ॥ ३६ ॥
दिनानि सप्त मौनीस्यात्कृतत्रिषवणक्रियः । कुम्भेचपूजयेद्देवंत्रिसन्ध्यंभक्तिभाषितः
गोघृतेनाऽथ तैलेन तिलजेनपप्रदीपयेत् । अहर्निशं हरेरे रक्षेत्तं यत्नतो व्रती ॥ ३८ ॥

दिवा दिवा वसेन्मौनी रात्रौ रात्रौ च जागृयात् ।

मन्त्रं भागवतं जप्यान्नित्यकृत्यान्तरे व्रती ॥ ३९ ॥

उपवासपरो भूत्वा सप्ताहानि नयेद्व्रती । अष्टमे प्रातरुत्थाय प्रतिष्ठां कारयेद्दिने ॥
तस्मिन्नेवतीर्थवरेस्नात्वाऽऽगत्यगृहं पुनः । मण्डले सर्वतोभद्रे पूर्वं कुम्भं निवेशयेत्
तत्राऽऽवाह्यहृषीकेशंपूजयेदुपचारकैः । तस्य पश्चिमदेशे च स्थण्डिले विधिसंस्कृते
अग्निं प्रणीय गृह्योक्तविधिना ब्राह्मणावृतः । अग्निकार्यंप्रकुर्वीतसमिदाज्यचरूंस्तथा
सहस्रं जुहुयादग्नौ प्रत्येकं वा शतं शतम् ।

गायत्री वैष्णवी या वै तथा होमविधिः स्मृतः ॥ ४४ ॥

सम्प्राश्यदक्षिणांदद्याद्धेनुंवल्लंहिरण्यकम् । विप्रांश्चभोजयेदन्तेप्रीतयेविश्वसाक्षिणः
व्रतराजमिमं कृत्वाविधिनाऽनेन भोद्विजाः । चतुर्वर्गानवाप्नोतियोयःकामानभीप्सति
नारी वा श्रद्धया युक्ता कुर्याद्विदीमहोत्सवम् ।

साऽपि तत्फलमाप्नोति या कुर्याद्व्रतमुत्तमम् ॥ ४७ ॥

यात्राकर्तुः फलं याद्व्रतकर्तुश्च तत्फलम् । भवतेवैद्विजश्रेष्ठाःकथितंवोमुदान्विताः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनऋषिसंवादे

रथयात्रामहोत्सवप्रशंसानामचतुर्विंशोऽध्यायः ॥ ३४ ॥

पञ्चत्रिंशोऽध्यायः

भगवतोरथरक्षाविधानवर्णनम्

जैमिनिरुवाच

अतः परं प्रवक्ष्यामि रथरक्षाकरं विधिम् । भूतप्रेतादयो धोरा दारुणान्यद्भुतानि च
न बाधन्ते रथान्येन मुनयो यश्चयन्मतम् । प्रत्यहंपूजयेद्देवान्कृष्णादीन्ध्वजसंस्थितान्
गन्धपुष्पाक्षतैर्माल्यैरुपहारैरनुत्तमैः । गीतनृत्तादिकैश्चैव धूपदीपनिवेदनैः ॥ ३ ॥

दिक्पालेभ्योबलिंदद्यात्पायसान्नेनचान्वहम् । भूतप्रेतपिशाचेभ्योदद्याच्चबलिमुत्तमम्
रक्षेच्च यत्नतस्तान्वै रथानारोहणोचितान् । यथा न कश्चिदारोहेन्नरो ग्राम्यपशुस्तथा

पक्षिणश्च विशेषेण येषां वासो न शोभनः ॥ ५ ॥

अष्टमेऽह्नि पुनः कृत्वा दक्षिणाभिमुखान्नथान् । विभूषयेद्वस्त्रमालयपताकैश्चामरादिभिः
नवम्यां वास्येद्देवांस्तेषु प्रातः समृद्धिमतम् ॥ ७ ॥

दक्षिणाभिमुखा यात्राविष्णोरेषा सुदुर्लभा । यात्राप्रयत्नतःसाहिभक्तिश्रद्धासमन्वितैः
यथापूर्वा तथा चेयं द्वे च मुक्तिप्रदायिके । यात्राप्रवेशौ देवस्य एक एवोत्सवोमतः
पुराविदो वदन्त्येतां यात्रानवदिनात्मिकाम् । एषान्यवयवायात्रासम्पूर्णार्थैरुपासिता

सुसम्पूर्णफलस्तेषां महावेदीमहोत्सवः ॥ ११ ॥

गुण्डिचामण्डपात्कृष्णमायान्तं दक्षिणामुखम् ।

रथस्थं बलिनं भद्रां पश्यन्तो मुक्तिभागिनः ॥ १२ ॥

उत्तराभिमुखान्दृष्ट्वालभन्तेयादृशंफलम् । रामादीन्स्यन्दनस्थान्येपश्यन्त्येवंमहोदयान्
यादृशं फलमाप्नुयुस्तादृशं दक्षिणामुखान् ॥ १३ ॥

पदा यान्तं रथे यान्तं यःपश्येद्दक्षिणामुखम् । तस्य जन्मकृतार्थस्याद्वाजिमेधःपदेपदे
स्तुतिभिः प्रणिपातैश्च पुष्पवृष्टिभिरिव च । नानानृत्तोपहारैश्च व्यजनच्छत्रचामरैः ॥

उपायनैर्बहुविधैरुपतिष्ठेद्रथाग्रतः ॥ १५ ॥

नीलाचलं समायान्तं रथस्थं दक्षिणामुखम् । येपश्यन्तिहृषीकेशंसुभद्रांलाङ्गलायुधम्

कामकल्पतरुं पुंसां दर्शनदेव मुक्तिदम् । ते व्रजन्ति महात्मानो वैकुण्ठभवनं हरेः
रथेन विचरन्तं तं सिन्धुतीरे जनार्दनम् । पश्यन्तं करुणापाङ्गैः प्रणतान्पुरतो नरान् ॥
दक्षिणामिमुखं यान्तं प्रासादं नीलभूधरे । सर्वतीर्थनिधिं सर्वदानकल्पतरुं हरिम् ॥
स्तुवन्तः प्रणमन्तश्च श्रद्धाधानाश्च ये नराः । न तेपुनरिहायान्तिब्रह्मलोकस्थिताध्रुवम्
मुनयः कथितो वोऽयं महावेदीमहोत्सवः । यस्य सङ्कीर्तनादेव निर्मलो जायतेनरः
यश्चेदं कीर्तयेन्नित्यं प्रातरुत्थाय मानवः । शृणुयादपि बुद्धिस्थः शक्रलोकं व्रजेदसौ
प्रत्यर्चारूपमपि वा रथमास्थाप्य योहरेः । कुर्याद्वात्रामिमां श्रद्धाभक्तिभावेनमानवः

सोऽपि विष्णोः प्रसादेन गुण्डिचोत्सवजं फलम् ।

प्राप्य वैकुण्ठभवनं याति नाऽत्र विचारणा ॥ २४ ॥

पश्यश्रीर्यावतीविप्राभक्तिर्वाश्रद्धयान्विता । तावतीयंमहायात्रायो यथाकर्तुमिच्छति
इदं पवित्रं परमं रहस्यं वेधसोदितम् । कारयित्वाऽथवा दृष्ट्वा यन्नरोनाऽवसीदति
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डा-
न्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे
नवाह्निकयात्रायारंथरक्षाविधानं नाम षट्त्रिंशोऽध्यायः ॥ ३५ ॥

षट्त्रिंशोऽध्यायः

भगवतःशयनोत्सवविधिवर्णनम्

जैमिनिस्मृत्या

अतः परम्प्रवक्ष्यामिशयनोत्सवमुत्तमम् । आषाढीमवधिं कृत्वा हरेः स्वापस्तुकर्कटे

वार्षिकांश्चतुरो मासान्यावत्स्यात्कार्तिकी द्विजाः ॥

अयं पुण्यतमः कालो हरैराराधनस्पति ॥ २ ॥

काश्यां बहुयुगं वासान्नियमव्रतसंस्थितेः । फलं यदुक्तं तद्विद्यात्क्षेत्रे श्रीपुरुषोत्तमे

चातुर्मास्यदिनैकेन वसतःसन्निधौः हरेः । वार्षिकाणांचतुर्णां तु यान्यहानिवसन्नयेत्
 पुण्यक्षेत्रे जगन्नाथसन्निधौ निर्मलान्तरे । प्रत्यक्षं वाजिमेधस्य सहस्रस्यलभेत्फलम्
 स्नात्वा सिन्धुजले पुण्ये दृष्ट्वा श्रीपुरुषोत्तमम् । चातुर्मास्यव्रतेतिष्ठन्नशोचतिकुतश्चन
 चातुर्मास्ये निवसति क्षेत्रेश्रीपुरुषोत्तमे । साक्षाद्दृष्टिर्भगवतस्तद्द्वयं मुक्तिसाधनम्
 तस्मात्सर्वाणि सन्त्यज्य श्रौतस्मार्त्तानि मानवः ।

प्रयत्नान्निवसेत्पुण्ये क्षेत्रे श्रीपुरुषोत्तमे ॥ ८ ॥

भोगिभोगासने सुप्तश्चातुर्मास्येषु वै प्रभुः । सर्वक्षेत्रेषुसान्निध्यंनकरोति जगद्गुरुः
 अत्र साक्षान्निवसति यथा वैकुण्ठवेश्मनि । द्वादशस्वपि मासेषु भगवानत्र मूर्तिमान्
 मुक्तिदश्चक्षुषा दृष्टश्चातुर्मास्ये विशेषतः । अष्टमासनिवासेन दृष्ट्वा विष्णुं दिने दिने
 यदाप्नोति फलं तद्धि चातुर्मास्यदिनैकतः । चातुर्मास्यनिवासेन क्षेत्रे श्रीपुरुषोत्तमे
 दिनं दिनं महापुण्यं सर्वक्षेत्रनिवासजम् । फलं ददाति भगवान्क्षेत्रे वर्षनिवासतः ॥
 सर्वपापप्रसक्तोऽपि सर्वाऽऽचारच्युतोऽपि च । सर्वधर्मबहिर्भूतो निवसेत्पुरुषोत्तमे
 चातुर्मास्यमथैकं यः कुर्याद्वै पापकृत्तरः । विहाय सर्वपापानि बहिरन्तश्च निर्मलः ॥

नरसिंहप्रसादेन वैकुण्ठभवनं व्रजेत् ॥ १५ ॥

तस्मान्नरः सर्वभावैर्विष्णोःशयनभावितान् । वार्षिकांश्चतुरोमासान्निवसेत्पुरुषोत्तमे
 कुर्यादन्यन्न वा कुर्याज्जन्मसाफल्यमृच्छति ॥ १७ ॥

आषाढशुक्लैकादश्यां कुर्यात्स्वापमहोत्सवम् । मण्डपं रचयेत्तत्र शयनागारमुत्तमम् ॥
 देवस्य पुरतःशय्यांरत्नपल्यङ्गिकोपरि । स्वास्तीर्यसोपधानांतु मृदुचीनोत्तरच्छदाम्
 कर्पूरधूलिविक्षिप्तांसाधुचन्द्रातपांशुभाम् । सर्वतोवेष्टितांछिद्ररहितां चन्दनोक्षिताम्
 साधुद्वारां समां स्निग्धां नानाचित्रोपशोभिताम् ।

एकं स्वापगृहं कृत्वा निशीथे प्रतिमात्रयम् ॥ २१ ॥

सौच्यं राजतं वाऽपि रीतिजं दार्षदंतथा । यथाश्चन्द्रं प्रकुर्वीत प्रशस्तं चोत्तरोत्तरम्
 तत्त्रयाणां सुराणास्वैपादमूले यथातथम् । निधाय पूजयेद्देवांस्तच्छेषंतेषुनिक्षिपेत्
 पूजान्ते भावयेदैक्यं तेषां कृष्णादिभिःसह । एहोहिभगवन्देव सर्वलोकैकजीवन ! ॥

स्वापार्थचतुरो मासान्सर्वकल्याणवृद्धये । इतिसम्प्रार्थ्यदेवेशांस्तदंगात्तत्त्वजात्रयम्

प्रत्यर्चासु विनिश्चिप्य माङ्गल्यस्तुतिगीतिभिः ।

नयेच्छ्रज्यागृहद्वारं वासयेद्धट्टिकात्रये ॥ २६ ॥

पञ्चामृतैः स्नापयेत्तान्पृथक्पलशताधिकैः । सुगन्ध चन्दनैर्लिप्तान्वस्त्राऽलङ्कृणादिभिः
पूजयित्वा यथान्यासां प्राञ्जलिर्मन्त्रमुच्चरेत् । जगद्वन्द्य! जगन्नाथ! जगत्त्राणपरायण!
हितायजगतामीश चातुर्मास्यान्वनागमान् । सुप्त्वाप्रशमयाऽरिष्टाञ्छक्रेणसहपूजितः
एहोहि शयनागारं सुखमत्र स्वप प्रभो ! इति सम्प्रार्थ्य देवेशं स्वापयेत्पुरुषोत्तमम्
सुदृढबन्धयेद्द्वारं विष्णोः शयनवेश्मनः । स्वापयित्वाजगन्नाथं लभते सुखमुत्तमम्
वार्षिकांश्चतुरोमासान्प्रसुप्ते वै जनार्दने । व्रतैरनेकैर्नियमैर्मासान्वै चतुरः क्षिपेत् ॥ ३२
कल्पस्थायीविष्णुलोकेनरोभक्तोभवेद्भुवम् । नियमव्रतानि गदतःशृणुध्वंमुनयो मम
मञ्जुवद्वदिशयनं वर्ज्येभक्तिमान्नरः । अनृतौ न व्रजेद्वार्या मासं मधु परौदनम् ॥
षट्कोलं मूलकं चैव वार्त्ताकं च न भक्षयेत् । अभक्ष्यं वर्ज्येद्दूरान्मसूरं सितसर्षपम्

राजमाषान्कुलत्थांश्च आशुधान्यं च सन्त्यजेत् ।

शाकं दधि पयो माषाञ्छावणादौ क्रमादिमान् ॥ ३६ ॥

राजगोपयतींस्त्यक्त्वा नाऽऽरोहेच्चर्मपादुके । वार्षिकांश्चतुरो मासान्व्रतेन नयेद्यदि

तस्य पापस्य शान्त्यर्थं कार्तिके वा व्रती भवेत् ॥ ३७ ॥

नमः कृष्णाय हरये केशवाय नमोनमः । नमोऽस्तु नारसिंहाय विष्णवे पापजिष्णवे

सायम्प्रातर्दिवामध्ये कर्मान्तेषु च योजयेत् ॥ ३६ ॥

तस्य पापानि घोराणि चितानिबहुजन्मसु । निर्दहत्येव सर्वाणि तूलराशिमिवानलः

एकाहरोयताहारोविष्णुनिर्मात्यभोजनः । आषाढीमवधिं कृत्वा कार्तिक्यवधियोभवेत्

नक्तभोजी भवेद्वाऽपि स्वर्गस्तस्याऽल्पकं फलम् ॥ ४१ ॥

तैलाभ्यङ्गं दिवास्वापं मृषावादञ्च वर्जयेत् । आषाढशुक्लैकादश्यां संक्रान्तौ कर्कटस्य वा

आषाढ्यां वा नरो भक्त्या गृहीयान्नियमस्वती । सर्वपापहरं देवं प्रपूज्य मधुसूदनम्

क्षग्रे प्रतिसङ्कल्प्य व्रतार्चनजपादिकम् । प्रार्थयेत्परमानन्दं कृताञ्जलिपुटो व्रती ॥

चातुर्मास्यव्रतं देव गृहीतं त्वत्प्रसादतः । तव प्रसादान्निर्विघ्नं सिद्धिमायातु केशव
व्रतेऽस्मिन्नद्यसम्पूर्णं परलोकगतिर्भवेत् । तन्मे भवतु सम्पूर्णं त्वत्प्रसादादधोक्षजम् ।
इति सम्प्रार्थ्य देवेशं पूर्वोक्तनियमस्थितः । प्रापयेच्चतुरोमासान्विष्णवर्षितमतिव्रती

पारणं प्रतिमासान्ते प्रीत्यै कृष्णस्य कारयेत् ॥ ४८ ॥

मिश्रान्नैर्भोजयेद्विप्रान्पूजयित्वा जगत्पतिम् ।

असमर्थस्तु कार्तिक्यां पारयेद्ब्रतमुत्तमम् ॥ ४९ ॥

तस्यां पूज्यं जगन्नाथं बहिस्थं तर्पयेत्ततः । द्विजाग्र्यान्पायसैर्मिश्रैर्विष्णुभक्त्या प्रपूजयेत्
यथाशक्त्या प्रदद्याद्द्वै कनकं वस्त्रमेव च । अशक्तः कार्तिके मासि व्रतं कुर्यात्पुनरोदितम्
व्रतं च विविधं विष्णोः कृच्छ्रचान्द्रायणं तथा ॥ ५२ ॥

[एकान्तरं द्वान्तरं वा कुर्यान्मासोपवासकम् । अनोदनं फलाहारं नक्तव्रतमथाऽपि वा ।

यवगोधूमकं कुर्यात्पराकम्बाव्रतं द्विजाः ॥]

पयःपीत्वान्येद्यस्तु शाकाहारेण वा पुनः । भुक्त्वाऽत्र विपुलान्भोगान्परं निर्वाणमृच्छति
तत्राऽपि चेदशक्तः स्याद्भीष्मपञ्चकमुत्तमम् । प्रीतये देवदेवस्य वन्यवृत्तिर्भवेद्ब्रवती
एतद्ब्रतं समाख्यातं भगवत्प्रीतिकारकम् । सर्वपापप्रशमनं विष्णुलोकगतिप्रदम् ॥

धन्यं यशस्यमायुष्यं सर्वकामप्रसाधनम् (प्रसादनम्) ॥ ५५ ॥

मुनयः प्रोक्तेतद्ब्रो रहस्यं शृणुताऽपरम् । एतद्ब्रवतम्बा चान्यानि व्रतानि सुबहूनि च
भगवद्भक्तिहीनानां जानीध्वं विफलानि वै । फलं महाकतूनां यत्तीर्थानां फलमुत्तमम्
दानानां तपसां चैव सात्त्विकानां च यत्फलम् । एकया विष्णुभक्त्या तत्समग्रं फलमश्नुते
ये पश्यन्ति महात्मानः शयनोत्सवमुत्तमम् । मातुर्गर्भे न स्वपन्तिकारयन्ति च ये महत्
उत्सवान्ते व्रतं चेदं प्रतिज्ञाय तदग्रतः । पर्याप्तं पारयित्वा तु ब्रह्मलोके महीयते ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

भगवतः शयनोत्सवविधिवर्णनं नाम षट्त्रिंशोऽध्यायः ॥ ३६ ॥

सप्तत्रिंशोऽध्यायः

दक्षिणायनसङ्क्रान्तिकृत्यवर्णनमुखेनश्वेतमाधवोपाख्यानवर्णनम्

जैमिनिस्वाच

अतः परं प्रवक्ष्यामिदक्षिणायनमुत्तमम् । सङ्क्रान्तेः पूर्वकालेयाकला वै विंशतिर्मताः
अयनं पुण्यकालोऽयं पुण्यकर्मसुकर्मिणाम् । पञ्चामृतैस्तत्र देवं स्नापयेत्स्वापवद्द्विजाः
सर्वाङ्गं लेपयेदस्यागुरुकर्पूरचन्दनैः । सुगन्धमाल्यालङ्कारैश्चाखिलैश्च दीपकैः ॥ ३ ॥
नानाभक्ष्योपहारैश्च योजयेत्परमेश्वरम् । कर्पूरालतिकामुखैर्मुखाभ्यां हरेर्ददेत् ॥ ४ ॥
दुर्वाङ्कुराक्षतैर्नाराजनेनाऽथ प्रवन्दयेत् । माङ्गश्यगीतनृत्ताद्यैर्नारी हुलुहुलां वदेत् ॥ ५ ॥
पूजितं पूज्यमानं च यः पश्येत्पुरुषोत्तमम् । पूजाशतगुणं पुण्यं तस्मै दद्याज्जनार्दनः
अयने दक्षिणे तस्मिन्नर्च्यमानं श्रियःपतिम् । विहाय सर्वपापानि विष्णुलोकं व्रजन्ति ते

स्वल्पा वा महती यात्रा सर्वा मुक्तिप्रदा हरेः ।

तस्मिंस्तस्मिन्दिने दृष्टो भगवान्मुक्तिशो ध्रुवम् ॥ ८ ॥

विश्वासहेतोर्मुखाणां यात्रा ह्येताः कृपावता ।

विष्णुना कथिता विप्राः! पापिनां किल्बिषापहाः ॥ ९ ॥

आयासजनितं पुण्यं मन्यन्ते ये नराधमाः । लक्ष्मीपतेर्भोजनाय संस्कार्योऽत्र महानसः
वैष्णवाग्निं समाधाय निरूप्य चरुमुत्तमम् । वैश्वदेवं प्रकुर्वीत भगवत्पाकसाधनम्
ब्रह्मणे वास्तुपतये प्रजानाम्पतये तथा । विष्णवे विश्वकर्त्रे च शुच्यग्नौ जुहुयाच्छुचिः
राज्ञा नियुक्त आचार्यः श्रौतस्मार्तक्रियापरः । द्वारपालप्रघण्डाभ्यामैशान्यां क्षेत्रपालिने
दक्षिणे च विरूपाय खगानाम्पतये तथा । दुर्गासरस्वतीभ्यां च नैऋत्यां विनिवेदयेत्
महालक्ष्मीमहेन्द्राभ्यां प्राच्यां दिशि बलिः स्मृतः ।

विष्णुपारिषदेभ्योऽथ पशूनाम्पतये तथा ॥ १५ ॥

उदीच्यां बलिदानं तु नारदायाऽथ पश्चिमे । अग्नेऽयामग्नये दद्याद्वायव्यां विश्वसाक्षिणे

पञ्चश्वसनरूपेभ्यो विश्वकर्त्रेऽथ मध्यतः । आद्यन्तयोर्जलं दद्यात्प्रत्येकं बलिकर्मणि
दत्त्वा बलिं तदग्नौ तु कार्णेत्पाकमुत्तमम् । सन्ध्यात्रये भगवतः पूजयैचरुकारणात्
चरुसंस्कारकाङ्गानिभक्ष्यभोज्यादिकानि वै । न दीप्तान्योज्योत्तत्रलोकेत्रैवर्णिकोनृपः

आर्यान्पवित्राञ्छुद्धान्वा वर्णाश्च परिसेवकान् ।

लौकिकव्यवहारोऽयं पचति श्रीःस्वयं ध्रुवम् ॥ २० ॥

भुङ्क्ते नारायणो नित्यं तयापक्वंशरीरवान् । अमृततद्विन्नैवेद्यपापघ्नंमूर्ध्निधारणात्
भक्षणान्मद्यपानादिमहादुरितनाशनम् । आघ्राणान्मानसं पापं दर्शनाद्बृष्टिजं तथा ॥
आस्वादात्तु कृतं पापं श्रावणंचव्यपोहति । स्पर्शनात्त्वक्कृतं पापं मिथ्याभाषणजंतथा
गात्रलेपाद्देहापापं शारीरं वै न संशयः ॥ २४ ॥

महापवित्रं हि हरेर्निवेदितं नियोजयेद्यः पितृदेवकर्मसु ।

तृप्यन्ति तस्मै पितरः सुरास्तथा प्रयान्ति लोकं मधुसूदनस्य ते ॥ २५ ॥
नातःपवित्रंस्त्वस्तिहव्यकज्येषुभोद्विजाः । नराणांरूपमस्थायतदश्नन्तिदिवौकसः
अभिमानो महांस्तत्र देवदेवस्य चक्रिणः । श्वेतोनाम महाराजः पुरात्रेतायुगेऽभवत्
व्रतस्थोऽपि महाभक्तिं चकार पुरुषोत्तमे । इन्द्रघ्नेन रचितभोगमात्रानुसारतः ॥
भोगान्प्रकल्पयामासप्रत्यहंश्रीपतेर्मुदा । भक्ष्यभोज्यान्यनैकानिषड्रसांश्चसुसंस्कृतान्
माल्यानिचविचित्राणिसुगन्धमनुलेपनम् । गीतवादित्रनृत्यानि दिव्यानिसुबहूनिच
राजोपचारा बहुशोऽवसरेऽवसरे हरेः । बहुचित्तव्ययायासभक्तिभावनिरूपकाः ॥ ३१ ॥
तत्तद्वैष्णवशास्त्रोक्तचित्रभोगाःपृथग्विधाः । कल्पितास्तेनभूषेनचिद्वत्पङ्कजभानुना ॥
प्रातः पूजनवेलायां हरिं द्रष्टुं जगाम सः । कस्मिंश्चिद्विषयेराजापूज्यमानंददर्शतम्
प्रणम्य देवदेवं तु बद्धाञ्जलिपुटोमुदा । प्रासादद्वारनिकटे तस्थिवान्पुष्पसत्तमः ॥
दृष्ट्वा स्वयं विरचितानुपचाराननुत्तमान् । उपायनसहस्रं च हरेरग्रे प्रकल्पितम् ॥ ३५ ॥

चिन्तयामास मनसा किञ्चिद्धनानावलम्बितः ।

मनुष्यकल्पितं भोगं ग्रहीष्यति हरिः किमु ॥ ३६ ॥

देवैर्दिव्योपचारैर्यो शक्यतेनाऽर्चनाविधौ । मानसैरुपहारैर्यं पूजयन्ति यतव्रताः ॥ ३७ ॥

भावदुष्टो बहिर्यागो नमुदे तस्यनिश्चितम् । इत्थंसञ्चितयत्राजादिव्यासनगतंविभुम्
भुञ्जानमन्नपानाद्यं श्रिया सुपरिवेषितम् । दिव्यस्रजालङ्कृतयादिव्यगन्धदुक्कूल्या
अनर्घरत्नमञ्जीरसिञ्जितेन सुरालयम् । पूरयन्त्यास्वर्णदव्या ददत्या सादरं रसान् ॥
भगवत्प्रतिरूपैश्च भुञ्जानैः परिवेष्टितम् । दृष्ट्वा कृतार्थमात्मानं मन्यमानस्तदद्भुतम्
प्रोन्मीलिताक्षः स पुनःप्राग्दृष्टंसमवैक्षत । अतःप्रभृतिराजाऽसौपरांनिवृत्तिमाप्तवान्
निवेदिताशीर्घ्रतवांश्चचार सुमहत्तपः । अकालमृत्युनाशाय स्वराज्ये मृतमुक्तये ॥
मन्त्रराजं जपन्नित्यं श्रितानां कल्पपादपम् । ददर्श शतवर्षान्ते नृहरिं दुरितापहम्
योगासनाव्जनिलयं वामाङ्गावस्थितश्रियम् ।

दिव्यालङ्कृतसर्वाङ्गं स्फटिकामलचिग्रहम् ॥ ४५ ॥

त्रिदशैःसिद्धमुक्तैश्चस्तूयमानंस्मिताननम् । भ्रान्तोविस्मयमीतिभ्यांहर्षगद्गदयागिरा
प्रसीद नाथेति लपन्पपात धरणीतले ॥ ४६ ॥

तपः कृशं तं प्रणतं दृष्ट्वा मनुजकेसरी । अकलमषं क्षितिपतिं विवशुर्भक्तवत्सलः ॥

श्रीभगवानुवाच

उत्तिष्ठवत्स! भक्त्यातेप्रसन्नंविद्धिमांप्रभुम् । मयि प्रसन्नेनालभ्यंवरंतत्प्रार्थ्यतांभवान्
श्रुत्वेत्थं भगवद्वाक्यंसमुत्तस्थौ ततो नृपः । बद्धाञ्जलिपुटोनम्रोभक्त्योवाच जनार्दनम्

श्वेत उवाच

स्वामिन्यदि प्रसादस्ते मयि जातः सुदुर्लभः ।

सारूप्यमथ सम्प्राप्य स्थास्यामि तव सन्निधौ ॥ ५० ॥

स्थास्ये यावन्मृतत्वेऽहं मद्राज्ये नो जनः क्वचित् ।

अकाले म्रियतां जन्तुः काले चेन्मुक्तिमाप्नुयात् ॥ ५१ ॥

तच्छ्रुत्वा भगवान्प्राह श्वेतराजानमुत्तमम् ॥ ५२ ॥

श्वेत! ते वाञ्छितंभूयात्तिष्ठ त्वं ममदक्षिणे । भुक्तवावर्षसहस्रंतुस्वराज्यंसुसमृद्धिमत्
मम निर्माल्यभोगेनक्षीणशेषावसञ्चयः । सुनिर्मलान्तःकरणोमत्सायुज्यमवाप्स्यसि
चटसागरयोर्मध्येमुक्तिस्थानेसुदुर्लभे । मदीयाऽऽद्यावतारस्यविष्णोर्मत्स्यस्वरूपिणः

सम्मुखीनोवसत्वंहिस्फटिकामलविग्रहः । ख्यातियास्यसिभूलोकेश्वेतमाधवसञ्ज्ञया
 युवयोरन्तरालेयेप्राणांस्त्यक्षप्रन्तिमानवाः । तिर्यञ्चोऽपिचकीटावाध्रुवंतेमुक्तिमाप्नुयुः
 अमरा यत्र मरणमिच्छन्ति किमुमानवाः । तवोत्तरस्यां दिशियत्सरःपापनिर्वहणम्
 तत्र स्नात्वाउपस्पृश्यतदीयेदक्षिणेतटे । उभयोर्द्वष्टिपूतःसंस्त्यत्तवाप्राणान्विमुच्यते
 आसमन्तादिदं क्षेत्रं यत्रतत्राऽपिमुक्तिदम् । मूढात्मनांविश्वसितुंप्रधानंस्थानमीरितम्
 तव राज्ये तु येलोकाममनिर्माल्यभोजिनः । मृतिराकालिकीतेषानंकदाचिद्विष्यति
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसखादे
 श्वेतमाधवोपाख्यानवर्णनंनामसप्तत्रिंशोऽध्यायः ॥ ३७ ॥

—:०:—

अष्टत्रिंशोऽध्यायः

भगवतःप्रसादनिर्माल्यादिमाहात्म्यवर्णनम्

जैमिनिरुवाच

इतिदत्त्वावरंतस्मैश्वेतराजायवैपुरा । जगामाऽन्तर्हितोविप्राःप्रासादान्तःस्थितोहरिः
 समस्तजगदाद्याश्रीःसृष्टिस्थितिविनाशकृत् । वैष्णवीशक्तिरतुलाविष्णुदेहार्द्धहारिणी
 सुधोपमं सुपक्वान्नं भुङ्क्ते नारायणः प्रभुः । तदुच्छिष्टोपभोगो हिसर्वाघक्षयकारकः
 नतादृशसमंपुण्यंवस्त्वस्तिपृथिवीतले । [प्रायश्चित्तमशेषाणाम्पापानांपरिकीर्तितम्
 भगवत्पादपद्मानुप्रेक्षणोपासनादिभिः] । पापसंस्कार कर्तृणां सम्पर्कात् न दुष्यति
 पद्मायाः सन्निधानेन सर्वं तेशुचयःस्मृताः । विष्ण्वालयगतंतद्विनिर्माल्यंपतिततादयः
 स्पृशन्त्यन्नं न दुष्टंतद्यथाविष्णुस्तथैव तत् । व्रतस्थाविधवाश्चैवसर्वेवर्णाश्रमास्तथा
 तत्प्राशनेन पूयन्ते दीक्षिताश्चाग्निहोत्रिणः । दरिद्रःकृपणो वाऽपि गृहस्थःप्रभुरेववा
 स्वदेश्याः परदेश्या वा सर्वेतत्रसमागताः । नाभिमानंप्रकुर्वीरन्विष्णोर्निर्माल्यभक्षणे

भक्त्या लोभात्कौतुकाद्वा क्षुधासंशमनेनवा आकण्ठभक्षितंतद्धि पुनाति सकलांहसः
सर्वरोगोपशमनं पुत्रपौत्रप्रवर्द्धनम् ।

दारिद्र्यहरणं श्रेष्ठं विद्यायुःश्रीप्रदं शुभम् ॥ १० ॥

पक्षपातो महान्स्तत्रविष्णोरमिततेजसः । निन्दन्ति ये तदमृतं मूढाःपण्डितमानिनः
स्वयं दण्डधरस्तेषु सहते नाऽपराधिनः । येषामत्र स दण्डश्चेद्ब्रुवातेषांहि दुर्गतिः

कुम्भीपाके महाघोरे पच्यन्ते तेऽतिदारुणे ।

न विक्रयः क्रयो वाऽपि प्रशस्तस्तस्य भो द्विजाः ॥ १३ ॥

निर्माल्यं जगदीशस्य नाऽशित्वाऽश्नामि किञ्चन ।

इति सत्यप्रतिज्ञो यः प्रत्यहं तच्च भक्षयेत् ॥ १४ ॥

सर्वपापविनिर्मुक्तः शुद्धान्तःकरणो नरः । स शुद्धं वैष्णवस्थानं क्रमाद्यातिन संशयः

चिरस्थमपि संशुश्रूतं नीतं वा दूरदेशतः । यथातथोपयुक्तं तत्सर्वं पापापनोदनम् ॥

कुक्कुरस्य मुखाद्भ्रष्टं तदन्नं पतितं यदि । ब्राह्मणेनाऽपि भोक्तव्यमितरेषांतुकाकथा

उपोष्य तिष्ठता वाऽपि नोपवासं च कुर्वता । अशुचिर्वाप्यनाचारोमनसापापमाचरन्

प्राप्तमात्रेण भोक्तव्यं नाऽत्र कार्या विचारणा ॥ १८ ॥

नैवेद्यान्नं जगद्गुरुर्गङ्गां वारि समं द्वयम् । द्रष्टेःस्वर्गादिसम्प्राप्तिर्मक्षणाच्चाऽघनाशनम्

जगद्धात्र्या हि यत्पक्वं वैष्णवेऽग्नौ सुसंस्कृते ।

भुङ्क्तेऽन्वहं चक्रपाणिर्युगमन्वन्तरादिषु ॥ २० ॥

सप्तद्वीपधरामध्ये सान्निध्यं नैदृशं हरेः । यादृशंतीलगोत्रेऽस्मिन्व्याजमानुषचेष्टितम्

दारुरूपं परंब्रह्म सर्वचाक्षुषगोचरम् । प्रकाशते भो मुनयो न द्रष्टुं न श्रुतं क्वचित् ॥२२

तस्मै प्रवृत्तिरूपाय ब्रह्मणे परमात्मने ।

प्रवृत्तिरूपा शक्तिः श्रीः प्रवर्तयति यद्वचिः ॥ २३ ॥

तदश्नाति जगन्नाथस्तच्छेषं दुरितापहम् । किमत्र चित्रंभो विप्रायदुक्तंमुक्तिकारणम्

नाऽल्पपुण्यवतां तत्र विश्वासश्च प्रजायते । वेदाचारप्रधानेषु युगेष्वेतत्प्रकीर्तितम्

महिमानं न वेदास्य विशेषाच्छ्रूयतां कलौ ।

घोरे कलियुगे तस्मिंस्त्रिपादो धर्मविप्लवः ॥ २६ ॥

धर्मः स्यादेकपादस्तुक्चित्तस्य भयाचरेत् । सर्वेऽनृतप्रधानाहि दाम्भिकाःशठवृत्तयः
प्रायश्च धर्मविमुखा जिह्वोपस्थपरायणाः । न ध्यायन्ति तपस्यन्तिव्रतयन्तिकदाचन
अधर्मबहुलाः सर्वे हिंसका लोलुपाः परम् । परेषां परिवादेन तुष्यन्ति स्वकृतंविना
प्रसङ्गात्कौतुकाद्वाऽपि निघ्नन्ति परकर्म वै । क्षुद्रकार्याशयात्स्वस्यपरकार्यप्रवाधकाः

धर्मलब्धां स्त्रियं रम्यामवज्ञाय स्ववेश्मनि ।

परयोषिति निन्द्यायां प्रसक्ताः पशुचेष्टिताः ॥ ३१ ॥

अग्निहोत्रादिकं वाऽपि व्रतं नाऽन्यत्कचित्कचित् ।

जीविका तद् द्विजातीनां घोषां वा पारलौकिकम् ॥ ३२ ॥

अव्रताधीतवेदेन अन्यायाऽऽसधनेन च । चित्तशाठ्येन च कृतं न तथा फलदायि तत्
प्रायः कलियुगे भूपाः प्रजावनपराङ्मुखाः । करादानपरानित्यं पापिष्ठाश्चौर्यवृत्तयः ॥
वर्णसङ्करिणः सर्वे शूद्रप्रायाः कलौयुगे । हतारः पार्थिवाः एव शूद्राश्च नृपसेवकाः ॥
श्रौतस्मार्तादिकं कर्म न तथासदनुष्ठितम् । युगे चतुर्थे भो विप्राःपरलोकायकल्पिते
दानधर्मः परो ह्येष नाऽन्योधर्मःप्रशस्यते ।

कर्मणा मनसा वाचा हितमिच्छेद् द्विजन्मनाम् ॥ ३७ ॥

इतिहोवाचभगवान्ब्राह्मणोप्राप्तकीतनुः । ब्राह्मणायस्यसन्तुष्टाःसन्तुष्टस्तस्यचाप्यहम्
उभयत्र समो भूयाद्ब्राह्मणे च जनार्दने । यद्वदन्तिद्विजावाक्यं तत्स्वयंभगवान्वदेत्
यथा तथा वर्तमानो वर्णानां ब्राह्मणो गुरुः ।

भगवानपि देवेशःस साक्षाद् ब्राह्मणप्रियः ॥ ४० ॥

सदाऽवतारं कुरुते ब्राह्मणार्थं जनार्दनः । तत्पालनार्थं दुष्टान्वै निगृह्णाति युगे युगे
ससर्जब्राह्मणानग्रे सृष्ट्यादौ स चतुर्मुखः । सर्वे वर्णाः पृथक्पश्चात्तेषां वंशेषु जज्ञिरे
तस्मात्कलियुगे तस्मिन्ब्राह्मणो विष्णुरेव च ।

उभौ गतिश्च सर्वेषां ब्राह्मणानां हरिर्गतिः ॥ ४३ ॥

हरिरेवाऽत्र सर्वेषांगतिः प्राप्तेकलौयुगे । शालग्रामादिके क्षेत्रे स्मर्यतेकीर्त्यतेऽपि च

तस्मिन्नीलाचलेपुण्ये क्षेत्रे क्षेत्रज्ञवर्ष्मणि । जीवभूतः स सर्वेषां दारुव्याजशरीरभृत्
कलिकल्मषनाशाय प्रायो दुष्कृतकर्मणाम् ।

दर्शनस्तवनोच्छिष्टभोजनैर्मुक्तिदायकः ॥ ४६ ॥

उच्छिष्टेन सुरेशस्य व्यासं यस्य कलेवरम् । तदाहारस्तदात्माहिलिप्यते न सपातकैः
निवेदनीयमन्यासु मूर्तिष्वीशस्य वर्तते । पावनं तदपि प्रोक्तमुच्छिष्टं तु विमोचकम्
भुङ्क्ते त्वत्रैव भगवान्पश्यत्यन्यत्र च क्षुषा । पुराऽयं प्रार्थितो देवो योगिभिः परिवेष्टितः
निर्माल्योच्छिष्टभोगेन तव मायां जयेमहि ।

अत्यन्तस्तिमिताक्षानामनायासेन मुक्तिदः ॥ ५० ॥

शयनासनभोगाद्यै रमते च श्रिया सह । अत्र चेष्टा भगवतो वेदार्थ इति धार्यताम् ॥
समतिक्रान्तवेदो हि न कदाचित्प्रवर्तते । वेदरक्षार्थमेवास्य सम्भवो हि युगे युगे ॥
प्रमाणभूतो भगवान्विरुद्धं कथमाचरेत् । तस्मिन्विरुद्धं धरति जगदेव तथा भवेत्
आचारेण हि वेदार्थो नियतो धामतांगतः । मध्यदेशभवः पूर्वमत्रागच्छद्द्विजोत्तमः
शिष्टाचारैः सुविमलः शास्त्रार्थपरिनिष्ठितः ।

सदा शान्तः सदा दान्तः कायवाङ्मनसैर्गृही ॥ ५५ ॥

स तीर्थविधिना देवं समभ्यर्च्य च साग्निकः । त्रिरात्रमत्रोषितवान्विष्णवर्धनपरः शुचिः
यज्ञशेषं गृहस्थानां भोक्तव्यमिति शाल्लतः । देवोच्छिष्टं न जग्राह अन्यपाकाभिश्चङ्क्या
दैवतैरत्र संस्कार्यो देवयोग्यः कथं भवेत् । अयोग्यत्वाच्च नैवेद्यमग्राह्यं च भवेद्भुजम्
अगृहीते च नैवेद्ये श्रोत्रियेण तदा द्विजाः । सर्वे च तस्यानुचरा नाभुञ्जन्त निवेदितम्
ततः स व्याधिसम्प्रप्तो विह्वलीभूतविग्रहः । सकुटुम्बोऽभवन्मूको भगवद्द्रोहसंयुतः
मनसा चिन्तयत्येवं निर्निमित्तं कथं नु मे । कुटुम्बसहितस्याभूत्पीडा सर्वाङ्गभञ्जिनी
एवं चिन्तयमानस्य त्रिरात्रान्तेऽभवन्मतिः । नेद्वशी व्याधिपीडा च सर्वेषामेकदा भवेत्

को वा द्रोहः कृतोऽस्माभिरेतस्मिन्पुरुषोत्तमे ।

न बुद्धिपूर्वकः किं स्यात्ततो मे व्याधिकारणम् ॥ ६३ ॥

मुहुरित्थं चिन्तयित्वा दध्यौ नारायणं प्रभुम् । ध्यानावसाने तुष्टाव शास्त्रतत्त्वार्थदर्शकः

शाण्डिल्य उवाच

चतुर्दशाऽपिया विद्याधर्मनिर्णयहेतवः । ताः सर्वास्तव वाक्यानि मुखपद्मविनिर्गताः
ताभिरेवाऽऽचरेद्धर्ममिति शास्त्रार्थनिश्चयः । तस्य धर्मस्य रक्षार्थमवतारो युगे युगे
तमुल्लङ्घ्य वर्त्तमानो भवद्द्रोहकरो ध्रुवम् । अहं ते देवदेवेश! कर्मणा मनसा गिरा
धर्मशास्त्रमतिक्रम्य न वर्त्तेऽप्यर्थकामयोः । अनेकजन्मसाहस्रैः सञ्चितं पापसञ्चयम्
दग्धुमन्नाऽऽगतोदेवत्वदर्शनदवाग्निना । कोऽपराधः कृतो देव त्वच्छास्त्रपथिवर्तिना
सर्वाङ्गं बाधते यस्मादुग्रो व्याधिरहेतुकः ॥ ६६ ॥

ज्ञानतोऽज्ञानतो वापि त्वत्पादसरसीरुहे । कृतोऽपराधोयोदेव! तं क्षमस्व कृपाम्बुधे!
भूमौ स्खलितपादानां भूमिरेवावलम्बनम् । त्वयिजातापराधानां त्वमेवशरणग्रभो
तवाऽपराधजं पापं त्वमेव च क्षमस्व मे ॥ ७१ ॥

चह्निसन्तापतोनश्येद्वह्निसन्तापजो व्रणः । तदिमां दुर्दशां देव प्रारब्धांपापबीजजाम्
लीलापाङ्गेन शमय अपवर्गं कहेतुना । मामुद्धर जगन्नाथ पतितं शोकसागरे ॥ ७३ ॥
त्वद्दर्शनपथं यातः किं नु शोच्यो भवेन्नरः । निसर्गकरुणाम्भोधे यस्त्वद्द्रष्टृपथङ्गतः
सदानन्दाब्धिसंमग्नो न शोचति न काङ्क्षति । नाल्पभाग्यो ह्यहं देव त्वामद्राक्षंस्व चक्षुषा
अपवर्गान्तरायो मे ध्रुवमेषा विभीषिका । तत्प्रसीद जगन्नाथ! सेवकं द्रोहिणं सदा
सेव्यसेवकसम्बन्धादपराधं क्षमस्व मे ।

इति स्तवान्ते तस्याऽऽशु देहपीडाऽगमत्तदा ॥ ७७ ॥

ददर्श सोथ गोविन्दं नृसिंहं भक्तवत्सलम् । दिव्यसिंहासनारूढं दिव्याऽलङ्कारभूषितम्
आददानं श्रिया दत्तं परमान्नं कराम्बुजे । ग्रासावशेषं पात्रेषु क्षिपन्तं च मुहुर्मुहुः ॥
यावद्दत्तं वस्तु जातं तावदश्नन्तमत्वरम् । विलाससस्मितापाङ्गं हस्ते लक्ष्म्याऽपवर्जितम्
तं दृष्ट्वा विस्मयाविष्टः शाण्डिल्यः स द्विजोत्तमः ।

सस्माराऽऽत्मकृतं द्रोहं नैवेद्याग्रहणे स्थितम् ॥ ८१ ॥

काऽहं प्रादेशिकः प्राज्ञः सर्वज्ञाननिधिर्भवान् । क त्वं महद्दहङ्कारभूततत्त्वविसर्जकः ॥
त्वन्मायोमूढमनसो जानीयुः कथमीश ते ।

निरंकुशामनिर्वाच्यामिच्छां सृष्टिलयात्मिकाम् ॥ ८३ ॥

इतिस्तुवन्तं नृहरिस्तेनैवोच्छिष्टपाणिना । सिषेच ग्रासशिष्टांश्च सर्वाङ्गे द्विजसत्तमम्
तैः सिकैर्ब्राह्मणः सद्यः सुधासेकोपमैर्मुदा । बभौ दिव्यचपुःश्रीमाञ्जीवनमुक्तो यथा मुनिः
महिमानं हि भक्तेस्तु भक्ता एव विजानते । महतीं सूतिपीडां तु वन्ध्यानां भवेत्कचित्
इत्युदीर्य स्वयं गात्रादुच्छिष्टं परमात्मनः । भुक्त्वा कृतार्थमात्मानं मेने श्रोत्रियपुङ्गवः
साधारणं धर्मशास्त्रं क्षेत्रेऽस्मिन् विचार्यते । अयं तु परमो धर्मो यो देवेन प्रकीर्तितः
आधारप्रभवो धर्मो धर्मस्य प्रभुरच्युतः । इत्थं सञ्चिन्तयन् विप्रः कुटुम्बार्थेऽवशेषितम्
आजहार स्वयं मुष्ट्या ध्यानभङ्गमवाप च । प्रबुद्धश्चिन्तयामास स्वप्नं तं विस्मिताशयः

अयमेव मम द्रोहो ह्यवज्ञासिषमीश्वरम् ।

नैवेद्याशनमाहात्म्यमजानन्परमाद्भुतम् ॥ ६१ ॥

अष्टादश चतुर्दश ब्रह्माण्डं यत्पदाम्बुजम् । धर्मद्रवेण प्रक्षाल्य अपुनास्त्वं तदम्बुना
यमर्चयन्ति शक्राद्या दिव्यभोगैरनुत्तमैः । समानुष्यकृतं भुङ्क्ते क्षेत्रेऽस्मिन्महद्भुतम्
इत्याश्चर्यपरस्तेन स्वप्रलब्धेन वै द्विजाः । नैवेद्येन कुटुम्बं स्वं मार्जयामास सादरम्
ततः सर्वे नीरुजास्ते सुवाक्याद्वह्मन्मानसाः । पुनर्जन्म मन्यमानाः शशंसुः क्षेत्रमुत्तमम्

नाऽस्त्यस्य सद्गुरुं क्षेत्रं सप्तद्वीपावनीतले ।

यत्र स्वोच्छिष्टदानेन पापान्मोचयते नरान् ॥ ६६ ॥

पुरुषोत्तममाहात्म्यं क्षेत्रं परमदुर्लभम् । यतः स्वर्गश्च भोगश्च मुक्तिश्चैव करे स्थिता
आर्तानां भवकान्तारे भाग्यादत्र समीयुषाम् । नानाभोगोपवृत्तानां मुक्तिमार्गः सुखं भवेत्
इत्थं ते हर्षमापन्नाः प्रलपन्तः परस्परम् । यथेष्टं भोजयामासुरन्योन्यं च निवेदितम्
ततस्ते निर्मला विप्रास्तरुणादित्यवर्धसः । देवा इव बभुः सर्वे निष्पापानिर्गतज्वराः
नैवेद्याशनमाहात्म्यं कथितं वो द्विजोत्तमाः । श्रुत्वाऽपि महतः पापान्मुच्यते पापकृतमः
निर्माल्यग्रहणस्याऽस्य फलं वक्तुं न शक्नुमः । साक्षाद्ब्रह्मस्वरूपेण ध्रियते वपुषा हितम्
पुष्पचन्दनमाल्यादि यदङ्गैरुपधार्यते । अपनीतं यथाकाले निर्माल्यं तत्प्रकीर्तितम् ॥
धारणं शिरसा तस्य तेनाङ्गे वापि मार्जनम् । सार्द्धानां कोटितीर्थानामभिषेकफलप्रदम्

भक्ष्णं गुरुतल्पादिपातकौघविनाशनम् ॥ १०४ ॥

लेप्या मूर्त्तिरियं विष्णोरन्येभ्यो लेप उत्तमः । श्रीखण्डागुरुकर्पूरकस्तूरीकुङ्कुमादिभिः
प्रविष्टलेपस्नेहेन चन्दनागुरुद्रावणा । शरीरे वासुदेवस्य इन्द्रद्युम्नेन कारितः ॥ १०६ ॥
प्रत्यहं भो द्विजश्रेष्ठा वर्षान्ते चाऽपनीयते । लेप्यानां लेपनिर्मोके दर्शनं न प्रशस्यते
अन्तरा चेत्पतेल्लेपः पिष्टं लिम्पेत्पुनश्च तम् ।

नान्यलेपः प्रशस्यो हि स विष्णोरङ्गसम्मतः ॥ १०८ ॥

चन्दनार्द्रशरीरं च दृष्ट्वा विष्णुं पुरा किल । सौगन्ध्याल्लोभयामास नृपुत्रः समूढधीः
तस्य प्रीत्यै नियुक्तस्तु आकृष्याङ्गात्प्रलेपनम् । ददौ नृपकुमाराय लिलिम्पेद्द्विस्वके
तावत्प्रदेशं कुष्ठं वै श्वेतं तस्याऽभवत्क्षणात् ।

स आसीत्कुष्ठपाणिस्तु तस्मै यो दत्तवान्किल ॥ १११ ॥

ततो वर्षावधिष्टायीलेपः पुण्यतमः स्मृतः । निर्माल्यानां प्रधानं तद्ग्राणादंहोविनाशनम्
पुरा दमनकं दैत्यं समुद्रोदकचारिणम् । बाधितारं जनानां वै मायाबलपराक्रमम् ॥
भगवानपि मायावी पितामहनिदेशतः । मत्स्यावतारेण विभुः प्रविश्य वरुणालयम्
अन्विष्याऽऽकृष्य वेलायां निष्पिपेष महीतले ।

मधोः शुक्लं चतुर्दश्यां पतितो दानवोत्तमः ॥ ११५ ॥

भगवत्करसम्पर्कात्सुगन्धिरभवत्तृणम् । तस्यैव नाम्नाऽतः सम्यग्जग्राहाश्चर्यमानसः
मालां कृत्वा हृत्प्रदेशमिलितां वनमालया । अचिन्तयत्तस्य गन्धं यावद्वस्तुचिरस्थितम्
तस्याऽपि गन्धः सर्वेषां पुष्पाणां सौरभापहः ।

वर्णस्तु भगवन्मूर्तेस्तुल्योऽभूत्सु सुशोभनः ॥ ११८ ॥

तस्य माला भगवतः परमप्रीतिकारिणी । शुष्कापयुग्मिता वाऽपि न दुष्टा भवति क्वचित्
तस्य सुप्रथितां मालां दत्त्वा दमनकारये । उत्पादयेन्महाप्रीतिं विष्णोर्यामुक्तिदायिनीं
अङ्गापकर्षितां मालां भक्त्या यो धारयेन्नरः । हयमेधसहस्रस्य फलं प्राप्नोत्यसंशयम्

तुलसीकल्पितां मालां विष्णोरङ्गापकर्षिताम् ।

धारयेन्मूर्ध्नि कण्ठे च भक्तो यो चिन्त्यसेद् धृदि ।

तावत्सङ्ख्यं वाजिमेधफलमव्यग्रमश्नुते ॥ १२२ ॥

निर्माल्यतुलसीपत्रं यावद्भक्षयते हरेः । तावज्जन्मसहस्रं तु विष्णुलोके महीयते ॥
हरेर्नैवेद्यमन्नं च दुलसीदलमिश्रितम् । प्रतिप्राप्तं सोमपानं फलं तत्सममश्नुते ॥

यावज्जीवं तु भुञ्जानो ध्रुवं मोक्षमवाप्नुयात् ॥ १२५ ॥

अर्घ्यशेयादिकं विष्णोस्तथाऽऽचाचमनोदकम् ।

पादोदकं स्नानवारि प्रत्येकं पापनाशनम् ॥ १२६ ॥

सर्वतीर्थभिषेकाणां फलदं ग्रहनाशनम् । अलक्ष्मीपापप्रक्षोभं भूतवेतालनाशनम् ॥
शवाद्यमेध्यसंस्पर्शदोषनाशनमुत्तमम् । सर्वदीक्षाव्रतफलप्रदमैश्वर्यवर्द्धनम् ॥ १२८ ॥
अकालमृत्युहरणं व्याधिव्यूहनिवर्हणम् । सुरागोमांसभक्ष्यादिपापसङ्घविनाशनम् ॥
एतैराप्लुतदेहस्तु शृणुयाद्यदि सूतकम् । नाशौचंविद्यते तस्य सर्वकर्माऽदिकारिणः

यावज्जीवं प्रतिज्ञाय यस्त्वेतान्येकमेव वा ।

गृहीयाद् भूरि वा स्वल्पं मुच्येद्विष्णोः प्रसादतः ॥ १३१ ॥

एवं तत्र वसन्देवो लोकानुग्रहकाङ्क्षया । रममाणः श्रिया सार्द्धमनायासविमोचकः

निर्माल्यपादाम्बुनिवेदनीयदानैः । स्तदालोकनतत्प्रणामैः ।

पूजोपहारैश्च विमुक्तिदाता क्षेत्रोत्तमेस्मिन्पुरुषोत्तमाख्ये ॥ १३३ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डान्त-
र्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे भगवतःप्रसाद-

निर्माल्यादिमाहात्म्यकथनं नामाऽष्टत्रिंशोऽध्यायः ॥ ३८ ॥

ऊनचत्वारिंशोऽध्यायः

भगवतःपार्श्वपर्यायणसमुत्सवविधिवर्णनम्

मुनय ऊचुः

मुने! त्वत्तः श्रुतं सम्यङ्माहात्म्यं जगदीशितुः । निर्माल्यप्रभृतीनां च यथावदनुपूर्वशः
श्रोतुमिच्छामहे ब्रह्मन्यात्रान्तरफलानि वै । शृण्वतां तत्त्वतो ब्रूहि यथोद्देशःकृतःपुरा
जैमिनिरुचाच

सर्वथा वर्त्तते लोकहिताय पुरुषोत्तमः । नानागुणविकासैश्च नानारूपविचेष्टितैः ॥३॥
नानारूपविलासेन नानात्मा च जगन्मयः । अहङ्कारं चिना कर्मफलं नो द्विजसत्तमाः
अहङ्कारेण बध्यन्ते कारागारे भवामिधे । बुद्ध्यहङ्कारयुक्तस्तु यत्कर्माऽऽरभते नरः
तस्य सद्गुणमाप्नोति फलं शुभमथाऽपरम् । बुद्धिस्तु त्रिविधातेषां गुणभेदेन भाविता
तत्र ये सात्त्विकाः सन्तः फलावाप्तिपराङ्मुखाः । भगवत्प्रीतये कर्म कुर्वन्ते ते मुमुक्षवः
परस्य स्पर्द्धया कीर्त्यै फलमुद्दिश्य वा पुनः । बहुवित्तव्ययायासै राजसं कर्म तन्वते
गतानुगतिका ये च दृष्टार्थैकपरायणाः । प्रसङ्गात्फलमिच्छन्तस्तामसं कर्म कुर्वन्ते ॥

सात्त्विकानां जगन्नाथः सर्वदा सर्वभावनः ।

ध्यातो दृष्टः स्मृतो वाऽपि मुक्तिदाता न संशयः ॥ १० ॥

राजसास्तामसा ये वै मूढात्मानः फलैषिणः । उत्सवादिभूतं कर्म मन्यन्ते फलदायिते
सम्भूय बहवो विप्रा आरभन्तेऽल्पकं विधिम् । बहुलायासदुःखं यत्कर्म तेषां फलप्रदम्
तेषामुद्धरणार्थाय विश्वासाय दुरात्मनाम् । यात्रा नानाविधा विप्रा वर्षे वर्षे प्रवर्तयेत्
जन्मस्नानं महावेद्या उत्सवश्च प्रकीर्तितः । महायात्राद्वयं पुंसां कीर्तनात्पापनाशनम्
दर्शनं दक्षिणामूर्तेस्तथा च शयनोत्सवः । सर्वपापहरश्चैषामुत्सवो दक्षिणायने ॥१५॥
अतः परं प्रवक्ष्यामि पार्श्वस्य परिवर्तनम् । शयितस्य जगद्भर्तुः परिवर्तयितुं युगम्
नभस्य विमले पक्षे सम्प्राप्ते हरिवासरे । विष्णोः स्वापगृहद्वारि शनैर्गत्वा प्रविश्य च

नमस्कृत्वा जगन्नाथं पर्यङ्के शयितं मुदा । अवच्छाद्य-शनैर्गत्वा पूजयेदुपचारकैः ॥

प्रणम्य भक्त्या तत्पादौ गुह्योपनिषदः स्तुवन् ।

मन्त्रं चेमं पठन्देवं स्वापयेदुत्तरामुखम् ॥ १६ ॥

देवदेव जगन्नाथ कल्पानां परिवर्तक ! । परिवृत्तमिदं सर्वं येन स्थावरजङ्गमम् ॥२०॥
यदिच्छाचेष्टितैरेव जाग्रत्स्वप्नसुषुप्तिभिः । जगद्धिताय सुप्तोऽसि पार्श्वेन परिवर्त्तय
परिवर्त्तनकालोऽयं जगतः पालनाय ते । तवाऽऽज्ञयाऽयं शक्रोऽपि ध्वजेतिष्ठन् समुत्सुकः
द्रष्टुं त्वत्पादकमलं विमुञ्च जलदैर्जलम् । महीतलं प्लावयति प्रजापालनहेतुकम् ॥२३॥
इति सम्प्रार्थ्य देवेशं वीप्सया तोषयेत्ततः । व्यजनैश्चामरैश्चैव वीजयेदनुकल्पकृत्
सुगन्धचन्दनैरस्य सर्वाङ्गं परिलेपयेत् । स्वादूनिभ्रुविकारांश्च विहृतैः पायसैस्तथा
यावकानि च दद्यानिफलानिविविधानिवै । स्वादूपदंशानन्यांश्च घृतपूपान्सपायसान्

पक्वताम्बूलपत्राणि सोपस्काराणि च द्विजाः ।

शय्यागृहद्वारि विभोः शनैर्भक्त्या निवेदयेत् ॥ २७ ॥

तस्मिन्दिने हरे रूपं भवेद्यदि महाफलम् । देवमुद्दिश्य यः कुर्यात्सर्वमक्षयतां व्रजेत्
स्नानं दानं जपो होमस्तपो जागरणं तथा । उपवासश्च नियमो व्रतान्ते द्विजतर्पणम्
साङ्गं व्रतमिदं कृत्वा विष्णुलोकमवाप्नुयात् ।

यं यं कामयते चित्ते तं तमाप्नोत्यसंशयम् ॥ ३० ॥

अयं वः कथितो विप्राः पार्श्वपर्यायणोत्सवः । अनायासेन लोकानामक्षयः सुखदायकः
अतः परं वै शृणुत उत्थापनमहोत्सवम् । पूजयित्वा जगन्नाथं कौमुद्याख्येमहोत्सवे
अक्षक्रीडादिभिः पुष्पवस्त्रमाल्यानुलेपनैः ।

ततोऽस्मिन्पौर्णमास्यायां रात्राबुत्सवसंयुतम् ॥ ३३ ॥

नारिकेलादिभिर्द्रव्यैः पिष्टकैश्च येद्वरिम् । ततः प्रभाते सङ्कल्प्य कार्तिके व्रतमुत्तमम्
व्रतेन तेनैव नयेद्यावदेकादशी सिता । तस्यामुत्थापयेद्देवं सुषुप्तं जगदीश्वरम् ॥३५॥
पूर्ववत्पूजयित्वा तु निशामध्ये जगद्गुरुम् । उत्थापयेदिमं मन्त्रमाह्वयञ्छनकैर्मुदा
उत्तिष्ठ देवदेवेश! तेजोराशे जगत्पते । वीक्षस्व सकलं देव प्रसुप्तं तव मायया ॥३७॥

प्रफुल्लपुण्डरीकश्रीहारिणा नयनेन वै । त्वया द्रष्टुं जगदिदं पात्रिच्छं परमेष्ठ्यति ॥३८॥

श्रौतस्मार्त्ताः क्रियाः सर्वाः प्रवर्तन्ते ततो ध्रुवम् ।

इत्युत्थाप्य जगन्नाथं वेणुवीणादिकस्वनैः ॥ ३९ ॥

वन्दिमागधसूतानां स्तुतिभिर्मङ्गलस्वनैः । शङ्खकाहालमुरजवादनैर्नृत्यगीतकैः ४०

जयशब्दैस्तथा स्तोत्रैर्नयेत् नृत्यमण्डपम् ।

सुगन्धतैलेनाऽभ्यज्य स्नापयेत्पुरुषोत्तमम् ॥ ४१ ॥

पञ्चामृतैर्नारिकेलरसैः फलरसैस्तथा । सुगन्धाऽऽमलकेनाऽथ यवकल्केन लेपयेत्

वर्षत्सेतुलसीचूर्णैर्लेपयेद्गन्धचन्दनैः । पुष्पाधिवासितैस्तोयैस्तथा कर्पूरवासितैः ॥

कुशोदकै रत्नतोयैस्तथागन्धोदकैस्तथा । स्नाप्यमानंतथादेवंयेपश्यन्तिमुदान्विताः

क्षालयन्तिद्रुढं पङ्कजं बहुजन्मोपपादितम् । ततः श्रीजगदीशस्य क्रोडेसम्वासयेद्द्विजाः

आपादान्मूर्धपर्यन्तं सर्वाङ्गं परिलेपयेत् । कुङ्कुमागुरुकस्तूरीकर्पूरैश्चन्दनान्वितैः ॥

पाटलोदकसम्पिष्टैः कालागुरुरसाप्लुतैः । दत्त्वा च मालतीमालां चन्द्रचूर्णेन संयुताम्

महोपचारैः सम्पूज्य विष्णुं नीराजयेत्ततः । कृताञ्जलिपुटो भूत्वा प्रार्थयेत्परयामुदा

चराचरमिदं सर्वं त्वदेकशरणं विभो ॥ अनुग्रहामृतालोकैः पावयस्व जगद्गुरो ॥

नृत्यगीतैः प्रेक्षणकै रत्निशेषं समापयेत् । शयनादुत्थितं देवं यः पश्यति गदाधरम्

निद्रां मोहमयीं भित्त्वा ज्योतिः शान्तं व्रजन्ति ते ।

सर्वान्कामानवाप्नोति यान्यान्कामयते हृदि ॥ ५१ ॥

अश्वमेधसहस्रस्य फलं साङ्गं लभेत वै । कपिलाऽलङ्कृताधेनुकोटिदानफलं तथा

पुण्यं चाप्नोति परमंसर्वतीर्थाभिषेकजम् । कार्तिक्यापारणं कुर्याच्चातुर्मास्यव्रतस्य वै

दामोदरस्य प्रतिमां स्वर्णनिष्केण निर्मिताम् ।

यथाशक्तिकृतां वाऽपि शालग्रामशिलास्थिताम् ॥ ५४ ॥

चक्रमूर्तिं भगवतः पूजयेत्प्रयतात्मवान् । रचयेन्मण्डपं शुभ्रमेकदेशं गृहस्य वा ॥ ५५ ॥

अलङ्कुर्यात्पुष्पदामचामरैः सवितानकैः । भूमिभिक्तीः सुधालैपैः स्तम्भैश्चित्रदुकूलकैः

कालागुरुणां धूपैश्च धूपयेत्तद्गृहं शुभम् । तन्मध्ये मण्डलं कुर्यात्स्वस्तिकं वर्णकैः शुभैः

तदन्तः स्थपयेत्खट्वां करिदन्तमयीं शुभाम् । पट्टतुलीं तदुपरिवासयेत्पुरुषोत्तमम्
दामोदराकृतिं शङ्खपद्मपाणिं चतुर्भुजम् ।

लक्ष्मीमालिङ्ग्य पद्मस्थां क्रोडस्थां वामपाणिना ॥ ५६ ॥

भक्तेभ्यो दातुमुद्यन्तं वरं दक्षिणपाणिना । सुनासं सुललाटं च सुनेत्रं सुश्रुतिद्वयम्
विशालचक्षसं देवं सर्वलावण्यसंयुतम् । सर्वालङ्काररुचिरं दिव्यपीतनिचोलिनम्
लक्ष्मीं पद्माकरावापिताम्बूलदंतीं तथा । पञ्चामृतैः स्नापयित्वावासो युग्मेनवेष्टयेत्
पूजवेदुपचारैस्तं यथाविभवविस्तरैः । ताम्रदीपान्मृन्मयान्वाज्वालयेद्भव्यसर्पिषा ॥
तैलेन वा शतं दीपवृक्षांश्चैव प्रदीपयेत् । ब्रह्माणं नारदादींश्च देवर्षींस्तत्र पूजयेत् ॥
दामोदरस्वरूपान्वै ब्राह्मणानपि पूजयेत् । बह्वयुगैर्माल्यगन्धैर्भक्ष्यभोज्यफलैस्तथा
तीर्थराजाभिषेकाङ्गं पूजाकर्म यथोचितम् । दामोदरस्य तेनैव विधिनेहाऽर्चनम्भवेत्
तद्विष्णोरिति मन्त्रेण ब्रह्मादीनपि पूजयेत् । वेणुवीणादिकैर्गीतैः पुराणपठनेन च
महोत्सवं प्रकुर्वीत ततो जागरणेन च । ततः प्रभाते विमलेऽग्निकार्यञ्च समाचरेत्
अष्टाक्षरेणमन्त्रेण समिदाज्यचरुनपि । लाजान्मधुसमिन्मिश्राञ्जुहुयाच्चततः श्रियै
सूक्तेनाऽष्टोत्तरशतं ब्रह्मादीनां तदन्ततः । अष्टाहुतीर्वै जुहुयात्कमादेकैकशस्तिलैः ॥
ब्रह्माणं नारदं दक्षं वसिष्ठं गौतमं तथा । सनत्कुमारमत्रिं च भरद्वाजञ्च कश्यपम् ॥
दुर्वाससमगस्त्यञ्च महादेवं ततःपरम् । विख्याता वैष्णवा ह्येते विष्णुरूपानसंशयः

पतान्सम्पूजयन्विप्रान्विष्णुः प्रीणाति तत्क्षणात् ।

होमान्ते प्राशनं कृत्वा दद्यादाचार्यदक्षिणाम् ॥ ७३ ॥

सुवर्णभूषितां ध्रेनुं बह्वं धान्यञ्च भक्तिः । प्रीतये वासुदेवस्यभोजयेद्द्विजपुङ्गवान्

सर्वोपचारसहितं दद्याद्दामोदरं ततः ॥ ७५ ॥

ॐ दामोदर जगन्नाथ! त्वन्मयंविश्वमेव हि । त्वदाधारमिदं सर्वत्वं धर्मःसर्वभावनः

त्वत्प्रसादात्प्रतश्चीर्णं सुसम्पूर्णं तदस्तु मे ॥ ७६ ॥

दामोदरः प्रदाता च ग्रहीता च वृषध्वजः । प्रदीयते जगन्नाथः प्रीयतां मे जगद्गुरुः
इति मन्त्रं जपन्दद्यादाचार्याय सुरोत्तमम् । समाप्य पूजयेद्भक्त्यास्तूयात्तच्च प्रसादयत्

आचार्ये परितुष्टे तु तुष्टो भवति माधवः । तत्तद्द्रव्याणि च ततो दद्याद्विप्रेभ्य एव हि
ततः स्वयं वै भुञ्जीत इष्टैः शिष्टैः स्ववन्धुभिः ।

चातुर्मास्यव्रतं चेदं प्रतिष्ठाप्य विधानतः ॥ ८० ॥

यथोक्तफलसम्पन्नो विष्णुलोकमवाप्नुयात् । श्रुतिस्मृतिपुराणेषु नाऽतः परतरं व्रतम्
येनाऽनुष्ठितमात्रेण कृतकृत्यो भवेन्नरः । विष्णोः प्रीतिकरं यादृङ्मनस्तथान्यद्व्रतं द्विजाः
तिलपात्रसहस्रैस्तु गवां चैवायुतायुतैः । कृष्णाजिनशतेनापि कन्यायामयुतेन च ॥
दत्त्वा यत्फलमाप्नोति कृत्वा तद्व्रतमुत्तमम् । सार्द्धत्रिकोटितीर्थानामभिषेकफलं तथा

प्राप्नोति तत्फलं विप्रा यं यं कामयते नरः ॥ ८५ ॥

इति श्रीस्कान्दे महापुराण एकाशीतिसाह्यां संहितायां द्वितीये वैष्णव-
खण्डान्तर्गतोत्कलखण्डे श्रीपुरुषोत्तमक्षेत्रमाहात्म्ये जैमिनिऋषिसम्वादे
चातुर्मास्यव्रतविधिर्नामैकोनचत्वारिंशोऽध्यायः ॥ ३६ ॥

चत्वारिंशोऽध्यायः

भगवतो नृसिंहस्य प्रावरणोत्सववर्णनम्

जैमिनिरुवाच

मार्गशीर्षे सिते पक्षे षष्ठ्या प्रावरणोत्सवम् । कृत्वा द्रष्टुं नरो भक्त्या वैष्णवं लोकमाप्नुयात्

विधानं तस्य वक्ष्यामि शृणुध्वं मुनयोऽधुना ।

वासोऽधिवासं कुर्वीत पञ्चम्यां निशि कर्मचित् ॥ २ ॥

देवाग्रे मण्डपे कुर्यात्पद्ममष्टदलान्वितम् । दिक्पालान् पूजयेद्दिक्षु क्षेत्रपालं गणाधिपम्
चण्डप्रघण्डौ च वहिश्चतुर्दिक्षु प्रपूजयेत् । मध्ये पात्रं समाधाय प्रोक्षयेद्ब्रह्मचारिणा
द्विजान्स्वेनेति मन्त्रेण च्छादयेद्दिव्यवाससा । सुधूपितं वस्त्रजातमेकविंशतिसंख्यकम्
तन्मध्ये स्थापयेन्मन्त्रं वैष्णवं च समुच्चरन् । अन्येन वाससा तद्विषमाच्छाद्य प्रयत्नतः

स्पृष्टाजपेनान्त्रमिमंसंस्मरन्पुरुषोत्तमम् । आच्छादकोयोजगतांतेजसाविष्णुरव्ययः

वसनात्तस्य बलं त्वं वस वासे जगत्पतेः ।

इन्द्रधोवस्तैति रक्षां विदध्यात्तस्य सर्वतः ॥ ८ ॥

पूजयेद्ब्रह्मपुष्पाभ्यां ततो देवं प्रपूजयेत् । सर्वलेपम्प्रकुर्वीत नृत्यगीतैर्नयेन्निशाम् ॥
ततोऽरुणोदयेकाले प्रातःसन्ध्यासमीपतः । पुनःप्रपूजयेद्देवं पूर्ववत्सुसमाहितः ॥
ततस्तं पूजितंवल्लसमूहं बहिरानयेत् । कार्पासपट्टक्षौमाढ्यं तथैवाऽऽच्छादितं द्विजाः
छत्रध्वजपताकामिश्रामरान्दोलनैस्तथा । गीतवादित्रनृत्यैश्च प्रसूनोत्तिकरणेन च ॥
प्रासादं त्रिःपरिभ्रम्य देवं त्रिभ्रामयेत्ततः । आच्छादितं तदा कृष्य संस्कुर्याद्वीक्षणादिभिः
सप्तभिः सप्तभिर्देवान्वासोभिः परिवेष्टयेत् । मुखवर्जं तु सर्वाङ्गं शीतप्रावरणद्विजाः
ताम्बूलञ्च निवेद्याऽथ कर्पूरलतिकां तथा । दूर्वाऽक्षतैः प्रपूज्याऽथ कुर्यान्नृपराजनं विभोः
हिमाम्बु नृसिंहं ये प्रावृण्वन्ति सुचेलकैः । पश्यन्ति प्रावृत्तिये वा न तेषां मोहसम्भृतिः
ते द्वन्द्ववातशीतोत्थभयनाप्नुवते क्वचित् । विष्णोर्देवाधिदेवस्य इमं प्रावरणोत्सवम्
भक्त्या ये वै प्रपश्यन्ति सर्वान् कामान्वाप्नुयुः । भगवन्तं समुद्दिश्य ब्राह्मणेभ्यः प्रदापयेत्
गुरुभ्यश्चाऽन्यदेवेभ्यो दीनानाथेभ्य एव च । शीतप्रावरणं दद्यात्सत्कृत्य परया मुदा

ददाति भगवान्प्रीतस्तस्मै वरमनुत्तमम् ॥ १६ ॥

इति श्रीस्कादे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृत्युषिसम्वादे
प्रावरणोत्सववर्णनं नाम चत्वारिंशोऽध्यायः ॥ ४० ॥

एकचत्वारिंशोऽध्यायः

पुण्यस्नानमहोत्सववर्णनम्

जैमिनिस्वाच

पुण्यस्नानोत्सवं वक्ष्येयथोक्तम्ब्रह्मणापुरा । पुण्यर्क्षेणचसंयुक्ता पौर्णमासीयदाभवेत्
पौषेमासितथाकुर्यात्पुण्यस्नानोत्सवंहरेः । एकादश्यांप्रकुर्वीत ऐशान्यामङ्कुरार्पणम्
ततः प्रतिदिनं कुर्यात्प्रतिमायां हरेर्गृहे । नृत्यगीतोपहारैश्च प्रतिरात्रम्बलिं हरेत् ॥

चतुर्दशीनिशायां तु कुम्भानामधिवासनम् ।

एकाशीतिप्रमाणानां तथा स्वर्णमयाञ्छुभान् ॥ ४ ॥

गव्यसर्पिः प्रपूर्णाञ्च स्थापयेदेकविंशतिम् । कारयेत्सर्वतोभद्रं मण्डलं पुरतो हरेः ॥
तन्मध्ये बृहदाधारं स्थापयेद्दर्पणं शुभम् । रात्रौ जागरणंकुर्याद्गीतनृत्यादिविस्तरैः
प्रभाते वह्निकार्यं च कुर्यात्तद्देवतं द्विजाः । पालाशीभिःसमिद्धिस्तुचरुणासर्पिषातथा
ब्रह्मविष्णुशिवेभ्यस्तु प्रत्येकं तु सहस्रकम् । स्वलिङ्गमन्त्रैर्जुहुयात्तदन्तेपुरुषोत्तमम्
पूजयेदुपचारैस्तैरादर्शप्रतिविम्बितम् । ततः पुरुषसूक्तेन कुम्भांस्तानभिमन्त्रयेत् ॥
तेनैवाऽच्छिद्रधारेण स्नापयेत्पुरुषोत्तमम् । पावमानीयकैर्देवाञ्छ्रीसूक्तेन ततः परम् ॥
सर्पिः कुम्भैः स्नापयेच्च गायत्र्याच ततःपरम् । वैष्णव्यागन्धतोयेनश्रीसूक्तेनसमर्चयेत्
सहस्रधारया देवं ततोनिर्माल्यमुत्सृजेत् । देवाङ्गं लेपयेद्गन्धैश्चन्दनेन च विग्रहे ॥१२॥
यथास्थानं यथाशोभमलङ्काराञ्च योजयेत् । सुगन्धसुमनोमाल्यैर्भूषयेत्तदनन्तरम् ॥
अष्टायुधानिदेवस्य चक्रादीनि न्यसेत्पुरः । रत्नच्छत्रं समुच्छ्रित्यपूजयेत्पुरुषोत्तमम्
लक्ष्म्या युक्तं पुनर्विप्रा उपहारैः समृद्धिम् ।

शङ्खेषु पूर्यमाणेषु स्निग्धगम्भीरनादिषु ॥ १५ ॥

चामरान्दोलव्यप्रासुवेश्यासु रुचिरासु च । माङ्गल्यगीतनृत्याद्यैस्तुतिपाठेषु च न्दिनाम्
जयशब्दं प्रकुर्वत्सु द्विजातिषु मुहुर्मुहुः । दूर्वाक्षताञ्जलिभिस्त्रिभिः सम्पूज्य केशवम्

द्विचत्वारिंशोऽध्यायः] * मकरसङ्क्रमणविधिवर्णनम् *

३२६

गोसर्पिर्दापकैः स्वर्णपात्रकैरतिनिर्मलैः । नीराजयेज्जगन्नाथं कर्पूरयुतवर्तिभिः ॥ १८
स्वर्णपात्रस्थितं चारु ताम्बूलं सुपरिष्कृतम् । शनैःशनैर्मुखाभ्याशप्रत्येकं विनिवेदयेत्

आचार्ये दक्षिणां दद्याद् ब्राह्मणांश्चैव पूजयेत् ॥ २० ॥

पुण्यस्नानोत्सवं पुण्यं ये पश्यन्ति मुदान्विताः । सम्पूर्णसर्वकामास्ते ब्रजे युर्वैष्णवं पदम्
राज्यभ्रष्टो लभेद्राज्यं सार्वभौमं च विन्दति । अपुत्रा मृतवत्सावापुत्रं दीर्घायुं लभेत्
दारिद्र्यनाशनं धन्यं ब्रह्मवर्चसकारणम् । पुण्यस्नानं कीर्तितं वः शृणुध्वं चोत्तरायणम्

इति श्रीस्कान्दे महापुराण एकाशातिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

पुण्यस्नानमहोत्सववर्णनं नामैकचत्वारिंशोऽध्यायः ॥ ४१ ॥

द्विचत्वारिंशोऽध्यायः

मकरसङ्क्रमणविधिवर्णनम्

जैमिनिऋषाच्च

मृगराशिसंक्रमतियदाभास्वान्द्रिजोत्तमाः । उत्तराशां जिगमिषुस्तदा स्यादुत्तरायणम्
तस्य संक्रमणाद् द्वा च यावत्स्युर्विशतिः कलाः । महापुण्यतमः कालः पितृदेवद्विजप्रियः
तत्र स्नात्वा विधानेन तीर्थराजजले नरः । नासयणं समभ्यर्च्य कल्पवृक्षं प्रणम्य च
प्रविश्य देवतागारं कृत्वा तं त्रिः प्रदक्षिणम् । मन्त्रराजेन सम्पूज्य देवं श्रीपुरुषोत्तमम्
तथा बलं सुभद्रां च स्वमन्त्रेण प्रपूजयेत् । दृष्टोत्तरायणे देवं मुच्यते देहबन्धनात् ॥
विधानं तस्य वक्ष्यामि शृणुध्वं पावनं महत् । संक्रान्ते पूर्वदिवसे नवांशालिं सुकुट्टिताम्
प्रासादपूर्वदेशे च स्थापयित्वाऽधिवासयेत् । नवेन वाससावेष्ट्य दूर्वासर्षपपुष्पकैः

पूजयित्वा मन्त्रयेद्वै कृष्णस्त्वामभिरक्षतु ।

तस्मिन्नेव निशायामे व्यतीते जगदीशितुः ॥ ८ ॥

प्रत्यर्चा सन्निधौ नीत्वाभावयेद्देवताधिया । उपचारावशिष्टाभ्यां पूजयेद्वै समाहितः
ततो निर्माल्यवसनमालामस्यानिधापयतेत् । महासमृद्ध्यातामर्चात्रिर्देवभ्रामयेत्ततः

आन्दोलिकायामारोप्य प्रासादद्वारमानयेत् ।

त्रिविक्रमं विक्रमेण त्रैलोक्यक्रमणं विभुम् ॥ ११ ॥

विडम्बयन्तं तां लीलां प्रासादं भ्रामयेच्च तम् । त्रिरन्ते पुनरङ्केचसुसमृद्ध्याशनैःशनैः
दीपिकाशतसंरुद्धतमसोवरणान्तरे । छत्रध्वजपताकाभिर्नृत्यवादित्रगीतकैः ॥ १३
तद्दर्शनपरिक्षीणपातकानां महात्मनाम् । न च चिह्नं शरीरेऽस्य नवाङ्गे भ्रमणं ततः
अनुयान्ति तदा ये तं महामायं त्रिविक्रमम् । लभन्ते वाजिमेधस्य फलं ते वैपदे पदे
प्रथमभ्रमणं दृष्ट्वा मुच्यते पञ्चपातकैः । मलिनीकरणैर्मुच्येद्वितीयं भ्रमणं द्विजाः
अपार्त्रीकरणैर्दृष्ट्वा तृतीयं भ्रमणं ध्रुवम् । उपपातकपापैश्च चतुर्थं मुच्यते ततः ॥
पुनः प्रभाते देवेशं प्रलिम्पेद्गन्धचन्दनैः । वस्त्राऽलङ्कारमालयैश्च भूषयित्वा यथाविधि
पूजयेदुपचारैस्तं यथाशक्तिसमृद्धिमत् । नीराजयित्वा देवेशं तन्दुलानधिवासितान्
स्थालीषु शातकुम्भासु दधिखण्डाज्यमिश्रितान् ।

सनारिकेलशकलाञ्छद्भवेरदलान्वितान् ॥ २० ॥

प्रासादं त्रिः परिभ्रम्य नयेद्देवसमीपतः । पङ्क्तिशःस्थापयेदग्रे गन्धपुष्पाक्षतान्वितान्
जीवनं सर्वभूतानां जनकस्त्वजगत्प्रभो ! त्वन्मयाः शालयो ह्येते त्वयैव जनिताः प्रभो
लोकानुग्रहणार्थाय गृहीतोचितविग्रह ! तव प्रीत्यै कृतानेतान् गृहाण परमेश्वर ! ॥ २३
त्वयितुष्टे जगत्सर्वमनेन प्रभविष्यति । स्वाहाकारस्वधाकारवषट्कारादिवौकसाम्
आप्यायना भविष्यन्ति तैरेवाऽऽप्यायितं जगत् । रक्ष सर्वजगन्नाथ त्वन्मयं सचराचरम्
इति सम्प्रार्थ्य देवेशं शालिस्तम्भान्निवेदयेत् ।

तन्मयान्भक्षभोज्यांश्च दधिकुम्भान्सुगन्धिनः ॥ २६ ॥

कर्पूरखण्डमरिचचूर्णयुक्तान्निवेदयेत् । ब्राह्मणान् पूजयेद्वक्त्या देवदेवपुरःस्थितान् ॥
तेभ्यः प्रदद्याद्वक्त्या ताञ्छालयादीन्भगवद्धिया । इमं महोत्सवं विप्राः पुराकल्पे च कश्यपः
सचसृष्टिं विानर्माय भगवत्प्रीतयेऽकरोत् । ये पश्यन्त्युत्सवं चैनं कश्यपेन विनिर्मितम्

सर्वदा सर्वकामैस्ते पूर्णाः शोचन्ति न द्विजाः ।

उषित्वा त्रिदशैः सार्द्धं कल्पान्ते मोक्षमाप्नुयुः ॥ ३० ॥

महानसस्यसंस्कारं वह्नेः संस्कारमेव च । अत्रापिकुर्यान्मुनयो वैश्वदेवं दिनेदिने ॥
आधानसंस्कृते वह्नौ भगवद्भुक्तये रमा । प्रत्यहं पाकमाधत्ते दिव्यरूपा तिरोहिता ॥
अस्मिन्महापुण्यतम उत्सवे परात्मनः । तुलापुरुषदानादि कोटिकोटिगुणं भवेत् ॥

स्नानं दानं तपो होमः स्वाध्यायः पितृतर्पणम् ।

सर्वमक्षयतां याति ह्यत्सवे चोत्तरायणे ॥ ३४ ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
मकरसङ्क्रमविधिवर्णनं नाम द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः

दोलारोहणमहोत्सववर्णनम्

जैमिनिस्वाच

फाल्गुने मासि कुर्वीत दोलारोहणमुत्तमम् । यत्र क्रीडति गोविन्दोलोकानुग्रहणाय वै
प्रत्यर्चा देवदेवस्य गोविन्दाख्यां तु कारयेत् ।

प्रासादपुरतः कुर्यात्षोडशस्तम्भमुच्छ्रितम् ॥ २ ॥

चतुरस्रं चतुर्द्वारं मण्डपं वेदिकान्वितम् । चारुचन्द्रातपं माल्यचामरध्वजशोभितम्
भद्रासनं वेदिकायां श्रीपर्णीकाष्ठनिर्मितम् । फल्गूत्सवं प्रकुर्वीत पञ्चाहानित्रयहाणि वा
फाल्गुन्यां पूर्वतो विप्राश्चतुर्दश्यां निशामुखे । वह्नयुत्सवं प्रकुर्वीत दोलामण्डपपूर्वतः
गोविन्दानुगृहीतं तु यात्राङ्गं तत्प्रकीर्तितम् । आचार्यवरणं कृत्वा वह्निर्निर्मथनोद्धवम्
भूमिं संस्कृत्य विधिवत्तृणराशिं महोच्छ्रयम् । सुसमंकारयित्वा तु वह्नितत्रविनिक्षिपेत्

पूजयित्वा विधानेन कूष्माण्डविधिना हुनेत् ।

गोविन्दं पूजयित्वा तु भ्रामयेत्स ततो विभुम् ॥ ८ ॥

यज्ञात्तं रक्षयेद्वह्निं यावद्यात्रा समाप्यते । प्रातर्यामि चतुर्दश्यां गोविन्दप्रतिमां शुभाम्
वासयित्वा हरेरग्रे पूजयेत्पुरुषोत्तमम् । उपचारावशिष्टैस्तु प्रत्यर्चामपि पूजयेत् ॥ १० ॥
ततोऽवरोप्यवसनंमालांचद्विजसत्तमाः ॥ अर्चायांविन्यसेन्मन्त्रीपरंज्योतिर्विभावयन्
ततः सा प्रतिमा साक्षाज्जायतेपुरुषोत्तमः । रत्नान्दोलिकयातांवैनयेत्स्नानस्यमण्डपम्
तत्र नानातूर्यनादैः शङ्खध्वनिपुरःसरम् । जयशब्दैस्तथा स्तोत्रैः पुष्पवृष्टिभिरेव च ॥
छत्रध्वजपताकामिश्रामरैर्व्यजनैस्तथा । निरन्तरं दीपिकाभिस्तदाकुर्यान्महोत्सवम्

आगच्छन्ति तदा देवाः पितामहपुरोगमाः ।

द्रष्टुं चर्षिगणैः सार्द्धं गोविन्दस्य महोत्सवम् ॥ १५ ॥

भद्रासनेऽधिवास्यैव पूजयेदुपचारकैः । महास्नानस्य विधिना स्नपनं तस्य कारयेत्
पञ्चामृतैश्च सर्वैश्च तेषामन्यतमेन वा । स्नानान्ते गन्धतोयेन श्रीसूक्तेनाऽभिषेचयेत् ॥
सम्प्रोक्ष्य भूषयेद्वेचंवस्त्राऽलङ्कारमाल्यकैः । नीराजयित्वा सम्पूज्य प्रासादं परिवेष्टयेत्
सप्तकृत्वस्ततो देवं दोलामण्डपमानयेत् । सुसंस्कृतायां रथ्यायांपताकातोरणदिभिः

अधोदेशे मण्डपं तं सप्तशो भ्रामयेत्पुनः ॥ १६ ॥

ऊर्ध्वदेशे पुनः सप्त स्तम्भवेद्यां च सप्त वै । यात्रावसाने च पुनर्भ्रामयेदेकविंशतिम्
इयं लीला भगवतः पितामहमुखेरिता । राजर्षिणेन्द्रद्युम्नेन कारिता पूर्वमेव हि ॥ २१ ॥
फलपुष्पोपनम्रैश्च शाखिभिः परिकल्पिते । वृन्दावसान्तरे रम्ये मत्तभ्रमरराविणि ॥
कोकिलारावमधुरे नानापक्षिगणाकुले । नानोपशोभारचितनानागुरुसुधूपिते ॥ २३ ॥
प्रफुल्लकेतकीषण्डगन्धामोदिदिगन्तरे । मल्लिकाऽशोकपुन्नागचम्पकैरुपशोभिते ॥ २४ ॥
तत्काननान्तर्घटिते मण्डपे चारुतोरणे । भूषिते माल्यवसनचामरैरुपशोभिते ॥ २५ ॥
रत्नखट्वान्दोलिकायां तन्मध्ये वासयेत्प्रभुम् । सद्रत्नमुकुटं तारहारशोभितवक्षसम्
अनर्घ्यरत्नघटितकुण्डलोद्भासितश्रुतिम् । यथास्थानं यथाशोभं दिव्यालङ्कारमञ्जुलम्
विक्राम्बुजमध्यस्थं विश्वधात्र्या श्रिया युतम् ॥ २८ ॥

शङ्खचक्रगदापद्मधारिणं वनमालिनम् । सुप्रसन्नं सुनासं तं पीनवक्षःस्थलोज्ज्वलम्
पुरोव्योमस्थितैर्देवैर्ब्रह्माद्यैर्नतमस्तकैः । कृताञ्जलिपुटैर्मत्स्या जयशब्दैरभिष्टुतम् ॥ ३० ॥
गन्धर्वैरप्सरोग्भिश्च किन्नरैः सिद्धचारणैः । हाहाहूहूप्रभृतिभिः सत्वरं दिव्यगायनैः
अहम्पूर्विकया नृत्यतीतवादित्रकारिभिः । नेत्राऽम्बुजसहस्रैश्च पूज्यमानं मुदान्वितैः
किरद्भिः सर्वतो दिक्षु गन्धचन्दनजं रजः । उपवेश्याऽथ गोविन्दं पूजयेदुपचारकैः ॥
बल्लवीवृन्दमध्यस्थं कदम्बतरुमूलगम् । हावहास्यविलासैश्च क्रीडमानं वनान्तरे ॥
गोपीभिश्चैवगोपालैर्लोलान्दोलितयानगम् । चिन्तयित्वाजगन्नाथं विकिरेद्गन्धचूर्णकैः
सकर्पूरै रक्तपीतशुक्लैर्दिक्षु समन्ततः । दिव्यर्वस्त्रैर्दिव्यमाल्यैर्दिव्यैर्गन्धैः सुधूपकैः ॥

चामरान्दोलनैर्गीतैः स्तुतिभिश्च समर्चितम् ।

आन्दोलयेद्दोलिकास्थं सप्तवाराञ्छनैः शनैः ॥ ३१ ॥

तदा पश्यन्ति ये कृष्णमुक्तिस्तेषां न संशयः । ब्रह्महत्यादिपापानां पञ्चकानां क्षयो भवेत्
त्रिरेवं दोलयेद्देवं सर्वपापपनोदनम् । भक्त्यानुग्राहकं पुंसां भुक्तिमुक्त्येककारणम् ॥
लीलाविचेष्टितं यस्य कृत्रिमं सहजं तथा । अंहःसङ्क्षयकरं मूलाविद्यानिवर्त्तकम्
पश्यन् द्वितीयं हरति गोहत्याद्युपपातकम् । हरत्यशेषपापानि तृतीये नाऽत्र संशयः
दृष्ट्वा दोलायितं देवं सर्वपापैः प्रमुच्यते । आध्यात्मिकैराधिभौतैराधिदैवैर्विमुच्यते
इमां यात्रां कारयित्वा चक्रवर्ती भवेन्नृपः । ब्राह्मणस्तु चतुर्वेदी ज्ञानवाञ्छायते ध्रुवम्

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

दोलारोहणनामत्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः

सम्बत्सरप्रतिमासंविष्ण्वादिद्वादशमूर्त्तिपूजनमहोत्सववर्णनम्

जैमिनिस्वाच

अत्रवःकथयिष्यामिब्रतं साम्बत्सरं परम् । सम्बत्सरस्यादिदिनेपौर्णमास्यांतुफाल्गुने
अनादिदेवस्य हरेर्मूर्त्तयो द्वादशैव याः । विष्ण्वादि नामप्रथिताः प्रतिमासं प्रपूजयेत्
एकैकां मूर्तिमेतासां मासेषु द्वादशस्वपि । प्रत्यहं पूजयेत्पुष्पैः फलैर्द्वादशभिस्तथा
अशोको मल्लिका चैव पाटलश्च कदम्बकम् । करवीरं जातीपुष्पं मालती शतपत्रकम्
उत्पलं चैव वासन्ती कुन्दं पुन्नागकं तथा । एतानि क्रमशो दद्यात्कुसुमानि हरेर्मुदा
दाडिमं नारिकेलञ्च आम्रञ्च पनसं तथा । खजूरं तृणराजञ्च प्राचीनामलकं तथा ॥६॥
श्रीफलं नागराजञ्च क्रमुकं करमर्दकम् । जातीफलञ्च क्रमशः फलान्येतानि वै ददेत्
भक्ष्यभोज्यानि चोष्याणि लेह्यानि मधुराणि च ।

आसनाद्यपचारांश्च दत्त्वा स्तुत्वा जगद्गुरुम् ॥ ८ ॥

सर्वव्यापिजगन्नाथभूतभव्यभवत्प्रभो ! त्राहिमां पुण्डरीकाक्षविष्णो ! संसारसागरत्
पकार्णवजले रौद्रे निरालम्बे पुरा मधुम् । अवधीर्विश्वरक्षार्थं मधुसूदन ! रक्ष माम् ॥

त्रीन्विक्रमान्क्रमित्वा यो हत्वा दैत्यबलमहत् ।

त्रैलोक्यं पालयामास त्रिविक्रम ! नमोऽस्तु ते ॥ ११ ॥

कृत्वा वामनकं रूपमृग्यजुःसामगर्भकम् । मोहयित्वाऽद्भुतं रूपं तस्मै मायाविने नमः
यः श्रियं धारयेन्नित्यं हृदिभक्तेभ्य एव च । ददात्यपि श्रियं तस्मै श्रीधराय नमोऽस्तुते
इन्द्रियाणामधिष्ठाता यः सर्वेषां सदा प्रभुः । सुखैकहेतुर्भक्तानां हृषीकेश ! नमोऽस्तुते
यन्नाभिपद्मसम्भूतं जगदेतच्चराचरम् । विधातुरासनं नित्यं पद्मनाभ ! नमोऽस्तुते ॥
यस्यैतत्त्रिगुणैर्बद्धं जगदेतच्चराचरम् । दाम्नावद्धः स गोप्या तु दामोदर ! नमोऽस्तुते
त्रैलोक्यविप्लवकरं हतवान्केशिदानवम् ।

ईशिता सर्वसौख्यानां त्राहि केशव माम्प्रभो ॥ १७ ॥

स्रष्टाससर्जभूतानिजगतामादिकारणम् । अचिन्त्यमहिमन्विष्णो नारायणनमोऽस्तुते
मायया यस्य विश्वं वै मोहितं यदनाद्यया । सर्वधर्मस्वरूपाय माधवाय नमो नमः
ज्ञानिनां ज्ञानगम्यस्त्वमगतीनां गतिप्रदः । सम्पूर्णमस्तुगोविन्दत्वत्प्रसादाद्ब्रतंमम
प्रतिमासंपूजनान्ते मन्त्रैरेतैः कृताञ्जलिः । प्रार्थयेत्परयाभक्त्या भजनान्तं जनार्दनम् ॥
एवंसम्बत्सरं नीत्वा व्रतं वैमूर्तिपञ्जरम् । सम्पूर्णफलसिद्ध्यर्थं प्रतिष्ठाविधिमाचरेत्
सुवर्णनिर्मिता विष्णोर्मूर्तयोद्वादशैवतु । यथाशक्तिकृताःस्थाप्याःकुम्भेषुद्वादशस्वपि
आम्रपात्राच्छादिषु साक्षात्तेषु पृथक्पृथक् । श्वेतवस्त्रावनद्धेषु गन्धपल्लववारिषु ॥
अष्टदिक्षुचतुर्दिक्षु सर्वतोभद्रमण्डले । स्थापनीयाश्च ते कुम्भास्तेषु पूज्याश्च मूर्तयः
द्वादशाक्षरमन्त्रेण उपचारैः पृथक्पृथक् ।

पञ्चामृतैश्च स्नपनं सर्वेषामादितो द्विजाः ॥ २६ ॥

गीतवादित्रनृत्याद्यैस्तथा ब्राह्मणपूजनैः । वस्त्रयुगैर्द्वादशभिश्छत्रोपानद्युगैस्तथा ॥
व्यजनैरुदकुम्भैश्च शयनीयैः सपीठकैः । गन्धैर्माल्यैः सुताम्बूलैर्मुद्रिकाकुण्डलैस्तथा
प्रदीपाः सर्पिषा ज्वाल्याद्वादशद्वादशक्रमात् । नीत्वात्रियामामित्थं वैप्रभातेवह्निकर्मच
समिदाज्यचरूणां वै प्रतिदेवं शतत्रयम् । अष्टोत्तरसहस्रं तु तिलैर्व्याहृतिभिस्ततः ॥
होमान्ते प्राशनंकृत्वा दद्यादाचार्यदक्षिणाम् । कपिला धेनवोदेयाःसालङ्काराश्चद्वादश
शतं चतुश्चत्वारिंशद्ब्राह्मणान्भोजयेत्ततः । तद्देववृन्दं सघटं सचितानं सचामरम् ॥
सर्वोपचारसहितमाचार्याय निवेदयेत् । व्रतराजमिमं कृत्वा सर्वान्कामानवाप्नुयात्
गुण्डिचाद्यास्तु यायात्रा विष्णोर्द्वादश कीर्तिताः ।

तासां दर्शनजं पुण्यं व्रतेनाऽनेन लभ्यते ॥ ३४ ॥

ऐन्द्रं पदं सार्वभौमं चक्रवर्तित्वमेव च । अष्टैश्वर्यमवाप्नोति देवदेवप्रसादतः ॥ ३५ ॥
एतन्महापुण्यतमं नारदः कृततान्त्रतम् । कृत्वा द्वादश वर्षाणिजीवन्मुकोऽभवन्मुनिः

अन्ये च वैष्णवा ये वै चक्रुस्ते बहुशः पुरा ।

व्रतं नाऽतः परतरं भगवत्प्रीतिकारकम् ॥ ३७ ॥

धर्म्ययशस्यमायुष्यं ब्राह्मण्यं वंशवर्द्धनम् । भवन्तोऽपियतात्मानः कुर्वन्ति व्रतमुत्तमम्
 इति श्रीस्कन्द महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे-
 सम्वत्सरज्येष्ठपञ्चकव्रतवर्णनं नाम चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः

दमनकभञ्जिकाविधिवर्णनम्

मुनय ऊचुः

मुने! व्रतमिदं पुण्यं श्रुतं वै मूर्तिपञ्जरम् । अन्तःप्रमोदजननं महिम्ना च महत्तरम् ॥
 यात्रा द्वादश पुण्या या उद्दिष्टा भगवत्प्रियाः । तासां द्वे अवशिष्टेनः कथयस्व महामुने
 जैमिनिरुवाच

वासन्तिकां समाख्यास्ये यात्रां दमनभञ्जिकाम् ।

यस्यां कृतायां द्रष्टायां प्रीणाति पुरुषोत्तमः ॥ ३ ॥

पुरा यत्कथितं विप्रास्तृणं दमनकाह्वयम् । चैत्रशुक्लत्रयोदश्यामाहरेत्तत्समूलकम् ॥ ४
 तन्मध्ये मण्डलं कुर्यात्सुशुभं पद्मसञ्चितम् । तदन्तर्वासयेद्देवप्रत्यर्चाप्रतिपूजिताम्
 युक्तां श्रीसत्यभामाभ्यां पूजयेद्विधिवच्च ताः । अर्द्धरात्रे तु कर्मदं देवदेवस्य कारयेत्
 पुरानिशीयेऽपि विभुर्वभञ्ज दमनासुरम् । भङ्क्त्वा लेभे परांप्रीतिं तदङ्गोत्थंचतत्तृणम्
 तस्यामेव त्रयोदश्यां तृणं दैत्यं विभावयेत् । कृताञ्जलिपुटोभूत्वा वाक्यंचेदमुदाहरेत्
 अवधीर्दमनंदैत्यं पुरा त्रैलोक्यकण्टकम् । स एवेत्थं परिणतः पुरतस्तव तिष्ठति ॥
 अस्योत्पत्तौ तदा प्रीतिरासीद्यातवमाधव ॥ अधुनाऽपि तथैवास्तांप्रीतिर्दमनभञ्जने
 इत्युक्त्वा तृणमेके तुकरे देवस्य दापयेत् । ततोऽवशिष्टां रात्रिं च नृत्यगीतादिभिर्नयेत्
 ततश्चाऽभ्युदिते सूर्ये देवं तृणपुरः सरम् ।

नयैच्च जगदीशस्य समीपं द्विजसत्तमाः ॥ १२ ॥

उपचारैर्जगन्नाथं पूजयेत्पूर्ववत्ततः । हिरण्यकशिपुं हत्वा ह्यन्त्रमालां तदङ्गजाम् ॥
कृत्वा कण्ठे यथाऽप्रीणास्तथेदं दमनं तृणम् । तव प्रीत्यैतु भगवन्मयादत्तं तवाऽङ्गके
इत्युच्चार्य हरेर्मूर्ध्नि दद्याद्गन्धतृणं शुभम् । तदा दृष्ट्वा हरेर्वक्त्रपद्मं प्रीतिकरं मुदा ।

भवदुःखपरिक्षीणः सुखमाप्नोत्यनुत्तमम् ॥ १५ ॥

गृहीत्वा मूर्ध्नि तच्छाखां विष्णुमूर्ध्नोऽपकर्षिताम् ।

सर्वपापविनिर्मुक्तो वसेद्विष्णुपुरे ध्रुवम् ॥ १६ ॥

इति श्रीस्कान्दे महापुराण एकादशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
दमनकभञ्जिकाविधिवर्णनं नाम पञ्चत्वारिंशोऽध्यायः ॥ ४५ ॥

षट्त्वारिंशोऽध्यायः

भगवत्पूजाविधौ दक्षप्रजापतिना भगवतः प्राथनवर्णनम्

जैमिनिस्वाच

अतः परं प्रवक्ष्यामि यात्रामक्षयमोक्षदाम् । अनायासेन मूढानां वासनां बद्धचेतसाम् ॥
वैशाखस्यामले पक्षे द्वितीया रात्रि मध्यतः । मण्डपं वचतुष्कोणं सुधालिप्तं सवेदिकम्
सुग्रीतवाससा कुर्यात्प्रतिसीरासमं ततः । साधुसोपानसंयुक्तं चारुचन्द्रातपान्वितम्
तन्मध्ये विन्यसेन्नूनं साधु भद्रासनोत्तमम् ।

तस्मिन्निचोलसञ्छन्ने विन्यसेत्स्वर्णभाजनम् ॥ ४ ॥

तस्य पश्चिमभागे वै स्वासीनो ब्राह्मणः शुचिः । पात्रान्तरे तु गृहीयाच्चन्दनं पञ्चविंशतिम्
सुपिष्टं कृष्णस्तेहस्य गृहीयाच्चपलाधिकम् । अगुर्वद्धं कुङ्कुमं स्यात्कुङ्कुमाद्विंशतिहकम्
कस्तूरिकाकर्पूरयोः प्रमाणं सिहसंमितम् । सर्वमेकत्र संपिष्यात्पाटलोद्भववारिणा

पलद्वयं ततो दद्यादगुरुस्नेहमुत्तमम् । एकत्र लोडितां कृत्वा पूर्वपात्रे निधापयेत् ॥
 आच्छाद्य केतकीपत्रैर्वैष्टयेच्चीनवाससा । गन्धस्ते सोममन्त्रेण रक्षेद्भरुडमुद्रया ॥६॥
 एवं तु मण्डपे तस्मिन्साऽधिवासं निधापयेत् ।

अरुणोदयकालेऽथ नयेत्कृष्णस्य सन्निधिम् ॥ १० ॥

शङ्खचामरछत्राद्यैर्भ्रामयित्वा सुरालयम् । देवाग्रे स्थापयित्वा च पूजयेत्पुरुषोत्तमम्
 उद्धाटयेत्ततोवस्त्रं दिव्यदृष्ट्यावलोकयेत् । प्रोक्षितं मन्त्रराजेन सङ्कुर्यात्ताडनादिभिः
 गन्धपुष्पाक्षतैः पूज्यः श्रियः सूक्तेन लेपयेत् । श्रीशस्यसर्वगात्रेषु मृदुस्पर्शं शनैः शनैः
 वैष्णवा जयशब्दैस्तं वर्द्धयन्ति तदा हरिम् । नानासूक्तोपनिषदैर्विद्वांसस्तं स्तुवन्ति वै
 वेणुवीणादिकैर्नृत्यगीतवाद्यैरनेकशः । व्यजनैश्चामरैश्छत्रैरन्यैर्नानोपहारकैः ॥ १५ ॥
 सन्तोषयञ्जगन्नाथं तृतीयादौ विलेपयेत् । यस्य चिन्तनमात्रेण तापा नश्यन्ति देहिनाम्
 सोऽसौ सन्दर्शनात्तापान्मृणां हन्ति तदा द्विजाः ।

अचिन्त्यो महिमा विष्णोरीदृवताद्वक्तया सदा ॥ १७ ॥

ततः सूक्ष्माम्बरैर्माल्यैर्भक्ष्यभोज्यादिपानकैः । द्रव्यैर्नानाविधैर्ह्यैर्गव्यैरावर्तितैः शुभैः
 ततः समपूजयेद्देवं ताम्बूलैश्च सुसंस्कृतैः ।

तस्मिन्काले तु ये कृष्णं भक्त्या पश्यन्ति मानवाः ॥ १६ ॥

न तेषां पुनरावृत्तिः कल्पकोटिशतैरपि । विष्णोः स्वरूपमासाद्य विष्णुलोके वसन्ति वै
 पुरा कलियुगे विप्रा! दक्षो नाम प्रजापतिः ।

आध्यात्मिकादिसन्तापैः सुदीनान्वीक्ष्य मानवान् ॥ २१ ॥

तत्र गत्वा कृपायुक्तो महिमानं चकार वै । यथाविधिं मया प्रोक्तं स एव प्रथमं द्विजाः
 प्रलिप्य चन्दनेनाऽङ्गेमाधवामलपक्षके । तृतीयायां जगन्नाथं स्तुतिमेतां मुदा जगौ

दक्ष उवाच

देवदेव जगन्नाथ ! सहजानन्द ! निर्मल ! । संसारार्णवसम्मग्नान्स्त्राहि नः परमेश्वर ! ॥

नानाविधैश्च सन्तापैः सन्तप्तान्मानवानिमान् ।

ममानुकोशबुद्ध्या वै शुभदृष्ट्याऽमृतेन च ॥ २५ ॥

सन्तर्पय तृणाञ्जुष्कान्कृष्णमेघ ! नमोऽस्तु ते ।

कलिकल्मषसम्मूढानुद्धर्तुं जगताम्पते ॥ २६ ॥

अवतारोऽयमेतस्मिन्नीलाचलगुहान्तरे । चिरकालप्ररूढानां दुस्त्यजानां महाहसाम्
राशिं दग्धुं त्वमेवेशो दीनानाथ! कृपाकर ! त्वद्दर्शनमहायोगे यमाद्यष्टाङ्गवर्जिते ॥२८
येषां मतिः समुत्पन्ना चतुर्वर्गेकसाधने । न ते शोचन्ति दुष्पारे भवारण्ये महाभये ॥
कर्मानपेक्षंदेवेश! नाऽऽत्मज्ञानविमोचकम् । इदं तेदर्शननाथ! विनाकर्माऽपि मोचयेत्
जयकृष्ण! जयेशान! जयाक्षर! जयाव्यय ! प्रसीदानुगृहाणेमान्दीनान्मूढान्विचेतसः
इति स्तुत्वा दण्डपातं पपात चरणाम्बुजे । प्रसीदेश प्रसीदेश प्रसीदेशेति घोषयन् ॥
ततो जगाद् भगवान्सुसुरेण प्रजापतिम् । उत्तिष्ठवत्स ते दत्तं दुर्लभं यद्भरं त्वया
काङ्क्षितंमत्प्रसादेनभविष्यतिनसंशयः । मदनुग्रहोऽल्पपुण्यानांदुर्लभोविदितस्त्वया

मद्भङ्गातोऽस्ति भवान्मां त्वं प्रार्थितवानसि ।

ममोत्सवेन सन्तोष्य ततस्ते प्रददाम्यहम् ॥ ३५ ॥

इमामक्षययात्रांयेभक्त्यापश्यन्तिहर्षिताः । तस्मिन्कालेयदिच्छन्तिमनसातदवाप्नुयुः
यथा सन्तापहरणं खन्दनेनाऽनुलेपनम् । तथोत्सवोऽयं मे दक्ष सन्तापत्रयनाशनः ॥
मत्प्रेरितमतिस्त्वंहिउत्सवंकृतवानसि । सङ्कल्पितोऽयंमनसादीनोद्भृत्यमया ध्रुवम्

त्वयाऽभिकाङ्क्षितं सर्वं दास्याम्येव प्रजापते !।

द्वादशैता महायात्रा गुण्डिचाद्यास्तु पावनाः ॥ ३६ ॥

एकैका मुक्तिदाः सर्वा धर्मकामार्थवर्द्धनाः ॥ ४० ॥

तासामेकतमाम्बाऽपि यो भक्त्या चाऽवलोकयेत् ।

एकयाऽपि भवाब्धिं सं तीर्त्वा विष्णुपदम्व्रजेत् ॥ ४१ ॥

जैमिनिस्वाच

इत्युदीर्य प्रजानाथं भगवान्स तिरोदधे ॥ ४२ ॥

दक्षः प्रजापतिः सोऽपि श्रद्धधानस्तदाज्ञया ।

सम्बत्सरं गिरौ स्थित्वा सन्दर्श महोत्सवान् ॥ ४३ ॥

सर्वज्ञो ब्राह्मणो भूत्वाकौशिकस्यकुलोत्तमः । लोकान्प्रवर्तयामासयथाविधिर्महेषुसः
विश्वासायाऽल्पबुद्धीनां यात्रावै परिकीर्तिताः । अयञ्चसाक्षात्परमब्रह्मरूपीजगद्गुरुः

प्रासादितः सुरेशेन लोकानुग्रहणाय वै ॥ ४५ ॥

यथा तथा दृष्टिपथं यातोमुक्तिप्रदोभुवम् । सर्वान्कामान्ददात्येव नारीणानात्रसंशयः
सत्यप्रतिज्ञोभगवांस्तत्राऽऽस्तेमधुसूदनः । शोकं तरतियं दृष्ट्वा भवपाथोधिसम्भवम्

किं व्रतैः किं तपोदानैः किं कृच्छ्रैः क्रतुभिस्तथा ॥ ४७ ॥

किमष्टाङ्गेन योगेन किं साङ्ख्येन परेण च ॥ ४८ ॥

तीर्थराजजले स्नात्वा क्षेत्रे श्रीपुरुषोत्तमे । न्यग्रोधमूलवसतौ वसन्तं चर्मचक्षुषा
दृष्ट्वा दारुमयं ब्रह्म देहं वन्धात्प्रमुच्यते ॥ ४९ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
भगवत्पूजाविधौ दक्षकृतार्चावर्णनं नाम पट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः

भगवतो नाना मूर्तिनां सक्षाराधनेन विविधफलप्राप्तिवर्णनम्

मुनय ऊचुः

भगवन्सर्वशास्त्रज्ञ! श्रुतं परममद्भुतम् । यात्रारूपं भगवतो माहात्म्यं पापनाशनम् ॥ १ ॥
यथाऽयं पूजितो देवः कामिभिः सर्वकामदः । भूत्युपासनया भूतिप्रदो ब्रूहि तथा हि नः
जैमिनिस्वाच

सर्वा विभूतयो विष्णोर्जगत्यस्मिंश्चराचराः । भूतिप्रदो विभूतिश्च स एकः परमेश्वरः
यथायथोपचरति तथा वै जायते नरः । एतावदस्य महिमा परिमातुं न शक्यते ॥
यो यथा समुपास्ते तं तथा वै फलमाप्नुयात् ।

एकः पन्थाश्चतुर्णां वै धर्मादीनां स दारवः ॥ ५ ॥

धर्मस्य पन्थागहनः सङ्कीर्णो बहुशासनैः ।

तत्त्वावधारणेनाऽस्य क्षमः कोऽपि द्विजोत्तमाः ॥ ६ ॥

अर्थकामोहितनमूलवित्थंस्थूलगतीसदा । तेषां त्रयाणां भगवाननायासेन वृद्धिहृत्
धर्मोहि भगवान्विष्णुर्धर्ममूलमिदं जगत् । धर्मस्य जगतश्चापि प्रभुरेषजनार्दनः ॥ ८
पुरुषार्थमयेतस्मिन्मक्तिर्यस्यप्रतिष्ठिता । स सर्वकामतृप्तात्मा न शोचतिनकाङ्क्षति
त्रैलोक्यैश्वर्यदाताऽसौ शक्ररूपो ह्यपासितः । भावितोधातृरूपेण वंशवृद्धिकरोहरिः
सनत्कुमाररूपेण दीर्घमायुः प्रयच्छति । वृत्तिसम्पत्प्रदो ह्येष पृथुरूपेण भावितः ॥ ११
गङ्गादितीर्थफलदोवाचस्पतिरुपासितः । अन्तस्तमः प्रणुदति भास्वद्रूपेण भावितः
सौभाग्यमतुलं दद्यादमृतांशुरुपासितः । विद्याष्टादशतत्त्वज्ञो वाक्पतित्वेन भावयन्
चाजिमेधादियज्ञानां फलदोऽयं सनातनः । यज्ञेश्वरस्वरूपेण भावितोऽयं जगन्मयः

ध्यातः कुबेररूपेण समृद्धिमतुलां ददेत् ॥ १५ ॥

एवं दयाम्बुधिरसौ तस्मिन्नीलाचले वसन् । दीनानाथानुग्रहाय दारुव्याजशरीरवान्
प्रयात तत्र भो विप्रा वसध्वं सुसमाहिताः । श्रीशपादाब्जयुगलं शरणं तत्प्रपद्यत

पेहिकामुष्मिकान्भोगान्वाञ्छध्वं यदि शाश्वतान् ।

अन्ते मुक्तिं च कैवल्यं यथेच्छं तत्र प्राप्नुत ॥ १८ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डेपुरुषोत्तमक्षेत्रमाहात्म्ये जैमिनिऋषिसम्वादे

भगवतोविविधमूर्त्युपासनया नानाकामप्राप्तिवर्णनं नाम

सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

जैमिनिक्रपिसम्वादेराशेन्द्रद्युम्नेनराजाज्ञयाविष्णुपूजाप्रचारवर्णनम्

मुनय उचुः

प्रासादस्यप्रतिष्ठान्त इन्द्रद्युम्नाय यद्वरान् । आज्ञापयामास हरिर्यात्रास्ताद्वादशापि च
त्वत्सकाशाच्छ्रुतं सर्वं ततः स पृथिवीपतिः ।

किं चकार महाबुद्धिर्विष्णुभक्तोऽप्यवस्थितः ॥ २ ॥

जैमिनिरुवाच

वराल्लब्ध्वाजगन्नाथात्साक्षाद्ब्रह्मस्वरूपिणः । कृतकृत्यंसमेनेवाआत्मानं नरपुङ्गवः
यथाज्ञं कारयित्वावैयात्रास्ताः पुण्यमोक्षदाः । बह्वपचारैर्बहुदा समभ्यर्च्यजगद्गुरुम्
गालराजं समादिश्य देवस्याऽऽज्ञां यथाविधि । इदं प्रोवाचमधुरंधर्मन्यायसमायुतम्

इन्द्रद्युम्न उवाच

राजन्बहुश्रुतोऽसि त्वं धर्मनिष्ठामुपागतः । भगवत्यपि भक्तिस्ते कर्मणामनसा गिरा
न ह्येकस्योपदेशाय भगवाननुशास्तिवै । चराचरगुरुर्ह्येष विश्वं तच्छिष्यतां गतम्
ममानुग्रहलक्ष्येण अवतीर्णो जगत्पतिः । उद्धृत्यैदीनमनसामत्रापिस्थास्यतेचिरात्
भक्त्या च श्रद्धयायुक्त एतदाज्ञां प्रवर्त्तय । प्रतिमाव्यवहारेण नैनं जानीहि भूमिप ! ॥६
प्रत्यक्षं ते यथा जातंत्रैलोक्यं भूमिमागतम् ।

प्रासादान्तःप्रवेशे हि यस्याऽस्य जगदीशितुः ॥ १० ॥

पितामहाद्यास्त्रिदशाः सर्वे युगपदागताः । विश्वमूर्त्या वयं सर्वेजाता वै नष्टचेतनाः ॥
चराचरमयो ह्येष साक्षाद्गुरुस्वरूपधृक् । कल्पवृक्षमिमं विद्धि भूगतं सर्वकामदम् ॥
उपास्यैनंहि लभते योयथाकामनाफलम् । यतन्तो बहुधा तंहि यतयो न विदन्तिवै
तमः पारे प्रतिष्ठितं किंस्विज्ज्योतिः स्वरूपिणम् ॥ १३ ॥

यतीनां धर्मनिष्ठानां शुद्धानामूर्ध्वरेतसाम् ।

अनन्यभक्तियुक्तानामेकः पन्थास्तु योगिनाम् ॥ १४ ॥

ग्रीष्मे शीते गभीरे वै निमज्ज्य सलिलाशये ।

परां निर्वृतिमाप्नोति तथाऽस्मिन्करुणाम्बुधौ ॥ १५ ॥

त्रितापदुःखं त्यजति सम्प्राप्ते पुरुषोत्तमे ॥ १६ ॥

न माता न पिता मित्रं न पत्नी न पुत्रस्तथा । शरणागतदीनानां यथायमुपकारकः ॥

तदेनं परिसेवस्व भुक्तिमुक्तिफलप्रदम् ।

पौरैः प्रजाभिर्यात्रास्ताः समृद्धं परिवर्तय ॥ १८ ॥

साधारणो धर्मपन्था नृपाणां नृपसत्तम ! प्रवर्तितश्च पूर्वेण पाल्यतेऽनन्तरेण सः ॥

नृसिंहं भज राजेन्द्र ! उपचारैर्महर्द्धिभिः ।

पूजयस्व त्रिसन्ध्यं तं परं निर्वाणमाप्नुहि ॥ २० ॥

स्वकृतादुत्तमं प्राहुः परकृत्योपरक्षणम् । पालयेत्परदत्तं यः स्वइत्तादुत्तमं हि तत् ॥

जैमिनिरुवाच

कृताञ्जलिपुटः सोऽथ श्वेतो नृपतिसत्तमः । मूर्ध्नि जग्राहत द्वाक्यं मालामिषगुणान्विताम्

इन्द्रद्युम्नोऽपि राजर्षिः प्रसाद्य पुरुषोत्तमम् । नारदेन सह श्रीमान् ब्रह्मलोकं जगाम ह

एतद्वः कथितं पुण्यं क्षेत्रमाहात्म्यमुत्तमम् ।

तत्र नित्योषितस्याऽपि माहात्म्यं ब्रह्मदाहणः ॥ २३ ॥

यश्चैतच्छृणुयाद्भक्त्या वाच्यमानं द्विजोत्तमाः । अश्वमेधसहस्रस्य फलं सोऽधिकलंभेत्

अर्द्धोदयस्तु यो योगः स्कन्देन परिकीर्तितः ।

तत्कोटिगुणितं पुण्यं विष्णोर्माहात्म्यकीर्तनात् ॥ २६ ॥

प्रातः प्रातर्यः शृणुयात्कपिलाशतदो भवेत् । गाङ्गैः पुष्करजैस्तोयैरभिषेकफलं भवेत्

धन्यं यशस्यमायुष्यं पुण्यं सन्तानवर्द्धनम् । स्वर्गप्रतिष्ठागतिदं सर्वपापापनोदनम् ॥

एतद्ब्रह्मस्य माख्यातं पुराणेषु सुगोपितम् ।

वैष्णवेभ्यो विनाऽन्येषु न तु वाच्यं कदाचन ॥ २६ ॥

कुतर्कोपहता ये च दुरधीतश्रुतागमाः । नास्तिका दाम्भिका नित्यं परदोषोपदर्शिनः

अवैष्णवा मोघजीवास्तेभ्यो गोप्यं सदैव हि ॥ ३० ॥

इति श्रीस्कान्दे महापुराणे एकाशीतिस्राहस्रयां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रे माहात्म्ये जैमिनिऋषिसम्वादे
राज्ञेन्द्रद्युम्नेन भगवत्पूजाप्रचारवर्णननामाऽष्टचत्वारिंशोऽध्यायः ॥ ४८ ॥

* एकोनपञ्चाशत्तमोऽध्यायः

पुरुषोत्तमक्षेत्रस्य साक्षाद्विष्णुस्वरूपत्ववर्णनम्

स्कन्द उवाच

श्रुत्वेत्थं जैमिनिप्रोक्तं ब्रह्मणोदाररूपिणः । माहात्म्यं सरहस्यं तन्मुनयः शौनकादयः

आनन्दं परमम्प्राप्य विस्मयोत्फुल्ललोचनाः ।

रोमाञ्चाञ्चितदेहास्तु कृतकृत्यास्ततोऽभवन् ॥ २ ॥

अहोवतमहत्क्षेत्रं मोघकंहिसुगोपितम् । अस्माकं भाग्यसम्पत्त्या साम्प्रतं विष्णुरूपिणा

साक्षाज्जैमिनिना स्पष्टीकृतं सर्वस्य गोचरम् ॥ ३ ॥

तस्मिन्क्षेत्रे स्थितं साक्षाद्ब्रह्मरूपं प्रकाशते । मरणान्मुक्तिदं मृदाः कथं यान्तियमालयम्

अहो माया भगवतः सर्वत्र हि निरङ्कुशा । विष्णुब्रह्मस्वरूपस्य क्षेत्रञ्चापि हितं तथा

इदानीं तत्र यास्यामो निश्चयो न पुनर्यथा । वयं न पुनरेष्यामः पिण्डे चैवाञ्च भौतिके

ज्ञानैकजन्मसंसिद्धिर्यमाद्यष्टाङ्गयोगिनाम् । क गत्वा पावनं क्षेत्रं जन्तोर्मुक्तिरसुक्षयात्

* इत उत्तरं कलिकातास्थवङ्गवासीमुद्रिते ग्रन्थे सार्धैकादशाऽध्यायात्मकः

स्कन्द उवाच—श्रुत्वेत्थं (पञ्चत्वारिंशाऽध्यायादारभ्य) यथायथा शक्तिरत्र सिद्धि-

स्तस्य तथा तथेत्यन्तः पाठः (सप्तपञ्चाशोऽध्याये एकचत्वारिंशच्छ्लोकपर्यन्तः)

विशेष उपलभ्यते तत्प्रस्तूयते ।

इति चिन्तयतां तेषांमध्येजैमिनिशिष्यकः । मुनिरुद्बालकोनाम नाऽतितृप्तमनास्ततः
किञ्चिद्भविष्यदुरगमज्जैमिनेरेवसन्निधिम् । गत्वाप्रणम्यसाष्टाङ्गंकृताञ्जलिपुटोऽभवत्
भगवन् ! प्रष्टुमिच्छामिमयितेऽनुग्रहोमहान् । जानामित्वत्प्रसादेनमीमांसनमनुत्तमम्
अष्टादशसुविद्यासु वेदे सपरिवृंहणे । शाखासहस्रमतनोत्कृष्णद्वैपायनो मुनिः ॥११
ततः प्रकीर्णोवेदानांराशिरल्पकबुद्धिभिः । दुरूहःसहसाचाऽऽसीत्कृत्याकृत्येषुकर्मसु
तद् दृष्ट्वा कर्मशैथिल्यं स्वाध्यायोपप्लवस्तथा । तपोज्ञानगरिष्ठेन भवताऽनुग्रहःकृतः

केचिन्मन्त्रात्मका वेदा केचित्कर्मप्रचोदकाः ।

केचित्तु स्तुतिनिन्दाभ्यां विहीनास्तावकाः स्थिताः ॥ १४ ॥

स्तोत्रशाखादिषुगताः सहायाश्च निबन्धकाः । वेदत्वंगमितास्तेतत्कर्मसाधनहेतवः
एवं मन्त्रात्मकं वेदमुपभाष्याऽथ ये परे । मन्त्रागमामन्त्रमात्रोपासनाःसर्वसिद्धिदाः
स्तुत्यर्थवादमूला हि स्तुतयो हि स्वरूपतः । वेदप्रवृत्तिद्वारेण तत्तदिष्टप्रसाधकाः ॥
विध्यनुवादमूलाये अग्निष्टोमेनचोदिताः । पूजाविध्युपहारादि साधनादिषु देशकाः ॥
एवममहावेदरशिम्बिभज्यतु सुबुद्धिना । कर्ममार्गंशुभाचारं व्यवस्थाप्यसमुज्ज्वलम्

मर्यादा रक्षिता लोके वेदाचारप्रवर्तनात् ॥ १६ ॥

तत्र सिद्धार्थवादाथौ वेदान्ताख्या श्रुतिस्तु या ॥ २० ॥

अनाद्यविद्या संरूढं दृढमूलं सनातनम् । देहेन्द्रियादि विषयं भ्रमोच्छेदनसाधनम् ॥

श्रुत्वा मत्या निदिध्यास्य स्वरूपमात्मनस्तथा ।

यत्साक्षात्करणं प्रोक्तं त्वया मुक्तिस्वरूपकम् ॥ २२ ॥

तदनेकजन्मसाध्यं दुर्लभंजन्मिनां सदा । शुक्रोवाचामदेवोवा मुक्तइत्यस्ति संशयः
तदेतन्मुक्तिदं क्षेत्रं मरणाद्यस्त्वयोदितम् । अर्थवादस्वरूपम्वेत्येतन्मे संशयो महान् ॥
ब्रह्मचर्यार्थवादाहिभूत्युपासनवादकाः । साक्षात्कारभिवनामुक्तिर्नास्तीत्येतन्मतंश्रुतेः
धर्मशास्त्रेष्वपिमुने! निश्चितंभारतादिषु । तत्कथं मरणाह्म्यं क्षेत्रेऽस्मिन्पुरुषोत्तमे

जैमिनिखाच

गतागतप्रदं कर्म साङ्गं श्रुत्या निवेदितम् । तत्तत्स्वरूपं जानामि एतत्क्षेत्रबहिष्कृतम्

यथासुगोप्तिं ब्रह्मतथेदं क्षेत्रमुत्तमम् । क्षेत्रं विष्णोस्तुजानीहियथाविष्णुस्तथैव तत्

द्वे ब्रह्मणी वेदितव्ये शब्दब्रह्म परञ्च यत् ।

तत्र यच्छब्दरूपं हि तत्तु नानार्थं संयुतम् ॥ २६ ॥

यस्मादर्थजगदिदं सम्भूतं सचराचरम् । सोऽर्थो दारुस्वरूपेण क्षेत्रे जीवइव स्थितः

तस्मिन् क्षेत्रे यतात्मानो विलोक्य पापकञ्चुकम् ।

निर्मुच्य योगवद्याति त्यक्त्वा देहं हरेः पदम् ॥ ३१ ॥

नैतद्गुणफलं विप्र ! साक्षात्कारस्य चोदितम् ।

चाण्डालवेश्मनि मृतः श्वा विड्भुक् मुक्तिमेति यत् ॥ ३२ ॥

नाऽल्पभाग्यस्य पुंसो हि मरणं तत्र जायते । बहुजन्मसहस्रेषु मुक्त्यर्थं यतते तु यः ॥

स क्षीणाशेषपापौघस्तत्र याति न संशयः । स तत्र म्रियमाणोऽपि संयतात्मा विवेकवान्

विज्ञाय क्षेत्रमाहात्म्यं भक्तिं कृत्वा जनार्दने ।

यः प्राणांस्त्यजते तस्य आत्मज्ञानम् प्रकाशते ॥ ३५ ॥

दीनार्तिहरणः श्रीशो म्रियमाणस्य तत्र वै । कर्णमूले ब्रह्मविद्यां कथयेन्नाऽत्र संशयः ॥

तया चिनाशिष्टमोहोऽसौ साक्षात्पश्यति तत्स्थिभुम् । यत्र गत्वा न पतति जननीजठरे पुनः

तत्र प्रविष्टो विप्राग्र्य ! जले जलमिवोक्षितम् । साक्षाद्ब्रह्मस्वरूपेण भासते सचराचरे

नाऽऽत्मज्ञानं चिनामुक्तिरेतदेव सुनिश्चितम् । विघ्नाश्च तत्र बहवो ज्ञातृज्ञेयगताः द्विजाः

अभ्यस्याभ्यस्य बहुभिर्जन्मभिर्जितमानसैः । वेदविद्विर्महद्दुःखैः प्राप्य ते तदुपासने ॥

अव्यक्तोपासनं विप्र ! दुर्लभं देहिनां सदा ।

श्रुत्वा विरमते कश्चिदारभ्याऽपि गुरोर्मुखात् ॥ ४१ ॥

गुरुशुश्रूषणे यत्नो न येषां विप्र ! जायते । न तेषां ज्ञानसम्पत्तिर्जायते च कदाचन ॥

अष्टाङ्गयोगसम्पन्ना मनोमत्तगजं तु ये । आत्मवश्यं प्रकुर्वन्ति ते हितत्राऽधिकारिणः

एवम्बहुतिथे जन्मन्यतीते निश्चलस्मनः । आत्माकारं वृत्तिमेत्यभासते निर्मलं यदा

तदा मोक्षाधिकारो हि नाऽन्यथा विप्र जायते ॥ ४४ ॥

मोक्षस्वरूपं स्वक्ष्यामि शृणु विप्र ! विधानतः ।

मुनयोऽप्यत्र मुह्यन्ति तत्तु वक्ष्यामि निश्चयात् ॥ ४५ ॥
इति श्रीस्कादे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिस्मृतिसम्वादे
पुरुषोत्तमक्षेत्रस्य साक्षाद्विष्णुस्वरूपत्वकथनं नामैकोन-
पञ्चाशोऽध्यायः ॥ ४६ ॥

पञ्चाशत्तमोऽध्यायः मृतस्याऽऽत्मज्ञानलाभादिवर्णनम् जैमिनिस्वाचः

शुद्धबोधस्वरूपो हि आत्मा सर्वस्य देहिनः ।
कूटस्थो निश्चलो विप्र! सान्द्रानन्दैकभावधनः ॥ १ ॥
आद्यन्तरहितो नित्यः सर्वोपप्लववर्जितः । विभुःसर्वगतःसूक्ष्मआकाश इवनिष्क्रियः
पट्टमिरहितः साक्षात्पञ्चकलेशविबर्जितः । अनाद्यविद्यासञ्जातः वासनाऽपप्लुतेन वै
अहङ्कारसमुत्थेन चित्तेनाऽऽलिङ्गितोयश । तदभ्रान्तस्तदाकारं गृहीत्वा संसरेदयम्
सत्त्वेन रजसा चैव तमसा प्राकृतेन वै । त्रिविधेनगुणेनैव दृढबद्धस्तदाऽवशः ॥ ५ ॥
गन्धर्वनगराकारं पश्यन्प्राकृतविस्तरम् । पाञ्चभौतिकपिण्डेषु पञ्चविंशतिकारिषु
आत्माऽयमविकारोऽपि विकारीव विचेष्टते ।
दुःखार्णवे निमग्नोऽसौ बाध्यमानो य ऊर्मिभिः ॥ ७ ॥
भूताऽविष्टमनायद्वद्भूतचेष्टांविचेष्टते । तथाऽयमात्मासन्त्यज्यसच्चिदानन्दरूपताम्
चेष्टते मनसो वृत्तीर्बहुधाऽज्ञानमोहितः ॥ ८ ॥
तस्य मोक्षो विधातव्यो येन सुस्थोऽपि जायते ।
अकार्यश्रवणप्राप्त्यो नित्यमुक्तः स्वभावतः ॥ ६ ॥

निरावरण रूपस्य निर्मलाऽकाशभागिनः ।

भ्रान्त्याऽऽवृते विनाशो हि स्वाकारेऽवस्थितिर्भवेत् ॥ १० ॥

भ्रान्तेः सञ्जायते सूक्ष्मो निरुपाख्यो हि पश्यति । न भस्तलं न भोनीलमिति सर्वैर्विभाव्यते
निर्मले निर्गुणे सान्द्राऽऽनन्दबोधस्वरूपिणि । परमात्मनि जायेत भ्रान्तिराविधिकीदृशी

स्वप्रत्यक्षेऽपि भ्रान्तिः स्यात्स्वकण्ठाभरणोपमा ।

तस्मान्मोक्षः कुतः कस्मात्कर्मणा विप्र ! जायते ॥ १३ ॥

ज्ञानेनाऽवकृते रूपे प्राप्यते तद्धि दुर्लभम् ॥ १४ ॥

तत्र क्षेत्रे हरेः क्षेत्रे ईश्वराऽनुग्रहेण वै । ज्ञानोदयस्तु सुलभः प्राणिनां संयमेन वै ॥
प्रसादे सर्वदुःखानां त्यनाशोऽभिजायते । सदाप्रसन्नः क्षेत्रेऽस्मिन् प्रियमाणस्य सप्रभुः
अन्तिमो विग्रहो ह्येष क्षेत्रे यो न त्यजेदसूनु । मुक्तिमुद्दिश्य यत्कर्म न तत्कर्म समीरितम्
श्रावणादि यथा कर्म मुक्तये मूलसाधनम् । तथाऽत्र मरणं पुंसां साक्षात्कैवल्यसाधनम्
यथा पर्वतसंरुद्धः पाषाणं तु दृढाश्रयम् । भट्टित्याऽऽकृष्यते लोहमयस्कान्तमणिं यथा
तत्र प्राणपरित्यागः सर्वकर्माणि देहिनाम् । अनेकजन्मजातानि निर्वीजानि करोति वै
शुभाऽशुभफलसङ्गादात्मस्वरूपतामियात् । तेनैव बद्धो भ्रमति शृङ्खलाबद्धकाकवत् ॥

बहिर्त्रकाको हि यथा भ्रमन्नाऽऽकाशमण्डले ।

अनवाप्याऽन्यधिष्ण्य मवै स्वधिष्ण्ये निश्चलो वसेत् ॥ २२ ॥

तथाऽयमात्मा सर्वत्र वासनावसतो भ्रमन् । पञ्चविंशत्तमकेपिण्डे गुणैर्बद्धः सदा भवेत्
तत्तत्क्षेत्रमहिम्नावै भगवत्करुणावशात् । प्राणत्यागात्परिक्षीणः समस्तदृढवासनः ॥

विष्णुरूपमवाप्याऽसौ याति विष्णोः परम्पदम् ।

यत्र गत्वा पुनर्देहबन्धमेष न वाऽऽप्नुयात् ॥ २५ ॥

उद्दालकाऽत्र तेशङ्का नाऽर्थवादकृतास्तु वै । य आत्मा भगवत्क्षेत्रे देहबन्धम् परित्यजेत्
कथं स पुनरत्रैव देहबन्धमुपव्रजेत् । आत्मसन्न्यासयोगोऽयं योगिनामपि दुर्लभः ॥

द्वे एव साधने मुक्तेरात्मवृत्तिस्तु चेत्तसः । प्राणत्यागश्चेह तथा नाऽन्यथेत्यवधारय ॥

शिवोपदेशात्काश्यां तु प्राणत्यागोऽपि मोक्षकः ।

तेन ज्ञानेन हि पुमान् क्रमादभ्यासयोगतः ॥ २६ ॥

क्षीणकर्माविमुच्येत पुरैतद्विमलम्मतम् । अन्तर्हिता हि सा काशीगणेश्वरभयादभूत्
मयावःकथितम्पूर्वम्महादेवो यथाऽत्यजत् । काशिराजप्रसङ्गेन भगवत्परिभाषितः ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

मृतस्यात्मज्ञानलाभादि वर्णनं नाम पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः

भगवद्भक्तयोर्विप्रयोरुपाख्यानम्

जैमिनिस्वाच

विशेषन्ते प्रवक्ष्यामि शृणु उद्दाल ! तत्त्वतः ।

अद्याऽपि काश्यां देवोऽपि स्थितवान् कृष्णध्वजः ॥ १ ॥

युगत्रये तिष्ठतिस न तु धोरैकलौयुगे । अधर्मबहुले तस्मिन्कलौसाऽन्तर्हिताऽभवत्

अन्यान्यपि च तीर्थानि क्षयवन्तं फलन्ति च ॥ २ ॥

चतुर्युगेषु सर्वेषु यथार्थफलदस्तु तत् । अत्र पापप्रवेशो हि कदाचिन्नोऽपजायते ॥

धर्मस्त्रष्टा हि भगवांस्तत्र तिष्ठतिसर्वदा । अविद्यादीनवृत्तीनां सुखोद्वेगोद्यमयत्नवान्
इदमेव परं सेव्यं चतुर्वर्गैकसाधनम् । विशेषान्मोचकं साक्षादनायासेन देहिनाम् ॥

पापिष्ठोऽत्यन्तदुष्टश्चेष्टाण्डालो वाऽन्त्यजोऽशुचिः ।

विद्वान् वा धार्मिकश्रेष्ठः सर्वे तत्र समा द्विज ॥ ६ ॥

देवा मरणमिच्छन्ति यत्र क्षेत्रे मुमुक्षवः । आत्मसाक्षात्कृतौ मुक्तिस्तत्क्षेत्रे मरणादथ

विध्यर्थवादावेतौ हि नाऽर्थवादो न वा विधिः ॥ ८ ॥

न विधेयोऽपवर्गोऽहिकालप्रस्तामृतिस्तथा । अल्पाऽपिशङ्कामाभू चेतत्क्षेत्रेमरणम्प्रति
विश्वसन्ति न ते मूढाः ये संसारप्रवृत्तिकाः । अनाद्यविद्यासंसारप्रवृत्तौ तच्च गोपितम्

साक्षात्कार आत्मनो यः स प्रसिद्धः श्रुतौ सदा ।

तदर्थं यतमानाश्च योगिनोऽपि सदाऽऽसते ॥ ११ ॥

यवग्रीहादिवत्ते द्वे प्रधाने मुक्तिसाधिके ॥ १२ ॥

योगात्प्रमुच्यते योगी त्वन्तरायांशो द्विजः ।

चतुर्मध्ये त्यजन्प्राणान्निर्विघ्नमुक्तिभागभवेत् ॥ १३ ॥

आद्योमत्स्यावतारो हि प्राङ्मुखस्तत्र वर्तते । श्वेताख्यो माधवः प्रत्यक् श्वेतभूपप्रसादितः
वटसागरयोर्मध्यम्मुक्तिद्वारमकल्पयत् । तत्र त्यजन्नस्नन्त्योनिर्विघ्नमुक्तिमाप्नुयात्
अत्र ते कथयिष्यामि पुरावृत्तमनुत्तमम् । चतुर्मुखस्य पुरतो दुर्वासाय द्वयजिज्ञप्तु
सहि देवस्य रुद्रस्य अवतीर्णोऽशतः पुरा । आशैशवाद्ब्रह्मचारी तत्त्वचित्तपसांनिधिः
यद्ब्रह्माभ्रमणोर्मर्यश्चतुर्दशजगत्स्वपि । कदाचित्पृथिवीयातो सत्याचारदिदृक्षया
मध्यदेशे ददर्शाऽथ ब्राह्मणौ मुनिसत्तमः । एकस्तयोस्तपोनिष्ठः स्वाध्यायाचारवान्गृही
अपरस्तु सदाचारो देवदेवस्य चक्रिणः । भक्तिश्चिकीर्षुश्चेष्टासुन तथाऽन्यासु वर्तते

स तु केनाऽपि बौद्धेन नास्ति केन प्रलोभितः ।

उच्छास्त्रवर्त्ती धनवान् विषयेष्वनुसज्जते ॥ २१ ॥

अथ तौ ज्योतिषां वेत्ता जगाम स्वार्थलिप्सया । परिपृष्टोऽथ ताभ्यां स आयुषः शेषमादरात्
तयोर्जगाद गणको विचार्य कुशलादिभिः । पक्षत्रिंशद्दिनान्ते वा प्राणत्यागो भविष्यति

तच्छ्रुत्वा चिन्तयाऽऽविष्टौ कथमावाभं भविष्यति ।

मुक्तिक्षेत्रेऽन्यक्षेत्रे वा गृहे वा यत्र कुत्रचित् ॥

सम्बत्सर ! विचार्यैतत्कथयस्व यथा तथम् ॥ २४ ॥

एवमुक्तस्तु ताभ्यां स मुक्तिभावं विचिन्तयन् ।

पूर्वस्य प्राह नद्यान्ते प्राणाः यास्यन्ति संक्षयम् ॥ २५ ॥

उत्तमां गतिमासाद्य देवभूयं गमिष्यसि । इतरस्य तु विस्मेरः कैवल्यप्राप्तिमूचिवान्

त्वंविप्र! बहुभाग्योऽसिनिधनेतेवृहस्पतिः । स्वोच्चस्थोवर्ततेतेनब्रह्मनिर्वाणमेष्यसि
पुरुषोत्तमाख्यं भो विप्र ! क्षेत्रं परमपावनम् । यत्रप्रविष्टमात्रस्यसर्वार्थौघविनाशनम्

स्थितिं करोति भगवान् दारुरूपो दयानिधिः ।

म्रियमाणस्य तस्मिन्स कैवल्यं सम्प्रयच्छति ॥ २६ ॥

इत्युक्तस्तेन स विप्रो भाग्योदयवशात्पुनः । पुनर्वभूवशुद्धात्माविष्णुभक्तिचिकीर्षया
तम्पूजयित्वा सत्कारैर्विससर्जमुदान्वितः ।

केन मार्गेण वा तत्र कथं यास्यत्यचिन्तयत् ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिश्रुतिसम्वादे
भगवद्भक्तयोर्विप्रयोरुपाख्यानवर्णनं नामैकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः

भगवद्भक्तविप्रस्य प्राक् परित्यक्तपत्न्यासहसङ्गतिवर्णनम्

जैमिनिरुवाच

इत्थं चिन्तयमानस्य तत्क्षेत्रगमनम्प्रति । प्राप्तवान्द्रूपः सदुर्वासास्तपसांनिधिः
तं दृष्ट्वा सहसोत्थायब्राह्मणो हृष्टमानसः । पाद्यादिभिः समभ्यर्च्यसुखासीनं सुविष्टरे

प्रश्रयावनतो भूत्वा इदं वचनमब्रवीत् ॥ २ ॥

ब्राह्मण उवाच

भगवन् ! भाग्यसम्पत्तेः परिपाकात्समागतः ।

सदनम्मे ततो जातः कृतकृत्योऽस्मि निश्चितम् ॥ ३ ॥

भवाद्दृशो ज्ञानविद्यः साक्षाद्धर्मस्वरूपिणः ।

नाऽल्पभागवतां पुंसां दृशः स्युरतिथयो ध्रुवम् * ॥ ४ ॥

यदप्यहं कृतार्थोऽस्मि भवागमनभाष्यतः । तथाऽपि वाञ्छास्यमृतं त्वदाज्ञावचनम्प्रति
इत्युक्तवन्तं दुर्वासा मुनिराह हसन्निव । विप्रवर्य! नवायोगिवर्यं त्वं किन्न भाषसे ॥

मास्तून्ध्रं त्वमस्माकमुपास्यः सम्भविष्यसि ।

उपस्थितापवर्गस्त्वं विना श्रुत्यादिसाधनैः ॥ ७ ॥

एवमुक्ते द्विजः प्राह मुने! त्वं सत्यवागसि । भवादृशानारसनानस्वप्नेऽपिमृषाऽप्रिया
दासे मयि परीहासः किं वाऽनुग्रहभाषणम् । तत्त्वतो ब्रूहि भगवन् भयं मे ह्यनुग्रहात्
यथेच्छाचारदुष्टोऽहं न विवेकोऽल्पको मयि । न वासनावद्ब्रूढं कर्मत्यजति मेमनः
इन्द्रियार्थोपभोगेच्छा क्षणनंचयवतेमम । इहामुत्रफलाकाङ्क्षाप्राणयात्रां विना यदा
नोत्पद्यते विनामुक्तावधिकारं विदुर्बुधाः । मुने! दृढममत्वोऽहं कथं प्राप्स्यामि निवृत्तिम्
आत्यन्तिकदुःखहानिः कथं मे वाऽऽत्मसंविदः । अनुग्रहाद्भगवतो विना मे स्यात्कथं वद
विप्रवाक्यमिदं श्रुत्वा दुर्वासाः पुनरब्रवीत् । यदबोचः स्वरूपं हि स्वस्य तन्नो मृषा ध्रुवम्

तथा प्रवृत्तिस्ते येन तत्ते वक्ष्यामि तत्त्वतः ॥ १५ ॥

पूर्वजन्मनि त्वं विप्र! महाभागवतोऽभवत् । तीर्थयात्राप्रसङ्गेन सुहृद्विर्वन्धुभिः सह ॥
मावेमासि गतस्तत्र क्षेत्रे श्रीगुरुषोत्तमे । तत्र तस्यां विष्णुतिथौ स्नात्वासि न्धुजलेशु मे
सङ्क्षीणकल्मषस्त्वं हि उपोष्यकृतजागरः । उपचारैर्जगन्नाथं दारुरूपं समर्चयन्

कुन्दस्त्रग्भिः सुगन्ध्राभिः पूजयित्वा जगद्गुरुम् ।

प्रभाते च पुनः स्नात्वा समर्च्य जगतां पतिम् ॥ १६ ॥

तत्प्रीत्यै द्विजवर्येभ्यः प्रतिपाद्याऽऽसनादिकम् ।

ततश्च बन्धुभिः सार्द्धं पुनरायाः स्वकं गृहम् ।

कर्मणा तेन मुक्तेस्त्वं भाजनं प्रत्यपद्यथाः ॥ २० ॥

तत्क्षेत्रमुत्कलेदेशे दक्षिणोदधितीरगम् । सुगोप्यं ब्रह्मणः शम्भोर्दुष्प्राप्यं स्वल्पभाग्यकैः
यत्कर्मपरिपाकेन त्वमाप हीदृशीं तनुम् । क्षीणपापोऽसि भगवद्दर्शनाच्च तदा द्विज

* “दृशोरतिथयो ध्रुवम्” इति शुद्धपाठः ।

निवर्त्तमानः स्वगृहं सङ्गशेषेण दूषितः । गत्वाऽऽन्नं प्रत्यहं भुक्त्वा तत्कर्मपरिपाकतः

पाषण्डसङ्गदुर्बुद्धिः स्वेच्छाचारो भवान्भूत ॥ २३ ॥

साम्प्रतं गृहजं वस्तुजातं दत्त्वा कुटुम्बके । तूर्णं प्रयाहि भगवत्पादमूलं सुदुर्लभम् ॥

जैमिनिरुवाच

इत्युक्तस्तेनमुनिनासद्विजो हृष्टमानसः । गृहक्षेत्रकुटुम्बेषु त्यक्तमोहो विवेकवान् ॥

निःससारगृहात्तूर्णं चिन्तयन्पुरुषोत्तमम् । तेनैव मुनिना सार्द्धं जगाम पुरुषोत्तमम् ॥

दिनद्वयान्तरे मार्गे दूरशून्ये व्रजन्मुनिः । चित्तशुद्धिपरीक्षार्थमन्तर्धानगतोऽभवत् ॥

पदानि कतिचिद् गत्वा स विप्रो दीनमानसः ।

दुर्वाससमनालोक्य कान्दिशीकोऽभवत्तदा ॥ २८ ॥

असहायो गमिष्यामिकाऽहं शून्यपथाव्रजन् । कुत्रदेशमुनिःस्थानं त्यक्त्वामांवाकथंगतः

अनामन्व्य हि सायूनां नैष पन्थाः प्रवर्त्तते ॥ २६ ॥

परित्यज्य कुटुम्बं स्वंवेशमतत्सुपरिच्छदम् । अप्राप्यमोचकक्षेत्रं शून्येसीदामिहाकथम्

दैवज्ञः स तु भिक्षार्थी जीर्णो गणनकर्मणा ॥ ३१ ॥

तापसाश्छन्नरूपा हि वञ्चयन्तो जनान्ब्रह्मन् ।

राक्षसा नाशयन्त्याऽऽशु मनुष्यानपकारिणः ॥ ३२ ॥

अविचार्य मया सार्द्धं दृष्ट्वा दृष्ट्वा सुखप्रदम् ।

इत्थमाचरितं कर्म श्रेयः स्यान्मे कथं पुनः ॥ ३३ ॥

दैवेन वञ्चितं किम्वा करिष्याम्यात्मनो हितम् ।

त्रिशङ्कुवत्स्थितो मध्ये प्रान्तरे ह्यद्य विह्वलः ॥ ३४ ॥

स्वेच्छोपनीताविषयावर्तन्तेस्वगृहेमम । तान्परित्यज्यभीतोऽहंकयास्येभीतवीरवत्

इत्थं चिन्ताकुलः सोऽयं व्रजन् शून्यपथि श्वसनं ॥ ३५ ॥

भयानुरागस्पर्शदुष्टां बालांकाञ्चिदपश्यत । लावण्याम्बुधिरत्नं सासीमासौन्दर्यभूषणा

सर्वगात्राऽनवद्याङ्गीमोहनास्त्रं मनोभुवः ॥ ३७ ॥

तां दृष्ट्वा विस्मयाविष्टः सर्वस्त्रीरूपहारिणीम् । चिन्तयामास नैदृक्खेददृष्टपूर्वाहिसुन्दरी

महानगरमध्येऽहं भ्रममाणो यदृच्छया । अवरोक्षेऽपि नृपतेः कान्ता नैदृक्सुशोभना
एकाऽपि लभ्यते येयं देवल्लोकेऽपि दुर्लभा । एवं शून्याटवीदेशं भूषयन्ती मनोहरा ॥

दृष्टाऽपि या शुचं घोरां भट्टित्याकृष्यते मम ॥ ४० ॥

साऽपि तं निकटे दृष्ट्वा किञ्चित्सुस्थाकृतिस्तदा ।

स्थिता त्रपाऽनुरागभ्यां भूषिता स्वैरतां गता ॥ ४१ ॥

अथोवाच द्विजोऽनङ्गपीडितोऽस्थिरमानसः ॥ ४२ ॥

का त्वं शुभे! कुतो वाऽस्मिन्कान्तारे समुपस्थिता ।

असहाया भयत्रस्ता दिव्यरूपा विभाव्यसे ॥ ४३ ॥

इत्युक्तवन्तं तं दृष्ट्वा वशचित्तं तदाऽब्रवीत् ।

कान्त! मा माऽन्यथा मंस्थास्त्वदीयाऽहं पुरा स्थिता ॥ ४४ ॥

दुदृवादुदृचित्तस्तं सवैमां शैशवेऽत्यजः । अवसं जनकस्याऽहंमन्दिरे विप्रचासिता
त्वां ध्यायन्ती दिवारात्रौ यौवनं निष्फलं गतम् ।

पितुर्गृहं मे निकटे श्रुत्वा त्वां निर्गतं गृहात् ॥ ४६ ॥

एकाकिनीभयोद्विग्नात्वत्सन्निधिमुपागता । अद्याप्यनुक्रोशय मांजीवितंरक्षमेप्रभो!
उद्धाहितायायुवतेः परित्यागोऽसुखावहः । नरकाय गतिः पुंसांमितिशास्त्रचिनिश्चयः
एहि कान्त! व्रजाम्यद्य पितुर्गेहं सुखालयम् । यथाकामं मया साद्धं तत्रतिष्ठचिरं प्रभो!
तया प्रबोधितश्चैवंस विप्रो हृष्टमानसः । जगाम तांपुरस्कृत्यथ (ह्य) दूरेऽश्वशुरालयम्
श्वशुरोऽपिचतं दृष्ट्वा सत्कृत्याऽऽशु प्रयूजयन् । स्वगृहे वेश्यामाससर्वकामसमृद्धिभिः
रममाणस्तया साद्धंमासमात्रमुवास ह । एतत्सर्वं मुनेर्मायां न जानातिद्विजस्त्वयम्
व्रजंस्तु केवलं नित्यं क्षेत्रस्य निकटं ययौ ॥ ५३ ॥

इति श्रीस्कान्दे महापुराण एकाशीतिसाङ्ख्यां संहितायां द्वितीये वैष्णव-
खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे-

भगवद्भक्तविप्रस्य प्राक्परित्यक्तपत्न्यासहसङ्गातिर्नाम

द्विपाञ्चशतमोऽध्यायः ॥ ५२ ॥

त्रिपञ्चाशत्तमोऽध्यायः

भगवद्भक्तविप्रस्यवैष्णवज्ञानलाभवर्णनम्

जैमिनिस्वाच

द्वितीयेऽहिदिवामध्येचतुर्मध्येप्रवेक्ष्यति । पूर्वेऽहनि ज्वरस्तस्यमहानासीत्सुदारुणः
तस्मिन् क्षेत्रे हरेश्चक्रंविष्णुपारिषदोगणः । यमस्यच सुघोरास्तेदूताःपाशादिपाणयः
युगपद्वचनं तस्य प्राप्तास्ते च परस्परम् ॥ २ ॥

यमदूता ऊचुः

कथम्भोवैष्णवा एनं पापसञ्चयकारिणम् । नेतुमिच्छथ वैकुण्ठं कथयध्वं भवादूशाः
अनेन कानि पापानि कृतानि न दुरात्मना । कथमेनं रक्षितुंस्वै सुदर्शनमुपागतम् ॥
चक्रमेतद् वैष्णवं दृष्टाचारनिषूदनम् ॥ ४ ॥

कथम्बाजडबुद्धित्वमुपागम्यसुबुद्धयः । निर्मलाःपार्षदाः विष्णोः पापसन्निधिमागताः
पुनः पुनर्वदत्यस्मद्राजा वैवस्वतोहि नः । नयतो वैष्णवान् पुंस ईशितारश्च ते मयि
अवलोकयितुं तान् हि नैशे स्वप्नेऽपि भोभटाः ॥

तान्विष्णुरूपान् सेवन्ते वैष्णवाः पार्षदाः सदा ॥

सुदर्शनं चक्रवरं तस्य पार्श्वेऽवतिष्ठते ॥ ८ ॥

ये तु पापरता नित्यं विष्णुमक्तिपराङ्मुखाः ।

तेषामहं नियन्तेति स्थापितः प्रभविष्णुना ॥ ६ ॥

अहोऽसौ पापिनां श्रेष्ठो यमस्य वशमेष्यति । चित्रगुप्तेनकथितं नरकमसुसाक्षिणा
यमदूतवचः श्रुत्वा प्राहुर्वैष्णवपुङ्गवाः । मूढाः यूयं न बुद्ध्यध्वंकूरात्मानोचिर्हिसकाः
कः पापी धार्मिको वाऽपि को वा मोक्षाधिकारवान् ।

अस्य ज्ञाता धार्मिको वै सदाचारः सुनिर्मलः ॥ १२ ॥

यज्ज्वादाता सत्यवादीनतथा वैष्णवोऽभवत् । कर्मण्यःकामनायुक्तःस्वगृहेवर्ततेन च

महाज्वरोपस्पृष्टश्च सोऽपि मोहसमन्वितः । तन्नेतुमागता दूताः कथमत्र समागताः
निष्क्रान्तः स्वगृहादेवक्षेत्रेश्रीपुरुषोत्तमे । त्यक्ष्ये प्राणांश्चतुर्मध्ये सङ्कल्पेन द्विजोत्तमः
तदारभ्यसमाज्ञप्ता वयं वै विश्वसाक्षिणा । दीनोद्भृतौ दयापक्षपातिनाप्रभुणाभयाः
एतस्य सन्निधौ स्थानं भवतां न सहामहे । गदाचूर्णितमूर्धानो भविष्यथ न संशयः
यावत्ते कलहायन्ते यमदूताश्च वैष्णवाः । ध्वस्तमोहोऽभवद्विप्रो निशाचविररामसः

प्रातः प्राप चतुर्मध्यं दुर्वासाः सोऽपि च द्विजः ।

चिन्तयन् किं मया द्रष्टुं स्वप्ने चाऽत्यन्तकौतुकम् ॥ १६ ॥

कान्ताऽवलोकनाद्यन्तस्वंचमोहमुपागतम् । दृष्ट्वाऽऽलिङ्ग्यभृशंतस्यारोदनं श्वशुरस्य तु
अहो भगवतो माया मामद्याऽपि त्यजेन्न हि ॥ २१ ॥

सर्वत्र ममतां त्यक्त्वा मुनिनागृहनिर्गतः । यावद्दुःखाद्यनुभवं स्वप्नेन जनुपाऽपि वा
इदानीमत्र सम्प्राप्तः किं करिष्यामि येन तत् ।

यास्यामि विष्णुसायुज्यं मुनिना सम्प्रकीर्तितम् ॥ २३ ॥

विचिन्त्येत्यं दिशः प्राप्ते सर्वत्र समलोकयत् । पश्चात्स्थितं मुनिस्मेरंददर्शप्रीतिसंयुतम्
दुर्बलः स समुत्थाय प्रणम्य शिरसामहीम् । जगामनोत्थातुमसौ पुनः सामर्थ्यमाप्तवान्
विष्णुदूतपरिध्वस्तयमदूतैस्तु तैस्तदा । विज्ञापितो धर्मराजः सहसा स मुपागतः
कूटमूढरपाशादिदण्डपट्टिशपाणिभिः । सन्दष्टौष्ठुष्टैः क्रुद्धैः समन्तात्परिवेष्टितः ॥
चण्डारावमहाघण्टाभूषिते महिषे स्थितः । मृत्युकालप्रभृतिभिरुद्धीपितरुषोभृशम्
गृह्यतां गृह्यतामेष वध्यतां वध्यतामिति । तदग्रतो वचो दूराच्छुश्रुवे घोरदर्शनम् ॥
तच्छ्रुत्वा प्रेत राजस्य मर्यादातिक्रमं वचः । अमर्षणा विष्णुगणा प्रादुरुच्चैर्वचोभृशम्
अरे प्रेतगणाध्यक्षं नाऽऽत्मानं मन्यसे रुपा ।

कुत्राऽधिकारो भवतः स्वामिनो नः प्रकल्पितः ॥ ३१ ॥

ये प्रेताः सन्निधौ यान्तु मुक्तांस्तानवधारय ॥ ३२ ॥

अदूरदर्शी मूढात्मन् ! यदेनं प्रतिधावसि । एष प्रेतत्वनिर्मुक्तः साक्षाद्भगवतः प्रियः ॥
चटसागरयोर्मध्यं माधवाभ्यां सुरक्षितम् । क्षेत्रे मुक्तिप्रदे नूनं चतुर्मध्यम्विशेषतः ॥

कैवल्यमनसा यत्र कल्पितं प्रभविष्णुना । क्षीणकिल्बिषपुण्यायेतेषामत्रायुषःक्षमाः
अविज्ञायैतन्माहात्म्यं यम ! किं गर्जसे वृथा । अत्र साक्षाज्जगन्नाथो दीनानामार्त्तिनाशनः
सुप्रसन्नमुखाम्भोजः करुणालम्बिबाहुधृक् । तस्मिन्क्षेत्रे रमेशस्य देहभूते सदाऽव्यये ॥
यत्र तत्र सर्वदा ये प्राणांस्त्यजन्ति वैनराः । ते वा स्मुक्तिप्रदो देवः साक्षान्नारायणः स्वयम्

किन्नः स्मरन्ति वृत्तं यत्तवैवाऽत्र पुराऽभवत् ।

काकः कैवल्यमुक्तोऽपि त्वरमाणो यदाऽगमत् ॥ ३६ ॥

यदाह त्वां रमानाथो नीलेन्द्रमणिचिग्रहः । स एवाऽयं जगन्नाथो दारुपीरमाप्रभुः
महाराजाधिराजेन वैष्णवाग्रयेण धीमता । योगीश्वरेन्द्रद्युम्नेन हयमेधैः प्रसादितः ॥
त्रैलोक्यवासिभिः सिद्धदेवैर्षियतिभूमिपैः । सार्धं साक्षादब्जभुजा पूजितः परमेष्ठिना
अनादिसञ्चितशेषपापतूलौघपावकः । दर्शनान्मुक्तिदो नृणां मरणादपि मुक्तिदः
न पश्यस्य भ्रतश्चक्रं दुष्टचक्रविनाशनम् । अपक्राम स्वाऽधिकारे तिष्ठ देव ! चिरादयम !

तेषामित्थमप्रवदतां स निशम्य बचोऽमृतम् ।

योद्धुकामः समुत्तस्थौ स्वगणेनोद्यतो यमः ॥ ४५ ॥

अत्रान्तरे द्विजाग्रयम्बै शयानन्तमधोमुखम् । चतुर्मध्ये शनैः कश्चिन्नित्ये वैष्णवपुङ्गवः
यावन्मध्यङ्गतः सोऽथ श्वसन्विप्रोऽथ विह्वलः ।
उत्सारयन्त्यमगणान्पाञ्चजन्यभवो ध्वनिः ॥

शुश्रुवे चाऽपतद् व्योम्नः पुष्पवृष्टिं द्विजोपरि ॥ ४७ ॥

ततः पतगराजस्य पृष्ठासनगतो हरिः । शङ्खचक्रगदाशार्ङ्गपद्मोद्यतभुजोत्तमः ॥ ४८ ॥

सुप्रसन्नमुखाम्भोजः सजलाम्बुदसन्निभः ।

पीताम्बरधरः श्रीमान् कौस्तुभोद्भासिविग्रहः ॥ ४९ ॥

अवरुह्य खगात्पूर्णं कर्णमूले द्विजस्य वै । अनाद्यविद्यातमसः प्रध्वंसनमनुत्तमम् ॥ ५० ॥
दिदेश वैष्णवं ज्ञानं वामदेवः शुकोऽथवा । अवधूय वृथा ज्ञानं येन मोक्षमवापतुः ॥
ततस्तद्बोधसँल्लीनः दृढवासनतामसः । प्रत्यूषसोयथाभानुरुदियाय महोमहत् ॥
दुर्वासः प्रभृतीनाम्बै पश्यतामेव तत्क्षणात् । तज्ज्योतिर्भगवच्चक्र पद्मान्तरमवाप च

ततस्तिरोदधेदेवोह्यन्तर्यामी जगत्प्रभुः । दुर्वासाविस्मयाविष्टो ब्रह्मणश्चान्तिकं ययौः
 इति श्रीस्कांदे महापुराण एकाशीतिसाहस्र्यां संहितायां द्वितीये वैष्णव-
 खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे
 भगवद्भक्तविप्रस्य वैष्णवज्ञानलाभो नाम
 त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः सागरस्नानादिमाहात्म्यवर्णनम्

जैमिनिरुवाच

तदेतत्कथितं तत्र मोक्षसाधनमुत्तमम् । आत्मासाक्षात्कारमृते शरणं सर्वदेहिनाम् ॥
 यथाहियुगमेदेन भक्त्या तन्नामकीर्त्तनम् । कलौ मुक्तिप्रदं पुंसां तत्क्षेत्रे मरणं तथा ॥२॥

विष्णुसूक्ते श्रुतिः प्राह जानन्तस्तम्महेश्वरम् ।

विचरन्तोऽपि ते नाम त्वां यास्यामो हतांहसः ॥ ३ ॥

श्रुतिः स्मृतिर्भगवतो वाक्यं त्वमवधारय ॥ ४ ॥

आत्मबोधाश्रुतिः प्राह मुक्तिं तन्मूलिका स्मृतिः । मरणात्तत्र च प्राह न विरोधो व्यवस्थया
 वाजिमेधेऽप्यनुष्ठानं बहुकालाऽऽत्मदुःखदम् । तज्ज्ञानञ्चतुल्यफलं विधाने द्वे व्यवस्थया
 ये तत्र मृतिमाहात्म्यं न विदन्ति महान्हसः । बहुभिर्जन्ममिस्तेषामात्मज्ञानेन मोक्षणम्
 अङ्गाङ्गिभावो नाऽप्येष आत्मज्ञानस्य तन्मतेः । येनाङ्गफलभूयस्त्वमनुवादनियामकम्
 दीर्घायुषां बलवतां योगिनां बहुजन्मभिः । आत्मकारावृत्तिरेशानोद्दालकनतन्तृणाम्
 जन्तूनाम्वा विह्वला तां न तत्क्षेत्रे मृतिस्तु सा ।

यथावानाऽऽत्मज्ञानेन कर्मणो वै समुच्चयः । तथा तत्क्षेत्रमरणेनाऽऽत्मज्ञानसमुच्चयाः
 यप्ते सृष्टिकर्तारः कश्यपाद्यामहर्षयः । सृष्टिप्रवर्त्तनार्थं हि तत्क्षेत्रं गोपयन्ति वै ॥

दुष्टात्मनां विनाशाय साधूनां रक्षणाय च । यदा यदाऽवतरतिसाक्षान्नारायणः प्रभुः
कञ्चिच्छकालं क्षेत्रवरं दीनार्तकृपयाविभुः । प्रकाशयति विष्वात्मा पुनरावृणुते हिते

संसारस्य स्वभावोऽयं निमग्नोत्तीर्णवद् द्विज ! ॥ १४ ॥

क्षेत्राणितीर्यभूतानिगङ्गादिसरितस्तथा । सागराः पततौलाश्चविलीयन्तेकचिद्द्विज !

प्रकाशन्ते च वर्द्धन्ते सृष्टिरेषा सनातनी ॥ १५ ॥

तथाहि सागरोहोष ब्रह्मशापात्पुरा द्विज ! । दशवर्षसहस्राणि निर्जलोऽभूमहार्णवः ॥

आकाशगङ्गा सलिलैः पश्चात्पूर्णो बभूव ह ॥ १६ ॥

यन्नामकीर्तनंभक्त्या सर्वपापपानोदनम् । प्रायश्चित्तान्यशेषाणि यथेदं क्षेत्रमुत्तमम् ॥
वेदादात्मस्वरूपस्यश्रवणंस्मरणंतथा । युक्तिभिश्चस्थिरीकृत्यनिदिध्यासश्चिरंतथा

ततस्तदाकारतया वृत्तिर्या चेत्कच स्थिरा ।

बहुजन्माभ्यासदुःखैर्विना ताम्मुक्तिमेति कः ॥ १६ ॥

क्षेत्रे तस्मिन्परेशल्य क्षेत्रभूते सनातने । चतुर्मध्ये त्यजन्प्राणान्यत्रतत्राऽपिनेच्छया
अत्रतेमाऽस्तु दुर्बुद्धिकृताशङ्का द्विजोत्तम ! । अपराधमिमं श्रीशः सर्वथानसहेत वै ॥

पुरा वः कथितम्वित्र ! नैवेद्यस्याऽपमानने ।

प्राणान्तिको महामोहो विदुषोऽभूमहागदः ॥ २२ ॥

अपरञ्च वदाम्यद्य माहात्म्यंतस्यदुर्लभम् । मावोमासःसुपुण्योवैस्नानात्स्वर्गप्रदायकः

ततोऽपि नर्मदा पुण्या त्रिदिवैरिन्द्रलोकदः ।

ततः शतगुणा गोदा रेवा तस्याः शताधिका ॥ २४ ॥

सागरो यत्र कुत्राऽपि सहस्ररुलदो मतः ॥ २५ ॥

यानि तीर्थानि सन्तीह वायुप्रोक्तानि भूतले ।

तानि त्रिवेण्यां सन्तीति प्रयागे ब्रह्मभाषितम् ॥ २६ ॥

सिताऽसितेतन्नरः स्नात्वामाघेदुपुण्यके । मकरत्येदिनाधीशोत्रभिर्धूसैर्द्विजोत्तम !

ब्रह्मलोकमवाप्नोति यावदिन्द्राश्चतुर्दश ॥ २७ ॥

तस्मिन्मासे तु या शुक्ला भवेदेकादशी द्विजः ।

तस्यामत्रार्णवे स्नात्वा विधिबद्धं यतमानसः ॥ २८ ॥
 देवान्पितॄंस्तर्पयित्वा पूजयित्वा जगद्गुरुम् । मण्डले सिकतामध्ये तद्द्वयैरुपचारकैः
 माधवप्रीतये दत्त्वा तिलपात्रमनुत्तमम् । एकविंशोत्तरकुलं भविष्यद्भूतमेव च ॥

अभ्युद्धरति शुद्धात्मा नाऽत्र कार्या विचारणा ॥ ३० ॥

तत आगत्य वाक्पूतो वटम्पूज्य प्रदक्षिणम् ।

कृत्वा प्रभोजगद्गातुः प्रविशेन्मन्दिरं ततः ॥ ३१ ॥

शरण्यम्मास्परित्राहि पतितम्भवसागरे ।

अज्याजकरुणासिन्धो! दीनबन्धो! नमोऽस्तु ते ॥ ३२ ॥

मुहुर्मुहुः प्रणम्येत्यं दासब्रह्मपदान्तिकम् । नत्वा प्रदक्षिणं कृत्वा कुन्दपुष्पैः प्रयोजयेत्
 यथाविभवतश्चाऽन्यैरुपचारैः श्रियःपतिम् । वैकुण्ठभवने स्थित्वा चिरिञ्चैरायुषः क्षये
 तेनैव सह तत्रैव लीयते परमात्मनि ॥ ३४ ॥

माध्यां दत्त्वा माधवाय चन्द्रचूडाऽवचूर्णिताम् ।

कुन्दैः प्रप्रथितां मालां विचित्रां गन्धशालिनीम् ॥ ३५ ॥

नानोपहारसहितां तदग्रे ब्राह्मणाञ्जुचिः । वस्त्रालङ्कारगन्धाद्यैः पूजयित्वा हरेर्धिया
 तःप्रीतये प्रदेयानि दानानि विविधानि च । कलौ हि सर्वकर्मभ्यो दानमेव प्रशस्यते

विद्वानपि धनैर्हीनो यदि स्याज्जपकीर्तनैः ।

प्रणमेद्धनवाञ्छेत्स्याद्विष्णुर्मे प्रीयतामिति ॥ ३७ ॥

दद्यादलङ्कृतागावै सुवर्णं तिलपात्रगम् । श्रद्धया दीपमन्त्रानि वासांसि सुमनःस्त्रजः
 कर्पूराऽगुरुकस्तूरी चन्दनं कुङ्कुमं तथा । विष्णोः प्रीतिकरञ्चान्यत्स्वस्य चेष्टयिष्येत्
 माध्यां माधवस्तोपायब्राह्मणेभ्यो निवेदयेत् । प्रयागे च कुरुक्षेत्रे उपरागे च भास्करे
 गोकोटिदानजम्पुण्यं गां दत्त्वाऽलङ्कृतां शुभाम् ।

एकां द्विजाऽत्र लभते ततश्चाऽप्यधिकं फलम् ॥ ४१ ॥

वटसागरयोर्मध्ये क्षेत्रे श्रीपुरुषोत्तमे ॥ ४२ ॥

माध्यां जानीहि यत्किञ्चिद् देयमेतत्समं द्विज ! ॥ ४३ ॥

यः कश्चिद्ब्राह्मणोव्याससमश्चपरिकीर्तितः । अत्राऽपिदुर्लभयोगकीर्तयामिनिशामय
इति श्रीस्कान्दे महापुराणं एकाशीतिसाहस्र्यां संहितायां द्वितीये वैष्णवखण्डान्त-
र्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे सागरस्नानादि
माहात्म्यवर्णननाम चतुःपञ्चाशोऽध्यायः ॥ ५४ ॥

पञ्चपञ्चाशत्तमोऽध्यायः

पाखण्डकुलजातस्यकस्यचिद्विष्णुभक्तस्याख्यानवर्णनम्

जैमिनिरुवाच

अस्यामेव गुरोर्वारः शोभनो योग उत्तमः । पितृदेवं यदा ऋक्षं धनिष्ठामूलगोविधुः
मीनेधनुषि सिंहच कुलीरे तिष्ठते गुरुः । महामाधीति नामाऽयंयोगः परमदुर्लभः ॥
मुहूर्त्तमात्रं लभते पितृणां मुक्तिदायकः । तत्र श्राद्धं प्रकुर्वीतवाञ्छन्पितृविमोक्षणम्
वरकस्थादिवयान्तिगयाश्राद्धेकृत्यसुतैः । स्वर्गस्थाबहुकालं तु प्रीतियुक्तावसन्ति वै

महामाध्यां सुतोगत्वा सिन्धुतीरं समाहितः ।

स्नात्वा पितृस्तर्पयित्वा तिलाम्भोभिर्मुदान्वितः ॥ ५ ॥

अन्येषाञ्चाऽपि नाम्ना वै दत्त्वा चाऽपि तिलोदकम् ।

पितृभयति स्वर्गस्थान्तरकस्थांश्च सर्वशः ॥ ६ ॥

ब्रह्मणःसदनञ्चान्यान् योगः परमदुर्लभः ॥ ७ ॥

देवेभ्यस्तुवरं लब्ध्वा पवित्रं हि गयाशिरः । तत्क्षेत्रं देवदेवस्य वपुर्मूर्तं महात्मनः ॥

यत्र संसर्गमासाद्य क्षेत्रमन्यद्दि पावनम् ॥ ८ ॥

तत्र श्राद्धं प्रकुर्वाणःशुद्धद्रव्यैस्तुभक्तितः । मोचयेत्पिण्डदानेन देहबन्धात्पितृन्सुतः
पितृनुद्दिश्य यो दद्याद्दानानिविविधानिच । दातारंतपितृंश्चाऽपिभुवंमोचयतेप्रभुः
पितृपाकस्य निष्पत्तिरुक्ता सागरवारिणा । पूजाच पुरुषाख्यस्य भवेच्चकोटिशोगुणः
अन्यदा तर्पणं स्नानं पूजनं सागराम्भसा । महामाध्यान्तुसकलं कर्मकुर्यात्तदाम्भसा

गङ्गाम्भःस्नपनं विष्णोः पीत्वा पादोदकञ्च यत् ।

लोकोत्तरं लभेत्पुण्यं तत्सिन्धोर्जलपानतः ॥ १३ ॥

अश्वमेधावभृथजकोटिस्नानफलन्तु यत् ।

तस्यां स्नाने कृते सिन्धौ लभतेऽनुग्रहाद्धरेः ॥ १४ ॥

स्नात्वा सन्तर्प्य विधिवत् पितृदेवांश्च भक्तितः ।

श्राद्धं कृत्वा हविष्यैश्च दत्त्वा दानानि चैव हि ॥ १५ ॥

दृष्ट्वा सम्पूज्य विधिवत्साक्षाद् ब्रह्म स्नातनम् ।

मातुः स्वस्य च भार्यायाः कुलानि च शतं शतम् ॥

विमोच्य तैरेव समं परे ब्रह्मणि लीयते ॥ १६ ॥

वंशानां भाग्यसम्पत्त्या तादृशो हि भवेत्सुतः ।

श्राद्धं यस्तु महामाध्यां कुर्यात्श्री (च्छ्री) पुरुषोत्तमे ॥

श्राद्धं ये कुर्युस्तस्याम्बै यस्तु याति सदा सुतः ।

तिर्यग्योनिगतास्तस्य प्रोद्भूताः पादरेणुभिः ॥ १७ ॥

नयन्ति गत्वोपित्वाचपितरस्तंमुदाग्विताः । पार्श्वतःपृष्ठतश्चाग्रेसमक्षाधः कुलोद्भवाः

आब्रह्मणो ये हि कुलत्रये च प्रयान्ति तस्मिन्पुरुषोत्तमाख्ये ।

सुदुर्लभे वर्णसहस्रके च देवर्षिसेव्ये च सुयोग उत्तमे ॥ १८ ॥

स कालोदुर्लभेलोकेनाऽल्पपुण्यैरवाप्यते । वित्तशाठ्यं न कुर्वीतप्राप्यतंयोगमुत्तमम्

विनश्वरं शरीरञ्चवित्तञ्चाऽपिशरीरिणाम् । यद्दत्त्वा ब्राह्मणकरेधनंकोटिगुणम्भवेत्

कामादकामतश्चाऽपिमोक्षं तत्रलभेद्भुवम् । ज्ञानादपिभवेन्मुक्तिरिति वेदान्तगीःश्रुतिः

तत्रमन्त्राःप्रजप्तास्तुसुसिद्धास्युर्गृणांभुवम् । प्रीणितस्तुजगन्नाथःसर्वकामप्रदस्तदा

किमत्रबहुनोक्तेन कृतकृत्यो भवेन्नरः । दुश्चिकित्स्यमहाव्याधिविमुक्तःस्नानतोभवेत्

महापापैर्विमुक्तःस्याद् बुद्धिपूर्वकृते द्विज ! । किंपुनःशुद्धपापैस्तुकालःखलुसुदुर्लभः ॥

प्रज्वलन्तंवह्निराशिं यथाप्राप्यातिदह्यते । तुलामाघकमेवं हि पापराशिस्त्रिधौतकः

तस्यांस्नात्वा सिन्धुजले दह्यतेतत्क्षणादपि । महामाध्यांमहाक्षेत्रे महापुरुषदक्षिणे

महार्णवे नृणां स्नानं महापातकनाशनम् । कथितं श्रुतपूर्वन्ते दृष्टपूर्वं वदामि ते ॥
पाषण्डानां कुलेकश्चिदासीद्भार्मिक उत्तमः । धर्मशास्त्रार्थकुशलो विष्णुभक्तोद्वद्वतः
तत्पूर्वं तस्यकुलजाः पाषण्डानरकौकसः । तिर्यग्योनिगतायेच ते सर्वे वृन्दशोगताः
विज्ञापयामासुरित्थंपुत्रकाऽस्मान्समुद्धर । गयायांपिण्डदानेन वयमत्यन्तदुःखिताः
महामोहवशाद्येन विमुक्ता वयमीदृशाः । परं पराणां परमं नाच्वयामस्तमोभयाः ॥

धर्ममार्गे प्रवृत्तानां कुर्वाणश्च प्रतिक्रियाम् ।

न जानीमो दुःखराशेः केन स्यात्संक्षयो भवेत् ॥ ३४ ॥

केवलं शुश्रुवामो वै गयाश्राद्धं कृतं सुतैः । उद्धारयतिवश्यांस्तु तिर्यञ्चोत्तरकौकसः
तेषां तद्वचनं श्रुत्वा स गत्वाशास्त्रवित्तमः । विघ्ननाभक्तियुक्तेन गयायांशुचिभिर्धनैः

नानाविधानि श्राद्धानि चकाराऽङ्गं मुदान्वितः ।

ततस्ते नास्तिका वंश्यास्तथैवाऽतिप्रमोहिताः ॥ ३७ ॥

निमग्ना दुःखजलधौ प्रेतास्तियर्गतास्तथा । परिवार्यपुनः पुत्रमूचूर्वशत्रयोद्धवाः ॥
पुत्रक! श्राद्धमस्माकमुद्धारायकृतं मुहुः । सद्बृत्तेन त्वया शास्त्रमार्गतः सत्यमेव तत्
किमेतच्छ्राद्धमस्माकंदर्शनायाऽपिनाभवत् । सुभृशंताड्यमानानां लौहदण्डैःसमन्ततः

दृश्यन्ते पितरोऽन्येषां श्राद्धदानाद् गयाशिरै ।

विमानवरमारुह्य दिव्यलोकं प्रयान्ति ते ॥ ४१ ॥

समीपतोऽस्माकमेव दिव्यस्त्रगन्धभूषणाः । नाऽस्माकंह्रीयते पापं कृतैःश्राद्धशतैरपि
वयमेतन्न जानीमो धर्मशास्त्रबहिष्कृतान् । कथम्वादुःखचिलयोभविष्यतिचनोभ्रुवम्
त्वमस्माकं कुलेजातो वारिधेरिवचन्द्रमाः । त्वां विना गतिरस्माकंदृश्यतेनहिपुत्रक
दुःखार्णवनिमग्नानांपारं नेतुं त्वमेव नः । येन शकोविचार्यैतत्कुरुष्वऽऽशुद्विजोत्तम!
पुत्र एको विक्रियते वंश्यानामुद्धृतौनृणाम् । पुत्रस्यैवाऽपचारेणनरकेऽपिपतन्ति ते
तादृशो गुणवान्पुत्रः कुलेयेषां समुद्गतः । ईदृग्दुःखार्णवैतेषामुत्प्लुतिर्जायतेकथम्

सर्वे दुष्कृतकर्माणो यातना सुस्थिताश्च ये ।

सत्पुत्रेण गतिं यान्ति दिव्यां ते नाऽत्र संशयः ॥ ४८ ७

इति दीनार्तवचनं पुत्र आकर्णयंस्तदा । न प्रत्युवाच पापिष्ठवंश्यान्वैस द्विजोत्तमः
केवलंचिन्तयामासदोलाचलितचेतसा । शास्त्रं प्रमाणं मर्त्यानां कृत्याकृत्यव्यवस्थितौ
तच्छास्त्रप्रस्थितो नित्यं वैपरीत्यं कथम्व्रजेत् ।

भवन्त एव पापिष्ठा वंश्या एते ममाऽधुना ॥ ५१ ॥

गयाश्राद्धं सर्वपापनोदनं शास्त्रबोदितम् । यथाविधिकृतं श्राद्धं शतं नैतेचिमोचिताः
शास्त्रं प्रमाणं सर्वेषां कृत्याकृत्यविधौ सदा । इतिसाक्षाद्भगवतो मुखपद्माद्विनिर्गतम्
एवं चिन्ताकुलमतेर्वाणीव्योमसमुद्भवा । अशरीरा जगदोच्चैस्तन्वानासंशयच्छिद्रा
ब्रह्मन्! सत्यं गयाश्राद्धं सर्वकलमषनाशनम् । पितॄणां दुर्गतिहरं ब्रह्मलोकगतिप्रदम्
न ते सामान्यपापानां श्रुतिविद्रावकाः सदा । अवजानन्तिसततमन्तर्यामिणमीश्वरम्
गयाश्राद्धैर्नकुशला एते श्रुतिवहिर्गताः । तेषां सन्ततिजातोऽसिनचवेदफलं लभेत्

ब्रह्मण्यमुज्ज्वलप्राप्तमुद्धर्तुं वंशजान्स्वकान् ।

यदि वाच्छाऽसि भो विप्र! शृणु तत्त्वं रहस्यकम् ॥ ५२ ॥

पाषण्डानां समुद्धारः अविद्याविलयं तथा ।

उभयं सदृशं विद्धि तयोः कारणमुच्यते ॥ ५३ ॥

आत्मसाक्षात्कृतिर्वास्यात्क्षेत्रेश्रीपुरुषोत्तमे । महामाध्यापिण्डदानं लवणोदतटेऽथवा
कदाचिदपि पापानामात्मसाक्षात्कृतिर्मवेत् । तद्वंशदीपतत्रैव श्राद्धं कुरुमहामते ! ॥

द्रक्ष्यसि स्वदृशा तत्र मुक्तानां परमां गतिम् ॥ ६२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डे पुरुषोत्तमक्षेत्रमाहात्म्ये जैमिनिऋषिसम्वादे

पाषण्डकुलजातस्य कस्यचिद्विष्णुभक्तस्यारव्यानवर्णनं नाम

पञ्चपञ्चाशत्तमोऽध्यायः ॥ ५५ ॥

षट्पञ्चाशत्तमोऽध्यायः शास्त्रीयविधिनाश्राद्धकरणवर्णनम्

जैमिनिरुवाच

श्रुत्वेत्यमाकाशगिरं परमं हर्षमास्थितः । महामाभ्यांसमीपायांजगामक्षेत्रमुत्तमम्
पर्यन्तभूमौ क्षेत्रस्य प्रविशन्ददृशे स्वकान् ।
शुद्धसत्त्वान् शुभ्रवर्णान् निर्मलाम्बरधारिणः ॥ २ ॥
वैदिकज्ञानसंशुद्धवचसः क्षीणकल्मषान् । तमनुव्रजतः साक्षाद्दृष्ट्यतश्च परस्परम् ॥
रुचतः साधुपुत्र! त्वं ध्रुवं नस्तारयिष्यसि ।
साधुव्यवसितंतात! यदत्राऽऽगच्छसिक्षितेः । पावनं परमंस्थानंनिष्प्रत्यूहविमुक्तिदम्
सन्निधावागतानां न तमः सङ्क्षीयतेऽधुना ।
उद्यतो भास्करस्येव महेन्द्रककुभो भृशम् ॥ ५ ॥
सद्विजस्तागिरःश्रुत्वावंश्यानांविमलात्मनाम् । विस्मयं परमं लेभेक्षेत्रस्यमहिमप्रति
स्वगण्यगणाक्षीर्णां क्षेत्रमार्गमवाप्य तत् ।
चतुर्मुखविनिष्क्रान्तलोकं विधिविधानचित् ॥ ७ ॥
सत्यमेवाह यद्वाणी विद्या साऽऽकाशभाषिता ।
कथं मिथ्या वदेयुस्ते लोकानुग्राहकाः सुराः ।
सर्वेषां कर्मणां पाकं विदन्तस्तत्त्वदर्शिनः ॥ ८ ॥
अहोमेजन्मनो भाग्यं पाषण्डकुलसन्ततेः । उद्धारणसमर्थोऽहमेतेषामपि योऽभवम्
गयाश्चाद्वैर्बहुकृतैः कुर्यानिगतयो जनाः । विशुद्धमतयस्ते मां भाषन्ते भास्करत्विवः
दिव्यदेहोऽहमप्यासं यदेते मोचिता मया ॥ ११ ॥
चिन्तयन्नितितैःसांद्गजनसम्बाधवर्त्मनि । शनैःशनैःदुःखदुःखांतीर्थराजस्यसन्निधिम्
गत्वा स्नानस्विधानेन शास्त्रीयेण चकार सः ॥ १२ ॥

विधिवत्सर्पयित्वाऽथ देवानपि गणांस्तथा । श्राद्धं चक्रमहामक्त्या समृद्धविधिना द्विजः
 श्राद्धावसाने देवेशं यावद्ब्रूयायति निश्चलम् । तावद्विव्यविमानानि ज्वलद्रत्नगणानि चै
 चन्द्रसूर्यप्रकाशानि कामगानिनभोऽङ्गणे । विद्याधरैरप्सरोग्भिः पुष्पकैः वृष्टिप्रकीर्णकैः
 समन्ताद्वेष्टितान्यस्य दृष्टिर्विषयामययुः । स्वर्णकिङ्किणिनादैश्च वीणाकाणैर्मनोहरैः

सञ्जातध्यानभङ्गोऽसौ पुनस्तानि ददर्श ह ॥ १७ ॥

देवदूताः समागत्य सादरम्प्रणिपत्य च ।

संस्तूय वाग्भिर्दिव्याभिस्तान् पितृस्तस्य पश्यतः ॥ १८ ॥

ब्रह्मणो वचनाद्यूनं तस्य लोकं प्रयास्यथ । अहो! हन्तविमानानि ब्रह्मलोकागतानि वै
 धन्येनाऽनेन वंश्येन विष्णुभक्तिपरेण च । महारौरवयोग्यानां युष्माकं तारणं कृतम् ॥

पाखण्डानां न निर्मोक्षं संसाराध्वप्रवर्तिनाम् ।

प्रवर्तितानां मोहेन अविद्यामूलसूनुना ॥ २१ ॥

यद्यस्मिन् पावके क्षेत्रे न श्राद्धवंशजैः कृतम् । तदानमोक्षो भवति पापिष्ठानां हि शौनका!
 महामाधीमहायोगो विष्णुना प्रभविष्णुना । प्रवर्तितः पापकृतामुद्धाराय दयालुना ॥
 स्वरूपतो हि भगवानिन्द्रद्युम्नेन भावितः । महाक्रतोर्महादीक्षा महादुःखवती तदा ॥
 बह्वुचित्तव्ययायासवहुकालप्रसाधनम् । वाजिमेधसहस्रं हि नाल्पभाग्यस्य जायते ॥
 भगवदनुग्रहमृते इन्द्रद्युम्ननृपस्य च । न द्रष्टुं न श्रुतं काऽपि शक्रस्याऽपि सुदुर्लभम् ॥
 ततोऽपि भगवानेव निरुपाधिकृपाम्बुधिः । दीनानुग्रहकृद्देवो वात्सल्याम्बुधिचन्द्रमाः
 सत्त्वकर्मादारणोऽसौ दारुरूपी प्रकाशितः । तेनैव रूपेण वरानिन्द्रद्युम्नाय दत्तवान्
 तत्क्षेत्रमपितद्देहं नात्र भिन्द्यान्मतिस्तव । रहस्यमेतत्कथितं मुक्तेः साधनमुत्तमम् ॥

श्रवणादि चतुष्कं हि यथा मोक्षस्य साधनम् ।

तथा चतुष्कमध्येऽस्मिन् क्षेत्रे प्राणविमोचनम्

सत्यं सत्यं पुनः सत्यमुद्ब्रूय भुज्यमुच्यते ॥ ३० ॥

तत्त्वसाक्षात्कृतेस्तत्र क्षेत्रे प्राणवियोजनात् ।

ऋते न मोक्षो जन्तूनां द्वयमेवाऽपवर्गदम् ॥ ३१ ॥

महामाध्यां महायोगे आद्यं पितृविमुक्तिदम् । तत्र त्रयंदुर्लभं हिसंसारेशौनक! ध्रुवम्

अर्द्धोदयादयो योगा ये पूर्व्वं प्रतिपादिताः ।

शतांशमपि तेनार्हा माघीयोगस्य शौनक ! ३३ ॥

इति श्रीस्कान्दे महापुराण एकाशीतिसाहस्र्यां संहितायां द्वितीयैवैष्णवखण्डा-
न्तर्गतोत्कलखण्डे पुरुषोत्तमक्षेत्रमहात्म्ये जैमिनिऋषिसम्वादेश्चाद्धानुष्ठान-

स्याऽवश्यकर्त्तव्यताकीर्त्तनं नामषट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः

अर्द्धोदययोगमाहात्म्यवर्णनम्

जैमिनिरुवाच

अतः परंप्रवक्ष्यामिरहस्यंपरमाद्भुतम् । एतेहियोगाःकथिताःपापिष्टाऽऽश्वासकारकाः
दुःखेन चिरलब्धं यत्तीर्थम्वा योगपववा । तदेव ते हि मन्यन्ते पापिष्टाःपापनाशनम्
प्रवर्त्तकःसंसृतेस्तेनमोच्यन्तेहिविष्णुना । धार्मिकानांहिविश्वासस्तत्क्षेत्रेनित्यमेवहि
अष्टौशतानिवर्षाणिकामभोगेषुलालसः । कण्डूर्नाममुनिः पूर्वं मोहितः स्वर्गवेश्यया
द्विजकर्माणिसन्त्यज्य तयारेमे दिवानिशम् । पश्चात्तापमुपागम्यतदेव क्षेत्रमुत्तमम्
गत्वा समाराध्य जगत्पतिं दारुस्वरूपिणम् ।

निर्व्वण्णमानसः स्तुत्वा पराङ्गतिमुपागतः ॥ ६ ॥

स्कन्दःपुरा महादेवं पप्रच्छ विनयान्वितः । पुरुषोत्तमस्यक्षेत्रस्यरहस्यं परमं वद ॥
नज्ञातंयेनकेनाऽपिचरेवास्थावरेऽपिवा । त्वमेवभगवन् शम्भो! वेत्सितत्क्षेत्रमुत्तमम्
बहुधातत्रगत्वाऽपि साङ्गोपाङ्गनयत्फलम् । लभ्यतेचैकदिवसं सेविता वदमे पितः !
सर्वपापक्षयः पुंसांभवेत्कालेकलौ कथम् । प्रायशोदुःखितामर्त्याः प्राकृतैःपापसञ्चयैः
कथं नु सुखिनस्ते स्युः सकृत्कर्माऽनुसञ्चयात् ॥ १० ॥

एवंब्रूहि महादेव ! कर्मग्रन्त्स्यादनुत्तमम् । येनाऽनुष्ठितमात्रेण सर्वपापक्षयो भवेत् ॥
यो हि कश्चिदुपायोऽस्ति तन्मे वद सुनिश्चितम् ॥ १२ ॥

श्रीमहादेव उवाच

शृणु वत्स ! प्रवक्ष्यामि सर्वपापभयापहम् । स्वर्गापवर्गदं पुण्यं सर्वकामफलप्रदम् ॥
सर्वमाङ्गल्यजननं दुःखदुर्गचिनाशनम् । सौख्यसौभाग्यसम्पत्तिश्चनसम्पत्तिवर्द्धनम्
आयुर्वृद्धिकरोपायं मया यत्सुविनिश्चितम् ॥ १४ ॥

मात्रे इन्दुक्षये पाते वारेऽर्के श्रवणा यदि । अर्द्धोदयः स विज्ञेयः सहस्रार्कग्रहैः समः
दिवैवयोगः शस्तोऽयं न च रात्रीकदाचन । नान्यः पुण्यतमः कालो योऽर्द्धोदयसमो भवेत्
तावद्गज्जन्ति पापानि सुब्रह्निमहान्यपि । यावदर्द्धोदयो नैति सर्वपापानोदनः ॥
अभूत्कालकृतो यो वै प्राकृतः पापसञ्चयः । अर्द्धं हरत्यतः प्राहुर्योगमर्द्धादयस्त्रुधाः ॥
अर्द्धोदये महायोगे मुनिदैवतयाचिते । पापाऽन्धकारान्मुच्यन्त भवेयुर्विमला नराः ॥
अर्द्धोदये महापुण्ये सर्वं गङ्गासमञ्जलम् । यत्किञ्चित्कुरुते दानं तद्दानं मेरुसमिमतम्
तदा दानानि देयानि भूदानप्रभृतीनि च । पापक्षयार्थमिर्मर्त्यैः स्वर्गादिफलकाङ्क्षया
तुलापुरुषदस्तत्र सदाशिवपुरम्ब्रजेत् । हिरण्यगर्भदोमर्त्यैः गर्भवासं न चाप्नुयात् ॥
गोसहस्रप्रदोमर्त्यः सहस्राक्षपदम्ब्रजेत् । एवमादीनि दानानि कृत्वासम्यग्विधानतः
मुच्यते सर्वपापेभ्यः स नरः सुखमेधते ॥ २३ ॥

स्कन्द उवाच

प्रायशो हि कलौमर्त्या मन्दभाग्या महेश्वर ! । अशक्ताभूमिदानादौमुच्यन्ते ते कथंनराः
तुलापुरुषदानेन भूमिदानेन यत्फलम् । हिरण्यगर्भदानेन गोसहस्रेण यत्फलम् ॥ २५ ॥
एतेषां पुण्यफलदं सर्वदानञ्च शङ्कर ! । अनायासेन यद्यस्ति तद्दानं कथयस्व मे ॥ २६ ॥

ईश्वर उवाच

शृणु वत्स ! महागुह्यं दानं तत्राऽतिपुण्यदम् । सर्वेषाञ्चैव दानानां यत्पुण्यफलदायकम्
वक्ष्याम्यहं महादानं नृणां पापभयापहम् ॥ २७ ॥
चतुःषष्टिपलं कांस्यममन्त्रं तत्र कारयेत् । चत्वारिंशत्पलं वाऽपि पलं विंशतिमेव वा

निधाय पायसं तत्र पद्ममष्टदलं लिखेत् । पद्मस्य कर्णिकायान्तु कर्षमात्रं सुवर्णकम्
तदभावेहिअर्द्धम्वातदर्द्धम्वाऽपिप्रक्षिपेत् । स्नात्वातत्र विधानेन यथाविध्युक्तमार्गतः
मन्त्रेणाऽनेन हे वत्स! स्नानंकुर्यादतन्द्रितः । सर्वसाधारणंमन्त्रं गोपनीयं परं मम
ओङ्कारं कामवीजम्त्राविकारञ्चततःपरम् । पुरुषन्तु ततः पश्चान्नमसोऽन्तेप्रकल्पयेत्
सर्वसिद्धिकरं पुण्यं मोक्षदं पापनाशनम् । शुद्धानां परमं शुद्धं योगिनांयोगदंशुभम्
पितृश्चतर्पयेद्धीमानजलादुत्तीर्ययत्नतः । धौतवासाःशुचिभूत्वासूर्यायाऽर्घ्यंनिवेदयेत्
त्रयीमय! नमस्तुभ्यंदेवदेवदिवाकर! । पुराकृतञ्चयत्पुण्यं तत्पुण्यञ्चाऽक्षयं कुरु ॥ ३५
कृत्वा तत्तण्डुलैः शुभ्रैः पद्ममष्टदलंशुभम् । अमृतं स्थापयेत्तत्र ब्रह्मविष्णुशिवात्मकम्
तेषाम्प्रीतिकारार्थं श्वेतमाल्यैःसुशोभनैः । वस्त्रादिभिरलङ्कृत्यब्राह्मणायनिवेदयेत्
सद्वृत्ताय सुशान्ताय विधिज्ञाय कुटुम्बिने । पुष्पगन्धैरलङ्कृत्यदेवमेतत्त्रयीमयम्
सुवर्णपायसंपात्रंयस्मादेतत्त्रयीमयम् । आवयोस्तारकंयस्माद्गृहाणत्वंद्विजोत्तम!
दानैस्तीर्थैस्तपोभिश्चयत्कृतंसुकृतं मया । तत्पुण्यफलसंसिद्धिसुसम्पूर्णं तदस्तुमे
इदं दत्त्वा महादानं ततःसम्प्रार्थयेद्द्विजम् । मन्त्रेणाऽनेनगाङ्गेय ! सम्यगेकाग्रमानसः
पुष्टिमेधाबलारोग्यसम्पदायुष्यवर्द्धनम् । त्रयीमयोद्विजः साक्षाद् ब्रूहि मेपुण्यवर्द्धनम्

सम्यगित्थं कृतं येन तस्य पुण्यफलं शृणु ॥ ४३ ॥

सुवर्णमणिरत्नाढ्यां पञ्चाशत्कोटिविस्तृताम् ।

ससुद्रमेखलां पृथ्वीं सम्यग्दत्त्वा च यत्फलम् ॥

तत्फलं लभते मर्त्यः कृत्वा दानममन्त्रकम् ॥ ४४ ॥

एवं यः कुरुते दानमर्द्धोदयमहातिथौ । सर्वान्कामानवाप्नोति कार्तिकेय ! न संशयः
गोचर्ममात्रभूमिम्वादद्यादर्द्धोदये नरः । तदभावेयथाशक्त्या यो ददाति वसुन्धराम्

स चक्रवर्ती भवति प्रसादान्मम पण्मुख ! ॥ ४६ ॥

अर्द्धोदये गां बहुदुग्धदोग्ध्रीं सवत्सवस्त्राञ्च यथोक्तदक्षिणाम् ।

अलङ्कृताय द्विजपुङ्गवाय दत्त्वेति लोकं मम पापमुक्तः ॥ ४७ ॥

अधोगतिगतानन्यान्वंश्यानुद्दिश्यदुर्द्धरान् । तिलपात्रादिदानाद्यैस्तानुद्धरति सङ्कटात्

अर्द्धोदये भूमि-सुवर्ण-वस्त्र-गो-धान्यदाता द्विजपुङ्गवाय ।

अजन्मिन्द्रत्वमनामयत्वं महीपतित्वं लभते मनुष्यः ॥ ४६ ॥

दानान्यन्यानि सर्वाणि दद्यादर्द्धोदये नरः । पितृनुद्दिश्य यद्दत्तं तदक्षयफलं लभेत् ॥

श्राद्धमर्द्धोदये कुर्यात् पिण्डदानञ्च तर्पणम् । गयायामेव यत्पुण्यं तत्पुण्यं लभते नरः ॥

ये केचित् सुकृतस्तस्य प्रेतभूताः स्वकर्मभिः ।

स्वर्गं ते यान्ति गाङ्गेय! तत्रोद्दिश्य प्रदानतः ॥ ५२ ॥

गङ्गासागरयोर्मध्ये गङ्गायमुनयोस्तथा । देवनद्याञ्च गङ्गायां प्रभासे पुष्करे तथा ॥ ५३ ॥

वाराणस्याञ्च यत्पुण्यं पुण्यक्षेत्रे तथैव च ।

दानमर्द्धोदये दत्त्वा तत्पुण्यं लभते नरः ॥ ५४ ॥

अर्द्धोदये नरः स्नात्वा सर्वतीर्थफलं लभेत् । पुण्यतीर्थजले स्नात्वा नरो मोक्षपदं व्रजेत्

परसाधारणः प्रोक्तः सर्वत्र योग उत्तमः । विशेषेण ते प्रवक्ष्यामि यत्पृष्टोऽहं त्वयाऽनघ

कस्याऽप्येतन्न कथितं पुरायद्वेदगोपितम् । अर्द्धोदयो यदा योगो भवेज्ज्ञात्वा नरोत्तमः

आढ्यो वाऽपि दरिद्रो वा चित्तशाल्यञ्च दीनताम् ।

सन्त्यज्य हर्षसंयुक्तो भक्तिं श्रीपुरुषोत्तमे ॥ ५८ ॥

कृत्वा प्रयत्नतो गच्छेत्क्षेत्रं श्रीपुरुषोत्तमम् । यस्य सङ्कीर्तनादेव लीयते पापसञ्चयः ॥

अर्द्धोदयो महायोगस्तत्क्षेत्रं पावनोत्तमम् । दारुण्याजं परं ब्रह्म त्रयं तत्रैव संस्थितम्

नाऽतः परतरो योगो मया ज्ञातोऽस्ति वत्सक! । पुरा कश्यपे ह्ययं योगो युगेतुर्योऽभवत्किल

तदा पृथ्वी गता लोका देवाः संसिद्धयस्तथा । पातालस्थाश्च भुजगाः सर्व्वे एकत्र संस्थिताः

तद्वै क्षेत्रचरं जग्मुर्मुदा भक्त्या च संयुताः ॥ ६२ ॥

तत्र स्नात्वा जगन्नाथं दारुब्रह्म सनातनम् ।

दृष्ट्वा सम्पूजयामासुर्दुर्दानानि शक्तितः ॥ ६३ ॥

तदेव सत्यः सञ्ज्ञातो युगधर्मस्वरूपधृक् । आयुषोऽन्ते तु ते सर्व्वे परं निर्व्वाणमाप्नुयुः

यान्यान्कामान्प्रार्थयन्ते मर्त्या देवाश्च तत्र वै । तांस्तान्कामानवाप्नुयुर्दुर्लभानपि वत्सक

एतत्त्रयाणां संयोगो दुर्लभो भुवि पापिनाम् । यन्प्राप्य लभते मुक्तिमात्मज्ञानं चिदानरः

एतद्रहस्यं परमं पुत्र! ते कथितम्भया । दशावतारक्षेत्रस्यमाहात्म्यञ्चसुगोपितम् ॥
इति श्रीस्कान्देमहापुराणे एकाशीतिसाहस्र्यां संहितायां द्वितीयेवैष्णवखण्डा-
न्तर्गतोत्कलखण्डे जैमिनिऋषिसम्वादेऽर्द्धोदययोगमाहात्म्यकीर्त्तननाम
सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः

पुरुषोत्तमक्षेत्रस्यदशावतारक्षेत्रनाम्नाप्रसिद्धिकारणवर्णनम्

स्कन्द उवाच

पुरुषोत्तमसञ्ज्ञैवक्षेत्रस्यकथिता त्वया । दशावतारसञ्ज्ञाऽस्यकथमेतद्वदाऽञ्जसा ॥

श्रीमहादेव उवाच

अव्यक्तरूपिणावत्स! विष्णुनाप्रमविष्णुना । युगेयुगेऽवताराहिक्रियन्तेलोकपालनात्
धर्मसंस्थापनावत्स! नित्यं नारायणस्य वै । स्वीकृताऽतःप्रभवतिरक्षायैधर्मशाखिनः
संसारचक्रव्यूहस्य अचिन्त्यमहिमस्य वै । कोवेत्तिरूपंतद्विष्णोःपरमंपदमव्ययम् ॥
प्रधानपुरुषातीतं गुणसङ्गविवर्जितम् । निर्मलं निष्कलं विष्णोःस्वरूपंकोऽनुबुध्यते
एवम्भूतोऽपि भगवान् यदालोकसिसृक्षया । प्रकृतिं स्वामधिष्ठायसम्भवेद्वैयुगेयुगे
ब्रह्मादीनवतारान् सकरोतिबहुधाविभुः । आद्योऽवतारोवेधास्यद्वितीयोऽहंतु पुत्रक!
तृतीयस्तु सनन्दाद्या गौतमाद्याश्चतुर्थकः । इन्द्राद्याः पञ्चमस्तस्यत्रयस्त्रिंशच्च देवताः
किमत्रबहुनोक्तेन चण्डालान्तं प्रपञ्चकम् । तस्यैवविष्णोरूपाणिनान्यथात्वंविचार्य
तत्राऽपि लोकरक्षार्थं येऽवताराः कृताः पुरा । मत्स्याद्यादिव्यरूपावैपुरातेकथितामया
अत्रक्षेत्रवरे वत्स! तांस्तान्प्रकुरुते विभुः । एतद्विपरमंस्थानं दिव्यं भौमञ्च कथ्यते

मूलायतनमेतद्वि सृष्टिपालनसंहतेः ।

अत्राऽवतीर्य भगवान् प्रयात्यन्यत्र कार्यतः ॥ १२ ॥

निष्पाद्य कृत्यं पृथग्याहि पुनरत्रैव तिष्ठति । अतोदशावताराणां दर्शनाद्यैस्तु यत्फलम्
तत्फलं लभते मर्त्यो ब्रूयात् श्रीपुरुषोत्तमम् । दशावतारसंज्ञाऽस्य कथिता पुत्र! ते मया
अन्यच्च ते वदिष्यामि क्षेत्रमाहात्म्यमुत्तमम् । पुरोदितं केनाऽपि ज्ञातं वा येन केनचित्
रहस्यं परमं ह्येतल्लोकाऽनुग्रहणं महत् । अनायासेनोद्धरणं पापिनां पापकर्मणाम् ॥
अनादावत्र संसारे लोकानां मर्त्यवासिनाम् । पापानि सुबहून् येव पुण्यस्त्वेव लपीय एव च
यावत्कृतं पापमेमिस्त्रिविधं विषयेप्सुभिः । तत्र मध्ये एकमेव निरयायोपकल्पते ॥
अन्यत्सर्वं कूटरूपं तिष्ठत्येव क्रमागतम् । नरकान्ते पुनर्यो निंकुत्सितां याति मानवः
मर्त्योऽपि यदा पुत्र! जायते दुःखितो भवेत् । दग्धिः कृपणो रोगी भवेद्धर्मपराङ्मुखः
पापानि च पुनः कुर्यादवशः पापकृत्तरः । पापात्मा कुरुते पापं पुण्यात्मा पुण्यमेव च

पुण्यात्मनोऽपि च भवेत्प्रसङ्गात्कलुषाज्जनम् ॥ २२ ॥

यावतोऽपि निमेषांस्तु पापमेभिर्नृभिः कृतम् ।

तावद्वर्षसहस्राणि निरये दुःखभागिनः ॥ २३ ॥

एवं संसारबन्धेऽस्मिन्प्रायशः पापकारिणः ।

क्षमन्ते न च पापानि प्रायश्चित्तेन शोधितुम् ॥ २४ ॥

दुःखासहो मर्त्यलोको नाऽलं पापस्य शोधने । देहत्यागं विना शुद्धिर्न महापातकेऽस्य वै
एवमालोक्य भगवान्कपालुः पापकारिणः । इदं क्षेत्रं संसर्जाऽऽदौ स्वमूर्त्तिसदृशं विभुः
युगपत्सर्वपापानां महापातकसङ्गिनाम् । अपात्रमलिनीकारि पापानां मयि यो नरः

अनायासेन संशुद्धिमीहते पापकृत्तमः ॥ २५ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डा-

न्तर्गतोत्कलखण्डे जैमिनिऋषिसम्वादे पुरुषोत्तमक्षेत्रस्य दशावतारक्षेत्र-

नाम्ना प्रसिद्धिकारणवर्णनं नामाऽष्टपञ्चाशत्तमोऽध्यायः ॥ ५८ ॥

ऊनषष्टितमोऽध्यायः

पुरुषोत्तमप्रीतिसाधकव्रतविशेषवर्णनम्

श्रीमहादेव उवाच

अद्वया भक्तियोगेन श्रुत्वा शास्त्रार्थनिश्चयम् ।

सङ्कल्प्य गच्छेत्तत् क्षेत्रं ध्यायन् श्रीपुरुषोत्तमम् ॥ १ ॥

द्वुप्राग्रणम्य विधिवत्पूजयित्वा जगद्गुरुम् । इतः प्रभृतिजातानां जन्मनांसर्वकर्मसु
अनन्तेषु सञ्चितानां पापानां गणनायुषाम् । युगपत्क्षयकामोऽहंत्वत्प्रसादाज्जनार्दनम्
व्रतेनत्वामचघंयिष्ये तदाज्ञापय मे प्रभो ॥ सन्तरेयं यथा पापसमुद्रं परमेश्वर ॥ ४ ॥
अनुजानीहि मां देव! लोकाऽनुग्रहकारक! इतिसम्प्रार्थ्य देवेशं सङ्कल्प्य व्रतराजकम्
गृह्णीयात्पुण्यमासे तु कार्तिके देवसेविते । सौरभेयपयःशालिभोजनः परमः शुचिः
कुर्यात् त्रिषवणस्नानमन्वहं सागराम्भसि ।

वेदत्रयस्य यत्सारं पुरुषप्रतिपादकम् ॥ ७ ॥

पुरुषार्थेकहेतुर्यत्प्रोक्तं वेदविदाम्भरैः । पुरुषाख्यं हि यत्सूक्तं सर्व्वकल्मषनाशनम् ॥
आरोढुमिच्छतो विष्णुलोकं निःश्रेयकारणम् । तज्जपेत्प्रत्यहंपुत्र! पुटितं मुक्तिहेतुना
निर्व्वर्णकाङ्क्ष्यमन्त्रेण द्विश्चतुर्व्वर्णकेन च । यद्वर्णरूपेणहरिर्मुखेषु परिचर्तते ॥
श्रुतिस्मृतिपुराणेषु सिद्धमष्टाक्षरात्मकम् । आद्यन्तयोरपिजपेत्सूक्तस्य प्रतिमन्त्रकम्
एवमष्टोत्तरशतं प्रत्यहं सूक्तमुत्तमम् । जपेत्तदन्ते च पुनः पुरुषाख्यं समर्चयेत् ॥
षोडशैरुपचारैश्च वित्तशाठ्यं न कारयेत् । प्राणपण्येन कुर्व्वीतपापी भगवदर्चनम् ॥

अमृते लोककर्त्तारं कः पापशमने क्षमः ।

दयालुः सर्वलोकानां सुहृद्बन्धुः स एव हि ॥ १४ ॥

कर्त्ता हर्त्ता च गोप्ता च स एव परमेश्वरः । भावशुद्ध्या जगन्नाथतंबै सम्पूजयेच्च यः
किमन्यकर्मभिस्तस्य मुक्तिस्तस्य करे स्थिता ।

आनुषङ्गफलान्यस्य भौमस्वर्गादिकंसुखम् ॥ १६ ॥

तदग्रे वह्निं संस्कृत्य पायसेन यजेद्वरिम् । अष्टाक्षरेण मन्त्रेण अष्टोत्तरसहस्रकम् ॥
ततो दिनान्ते च पुनर्नित्यकर्मावसानतः । पुनः सम्पूजयेद्देवं सूक्तेन पुरुषस्य वै ॥
नानोपहारैः पूर्वोक्तैर्नैवेद्यं पायसं ददेत् । व्रतासनन्वेतदेव तुलसीदलमिश्रितम् ॥

मौनी च स्थण्डिले सुप्त्वा चिन्तयित्वा जगद्गुरुम् ।

भक्तिं कुर्याद् ब्राह्मणेषु वैष्णवेषु विशेषतः ॥ २० ॥

जङ्गमामूर्त्तयस्त्वेते विष्णोर्ब्रह्मस्वरूपिणः । न जातु मिथ्यावचनं परद्रोहादिकन्तथा
सर्वात्मना जगन्नाथेभक्तिंकुर्यात्सुनिर्मलाम् । यथाशक्त्यापूजयेच्चसीरिणाभद्रयासह

भक्तिलभ्यो हि भगवान् स सदा भक्तवत्सलः ।

समाराध्यः स देवो हि ममोत्पादयिता हि सः ॥ २३ ॥

ब्रह्मणोऽपि पिता वत्स ! न ततः परमस्ति वै । सपवभगवान् लोकेऽनेकः सम्पद्यते हरिः

निर्गुणोऽपि गुणासक्तः स्वेच्छया सृष्टिकृत्प्रभुः ।

ब्रह्मा तत्प्रभवो वत्स ! किं कथङ्कारमूढधीः ॥ २५ ॥

तमेव शरणं प्राप्य तपस्तेपे चिरं महत् । ब्रह्मरूपी जगन्नाथस्ततः साक्षाद् वभूव ह ॥
तपसोऽन्ते जगादेदं चतुर्मुखमुदारधीः । किमर्थं मत्प्रसूतोऽपि मूढत्वं समुपागतः ॥
साष्टाङ्गपातं प्रणमन्निदं वेधाव्यजिज्ञप्त् । कुतो जातः किमर्थमावकिंकुर्यामिति मे महान्

संशयोऽभूज्जगन्नाथ ! तदाज्ञापय मे प्रभो ! ॥ २८ ॥

ततो निःश्वासजं वेदमुपदिश्य जगत्प्रभुः । अन्तर्दधे च सहसा दृश्यमानोऽपि वेधसा
ततश्चतुर्मुखो वेदसारं स मनसोऽसृजत् । मया सृष्टमिदं सर्वं भूतग्रामं चतुर्विधम् ॥
नान्तं न मध्यं विज्ञोनयस्याऽहश्च पितामहः । आवयोरक्षकोनित्यमैश्वर्याध्यायकश्च सः
तदाज्ञया तस्य भयाज्जगदेतच्चराचरम् । समर्यादं यथाधर्मं वर्तते स्वयमेव हि ॥
प्रजापतिस्वरूपेण स हि धर्मप्रवर्त्तकः । कर्मणः फलदाता हि फलभोक्ता स एव हि

तस्मिन्प्रसन्ने सर्वाणि जायन्ते सुखदानि वै ।

मदाद्या देवताः सर्वास्तस्यैवाऽऽज्ञावशे स्थिताः ॥ ३४ ॥

तेनाऽन्तर्यामिणाऽऽज्ञप्ताः फलदा नाऽत्र संशयः ॥ ३५ ॥
 किमत्रबहुनोक्तेन विट्कीटोपि तदाज्ञया । वर्त्तते मलसङ्घाते मुच्यते च तदाज्ञया ॥
 एतस्याऽव्यक्तरूपस्यदीनानुग्रहधर्मिणः । व्यक्तापन्नमूर्तेस्तु रहस्यं स्थानमुत्तमम्
 क्षेत्रं तत्परमं सर्व्वमुक्तिक्षेत्रोत्तमं ध्रुवम् ॥ ३७ ॥
 आदिष्टं हि मयाऽप्येतत्पुराऽऽराधयितुं प्रभुम् । व्रतभ्रेतत्सर्वपापदावानलसमं महत्
 चीर्णं पुरा मयैतद्धि मत्तः स्वायम्भुवो मनुः ।
 आचचार ततोऽगस्त्यश्चतुर्थोऽद्यापि नाऽस्ति वै ॥ ३६ ॥
 इति श्री स्कान्दे महापुराणे एकाशीतिसाहस्र्यां संहितायां द्वितीयेवैष्णवखण्डा-
 न्तर्गतोत्कलखण्डे जैमिनिऋषिसम्वादे पुरुषोत्तमप्रीतिसाधकव्रतविशेष-
 विधिकथननानामैकोनषष्ठितमोऽध्यायः ॥ ५६ ॥

षष्ठितमोऽध्यायः

श्रीजगन्नाथप्रतिष्ठाविधिवर्णनम्

श्रीमहादेव उवाच

त्वदनुग्रहायकथितं रहस्यं व्रतमुत्तमम् । प्रतिष्ठां मे कथयतः शृणु वत्साऽवधानतः ॥
 एवं मासं व्रती नीत्वा निरतो व्रतकर्मणे ।
 कार्त्तिक्यां नित्यजापान्ते पूजयित्वा जगद्गुरुम् ॥ २ ॥
 आचार्यं वरयेच्छ्रेष्ठं वैष्णवं शान्निवित्तमम् । मुद्राकुण्डलवासोभिश्चन्द्रनैः शुभमालयकैः
 पूजयित्वा जगन्नाथरूपं तं हि विचिन्तयेत् ।
 प्रार्थयेत्प्राञ्जलिर्मूत्वा भगवद्भक्तिभावितः ॥ ४ ॥
 भूदेव! भगवद्विष्णोर्जङ्गमात्मन् महामते ॥ पापार्णवनिमग्नं मां निराश्रयमचेतसम्
 नानादुःखपरिध्वस्तं त्राहि मां शरणागतम् ।

प्रतिष्ठाप्य व्रतन्त्वेतद् यथाविधि विदाम्बरः ॥ ६ ॥

प्रसाद्य देवदेवेशं शङ्खचक्रगदाधरम् ।

ज्योतिःस्वरूपञ्चहर्षिं पवित्रैर्विधिवोदितैः । सर्वपापपहःस्वामीयथामे प्रीयतामिति
एवंव्रतप्रार्थितः स ब्राह्मणो ध्यानतत्परः । सुलक्षणे हस्तकुण्डेविधिवत्संस्कृते ततः
वैष्णवाग्निं समाधाय प्रतिष्ठाविधिवोदितम्

पूजयित्वा हव्यवाहरूपनारायणं प्रभुम् ॥ ६ ॥

उपचारैः षोडशभिः सूक्तेन पुरुषस्य च । पलाशसमिधावह्नौ सौरमेयहविस्तथा ॥
पायसस्य मधुहविर्मिश्रितस्य पृथक् पृथक् । पञ्चपञ्चसहस्राणितथाकृष्णातिलानपि
जुहुयात्प्रणवाद्यन्तं स्वाहान्तेन समुच्चरन् । अष्टाक्षरेण मन्त्रेण साक्षान्नारायणात्मना

ऋत्विग्भिः सहितो मन्त्री व्रतिभिर्ब्रह्मणा सह ।

वसोर्धारां पातयन्चै पुरुषाग्नेयवैष्णवैः ॥ १३ ॥

सूक्तैः सुचित्रवर्णान्तरैर्यजमानः कृताञ्जलिः । स्तुवीत पुरुषाख्येन पुरुषं जातवेदसम्
देवदेव ! जगन्नाथ ! संसारार्णवतारक ! ।

त्राहि मां घोरदुर्वारपापपाथोधिपातितम् १५ ॥

त्वमेव मां समुद्धर्तुमीशिषेदीनतारक ! । अप्रमेय कृपारभोधे ! मां विधेहिद्वृषात्मकम्
स्तुत्वेत्थं प्रज्वलन्तञ्च नारायणमनामयम् ।

सप्त प्रदक्षिणीकृत्य दण्डवत्प्रणमेत् क्षितौ ॥ १७ ॥

पुष्पाञ्जलीन् क्षिपेद्वह्नौ षोडशेन तु षोडश । सर्वपापविमुक्तं हि तदात्मानं विचिन्तयेत्
पूर्णाहुतिं ततोदत्त्वा शेषकर्मसमापयेत् । पुराणं वैष्णवं विष्णोर्वाचयेदग्रतः शुचिः
बृहत्साम वामदेव्यं सामगाथान्तरं तथा । वैराजं सामगायेत् त्रिसुपर्णं मत्तमम्
त्रिणाचिकेतञ्च तथा गायतोदान्तपुष्कलम् ॥ २१ ॥

अन्यैश्च स्तुतिगीताद्यैः श्रुतोपनिषदादिभिः ।

प्रीणयन् जगतामीशं नयेद्रात्रिं मुदान्वितः ॥ २२ ॥

ततः प्रभाते ते सर्वे यजमानपुरःसराः । आप्लाव्यत्तीर्थराजाम्भोगत्वाचवटमूलकम्

तं पूजयित्वा भगवद्रूपं कल्पवटं सुत ॥ २३ ॥

चैनतेयं पूजयित्वा गच्छेद् भगवदन्तिकम् । सर्वपापतमोऽर्केण सूक्तेन पुरुषस्य वै
पूजयित्वा विधिवद्वा रुद्रह्यस्वरूपिणम् । प्रार्थये प्राञ्जलिर्भूत्वा यतमानः शुचिव्रतः

देव! त्वदङ्घ्रिनलिने पतितं पाहि मां प्रमो !

तस्मिन् त्रिपापपाथोधौ निमग्नं हतचेतनम् ॥ २६ ॥

उद्धरस्व जगन्नाथ ! दीनोद्धरणतत्पर ! त्वत्प्रासादाद्भवतं नाथसुफलं मेऽस्त्वसंशयम्

यथाऽहं निर्मलो देव! त्वदङ्घ्रिनलिनाऽन्तिके ! ।

विशोको निवसामीश ! तत्कुर्वन् जगत्प्रभो ! ॥ २८ ॥

ततः प्रदक्षिणां कुर्याद्विष्णोर्नामसहस्रकम् । जपन्सूक्तं पौरुषञ्च प्रणमेद्देवमग्रतः ॥

हिरण्यगर्भेति जपन्द्वादशाक्षरगर्भितम् ।

ततो गृहं समागम्य वह्निकुण्डसमीपतः ॥ ३० ॥

पुनः प्रज्वालयदेवेशं पूजयेज्जातवेदसि । पूर्ववदुपचारैस्तु प्रणम्य च विसर्जयेत् ॥ ३१ ॥

आचार्याय ततो दद्याद्विष्णोर्नामं पयस्विनीम् ।

सवत्सां लक्षणोपेतां दक्षिणां स्वर्णभूषणैः ॥ ३२ ॥

चासोयुगमं सहाऽर्घ्यञ्च ग्रान्थं कनकमेव च । मधुपूर्णं कांस्यपात्रं ताम्रपात्रं घृतान्वितम्
तैलपात्रं पयः पात्रं दधिपात्रञ्च कांस्यतः । ब्राह्मणेभ्यस्ततो दद्याद्यथाशक्तिसदक्षिणम्

युगमं दद्यात्षोडशम् त्रै ब्राह्मणेभ्यश्च भक्तितः ।

भोजयेत्पायसैर्विप्रान् पूजितान् ग्रामालयकैः ॥ ३५ ॥

तेभ्योऽपि दद्याद्विधिवद्यथाशक्त्या च दक्षिणाम् ।

पूज्यैश्च देवताः सम्यग्वन्दयेद् भगवद्धिया ॥ ३६ ॥

दीनानाथविपन्नेभ्यो दद्यादन्नं दयान्वितः । स्वयं दिनान्ते भुञ्जीत इष्टैः शिष्टैश्च बन्धुभिः

एवं व्रतं समाख्यातं पुत्र! चिद्ध्यति शोभितम् ।

नाऽतः परतरं किञ्चित्सर्वपापापनोदनम् ॥ ३८ ॥

प्रायश्चित्तं व्रतम्वाऽपि सर्वपापापनोदकम् ।

न चोदयं (चोदि तं) काऽपि शास्त्रे तदत्र परिनिष्ठितम् ॥ ३६ ॥

अनादिजन्मसम्भूतं पापार्णवमहातपम् । तर्तुं नान्यत्षण्मुखाऽस्ति व्रतानांममकर्म वै
अनेन विधिना कुर्याद् व्रतमेतत्सुदुर्लभम् ।

यथा यथा शक्तिरत्र सिद्धिस्तस्य तथा तथा ॥ ४१ ॥

मुनय ऊचुः

भगवञ्जैमिने सर्वं वेदवेदाङ्गपारग ! त्वदनुग्रहतोऽस्माभिर्माहात्म्यं जगदीशितुः ॥
क्षेत्रराजस्य तस्यैव यात्राणां चैव सर्वशः । भगवद्भोजनोच्छिष्टप्राशनादिफलं तथा
इन्द्रद्युम्नस्य राज्ञो वै वृत्तान्तमतिदुर्लभम् । नीलमाधवरूपं तु दारुब्रह्मप्रकाशनम् ॥
श्रुतं त्वद्वदनाम्भोजाद्गलितंतद्यथाविधि ।

इदानीं श्रोतुमिच्छामस्त्वत्तोहि वदताम्बर ! ॥४५॥

सर्वं विस्तरतो ब्रह्मन्वयं सर्वे मुदाम्बिताः । पुराणश्रवणस्यैव यदुक्तं फलमेव तत् ॥

को वा तस्य विधिश्चैव केन वा स्यात् साङ्गकम् ।

अस्मासु चेदनुक्रोशो यथावद्वक्तुमर्हसि ॥ ४७ ॥

जैमिनिरुवाच

साधु साधु मुनिश्रेष्ठाः! यत्पृष्टं परया मुदा । तत्रमे प्रीतिरनुलाजाता रोमाञ्चकारिणी
तद्वः सर्वं प्रवक्ष्यामि शृणुध्वं सावधानतः । पुराणश्रवणारम्भे यथाविभवमात्मनः
आदौ सङ्कल्प्य विधिवद् ब्राह्मणं शुद्धवंशजम् ।

अव्यङ्गावयवं शान्तं स्वशास्त्रं स्वपुरोधसम् ॥ ५० ॥

सर्वशास्त्रार्थतत्त्वज्ञं भूपणैरतिशोभनैः । वस्त्रचन्दनमाल्याद्यैर्वृणुयात्पाठसंश्रुतौ ॥

कृताञ्जलिपुटो भूत्वा ततःसम्प्रार्थयेद् द्विजम् ।

* इतः पर्यन्तःपाठः वङ्गवासीमुद्रितपुस्तकेऽधिक उपलभ्यते ।

मोहमयी (मुम्बई) लक्ष्मणपुर (लखनऊ) मुद्रितपुस्तकयोः मुनयऊचुरित्या-
रभ्य पुरुषोत्तमक्षेत्रमाहात्म्यसमाप्तिपर्यन्तः पाठोविशिष्टाध्याये सन्निवेशितः
वङ्गवासीमुद्रितपुस्तके त्वस्मिन्नेवाध्याये प्रचलति खण्डसमाप्तिपर्यन्तम् ।

त्वं विष्णुर्विष्णुरेव त्वं न तु भेदः कदाचन ॥ ५२ ॥

निर्विघ्नं मे भवत्वैव त्वत्प्रसादात्प्रसीद च । ततो वृतं ब्राह्मणञ्च बहुमूल्यासने शुभे ॥
वासयित्वा च तस्यैवगलेमालां विनिक्षिपेत् । मस्तके पुष्पगर्भञ्चचन्दनैरनुलेपयेत्

यस्मात्तस्मिंश्च समये विप्रो व्याससमोमतः ।

तेनैव ब्राह्मणेनैव पुस्तके विष्णुरूपके ॥ ५५ ॥

कारयेद्ब्यासपूजाञ्च श्रीखण्डागुरुपुष्पकैः । नानोपचारै रुचिरैर्भक्ष्यभोज्यादिकैरपि

भक्त्या चासनदानादिविधिः कार्यो दिने दिने ।

साम्प्रतं कथयाम्येवं श्रूयतां श्रोतृलक्षणम् ॥ ५७ ॥

गतानुगतिकानाञ्चनिवासार्यतथाद्विजाः । आसनानि यथायोग्यं रचयित्वास्वयंतथा
शुभासनान्तरस्थो हि भवेदुत्कण्ठमानसः । अथवा संस्कृते देशे सर्वैः सह वसेद्भुवि
व्यासस्याऽग्रे निवसतिरासनेनोच्च एव च । कृतस्नानो मुदा युक्तो धारयञ्जुक्लवाससी

आचान्तः शङ्खचक्रादितिलकान्वितविग्रहः ।

मनसा भावयेद्विष्णुं विश्वासं कारयेद् भृशम् ॥ ६१ ॥

पुराणे ब्राह्मणे चैव देवे च मन्त्रकर्मणि । तीर्थे वृद्धस्य वचने विश्वासः फलदायकः
अतो मुनिवराः सर्वं पुण्यं विश्वासकारणम् । पाषण्डादिकसम्भार्षवृथालापभ्रयन्ततः

पुराणश्रवणे काले सर्वचिन्ताञ्च वर्जयेत् ।

अनेन विधिना विप्राः! प्रत्यहं शृणुयान्मुदा ॥ ६४ ॥

ततः पाठे समाप्ते च करतालादिकैर्मुहुः । जयकृष्ण! जगन्नाथ! हर इत्यादिनामभिः
विस्तारयेद्यथाकाशे श्रूयते शब्द एव सः । एवञ्च प्रत्यहं कुर्यात्प्रीतये मुरवैरिणः
ततो ग्रन्थसमाप्तौ च विष्णुप्रीणनतत्परः । विशेषाद्वल्लमाल्यादिचन्दनैर्भूषणैस्तथा ॥

भूषयेत्परया भक्त्या विप्रं व्याससमं द्विजाः ॥ ६७ ॥

आत्मशक्त्याप्रदद्याच्चक्षिणाम्बैयथाविधि । यै ये प्रदद्युर्यद्यच्च मत्तस्तच्छृणुताऽधुना

राजानः करिणो दद्युः साऽलङ्कारान्सुलक्षणान् ।

क्षत्रिया एवमेवञ्च ते वै राजसमा मताः ॥ ६९ ॥

ब्राह्मणाः पुस्तकांश्चैवविष्णोरर्चाकरंडिकाः । कनकरजतश्चैव धान्यं वस्त्रंस्वभक्तिः
विशश्च रत्नभूषाढ्यान्सिन्धुदेशोद्भवानपि ।

गाश्च लक्षणसंयुक्ताः सवत्साश्च पयस्विनीः ॥ ७१ ॥

अन्यच्च कनकाद्यश्च त्यजेयुर्धर्मतत्परा । शूद्राः प्रदद्युः परया मुदा संयुतमानसाः ॥
वांसांसि च सुवर्णं च धान्यं रत्नानि गास्तथा ।

नानाऽलङ्कारयुक्ताश्च घटोदनीर्वालगर्भिणीः ॥ ७३ ॥

एवं वै दक्षिणां दद्याद्येनसन्तुष्यतेगुरुः । आत्मनःशक्तितोविप्रावित्तशास्त्र्यनकारयेत्
शान्तिकं पौष्टिकं चैव व्रतोद्वाहादिकर्मच । मोक्षस्यसाधकं कर्म पुराणश्रवणं तथा
यज्ञादिकञ्च दानञ्च व्रतं नानाविधं तथा । यदिचेद्दक्षिणाहीनं तदा भवतिनिष्फलम्
असुराः कर्मणस्तस्यहरन्तिफलमेवतत् । यथास्त्रीणांचलावण्यंभर्तृस्नेहविचजितम्
युद्धात्पलायितानाञ्चपृष्ठं कृत्वाधनुष्मताम् । विनाधावनमश्वानां दुष्टत्वंहियथाद्विजाः

मूकत्वेनेव पाण्डित्यं सर्वशास्त्रविपश्चिताम् ।

हीनं दक्षिणया यद्यत्कर्म तद्वच्च निष्फलम् ॥ ७६ ॥

दानेन क्षीयतेयस्माद्दुस्तिनानांकदम्बकम् । दक्षिणेति तथा विप्रागीयतेशास्त्रवेदिभिः
व्रतो विप्रान्भोजयेद्वा यथाशक्तिप्रकल्पितैः । कर्पूरेण च खण्डेन सर्पिषा पायसैर्युतैः
षड्विधैरन्नपानाद्यैः सुस्वादैरमृतोपमैः ।

तेभ्योऽपि स्वर्णवस्त्रादि यथाशक्त्या प्रदापयेत् ॥ ८२ ॥

एतद्वः कथितं सर्वं पुराणश्रवणस्यच । साङ्गोपाङ्गविधिश्चैव येनस्यात्सफलं त्विदम्
इदानीं भो मुनिश्रेष्ठाः! किमन्यज्ज्ञातुमिच्छथ ।

मुनय ऊचुः

अहोऽस्माकंमहाभाग्यंयत्पापौघविनाशनम् । पुराणश्रवणस्यैव फलमस्माभिरेव च
साङ्गोपाङ्गविधानञ्च श्रुतं त्वन्मुखपङ्कजात् ।

धन्याः स्म कृतपुण्याः स्म संसारे विगतज्वराः ॥ ८५ ॥

इदानीमात्मशक्त्या वै दीयतेभवते मुने । दक्षिणाफलसम्प्राप्तौ प्रसन्नस्त्वंगृहाणच

इत्युक्तवन्तो मुनयो ह्यकिञ्चनाः समित्कुशं पुष्पफलाक्षतादिकम् ।

कलृप्त्वा च तस्मै मुनयः सुमुक्ताः क्षेत्रोत्तमं जगमुरतिप्रहर्षिताः ॥ ८७ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डान्तर्गतोत्कलखण्डेपुरुषोत्तमक्षेत्रमाहात्म्येजैमिनिऋषिसम्वादे

पुराणश्रवणसत्फलादिवर्णनं नाम षष्ठितमोऽध्यायः ॥ ६० ॥

समाप्तं श्रीपुरुषोत्तम (जगन्नाथ) क्षेत्रमाहात्म्यम् ।

—०:०:—

॥ श्रीवदरीनाथायनमः ॥

श्रीवदरिकाश्रममाहात्म्यारम्भः

प्रथमोऽध्यायः

वदरिकाश्रमस्यसर्वतीर्थाधिकत्ववर्णनम्

शौनक उवाच

सूतसूतमहाभाग! सर्वधर्मविदाम्बर !। सर्वशास्त्रार्थतत्त्वज्ञ! पुराणे परिनिष्ठित !॥ १॥
व्यासः सत्यवतीपुत्रो भगवान्विष्णुरव्ययः । तस्प्रयत्निप्रयशिष्यस्त्वं त्वत्तो वेत्तानकश्चन
प्राप्ते कलियुगे घोरे सर्वधर्मबहिष्कृते । जना वै दुष्टकर्माणः सर्वधर्मविवर्जिताः ॥
क्षुद्रायुगः क्षुद्रप्राणबलवीर्यतपः क्रियाः । अयमनिरताः सर्वे वेदशास्त्रविवर्जिताः ॥
तीर्थाटनतपोदानहरिभक्तिविवर्जिताः । कथमेषामल्पकानामुद्धारोऽल्पप्रयत्नतः ॥ ५ ॥
तीर्थानामुत्तमं तीर्थं क्षेत्राणामुत्तमं तथा । मुमुक्षूणां कुतः सिद्धिः कुत्र वा ऋषिसञ्चयः
कुत्र वाऽल्पप्रयत्नेन तपोमन्त्राश्च सिद्धिदाः । कुत्र वा वसति श्रीमाञ्जगतामीश्वरेश्वरः

भक्तानामनुरक्तानामनुग्रहकृपालयः ॥ ७ ॥

एतदन्यच्च सर्वं मे परार्थैकप्रयोजनम् । ब्रूहि भद्रांय लोकानामनुग्रहविचक्षणः ॥ ८ ॥

सूत उवाच

साधुसाधुमहाभाग! भवान्परहिते रतः । हरिभक्तिकृतासक्तिप्रक्षालितमनोमलः ॥ ९ ॥

अथ मे देवकीपुत्रो हृत्पद्ममधिरोहति । प्रसङ्गात्तव विप्रर्षे! दुर्लभः साधुसङ्गमः ॥ १० ॥

हरति दुष्कृतसञ्चयमुत्तमां गतिमलं तनुते तनुमानिनाम् ।

अधिकपुण्यवशादवशात्तमनां जगति दुर्लभसाधुसमागमः ॥ ११ ॥

हरति हृदयबन्धं कर्मपाशादितानां वितरति पदमुच्चैरल्पजल्पैकभाजाम् ।

जननमरणकर्मश्रान्तविश्रान्तिहेतुस्त्रिजगति मनुजानां दुर्लभः सत्प्रसङ्गः ॥

सूत उवाच

अयंप्रश्नःपुरासाधो!स्कन्देनाऽकारिसर्वतः । कैलाशशिखरेरम्यऋषीणांपरिशृण्वताम्

पुरतो गिरिजाभर्तुः कर्तुं निःश्रेयसं सताम् ॥ १३ ॥

स्कन्द उवाच

भगवन्सर्वलोकानांकर्ता हर्ता पिता गुरुः । क्षेमाय सर्वजन्तूनां तपसेकृतनिश्चयः ॥

कलिकाले ह्यनुप्राप्ते वेदशास्त्रविवर्जिते । कुत्र वा वसतिश्रीमान्भगवान्सात्वतांपतिः

क्षेत्राणि कानि पुण्याणि तीर्थानिसरितस्तथा । केनवाप्राप्यतेसाक्षाद्भगवान्मधुसूदनः

श्रद्धधानाय भगवन्कृपया वद मे पितः ॥ १६ ॥

श्रीमहादेव उवाच

बहूनि सन्ति तीर्थाणिक्षेत्राणि च षडानन ! हरिवासनिवासैकपराणि परमार्थिनाम्

काम्यानि कानिचित्सन्ति कानिचिन्मुक्तिदान्यपि ।

इहाऽमुत्रार्थदान्येव बहुपुण्यप्रदानि वै ॥ १८ ॥

गङ्गा गोदावरीरेवातपतीयमुनासरित् । क्षिप्रा सरस्वतीपुण्या गौतमीकौशिकीतथा

कावेरी ताम्रपर्णी च चन्द्रभागा महेन्द्रजा । चित्रोत्पला वेत्रवती सरयुःपुण्यवाहिनी

चर्मण्वती शतद्रुश्च पयस्विन्यत्रिसम्भवा ।

गण्डिका बाहुदा सर्वाः पुण्याः सिन्धुः सरस्वती ॥ २० ॥

भुक्तिमुक्तिप्रदाश्चैताः सेव्यमाना मुहुर्मुहुः ।

अयोध्याद्वारिका काशी मथुराऽवन्तिका तथा ॥ २१ ॥

कुरुक्षेत्रं रामतीर्थं काञ्ची च पुरुषोत्तमम् । पुष्करं ददुरं क्षेत्रं वाराहं विधिनिर्मितम् ॥

वदर्याख्यं महापुण्यं क्षेत्रं सर्वार्थसाधनम् ॥ २३ ॥

अयोध्यां विधिवद्दृष्ट्वा पुरीं मुक्त्यैकसाधनीम् ।

सर्वपापविनिर्मुक्ताः प्रयान्ति हरिमन्दिरम् ॥ २४ ॥

विविधविष्णुनिषेवणपूर्वकाचरितपूजननर्तनकीर्तनाः ।

गृहमपास्य हरेरनुचिन्तनाजितगृहार्जितमृत्युपराक्रमाः ॥ २५ ॥

स्वर्गद्वारे नरः स्नात्वा दृष्ट्वा रामालयं शुचिः । न तस्यकृत्यं पश्यामिकृतकृत्योभवेद्यतः

द्वारिकायां हरिः साक्षात्स्नात्यं नैव मुञ्चति । अद्यापिभवनंकैश्चित्पुण्यवद्भिः प्रदृश्यते

गोमत्यां तु नरः स्नात्वा दृष्ट्वा कृष्ण मुखाम्बुजम् ।

मुक्तिः प्रजायते पुंसो विना साङ्ख्यं षडानन ॥ २८ ॥

असीवरुणयोर्मध्ये पञ्चक्रोश्यां महाफलम् । अमरा मृत्युमिच्छन्तिकाकथाइतरेजनाः

मणिकर्ण्यां ज्ञानवाप्यां विष्णुपादोदके तथा । हृदे पञ्चनदे स्नात्वानमातुः स्तनपोभवेत्

प्रसङ्गेनापि विश्वेशं दृष्ट्वा काश्यां षडानन ॥ मुक्तिः प्रजायते पुंसां जन्ममृत्युविवर्जिता

चहुना किमिहोक्तेन नैतत्क्षेत्रसमं क्वचित् । तपोपवासनिरतो मथुरायां षडानन !

जन्मस्थानं समासाद्य सर्वपापैः प्रमुच्यते ॥ ३२ ॥

विश्रान्तितीर्थे विधिवत्स्नात्वा कृत्वा तिलोदकम् ।

पितृनुदधृत्य नरकाद्विष्णुलोकं प्रगच्छति ॥ ३३ ॥

यदि कुर्यात्प्रमादेन पातकं तत्र मानवः । विश्रान्ते स्नानमासाद्य भस्मीभवति तत्क्षणात्

अवन्त्यां विधिवत्स्नात्वा शिप्रायां माधवेनराः । पिशाचत्वं न पश्यन्ति जन्मातरशतैरपि

कोटितीर्थे नरः स्नात्वा भोजयित्वा द्विजोत्तमान् । महाकालं हरं दृष्ट्वा सर्वपापैः प्रमुच्यते

मुक्तिक्षेत्रमिदं साक्षान्मम लोकैकसाधनम् । दानाद्द्विजताहानिरिहलोके परत्र च ॥

कुरुक्षेत्रे रामतीर्थे स्वर्णं दत्त्वा स्वशक्तितः ।

सूर्योपरागे विधिवत्स नरो मुक्तिभागभवेत् ॥ ३८ ॥

ये तत्र प्रतिगृह्णन्ति नरा लोभवशङ्कताः । पुरुषत्वं न तेषां वैकल्पकोटिशतैरपि ॥
हरिक्षेत्रे हरिद्वष्ट्रा स्नात्वा पादोदके जनः । सर्वपापविनिर्मुक्तो हरिणा सह मोदते ॥

खगगणा विविधा निवसन्त्यहो ऋषिगणाः फलमूलदलाशनाः ।

पवनसंयमनक्रमनिर्जितेन्द्रियपराक्रमणा मुनयस्त्विह ॥ ४१ ॥

विष्णुकञ्चयां हरिः साक्षाच्छिवकाञ्चयां शिवः स्वयम् ।

अमेदादुभयोर्भक्त्या मुक्तिः करतले स्थिता ।

विभेदजननाः पुंसां जायते कुत्सिता गतिः ॥ ४२ ॥

सकृद्द्वष्ट्रा जगन्नाथं मार्कण्डेयहृदे प्लुतः । विनाज्ञानेन योगेन न मातुः स्तनपोभवेत्
रोहिण्यामुदधौ स्नात्वा इन्द्रद्युम्नहृदे तथा । भुक्त्वानिवेदितं विष्णुं वैकुण्ठे वसन्तिलभेत्
दशयोजनविस्तीर्णं क्षेत्रं शङ्खोपरि स्थितम् । चतुर्भजत्वमायान्तिक्रीडा अपि न संशयः

कार्तिक्यां पुष्करे स्नात्वा श्राद्धं कृत्वा सदक्षिणम् ।

भोजयित्वा द्विजान्भक्त्या ब्रह्मलोके महीयते ॥ ४६ ॥

सकृत्स्नात्वा हृदे तस्मिन्पुं द्वष्ट्रा समाहितः । सर्वपापविनिर्मुक्तो जायते द्विजसत्तमः
षष्टिवर्षं सहस्राणि योगाभ्यासेन यत्फलम् ।

सौकरे विधिवत्स्नात्वा पूजयित्वा हरिं शुचिः ॥ ४८ ॥

सप्तजन्मकृतं पापं तत्क्षणादेव नश्यति । तीर्थराजं महापुण्यं सर्वतीर्थनिवेदितम् ॥
कामिनां सर्वजन्तूनामीप्सितं कर्मभिर्भवेत् ।

वेण्यां स्नात्वा शुचिर्भूत्वा कृत्वा माधवदर्शनम् ।

भुक्त्वा पुण्यवतां भोगानन्ते माधवतां व्रजेत् ॥ ५० ॥

माघे मासि नरः स्नात्वा त्रिवेण्यां भक्तिभाविता ।

वदरीकीर्तनात्पुण्यं तत्समाप्नोति मानवः ॥ ५१ ॥

दशाश्वमेधिकं तीर्थं दशयज्ञफलप्रदम् । संक्षेपात्कथितं पुत्र! किं भूयः श्रोतुमिच्छसि

स्कन्द उवाच

बदर्याख्यं हरेः क्षेत्रं त्रिषु लोकेषु दुर्लभम् । क्षेत्रस्य स्मरणादेव महापातकिनो नराः

विमुक्तकिल्बिषाः सद्यो मरणान्मुक्तिभागिनः ॥ ५३ ॥

अन्यतीर्थं कृतं येन तपः परमदारुणम् । तत्समा बदरीयात्रा मनसाऽपि प्रजायते ॥

बहूनि सन्ति तीर्थानि दिवि भूमौ रसातले । बदरीसदृशं तीर्थं न भूतं नभविष्यति
अश्वत्थेशसहस्राणिवायुभोज्येचयत्फलम् । क्षेत्रान्तरे विशालायांतत्फलंक्षणमात्रतः

कृते मुक्तिप्रज्ञा प्रोक्ता त्रेतायां योगसिद्धिदा ।

विशाला द्वापरे प्रोक्ता कलौ बदरिकाश्रमः ॥ ५७ ॥

स्थूलसूक्ष्मशरीरंतुजीवस्य वसतिस्थलम् । तद्विनाशयति ज्ञानाद्विशालातेनकथ्यते
अमृतं स्रवते या हि बदरीतरुयोगतः । बदरी कथ्यते प्राज्ञैर्ऋषीणां यत्र सञ्चयः ॥

त्यजेत्सर्वाणि तीर्थानि काले काले युगे युगे ।

बदरीं भगवान्विष्णुर्न मुञ्चति कदाचन ॥ ६० ॥

सर्वतीर्थावगाहेन तपोयोगसमाधितः । तत्फलं प्राप्यते सम्यग्बदरीदर्शनाद् गुहः ॥ ६१
पष्टिवर्यसहस्राणि योगाभ्यासेन यत्फलम् । वाराणस्यां दिनैकेन तत्फलंबदरींगती
तीर्थानां वसतिर्यत्र देवानां वसतिस्तथा । ऋषीणां वसतिर्यत्र विशालातेनकथ्यते
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

बदरिकाश्रममाहात्म्ये शिवकार्तिकेयसम्वादे बदरिकाश्रमस्य

सर्वतीर्थाधिकत्ववर्णनं नाम प्रथमोऽध्यायः ॥ १ ॥

द्वितीयोऽध्यायः

अश्रिकृतभगवत्स्तववर्णनम्

स्कन्द उवाच

कथमेतत्समुत्पन्नं कैर्वा क्षेत्रं निषेवितम् । कोवातस्याऽप्यधीशः स्यादेतद्विस्तरतो वद

शिव उवाच

अनादिसिद्धमेतत्तु यथा वेदा हरेस्तनूः । अधिष्ठाता हरिः साक्षान्नारदाद्यैर्निषेवितम्
पुराकृतयुगस्याऽऽदौ स्वीयां दुहितरं विधिः । रूपयौवनसम्पन्नां सतां यमितुमुद्यतः
तं दृष्ट्वा तादृशं रोषाच्छिरः खड्गेन पञ्चधा । चिच्छेदाऽहं कपालं तद्ब्रह्महत्यासमुद्यते
हस्ते कृत्वा जगामाऽऽशुतत्रतीर्थानि सेवितुम् । दिवि भूमौ च पाताले तपश्चरणपूर्वकम्
न गता ब्रह्महत्या मे कपालं तादृशं करे । तदा वैकुण्ठमगमं द्रष्टुं लक्ष्मीपतिं हरिम्
चिनयावततो भूत्वा नमस्कृत्य पुनः पुनः । सर्वमाख्यातवांस्तस्मै व्यसनं करुणात्मने
तस्योपदिष्टमादाय वदरीं समुपागतः । तत्क्षणाद्ब्रह्महत्या मे वेपमाना मुहुर्मुहुः ॥८॥
अन्तर्हितं कपालं तत्कराद्विगलितं मम । ततः प्रभृति तत्क्षेत्रं पार्वत्या सह सादरम् ॥

तिष्ठामि तपआस्थाय ऋषीणां प्रीतिमावहन् ।

वाराणस्यां यथा प्रीतिः श्रीशैलशिखरे तथा ॥ १० ॥

कैलाशे शिवया साद्धं ततोऽनन्तगुणाधिका ।

अन्यत्र मरणान्मुक्तिः स्वधर्मविधिपूर्वकात् ॥ ११ ॥

वदरीदर्शनादेव मुक्तिः पुंसां करे स्थिता ।

हरेश्वरणसान्निध्यं यत्र वैश्वानरः स्वयम् ॥ १२ ॥

तत्र केदाररूपेण मम लिङ्गं प्रतिष्ठितम् । केदारदर्शनात्स्पर्शादूर्चनाद्भक्तिभावतः ॥

कोटिजन्मकृतं पापं भस्मीभवति तत्क्षणात् । कलामात्रेण तिष्ठामितत्रक्षेत्रे विशेषतः

कला पञ्चदशैवाऽत्र मूर्तिमध्ये ह्यवस्थितम् ॥ १५ ॥

जितकृतान्तभयाः शिवयोगिनः कृतमृगाजिनकृत्तिसुवाससः ।

वरविभूतिजटान्वितभूषणाः स्वयमुपासत एव जटाधरम् ॥ १६ ॥

फलदलाम्बुसमीरणतोषिताः शिवमनोजितमृत्युपरिश्रमाः ।

गिरिवरस्थितनिर्जितमानसाः प्रसरनिर्मलबुद्धिमहोदयाः ॥ १७ ॥

कमलकोमलकान्तिमुखाम्बुजाः शिवकृपाजितनिर्भरवैरिणः ।

करधृताञ्जलिमौलिशिवेक्षणाः शिवमुपासत एव निशामुखे ॥ १८ ॥

करधृतजपमालाः शान्तिसन्तोषभाजः कृतनतिपरनित्यप्रार्थनाश्चन्द्रमौली

हरचरणसरोजध्यानविज्ञानमूर्तिव्यथितजनमनोजाः सर्वभावान्नितान्तम् ॥

चाराणस्यां मृतानां च तारकं ब्रह्मसञ्ज्ञकम् । जनानां पूजनात्तत्र ममलिङ्गस्य जायते
चहितीर्थं परिभ्राजद्भगवच्चरणान्तिके । केदारारण्यं महालिङ्गं दृष्ट्वा नो जन्मभागभवेत्

स्कन्द उवाच

कथं वैश्वानरः श्रीमान्सर्वलोकैककारणम् । वदरीमनुसन्तस्थौ तन्मे वद महामते !॥

शिव उवाच

पुरा समाजः समभूद्दूषीणामूर्ध्वरेतसाम् । गङ्गा भगवती यत्र कालिन्ध्या सह सङ्गता
दशाश्वमेधिकं नाम तीर्थं त्रैलोक्यविश्रुतम् । बभूव तत्र भगवान्हुतभुक्प्रश्नयानतः

ऋषीणामग्रतः स्थित्वा प्रष्टुं समुपचक्रमे ॥ २४ ॥

वैश्वानर उवाच

दृष्ट्वा दृष्ट्वैकदृग्ज्ञाना भवन्तो ब्रह्मचित्तमाः । दीनार्ये करुणापूर्णा हृदयार्द्रा दयालवः ॥

सर्वदुर्भक्षणोद्भूतपातकालिप्तचेतसः ।

कथं स्यान्निरयान्मुक्तिर्मम ब्रह्मविदुत्तमाः !॥ २६ ॥

सर्वेषामृषिवर्ज्याणामाजगाम मुनीश्वरः । गङ्गाऽभिसि समाप्लुत्यवाक्यंचेदमुवाच ह

व्यास उवाच

अस्त्येकः परमोपायो भवतः पापनिष्कृतौ । सर्वभक्षाख्यदोषस्य वदरीं शरणं श्रय
यत्राऽऽस्ते भगवान्साक्षाद्देवदेवो जनार्दनः । भक्तानामप्यभक्तानामघहा मधुसूदनः

तत्र गङ्गाऽम्भसि स्नात्वाकृत्वा प्रदक्षिणां हरेः । दण्डवत्प्रणिपातेन सर्वपापक्षयो भवेत्
ततो व्यासमुखाच्छ्रुत्वा ऋषीणामनुवादतः । उत्तराभिमुखो वह्निर्गन्धमादनमाययौ
ततो बदरिकां प्राप्य स्नात्वा गङ्गाऽम्भसि स्वयम् ।
नारायणश्रमं गत्वा नत्वा प्रोवाच भक्तिमान् ॥ ३२ ॥

अग्निरुवाच

विशुद्धविज्ञानघनं पुराणं सनातनं विश्वसृजां पतिं गुरुम् ।
अनेकमेकं जगदेकनाथं नमाम्यनन्ताश्रितशुद्धबुद्धिम् ॥ ३३ ॥
मायामयीं शक्तिमुपेत्य विश्वकर्तारमुद्दिश्य रजोपयुक्तम् ।
सत्त्वेन चाऽस्य स्थितिहेतुमुग्रमथो तमोभिर्ग्रसितारमीडे ॥ ३४ ॥
अविद्यया विश्वविमोहिताऽऽत्मा विद्यैकरूपं विततं त्रिलोक्याम् ।
विद्याश्रितत्वात्सकलज्ञमीशं त्वविद्यया जीवमहं प्रपद्ये ॥ ३५ ॥
भक्तेच्छयाऽऽधिष्कृतदेहयोगमाभोगभोगार्पितयोगयोगम् ।
कौशेयपीताम्बरजुष्टशक्तिं विचित्रशक्त्यष्टमयेष्टमीडे ॥ ३६ ॥
अथ प्रसन्नो भगवांस्तनुतः सर्वैर्हृदिस्थितः ।
प्रोवाच मधुरं वाक्यं पावकं पावनार्थिनम् ॥ ३७ ॥

श्रीनारायण उवाच

वरं वरय भद्रन्ते वरदोऽहमुपागतः । स्तवेनाऽनेन तुष्टोऽस्मि विनयेन तवाऽनघ ॥

अग्निरुवाच

ज्ञातं भगवता सर्वं यदर्थमहमागतः । तथाऽपि कथयाम्येतदीश्वराज्ञानुपालनम् ॥ ३८ ॥
सर्वभक्षो भवाम्येव निष्कृतिस्तु कथम्भवेत् । अत्यन्तभयसम्पत्तिं रेतस्माज्जायतेमम

श्रीनारायण उवाच

क्षेत्रदर्शनमात्रेण प्राणिनां नास्ति पातकम् । मत्प्रसादात्पातकं तु त्वयि माऽस्तु कदाचन
ततः प्रभृति भूतात्मा पावकः सर्वतो भृशम् ।

कलयाऽवस्थितश्चाऽत्र सर्वदोषविचर्जितः ॥ ४२ ॥

य एतत्प्रातरुत्थायशृणोति श्रावयेच्छुचिः । अग्नितीर्थकृतस्नानफलप्राप्त्यसंशयम्
इति श्रीस्कान्देमहापुराण एकाशीतिसाहस्र्यां संहितायां द्वितीये वैष्णवखण्डे
श्रीवदरिकाश्रममाहात्म्येऽग्निकृतभगवत्स्तुतिवर्णनं नाम
द्वितीयोऽध्यायः ॥ २ ॥

तृतीयोऽध्यायः

अग्नितीर्थनारदशिलामार्कण्डेयशिलामाहात्म्यवर्णनम्

स्कन्द उवाच

भगवन्सर्वभूतेषु सर्वधर्मविशारद ! । अग्नितीर्थस्य माहात्म्यं कृपया वद मे पितः ! ॥

शिव उवाच

अतिगुह्यतमं तीर्थं सर्वतीर्थनिषेचितम् । संक्षेपात्कथयाम्येतत्तत्त्वाऽऽदरवशादहम् ॥२
महापातकिनोयेचअतिपातकिनस्तथा । स्नानमात्रेण शुद्ध्यन्तिविनाऽऽयासेन पुत्रक !
प्रायश्चित्तेनयत्पापंनगच्छेन्मरणान्तिकम् । स्नानमात्रेणतीर्थस्यपावकस्यविशुद्ध्यति
अत्यन्तमलसम्बद्धं यथाशुद्ध्यति हाटकम् । तथाअग्नितीर्थमासाद्यदेहीपापैर्विशुद्ध्यति
कुशाग्रेणोदबिन्दुं च पीत्वा वर्षत्रयं नरः । अन्यक्षेत्रे तपः कृत्वा तदत्र स्नानमात्रतः
ब्राह्मणान्भोजयित्वाऽस्मिन्यथाविभवसम्भवैः । दरिद्रताकुलेतेषानंकदाचित्प्रजायते
उपवासेन यः प्राणान्वह्नितीर्थे त्यजेन्नरः । स भित्त्वासूर्यलोकादीन्विष्णुलोकंप्रपद्यते
चान्द्रायणसहस्रैस्तु कृच्छ्रैः कोटिभिरेव च । यत्फलंलभतेमर्त्यस्तत्स्नानाद्बहितीर्थतः
पञ्चधा ये प्रकुर्वन्ति पापमस्मिन्प्रदानेन ! । जपेन पचनायामैर्विशुद्धिरिति मे मतिः ॥
ज्ञानेन मोहवशतः पापं कुर्वन्ति येऽधमाः । पैशाचीं योनिमायांन्ति यावदिन्द्राश्चतुर्दश
अनाश्रमी चाश्रमी वा यावद्देहस्य धारणम् । न तीर्थे पावकेकुर्यात्पातकंबुद्धिपूर्वकम्
स्नानं दानं जपो होमः सन्ध्या देवार्चनं तथा ।

अत्राऽनन्तगुणं प्रोक्तमन्यतीर्थात्षडानन ॥ १३ ॥

बहूनि सन्ति तीर्थानि पावनानि महान्त्यपि । वह्नितीर्थसमं तीर्थं नभूतंनभविष्यति
न ब्रह्मा न शिवःशेषो न देवानचतापसाः । शक्नुवन्ति फलं नाऽलं वक्तुं प्रावकतीर्थजम्
किं तेषां बहुभिर्यज्ञैः किं दानैर्नियमैर्यमैः । येषां पावकतीर्थेऽस्मिन्स्नानं दशदिनम्भवेत्

उपवासेन यः प्राणान्वह्नितीर्थे जयेन्नरः ।

उपवासत्रयं कृत्वा पूजयित्वा जनार्दनम् ।

नरः पावकतीर्थेऽस्मिन् स भवेत्पावकोपमः ॥ १७ ॥

शिलापञ्चकमध्यस्थं सान्निध्यं नित्यता हरेः । तत्रैव पावकं तीर्थं सर्वपापप्रणाशनम्

स्कन्द उवाच

कथं तत्र शिलाः पञ्च केन वा तत्र निर्मिताः । किंपुण्यं किं फलं तासां वक्तुमर्हस्यशेषतः ?

शिव उवाच

नारदी नारसिंही च वाराही गारुडी तथा ।

मार्कण्डेयीति विख्याताः शिलाः सर्वार्थसिद्धिदाः ॥ २० ॥

नारदो भगवांस्तेपे तपः परमदारुणम् । दर्शनार्थं महाविष्णोः शिलायां वायुभोजनः
षष्टिवर्षसहस्राणि शिलायां वृक्षवृत्तिमान् । तदाऽसौ भगवान्विष्णुस्तत्र ब्राह्मणरूपधृक्
जगाम पुरतस्तस्य कृपया मुनिसत्तमम् । उवाच वचनं चारु किमिति क्लिश्यते हृषी

किं वा तवेप्सितं ब्रूहि तपसा क्षीणकल्मष ॥

नारद उवाच

को भवान्विजनेऽरण्ये ममानुग्रहतत्परः । मनःप्रसन्नतामेति दर्शनात्ते द्विजोत्तम ॥ २४
इत्युक्तो नारदेनाऽसौ शङ्खचक्रगदाधरः । पीताम्बरलसत्पद्मवनमालाविभूषणः ॥ २५

श्रीवत्सकौस्तुभभ्राजत्कमलाविमलालयः ।

सुनन्दनप्रमुख्यैः स स्तूयमानो जनार्दनः ॥ २६ ॥

दर्शयामास रूपं स्वं नारदाय कृपादितः । तं दृष्ट्वा सहस्रोत्थाय तनुं प्राण इवाऽऽगतः
कृताञ्जलिपुटो भूत्वा नमस्कृत्य पुनः पुनः । तुष्टाव प्रणतो भूत्वा जगतामीश्वरेश्वरम्

नारद उवाच

यः सर्वसाक्षी जगतामधीश्वरो भक्तेच्छया जातशरीरसम्पदः ।
 कृपामहाम्भोनिधिराश्रितानां प्रसीदतां पावनदिव्यमूर्तिः ॥ २६ ॥
 हिताय लोकस्य सतां पुनर्मनः सुतोषणायाऽचिरमुत्कलादिभिः ।
 प्रसन्नलीलाहसितावलोकनः प्रसीदतां सत्त्वनिकायमूर्तिमान् ॥ ३० ॥
 कन्दर्पलावण्यविलाससुन्दरः प्रसन्नगम्भीरगिरेन्द्रिरोत्सवः ।
 स्वमाश्रितानां वरकल्पपादपः प्रसीदतां दीनदयार्द्रमानसः ॥ ३१ ॥
 यद्दुष्प्रपञ्चार्चननिर्मलान्तरा ज्ञानासिना शातितबन्धहेतवः ।
 विन्दन्ति यद्ब्रह्मसुखं गतक्लमाः प्रसीदतां दीनदयार्द्रमानसः ॥ ३२ ॥
 संसारवाराश्विधिवद्धसेतुर्यः सृष्टिपालान्तविधानहेतुः ।
 उपान्तनामा गुणलब्धमूर्तिः प्रसीदतां ब्रह्मसुखानुभूतिः ॥ ३३ ॥

य इन्द्रियाधिष्ठितभूतसूक्ष्माद्विकासहेतुर्द्युतिमद्वरिष्ठः ।

जीवात्मतां गच्छति मायया स्वया स एक ईशो भगवन्प्रसीदताम् ॥ ३४ ॥

स्वद्वगुणैर्येन विलिप्यते महान्गुणाश्रयं येन च पाञ्चभौतिकम् ।

एकोऽपि नानागुणसम्प्रयुक्तः प्रसीदतां दीनदयालुवर्चयः ॥ ३५ ॥

यस्याऽनुवर्तिनो देवा विपदां पदमम्बुधिम् ।

कृत्वा वत्सपदं स्वर्गो निरातङ्का वसन्ति हि ॥ ३६ ॥

नमस्ते वासुदेवाय नमः सङ्कर्षणाय च । प्रद्युम्नायाऽनिरुद्धाय सर्वभूतात्मने नमः ३७
 अद्य मे जीवितं धन्यमद्य मे सफलं तपः । अद्य मे सफलं ज्ञानं दर्शनात्ते जनार्दन ॥

श्रीभगवानुवाच

तुष्टोऽहं तपसाऽनेन स्तोत्रेणतव नारद ! त्वत्तोभक्तो न मे कश्चित्त्रिषुलोकेषु विद्यते
 वरं वरय भद्रं ते वरदोऽहं तवाग्रतः । मद्दर्शनात्ते कामः स्यात्संसिद्धो विद्धि नारद !

नारद उवाच

वरदो यदिमे देव! वराहो यदिवाऽप्यहम् । भक्तिं तवपदाम्भोजेनिश्चलां देहिमेविभो!

मच्छिलासन्निधानं च नत्याज्यंतेकदाचन । मत्तीर्थदर्शनात्स्पर्शात्स्नानादाचमनात्तथा ।
देहैर्न युज्यते देहस्तृतीयस्तु वरो मम ॥ ४२ ॥

श्रीभगवानुवाच

एवमस्तु तव स्नेहात्तव तीर्थे वसाम्यहम् । चराचराणां जन्तूनां विदेहाय न संशयः
एवमुक्त्वा हरिः साक्षात्तत्रैवाऽन्तरधीयत । नारदोऽपिमहातेजादिनानि कतिचित्सह
वदरीमावसन्हृष्टो ययौ मधुपुरीं ततः ॥ ४४ ॥

स्कन्द उवाच

मार्कण्डेयशिलायास्तुमहिमानंवदस्वमे । किंपुण्यं किंफलंतस्याः सञ्ज्ञाचतादृशीकथम्
शिव उवाच

पुरा त्रेतायुगस्यान्ते मृकण्डुतनयो महान् । स्वल्पायुषं निजं ज्ञात्वाजजापपरमंजपम्
द्वादशाक्षरमन्त्रेण पूजितो हरिरव्ययः । सप्तकल्पायुषं ज्ञात्वा तत्रैवाऽन्तरतो ययौ
मार्कण्डेयस्ततः श्रुत्वातीर्थाटनपरिश्रमम् । दर्शनं नारदस्याऽऽसीन्मथुरायां षडानन !
पूजितो वन्दितस्तेन नारदो मुनिसत्तमः । कथयामास माहात्म्यं वदर्या यत्र केशवः

नारद उवाच

किमिति क्लिश्यते साधोतीर्थाटनपरिश्रमैः । वदर्याख्यं महाक्षेत्रंसाभिध्यं नित्यदाहरेः
तत्र याहि यत्र साक्षाद्धरिं पश्यसि चक्षुषा ।

तच्छ्रुत्वा विस्मयोपेतो विशालामाययावृषिः ॥ ५० ॥

स्नात्वा शिलामुपविशज्जजापाऽष्टाक्षरं परम् । ततः प्रसन्नोभगवांस्त्रिरात्र्यन्ते जनार्दनः
शङ्खचक्रगदपद्मवनमालाविभूषणम् । तं दृष्ट्वा सहस्रोत्थाय प्रेमगद्गदया गिरा ॥

तुष्टाव प्रणतो भूत्वा मार्कण्डेयो जनार्दनम् ॥ ५३ ॥

मार्कण्डेय उवाच

अशाश्वते च संसारे सारे ते चरणाम्बुजे । समुद्धारः कथं नृणां त्राहि मां परमेश्वर !
तापत्रयपरिश्रान्तमनेकाज्ञानजृम्भितम् । संसारकुहरे भ्रान्तं त्राहि मां कृपयाऽच्युत !
अनेकयोनियन्त्रेषु निःसृतेस्तनुवेदनाम् । गर्भवासकृतां प्राप्तं त्राहि मां करुणांम्बुध्रे

कृमिभक्षितसर्वाङ्गं क्षुत्पिपासाकुलं च हि । आन्त्रमालाकुले गर्भे त्राहि मां मधुसूदन !

अमेध्यादिभिरालिप्तं निश्चेष्टश्रममाऽऽकुलम् ।

स्मरन्तं निजकर्मात्थं त्राहि मां मधुसूदन ! ॥ ५८ ॥

चचनादाननिःश्वासाशक्तं भयमुपागतम् । गर्भवासमहादुःखं त्राहि मां मधुसूदन ! ॥

जरामरणवाल्यादिदुःखसंसारपीडितम् । दुःखाढ्यौ सुखबुद्धिमांरूपासिन्धोप्रपालय

कदाचित्कृमितां प्राप्तं कदाचित्स्वेदजन्मिताम् ।

कदाचिदुद्विज्जत्वं च कदाचिन्नरतां गतम् ॥ ६१ ॥

सर्वयोनिसमापन्नं विपन्नं विगतप्रभम् । अनाथं त्वां समापन्नं त्राहिमांरूपाऽच्युत

एवं स्तुतस्ततः कृष्णो मार्कण्डेयेनधीमता । प्रीतस्तमाह विप्रर्षे! वरं मे व्रियतामिति

श्रीमार्कण्डेय उवाच

यदि तुष्टो भवान्मह्यं भगवन्दीनवत्सल । निश्चलां देहि मे भक्तिं पूजायां दर्शने तव

शिलायां तव सान्निध्यमेष एव वरो मम ॥ ६४ ॥

सूत उवाच

तथेत्युक्त्वामहाविष्णुर्ययावन्तर्हितं द्विज ! मार्कण्डेयस्ततस्तुष्टोजगामपितुराश्रमम्

उपस्थानमिदं पुण्यं सर्वपापप्रणाशनम् । शृणुयाच्छ्रावयेन्मत्पत्न्यो गोविन्देलभते गतिम्

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

शिवकार्तिकेयसम्वादे अग्नितीर्थनारदशिलामार्कण्डेयशिलामाहात्म्य-

वर्णनं नाम तृतीयोऽध्यायः ॥ ३ ॥

चतुर्थोऽध्यायः

गरुडशिलावाराहीशिलानारसिंहीशिलामाहात्म्यवर्णनम्

स्कन्द उवाच

वैनतेयशिलायास्तुमाहात्म्यं वद मेपितः । किंपुण्यं किंफलं चास्य अनुभावं च किं भवेत्

शिव उवाच

कश्यपाद्विनतागर्भे महाबलपराक्रमौ । गरुडारुणौ प्रजातौ द्वावरुणः सूर्यसारथिः ॥ २ ॥
वदय्या दक्षिणे भागे गन्धमादनशृङ्गके । गरुडस्तप आतेपे हरिवाहनकाम्यया ॥ ३ ॥

फलमूलजलाहारो निर्द्वन्द्वो जपताम्बरः । पदैकेनोपसङ्क्रम्य भुवि जेपे निरामयः ॥ ४ ॥
त्रिशद्वर्षसहस्राणि हरिदर्शनं लालसः । ततस्तु भगवान्साक्षात्पीतवासा निजायुधः

आविरासीद्यथा प्राच्यां दिशीन्दुरिव पुष्कलः ।

उवाच वचनं सम्यङ् मेघगम्भीरनिस्वनः ॥ ६ ॥

तथापि न बहिर्वृत्तिर्धूमौ दरवरं ततः । तथापि न बहिर्वृत्तिर्गरुडस्य महात्मनः ॥
ततः प्रविश्य भगवानन्तरं पवनक्रमात् । बहिरुन्मुखतां घैव रचयन्बहिरावभौ ॥ ८ ॥
भगवन्तं हरिं दृष्ट्वा गरुडो गतसाध्वसः । पुलकाङ्कितसर्वाङ्गस्तुष्टाव विहिताञ्जलिः

गरुड उवाच

जयजयत्रिभुवनजनमनोभवनविदलिताघगुणसकलगीर्वाणवन्दितचरणकमलयुगल-
परिमलबहलरिपुवनविभञ्जन विद्योतमान सकलसुरासुरमुकुटकोटिविलसितनिज-
पीठकमल निरसितनिजजनहृदयतिमिरपटलबहल हिमकर इव त्रिविधसन्तापसन्दो-
हहरणचरणजगदुदयस्थितिलयविलासविलसितत्रिविधमूर्तिकीर्तिविस्फूर्जितजग-
दुदयसन्दोह दिनकर इव निजजनमानससरोजषट्पदविदितसकलवेदविद्योतमान-
मानस निजजनमुनिजनवन्दितपदनखनीरपवित्रीकृतगीर्वाणमुनिमानसवन्दितधरण

रजः प्रसादसारभूत ! जगतामन्धीश ! नमस्ते नमस्ते ॥

अपि च

अष्टशक्तिसहितो वनमाली पीतचैलकुसुमावल्लिशोभः ।

पङ्कजाकरविराजितपादः पातु मामवहितेन्द्रियवर्गः ॥ ११ ॥

भक्तहृत्कमलराजितमूर्तिर्दुष्टदैत्यदलनोत्थितकीर्तिः ।

वद्धसेतुरविताश्रितलोकः पातु मामनुदिनं भुवनेशः ॥ १२ ॥

स्थिरचलत्रिविधतापहिन्नांशुर्भासमानतरणिप्रतिभासः ।

एक एव बहुधा कृतवेषो माययाऽवतु महामतिरीशः ॥ १३ ॥

भक्तचिन्तनकृते कृतरूपः शैशवेन बहुशासितभूपः ।

वेदमार्ग उरुधाहितकारी रीतिरीशितुरियं गुणशाली ॥ १४ ॥

यज्ञभुग्वृद्धयवन्धनधारी विश्वमूर्तिरबलांशुकहारी ।

पालनेऽपि महताम्बुदेहो रास एष तनुमानवतान्नः ॥ १५ ॥

प्रेमभक्तिपुरुषैरुपलभ्यः पूरुषः कृतसमस्तनिवासः ।

दास्यवृन्दद्वेषितो निजदासः प्रेक्षणैककरुणोऽवतु विश्वम् ॥ १६ ॥

कण्ठलम्बिततरुभुनखाग्रकृष्टगोपरभ्रमणीकुचभारः ।

लीलया युवतिभिः कृतवेषः शेष एष भवतादुपशान्त्यै ॥ १७ ॥

दण्डपाणिरयमेव जनानां शासितात्मनियमोक्तहितानाम् ।

पावनाय महतामनुशाली विश्वदुःखशमनो भवतान्नः ॥ १८ ॥

एवं स्तुतस्ततः साक्षाद्गरुडेन महात्मना । पूजार्थमाजुहावैनां गङ्गां त्रिपथगामिनीम्

ततः पञ्चमुखी साक्षादाविरासीन्नगोपरि । तेनोदकेन पादार्घ्यं चकार चिन्तासुतः ॥

त्रियताम्बर इत्युक्तो गरुडो हरिणा ततः । तवैकवाहनः श्रीमान्बलवीर्यपराक्रमः ॥

अजेयो देवदैत्यानां स्यामहं ते प्रसादतः ॥ २१ ॥

इयं मन्नामविख्यातासर्वपापहराशिला । एतस्याः स्मरणात्पुंसां विषयार्थनिर्जायताम्

एवमुक्त्वा ततस्तूष्णीं बभूव चिन्तासुतः ।

ओमित्युक्त्वा ततो विष्णुरुवाचेदं वचो हितम् ॥ २३ ॥

वदरीं त्वं प्रयाहीति नारदेन निषेचिताम् । स्नानं नारदतीर्थादायुषवासत्रयं शुचिः ॥

कृत्वा मद्दर्शनं तत्र सुलभं ते भविष्यति ॥ २४ ॥

इत्युक्त्वाऽन्तर्द्वारे विष्णुस्तडित्सौदामनी यथा ।

गरुडस्तु ततः शीघ्रमागत्य वदरीं मुदा ॥ २५ ॥

वह्नितीर्थं समासाद्य शिलामाश्रित्यतत्परः । स्नात्वा नारदतीर्थेषु व्रतचर्यामथाकरोत्
ततस्तु नारदे तीर्थे दृष्ट्वा भगवतः स्थितिम् । नमस्कृत्य विधानेन तदाज्ञातः पुरंययौ
ततः प्रभृति त्रैलोक्ये गारुडीति शिलोच्यते ॥ २८ ॥

स्कन्द उवाच

चाराह्यावदमाहात्म्यं कीदृशं हीश्वरेश्वर । किंपुण्यं किं फलं तस्या अभिधानं तथाकथम्
शिव उवाच

रसातलात्समुद्भृत्य महीं दैवतवैरिणम् । हिरण्याक्षं रणे हत्वा वदरीं समुपागतः ॥

आकल्पान्तं महादेवो योगधारणया स्थितः । वदर्यासौष्ठवादेव विदधे स्थितिमात्मनः

शिलारूपेण भगवान्स्थितिं तत्र चकार ह । तत्र गत्वा तु मनुजः स्नात्वा गङ्गाजलेऽमले

दानं दत्त्वा स्वशक्त्या वै गङ्गाम्भःशान्तमानसः ।

अहोरात्रे स्थितो भूत्वा जपेदेकाग्रमानसः ॥ ३३ ॥

शिलायान्देवदृष्टिश्च तस्य पुंसः प्रजायते । बहुना किमिहोक्तेन यद्वदिष्यति साधकः ॥

तत्तस्य सिध्यति क्षिप्रं यद्यपि स्यात्सुदुष्करम् ॥ ३५ ॥

स्कन्द उवाच

नारसिंही शिलायास्तु माहात्म्यं वद मे प्रभो । त्वत्प्रसादान्महादेव दुर्लभं श्रुतवानहम्

शिव उवाच

हिरण्यकशिपुं हत्वा नखाग्रेणैव लीलया । क्रोधाग्निना प्रदीप्ताङ्गः प्रलयानलसन्निभः

तदा देवैः समागत्य स्थित्वा दूरे दयालुभिः । स्तुतोऽसौ भगवान्देवो लीलया धृतविग्रहः

तदा प्रसन्नो हरिरुग्रविक्रमः स्वतेजसा व्याप्तसुरासुरोत्तमः ।

उवाच मत्तो वरमावृणीध्वं गीर्वाणनिर्वाणसुखैकहेतुम् ॥ ३६ ॥

तदा सुराणामधिपः स्वयंभूरुवाच वाक्यं स्मितशोभिताननः ।
 रूपं तवाऽत्युग्रमशेषदेहिनां भयावहं संहर नारसिंह ॥ ४० ॥
 अनेकधैतद्विधिवद्विधाय निधाय शैलादिषु दिव्यमूर्तिम् ।
 उवाच किं वः प्रकरोमि कृत्यमहं प्रसन्नस्त्रिदशाः परन्तपाः ॥ ४१ ॥
 ततोऽमरा ऊचुरनेन चैव रूपेण संक्षोभितविश्वमूर्ते !
 प्रशान्तमन्तःसुखहेतुवन्धि चतुर्भजत्वं वरमीप्सितं नः ॥ ४२ ॥
 ततो हरिर्वीक्ष्य निरीक्षणेन दिव्येन विश्वं प्रययौ विशालाम् ।
 गङ्गाजले क्रीडति विष्टचेताः सुरासुरेभ्यो भगवानुवाच ॥ ४३ ॥
 ततोऽमराः शान्तमया अथैनं निरीक्ष्य देवं जलमध्यसंस्थम् ।
 नत्वा परिक्रम्य तदा समाययुर्निरूढभावाः स्वपुरं ततः क्रमात् ॥ ४४ ॥
 ततः समस्ता ऋषयस्तपोधनाः समाययुर्भक्तिभरावनम्राः ।
 नृसिंहमत्यद्भुतविक्रमं हरिं समीडिरे वद्वकरा वचोभिः ॥ ४५ ॥

ऋषय ऊचुः

नमो नमस्ते जगतामधीश! विश्वेश! विश्वाभय! विश्वमूर्ते !
 कृपांम्वुराशे भजनीयतीर्थपादाम्बुज! श्रीश दयाम्बिधेहि ॥ ४६ ॥
 एकोऽसि नाना निजमायया स्वया घटे पयो यद्वदुपाधिभिन्नम् ।
 भक्तेच्छयोपात्तविचित्रविग्रह! प्रसीद विश्वानन! विश्वभावन ॥ ४७ ॥
 ततः प्रसन्नो भगवान् नृसिंहः सिंहविक्रमः । उवाच वचनञ्चारु वरं मे व्रियतामिति ॥

ऋषय ऊचुः

यदिप्रसन्नोभगवान्कृपयाजगताम्पते । विशालान परित्याज्यावरोऽस्माकमभीप्सितः
 एवमस्तु ततः सर्वे स्वाश्रमं ह्यृषयोययुः ।
 नृसिंहोऽपि शिलारूपी जलक्रीडापरोऽभवत् ॥ ५० ॥
 उपवासत्रयं कृत्वा जपध्यानयरायणः । नृसिंहरूपिणं साक्षात्पश्यत्येव न संशयः ॥
 य एतच्छ्रद्धया मर्त्यः शृणोति श्रावयञ्छचिः ।

सर्वपापविनिर्मुक्तो वैकुण्ठे वसति लभेत् ॥ ५२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-
वदरिकाश्रममाहात्म्ये शिवकार्तिकेयसम्वादे गरुडशिला-
वाराहीशिलानारसिंहीशिलामाहात्म्यवर्णनं नाम
चतुर्थोऽध्यायः ॥ ४ ॥

पञ्चमोऽध्यायः

भगवतोविष्णोः पूजादर्शनादिविषयेविधिवर्णनम्

स्कन्द उवाच

किमर्थं भगवांस्तत्रवसतिश्चन्द्रयापुनः । किं पुण्यं किं फलं तस्य दर्शनस्पर्शनादिभिः
नैवेद्यभक्षणंचाऽपि महायूजाकृतेस्तथा । प्रदक्षिणस्य च फलं ब्रूहि मे कृपया पितः ॥

शिव उवाच

पुरा कृतयुगस्यादौ सर्वभूतहिताय च । मूर्तिमान्भगवांस्तत्र तपोयोगसमाश्रितः ॥
त्रेतायुगे ह्यृषिगणैर्योगाभ्यासैकतत्परः । द्वापरे समनुप्राप्ते ज्ञाननिष्ठो हि दुर्लभः ॥४॥
ऋषीणां देवतानां च दुर्दर्शो भगवानभूत् । ततो ह्यृषिगणा देवा अलभ्यभगवद्भक्तिम्
स्वायम्भुवं पदं याता विस्मयाकुलचेतसः । तत्र गत्वा नमस्कृत्य ऊचुर्लोकेश्वरमुदा
वृहस्पतिं पुरस्कृत्य ऋषयश्च तपोधनाः ॥ ६ ॥

देवा ऊचुः

नमस्ते सर्वलोकानामाश्रयः शरणार्तिहा । वृत्तिदः करुणायूर्णः पितामह सुरेश्वर ॥
निवेदनीया विपदः समुद्धर्ता पिताऽसि नः ॥ ७ ॥

ब्रह्मोवाच

किमर्थमागता यूयं विस्मयाकुलमानसाः । मिलिताऽऋषिभिः साकंब्रूतागमनकारणम्

देवा ऊचुः

द्रापरे समनुप्राप्ते विशालायां विशालघ्नीः । भगवान्दृश्यते नैव तत्र किं कारणं वद ॥

विशाला किं परित्यक्ता ततो वा क्व गतः स्वयम् ।

अपराधादुताऽस्माकं कथं चाऽसौ प्रसीदति ॥ १० ॥

ब्रह्मोवाच

नाहमेतद्विजानामिश्रुतं चाऽद्य मुखाद्धि वः । को हेतुर्द्वक्पथातीतोभगवान्भवतां सुराः

आगच्छत वयं यामस्तीरं क्षीरपयोनिधेः ॥ ११ ॥

इत्युक्तास्ते पुरोधाय ब्रह्माणं त्रिदिवौकसः । ययुः क्षीराम्बुधेस्तीरमृषयश्चतपोधनाः

तत्र गत्वा जगन्नाथं देवदेवं वृषाकपिम् । गीर्मिश्चित्रपदार्थाभिस्तुष्टुर्जगदीश्वरम् ॥

ब्रह्मोवाच

नमस्ते पुरुषाध्यक्ष ! सर्वभूतगुहाशय ! वासुदेवाऽखिलाधार ! जगद्धेतो ! जगन्मय !

त्वमेव सर्वभूतानां हेतुः पतिरुताऽऽश्रयः । मायाशक्तिमुपाश्रित्य विचरस्येकसुन्दर !

एको नानायते योऽसौ नदवज्जायतेऽव्ययः । व्यापकोऽपि कृपालुत्वाद्भक्तहृत्पद्मपदः

ददाति विविधानन्दं तं वन्दे जगतास्पतिम् ॥ १६ ॥

देवा ऊचुः

विपद्वान्ते हुतभुग्जनानां गृहीतसत्त्वस्त्रिदशावनीशः ।

चराचरात्मा भगवाननन्ते कृपाकटाक्षैरवलोकतां नः ॥ १७ ॥

सकृद्यन्नामपीयूषरसपानपरः पुमान् । निःश्रेयसं तृणमिव मन्यते तं हरिं भजे ॥ १८ ॥

अविद्याप्रतिबिम्बत्वाज्जीवभावमुपागतः ।

विज्ञत्वादुपशान्तात्मा स पुनातु जगत्त्रयम् ॥ १९ ॥

गन्धर्वा ऊचुः

पिबन्ति ये हरेः पदाम्बुसङ्गलेशतः पयः पयो न ते पुनःपुनः पिबन्ति मातुरङ्कतः

प्रसङ्गतो यदाऽभिधासुधां निपीय मानवा,

मृताऽमृतं ब्रजन्त्यधो न जातु यान्त्यशङ्किताः ॥ २० ॥

ततःस्तुतोहरिःसाक्षात्सिन्धोस्तथायचाऽब्रवीत् । अलक्षितोऽपरैर्ब्रह्मापरंतद्वेदनापरः
 ब्रह्मा तदुपधार्याऽथ नत्वा तस्मै दिवौकसः । बोधयामाससकलं सुराःशृणुतसादरम्
 अन्तर्हितोऽसौ भगवान्दृष्ट्वा लोकान्कुमेधसः । श्रुत्वेत्थं वचनंतस्य सर्वदेवादिवंययुः
 ततोऽहं यतिरूपेण तीर्थाभारदसञ्ज्ञकात् ।

उद्धृत्य स्थापयिष्यामि हरिं लोकहितेच्छया ॥ २४ ॥

यस्य दर्शनमात्रेण पातकानि महान्त्यपि । विलीयन्ते क्षणादेव सिंहं दृष्ट्वा मृगा इव
 धर्माधर्मान्विजित्याऽथ वदरीशं चिभं हरिम् । दृष्ट्वा मुक्तिमुपायान्तिविनाऽऽयासं षडानन
 त्यक्तप्रायाणि तीर्थानि हरिणा कलिकालतः । वदरीं समनुप्राप्य साक्षादेवाऽवतिष्ठते
 कलिकालमनुप्राप्य मुक्तिर्येषामभीप्सिता । द्रष्टव्या वदरी तैस्तु हित्वा तीर्थान्यशेषतः
 विना ज्ञानेन योगेन तीर्थाटनपरिश्रमैः । एकेन जन्मना जन्तुः कैवल्यं पदमश्नुते ॥
 जन्मान्तरसहस्रैस्तु येन चाऽऽराधितो हरिः । स गच्छेद्बदरीं द्रष्टुं यत्र जन्तुर्न शोचति
 वदरी वदरीत्युक्त्वा प्रसङ्गान्मनुजोत्तमः । संसारतिमिरावाधे दीपमुज्ज्वालयत्यसौ
 यथा दीपावलोकेन तमोवाधा न जायते । तथैव वदरीं दृष्ट्वा पुंसो मृत्युभयं कुतः ॥
 दर्शनाद्यस्य पापानि रुदन्त्यव्याहतानि च । मुक्तिमार्गमुपालक्ष्य तं वन्दे वदरीपतिम्
 सशैलकानना भूमिर्दशधा दक्षिणीकृता । हरेः प्रदक्षिणं तद्बद्धवदर्यां तत्पदेपदे ॥ २४ ॥
 अश्वमेधे तु यत्पुण्यं वाजपेयशतेन च । हरेः प्रदक्षिणा तद्बद्धवदर्यां तत्पदे पदे ॥ ३५ ॥
 चतुर्मासे तु यत्पुण्यं ब्रह्माण्डदानतस्तथा । हरेः प्रदक्षिणं तद्बद्धवदर्यां तत्पदेपदे ॥ ३६ ॥
 अतिकृच्छ्रैर्महाकृच्छ्रैश्छान्दसैः सुकृतं भवेत् । हरेः प्रदक्षिणं तद्बद्धवदर्यां तत्पदेपदे ॥
 वदर्यां विष्णुनैवेद्यं सिक्थ्यमात्रं षडानन ॥ अशनाच्छोधयेत्पापं तु प्राग्निरिव काञ्चनम्
 यदन्नं भगवानन्ति ऋषिभिर्नारदादिभिः । तत्सत्त्वशुद्धये सर्वैर्भोक्तव्यमविचारितम्
 अमरा अपि यन्नूनं व्याजेनेच्छन्ति सर्वतः ।

भोक्तं वदरिकां विष्णोर्नैवेद्यं यान्ति तत्पराः ॥ ४० ॥

भोजनानन्तरं विष्णोः प्रगच्छन्ति स्वमालयम् । प्रह्लादप्रमुखाभक्ताः प्रविशन्ति हरेः पदम्
 चालययौवनवार्द्धक्ये यत्पापं ज्ञानतः कृतम् । नैवेद्यमक्षणाद्विष्णोर्वदर्यां तद्विलीयते

प्राणान्तं यस्य पापस्य प्रायश्चित्तं प्रकीर्तितम् ।

विष्णोर्निवेदितं भुक्त्वा बदर्यां तन्निवर्त्तते ॥ ४३ ॥

तीर्थान्तरेषु यत्नेन मुक्तिं गच्छति मानवः । नैवेद्यभक्षणाद्विष्णोःसालोक्यंलभतेनरः
हृदि रूपं मुखे नाम नैवेद्यमुदरे हरेः । पादोदकं सनिर्माल्यं मस्तके यस्य सोऽच्युतः
ब्रह्महत्या सुरापानं स्तेयं गुर्वङ्गनागमः । नैवेद्यभक्षणाद्विष्णोर्वदर्यायान्ति सङ्क्षयम्
बदरीसदृशं क्षेत्रं नैवेद्यसदृशं वसु । नारदीयसमं क्षेत्रं न भूतं न भविष्यति ॥ ४७ ॥
बदरी यत्नतो गम्या भोक्तव्यं तन्निवेदितम् । द्रष्टव्योभगवान्वह्नितीर्थैस्नानंसुदुर्लभम्

पृथिव्यां यानि तीर्थानि व्रतानि नियमास्तथा ।

पादोदकं विशालायां पावनं पुरतो भवेत् ॥ ४६ ॥

किं तस्य दानैस्तपसा तीर्थाटनपरिश्रमैः । बदर्यां विष्णुपादोदविन्दुमात्रं लभेद्यदि
प्रायश्चित्तानि जल्पन्ति तावदेव षडानन ! । यावन्नलभ्यते विष्णोर्वदर्यां चरणोदकम्
अनायासेनयेषां वाइच्छामुक्तिपथेनृणाम् । कर्त्तव्यं तैः प्रयत्नेन विष्णोर्नैवेद्यभक्षणम्
ये नराःप्रतिगृह्णन्ति पापाः संसारभागिनः । यात्राकृतं फलं तेषां न कदाचित्प्रजायते
नैवेद्यनिन्दनाद्विष्णोर्निन्द्यन्ते ते तमोगताः । नैवेद्यभक्षणात्सत्त्वशुद्धिरेव न संशयः
नैवेद्यं स्वयमानीय ब्राह्मणान्भोजयन्ति ये । तुलापुरुषदानेन किं फलं ते कृतार्थिनः ॥
कुरुक्षेत्रं समासाद्य राहुग्रस्ते दिवाकरे । महादानेन यत्पुण्यं बदर्यां ग्रासमात्रतः ॥
बदरीक्षेत्रमासाद्य ग्रासमात्रं प्रयत्नतः । उपायोऽयं महान्स्तत्र बदर्यां हरितोषणे ।

यतिभ्यो भोजनाद्विष्णोरपराध्यपि बल्लभः ॥ ५७ ॥

न विष्णोः सदृशो देवो न विशालासमापुरी । न भिक्षुसदृशंपात्रमृषितीर्थसमं हि
चातुर्मास्यंप्रकुर्वन्ति ये नराःपुण्यशालिनः । तेषां पुण्यफलं वक्तुं ब्रह्मणाऽपिनशक्यते
भिक्षुकाणांफलावाप्तिर्विशेषादिहकीर्त्यते । वेदान्तश्रवणात्पुण्यं दशधायत्प्रकीर्तितम्
बदरीदृष्टिमात्रेण भिक्षुकाणां तदिष्यते । चातुर्मास्ये विशेषेण कैवल्यफलभागिनः
न्यासिनो बदरीस्थाने विनायासेन पुत्रक ! । येमूर्खाजाल्यमापन्नादम्भकाषायवाससः

बदरीदर्शनात्तेषां मुक्तिः करतले स्थिता ॥ ६२ ॥

ज्ञानिनोऽज्ञानिनोवापिन्यासिनोनियतव्रताः । द्रष्टव्यावद्रीतैस्तुफलानिसमभीप्सुभिः
 श्रुत्वाऽध्यायमिमं पुण्यं प्रसङ्गेनाऽपिमानवः । सर्वपापविनिर्मुक्तोचिष्णुलोकेमहीयते
 इति श्रीस्कन्दे महापुराण एकाशीतिसाहस्र्यां संहितायां द्वितीये वैष्णवखण्डे
 बदरिकाश्रममाहात्म्ये शिवकार्तिकेयसम्वादे तद्धाममाहात्म्यवर्णनं-
 नाम पञ्चमोऽध्यायः ॥ ५ ॥

षष्ठोऽध्यायः

ससरस्वतीसरिद्वर्णनम्बुधारामाहात्म्यकथनम्

स्कन्द उवाच

कराद्विगलितं यत्र कपालं ते महेश्वर ! । तस्य तीर्थस्यमाहात्म्यं कृपया वदमे पितः !

शिव उवाच

अतिगुह्यमिदं तीर्थं सुरासुरनमस्कृतम् । ब्रह्महाऽपि नरो यत्र स्नानमात्रेण शुद्ध्यति
 पञ्चतीर्थानि तिष्ठन्ति कपाले पापमोचने । तत्र स्नानं तपोदानं सर्वमक्षयमिष्यते ॥
 पिण्डं विधाय विधिवन्नरकात्तारयेत्पितृन् । पितृतीर्थमिदं प्रोक्तं गयातोऽष्टगुणाधिकम्

तिलतर्पणतो यान्ति पितरः स्वर्गमुत्तमम् ॥ ५ ॥

अहोरात्रं स्थिरो भूत्वा जपनिष्ठः समाहितः । तस्येष्टसिद्धिर्महती तत्क्षणादेव जायते
 पारलौकिककर्माणिसर्वाण्यव्यहतानि च । कपालमोचने तार्थे नाऽधिकं पितृकर्मणि

स्कन्द उवाच

कुत्र वा ब्रह्मतीर्थं भवै फलं वा कीदृशं भवेत् । के वा तत्र वसन्तीह कृपया वदमे पितः !

शिव उवाच

एकदा विष्णुना भ्यम्भोरुहस्थस्य प्रजापतेः । वेदान्मुखांश्चुजाद्बधृत्वा जग्मतुर्मधुकैटभौ
 ततो ह्युत्थाय शयनात्सिन्धुरजसम्भवः । स्रष्टुं विनाऽऽगमं लोकेन शशाकहतस्मृतिः

तदा बदरिकामेत्य हरिणा प्रतिपालिताम् । तुष्टाव प्रणतो भूत्वा भगवन्तंसनातनम्

ततः कुण्डात्समुद्भूतो हयशीर्षो निजायुधः ।

पीताम्बरधरः शुक्लश्चतुर्बाहुः सुदृढदृक् ॥ १२ ॥

अत्यद्भुतः प्रकटकठोरलोचलनश्चलच्छटाविच्छुरितमेघडम्बरः ।

स्वतेजसा हतनिखिलप्रभाकुलः कृपान्वितो द्रुहिणपुरःसरोऽभवत् ॥ १३ ॥

निरीक्ष्य तं विधिरपि विस्मयाकुलः प्रणम्य च स्तुतिमकरोत्प्रसन्नदृक् ॥ १४ ॥

ब्रह्मोवाच

नमः कमलनाभाय नमस्ते कमलाश्रय ! । नमस्ते कमलावास ! विशालवनमालिने ॥

नमो विज्ञानमात्राय गुहावासनिवासिने । हृषीकेशाय शान्ताय तुभ्यं भगवते नमः ॥

स्वभक्तारक्षणकृते धृतदेहाय शार्ङ्गिणे । अनन्तक्लेशनाशाय गदिने ब्रह्मणे नमः ॥ १७ ॥

संसारविविधासारनिवृत्तिकृतकर्मणे । रक्षित्रे सर्वजन्तूनां विष्णवेजिष्णवे नमः ॥

नमो विश्वम्भराशेषनिवृत्तगुणवृत्तये । सुरासुरवरस्तम्भनिवृत्तिस्थितिकीर्तये ॥ १८ ॥

इतीरितः सुरपतिना महेश्वरो हृदि स्थितोऽखिलविदशेषकर्मभिः ।

ततोऽन्तरं सपदि गतो निबध्य तौ सुरद्रुहौ किल निजघान लीलया ॥ २० ॥

ततो निगममासाद्य ब्रह्मणोऽन्तिकमाययौ ।

दत्त्वा स्वनिगमं तस्मै स्वस्थोऽभूत्स समीडितः ॥ २१ ॥

ततःप्रभृतितत्तीर्थं ब्रह्मणा प्रकटीकृतम् । ब्रह्मकुण्डमितिरुष्यातंत्रिषु लोकेषु विश्रुतम्

यस्यदर्शनमात्रेणमहापातकिनो जनाः । विमुक्तकिल्बिषा सद्यो ब्रह्मलोकम्ब्रजन्ति

स्नानं कुर्वन्ति ये लोकाव्रतचर्यामथापि वा । ब्रह्मलोकमतिक्रम्यविष्णुलोकं ब्रजन्ति

स्कन्द उवाच

ततः किमकरोद्धाता लब्ध्वावेदाञ्जनाद्द्विनात् । एतदन्यच्च सर्वम्मे कृपयावदसाम्प्रतम्

महादेव उवाच

चतुर्णामपि वेदाणां दृष्ट्वा बदरिकाश्रमम् । मतिर्न जायते गन्तुं ब्रह्मणा सह पुत्रक ॥

ततस्तुविकलंदृष्ट्वाब्रह्माणंजनवासिनः । सिद्धास्तु विधिघटस्तुत्वा प्रणिपत्येदमब्रुवन्

सिद्धा ऊचुः

आज्ञा भगवतः कार्या सर्वैः स्थावरजङ्गमैः । भगवान्सर्वजन्तूनां कर्त्ता हर्ता पिता गुरुः
स्थितिर्ब्रह्मान्तिकेवश्च हरिणैवाऽनुकल्पिता । निवृत्तिर्वर्तते चैषा तथाप्येतन्निरामयम्
एकान्तेद्रवरूपेण मूर्तिर्वोऽत्रावतिष्ठताम् । द्वितीया ब्रह्मणा सार्द्धं ब्रह्मलोकम्ब्रजेत्पुनः
ततः सहृदया वेदा द्वैधीकृतात्मरूपकाः । ब्रह्मणा ब्रह्मलोकं ते ययुः सार्द्धं प्रहर्षिताः
ततस्त्रिलोकं विधिवत्ससर्जं चतुराननः । द्रवरूपेषु वेदेषु स्नानदानतपः क्रियाः

कृता विच्छेदिता न स्युर्यावदाभूतसम्प्लवम् ॥ ३२ ॥

फलमुद्दिश्य कुर्वन्ति उपवासत्रयं नराः । चतुर्णामपिवेदानां व्याख्यातारो न संशयः
अनुक्रमेण तिष्ठन्ति वेदाश्चत्वार एव च । ऋग्यजुः सामाथर्वाख्या भगवत्पार्श्ववर्तिनः
ये पुण्यवन्तोऽकलुषा वेदवेदाङ्गपारगाः । ते वेदग्रोषं विरलाः शृण्वन्त्यऽपिकलौयुगे
चतुर्णामपि वेदानामुदगास्ति सरस्वती । जप्ताऽथ सा नृणां हन्ति जडतां जरूपिणी

सरस्वत्या जले स्थित्वा जपं कृत्वा समाहितः ।

मनोस्तस्य न विच्छेदः कदाचिदपि जायते ॥ ३३ ॥

वेदव्यासोऽपि भगवान्यत्प्रसादादुदारधीः । पुराणसंहितार्थज्ञोऽभवदत्र न संशयः ॥

त्रयाणामपि लोकानां हिताय जगताम्पतिः ।

स्थापयामास विधिना वाणीं वाग्विभवप्रदाम् ॥ ३४ ॥

दर्शनस्पर्शनस्नानपूजास्तुत्यभिवन्दनैः । सरस्वत्या न विच्छेदः कुले तस्य कदाचन ॥
मन्त्रसिद्धिर्विशेषेण सरस्वत्यास्तटे नृणाम् । जपतामचिरेणैव जायते नाऽत्र संशयः
बहुना किमिहोक्तेन वाणीं वाग्विभवप्रदा । द्रवरूपधरा नृणां दर्शनात्पूतिरुज्ज्वला ॥
ततोऽर्वाङ्दक्षिणे भागे द्रवधारेति विश्रुतम् । तीर्थमिन्द्रपदं यत्र तपश्चक्रे पुरन्दरः ॥
सुदारुणं तपः कृत्वा परितोष्य जनार्दनम् । पदमैन्द्रं समालेभे सुरासुरनमस्कृतम् ॥ ३५ ॥
तपोदानं जपो होमो व्रतानि नियमायमाः । तत्राऽनन्तगुणं प्रोक्तं तत्तीर्थमतिदुर्लभम्
प्रतिमासे त्रयोदश्यां शुक्लायां हरितोषणे । स्नात्वा सुतीर्थे सुत्रामाच्छन्दं चोपेत्य सङ्गतः

उपवासद्वयं कृत्वा पूजयित्वा जनार्दनम् ।

सर्वपापविनिर्मुक्तः शक्रलोके महीयते ॥

तत्रैव मानसोद्भेदः सर्वपापप्रणाशनः । दुर्लभः सर्वजन्तूनां यत्र ते स्युर्महर्षयः ॥४८॥
मानसंचिदचिद्ग्रन्थिमुद्ग्रन्थन्तिचसर्वतः । मानसोद्भेदइत्याख्याऋषिभिःपरिगीयते

भिन्दन्ति हृदयग्रन्थींश्छिन्दन्ति बहुसंशयम् ।

कर्माणि क्षपयन्त्यस्मान्मानसोद्भेद इत्यभूत् ॥ ५० ॥

यदि भाग्यवशादत्र विन्दुमात्रंलभेन्नरः । तत्क्षणान्मुक्तिमाप्नोतिकिमतस्त्वधिकंभवेत्
गिरिदरीनिलये निवसन्त्यमी ऋषिगणाः फलमूलजलाशनाः ।

जितमनोविषयाः शितबुद्धयः कलिभयादिव पापभयाकुलाः ॥ ५२ ॥

फलसमीरणगह्वरनिर्भराश्रमभरादुपलब्धपटोत्तमाः ।

त्रिवचनक्रमनिर्जितदुर्जयैर्न्द्रयपराक्रमणा मुनयस्त्वमी ॥ ५३ ॥

साधनानि बहून्येव कायकलेशकराण्यहो । सुलभं साधनं लोके मानसोद्भेददर्शनम्
यस्मिन्दिने जलं चैतल्लभते पुण्यवाञ्छनः । भवति व्याससदृशो यमपितृसमः क्रमात्
काम्यतीर्थमिदं नृणां कामनावशकृत्पुनः । अकामतस्तु मुक्तिः स्यादुभयोरेषनिश्चयः
यदिकश्चित्प्रमादेन कामानां कुरुते नरः । फलं भुक्त्वा पुनर्मुक्तिर्भवत्येव न संशयः ॥
महरादिषु लोकेषुभुक्त्वाभोगान्यथेप्सितान् । भोगेभुक्तेपुनर्यातिकामनावशतोजनः
पुरुषार्थसमावाप्त्यै यतनीयं मनीषिभिः । मानसोद्भेदने तीर्थे नापेत्यत्रेति मे मतिः
मानसोद्भेदनात्प्रत्यग्दिशि सर्वमनोहरम् । वसुधारेतिविख्यातंतीर्थत्रैलोक्यदुर्लभम्
त्रिलोक्यां सर्वतीर्थेभ्यः श्रेष्ठो बदरिकाश्रमः । श्रुत्वातन्नामदात्सर्ववसवःसमुपागताः
त्रिंशद्वर्षसहस्राणि तपः परमदारुणम् । दलाम्बुप्राशनाश्चक्रस्ततः सिद्धिमुपाययुः ॥

भगवद्दर्शनात्प्राप्तानन्दनिर्वृत्तचिक्लमाः ।

हृदयानन्दसन्दोहप्रफुल्लितमुखाम्बुजाः ॥ ६३ ॥

दृष्ट्वा नारायणं देवं वरं लब्ध्वा मनोरमम् । हरिभक्तिसुखैश्वर्यं परं लब्ध्वामुदं ययुः

अत्र स्नात्वा जलं पीत्वा पूजयित्वा जनार्दनम् ।

इह लोके सुखं भुक्त्वा यात्यन्ते परमं पदम् ॥ ६५ ॥

अत्रपुण्यवतां ज्योतिर्दृश्यते जलमध्यतः । यद्ब्रूया न पुनर्भूयो गर्भवासं प्रपद्यते ॥
 येऽशुद्धपितृजाः पापाः पाषण्डमतिवृत्तयः । न तेषांशिरसिप्रायःपतन्त्यापः कदाचन
 दिनत्रयं शुचिर्भूत्वा पूजयित्वा जनाईनम् ।

उपोष्य भगवद्भक्त्यासिद्धान्पश्यन्ति साधवः ॥ ६८ ॥

ये तत्र चपलास्तथ्यं न वदन्ति च लोलुपाः । परिहासपरद्रव्यपरस्त्रीकपटाग्रहाः
 मलचैलावृताऽशान्ताऽशुचयस्त्यक्तसत्क्रियाः । तेषांमलिनचित्तानांफलमत्रनजायते
 ये तत्र साधकाः शान्ताविरलाविधिवर्त्मगाः । तेषांजपस्तपोहोमोदानव्रतजपक्रियाः
 क्रियमाणा यथाशक्त्या ह्यक्षय्यफलदायकाः ॥ ७२ ॥

यत्किञ्चिच्छुभकर्माणि क्रियमाणानि देहिनाम् । महदादिफलंद्युर्निःश्रेयसमत्तनुमम्
 श्रावणीयमिह किं फलाधिकं यत्र यान्ति विबुधाः फलार्थिनः ।

पूजितादनु हरेः प्रियार्थिनः स्वर्गमार्गनिरताः प्रमोदिनः ॥ ७४ ॥

यत्र सन्ति न च विघ्नकारिणः कर्मणां हरिभयात्सुसिध्यति ।

निर्विशन्ति च फलं विवेकिनः कर्ममार्गनिरताः सुदेहिनः ॥ ७५ ॥

ये पठन्त्यथ च पाठयन्त्यहो पुण्यतीर्थविषयं प्रकाशितम् ।

भक्तिभावसमलंकृताश्च ते सम्प्रयान्ति हरिमन्दिरं शुभम् ॥ ७६ ॥

इति श्रास्कान्दे महापुराण एकाशीतिसाहस्रयां संहितायां द्वितीये वैष्णवखण्डे

वदरिकाश्रममाहात्म्ये शिवकार्तिकेयसम्वादे वसुधारातीर्थमाहात्म्य-

वर्णनं नाम षष्ठोऽध्यायः ॥ ६ ॥

सप्तमोऽध्यायः

पञ्चधारादितीर्थमाहात्म्यवर्णनम्

शिव उवाच

ततो नैऋत्यदिग्भागे पञ्चधाराः पतन्त्यधः । प्रभासं पुष्करं चैव गयां नैमिषमेव च
कुरुक्षेत्रं विजानीहि द्रवरूपं षडानन ॥ १ ॥

पुरा ते ब्रह्मणः स्थानं गता मलिनरूपिणः । पापिनां पापदोषेण विरुताः कृतबुद्धयः
तत्र गत्वा नमस्कृत्य ब्रह्माणं लोकभावनम् । ऊचुः प्राञ्जलयः सर्वे निजागमनकारणम्
तच्छ्रुत्वा ध्यानमालम्ब्य प्रहस्य जगदीश्वरः ।

उवाच वचनं चारु स्मृत्वा बदरिकाश्रमम् ॥ ४

मा भैः गच्छत क्षिप्रं हरेर्बदरिकाश्रमम् । यस्य निर्वेशमात्रेण सद्यः पुण्यम्भविष्यति
ततस्ते हर्षवेगेन नमस्कृत्य पितामहम् । जग्मुस्तकुलनयना विशालाममितप्रभाम् ॥
यस्य निर्वेशमात्रेण तत्क्षणाद्विगतैनसः । ततोद्विरूपमास्थाय स्वस्थानं ययुस्तसुकाः
द्रवरूपेण चान्येन पञ्चतिष्ठन्ति निर्भलाः । तेषु स्नात्वा विधानेन कृत्वानित्यक्रियां शुचिः
तत्तत्तीर्थफलं लब्ध्वा यात्यन्ते परमं पदम् । पञ्चोपवासनिरतः पूजयित्वा जनार्दनम्
इह भोगान्बहून्मुक्त्वा हरेः सालोक्यमाप्नुयात् ॥ १० ॥

ततस्तु विमलं तीर्थं सोमकुण्डाभिधं परम् । तपश्चकार अगवान्सोमो यत्र कलानिधिः

स्कन्द उवाच

सोमकुण्डस्य माहात्म्यं वदमे वदताम्बर ॥ त्वत्प्रसादादहं श्रोतुमिच्छामि परमेश्वर !

शिव उवाच

पुरा त्रिनयनः श्रीमान्सोमः सम्प्राप्य यौवनम् ।

श्रुत्वा स्वर्वासिनां सौख्यं गन्धर्वेभ्यो मुहुर्मुहुः ॥

तदा स्वपितरं प्रायात्प्रष्टुं तल्लभते कथम् ॥ १३ ॥

सोम उवाच

भगवन्सर्वधर्मज्ञ! करुणामृतसागर !। कथं वा लभ्यते स्वर्गः सर्वेषामुत्तमोत्तमः ॥
ग्रहनक्षत्रताराणामोषधीनां पतिः प्रभो !। स्यामहं येन तं यत्नं कृपया वद मे पितः ॥

अत्रिरुवाच

तपसाऽऽराध्य गोविन्द्यमैर्वानियमैः सुत !। किं दुर्लभंतु साधूनामिहलोकेपरत्र च
ततस्तु नारदाच्छ्रुत्वा क्षेत्रं परमनिर्मलम् । जगाम वदरीं नत्वा पितरं दिशमुत्तराम् ॥
तत्र गत्वाफलैर्मैर्धैर्विष्णोः पूजामकल्पयत् । जज्ञाप परमं जाप्यमष्टाक्षरं मनोहरम्
अष्टाशीति सहस्राणि वर्षाणि भगवत्परम् । तपस्तेपेऽतिपरमं सर्वलोकभयावहम् ॥
ततस्तुष्टः समागत्य भगवान्भक्तवत्सलः । उवाच सोमं विधिवद्वरं वरय सुव्रत !॥
ततः सोमः समुत्थाय नमस्कृत्य पुनः पुनः । ग्रहनक्षत्रताराणामोषधीनामहं पतिः ॥

द्विजानामपि सर्वेषां भूयासं ते प्रसादतः ॥ २१ ॥

हरिरुवाच

वरमन्यं वृणुष्वऽतो दुर्लभंतं भवादृशम् । वराब्जोवरयामासतदा तं हिमजात्मज!
ततोऽतिविमनाः सोमः पुनस्तेपे तपो महत् । त्रिशद्वर्षसहस्राणि देवमानेन पुत्रक!॥
तदाऽसौ करुणापूर्णहृदयो भगवानगात् । वरं वरय भद्रन्ते वरदोऽहं तवाऽग्रतः ॥

सोमस्तु तादृशं वद्रे तच्छ्रुत्वाऽन्तर्द्वधे हरिः ॥ २४ ॥

ततोऽतिविमनाः सोमः पुनस्तेपेतपोमहत् । चत्वारिंशत्सहस्राणि तपस्तप्तं सुदुष्करम्
ततस्तुष्टो हरिः साक्षाच्छङ्खचक्रगदाधरः । उवाच वचनञ्चाह सोमं श्रान्तं तपोनिधिम्
उत्तिष्ठोत्तिष्ठ भद्रन्ते वरम्बरय सुव्रत । तपसाऽऽराधितो नूतन्वयाऽहं तपसां निधिः

सोम उवाच

यदि तुष्टो भवान्मह्यं भगवान्वरदर्शभः । ग्रहनक्षत्रताराणामाधिपत्यं प्रयच्छ मे ॥
तथोषधीनाम्बिप्राणां यामिन्याश्च जगत्पते !॥ २८ ॥

श्रीभगवानुवाच

दुर्लभम्प्रार्थितंवत्स वितरामितथाप्यहम् । एवमस्तु ततः सर्वे समागत्य दिवौकसः

अभिषिक्तवन्तो विधिवत्सोमं राजानमादृताः ॥ २६ ॥

ततोविमानमारूढो रथेन शुभ्रवाससा । अभिष्टुतः सुरैरभूद्विचङ्गतो निशाकरः ॥ ३० ॥
ततः प्रभृतितीर्थतत्सोमकुण्डेतिदुर्लभम् । यद्दृष्टिमात्रान्मनुजा गतदोषाभवन्ति हि
यदुस्पर्शनाद्यान्तिसोमलोकं विनिन्दिताः । यत्र स्नात्वाविधानेन सन्तर्प्य पितृदेवताः
सोमलोकं विनिर्मिद्य विष्णुलोकम्प्रपद्यते । उपवासत्रयं कृत्वा पूजयित्वाजनार्दनम्
न तेषां पुनरावृत्तिः कल्पकोटिशतैरपि । त्रिरात्रेण स्थितो भूत्वा पूजयित्वाजनार्दनम्
जपं कुर्वन्विशेषेण मन्त्रसिद्धिः प्रजायते । कर्मणा मनसा वाचा यत्कृतं पातकं नृभिः
तत्सर्वं क्षयमायाति सोमकुण्डेक्षणादिह । ततस्तु द्वादशादित्यतीर्थम्पापहरम्परम् ॥
यत्र तप्त्वा पुनः कृच्छ्रं काश्यपः सूर्यान् ययौ । दुर्लभं त्रिषु लोकेषु तपःसिद्ध्येककारणम्
रविवारेषु सप्तम्यां सङ्क्रान्त्यां विधिवन्नरः । सप्तजन्मकृतात्पापात्स्नानमात्रेण शुद्ध्यति
पाराकं विधिवत्कृत्वा पूजनीयोजनार्दनः । सूर्यलोके सुखम्भुक्त्वा विष्णुलोके महीयते

महारोगाभिभूतस्तु स्नात्वा पीत्वा जलं शुचिः ।

रोगमुक्तोऽचिरादेव नाऽत्र कार्या विचारणा ॥ ३६ ॥

चतुःस्रोतं परं तीर्थं विलोचनमनोहरम् । धर्मार्थकाममोक्षास्ते तिष्ठन्ति द्रवरूपिणः
हरेराज्ञाऽनुसारेण क्षेत्रेऽस्मिन्वैष्णवे स्वयम् । पुरुषार्थाद्रवीभूताभूतानां मुक्तिहेतवः

पूर्वादिदिक्षु क्रमसन्निविष्टा धर्मप्रधाना इव रूपभाजः ।

भजन्ति ये तान् क्रमसन्निविष्टान्प्रसन्नतैषां सततं भवेद्धि ॥ ४२ ॥

नाऽन्यत्र क्षेत्रे मिलिताः कथञ्चित्चत्वार एते त्रिदशैरलभ्याः ।

तान्निमं जन्म जवेन लब्ध्वा पश्यन्ति पूर्वार्जितपुण्यपुञ्जाः ॥ ४३ ॥

ये दुर्जना दुर्जनसङ्गभाजः क्षमार्जवप्राणजयप्रधानाः ।

क्रीडामृगा ग्राम्यवयूजनानां न ते प्रपश्यन्त्यचिरात्पुमर्थान् ॥ ४४ ॥

तथैव पश्यन्त्यचिरेण तत्त्वज्ञानैकहेतूनपि तान्पुमर्थान् ॥ ४५ ॥

अत्र ब्रह्मादयो देवा ऋषयश्च तपोधनाः । पर्वणि प्रयताः स्नातुं समायान्ति षडाननः ॥
ततः सत्यपदं नाम तीर्थं सर्वमनोहरम् । त्रिकोणाकारमेवैतत्कुण्डं कल्मषनाशनम् ॥

एकादश्यां हरिस्तत्र स्वयमायाति पावने ॥ ४७ ॥

तत्पश्चाद्दृश्यः सर्वे मुनयश्च तपोधनाः । स्नातुमायान्ति विधिवत्कुण्डे सत्यपदाभिधे
गन्धर्वाप्सरसां यत्र मध्याह्ने हरिवासरे । गानं शृण्वन्ति विरलाः सत्यव्रतपरायणाः
दर्शनाद्यस्य तीर्थस्य पातकानि महान्त्यपि । पलायन्ते भयेनैव सिंहं दृष्ट्वा मृगा इव

स्वशाखोक्तविधानेन स्नानं कृत्वा विचक्षणः ।

सत्यलोकमवाप्नोति ततो नैःश्रेयसम्पदम् ॥ ५१ ॥

अहोरात्रं शुचिभूत्वा उपोष्य च जनार्दनम् ।

पूजयित्वा यथाशक्त्या स जीवन्मुक्तिभाजनः ५२ ॥

ब्रह्माविष्णुश्च रुद्रश्चत्रिकोणस्थाः समाहिताः ।

तपः कुर्वन्त्यनुदिनं सर्वलोकादितोषणम् ॥ ५३ ॥

त्रिकोणमण्डितं तीर्थं नाम्ना सत्यपदप्रदम् । दर्शनीयं प्रयत्नेन सर्वपापमुमुक्षुभिः ॥
जपंतपो हरिस्तोत्रं पूजांस्तुत्यभिवन्दनम् । माहात्म्यं कुर्वतां वक्तुं ब्रह्मणाऽपि न शक्यते
ततोऽतिविमलं नाम नरनारायणाश्रमम् । द्विविधं दृश्यते तत्र पाथः परमनिर्मलम् ॥
उभाभ्यामुभयोः प्रीतिर्भवतीति विनिश्चितम् । तत्र स्नात्वा प्रयत्नेन पूजयित्वा जनार्दनम्
सर्वपापविनिर्मुक्तस्तत्क्षणात्तान्नाऽत्र संशयः ॥ ५७ ॥

ततो नारायणावासशिखरे विमलाकृति । तीर्थं पवित्रमुर्वश्या अभिव्यक्तिकरम्भवेत्

स्कन्द उवाच

अभिव्यक्तिः कथं तस्या उर्वश्याः शिखरे पितः ॥

किमुप्यं किम्फलं तत्र परं कौतूहलम्बद ॥ ५६ ॥

शिव उवाच

धर्मस्य पत्नीमूर्त्यासीत्तस्यां जातौ षडानन ! । नरनारायणौ साक्षाद्गवानेव केवलम्
पित्रोराज्ञामनुप्राप्य तपोऽर्थं कृतमानसौ । उभयोर्नगयोस्तौ तु तपोमूर्ती इव स्थितौ
तौ दृष्ट्वा विस्मितः शक्रः प्रेषयामास मन्मथम् । स गणतपसोऽध्वंसो यथास्याद्गन्धमादनम्
विक्रम्य विधिवत्ते तु नारायणबलोदयम् । ज्ञात्वा हतमनस्कास्तानुवाच जगतीपतिः

हरिश्चाच

किमर्थमागता यूयमातिथ्यं गृह्यतामिति ॥ ६४ ॥

इत्युक्त्वाफलमूलानितेभ्योदस्त्वोर्वशीं तथा । दत्त्वान्तर्धिमगादेवपश्यतां विघ्नकारिणीम्
ते तु गत्वा दिवं भीता शक्रायोजुर्वलं हरेः । शक्रस्तामुर्वशीं प्राप्यहर्षणैकयुतोऽभवत्
ततः प्रभृति तत्तीर्थमुर्वशी नामतः पृथक् । प्रसिद्धं यत्र भगवान्स्त्वयमास्ते तपोमयः
तत्र स्नात्वा विधानेन उपोष्यरजनिद्वयम् । पूजयित्वा हरिस्तत्र नरो नारायणो भवेत्
उर्वशीकुण्डमासाद्य कामनावशतो नरः । उर्वशीलोकमाप्नोति स्नानमात्रेण पुत्रकः ॥
सदैव भगवांस्तत्र उर्वशीकुण्डसन्निधौ । भूतानां भावयन्भयं तपोमूर्तिर्व्यवस्थितः

आमोदं तदुपरि वै प्रभञ्जनोऽपि श्रीभर्तुर्वहति पदाम्बुजैकलब्धम् ।

यत्सङ्गात्कलियुगकल्मषातुराणामुत्सङ्गे न भवति पापभारपाकः ॥ ७१ ॥

यत्सङ्गाद्दर्भमुपावहतपदश्रीनिर्विण्णो गिरिविवरेच्युतैकसेवी ।

श्रीभर्तुश्चरणयुगं वहन्समन्तादभ्येति प्रशममहस्तपः समीरे ॥ ७२ ॥

गीर्वाणानुपहसति स्वघ्नेन पूर्णः कीटोऽपि प्रशमितदुर्नयो निरीहः ।

यत्रस्थः कुसुमनिवेदमात्मयोगपर्युष्टं जहदुपयास्यते पदं तत् ॥ ७३ ॥

यत्रेत्वा मुनिमतयो बहिः पदार्थान्नपश्यन्निहितपदाम्बुजैकभाजः ।

यत्रस्थः स्वयमपि गोपतिर्जनानामाधत्तेस्वपदमनुक्रमागतानाम् ॥ ७४ ॥

बहूनि सन्ति तीर्थानि गिरौ नारायणाश्रिते । सर्वपापहराण्याशु तान्यहं वेदनोजनः

संसारकुहरे घोरे यत्र स्थगितमात्मनः । उर्वशीकुण्डमासाद्य दिनमेकं वसेन्नरः ॥ ७६ ॥

उर्वशीदक्षिणे भागे आयुधानि जगत्पतेः । विद्यन्ते दर्शनात्तेषां न शस्त्रभयभागभवेत्

य इदं शृणुयाद्भक्त्या श्रावयेद्वा समाहितः । सर्वपापविनिर्मुक्तः सालोक्यं लभते हरेः

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डे बदरिकाश्रममाहात्म्ये शिवकार्तिकेयसम्वादे पञ्चधारादितीर्थ-

माहात्म्यवर्णनं नाम सप्तमोऽध्यायः ॥ ७ ॥

अष्टमोऽध्यायः

मेरुसंस्थापनतीर्थादिधर्मक्षेत्रादिविविधतीर्थान्तमहत्त्ववर्णनम्

शिव उवाच

ब्रह्मकुण्डादक्षिणतो नरावासगिरिर्महान् । यत्र भगवता मेरुः स्थापितो लोकसुन्दरः

स्कन्द उवाच

कथं भगवता मेरुः स्थापितो नरसन्निधौ । महत्कौतूहलं तात ! कथ्यतां यदि रोचते

महादेव उवाच

यदा भगवतो वासो विशालायां समागतः । देवा महर्षयः सिद्धाःसविद्याधरचारणाः
विहाय मेरुशृङ्गाणि भगवद्दर्शनोत्सुकाः । भगवद्दर्शनाह्लादतिरस्कृतसुरालयाः ॥ ४ ॥

तदा तु भगवांस्तेषां सुखहेतोः पडानन ! । उत्पाद्यमेरुशृङ्गाणि करेणैकेन लीलया
स्थापयामास सर्वेषां भगवान्प्रीतिवर्द्धनः ॥ ५ ॥

ततः सर्वे समालोक्यगिरिं काञ्चननिर्मितम् । प्रसन्नास्तुष्टुबुः सर्वेनारायणमनामयम्

देवा ऊचुः

योऽस्मत्सुखाय भवविश्रमणाय विभ्रल्लीलातनूः कनकशैलमिहाऽऽनिनाय ।

जेता सुरार्दनशतं त्रिदशैकपक्षस्तस्मै विधेम नम उग्रतपःश्रियाय ॥ ७ ॥

यद्यत्करोति कृपया कृपणार्तितूलशैलाग्निराश्रितकृदेकविदाम्वरिष्ठः ।

स्वेनैव तेन करणेन स तुप्यतां नो यस्याऽन्वकारिपुरुषेण न केनचिद्वै ॥

अस्माकमुन्नतधियां विदधाति सम्यक्छिन्नां पितेव कहणो निजलाभपूर्णः ।

त्रैलोक्य रक्षणविचक्षणदृष्टिपातपूर्णामृताम्बुधिरसो विपदः प्रपायात् ॥ ८ ॥

ऋषय ऊचुः

येनाऽध्यस्तं भाति समस्तं जगदेकं क्रीडाभाण्डं सत्यतयाऽजस्यविभूम्नः

भानां वृन्दं यद्वदनेप्याश्रितमूर्तिस्तस्मै नित्यं शाश्वत ! तुभ्यं प्रणमाम् ॥ १० ॥

सिद्धा ऊचुः

यत्कृपालवत एव महान्तः सिद्धिमीयुरितरे भवभाजः ।

तेऽचिरेण भवभीमपयोधिं तीर्णवन्त इति नः सुमनीषा ॥ ११ ॥

विद्याधरा ऊचुः

विभो! सद्गुणग्राम! कल्याणमूर्ते ! परेशान सम्मानसन्तानहेतो !।

भवत्पादपद्मासवस्वादमत्ताः कृतार्था न चित्रं भवत्यत्र किञ्चित् ॥ १२ ॥

ततस्तुष्टोऽथ भगवांस्तेषामासीद्विबौकसाम् । वरंवृणुध्वमित्युक्तास्ते प्रोबुर्वरदर्षभम्
परितुष्टो भवान्साक्षाद्देवदेवो रमापतिः । वदरी न त्वया त्याज्या न च मेरुः कदाचन
मेरुशृङ्गं प्रपश्यन्ति येजनाः पुण्ययभागिनः । तेषांचैत्वत्प्रसादेन मेरौ वासः प्रजायताम्

तत्र भुक्त्वा चिराद्भोगान्भूयादन्ते लयस्त्वयि ।

एवमस्त्विति चाऽऽभाष्य तत्रैवाऽन्तर्हितो हरिः ॥ १६ ॥

ततः प्रभृति ते सर्वे मेरुशृङ्गविहारिणः । नरनारायणस्याऽन्ते पाल्यमाना मुहुर्मुहुः ॥
कदाचिद्विचि तिष्ठन्ति कदाचित्मेरुमध्यतः । निर्विशङ्का निरुद्वेगा ऋषयश्च तपोधनाः
भगवानपि तत्रैव नररूपेण तिष्ठति । धनुर्वाणधरः श्रीमांस्तपसा पावकोपमः ॥

आनन्दमृदुवृन्दस्य जनययंस्तप आस्थितः ॥ १६ ॥

ततस्तु परमं तीर्थं लोकपालाभिवन्दितम् । यत्र संस्थापयामास लोकपालान् हरिः स्वयम्

स्कन्द उवाच

कथं भगवता तत्र लोकपालाश्च स्थापिताः । महत्कौतूहलं तात कथयस्व महामते

शिव उवाच

एकदा मेरुमध्यस्थाश्रयानिह हरन्हरिः । देवानामुपि मुल्यानां चरितं द्रष्टुमुद्यतः ॥
तं दृष्ट्वा सहस्रोत्थाय नमस्कृत्य दिवौकसः । ऊबुस्ते विनयात्सर्वे प्रसीद भगवन्विभो
क्षणं विश्राम्य विधिवद्दृष्ट्वा तां विरलां भुवम् । सान्निध्यमृषिदेवानामयुक्तं भावयन्मिथः
ततः प्रहस्य भगवानुवाच मधुसूदनः । लोकपालान्समाहूय नाऽत्र स्थेयं भवद्विधैः
ऋषयस्तापसाः सिद्धासखीकानिवसन्ति हि । भवद्विधानामास्थानं पुरैव कल्पितं मया

ततःस त्वरितो गत्वा रम्ये गिरिवरेहरिः । लोकपालान्समाहूयस्थापयामासतान्गुह !
तत्रैव शैलदण्डेन हत्वाद्रिजलकाङ्क्षया । क्रीडापुष्करणीं तेषां निर्ममे सुमनोहराम् ॥

सस्त्रीका यत्र गीर्वाणा विचरन्ति निजेच्छया ।

गायन्ति स्वनुमोदन्ति गन्धर्वास्त्रिदिवौकसाम् ॥ २६ ॥

वनानि कुसुमामोदरम्याणि परिपोषतः । दिनानियत्रगच्छन्ति क्षणप्रायाणिदेहिनाम्
भगवानपि तत्रैव तेषामानन्दमावहन् । द्वादश्यां पौर्णमास्याञ्च स्वयमायातिमज्जने
तत्पञ्चादृष्यः सर्वे मुनयश्च तपोधनाः । यत्रस्नात्वा विधानेन गुह ! मध्याह्नकालतः ॥

असङ्गं परमं ज्योतिर्जले पश्यन्ति चक्षुषा ॥ ३२ ॥

सर्वतीर्थावगाहेन यत्फलम्परिकीर्तितम् । तत्फलं तत्क्षणादेव दण्डपुष्करिणीक्षणात्
यत्र काम्यानि कर्माणिसफलानिमनीषिणाम् । यत्र पिण्डप्रदानेन गयातोऽष्टगुणं फलम्
यज्ञो दानं तपः कर्म सर्वमक्षयमुच्यते । द्वादश्यां शुक्लरक्षस्य ज्येष्ठे मासि षडाननः ॥
तत्र स्नात्वा विधानेन कृतकृत्यो भवेद्यतः । बदरीतीर्थमध्ये तु गुप्तमेतत्सुरोत्तमैः ॥

न वाच्यं यत्र कुत्रापि तव प्रीत्या मयोदितम् ॥ ३६ ॥

वक्तव्यं किमिह बहुप्रभूतपुण्याः पश्यन्ति प्रथितमिदं सुरैकगुप्तम् ।

नाऽन्येषां कथमपि चेतसि प्रसङ्गाद्देवैः स्यादनुदिनचिन्तितं गुहैतत् ॥ ३७ ॥

येषाम्भै भगवति चेत्समग्रकर्मस्वाध्यायाभ्यसनविधिक्रमेण जातम् ।

पश्यन्ति त्रिभुवनदुर्लभं सुतीर्थं दण्डोदं न भवति चाऽन्यथा सुदृष्टम् ॥ ३८ ॥

दण्डोदकात्परं तीर्थं न विष्णोः सदृशोऽमरः । विशालासदृशं क्षेत्रं नभूतं न भविष्यति
सेवनीया प्रयत्नेन विशाला च विचक्षणैः । य इच्छेत्सततं धाम भगवत्पार्श्ववर्ति वं

स्कन्द उवाच

गङ्गामाश्रित्य तीर्थानि कानि सन्तीह सत्पदे । श्रेयस्कराणि भूरीणिसंक्षेपात्तानि मेघद

महादेव उवाच

गङ्गायां यत्र संयागो मानसोद्वेदसन्निधौ । तत्तीर्थं विमलं पुण्यं प्रयागादधिकं महत्
त्रिशद्वर्षसहस्राणि वायुभोजनतो भवेत् । तत्फलं ज्ञानमात्रेण गङ्गायाः सङ्गमेव नृणाम्

सङ्गमादक्षिणे भागे धर्मक्षेत्रं प्रकीर्तितम् । यत्र मूर्त्यां श्रुतौ जातौ नरनारायणावृषी
तत्क्षेत्रं पावनं मर्त्यं सर्वेषामुत्तमोत्तमम् । धर्मस्तत्रैव भगवांश्चतुष्पादवतिष्ठति ॥४॥
यत्रयज्ञास्तपोदानंयत्किञ्चित्क्रियतेनृभिः । तत्पुण्यस्यक्षयोनास्तिकल्पकोटिशतैरपि
ततो दक्षिणदिग्भाग उर्वशीसङ्गमाभिधम् । सर्वपापहरं पुंसां स्नानमात्रेण देहिनाम्
कूर्मोद्धारस्ततः साक्षाद्वरिभक्त्येकसाधनम् । स्नानमात्रेणभूतानां सत्त्वशुद्धिः प्रजायते
ब्रह्मावर्त्तस्ततः साक्षाद्ब्रह्मलोकैककारणम् । दर्शनादेव तीर्थस्य सर्वपापक्षयो भवेत् ॥
बहूनि सन्ति तीर्थानिदुर्गम्यानीहदेहिनाम् । संक्षेपात्कथितं वत्स! तवादखशादिदम्
य इदं शृणुयान्नित्यं श्रावयेद्वा समाहितः । सर्वपापविनिर्मुक्तः पदं विष्णोः प्रपद्यते ॥

राजा विजयमाप्नोति सुतार्थी लभते सुतम् ।

कन्यार्थी लभते कन्यां कन्या विन्दति सत्पतिम् ॥ ५२ ॥

धनार्थी धनमाप्नोति सर्वकामैकसाधनम् ॥ ५३ ॥

मासमात्रं नरोभक्त्याशृणुयाद्यःसमाहितः । तस्याऽभीष्टसमावाप्तिर्दुर्लभाऽपि नसंशयः
आधिव्याधिभयं घोरं दारिद्र्यं कलहं तथा ।

यस्य गेहेषु माहात्म्यं तत्रैतानि न कर्हिचित् ॥ ५५ ॥

नाऽपमृत्युर्न सर्पादि दौर्भाग्यञ्चापि वर्तते । दुःस्वप्नप्रहपीडा च परराष्ट्रभयं तथा
युद्धे यात्राप्रयाणे च पठनीयं प्रयत्नतः । विवाहे च विवादे च शुभकर्मणि यत्नतः ॥

पूर्णम्वाऽध्यायमात्रम्वा तदर्धम्वा विचक्षणैः ।

सर्वकार्यप्रसिद्धिः स्यान्नाऽत्र कार्या विचारणा ॥ ५८ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
बदरिकाश्रममाहात्म्ये शिवकार्तिकेयसम्वादे बदरिकाश्रमे मेरुसंस्था
पनतीर्थलोकपालतीर्थदण्डपुष्करिणीतीर्थधर्मक्षेत्रादिविविध-
तीर्थक्षेत्रमाहात्म्यवर्णनं नामाऽष्टमोऽध्यायः ॥ ८ ॥

इति श्रीस्कान्दे द्वितीये वैष्णवखण्डे तृतीयं बदरिकाश्रममाहात्म्यं समाप्तम् ॥२-३॥

॥ श्रीगणेशायनमः ॥

* श्रीराधादामोदराभ्यांनमः *

कार्तिकमासमाहात्म्यारम्भः

प्रथमोऽध्यायः

कार्तिकमासव्रतप्रशंसनवर्णनम्

नारायणं नमस्कृत्य नरञ्चैव नरोत्तमम् । देवीं सरस्वतीं चैव ततो जयमुदीरयेत् ॥

ऋषय ऊचुः

सूत! नः कथितम्पुण्यं माहात्म्यमाश्विनस्य च ।

भूयोऽन्यच्छ्रोतुमिच्छामः कार्तिकस्य च वैभवम् ॥ २ ॥

कलौ कलुषचित्तानां नराणां पापकर्मणाम् । संसाराब्धौ निमग्नानामनायासेन का गतिः
को धर्मः सर्वधर्माणामधिको मोक्षसाधकः । इहाऽपि मुक्तिदो नृणामेतत्सर्वं कथय प्रभो!

सूत उवाच

भवद्विर्यदहं पृष्टस्तदेतत्पृष्टवान्मुनिः । नारदो ब्रह्मणः पुत्रो ब्रह्माणं तु जगद्गुरुम् ॥
तथैव सत्यमामाच श्रीकृष्णं जगदीश्वरम् । अपृच्छत् कार्तिकस्यैव वैभवं श्रवणोत्सुका
वालखिल्यैश्च ऋषिभिर्यदुक्तमृषिसंसदि । श्रीसूर्यारुणसंवादारूपेणाऽतिमनोहरम् ॥
कैलासे शङ्करेणैव कार्तिकस्य च वैभवम् । वर्णितं षण्मुस्याऽग्रे नानाख्यानसमन्वितम्
पृथग्भतिनारदेन कथितं च माहात्म्यकम् । कार्तिकस्य च विप्रेन्द्रा श्रुत्वा ब्रह्ममुखात्पुरा
एकदा नारदो योगी सत्यलोकमुपागतः । पप्रच्छ विनयेनैव सर्वलोकपितामहम् ॥

श्रीनारद उवाच

पापेन्धनस्य घोरस्य शुष्कार्द्रस्य च भूरिशः । को वह्निर्दहते ब्रह्मंस्तद्भवान्वक्तुमर्हति
नाऽज्ञातं त्रिषु लोकेषु ब्रह्माण्डातर्गतस्य यत् । विद्यते तव देवेश त्रिविधस्य सुनिश्चितम्
मासनाम्प्रवरो मासो देवानामुत्तमोत्तमः । तीर्थानि तद्विशेषेण कथयस्व पितामहम् ॥

ब्रह्मोवाच

मासानां कार्तिकः श्रेष्ठो देवानाम्मधुसूदनः । तीर्थनारायणाख्यं हि त्रितयंदुर्लभंकलौ

नारद उवाच

भगवंस्तव दासोऽस्मि भक्तोऽस्मि हरिखल्लभः ।

वैष्णवान्ब्रूहि मे धर्मान्सर्वज्ञोऽसि पितामह ॥ १५ ॥

आदौ कार्तिकमाहात्म्यं वक्तुमर्हसि मे प्रभो ॥ दीपदानस्य माहात्म्यं व्रतिनानियमांस्तथा

गोपीचन्दनमाहात्म्यं तुलस्याश्च तथा विभो ॥

धात्र्याश्चैव च माहात्म्यं विधिं स्नानादिकस्य च ।

व्रतारम्भः कदा कार्यं उद्यापनविधिं तथा ॥ १७ ॥

यत्किञ्चिद्वैष्णवं धर्मं तत्सर्वं वक्तुमर्हसि । येनाऽहं त्वत्प्रसादेन पदं यास्याम्यनामयम्

सूत उवाच

इति पुत्रवचः श्रुत्वा ब्रह्मा हर्षसमन्वितः । राधादामोदरं स्मृत्वा प्रोवाच तनुजम्प्रति

ब्रह्मोवाच

साधुपुष्टं त्वया पुत्र ! लोकोद्धरणहेतवे । कथयामि न सन्देहः कार्तिकस्य च वैभवम्

एकतः सर्वतीर्थानि सर्वेयज्ञाः सदक्षिणाः । कार्तिकस्य तु मासस्य कलानार्हन्ति षोडशीम्

एकतः पुष्करेवासः कुरुक्षेत्रे हिमालये । एकतः कार्तिकः पुत्र सर्वपुण्याधिको मतः ॥

स्वर्णानि मेरुतुल्यानि सर्वदानानि चैकतः । एकतः कार्तिको वत्स ! सर्वदा केशवप्रियः

यत्किञ्चित्क्रियते पुण्यं विष्णुमुद्दिश्य कार्तिके ।

तस्य क्षयं न पश्यामि मयोक्तं तव नारद ॥ २४ ॥

सोपानभूतं स्वर्गस्य मानुष्यं प्राप्य दुर्लभम् । तथाऽऽत्मानं समादद्यान्न भ्रश्येत यथा पुनः

दुष्प्राप्यं प्राप्य मानुष्यं कार्तिकोक्तं चरेन्नयः । धर्मं धर्मभृतां श्रेष्ठ ! समातापितृघातकः

कार्तिकः खलु वै मासः सर्वमासेषु चोत्तमः । पुण्यानाम्परमं पुण्यं पावनानाञ्च पावनम्

अस्मिन्मासे त्रयस्त्रिंशद्देवाः सन्निहिता मुने । अत्र ब्रह्मानिदानानि भोजनानि व्रतानि च

तिलधेनुं हिरण्यञ्च रजतं भूमिवाससी । गोप्रदानानि कुर्वन्ति सर्वभावेन नारद ॥

तानि दानानि दत्तानि गृह्णन्ति विधिवत्सुराः ।

यत्किञ्च दत्तं विप्रेन्द्र! तपश्चैव तथा कृतम् ॥ ३० ॥

तदक्षय्यफलं प्रोक्तं विष्णुना प्रभविष्णुना । पापानां मोक्षणञ्चैव कार्तिके मासि शस्यते

तस्माद्यत्नेन विप्रेन्द्र ! कार्तिके मासि दीयते ।

यत्किञ्चित् कार्तिके दत्तं विष्णुमुद्दिश्य मानवैः ॥ ३२ ॥

तदक्षयं हि लभते अन्नदानं विशेषतः । यथा नदीनाम्बिप्रेन्द्र शैलानाञ्चैव नारद ! !

उदधीनाञ्च विप्रर्षे! क्षयोनैवोपपद्यते । दानं कार्तिकमासेतु यत्किञ्चिदीयते मुने ! !

न तस्याऽस्ति क्षयो विप्र! पापं यातिसहस्रधा । सम्प्राप्तं कार्तिकं दृष्ट्वा परान्नं यस्तु वर्जयेत्

दिने दिनेऽतिकृच्छस्य फलम्प्राप्नोत्ययत्नतः ।

न कार्तिकसमो मासो न कृतेन समं युगम् ॥ ३६ ॥

न वेदसदृशं शास्त्रं न तीर्थं गङ्गाया समम् । न चाऽन्नसदृशं दानं न सुखं भार्या समम्

न्यायेनोपार्जितं द्रव्यं दुर्लभं दानकारिणाम् ।

दुर्लभं मर्त्यधर्माणां तीर्थे च प्रतिपादनम् ॥ ३८ ॥

कार्तिके मुनिशार्दूल! शालग्रामशिलार्चनम् । स्मरणं वासुदेवस्य कर्तव्यं पापभीरुणा

एतादृशं कार्तिकञ्च अकृतेनैव यो नयेत् । पूर्वं कृतस्य पुण्यस्य क्षयमाप्नोत्यसंशयम्

नारद उवाच

अशक्तेन कथं कार्यं कार्तिकव्रतमुत्तमम् । येन तत्फलमाप्नोति तन्मे वद पितामह ! ॥

ब्रह्मोवाच

अशक्तस्तु यदा मर्त्यस्तदैवं व्रतमाचरेत् । अन्यस्मैद्रविणं दत्त्वा कारयेत् कार्तिकव्रतम्

तस्मात्पुण्यं प्रगृहीत दानसङ्कल्पपूर्वकम् । द्रव्यदानेऽप्यशक्तश्चेद्यदा देवर्षिसत्तम ! ॥ ४३ ॥

तदा तेन प्रकर्तव्यं पानं तीर्थजलस्य च ।

तत्राऽप्यशक्तो यो मर्त्यस्तेन नित्यं हरेर्मुदा ॥ ४४ ॥

स्मरणं च प्रकर्तव्यं नाम्ना नियमपूर्वकम् । अखण्डितं तदा तेन कार्तिकव्रतजं फलम्

विष्णोः शिवस्य वा कुर्यादालये हरिजागरम् ।

शिवविष्णवोगृहाभावे सर्वदेवालयेष्वपि ॥ ४६ ॥

दुर्गादिव्यां स्थितो वाऽथ यदि वाऽऽपद्रतो भवेत् ।

कुर्यादश्वत्थमूले तु तुलसीनां वनेष्वपि ॥ ४७ ॥

विष्णुनामप्रवन्धानां गायनं विष्णुसन्निधौ । गोसहस्रप्रदानस्य फलमाप्नोतिमानवः
चाद्यकृतपुरुषश्चाऽपि वाजपेयफलं लभेत् । सर्वतीर्थावगाहोत्थं नर्तकः फलमाप्नुयात्
सर्वमेतल्लभेत्पुण्यमेतेषां द्रव्यदः पुमान् । श्रवणाद्दर्शनाद्वाऽपि षडंशं फलमाप्नुयात् ॥

आपद्रतो यदाऽप्यम्भो न लभेत्कुत्रचिन्नरः ।

व्याधितो वाऽथवा कुर्याद्विष्णोर्नाम्नाऽपि मार्जनम् ॥ ५१ ॥

उद्यापनविधिं कर्तुमशक्तो यो व्रतस्थितः । ब्राह्मणान्भोजयेत्पश्चाद्व्रतसम्पूर्तिहेतवे
अशक्तो दीपदानाय परदीपं प्रबोधयेत् । तस्य वा रक्षणं कुर्याद्वातादिभ्यः प्रयत्नतः

श्रीविष्णोः पूजनाऽभावे तुलसीधात्रिपूजनम् ।

सर्वाऽभावे व्रती कुर्याद् ब्राह्मणानां गवामपि

तस्याऽप्यभावे मनसि विष्णोर्नामाऽनुकीर्तनम् ॥ ५४ ॥

नारद उवाच

ब्रह्मन् ब्रूहि विशेषेण धर्मान् कार्तिकसम्भवान् ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे कार्तिकव्रतप्रशंसावर्णनं नाम

प्रथमोऽध्यायः ॥ १ ॥

द्वितीयोऽध्यायः

कार्तिकव्रतधर्मनिरूपणम्

ब्रह्मोवाच

अथ कार्तिकमासस्य धर्मान्वक्ष्यामि नारद ॥ सम्प्राप्तं कार्तिकं दृष्ट्वा पराव्रजेयस्तु व्रजेत्
स तु मोक्षमवाप्नोति नाऽत्र कार्या विचारणा । सर्वेषामेव धर्माणां गुरुपूजा परा मता

गुरुशुश्रूषया सर्वं प्राप्नोति ऋषिसत्तम ॥ २ ॥

गुरौ तुष्टे च तुष्टाः स्युर्देवाः सर्वे सवासवाः । गुरौरुष्टे च रुष्टाः स्युर्देवाः सर्वे सवासवाः

कार्तिके मासि सम्प्राप्ते कृत्वा कर्माणि भूरिशः ॥ ४ ॥

अकृत्वा गुरुशुश्रूषां नरकानेव विन्दति

यत्किञ्चिद्वा समादिष्टो गुरुणा तत्समाचरेत् ॥ ५ ॥

आज्ञातो गुरुणा विप्र! न तद्वाक्यं तु लङ्घयेत् । यदि दुःखादिकं प्राप्तं गुरुं तु शरणं व्रजेत्
मातृत्वे च पितृत्वे च गुरुमेव स्मरेद्बुधः । गुरौ न प्राप्य ते यत्तन्नान्यत्राऽपि हिलभ्यते
गुरुप्रसादात्सर्वं तु प्राप्नोत्येव न संशयः । मेधावी कपिलश्चैव सुमतिश्च महातपाः

गौतमस्य गुरोः सम्यक्सेवयाऽमरतां गताः ॥ ८ ॥

तस्मात्सर्वप्रयत्नेन कार्तिके विष्णुतत्परः । गुरुसेवां प्रकुर्वीत ततो मोक्षमवाप्नुयात्
नरेभ्यो वैष्णवं धर्मं यो ददाति द्विजोत्तमः । स सागरमहीदाने तत्पुण्यं लभते हि सः
तिलधेनुं हिरण्यं च रजतं भूमिवाससी । गोप्रदानानि दास्यन्ति सर्वभावेन सुव्रतः
सर्वेषामेव दानानां कन्यादानं विशिष्यते । सहस्रेणैव धेनूनां शतं चाऽनडुहां समम्
दशानडुत्समं यानं दशयानसमो हयः । हयदानसहस्रेभ्यो गजदानं विशिष्यते ॥ १३ ॥
गजदानसहस्राणां स्वर्णदानं च तत्समम् । स्वर्णदानसहस्राणां विद्यादानं च तत्समम्
विद्यादानात्कोटिगुणं भूमिदानं विशिष्यते । भूमिदानसहस्रेण गोप्रदानं विशिष्यते
गोप्रदानसहस्रेभ्यो ह्यन्नदानं विशिष्यते । अन्नाधारमिदं प्रोक्तं तस्माद्देयं तु कार्तिके ॥

परान्नवर्जनादेव लभेच्चान्द्रायणं फलम् ।

दिने दिनेऽतिकृच्छस्य फलम्प्राप्नोति मानवः ॥ १७ ॥

कार्तिकेवर्जयेन्मासं सन्धानञ्च विशेषतः । राक्षसीयोनिमाप्नोति सकृन्मासस्य भक्षणात्
प्रवृत्तानां तु भक्ष्याणां कार्तिके नियमेकृते । अवश्यं विष्णुरूपत्वं प्राप्य ते मोक्षदं पदम्
ब्राह्मणेभ्यो महीं दत्त्वा ग्रहणे सूर्यचन्द्रयोः । यत्फलं लभते च तत् । तत्फलं भूमिशायिनः
भोजनं द्विजदम्पत्योः पूजनं च विलेपनैः । कम्बलानि च रत्नानि वासांसि विविधानि च
तूलिकाश्च प्रदातव्याः प्रच्छादनपटैः सह । उपानहावातपत्रं कार्तिके देहि सुव्रत ॥
कार्तिके क्षितिशाथी च हन्यात्पापं युगार्जितम् । जागरं कार्तिके मासियः करोत्यरुणोदये
दामोदराग्रे देवर्षेः । गोसहस्रफलं लभेत् ।

नद्गीस्नानं कथा विष्णोर्वैष्णवानाञ्च दर्शनम् ॥ २४ ॥

न भवेत्कार्तिके यस्य हरेत्पुण्यं दशाब्दिकम् । पुष्करं यः स्मरेत् प्राज्ञः कर्मणा मनसा गिरा
कार्तिके मुनिशार्दूल ! लक्षकोटिगुणं भवेत् । प्रयागो माघमासे तु पुष्करं कार्तिके तथा
अवन्ती माघवे मासि हन्यात्पापं युगार्जितम् । धन्यास्ते मानवा लोके कलिकाले विशेषतः

ये कुर्वन्ति नरा नित्यं प्रीत्यर्थं हरिपूजनम् ।

तारितास्तेऽपि पितरो नरकाच्च न संशयः ॥ २८ ॥

क्षीरादिस्नपनं विष्णोः क्रियते पितृकारणात् । कल्पकोटिं दिवं प्राप्य वसन्ति त्रिदिवैः सह
कार्तिकेनाऽर्चितो यैस्तु कृष्णस्तु कमलक्षणेः । जन्मकोटिषु विप्रेन्द्र ! न तेषां कमलागृहे
अहो मुष्टा विनष्टास्ते पतिताः कलिकन्दरे । यैर्नाऽर्चितो हरिर्भक्त्या कमलैरसितैः सितैः
पद्मेनैकेन देवेशं योऽर्चयेत् कमलापतिम् । वर्षायुतसहस्रस्य पापस्य कुरुते क्षयम् ॥

पुष्कराऽर्चनयोगेन श्वेतो मुक्तिमवाप ह ॥ ३२ ॥

अपराधसहस्राणि तथा सप्तशतानि च । पद्मेनैकेन देवेशः क्षमते प्रणतोऽर्चितः ॥ ३३ ॥
तुलसीपत्रलक्षेण कार्तिके योऽर्चयेद्हरिम् । पत्रे पत्रे मुनिश्रेष्ठ ! मौक्तिकं लभते फलम् ॥
मुखेशिरसि देहेतु कृष्णोत्तीर्णां तु यो बहेत् । तुलसीकृष्णनिर्माल्यैर्योगात्रं परिमार्जयेत्
सर्वरोगैस्तथा पापैर्मुक्तो भवति मानवः ॥ ३५ ॥

शङ्खोदकं हरेर्भक्तिर्निर्माल्यं पादयोर्जलम् । चन्दनं धूपशेषं च ब्रह्महत्यापहारकम् ॥
 कार्तिकेमासि विप्रेन्द्रप्रातःस्नानपरायणः । विप्रेभ्यश्चाऽन्नदानं तुकुर्याच्छक्त्यनुसारतः
 सर्वेषामेव दानानामन्नदानं विशिष्यते । अन्नेन जायते लोकनैह्यन्नेवाऽभिवर्द्धते ॥ ३८
 अन्नं हि सर्वभूतानां प्राणभूतं परं विदुः । अन्नदः सर्वदो लोके सर्वयज्ञादिकृद्भवेत् ॥
 तीर्थस्नानेन किं तस्य देवयात्रादिनाऽपि किम् । सर्वं सम्पद्यते ब्रह्मन्नदानान्न संशयः
 सत्यकेतुर्द्विजः पूर्वं चाऽन्नदानेन केवलम् । सर्वपुण्यफलम्प्राप्य मोक्षम्प्राप सुदुर्लभम्
 कार्तिकव्रतनिष्ठस्तु कुर्याद्गोदानमुत्तमम् । व्रतं सम्पूर्णतां याति गोदानेन न संशयः
 गोदानात्परमंदानं संसारार्णव तारकम् । नास्ति नारदलोकेऽस्मिन्सुशर्माब्राह्मणो यथा
 कार्तिके मासिविप्रेन्द्र! दत्त्वा दानान्यनेकशः । हरिस्मृतिविहीनश्चेन्न पुनन्तिकदाचन
 नामस्मरणमाहात्म्यं मया वक्तुं न शक्यते । पुष्करेण यथा पूर्वं नारकीयाश्च मोचिताः

गोविन्द! गोविन्द! हरे! मुरारे! गोविन्द! गोविन्द! मुकुन्द! कृष्ण ॥

गोविन्द! गोविन्द! रथाङ्गपाणे! गोविन्द! दामोदर! माधवेति ॥ ४६ ॥

श्लोकाद्धं श्लोकपार्दं वा नित्यं भागवतोद्भवम् ।

कार्तिकेयः पठेन्मर्त्यः श्रद्धाभक्तिसमन्वितः ॥ ४७ ॥

यैर्न श्रुतं भागवतं पुराणं नाऽऽराधितो वै पुरुषः पुराणः ।

हुतं मुखे नैव धरामराणां तेषां वृथा जन्म गतं नराणाम् ॥ ४८

कार्तिके मासि विप्रेन्द्र! यस्तु गीतां पठेन्नरः । तस्यपुण्यफलं वक्तुं ममशक्तिर्न विद्यते
 गीतायास्तु समं शास्त्रं न भूतं न भविष्यति । सर्वपापहरानित्यं गीतैकामोक्षदायिनी
 एकेनाऽध्यायपाठेन सर्वपापकृतोऽपि च । मुच्यन्ते नरकाद्धोराज्जडो वै ब्राह्मणो यथा

शालिग्राम शिलादानं यः कुर्यात्कार्तिके मुने! ।

तस्य पुण्यस्य विश्रान्तिर्विष्णुना न निरूपिता ॥ ५२ ॥

शालिग्रामं समभ्यर्च्य श्रोत्रियाय महामुने! । दानं यः कुरुते विप्र! तस्यपुण्यफलं शृणु
 सप्तसागरपर्यन्तं भूदानाद्यत्फलं भवेत् । शालिग्रामशिलादानात्तत्फलं समवाप्नुयात्
 शालिग्रामशिलादानात्कार्तिके ब्राह्मणी यथा । विधवा सधवाजाताविवाहेपञ्चमेऽहनि

तस्मात्तु कार्तिकेमासि स्नानदानपुरःसरम् । शालिग्रामशिलादानं कर्तव्यं नाऽत्र संशयः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डे कार्तिकमासमाहात्म्ये ब्रह्मनारदसम्वादे कार्तिकव्रतवर्मनिरूपणं नाम
द्वितीयोऽध्यायः

तृतीयोऽध्यायः कार्तिकवैभववर्णनम्

ब्रह्मोवाच

भूयः शृणुष्व विप्रेन्द्र! कार्तिकस्य च वैभवम् । दशमीदिनमारभ्य दशम्यां तु समापयेत्
पौर्णमासीं समारभ्य पौर्णमास्यां समापयेत् ।

आश्विनस्य हरिदिनीं समारभ्य तु भक्तिमान् ॥ २ ॥

दामोदरं नमस्कृत्य कुर्यात्सङ्कल्पमादितः । दामोदर! नमस्तेऽस्तु सर्वपापविनाशन !
कार्तिकस्य व्रतं कर्तुमनुज्ञां दातुमर्हसि । निर्विघ्नं कुरुदेवेश आमासं पुरुषोत्तम ! ॥४॥
इतिसम्प्रार्थ्य विधिना कार्तिकव्रतमाचरेत् । अनूहं वदता प्रोक्तं भास्करेण श्रुतं मया

कलौ च स्वर्गगमनकारणं श्रूयतां हि तत् ॥ ५ ॥

सूर्य उवाच

द्वादशानां तु मासानां मार्गशीर्षोऽतिपुण्यदः ॥ ६ ॥

तस्मात्पुण्यफलः प्रोक्तो वैशाखो नर्मदातटे । ततो लक्षगुणः प्रोक्तः प्रयागे माघमासकः
तस्मान्महाफलः प्रोक्तः कार्तिको जलमात्रके । एकतः सर्वदानानि व्रतानि नियमास्तथा
एकतः कार्तिकस्नानं ब्रह्मणानुलया धृतम् । सन्ततिश्चैव सम्पत्तिः कलौ येषां प्रजायते
अवश्यं तैः कृतं विद्धि कार्तिकस्नानमादरात् । स्नानं च दीपदानं च तुलसीव्रतपालनम्
भूमिशय्या ब्रह्मचर्यं तथा द्विदलवर्जनम् । विष्णुसङ्कीर्तनं सत्यं पुराणश्रवणं तथा ॥

कार्तिकेमासिकुर्वन्तिजीवन्मुक्तास्तपवहि । नकार्तिकसमंधर्म्यमर्थ्यनोकार्तिकात्परम् ।
न कार्तिकसमं काम्यं मोक्षदानं न कार्तिकात् । युधिष्ठिरेण धर्मार्थमर्थार्थं चध्रुवेणच
श्रीकृष्णेन तु कामार्थं मोक्षार्थं नारदेन च । कृतमेतद्भ्रतंतस्माच्छ्रेष्ठं कृष्णप्रियं च हि

अरुण उवाच

ब्रूहि भास्कर! सर्वात्मन्कदाऽऽरभ्यव्रतंकृतम् । सफलंजायतेसम्यक्काचपूज्याऽत्रदेवता

भास्कर उवाच

अहं विष्णुश्च शर्वश्चदेवीविघ्नेश्वरस्तथा । एकोऽहं पञ्चधाजातोनाद्येसूत्रधरो यथा
अस्माकं सर्व एवैतेभेदा विद्विखगेश्वर ! तस्मात्सौरैश्चगाणेशैःशक्तैःशैवैश्चवैष्णवैः
कर्तव्यं कार्तिकस्नानं सर्वपापापनुत्तये । सूर्यस्य प्रीतये कार्यं तुलासंस्थे दिवाकरे ॥
इषपूर्णां समारभ्ययावत्कार्तिकपूर्णिमा । तावत्स्नानं विधातव्यं शिवसन्तुष्टये नरैः
देवीपक्षं समारभ्य महारात्रिचतुर्दशी । तावत्स्नानं विधातव्यं देवी सम्प्रीयतामिति
गणपक्षं समारभ्य कृष्णायाकार्तिके भवेत् । चतुर्थी तावदेव स्यात्स्नानंगणपतुष्टये
एकादशीसमारभ्यआश्विनस्याऽसितेतराम् । एकादश्यांकार्तिकस्यशुक्लायांपरिपूर्यते

कृतं येन तु तस्य स्यात्परितुष्टो जनार्दनः ॥ २२ ॥

न कार्तिकसमो मासो न काशीसदृशी पुरी । न प्रयागसमं तीर्थं न देवः केशवात्परः
प्रसङ्गाद्भावलात्कारैर्ज्ञात्वाज्ञात्वाकृतंभवेत् । स्नानंकार्तिकमासस्यनपश्येद्यमयातनाम्
स्नानार्थं चेन्न सामर्थ्यं दत्त्वाऽन्यस्मै धनादिकम् ।

स्नातस्य तस्य हस्तस्य ग्रहणात्पुण्यभागभवेत् ॥ २५ ॥

अथवाकार्तिकस्नानं ये कुर्वन्तिद्विजातयः । तेषांप्रावरणंदत्त्वास्नानजंफलमाप्नुयात्
राधादामोदरः पूज्यः कार्तिके तु विशेषतः ॥ २७ ॥

स्वर्णस्य वाऽथ रौप्यस्याऽप्यभावे शुल्बजामपि ।

मृज्जां वा चित्रजातां वाऽथ वा पिष्टविचित्रिताम् ॥ २८ ॥

दामोदरस्यराधायास्तुलस्यधोऽर्चयन्ति ये । मूर्तिं ते तु नराज्ञेयाजीवन्मुक्तानसंशयः
अपि पापसहस्राढ्यः कार्तिकस्नानतो नरः । मुक्तोऽवश्यंसंभवतिनाऽत्रकार्याविचारणा

तुलस्यभावे कर्तव्यापूजा धात्रीतले खग । मुख्यपूजाविधानं तु कर्तव्यं सूर्यमण्डले
अप्रत्यक्षाः सर्वदेवाः प्रत्यक्षो भगवानयम् । सर्वे देवाःकालचशाःकालकालोदवाकरः
एतदाराधनेऽशक्तः प्रतिमां पूजयेन्नरः । प्रतिमातोऽधिकं पुण्यं ब्राह्मणस्य तु पूजने ॥
दरिद्रो दानपात्रं स्याद्विद्यावांस्तु विशेषतः । विप्राभावेपूजनीयागावःकृष्णामनोहराः
विष्णोर्मूर्तिर्जङ्गमतः स्थावरा तु प्रशस्यते । शूद्रस्थापितमूर्तीनांनमस्कारं करोति यः

पितृभिर्निरयं याति दशपूर्वदेशापरैः ॥ ३५ ॥

शूद्रार्चितस्य संस्पर्शाद्देहासप्तमं कुलम् ॥ ३६ ॥

तस्माद्विचार्य विप्रैर्यां स्थापिता तां समर्चयेत् ।

ततोऽपि या देवताभिः कृता सा भुक्तिमुक्तिदा ॥ ३७ ॥

मूर्त्यभावे पूजनीयोऽश्वत्थो वाऽथ वटोऽथ वा ।

अश्वत्थरूपी विष्णुः स्याद्वटरूपी शिवो यतः ॥ ३८ ॥

कार्तिके तुलसीशाकं ताम्बूलं वा नराधमः ।

अज्ञानाज्ज्ञानतो वाऽपि भुञ्जानो निरयं व्रजेत् ॥ ३९ ॥

शालग्रामशिलाचक्रे नित्यं सन्निहितो हरिः ।

तस्मात्सर्वप्रयत्नेन शालग्रामं प्रपूजयेत् ॥ ४० ॥

रुद्रशापवशाद्भावो विष्टाभक्षणात्तत्पराः । तथाऽपि ताः पूजनीया लोकद्वयफलप्रदाः ॥

ब्रह्मांशकसमुद्भूते पालाशे यस्तु भोजनम् ।

कुर्यात्कार्तिकमासेऽसौ विष्णुलोकं प्रयास्यति ॥ ४१ ॥

अश्वत्थरूपी भगवान्वटरूपी सदाशिवः । तस्मात्सर्वप्रयत्नेन कार्तिकेऽश्वत्थमर्चयेत् ॥
या नारी कार्तिके मासिलक्षं कुर्यात्प्रदक्षिणाः । राधादामोदरं पूज्य मन्दवारे च तत्तले
दम्पती भोजयेद्राधादामोदरस्वरूपिणौ । भोजयित्वा सपत्नीकान्पश्चाद्भुञ्जीतवाग्यता
चन्ध्याऽपि लभते पुत्रमितरासांतुकाकथा । सदासन्निहितो विष्णुर्द्विपत्सु ब्राह्मणेयथा
बोधिद्रुमे पादपेषु शालग्रामे शिलासु च । तस्मादश्वत्थमूलैर्वा कर्तव्यं विष्णुपूजनम्
अश्वत्थपूजास्पर्शेन कर्तव्या शनिवासरे । अन्यवारेऽश्वत्थसङ्गादरिद्रो जायते नरः

स्नानं जागरणं दीपं तुलसीचनपालनम् । कार्तिके मासि कुवन्तिते नराविष्णुमूर्तयः
सम्मार्जनं विष्णुगृहेस्वस्तिकादिनिवेदनम् । विष्णोः पूजांचयेक्युर्जीवन्मुक्तास्तुतेनराः

स्नानकालं प्रवक्ष्यामि तीर्थादिषु च यत्फलम् ।

स्नानधर्माश्च ये केचित्तान्सर्वान्मे निबोधत ॥ ५१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डे कार्तिकमासमाहात्म्ये ब्रह्मनारदसम्वादे कार्तिकवैभववर्णनं नाम

तृतीयोऽध्यायः ॥ ३ ॥

चतुर्थोऽध्यायः

कार्तिकस्नानविधिनिरूपणम्

ब्रह्मोवाच

नाडीद्वयावशिष्टायां रात्र्यांगच्छेज्जलाशयम् । तुलसीमृत्तिकायुक्तः सवस्त्रकलशो मुने
आगत्य तोयनिकटे तीरे संस्थाप्य पात्रकम् । पादप्रक्षालनं कृत्वा देशकालादिचोच्चरेत्
स्मरेद्गङ्गादिकानद्यो विष्णुशर्वादि देवताः । नाभिमात्रे जले स्थित्वा मन्त्रमेतमुदीरयेत्
कार्तिकेऽहं करिष्यामि प्रातःस्नानं जनार्दन ! । प्रीत्यर्थं तव देवेश ! दामोदर ! मया सह
नित्ये नैमित्तिके कृत्वा कार्तिके पापनाशन । स्नानं चार्घ्यं प्रदास्यामि निर्विघ्नं कुरु केशव
तीर्थादिदेवताभ्यश्च क्रमादर्थ्यादिदापयेत् । गृहाणाऽर्घ्यं मया दत्तं राधया सहितो हरे !
नमः कमलनाभाय नमस्ते जलशायिने । नमस्तेऽस्तु हृषीकेश ! गृहाणाऽर्घ्यं नमोऽस्तु ते
व्रतिनः कार्तिके मासि स्नातस्य विधिवन्मम । गृहाणाऽर्घ्यं मया दत्तं दनुजेन्द्रनिषूदन !
किरणा धूतपापा च पुण्यतोया सरस्वती । गङ्गा च यमुना चैव पञ्चनद्यः पुनस्तुमाम्
अन्यासाञ्च नदीनाञ्च दद्यादर्थ्यं यथाविधि । जाह्नवीस्मरणं कुर्यात्सर्वतीर्थेषु मानवः
नाऽन्यत्तीर्थं तु जाह्नव्यां स्मरणीयं कदाचन । एतान्मन्त्रासमुच्चार्य मलस्नानं समाचरेत्

चतुर्थोऽध्यायः] * कार्तिकमासितीर्थानांश्रेष्ठत्ववर्णनम् *

४२७

मृत्स्नानं चपितृस्नानं गुरुस्नानं ततः परम् । ततस्तु पावमानीभिरभिषिञ्चेत्स्वमस्तकम्
अघमर्षणकं कृत्वा स्नानाङ्गं तर्पणं तथा । ततः पुरुषसूक्तेन जलं शिरसि सिञ्चयेत् ॥

ततस्तु बहिरागत्य तीर्थं शिरसि निक्षिपेत् ।

तीर्थं पीत्वा त्रिवारन्तु तुलसीं गृह्य पाणिना ॥ १४ ॥

ततो जलाद्विनिष्क्रम्य चाञ्चलं पीडयेद्बहिः । यन्मया दूषितं तोयं शारीरमलसञ्चयैः
तद्दोषपरिहार्यं यक्ष्मणं तर्पयाम्यहम् । वस्त्रनिष्पीडनं कृत्वा कुर्याच्च तिलकादिकम्

सूत उवाच

शृणु ध्वमृग्यः सर्वे कार्तिकस्नानजम्फलम् । अरुणं प्रतिसूर्येण यदुक्तं च सविस्तरम्

अरुण उवाच

कस्मिंस्तोर्थे विशेषेण फलं कार्तिकसम्भवम् ? ।

क्षेत्रे वा एतदाऽऽख्याहि भगवन्स्नानयोगतः ॥ १८ ॥

सूर्य उवाच

यत्र कुत्रापि कर्तव्यं जले स्नानं तु कार्तिके । उष्णोऽकेन कर्तव्यं स्नानं कुत्रापि कार्तिके
ततो दशगुणं पुण्यं शीततोयनिमज्जनात् । ततः शतगुणं पुण्यं बहिःकूपोदके कृतम्
कूपात्सहस्रगुणितं फलं वापोनिषेक्ततः । ततोऽयुतगुणं पुण्यं तडागस्नानतो भवेत्
ततो दशगुणं पुण्यं निर्भरेषु निमज्जनात् । ततोऽधिकतरं पुण्यं नदीस्नानस्य कार्तिके
नद्या दशगुणं प्रोक्तं तीर्थस्नानं खगोत्तमम् ॥ ततो दशगुणं पुण्यं नद्योर्नद्यत्र च सङ्गमः ॥

नदीत्रयस्य संयोगे पुण्यस्याऽन्तो न विद्यते ।

सिन्धुः कृष्णा च वेणी च यमुना च सरस्वती ॥ २४ ॥

गोदावरी विपाशा च नर्मदा तमसा मही । कावेरी सरयूः शिप्रा तथा चर्मण्वती नदी
चितस्ता वेदिकाशोणो वेत्रचत्यपराजिता । गण्डकी गोमती पूर्णा ब्रह्मपुत्रा सरोवरम्
वाग्मती च शतद्रुश्च तथा बदरिकाश्रमः । दुर्लभाः कार्तिके त्वेते तीर्थान्यथ निबोधमे

सर्वेभ्यश्च स्थलेभ्यश्च आर्यावर्तन्तु पुण्यदम् ।

कोल्हापुरी ततः श्रेष्ठा ततः काञ्चीद्वयं स्मृतम् ॥ २८ ॥

अनन्तसेनवसतिर्वराहक्षेत्रमेव च । चक्रक्षेत्रं ततः पुण्यं मुक्तिक्षेत्रं ततोऽधिकम् ॥२६॥
 अवन्तिकाततः श्रेष्ठततोबदरिकाश्रमः । अयोध्या च ततःश्रेष्ठागङ्गाद्वारंततोऽधिकम्
 ततः कनखलं तीर्थं ततो मधुपुरी वरा । एकोऽपि कार्तिको मासो मथुरायमुनाजले
 यैः स्नातस्तेतु वैकुण्ठेवहुकालंवसन्तिहि । राधादामोदरस्तत्रस्वयं स्नातस्तुकार्तिके
 अतो मधुपुरी श्रेष्ठा यमुना च विशेषतः ॥ ३३ ॥

द्वारावती ततः श्रेष्ठा प्रत्यहं स्नाति केशवः । षोडशस्त्रीसहस्रेण सार्द्धं यादवसंयुतः
 द्वारकायामृत्तिकायास्तिलकोयेनमस्तके । धार्यतेऽसौनरो ज्ञेयो जीवनमुक्तोनसंशयः

द्वारकाल्लानमाहात्म्यं न वक्तुं शक्यते मया ॥ ३५ ॥

गोविन्दार्पितचित्तानां जायते पुण्यभास्करा ।

ततो भागीरथी श्रेष्ठा यत्र विन्ध्येन सङ्गता ॥ ३६ ॥

तस्माद्दशगुणं पुण्यं तीर्थराजेऽत्र जायते ॥ ३७ ॥

कलौ दशसहस्राऽन्ते विष्णुस्त्यक्ष्यतिमेदिनीम् । तदर्द्धजाह्नवीतोयंतदर्धदेवतांगणाः
 यावत्तिष्ठतिगङ्गाऽत्रतावत्तीर्थानिसन्तिच । स्वस्वस्थाने नृणाम्पापंतावदेवहरन्तिच
 यदैवगङ्गानष्टा स्यात्कोवातत्पापमाहरेत् । विचार्यैवं सुतीर्थानिगमिष्यन्ति धरातले
 तस्मान्मुनीश्वराः सर्वे यावत्तिष्ठति जाह्नवी ।

तावच्च क्रियतां धर्मस्ततो भूमौ निलीयताम् ॥ ४१ ॥

समाधिं गृह्य सुदृढांयावत्कृतयुगम्भवेत् । अन्यथा कलिकालेन भ्रंशनीयोभवेत्सुधीः
 ततः श्रेष्ठतरा काशी यस्यानाशो न जायते । यदाश्रयेण गङ्गाऽपि सर्वपापंन्यपोहति
 काशिकाया नैव नाशो ब्रह्मण्यपि मृते सति । यदर्शनार्थगङ्गाऽपिजाताद्योत्तरवाहिनी
 तस्याम्पञ्चनदं तीर्थं त्रिषु लोकेषु विश्रुतम् ॥ ४४ ॥

आगते कार्तिकेमासिरौखनरकंगताः । आक्रोशन्तेतुपितरो वंशेऽस्माकम्भविष्यति
 कश्चिद्वाग्यवतां श्रेष्ठो गत्वा पञ्चनदे शुभे । अस्माकं तर्पणं कुर्यान्नरकार्णवतारकम्
 तीर्थराजादितीर्थानि प्राप्ते कार्तिकमासके । स्नानार्थं पञ्चगङ्गं तु समायान्तिनसंशयः
 कृत्वातु लक्षपापानिस्नात्वापञ्चनदेशुभे । बिन्दुमाधवमभ्यर्च्यविलयंयान्तितत्क्षणात्

यैः स्नातं कार्तिके मासि सकृत्पञ्चनदेशुमे । सर्वतीर्थकृतास्नानात्फलंकोटिगुणम्भवेत्

ब्रह्मोवाच

कार्तिके मासि कावेर्यां यः स्नानं कर्तुमिच्छति ।

तावता वै विमुक्ताऽद्यो विष्णुसायुज्यमाप्नुयात् ॥ ५० ॥

कावेर्याश्चैव माहात्म्यं को वदेत्परमुत्तमम् । अत्र ते वर्णयिष्यामि इतिहासं पुरातनम्
कावेर्याविषये ब्रह्मन्सावधानमनाः शृणु । गौतम्या उत्तरे तीरे विष्णुपादाब्जसम्भवा
गङ्गा त्रैलोक्यपापघ्नी वर्तते लोकपूजिता । सा गङ्गा चिन्तयामास कदाचित्पापशङ्किता
सर्वलोकाः समागत्य मयि पापं त्यजन्ति हि । तत्पापन्तु कथं गच्छेदिति चिन्ता परा तदा
प्रष्टुं जगाम कैलासं गिरिजावल्लभम्भवम् । तत्र द्रष्टुं महारुद्रं प्रोवाच हरिपादजा ॥

गङ्गोवाच

महारुद्र! नमस्तेऽस्तु त्वां प्रष्टुमहमागता । सर्वलोकाः समागत्य मयि पापं त्यजन्ति हि
तत्पापन्तु मया सोढुं न शक्यं पार्वतीपते ! । येनोपायेन तत्पापं नाऽऽगच्छेन्ममतद्रुद्र
एवं गङ्गावचः श्रुत्वा प्रत्याह परमेश्वरः ।

रुद्र उवाच

पापनिर्हरणायऽऽदौ पद्मनाभाङ्घ्रिपङ्कजात् ॥ ५८ ॥

प्रादुर्भूताऽसित्वंदेवि किमर्थं तप्यते त्वया । पापप्रहाराऽऽधिपत्यं कल्पितं तव विष्णुना
तथाऽपि पापनिर्हारोपायं ते ब्रवीम्यहम् । कवेश्च तनया देवी कावेरी सरिताम्बरा
सर्वात्कृष्टा च सर्वेषां हरेर्वलवशात्तु सा । सर्वपापप्रहरणे सामर्थ्यं तत्र वर्तते ॥ ६१ ॥

कार्तिके मासि कावेर्यां यः स्नानं कुरुते नरः ।

स तु पापविनिर्मुक्तो याति विष्णोः परम्पदम् ॥ ६२ ॥

तस्मात्तां गच्छ देवि! त्वं ततः पापाद्विमोक्ष्यसे ।

इत्युक्ता सा तदाऽऽगच्छत्कावेरीं पापहारिणीम् ॥ ६३ ॥

तज्जलस्पर्शमात्रेण कार्तिके विष्णुपादजा । निर्धूतपातकाङ्गा जगाम स्वचिन्तितेनम् ॥

कार्तिके प्रतिवर्षन्तु गङ्गा त्रैलोक्यपावनीम् ।

स्नातुं भक्त्या समायाति कावेरीं पापहारिणीम् ॥ ६५ ॥

तज्जलस्पर्शमात्रेण कार्तिकेविष्णुपादजा । निर्धूतपातका गङ्गा जगामस्वनिकेतनम्
तस्माच्छस्तं तुलास्नानंकावेर्याशस्यते बुधैः । यःकावेर्यातुलास्नानंभक्त्यातुकुरुतेमुने
विमुक्तदुरितःसद्यस्ततो याति परां गतिम् ।

तस्मात्स्नानं तु कावेर्याकार्तिके मासि शस्यते ॥ ६८ ॥

इतिहासमिमं श्रुत्वा कार्तिकव्रततत्परः । स कावेरी स्नानफलं प्राप्नोतिच पराङ्गतिम्
रात्रिशेषे भवेत्स्नानमुत्तमं विष्णुतुष्टिकम् ।

सूर्योदये मध्यमं स्याद्यावात्राऽऽस्ता तु कृत्तिका ॥ ७० ॥

तावदेव भवेत्स्नानमन्यथा तन्न कार्तिकम् ।

स्नानं स्त्रीभिर्विधातव्यं गृहीत्वाऽऽज्ञां धवस्य च ॥ ७१ ॥

अपृष्टायत्कृतंधर्म्यं भर्तारंतत्क्षयं नयेत् । स्त्रीणांनास्त्यपरोधर्मो भर्तारं प्रोज्झयकश्चन
कुर्यात्सहस्रपापानि भर्त्राऽऽज्ञां या समाचरेत् ।

सैषा धर्मवती लोके न जायेत व्रतादिना ॥ ७३ ॥

दरिद्रःपतितोमूर्खोदीनोऽपियदि चेत्पतिः । तादृशःशरणंस्त्रीणांतस्यागान्निरयंव्रजेत्
कलौ वत्स! मनुष्याणां शैथिल्यं स्नानकर्मणि ।

तथाऽपि कथयिष्यामि स्नानं कार्तिकमाघयोः ॥ ७५ ॥

यस्यहस्तौचपादौचवाङ्मनश्चसुसंयतम् । विद्यातपश्चकीर्तिश्च स तीर्थफलभाङ्गनरः
अश्रद्धाघानः पापात्मा नास्तिकश्छिन्नमानसः । हेतुवादीचपञ्चैते न तीर्थफलभागिनः
प्रातरुत्थाययो विप्र! तीर्थस्नायीसदाभवेत् । सर्वपापविनिर्मुक्तःपरम्ब्रह्माऽधिगच्छति
स्नानं चतुर्विधम्प्रोक्तं स्नानविद्विर्मनीषिभिः ।

वायव्यं वारुणं दिव्यं ब्राह्मञ्चेति तथा स्मृतम् ॥ ७६ ॥

वायव्यंगोरजःस्नानंवारुणंसागरादिषु । ब्राह्मंब्राह्मणमन्त्रोक्तंदिव्यस्मेधाऽम्बुभास्करम्
स्नानानाञ्चैवसर्वेषांविशिष्टं तत्रवारुणम् । ब्राह्मणःक्षत्रियोवैश्योमन्त्रवत्स्नानमाचरेत्
तूष्णीमेवहिशूद्रस्यस्त्रीणाञ्चैव तथास्मृतम् । बाला च तरुणी वृद्धा नरनारीनपुंसकाः

पापैः सर्वैः प्रमुच्यन्ते स्नानात्कार्तिकमाघयोः ।

स्नाना वै कार्तिके लोकाः प्राप्नुवन्तीप्सितम्फलम् ॥ ८३ ॥

पुष्करे तीर्थवर्ये तु नन्दायाः सङ्गमे पुरा । प्रभञ्जनश्च मुक्तोऽभूत्तदैव व्याघ्रजन्मतः
नन्दायावचनेनैवकार्तिकेसापरं ययौ । एवंस्नानविधिःप्रोक्तः किम्भूयःश्रोतुमिच्छसि
इति श्रीस्कान्दे महापुराण एकाशीतिसाहस्र्यां संहियां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे कार्तिकस्नानविधिर्निरूपणं

नाम चतुर्थोऽध्यायः ॥ ४ ॥

पञ्चमोऽध्यायः

नित्यकर्मकथनम्

नारद उवाच

कदा स्नानं प्रकर्तव्यं कथं स्थेयंदिनावधि । आह्निकं तत्समाचक्ष्वविशेषेणपितामह!

ब्रह्मोवाच

रात्र्यां तुर्यांशशेषायामुत्तिष्ठेत्सर्वदा व्रती ।

विष्णुं स्तुत्वा बहुस्तोत्रैर्दिनकार्यंभिवचारयेत् ॥ २ ॥

ग्रामनैऋत्यदिभागे मलोत्सर्गयथाविधि । ब्रह्मसूत्रं दक्षकर्णे स्थाप्य तत्रउदङ्मुखः
अन्तर्धायतृणंभूमौ शिरः प्रावृत्यवाससा । वक्त्रं नियम्यवस्त्रेणाऽऽसङ्गःसोदकभाजनः
कुर्यान्मूत्रपुरीषन्तु रात्रौचेद्दक्षिणामुखः । ततउत्थायवाऽऽगच्छेत्समीपं कलशस्यहि
गन्धलेपक्षयकरं मृत्तिकाशौचमाचरेत् । एका लिङ्गे करेतिस्त्र उभयोर्मृद्द्वयंस्मृतम्
मूत्रशौचे त्विदं ज्ञेयं विष्टाशौचमतःशृणु । पञ्चापानेऽथवा सप्त दश वामकरे तथा
उभयोःसप्त दातव्याःपादयोर्मृत्तिकात्रयम् । एतच्छौचंगृहस्थस्यद्विगुणंब्रह्मचारिणः
वानप्रस्थस्य त्रिगुणं यतीनाञ्चतुगुणम् । एतच्छौचं दिवाप्रोक्तं रात्रावर्द्धसमाचरेत्

मार्गस्थस्य तदर्धं स्यात्स्त्रीशूद्राणां तदर्धकम् ।

शौचकर्मविहीनस्य समस्ता निष्फलाः क्रियाः ॥ १० ॥

दन्तजिह्वाविशुद्धिञ्च ततः कुर्यादतन्द्रितः । आयुर्वलं यशोवर्धनः प्रजाः पशुवसूनि च
ब्रह्म प्रज्ञाञ्चमेधाञ्चत्वं नोदेहि वनस्पते ॥ दन्तकाष्ठन्तु गृहीयाद् द्वादशाङ्गुलसम्मितम्
क्षीरवृक्षस्यनग्राह्यं कार्पासस्य तथैव च । कण्टकस्य च वृक्षस्य दग्धवृक्षस्यचैव हि
सद्भासनं मृदुतरं दन्तधावनमादितः । उपवासे नवम्याञ्च षष्ठ्यां श्राद्धदिने रवौ ॥
ग्रहणे प्रतिपदशौ न कुर्यादन्तधावनम् । कुर्याद् द्वादश गण्डूषाननुक्ते दन्तधावने ॥

दन्तान्विशोध्य विधिवन्मुखं सम्मार्ज्यं वारिणा ।

ललाटे चोर्ध्वपुण्ड्रन्तु धृत्वा चाऽऽचम्य वारिणा ॥ १६ ॥

देवालये नदीतीरे राजमार्गे विशेषतः । दत्त्वाचाकाशदीप तु तुलसी सन्निधावथ
गृहीत्वाऽर्चनसामग्रीमिष्टदेवगृहं व्रजेत् । ततो गायेत नृत्येत पूजां कृत्वा तु बुद्धिमान्
पठित्वा विष्णुनामानि कुर्वाञ्जीराजनं हरेः । नाडीद्वयावशिष्टां रात्र्यां गच्छेज्जलाशयम्
तन्त्रोक्तविधिना स्नानं कुर्याद्वैकार्तिकव्रती । वस्त्रनिष्पीडनं कृत्वा कुर्याच्च तिलकं तथा
ततः सन्ध्यामुपासीत स्वसूत्रोक्तेन वर्त्मना । ततः कार्योजपो देव्या यावदकोदयो भवेत्
एतत्प्रोक्तं रात्रिशेषकृत्यं दिनमथोच्यते । यस्मिन्कृते कार्तिकोऽयं सकलः सफलो भवेत्
विष्णोः सहस्रनामाऽऽद्यं सन्ध्यान्ते च पठेत्ततः । देवालये समागत्य पुनः पूजनमारभेत्
नृत्यगानादिकार्येषु प्रहरं दिवसं नयेत् । ततः पुराणश्रवणं यामार्धं सम्यगाचरेत् ॥ २४ ॥
पौराणिकस्य पूजां तु तुलसीपूजनं तथा । कृत्वामाध्याह्निकं कर्म भुञ्जीत द्विदलो ज्झितम्
बलिदानं वैश्वदेवमतिथीनां समर्पणम् । कृत्वा भुङ्क्ते तु यो मर्त्यः केवलं चाऽमृतं हि तत्
यथाशक्ति द्विजाभोज्याः प्रत्यहं वाऽथ पर्वणि । हविष्यभोजनं कुर्यादामिषं परिवर्जयेत्
भक्षयेत्तुलसीं च वक्त्रशुद्ध्यर्थं तीर्थवारिणा । संसारव्यवहारेण दिनशेषं समापयेत्
सायंकाले पुनर्गच्छेद्विष्णोर्देवालयम्प्रति ।

सन्ध्यां कृत्वा प्रयुञ्जीत तत्र दीपान्यथावलम् ॥ २६ ॥

विष्णुं प्रणम्य हरये कृत्वानीराजनं शुभम् । स्तोत्रपाठादिकं कुर्वन्नाद्ययामेतु जागस्म

यामे तु प्रथमेऽतीते निद्रां कुर्याद्विचक्षणः । ब्रह्मचर्यव्रतं कुर्याद्धार्यामीयाद्व्रतौ तथा
 तथा कामयमानो वा भार्यां गच्छेन्न दोषभाक् ।
 एवं प्रतिदिनं कुर्यादामासं तु यथाविधि ॥ ३२ ॥
 एवंतु कार्तिकेमासियः कुर्यात्परमं व्रतम् । सर्वपापविनिर्मुक्तो याति विष्णोः सलोकताम्
 रोगापहं पातकनाशकृत्परं सद्बुद्धिदं पुत्रधनादिसाधकम् ।
 मुक्तेर्निदानं नहि कार्तिकव्रताद्विष्णुप्रियादन्यदिहाऽस्ति भूतले ॥ ३४ ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
 खण्डे कार्तिकमासमाहात्म्ये ब्रह्मनारदसम्वादे नित्यकर्मकथनं नाम
 षष्ठोऽध्यायः ॥ ५ ॥

षष्ठोऽध्यायः

कार्तिकव्रतनिरूपणम्

ब्रह्मोवाच

शृणु नारद वक्ष्यामि कार्तिकस्य व्रतं महत् । यच्छ्रुत्वा सर्वपापेभ्यो मुक्तो मोक्षमवाप्स्यसि
 कार्तिकेमासिसंप्राप्ते निषिद्धानि च वर्जयेत् । तैलाभ्यङ्गं परान्नञ्च तथा वै तैलभोजनम्
 फलानि बहुबीजानि धान्यानि द्विदलान्यपि ।
 वर्जयेत् कार्तिके मासि नाऽत्र कार्या विचारणा ॥ ३ ॥
 अलाबुं गृञ्जनञ्चैव वृन्ताकं वृहतीफलम् । अन्नं पर्युषितम्वाऽपि मिस्सटं च मसुरिकम्
 पुनर्भोजनं माध्वं च परान्नं कांस्यभोजनम् । नखं चर्म च छत्राकं काञ्चि दुर्गन्धमेव च
 गणान्नं गणिकान्नञ्च तथा वै ग्रामयाजिनः । शूद्रान्नं शूद्रसम्पर्कं सूतकान्नं तथैव च ॥
 श्राद्धान्नमृतमुत्प्याश्च जातकं नामकं तथा । श्लेष्मातकफलं चैव वर्जयेत् कार्तिकव्रती
 निषिद्धेषु च पत्रेषु भोजनं नैव कास्येत् । मधुपालाशकदलीजम्बूक्षमकूटिकाः ॥

एतत्पत्रेषु भोक्तव्यं पुष्करे न कदाचन ॥ ८ ॥

कार्तिकेमासिसंप्राप्तेः कुर्याद्वनभोजनम् । स यातिपरमंलोकं विष्णोर्देवस्य चक्रिणः
प्रातःस्नानं तु कर्तव्यं तथैव हरिपूजनम् । कथायाःश्रवणं चैव कार्तिके शस्यते मुने
गोपीचन्दनदानंतु गोदानंश्रोत्रियाय च । कर्तव्यं कार्तिकेमासितेन मोक्षमवाप्नुयात्
कदलीफलदानं तु दानंधात्रीफलस्य च । वस्त्रदानं तथाकुर्याच्छीतार्ताय द्विजन्मने
शाकादिदानंकुर्वीतचाऽन्नदानं विशेषतः । शालग्रामस्यदानं च कर्तव्यं तु द्विजन्मने
पौराणिकाय यो दद्यादामात्रं घृतपायसम् । स चैश्वर्यमवाप्नोतिशतब्राह्मणभोजनात्
कमलैःपूजयेद्यस्तुकार्तिकेकमलाप्रियम् । स तु पुण्यमवाप्नोतिनाऽत्रकार्या विचारणा

कार्तिके तुलसीपत्रं यो भक्त्या विष्णवेऽर्पयेत् ।

संसाराच्च विनिर्मुक्तो याति विष्णोः परं पदम् ॥ १६

कार्तिके केतकीपुष्पैरर्चयेद्गुरुध्वजम् । पूजितो जन्मसाहस्रं नाऽत्र कार्या विचारणा
शङ्खदानं तु यःकुर्यात्थाचक्राङ्कितस्य च । तस्यपापानिनश्यन्ति दानमात्राच्च संशयः
गीतापाठं तु यःकुर्यात्कार्तिकेविष्णुवल्लभे । तस्य पुण्यफलम्बक्तुं नाऽलम्बर्षशतैरपि
श्रीमद्भागवतस्याऽपि श्रवणंयः समाचरेत् । सर्वपापविनिर्मुक्तः परं निर्वाणमृच्छति
एकादश्यां निराहारमुपवासं करोति यः । पूर्वजन्मकृतात्पापान्मुच्यते नाऽत्र संशयः

शालिग्रामस्य नैवेद्यं कोटियज्ञफलं लभेत् ।

अन्यदेवस्य नैवेद्यं भुक्त्वा चान्द्रायणं चरेत् ॥ २२ ॥

पूजाकाले तु देवस्यघण्टानादं करोति यः । हरेस्तृप्तिं परां याति मनुजो नाऽत्र संशयः
परान्नं वर्जयेद्यस्तुकार्तिकेविष्णुतुष्टये । दामोदरस्यप्रीतिससम्यक्प्राप्नोति मानवः
अध्वगंतुपरिश्रान्तंकालेच गृहमाऽऽगतम् । योऽतिथिपूजयेद्भक्त्याजन्मसाहस्रनाशनम्
निन्दांकुर्वन्ति ये मूढावैष्णवानांमहात्मनाम् । पतन्तिपितृभिःसार्द्धमहारौरवसञ्ज्ञके

दृष्ट्वा भागवतान्विप्रान्सम्मुखो न च याति हि ।

न गृह्णाति हरिस्तस्य पूजां द्वादशवार्षिकीम् ॥ २७ ॥

निन्दां भगवतः शृण्वंस्तत्परस्य जनस्य च ।

ततो नाऽपैति यः सोऽपि हरेः प्रियतमो नहि ॥ २८ ॥

प्रदक्षिणांतु यः कुर्यात्कार्तिके केशवस्य हि । पदेपदे ऽश्वमेधस्यफलंप्राप्नोत्यसंशयः

दंडप्रणामं यः कुर्यात्कार्तिके केशवाऽव्रतः ।

राजसूयाऽश्वमेधानां फलंप्राप्नोत्यसंशयः ॥ ३० ॥

कुटुम्बभोजनं चैव कार्तिके भक्तिसंयुतः । कारयेद्विप्रशार्दूल! तस्य पुण्यमनन्तकम् ॥

परस्त्रीसङ्गमं यस्तु कार्तिके कुस्ते नरः । तस्य पापस्य विश्रान्तिर्यावद्वक्तुं न शक्यते

तुलसीमृत्तिकापुण्ड्रं ललाटे यस्य दृश्यते । यमस्तं नैक्षितुं शक्तः किमुदूता भयङ्कराः

शाकम्वा लवणम्वाऽपि यत्किञ्चिद्वा भविष्यति ।

तद्वेयं कार्तिके मासि प्रीत्यर्थं शार्ङ्गधन्वनः ॥ ३४ ॥

इत्याद्या बहवो धर्माः कार्तिके विष्णुवल्लभाः । यथाशतयाप्रकुर्वीत धर्मदेवस्य तुष्टिदम्

हरिसन्तुष्टये कार्यस्त्यागो वा स्वेष्टवस्तुनः । मासान्ते द्विजवर्या यदद्यात्तद्व्रतपूर्तये

सर्वव्रतानि चैकत्र सत्यव्रतमथैकतः । तस्मात्सर्वप्रयत्नेन सत्यं भाषेत सर्वदा ॥

अन्यधर्मेष्वधिकृतिः कुलजातिविभागतः ।

अधिकारी कार्तिके तु सर्व एव जनो भवेत् ॥ ३८ ॥

गोग्रासः कार्तिके प्रासि विशेष्यैस्तु दीयते । ते प्रांपुण्यफलं वक्तुं न शक्नोति पितामहः

विष्णुदेवालयं प्रातः सम्प्रार्जयति कार्तिके । तस्य वैकुण्ठभवने जायते सुदृढं गृहम्

दद्यात्कार्तिकमासे तु धर्मकाष्ठानि भूरिशः ।

न तत्पुण्यस्य नाशोऽस्ति कल्पकोटिशतैरपि ॥ ४१ ॥

सुधादि लेपयेद्यस्तु कार्तिके विष्णुमन्दिरे ।

चित्रादिकं लिखेद्वाऽपि मोदते विष्णुसन्निधौ ॥ ४२ ॥

देवालये वा तीर्थे वा कृतो दुष्टैर्नृपैः करः । तं मोचयन्ति ये लोकास्तेषां धर्मः सनातनः

कार्तिके प्रासि यो विप्रो गभस्तीश्वरसन्निधौ । शतरुद्रीजपंकुर्यान्मन्त्रसिद्धिः प्रजायते

वाराणस्यां तु यैः स्थित्वा त्रिवर्षं कार्तिकव्रतम् ।

सोपाङ्गं साङ्गं यैर्मर्त्यैः कृतं भक्तयेकतत्परैः ॥ ४५ ॥

इहलोके फलं तेषां प्रत्यक्षं जायते किल । सम्पत्त्या चैव सन्तत्या यशोभिर्धर्मबुद्धिभिः

पलाण्डुं शृङ्गं मांसं च शय्यां सौवीरकं तथा ।

राजिकोन्मादिकश्चाऽपि चिपिटान्नञ्च वर्जयेत् ॥ ४७ ॥

धात्रीफलं भानुवारे परदेशागमं तथा । तीर्थं विना सदैवेह वर्जयेत् कार्तिकव्रती ॥

देववेदद्विजातीनां गुरुगोव्रतिनां तथा ।

स्त्रीराजमहतां निन्दां वर्जयेत् कार्तिकव्रती ॥ ४८ ॥

नरकस्य चतुर्दश्यां तैलाभ्यङ्गं च कारयेत् । अन्यत्र कार्तिके मासि तैलस्नानं विवर्जयेत्

नालिकां मूलकं चैव कूष्माण्डञ्च कपित्थकम् ॥ ५० ॥

रजस्वलान्त्यजम्लेच्छपतिताऽव्रतिकैस्तथा । द्विजद्विड्वेदवाह्यैश्च नवदेत्सर्वदाव्रती

एभिर्द्रष्टुं च काकैश्च सूतिकाशं च यद्ववेत् ।

द्विःपाचितं च दग्धान्नं नैवाऽद्याद्वैष्णवव्रती ॥ ५२ ॥

क्रमात्कूष्माण्डबृहतीतरुणीमूलकं तथा । श्रीफलं च कलिङ्गं च फलं धात्रीभवं तथा

नारिकेलमलाबुञ्च पटोलं बृहतीफलम् । चर्मवृन्ताकचवलीशाकं तुलसिजं तथा ॥

शाकान्येतानि वर्ज्यानि क्रमात्प्रतिपदादिषु । एवमेव हिमाघ्रेऽपि कुर्याच्च नियमान् व्रती

कार्तिकव्रतिनः पुण्यं यथोक्तव्रतकारिणः । न समर्थो भवेद्वक्तुं ब्रह्मापीह चतुर्मुखः

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहर्तम्ये ब्रह्मनारदसम्वादे कार्तिकव्रतनिरूपणं नाम

षष्ठोऽध्यायः ॥ ६ ॥

सप्तमोऽध्यायः दीपदानमाहात्म्यवर्णनम्

नारद उवाच

भगवन्कृतकृत्योऽस्मि तवपादसमाश्रयात् । श्रोतव्यं नेह भूयो मे विद्यते देवसत्तम !
तथाऽपि भगवन्किञ्चित्प्रष्टव्यं मे हृदि स्थितम् । त्वद्वाक्यामृतपीतस्य न मे तु सिर्हि जायते
दीपदानस्य माहात्म्यं श्रोतुमिच्छामि ते प्रभो । येन चाऽपि पुरादत्तस्तद्वदस्व चतुर्मुख

ब्रह्मोवाच

प्रातः स्नात्वा शुचिर्भूत्वा दीपं दद्यात्प्रयत्नतः । तेन पापानि नश्येयुस्तमांसीव भगोदये
आजन्मयत्कृतं पापं स्त्रिया वा पुरुषेण च । तत्सर्वं नाशमायाति कार्तिके दीपदानतः
अत्र ते वर्णयिष्यामि इतिहासं पुरातनम् । श्रवणात्सर्वपापघ्नं दीपदानफलप्रदम्
पुरा द्रविडदेशे तु ब्राह्मणो बुद्धनामकः । तस्य भार्याऽभवद्दुष्टा अनाचाररता मुने ॥

तस्याः संसर्गदोषेण क्षीणाऽऽयुर्मृतिमाप्तवान् ।

पत्यौ मृतेऽपि सा पत्नी अनाचारे विशेषतः ॥ ८ ॥

रताऽभून्न हि तस्यास्तु लज्जालोकापवादतः । सुतबन्धुविहीना सा सदा भिक्षान्नभोजना
न संस्कारान्नमलपं वा भुक्त्वा पर्युपिता शिनी । परपाकरतानित्यं तीर्थयात्रादिवर्जिता
कथायाः श्रवणं चैव न श्रुतं तु तया द्विज ! । एकदा ब्राह्मणः कश्चित्तीर्थयात्रापरायणः
तस्या गृहं समागच्छद्विद्वान्वैकुत्सनामकः । अनाचाररतां तां तु दृष्ट्वा ब्रह्मर्षिसत्तमः
कोपेन रक्तचक्षुः संस्तामुवाचाऽसतीं स्त्रियम् ॥ १२ ॥

कुत्स उवाच

वक्ष्यामि साम्प्रतं मूढे ! मद्वाक्यमवधारय ॥ १३ ॥

दुःखहेतुमिमं देहं पूयशोणितपूरितम् । पञ्चभूतात्मकञ्चैव किं च पुष्पासि दूतिके !
जलबुद्बुदवद्देहो नाशमायाति निश्चितम् । अनित्यं देहमाश्रित्य नित्यं त्वं मन्यसे हृदि

तस्मादन्तः स्थितं मोहं त्यज मूढे! विचारतः । स्मरसर्वोत्तमं देवं कुरुध्रुवणमादरात्
 कार्तिके मासि सम्प्राते स्नानदानादिकं कुरु । दामोदरस्य प्रीत्यर्थं दीपदानं तथा कुरु
 लक्षवर्त्यादिकं चैव लक्षपद्मादिकं तथा । प्रदक्षिणां तु देवस्य नमस्कारं तथैव च ॥
 धारणं पारणं चैव कुरु भक्त्या हि कार्तिके । विधवानां व्रतमिदं सध्रुवानां तथैव च
 सर्वपापप्रशमनं सर्वोपद्रवनाशनम् । तत्राऽपि कार्तिके मासि दीयतां दीप उत्तमः ॥
 दीपो हरेः प्रियकरः कार्तिके मासि निश्चितम् । महापातककृद्वापि दीपदानात्प्रमुच्यते
 पुराकश्चिद्द्विजवरो नाम्ना हरिकरो ह्यभूत् । अधर्मविषयासक्तः शश्वद्वेश्यारतो द्विजः
 पितृवित्तक्षयकरो वंशच्छेदे कुठारकः । कदाचित्तेन विधवे! द्यूते पितृघ्नं महत् ॥

हारितं दुष्टसंसर्गात्ततो दुःखी स चाऽभवत् ।

कदाचित्साधुसंसर्गात्तीर्थयात्राप्रसङ्गतः ॥ २४ ॥

अयोध्यामागतो वत्से! महापापकरो द्विजः । कार्तिके मासि सम्प्रातः श्रीमद्द्विजगृहे सदा
 द्यूतव्याजेन तेनाऽऽशु दीपो दत्तो हरेः पुरः । ततः कालान्तरे विप्रो मृतो मोक्षमवाप्तवान्
 महापातककृद्वाऽपि गतवानभयं हरिम् । तस्मात्त्वं कार्तिके मासि दीपदानं तथा कुरु
 तथाऽन्यान्यपि दानानि कुरु भक्तिसमन्विता ।

इत्यादिश्याथ तां कुत्सो जगामाऽन्यगृहं द्विजः ॥ २८ ॥

साऽपि कुत्सवचः श्रुत्वा पश्चात्तापेन संयुता । व्रतं तु कार्तिके मासि करिष्यामीति निश्चिता
 पतङ्गोदयवेलायां कार्तिके स्नानमम्भसि । दीपदानं व्रतं चैव मासमेकं चकार सा ॥
 ततः कालान्तरे चैव गता युर्मृतिमागता । दीपदानस्य माहात्म्यान्महापापकृदप्यसौ
 स्वर्गमार्गं गता सा स्त्री काले मोक्षमवाप ह । तस्मान्नारद! माहात्म्यं दीपदानस्य को वदेत्
 कार्तिके दीपदानं तु महापुण्यफलप्रदम् । कार्तिकव्रतनिष्ठो यो दीपदानादिकृन्नरः ॥

दीपदानस्येतिहासं शृण्वन्वै मोक्षमाप्नुयात् ॥ ३४ ॥

दीपदानस्य माहात्म्यं वक्तुं केनेह शक्यते । परदीपप्रबोधस्य माहात्म्यं शृणु नारद! ॥

स्वस्याऽपि शक्तिराहित्ये परस्याऽपि प्रबोधनम् ।

यः कुर्याल्लभते सोऽपि नाऽत्र कार्या विचारणा ॥ ३६ ॥

दीपार्थं वर्तिकां तैलं पात्रं वा यो ददाति हि । सहायं वाऽथ कुरुतेददतां दीपमुत्तमम्
स तुमोक्षमवाप्नोति नाऽत्र कार्या विचारणा । कार्तिकेदीपदानस्य माहात्म्यं कोनुवर्णयेत्
स्वस्याऽपि शक्तिराहित्ये परदीपं प्रबोधयेत् ।

सोऽपि तत्फलमाप्नोति नाऽत्र कार्या विचारणा ॥ ३६ ॥

वेश्या चेन्दुमतीनाम तस्या गेहेऽथ मूषिका । परदीपप्रबोधेन मोक्षं प्रापसुदुर्लभम् ॥
तस्मात्सर्वप्रयत्नेन परदीपं प्रबोधयेत् । तेन मोक्षमवाप्नोति मूषिकावन्न संशयः ॥
परदीपप्रबोधस्य फलमीदृग्विधं मुने ! साक्षाद्दीपप्रदानस्य माहात्म्यं केन वर्ण्यते ॥

नारद उवाच

कार्तिके दीपदानस्य माहात्म्यञ्च मया श्रुतम् । परदीपप्रबोधस्य माहात्म्यमपि वैश्रतम्
इदानीं श्रोतुमिच्छामि व्योमदीपस्य वैभवम् ॥ ४३ ॥

ब्रह्मोवाच

आकाशदीपमाहात्म्यं शृणु पुत्र ! समाहितः । यस्य श्रवणमात्रेण दीपदाने मतिर्भवेत्
सम्प्राप्ते कार्तिके मासि प्रातः स्नानपरायणः । आकाशदीपं यो दद्यात् तत्पुण्यं वदाम्यहम्
सर्वलोकाधिपो भूत्वा सर्वसम्पत्समन्वितः । इह लोके सुखं भुक्त्वा चान्ते मोक्षमवाप्नुयात्
स्नानदानक्रियापूर्वं हरिमन्दिरमस्तके । आकाशदीपो दातव्यो मासमेकं तु कार्तिके
कार्तिके शुद्ध पूर्णायां विधिनोत्सर्जयेच्च तम् ॥ ४७ ॥

यः करोति विधानेन कार्तिके व्योम्नि दीपकम् । न तस्य पुनरावृत्तिः कल्पकोटिशतैरपि
अत्र ते वर्णमिष्यामि इति हासं पुरातनम् । यस्य श्रवणमात्रेण व्योमदीपफलं लभेत्
पुरा तु निष्ठुरो नाम लुब्धको लोककण्टकः । यमुनातीरवासी च कालमृत्युरिवाऽपरः
वने चरन्मृगान्सर्वान् हत्वा वृत्तिमकलयत् । पथिकान् बाधते नित्यं चोरवृत्त्या धनुर्धरः

कञ्चिद् ग्रामं जगामाऽऽशु चौर्यार्थं कार्तिके मुने !

तस्मिन् विदर्शनगरे राजा सुकृतिनामकः ॥ ५२ ॥

चन्द्रशर्माख्यविप्रस्य वचनात् कार्तिके सुधीः । चकार व्योमदीपन्तु हरिमन्दिरमस्तके
दीपं दत्त्वा महामत्स्यां अशृणोच्च कथां निशि । एतस्मिन्नेव काले तु चौर्यार्थं समुपागतः

राज्ञा दत्तं व्योमदीपं पश्यन्क्षणमतिष्ठत । तदानीं दैवयोगेन गृध्रो जवसमन्वितः ॥
शीघ्रमागत्य जग्राह तैलपात्रं सदीपकम् । स्वमुखेनैव संगृह्य वृक्षाग्रं च समाग्रयत् ॥

तत्र पीत्वा तु तैलञ्च दीपं स्थाप्य स पक्षिराट् ।

वृक्षाग्रं तु समास्थाय क्षणमात्रमतिष्ठत ॥ ५७ ॥

तदानीं दैवयोगेन ग्रहीतुं पक्षिसत्तमम् । मार्जारोऽप्यारुहद्गृध्रं पक्षिणाऽधिष्ठितं तु तम्
तदग्रे मुखदीपञ्च पश्यन्क्षणमतिष्ठत । आकाशदीपमाहात्म्यं कथितं चन्द्रशर्मणा ॥
राज्ञे सुकृतिनाम्ने च तौ वै शुश्रुवतुः क्षणम् । खगमार्जारकौ तत्र स्वस्वचाञ्चल्यदोषतः

मार्जारो जगृहे तत्र शाखान्तरगतं खगम् ।

दैवेन चोदितौ वृक्षाच्छिलायां पतितौ तदा ॥ ६१ ॥

भग्नगात्रौ मृतौ तत्र पक्षिमार्जारकौ भुवि । दिव्यदेहसमायुक्तौ यानारूढौ दिवङ्गतौ
तत्सर्वलुब्धको दृष्ट्वा चौर्यार्थं समुपागतः । निवृत्तो दुष्टभावेन कथयन्तं कथां मुनिम्
चन्द्रशर्माणमाभाष्य इदं वचनमब्रवीत् । चन्द्रशर्मन्मया दृष्टं चौर्यार्थं ह्यागतेन च ॥
राज्ञा सुकृतिना दत्तं व्योमदीपं मनोहरम् । तदानीं दैवयोगेन खगः पात्रं प्रगृह्य च ॥
तैलं पीत्वा तु तत्पात्रं सदीपं तु मनोहरम् । वृक्षाग्रे स्थापयित्वा च तत्र क्षणमतिष्ठत
मार्जारोऽप्यागतस्तत्र ग्रहीतुं पक्षिपुङ्गवम् । दैवेन प्रेरितौ तौ च उभे शाखे समाश्रितौ

त्वन्मुखात्कथ्यमानां हि कथां शुश्रुवतुः क्षणम् ।

पश्चाच्चाञ्चल्यदोषेण मार्जारो ह्यग्रहीत् खगम् ॥ ६८ ॥

तौ वृक्षात्पतितौ मृत्युम्प्राप्तौ च क्षणमात्रतः ।

उभौ तौ दिव्यरूपौ च यानारूढौ दिवं गतौ ॥ ६९ ॥

तदाश्चर्यमहं दृष्ट्वा त्वां प्रष्टुं समुपागतः । तौ कौ पुराच मार्जारखगौ तद्वद्भो द्विज
तिर्यग्योनिसमापन्नौ मुक्तौ केन च कर्मणा । इतिलुब्धवचः श्रुत्वा चन्द्रशर्माऽब्रवीत्तदा

शृणु लुब्ध ! प्रवक्ष्यामि तयोर्वृत्तान्तमञ्जसा ।

मार्जारोऽपि पुरा पापी तथा श्रीवत्सगोत्रजः ॥ ७२ ॥

देवशर्मा इति प्रोक्तो देवद्रव्याऽपहारकः । अहो बलवृत्सिंहस्य पूजाकर्तृत्वमाप सः ॥

तस्मिन्देवालये प्राप्तं तैलं द्रव्यादिकं तथा । अपहृत्यच तेनैव कुटुम्बं पोषयत्यसौ ॥
 आयुर्नीत्वेवमेवाऽसौ ततः पञ्चत्वमागतः । तस्मात्पापात्कालसूत्रं महारौरवरौरवम्
 निरुच्छ्वासं तथा प्राप्य असिपत्रवनंक्रमात् । छिद्यमानो महाकायैर्यमदूतैर्भयङ्करैः ॥
 अनुभूय च तान्सर्वान्ब्रह्मराक्षसतांगतः । ततस्तुश्वानयोनौच चण्डालोऽभूत्कुर्मतः
 एवं जन्मशतम्प्राप्य भूमौ मार्जारतांगतः । आकाशदीपमाहात्म्यंश्रुत्वेदानीं तु दैवतः

निर्मुक्ताऽखिलपापस्तु अगमद्वरिमन्दिरम् ॥ ७८ ॥

गृध्रोऽयं तु पुरा विप्रोमिथिलेवेदपारगः । शर्यातिरिति विख्यातोनाम्नालोकेमहाप्रभुः
 दासीसङ्गं चकाराऽसौ वेश्यासङ्गं तथैवच । तेन दोषेण महता पञ्चत्वमगमत्तदा ॥
 कुम्भीपाके महाघोरे स्थित्वा युगचतुष्टयम् । कर्मदोषेण भूमौच गृध्रत्वमगमत्तदा ॥

दैवेन चोदितो गृध्रस्तैलपानार्थमागतः ॥ ८२ ॥

दत्त्वा चाऽऽकाशदीपञ्च श्रुत्वा चैव हरेः कथाम् ।

विध्वस्ताऽखिलपापस्तु जगाम हरिमन्दिरम् ॥ ८३ ॥

इत्येतत्सर्वमाख्यातं लुब्धः गच्छ यथासुखम् ।

व्याधोऽप्यस्य वचः श्रुत्वा गत्वा चैव स्वमन्दिरम् ॥ ८४ ॥

व्रतं चाऽऽकाशदीपस्य चकारविधिवन्मुने ॥ आयुःशेयंतदानीत्वाजगामहरिमन्दिरम्
 सुनन्दोऽपि महाराज आश्चर्यं समुपागतः । चकार विधिना मासं चन्द्रशर्मोक्तमार्गतः

प्रातः स्नात्वा शुचिर्भूत्वाकार्तिके मासि वै नृपः ।

कोमलैस्तुलसीपत्रैः समभ्यर्च्य जनार्दनम् ॥ ८७ ॥

रात्रौ दद्याद् व्योमदीपं मन्त्रेणाऽनेन वै नृपः ॥ ८८ ॥

दामोदराय विश्वाय विश्वरूपधरायच । नमस्कृत्वा प्रदास्यामि व्योमदीपं हरिप्रियम्

निर्विघ्नं कुरु देवेश! यावन्मासः समाप्यते ॥ ८९ ॥

व्रतेनाऽनेन देवेश! त्वयिभक्तिः प्रवर्द्धताम् । इति मन्त्रेण राजाऽसौ दीपदानञ्चकारह
 ग्रहो मुहूर्ते च पुनर्व्यामदीपं ददाति हि । विष्णोः पूजा कृताप्रातःप्रातःस्नानञ्चकारह

उत्सर्गस्य विधिं कृत्वा व्योम्निदीपं समाप्य च ।

ब्राह्मणान्भोजयित्वा च व्रतं विष्णोः समापयत् ॥ ६२ ॥

तेन पुण्यप्रभावेण स राजा मुनिसत्तमः । शरदां शतसाहस्रमिह भागान्मनोहरान्
सुपुत्रपौत्रस्वजनैर्बुभुजे सह भार्यया । ततश्चाऽन्ते द्विजवर विमानं सुमनोहरम् ॥ ६४
स्त्रीभिः सहः समारुह्य मोक्षमार्गं गतो मुने ! चतुर्भुजः पीतवासाः शङ्खचक्रगदाधरः ॥

विष्णुलोके विष्णुरिव प्रोच्यमानः सदाऽमरैः ।

क्रीडयामास राजाऽसौ यथाकामं महामनाः ॥ ६६ ॥

तस्मात्तु कार्तिके मासि मानुष्यं प्राप्य दुर्लभम् ।

आकाशदीपो दातव्यो विधानेन हरेः प्रियः ॥ ६७ ॥

दास्यन्ति ये कार्तिकमासि मर्त्या व्योम प्रदीपं हरितुष्टयेऽत्र ।

पश्यन्ति ते नैव कदाऽपि देवं यमं महाक्रूरमुखं मुनीन्द्र ! ॥ ६८ ॥

अथाऽन्यच्च प्रवक्ष्यामि व्योमदीपस्य वैभवम् ।

बालखिल्यैः पुरा प्रोक्तं तच्छृणुष्व द्विजोत्तम ! ॥ ६९ ॥

बालखिल्या ऊचुः

कृष्णादिमासक्रमतः कार्तिकस्याऽऽदिमासतः । आकाशदीपदानंतु कुर्वन्तु ऋषिसत्तमाः
तुलायां तिलतैलेन सायंसन्ध्यासमागमे । आकाशदीपं यो दद्यान्मासमेकं निरन्तरम्
सश्रीकाय श्रीपतये श्रिया न सवियुज्यते । आकाशदीपवंशस्तु विशद्वस्तोत्तमो भवेत्

मध्यमो नवहस्तः स्यात्कनिष्ठः पञ्चहस्तकः ।

यथा दूरस्थितैर्लोकैर्दृश्यते तत्तथाऽऽचरेत् ॥ १०३ ॥

तथाऽभ्रादिकरणेषु दीपदानं विशिष्यते । वंशस्य नवमांशेन लम्बाकार्या पताकिका
मयूरपिच्छमुष्टिं वा कलशं चोपरिन्यसेत् । विष्णुप्रीतिकरो दीपः पितृद्वारस्य कारकः
एकादश्यास्तु लार्काद्वा दीपदानमतोऽपि वा । दामोदराय नमसि तुलायां लोलाया सह
प्रदीपं ते प्रयच्छामि नमोऽनन्ताय वेधसे । आकाशदीपसदृशं पितरुद्धारकं नहि ॥
हेलिकस्य च द्वौ पुत्रौ तत्रैकस्तु पिशाचकः । व्योमदीपपुण्ड्रानाम्मोक्षं प्राप्तुं दुर्लभम्
नमः पितृभ्यः प्रेतेभ्यो नमो धर्माय विष्णवे । नमो यमाय रुद्राय कान्तारपतये नमः

मन्त्रेणाऽनेनयेमर्त्याःपितृभ्यः खेतुदीपकम् । प्रयच्छन्तिगतायेस्युर्नरकेयान्तितेऽपिवै

उत्तमां गतिमित्थं ते दीपदानं मयेरितम् ॥ ११० ॥

लक्ष्मीसन्ततिसिद्धयर्थमारोग्याय प्रदीपयेत् ॥ १११ ॥

कार्तिकेकृष्णपक्षे तु द्वादश्यादिषु पञ्चसु । तिथीषूक्तः पूर्वरात्रे नृणां नीराजनाविधि
ब्रह्मविष्णुशिवादीनां भवनेषु विशेषतः । कूटागारेषु चैत्येषु सभासु च नदीषु च ॥
प्राकारोद्यानवापीषु प्रतोलीनिष्कुटेषु च । मन्दुरासु विविक्तासु हस्तिशालासुचैवहि
प्रदोषसमये दीपान्दद्यादेवं मनोहरान् । कृतयैः कार्तिके मासि दीपदानं विधानतः ॥
दृश्यन्ते ये रत्नभाजस्तेऽत एव प्रकीर्तिताः । दीपदानासमर्थश्चेत्परदीपं तु रक्षयेत् ॥
योवेदाभ्यासिने दद्याद्दीपार्थं तैलमादरात् । कोवा तस्य फलवक्तुंभुवितिष्ठतिमानवः
दीपान्दद्याद्बहुविधान्कार्तिके विष्णुसन्निधौ ।

कार्तिकेमांसि सम्प्राप्ते गगने स्वच्छतारके ॥ १७ ॥

रात्रौलक्ष्मीःसमायाति द्रष्टुं भुवनकौतुकम् । यत्रयत्रचदीपान्सा पश्यत्यब्धिसमुद्भवा
तत्रतत्र रतिं कुर्यान्नाऽन्धकारे कदाचन । तस्माद्दीपःस्थापनीयःकार्तिकेमासिवैसदा
लक्ष्मीरूपार्थिनां प्रोक्तं दीपदानंविशेषतः । देवाऽऽलयेनदीतीरे राजमार्गे विशेषतः ॥
निद्रास्थले दीपदातातस्यश्रीःसर्वतोमुखी । दुर्बलस्याऽऽलयेवीक्ष्यदीपशून्यंतुयोददेत्
विप्रस्यवाऽऽन्यवर्णस्यविष्णुलोकेमहीयते । कोटऋण्टकसंकीर्णेदुर्गमे विषमस्थले

कुर्याद्यो दीपदानानि नरकं स न गच्छति ।

दद्याद्रात्रौ पञ्चनदे दीपं यो विधिपूर्वकम् ॥ १२४ ॥

तस्य वंशे प्रजायन्ते बालकाःकुलदीपकाः । पितृपक्षेऽन्नदानेनज्येष्ठाऽऽषाढेचवारिणा
कार्तिके तत्फलं तेषांपरदीपप्रबोधनात् । बोधनात्परदीपस्य वैष्णवानाञ्च सेवनात्
कार्तिके फलमाप्नोति राजसूयाऽभ्यग्धयोः । पुराहरिकरोनाम द्विजःपापरतः सदा ॥
कृतं द्यूतप्रसङ्गेन दीपदानं हि कार्तिके । तेनपुण्यप्रभावेण स्वर्गं प्राप द्विजोत्तमः ॥
आकाशदीपदानेन पुरा वै धर्मनन्दनः । विमानवरमारुह्य विष्णुलोकं ययौ नृपः ॥
यःकुर्यात्कार्तिकेविष्णोःपुरःकर्पूरदीपकम् । प्रबोधिण्यांविशेषेणतस्यपुण्यंचदाम्यहम्

कुले तस्य प्रसूता ये पुरुषास्तेहरिप्रियाः । क्रीडित्वासुचिरं कालमन्ते मुक्तिं व्रजन्ति च
दीपको ज्वलते यस्य दिवा रात्रौ हरेर्गृहे । एकादश्यां विशेषेण सयाति हरि मन्दिरम्
लुब्धकोऽपि चतुर्दश्यां दीपं दत्त्वा शिवालये । भक्त्या विना परे लिङ्गे शिवलोकं जगाम सः

गोपः कश्चिदमावास्यां दीपं प्रज्वाल्य शार्ङ्गिणः ।

मुहुर्जयजयेत्युत्तवा स च राजेश्वरोऽभवत् ॥ १३४ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डे कार्तिकमासमाहात्म्ये ब्रह्मनारदसम्वादे दीपदानमाहात्म्यवर्णनं नाम

सप्तमोऽध्यायः ॥ ७

अष्टमोऽध्यायः

तुलसीमाहात्म्यवर्णनम्

नारद उवाच

भूयः कथय तृप्तिर्हि नास्ति मे कमलासन ! त्वद्वागमृतपानेन तृषा भूयः प्रवर्धते ॥ १

ब्रह्मोवाच

प्रातः स्नात्वा शुचिर्भूत्वा कार्तिके विष्णु तत्परः । देवं दामोदरं पूज्य कोमलैस्तुलसीदलैः

स तु मोक्षमाप्नोति नाऽत्र कार्या विचारणा ॥ २ ॥

भक्त्या विरहितो यस्तु सुवर्णादिभिरर्चयेत् । तस्य पूजानं गृह्णाति नाऽत्र कार्या विचारणा
सर्वेषामपि वर्णानां भक्तिरेषा परा स्तुता । भक्त्या विरहितं कर्म न विष्णोः प्रियकारणम्

भक्त्या समपूजितो नित्यं तुलस्यास्तु दलार्धतः ।

स्वयं प्रत्यक्षमायाति भगवान्हरिरीश्वरः ॥ ५ ॥

विष्णुदासः पुरा भक्त्या तुलसीपूजनेन च । विष्णुलोकं गतः शीघ्रं चोलोगौणत्वमागतः

तुलस्याः शृणु महात्म्यं पापघ्नं पुण्यवर्द्धनम् ।

यत्पुरा विष्णुना प्रोक्तं रमायै तद्वदाम्यहम् ॥ ७ ॥

सम्प्राप्ते कार्तिकेमासि तुलस्याः पूजनं हरेः । ये कुर्वन्ति नराभक्त्या ते यान्ति परमं पदम्
 तस्मात्सर्वप्रयत्नेन तुलस्याः कोमलैर्दलैः । पूजनीयो महाभक्त्या सर्वक्लेशविनाशनः
 रोपिता तुलसी यावत्कुरुते मूलविस्तरम् । तावद्युगसहस्राणि ब्रह्मलोके महीयते ॥
 तुलसीपत्रसंयुक्तजले स्नानं चरेद्यदि । सर्वपापविनिर्मुक्तो मोदते विष्णुमन्दिरे ॥
 वृन्दावनं च कुरुते रोपणार्थं महामुने ! तावतैव विमुक्ताऽथो ब्रह्मभूयाय कल्पते ॥
 तुलसीकाननं ब्रह्मन्गृहे यस्याऽवतिष्ठते । तद्गृहं तीर्थभूतं तु न यान्ति यमकिङ्कराः
 सर्वपापहरं पुण्यं कामदं तुलसीवनम् । रोपयन्ति नराः श्रेष्ठास्तेन पश्यन्ति न भ्रातृकरिम्
 तुलसीकाष्ठसंयुक्तं गन्धं यो धारयेन्नरः । तद्देहं न स्पृशेत्पापं क्रियमाणं तथैव च ॥
 तुलसीविपिनच्छाया यत्र चैव भवेद्द्विज । तत्र श्राद्धं प्रकर्तव्यं पितृणां तृप्तिहेतवे ॥

यन्मुखे तुलसीपत्रं कर्णे शिरसि दृश्यते ।

यमस्तं नेक्षितुं शक्तः किमु दूता भयङ्कराः ॥ १७ ॥

तुलस्या महिमां यस्तु शृणुयान्नित्यमादृतः ।

सर्वपापविमुक्तात्मा ब्रह्मलोकं स गच्छति ॥ १८ ॥

अत्रैवोदाहरन्तीममितिहासं पुरातनम् । तुलस्या विषये ब्रह्मञ्जवणात्पापनाशनम्
 पुरा काश्मीरदेशे तु ब्राह्मणौ सम्भवतुः । हरिमेघसुमेधाख्यौ विष्णुभक्तिपरायणौ
 सर्वभूतदयायुक्तौ सर्वतत्त्वार्थवेदिनौ । कदाचित्तौ द्विजवरौ तीर्थयात्रापरायणौ ॥
 गच्छन्तावेकतो विप्रौ कान्तारे श्रमविह्वलौ । तुलसीकाननं तत्र ददर्शतुरन्दिमौ ॥
 तयोः सुमेधास्तद्दृष्ट्वा तुलसीकाननं महत् । प्रदक्षिणीकृत्य तदा च वन्दे भक्तिसंयुतः
 दृष्ट्वा तद्धरिमेधास्तु उवाच परया मुदा । ज्ञातुं तुलस्या माहात्म्यं तत्फलञ्च पुनः पुनः ॥

हरिमेधा उवाच

किमर्थं विप्र! देवेषु तीर्थेषु च व्रतेषु च । स्थितेषु विप्रमुख्येषु प्रणामं कृतवानसि ॥

सुमेधा उवाच

शृणु विप्र महाभाग! साधु वाक्यमुदीरितम् । आतपोबाधते ह्यावांगत्वे तद्वत्सन्निधौ

तस्यच्छायां समाश्रित्य वक्ष्यामि ते यथार्थतः ।

पवमुक्तः सुमेधास्तु हरिमेधेन संयुतः ॥ २७ ॥

वटं जगाम धर्मज्ञो महत्कोटरसंयुतम् । तत्र विश्राम्य विप्रोऽसौ हरिमेधमुवाच ह
श्रूयतां विप्रशार्दूल! तुलस्यास्तूत्तमां कथाम् । परमेशप्रसादेन सञ्जाताया पयोनिधौ
पुरा दुर्वाससः शापाद्गतैश्वर्ये पुरन्दरे । ममन्थुः क्षीरजलधिं ब्रह्माद्याः ससुराऽसुराः ॥
ऐरावतः कल्पतरुश्चन्द्रमाः कमला तथा । उच्चैःश्रवा कौस्तुभश्चतथाधन्वन्तरिर्हरिः

हरीतक्यादयश्चाऽपि दिव्या ओषधयस्तथा ।

अजायन्त द्विजश्रेष्ठ ! लोकश्रेयोविधायकाः ॥ ३२ ॥

ततः पीयूषकलशमजरामरदायकम् । कराम्यां कलशं विष्णुर्धारयन्सुतलं परम् ॥

अवेक्ष्य मनसा सद्यः परां निवृत्तिमाप ह ॥ ३३ ॥

तस्मिन्पीयूषकलश आनन्दास्त्रोदविन्दवः । व्यपतंस्तुलसी सद्यः समजायतमण्डला

सर्वलक्षणसम्पन्ना सर्वाभरणभूषिता ॥ ३५ ॥

तत्रोत्पन्नां तथा लक्ष्मीं तुलसीं च ददुर्हरेः । देवा ब्रह्मादयस्ते हि जगृहे भगवान्हरिः

ततोऽतीव प्रियकरा तुलसी जगताम्पतेः ॥ ३७ ॥

सा तु देवगणैः सर्वैर्विष्णुवत्पूज्यते प्रिया । नारायणो जगत्त्रातातुलसीतस्यवल्लभा
तस्मात्तस्यानमस्कारो मया विप्र! कृतस्ततः । इत्येवं वदतस्तस्यसुमेधस्यमहात्मनः

आराददृश्यत महद्विमानं सूर्यवर्चसम् । तदानीं वटवृक्षस्तु पपात पुरतो मुने ॥ ४० ॥

तथैव तस्माद्बृक्षाच्चपुरुषौद्वौचिनिर्गतौ । द्योतयन्तौ दिशः सर्वास्तेजसासूर्यसन्निभौ
प्रणामं चक्रतुस्तौ हि हरिमेधसुमेधयोः । हरिमेधसुमेधौ तौतौ दृष्ट्वा भयविह्वलौ ॥

ऊचतुर्विस्मयाचिष्टौ तावुभौ देवसन्निभौ ॥ ४३ ॥

हरिमेधसुमेधसावूचतुः

युवांकौ देवसङ्काशौ भवन्तौ सर्वमङ्गलौ । मन्दारमालां तरुणांधारयन्तौ तथाऽमरौ

नमस्कार्यौ तथाऽऽवाभ्यां पूज्यौ च सुररूपिणौ ॥ ४४ ॥

इत्युक्तौ ब्राह्मणाभ्यां तावूचतुर्वृक्षनिर्गतौ । युवामेव पिता माताआचयोश्च तथागुरुः

बन्ध्वादयस्तथा चैव युवामेव न संशयः ।

ज्येष्ठ उवाच

अहं तु देवलोकस्य आस्तीकोनाम नामतः ॥ ४६ ॥

अप्सरोगणसम्वीतः कदाचिन्नन्दनं वनम् । क्रीडार्थमगमं चाऽद्रौ विषयासक्तचेतनः
रेमिरे देववनिता यथाकामं मया सह । मुक्तामल्लिकमाल्यानिनिपेतुस्तानियोषिताम्
तपतो रोमशस्यैव तद्दृष्ट्वा कुपितोमुनिः । योषितांनाऽपराधोऽयंयासां वैपरतन्त्रता
अयमेव दुराचारः शापार्ह इति चाऽब्रवीत् । त्वं ब्रह्मराक्षसो भूत्वा वटवृक्षेचरेतिमाम्
प्रसादितो मया सोऽथ विशापमपि दत्तवान् ।

तुलसीपत्रमाहात्म्यं विष्णोर्नाम तथा द्विजात् ॥ ५१ ॥

यदाश्रणोषिसद्यस्त्वंविमुक्तिंयास्यसेपराम् । इतिशप्तस्तुमुनिनाघिरकालंसुदुःखितः
चसाम्यत्र वटे दैवाद्भवद्दर्शनतोद्भवम् । मुक्तिर्जाता विप्रशापाद्द्वितीयस्य कथां शृणु
अयं मुनिवरः पूर्वं गुरुशुश्रूषणे रतः । गुरोराज्ञामनादृत्य ब्रह्मराक्षसतां गतः ॥ ५४ ॥
युष्मत्प्रसादादधुना ब्रह्मशापाद्धिमोचितः । तीर्थयात्राफलंचैवयुवाभ्यामिहसाधितम्
उत्तरोत्तरपुण्यानि वर्धन्ते च दिनेदिने । इत्युक्त्वा तौ मुनिवरौ प्रणम्यच पुनः पुनः
तावनुज्ञाप्य तौ धाम जग्मतुः परया मुदा । ततस्तौ तीर्थयात्रार्थं परमौ मुनिपुङ्गवौ
शंसन्तौ तुलसीं पुण्यां जग्मतुर्मुनिपुङ्गव ! एवंनारदमाहात्म्यंतुलस्याःकोऽनुवर्णयेत्
तस्मान्नारदमासेऽस्मिन्कार्तिकेहरितुष्टिदे । कर्तव्यातुलसीपूजानाऽत्रकार्याविचारणा
एवमङ्गव्रतान्येव प्रोक्तानि मुनिसत्तम ! । उपाङ्गानि प्रवक्ष्यामिबालखिलयोदितानिच

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णव-

खण्डे कार्तिकमासमाहात्म्ये ब्रह्मनारदसम्वादे तुलसीमाहात्म्यवर्णनं

नामाऽष्टमोऽध्यायः ॥ ८ ॥

नवमोऽध्यायः

वत्सद्वादशीयमत्रयोदशीनरकचतुर्दशीदीपावलीकृत्यवर्णनम्

वालखिल्या ऊचुः

कृष्णः प्रोवाचधर्माद्वादशीवत्ससञ्ज्ञिताम् । गोधूलिकालसंयुक्ताद्वादशीवत्सपूजने
वत्सपूजावटे चैव कर्तव्याप्रथमेऽहनि । सवत्सांतुल्यवर्णां चशालिनीं गांपयस्विनीम्

चन्दनादिभिरालिप्य पुष्पमालाभिर्वयेत् ॥ २ ॥

तद्विने तैलपक्वं च स्थालिपक्वं युधिष्ठिर । गोक्षीरं गोघृतं चैव दधिक्षीरं च वर्जयेत्
दिनान्ते सूर्यविम्बार्धाद्भयत्र घटीदलम् । ततो नीराजनं कार्क्यं निरीक्षेच्च शुभाऽशुभम्

नानादीपान्प्रकल्प्याऽऽदौ स्वर्णपात्रदिसंस्थितान् ।

नीराजयेद्दीपपूर्वं निरीक्षेत शुभाऽशुभम् ॥ ५ ॥

लापयित्वा सर्वदीपानुत्तराभिमुखान्यसेत् ।

मुख्या दीपा नव प्रोक्ता अन्ये नपि च कल्पयेत् ॥ ६ ॥

ज्वाला चेद्दक्षिणासंस्था सतेजस्का शिखान्विता ।

स्थिरा चेत्सौख्यदा प्रोक्ता विपरीता तु दुःखदा ॥ ७ ॥

कार्तिके कृष्णपक्षे तु द्वादश्यादिषु पञ्चसु । तिथिषूक्तः पूर्वरात्रे नृणां नीराजनाविधिः
पक्षं संसूचयत्यादिर्द्वितीयो मासमेव च । तृतीय ऋतुमेवेह चतुर्थस्त्वयनं तथा ॥

वर्षं तु पञ्चमो दीपः शुभाऽशुभं विनिर्णयेत् ॥ ८ ॥

सूर्याशसम्भवा दीपा अन्धकारविनाशकाः ।

त्रिकाले मां दीपयन्तु दिशन्तु च शुभाऽशुभम् ॥ १० ॥

अभिमन्त्र्य च मन्त्रेण ततो नीराजयेत्क्रमात् ॥ ११ ॥

आदौ देवांस्ततो विप्रान्हस्तिनश्च तुरङ्गमान् ।

ज्येष्ठाञ्छ्रेष्ठाञ्छ्रवण्यांश्च मातृमुख्याश्च योषितः ॥ १२ ॥

ततो नीराजितान्दीपान्स्वस्वस्थानेषु विन्यसेत् ।

रुक्षैर्लक्ष्मीचिनाशः स्याच्छत्रैरन्नक्षयो भवेत् ॥

अतिरक्तेषु युद्धानि मृत्यु कृष्णशिखेषु च ॥ १३ ॥

एकाङ्गीनामगोपाला तयैतच्चव्रतं कृतम् । धनधान्यसमायुक्ता जाता वर्षत्रयेण सा ॥
तस्माद्गोपूजनंकार्यं द्वादश्यां कार्तिकस्य तु । एतद्गोव्रतमाहात्म्यं श्रुत्वा कुर्वन्ति येनराः
ते गोव्रतप्रभावेण न गोभिर्विच्युता भुवि । गोऽपराधः कृतो यः स्यात्स व्रताद्विलयम्बजेत्

बालखिल्या ऊचुः

कृष्णपक्षे चतुर्दश्यां मासि चाऽऽश्वयुजे तथा । दीपोत्सवसमीपे तु व्रतमेतत्समाचरेत्
प्रातः स्नात्वा त्रयोदश्यां कृत्वा वैदन्तधावनम् । त्रिरात्रनियमं कृत्वा गोविन्दे भक्तिं तत्परः
कार्यं एतद्ब्रतस्यान्ते तथा गोवर्द्धनोत्सवः । त्रिमुहूर्ताऽधिको ग्राह्यापरवेधो न दोषभाक्
आश्विनस्याऽसिते पक्षे त्रयोदश्यां निशामुखे । यमदीपं वलिं दद्यादपमृत्युर्विनश्यति
पुरा हेमनक्तस्यैव बालकश्चाऽपमृत्युतः । मुक्तोऽभूदाश्विने कृष्णत्रयोदश्यां दयावशात्

दूता ऊचुः

यथानजीविताद्भक्ष्ये दीदृशे तु महोत्सवे । तथोपायं ब्रूहि यम! कृपां कृत्वाऽस्मदग्रतः

यम उवाच

आश्विनस्याऽसिते पक्षे त्रयोदश्यां निशामुखे । प्रतिवर्षं तु यो यद्याङ्गुहद्वारे सुदीपकम्
मन्त्रेणाऽनेन भो दूताः समानेयः स नोत्सवे । प्राप्तेऽपमृत्यावपि च शासनं क्रियतां मम
मृत्युना पाशदण्डाभ्यां कालेन च मया सह । त्रयोदश्यां दीपदानात्सूर्यजः प्रीयतामिति
मन्त्रेणाऽनेन यो दीपं द्वादशे प्रयच्छति । उत्सवे चाऽपमृत्योश्च भयन्तस्य न जायते

बालखिल्या ऊचुः

पूर्वविद्ध चतुर्दश्यामाश्विनस्य सिते तरे । पक्षे प्रत्यूषसमये स्नानं कुर्यात्प्रयत्नतः ॥ २७ ॥
अरुणोदयतोऽन्यत्र रिक्तायां स्नाति यो नरः । तस्याऽब्धिकमवोधमौ नश्यत्येव न संशयः
तथा कृष्णघटतुर्दश्यामाश्विनेऽर्कोदये सुराः । यामिन्याः पश्चिमे यामेतैलाभ्यङ्गो विशिष्यते
यदा चतुर्दशी न स्याद्द्विदिने चेद्विभूदये । दिनद्वये भवेच्चाऽपि तदा पूर्वैव गृह्यते ॥ ३० ॥

बलात्काराद्गठाद्वाऽपिशिष्टत्वांश्चकरोति चेत् । तैलाभ्यङ्गे चतुर्दश्यां रौरवं नरकं व्रजेत्
तैलेलक्ष्मीर्जलेगङ्गादीपावल्याश्चतुर्दशीम् । प्रातःस्नानं हि यः कुर्याद्यमलोकं न पश्यति
अपामार्गमधोतुम्बीं प्रपुन्नाडमथाऽपरम् । भ्रामयेत्स्नानमध्ये तु नरकस्य क्षयाय चै
वारत्रयं त्रिवारञ्च पठित्वा मन्त्रमुत्तमम् ॥ ३४ ॥

सीतालोलुप्तसमायुक्त! सकण्टकदलान्वित ! हर पापमपामार्ग! भ्राम्यमाणः पुनः पुनः
अपामार्गं प्रपुन्नाडं भ्रामयेच्छिरसोपरि ॥ ३५ ॥

स्नात्वाऽऽर्द्रवाससादद्याद्दीपकं मृत्युपुत्रयोः । शुनकौ श्यामशबलौ भ्रातरौ यमसेवका
तुष्टौ स्यातां चतुर्दश्यां दीपदानेन मृत्युजौ ॥ ३६ ॥

इष्टवन्धुजनैः सार्द्धमेतत्स्नानं समाचरेत् । स्नानाद्गतर्पणं कृत्वा यमं सन्तर्पयेत्ततः ॥
यमाय धर्मराजाय मृत्यवे चाऽन्तकाय च । वैवस्वताय कालाय सर्वभूतक्षयाय च ॥ ३८
औदुम्बराय दध्नाय नीलाय परमेष्ठिने । वृकोदराय चित्राय चित्रगुप्ताय ते नमः ॥
चतुर्दशैते मन्त्राः स्युः प्रत्येकश्च नमोऽन्विताः । एकैकेन तिलैर्मिश्रान्दद्यात्त्रीनुदकाञ्जलीन्
यज्ञोपवीतिना कार्यं प्राचीनावीतिनाऽथवा ।

देवत्वञ्च पितृत्वञ्च यमस्याऽस्ति द्विरूपता ॥ ४१ ॥

जीवत्पिताऽपि कुर्वीत तर्पणं यमभीष्मयोः । नरकाय प्रदातव्यो दीपः सम्पूज्य देवताः
अत्रैव लक्ष्मीकामस्य विधिः स्नाने मयोच्यते । इषे भूते च दर्शचकार्तिके प्रथमे दिने
यदा स्नाति तदाऽभ्यङ्गस्नानं कुर्याद्विदूदये ।

ऊर्जशुक्लद्वितीयायां तिथौ च स्वातियुग्मे ॥ ४४ ॥

मानवो मङ्गलस्नायी नैव लक्ष्याचियुज्यते । दीपैर्नैराजनादत्र सौषा दीपावलिः स्मृता
इन्दुक्षयेऽपि सङ्क्रान्तौ रवौ पाते दिनक्षये । अत्राऽभ्यङ्गो न दोषाय प्रातःपापाऽपनुत्तये
माषपत्रस्य शाकम्भै भुक्त्वा तस्मिन्दिने नरः । प्रेताख्यायां चतुर्दश्यां सर्वपापैः प्रमुच्यते
इषासितचतुर्दश्यामिन्दुक्षयतिथावपि । दर्शादौ स्वातिसंयुक्ते तदा दीपावलिर्भवेत्
कुर्यात्सैल्लग्नमेतच्च दीपोत्सवदिनत्रयम् । महाराजो बलिः प्रोक्तस्तुष्टेन हरिणा तथा ॥
वरं याचस्व भद्रन्ते यद्यन्मनसि वर्तते । इति विष्णुवचः श्रुत्वा बलिर्वचनमब्रवीत्

आत्मा किं याचनीयं सर्वं दत्तं मया तथा । लोकार्थं याचयिष्यामि शक्तश्चैवेहितम् मे
मयाऽद्य ते धरा दत्ता वामनच्छन्नरूपिणे ।

त्रिभिः पदैस्त्रिदिवसैः सा चाऽऽक्रान्ता यतस्त्वया ॥ ५२ ॥

तस्माद्भूमितले राज्यमस्तु वसत्रये हरेः ॥ ५३ ॥

मद्राज्ये ये दीपदानं भुवि कुर्वन्ति मानवाः । तेषां गृहे तव स्त्रीयं सदा तिष्ठतु सुस्थिरा
मम राज्ये गृहे येषामन्धकारः पतिष्यति । लक्ष्मीसन्धानान्धकारः सदा पततु तद्गृहे
चतुर्दश्याञ्च ये दीपान्नरकाय ददन्ति च । तेषां पितृगणाः सर्वे नरके न वसन्ति च
वलिराज्यं समासाद्य येन दीपावलिः कृता । तेषां गृहे कथं दीपाः प्रज्वलिष्यन्ति केशव
वलिराज्येतु ये लोकाः शोकाऽनुत्साहकारिणः । तेषां गृहे सदा शोकः पतति दितिसंशयः
चतुर्दशीत्रये राज्यं वलेरस्त्विति याचयेत् । पुरा वामनरूपेण प्रार्थयित्वा धरामिमाम्
ददावतिथयेन्द्राय वलिं पातालवासिनम् । दत्तं दैत्यपतेरिति हरिणा तद्दिनत्रयम् ॥

तस्मान्महोत्सवं चाऽत्र सर्वथैव हि कारयेत् ॥ ६० ॥

महारात्रिः समुत्पन्ना चतुर्दश्यामुनीश्वराः । अतस्तदुत्सवः कार्यः शक्तिपूजापरायणैः
वलिराज्यं समासाद्य यक्षगन्धर्वकिन्नराः । औषध्यश्च पिशाचाश्च मन्त्राश्च मणयस्तथा
सर्वे एव प्रहृष्यन्ति नृत्यन्ति च निशामुखे । तत्तन्मन्त्राश्च सिद्धयन्ति वलिराज्येन संशयः

वलिराज्यं समासाद्य यथा लोकाः सुहर्षिताः ।

तद्दिनमध्ये तु लोकाः स्युर्हर्षिता भृशम् ॥ ६४ ॥

तुलासंस्थे सहस्रांशौ प्रदोषे भूतदर्शयोः । उल्काहस्तानराः कुर्युः पितृणां मार्गदर्शनम्
नरकस्थास्तु ये प्रेतास्ते मार्गं तु व्रतात्सदा । पश्यन्त्येव न सन्देहः कार्योऽत्र मुनिपुङ्गवैः
आश्विने मासि भूतादितिथयः कीर्तितास्त्रयः । दीपदानादिकार्येषु ग्राह्या मध्याह्नकालिकाः
यदि स्युः सङ्गवाद्वाग्वेताश्च तिथयस्त्रयः । दीपदानादिकार्येषु कर्तव्याः पूर्वसंयुताः

ऋषय ऊचुः

कौमोदिन्यास्तु माहात्म्यं प्रष्टुमिच्छामहे द्विजाः ।

तस्मिन्दिने तु किं भोज्यं कस्य पूजां तु कारयेत् ॥ ६६ ॥

किमर्थं क्रियते सा तु तस्या का देवता भवेत् । किं चतत्रभवेद्देयं किं न देयं विशेषतः
प्रहर्षः कोऽत्र निर्दिष्टः क्रीडातत्र प्रकीर्तिता । दीपाचल्याः फलं सर्वं वदन्तु ऋषिसत्तमाः

बालखिल्या ऊचुः

ततः प्रभातसमये त्वमायां तु मुनीश्वराः । स्नात्वा देवान् पितॄन्भक्त्या सम्पूज्याऽथ प्रणम्य च
कृत्वा तु पार्वणश्चाद्वं दधिक्षीरघृतादिभिः । दिवा तत्र न भोक्तव्यमृते बालातुराज्जनात्
ततः प्रदोषसमये पूजयेद्दिन्दिरां शुभाम् । कुर्यान्नानाविधैर्वस्त्रैः स्वच्छं लक्ष्म्याश्च मण्डपम्
नाना पुष्पैः पल्लवैश्च चित्रैश्चाऽपि विचित्रितम् । तत्र सम्पूजयेत् लक्ष्मीं देवांश्चाऽपि प्रपूजयेत्
सम्पूज्या देव नार्योऽपि बहुभिश्चोपचारकैः । पादसम्बाहनं कुर्यात् लक्ष्म्यादीनां तु भक्तिः

अस्मिन्नहनि सर्वेऽपि विष्णुना मोचिताः पुरा ।

वलिकारागृहाद्देवा लक्ष्मीश्चाऽपि विमोचिता ॥ ७७ ॥

लक्ष्म्या साद्धततो देवा जग्मुः क्षीरोदधौ पुनः । प्रसुप्ता बहुकालं ते सुखं तस्मान्मुनीश्वराः
रचनीयाः सूत्रगर्भाः पर्यङ्काश्च सुतूलाः । दुग्धफेनोपमैर्वस्त्रैरास्तृताश्च यथादिशम्
स्थापयेत्तान् सुरां लक्ष्मीं विदधोषसमन्वितः । लक्ष्मीर्देव्यभयान्मुक्ता सुखं सुप्ताऽम्बुजोदरे
अतोऽत्र विधिवत्कार्या तु ध्ये तु सुखसुप्तिका । तद्विपद्मशय्यायः ब्रह्मासौख्यविवृद्धये
कुर्यात्तस्य गृहं मुक्त्वा तत्पद्मा काऽपि न व्रजेत् ।

न कुर्वन्ति नरा इत्थं लक्ष्म्या ये सुखसुप्तिकाम् ॥ ८२ ॥

धनचिन्ताविहीनास्ते कथं रात्रौ स्वपन्ति हि । तस्मात्सर्वप्रयत्नेन लक्ष्मीं सम्पूजयेन्नरः
सतुदारिद्र्यनिर्मुक्तः स्वजातौ स्यात्प्रतिष्ठितः । जातिपत्रलघ्नैः क्लृप्तात् वक्त्रपूरसमन्वितम्
पाचयित्वा गव्यदुग्धं सितां दत्त्वा यथोचिताम् ।

लङ्ङुकांस्तस्य कुर्वीत तांश्च लक्ष्म्यै समर्पयेत् ॥ ८५ ॥

अन्यच्चतुर्विधं भक्ष्यं दद्याच्छ्रीः प्रीयतामिति । अप्रबुद्धे हरौ पूर्वं स्त्रीभिर्लक्ष्मीं प्रबोधयेत्
प्रबोधसमये लक्ष्मीं बोधयित्वा भुनक्तिया । पुमान्वा वत्सरं यावत् लक्ष्मीस्तनैव मुञ्चति

अभयं प्राप्य विप्रेभ्यो विष्णुभीताः सुरद्विपः ।

क्षीरबधौ तुण्डुबुद्धत्वा सुप्तां पद्माश्रितां श्रियम् ॥ ८८ ॥

त्वं ज्योतिः श्रीरवीन्द्रमिविद्युत्सौवर्णतारकाः ।

सर्वेषां ज्योतिषां ज्योतिर्दीपज्योतिः स्थिते नमः ॥ ८६ ॥

यालक्ष्मीर्दिचसेपुण्येदीपाचल्याञ्चभूतले । गवांगोष्ठे तु कार्तिक्यां सालक्ष्मीर्वरदामम्
दीपदानंततः कुर्यात्प्रदोषे च तथोत्सुकम् । भ्रामयेत्स्वस्य शिरसि सर्वाऽरिष्टनिवारणम्
दीपवृक्षास्तथा कार्याः शक्त्या देवगृहादिषु । चतुष्पथे श्मशाने च नदीपर्वतवेष्मसु ॥
वृक्षमूलेषु गोष्ठेषु च त्वरेषु गृहेषु च । वस्त्रैः पुष्पैः शोभितव्याराजमार्गस्य भूमयः ॥

सर्वं पुरं मलङ्कृत्य प्रदोषे तदनन्तरम् ।

ब्राह्मणान्भोजयित्वाऽऽदौ सग्भोज्यचबुभुक्षितान् ॥ ८७ ॥

अलङ्कृतेन भोक्तव्यं नववस्त्रोपशोभिना । ततोऽपराह्नसमये घोषयेन्नगरं नृपः ॥ ८८ ॥
अथ राज्यं बलेल्लोकस्थेच्छं क्रीड्यतामिति । यथेच्छं क्रीड्यतां बाला इत्याज्ञाप्य नृपेण तु
तेभ्यो दद्यात्क्रीडनकं ततः पश्येच्छुभाशुभम् । बलिराज्ये प्रकर्तव्यं यद्यन्मनसि वर्तते
जीवहिंसा सुरापानमगम्यागमनं तथा । चौयं विश्वासघातश्च पञ्चैतानि मुनीश्वराः !

बलिराज्ये तु नरकद्वाराण्युक्तानि सन्त्यजेत् ॥ ८९ ॥

ततोऽर्द्धरात्रसमये स्वयं राजा व्रजेत्पुरम् । अवलोकयितुं रम्यं पद्मभ्यामेव शनैः शनैः

बलिराज्यप्रमोदश्च दृष्ट्वा स्वगृहमाव्रजेत् ॥ ९० ॥

एवं गते निशीथे च जने निद्रार्द्धलोचने । एवं नगरनारीभिः शूर्पण्डिण्डिमवादनैः

निष्कास्यते प्रहृष्टाभिरलक्ष्मीः स्वगृहाऽङ्गणात् ॥ ९० ॥

दण्डैकरजनीयोगे दर्शः स्यात्तु परेऽहनि । तदा विहाय पूर्वद्युः परेऽह्नि सुखरात्रिका ॥

ये वैष्णवाऽवैष्णवाश्च बलिराज्योत्सवं नराः । न कुर्वन्ति वृथा तेषां धर्माः स्युर्नात्र संशयः

रात्रौ जागणं कुर्यात्पुराणपठनादिभिः । द्यूतेन वा हरेरग्रे गीतया वा तथैव च ॥ ९१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे चत्सद्वादशीयमत्रयोदशीनरकचतुर्दशी

दीपावलीकृत्यवर्णनं नाम नवमोऽध्यायः ॥ ९ ॥

दशमोऽध्यायः

कार्तिकदीपावलीमनुशुक्लप्रतिपन्माहात्म्यप्रतिपादनम्

ब्रह्मवाच

प्रतिपद्यथ चाऽभ्यङ्गं कृत्वानीराजनं ततः । सुवेशः सत्कथागीतैर्दानैश्च दिवसनयेत्
शङ्करस्तु पुरा द्यूतं ससर्जं सुमनोहरम् । कार्तिके शुक्लपक्षे तु प्रथमेऽहनि सत्यवत् ॥
बलिं राज्यदिनस्याऽपि माहात्म्यं शृणुतत्त्वतः । स्नातव्यं तिलतैले न नरैर्नारीभिरेव च
यदि मोहान्न कुर्वीत स यातियमसादनम् । पुरा कृतयुगस्यादौ दानवेन्द्रो बलिर्महान्
तेन दत्तावामनायाभूमिः स्वमस्तकान्विता । तदानीं भगवान्साक्षात्तुष्टो बलिमुवाच ह
कार्तिके मासिशुक्लायां प्रतिपद्यां यतो भवान् । भूमिमेदत्तवान्भक्त्या तेन तुष्टोऽस्मितेऽनघ
वरन्दामि ते राजन्नित्युत्तवाऽदाद्वरं तदा । त्वन्नामैव भवेद्राजन्कार्तिकी प्रतिपत्तिथिः
एतस्यां ये करिष्यन्ति तैलस्नानादिकार्चनम् । तदक्षयं भवेद्राजन्नात्र कार्या विचारणा
तदा प्रभृतिलोकेऽस्मिन्प्रसिद्धा प्रतिपत्तिथिः । प्रतिपत्पूर्वविद्धानो कर्तव्या तु कथञ्चन
तत्राभ्यङ्गं न कुर्वीत अन्यथामृतिमाप्नुयात् । प्रतिपद्यां यदा दशौ मुहूर्तप्रमितो भवेत्
माङ्गल्यं तद्विनेचेत्स्याद्विज्ञादिस्तस्य नश्यति । बलेऽथ प्रतिपददर्शाद्यदिविद्धं भविष्यति
तस्यां यद्यथ चाऽऽर्तिक्यं नारी मोहात्करिष्यति ।

नारीणां तत्र वैधव्यं प्रजानां मरणं ध्रुवम् ॥ १२ ॥

अविद्धा प्रतिपच्चेत्स्यान्मुहूर्तमपरेऽहनि । उत्सवादिककृत्येषु सैव प्रोक्ता मनीषिभिः
प्रतिपत्स्वल्पमात्राऽपि यदिनस्यात्परेऽहनि । पूर्वविद्धा तदा कार्या कृतानो दोषभाग भवेत्
तद्विने गृहमध्ये तु कुर्यान्मूर्तिं तदाङ्गणे । गोमयेन च तत्राऽपि दधितत्पुरतः क्षिपेत्
आर्तिक्यं तत्र संस्थाप्य एवं कुर्याद्विधानतः । अभ्यङ्गं ये न कुर्वन्ति तस्यां तु मुनिपुङ्गव!
न माङ्गल्यं भवेत्तेषां यावत्स्याद्वत्सरं ध्रुवम् । यो यादृशेन रूपेण तस्यां तिष्ठेच्छुभेदिने

आवर्षं तद्ववेत्तस्य तस्मान्मङ्गलमाचरेत् ।

यदीच्छेत्स्वशुभान्भोगान्भोक्तुं दिव्यान्मनोहरान् ॥ १८ ॥

कुरुदीपोत्सवं रम्यं त्रयोदश्यादिकेषु च । शङ्करश्च भवानी च क्रीडयाद्यूतमास्थिते

गौर्या जित्वा पुरा शम्भुर्नग्नो द्यूते विसर्जितः ।

अतोऽर्थं शङ्करो दुःखी गौरी नित्यं सुखस्थिता ॥ २० ॥

द्युतं निषिद्धं सर्वत्र हित्वाप्रतिपदंबुधाः । प्रथमं विजयोयस्यतस्यसम्प्रत्सरं सुखम्
भवान्याऽभ्यर्थितालक्ष्मीर्धेनुरूपेणसंस्थिता । प्रातर्गोवर्द्धनः पूज्योद्युतरात्रौ समाचरेत्

भूषणीयास्तदा गावो वज्या वहनदोहनात् ॥ २३ ॥

गोवर्द्धन ! धराऽऽधार ! गोकुलत्राणकारक !

विष्णुबाहुकृतोच्छ्राय ! गवां कोटिप्रदो भव ॥ २४ ॥

यालक्ष्मीलोकपालानां धेनुरूपेण संस्थिता । घृतं वहति यज्ञार्थं मम पापं व्यपोहतु ॥

अग्रतः सन्तु मे गावोगावो मे सन्तु पृष्ठतः । गावोमेहृदये सन्तु गवांमध्ये वसाम्यहम्

इति गोवर्द्धनपूजा

सद्भावेनैव सन्तोष्य देवान्सत्पुरुषान्नरान् । इतरेषामन्नपानैर्वाक्पदानेन पण्डितान् ॥

वस्त्रैस्ताम्बूलधूपैश्च पुष्पकर्पूरकङ्कुमैः । भक्ष्यैरुच्चावचैर्भोज्यैरन्तः पुरनिवासिनः ॥

ग्राम्यान्वृषभदानैश्च सामन्तान् वृषतिर्धनैः । पदातिजनसङ्घांश्च ग्रैवेयैः कटकैः शुभैः ॥

स्वनामाङ्कैश्च ताम्राजा तोषयेत्सज्जनान्पृथक् ॥ २६ ॥

यथार्थं तोषयित्वा तु ततो मल्लानरांस्तथा । वृषभान्महिषांश्चैव युध्यमानान्परैः सह

राज्ञस्तथैवयोधांश्च पदातीन्समलङ्कृतान् । मञ्चाऽऽरूढः स्वयंपश्येन्नटनर्तकचारणान्

युद्धापयेद्वासयेच्च गोमहिष्यादिकञ्च यत् । वत्सानाकर्षयेद्गोभिरुक्तिप्रत्युक्तिवादनात्

ततोऽपराह्णसमये पूर्वस्यां दिशि सुव्रत ! । मार्गपालीं प्रबध्नाति दुर्गास्तम्भेऽथ पादपे

कुशकाशमयीं दिव्यां लम्बकैर्बहुभिः प्रिये । वाक्षयित्वा गजानंश्चान्मार्गपाल्यास्तलेनयेत्

गावो वृषांश्च महिषान्महिषीर्घण्टकोत्कटान् ।

कृतहोमैर्द्विजेन्द्रैस्तु बध्नीयान्मार्गपालिकाम् ॥ ३४ ॥

नमस्कारं ततः कुर्यान्मन्त्रेणानेन सुव्रत ! । मार्गपालि ! नमस्तुभ्यं सर्वलोकसुखप्रदे !

तले तव सुखेनाश्वा गजा गावश्च सन्तु मे ॥ ३६ ॥

मार्गपालीतले पुत्र! यान्ति गावो महावृषाः ।

राजानो राजपुत्राश्च ब्राह्मणाश्च विशेषतः ॥ ३७ ॥

मार्गपालीं समुल्लङ्घ्य नीरुजः सुखिनो हि ते । कृत्वैतत्सर्वमेवेह रात्रौदैत्यपतेर्वलेः
पूजां कुर्यात्ततः साक्षाद्भूमौ मण्डलके कृते । बलिंमालिख्यदैत्येन्द्रं वर्णकैः पञ्चरङ्गकैः
सर्वाभरणसम्पूर्णं चिन्ध्यावलिसमन्वितम् । कूर्ममाण्डमयजम्भोरुमधुदानवसम्भृतम्
सम्पूर्णं कृष्टवदनं किरीटोत्कटकुण्डलम् । द्विभुजं दैत्यराजानं कारयित्वा स्वकेपुनः
गृहस्यमध्येशालायां विशालायां ततोऽर्चयेत् । मातृभ्रातृजनैः सार्द्धं सन्तुष्टो बन्धुभिः सह
कमलैः कुमुदैः पुष्पैः कङ्कारैरुक्तकोत्पलैः । गन्धपुष्पावनैर्वेद्यैः सक्षीरैर्गुण्डपायसैः ॥ ४३ ॥
मद्यमांससुरालेह्यचोष्यभक्ष्योपहारकैः । मन्त्रेणाऽनेन राजेन्द्रः समन्त्री सपुरोहितः

पूजां करिष्यते यो वै सौख्यं स्यात्तस्य वत्सरम् ॥ ४४ ॥

बलिराज! नमस्तुभ्यं विरोचनसुत! प्रभो ! भविष्येन्द्र! सुराराते! पूजेयं प्रतिगृह्यताम्
एवम्पूजाविधानेन रात्रौ जागरणं ततः । कारयेद्द्वै क्षणं रात्रौ नटनृत्यकथानकैः ॥ ४६ ॥

लोकश्चाऽपि गृहस्याऽन्ते सपर्यां शुक्लतन्दुलैः ।

संस्थाप्य बलिराजानं फलैः पुष्पैः प्रपूजयेत् ॥ ४७ ॥

बलिमुद्दिश्य वै तत्र कार्यं सर्वञ्च सुव्रत ! । यानि यान्यक्षयाण्याहुर्मुनयस्तत्त्वदर्शिनः
यदत्र दीयते दानं स्वल्पं वा यदि वा बहु । तदक्षयं भवेत्सर्वविष्णोः प्रीतिकरं शुभम्
रात्रौ ये न करिष्यन्ति तव पूजां वले नराः । तेषांच योत्रियोधर्मैः सर्वस्त्वामुपतिष्ठतु
विष्णुना च स्वयं वत्स! तुष्टेन बलये पुनः । उपकारकरं दत्तमसुराणां महोत्सवम्
एकमेव महोरात्रं वर्षे वर्षे च कार्तिके । दत्तं दानवराजस्य आदर्शमिव भूतले ॥ ५२ ॥

यः करोति नृपो राज्येतस्त्रय्याधिभयंकुतः । सुमिक्षं क्षेममारोग्यं तस्य सम्पदनुत्तमा

नीरुजश्च जनाः सर्वे सर्वोपद्रववर्जिताः ॥ ५४ ॥

कौमुदी क्रियते यस्माद्भावं कर्तुं महीतले । यो यादृशेन भावेन तिष्ठत्यस्यां च सुव्रत!

हर्षदुःखादिभावेन तस्य वरं प्रयाति हि ॥ ५५ ॥

रुदिते रोदितं वर्षं प्रहृष्टे तु प्रहर्षितम् । भुक्तौभोग्यंभवेद्वर्षस्वस्थे स्वस्थं भविष्यति
वैष्णवी दानवी चैयं तिथिः प्रोक्ता च कार्तिके ॥ ५७ ॥

दीपोत्सवं जनितसर्वजनप्रमोदं कुर्वन्ति ये शुभतया बलिराजयूजाम् ॥

दानोपभोगसुखबुद्धिमतां कुलानां हर्षं प्रयाति सकलं प्रमुदा च वर्षम् ॥ ५८ ॥

बलिपूजां विधायैवं पश्चाद्भोक्त्रीडनं चरेत् ॥ ५९ ॥

गवां क्रीडादिनेयत्ररात्रौदृश्येतचन्द्रमाः । सोमोराजापगून्हन्ति सुरभीपूज्यकांस्तथा
प्रतिपदर्शसंयोगे क्रीडनं तु गवाम्मतम् । परविद्धासु यः कुर्यात्पुत्रदारधनक्षयः ॥ ६१ ॥

अलङ्कार्यास्तदागावो गोप्रासादिभिरर्चिताः । गीतवादित्रनिर्घोषैर्नयेन्नगरवाह्यतः ॥

आनीय च ततः पश्चात्कुर्यान्निराजनाविधिम् ॥ ६२ ॥

अथ चेत्प्रतिपत्स्वलंपा नारी नीराजनं चरेत् ।

द्वितीयायां ततः कुर्यात्सायं मङ्गलमालिकाः ॥ ६३ ॥

एवं नीराजनं कृत्वा सर्वपापैः प्रमुच्यते । प्रतिपत्पूर्वविद्धैव यष्टिकार्क्षणे भवेत् ॥

कुशकाशमयीं कुर्याद्यष्टिकां सुदृढां नवाम् । देवद्वारे नृपद्वारेऽथवाऽऽनेया चतुष्पथे

तामेकतो राजपुत्रा हीनवर्णास्तथैकतः । गृहीत्वा कर्षयेयुस्ते यथासारंमुहुर्मुहुः ॥

समसङ्ख्याद्वयोःकार्यासर्वेऽपिबलवत्तराः । जयोऽत्रहीनजातीनांजयोराज्ञस्तुवत्सरम्

उभयोः पृष्ठतः कार्या रेखातत्कर्षकोपरि । रेखान्ते यो नयेत्तस्यजयोभवतिनाऽन्यथा

जयचिह्नमिदं राजा निदधीत प्रयत्नतः ॥ ६६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे कार्तिकशुक्लप्रतिपन्माहात्म्य

वर्णनं नाम दशमोऽध्यायः ॥ १० ॥

एकादशोऽध्यायः

सयमद्वितीयामाहात्म्यंविशेषकृत्यवर्णनम्

नारद उवाच

भगवन्प्रष्टुमिच्छामि त्वामहं विनयान्वितः । तद्ब्रतं ब्रूहिमेतयोर्मृत्युंयेननपश्यति

ब्रह्मोवाच

यदि पृच्छसिचिप्रेन्द्र! व्रतनामुत्तमं व्रतम् । व्रतं यमद्वितीयाख्यंशृणुत्वंमृत्युनाशनम्
कार्तिके मासि शुक्लायांद्वितीयायां मुनीश्वर !। कर्तव्यंतद्विधानेनसर्वमृत्युनिवारणम्
ब्राह्मे मुहूर्ते चोत्थाय द्वितीयायांमुनीश्वर !। मनसाचिन्तयेदात्महितंनैवाऽहितंस्मरेत्
प्रातः स्नानं ततः कुर्याद्वन्तधावनपूर्वकम् । ततः शुक्लाम्बरधरः शुक्लमाल्यानुलेपनः ॥५॥
कृतनित्यक्रियो हृष्टः कुण्डलाङ्गदभूषितः । औदुम्बरतरुं गत्वाकृत्वामण्डलमुत्तमम्
पद्ममष्टदलं कृत्वा तस्मिन्नौदुम्बरे शुभे । विधिं विष्णुं च रुद्रं चवरदाञ्चसरस्वतीम्
वीणापुस्तकसंयुक्तां पूजयेत्स्वस्थमानसः । चन्दनागरुकस्तूरीकुङ्कुमैर्द्विजसत्तम !॥
पुष्पैर्धूपैश्चनैवेद्यैर्नारिकेलफलादिभिः । ततोमृत्युविनाशार्थं सालङ्कारां पयस्विनीम्
विप्राय वेदविदुपे गां दद्याच्च सवत्सकाम् । अपमृत्युविनाशार्थं संसारार्णवतारकाम्
हेचिप्र! तेत्विमांसौम्यां धेनुं सम्प्रददाम्यहम् । इतिमन्त्रेणगांदद्याद्विप्रायब्रह्मवादिने
तदलामे तु विप्राय भक्त्या दद्यादुपानहौ । ततःपूजांसमाप्याऽथभक्तिमान् पुरुषोत्तमे
ज्ञातिश्रेष्ठान्वयोवृद्धान्सम्यग्भक्त्याऽभिवादयेत् ।

नानाविधैः फलै रम्यैस्तर्पयेत्स्वजनानपि ॥१३॥

ततःसोदरसम्पन्ना भगिनीयामवेन्मुने !। तस्यागृहंसमागत्यसम्यग्भक्त्याऽभिवादयेत्

भगिनि ! सुभगे ! भद्रे त्वदङ्घ्रिसरसीरुहम् ।

श्रेयसेऽथ नमस्कर्तुमागतोऽस्मि तवाऽऽलयम् ॥ १५ ॥

इत्युक्त्वा भगिनीं तां तु विष्णुबुद्ध्याऽभिवादयेत् ।

तदा तु भगिनी श्रुत्वा भ्रातुवर्चनमुत्तमम् ॥ १६ ॥

भगिन्या भ्रातरं वाक्यं वक्तव्यं प्रतिनारदः ॥ अद्य भ्रातरं ज्ञाता त्वत्तो भगिन्याऽस्मिन्मङ्गला
भोक्तव्यं तेऽद्य मद्गोहे स्वायुषे कुलदीपकः ॥ कार्तिके शुक्लपक्षस्य द्वितीयायां सहोदर
यमो यमुनया पूर्वं भोजितः स्वगृहेऽर्चितः । अस्मिन्दिने यमेनाऽपिनारकीयाश्च मोचिताः

अपि यद्वाः कर्मपाशैः स्वेच्छया पर्यटन्ति ते ॥ १६ ॥

स्वसुर्नरो वेश्मनि यो न भुङ्क्ते यमद्वितीयादिनमत्र लब्ध्वा ।

तस्मापि न प्राप्य वयं सुहृष्टाः प्रभक्षयामोऽद्य च भक्ष्यहीनाः ॥ २० ॥

इति पापा रटन्तीह ब्रह्महत्यादयस्तथा । तस्माद्भ्रातर्मद्गृहे तु भोजनं कुरु कार्तिके
शुक्लायां तु द्वितीयायां विश्रुतायां जगत्त्रये । अस्यानिजगृहे पुत्रः भुज्यते न बुधैरपि
इत्युक्तः स तथेत्युक्त्वा भगिनीं पूजयेद्ब्रती । प्रहर्षात्सुमहाभागः वस्त्रालंकारभूषणैः
अग्रजामभिवन्द्याऽथ आशिषश्च प्रगृह्य च । सर्वा भगिन्यः सन्तोष्या वस्त्रालङ्कारदानतः

अभावे स्वस्य तु स्वसुः पितृव्या स्वपितुः स्वसा ।

तस्या गृहं समागत्य कुर्याद्भोजनमादरात् ॥ २१ ॥

एवं यः कुरुते पुत्रः द्वितीयां यमनामिकाम् । अपमृत्युविनिर्मुक्तः पुत्रपौत्रादिभिर्वृतः

इह भुक्त्वा तु विपुलान्भोगानन्यान्यथेप्सितान् ।

अन्ते मोक्षमवाप्नोति नान्यथा मद्ब्रूवो भवेत् ॥ २७ ॥

व्रतान्येतानि सर्वाणि दानानि विविधानि च ।

गृहस्थस्यैव युज्यन्ते तस्याद्गार्हस्थ्यमाश्रयेत् ॥ २८ ॥

कथां यमद्वितीयाया व्रतस्थः शृणुयान्नरः । तस्य सर्वाणि पापानि नश्यन्तीत्याहमाधवः

सूत उवाच

कार्तिके च द्वितीयायां पूर्वाह्ने यममर्चयेत् । भानुजायां नरः स्नात्वा यमलोकं न पश्यति
कार्तिके शुक्लपक्षे तु द्वितीयायां तु शौनकः ॥ यमो यमुनया पूर्वं भोजितः स्वगृहेऽर्चितः

द्वितीयायां महोत्सर्गो नारकीयाश्च तर्पिताः ।

पापेभ्यो विप्रयुक्तास्ते मुक्ताः सर्वे निबन्धनात् ॥ ३२ ॥

अत्राऽऽशिताश्च सन्तुष्टाः स्थिताः सर्वे यदृच्छया ।

तेषां महोत्सवो वृत्तो यमराष्ट्रसुखावहः ॥ ३३ ॥

अतो यमद्वितीयेयं त्रिपुलोकेषु विश्रुता । तस्मान्निजगृहे विप्र! न भोक्तव्यंततोबुधैः
स्नेहेन भगिनीहस्ताद्भोक्तव्यं बलवर्द्धनम् । ऊर्जे शुक्लद्वितीयायांपूजितस्तर्पितो यमः
महिषासनमारूढो दण्डमुद्वरभृन्प्रभुः । वेष्टितः किङ्करैर्हृष्टैस्तस्मै याम्यात्मने नमः ॥
यैर्भगिन्यःसुवासिन्योवल्लदानादितोषिताः । न तेषां वत्सरंयावत्कलहोनरिपोर्भयम्
अन्यं यशस्यमायुष्यं धर्मकामार्थसाधनम् । व्याख्यातं सकलं पुत्र! सरहस्यंमयाऽनघ
यस्यां तिथौ यमुनया यमराजदेवः सम्भोजितः प्रतितिथौ स्वसृसौहृदेन ।

तस्मात्स्वसुः करतलादिह यो भुनक्ति प्राप्नोति वित्तशुभसम्पदमुत्तमां सः ॥

सूत उवाच

विशेषश्चाऽत्रसम्प्रोक्तोवालिखितैर्महर्षिभिः । तदहंसम्प्रवक्ष्यामिशृणुध्वंमुनिसत्तमाः

वालिख्या ऊचुः

कार्तिकस्य सिते पक्षे द्वितीयायमसञ्ज्ञिता । तत्राऽपराह्णे कर्तव्यंसर्वथैवयमार्चनम्
प्रत्यहं यमुनाऽऽगत्य यमं सम्प्रार्थयत्पुरा । भ्रातर्मम गृहे याहि भोजनार्थं गणावृतः
अद्य श्वो वा परश्वो वा प्रत्यहं वदते यमः । कार्यव्याकुलचित्तानामवकाशो न जायते
तदैकदा यमुनया बलात्कारान्निमन्त्रितः ।

स गतः कार्तिके मासि द्वितीयायां मुनीश्वराः ॥ ४४ ॥

नारकीयजनान्मुक्त्वा गणैःसहरवेःसुतः । कृताऽऽतिथ्योयमुनयानानापाकाःकृताःखरा!
कृताभ्यङ्गो यमुनया तैलैर्गन्धमनोहरैः । उद्धर्तनं लापयित्वा स्नापितः सूर्यनन्दनः ॥
ततोऽलङ्कारकं दत्तं नाना वस्त्राणि चन्दनम् ।

मालयानि च प्रदत्तानि मञ्जोपरि उपाविशत् ॥ ४५ ॥

पक्वान्नानि विचित्राणि कृत्वासास्वर्णभाजने । यमायाऽभोजयद्देवीयमुनाप्रीतमानसा
भुक्त्वा यमोऽपि भगिनीमलङ्कारैःसमर्चयत् । नानावस्त्रैस्ततःप्राह वरस्वरय भामिनि
इति तद्वचनं श्रुत्वा यमुना व्राक्यमब्रवीत् ॥ ४६ ॥

यमुनोवाच

प्रतिवर्षं समागच्छ भोजनार्थं तु मद्गृहे ॥ ५० ॥

अद्य सर्वे मोचनीयाः पापिनो नरकाद्यम् । येऽद्यैव भगिनीहस्तात् करिष्यन्ति च भोजनम्

तेषां सौख्यं प्रदेहि त्वमेतदेव वृणोम्यहम् ॥ ५१ ॥

यम उवाच

यमुनायां तु यः स्नात्वा सन्तर्प्य पितृदेवताः ॥ ५२ ॥

भुङ्क्ते च भगिनीगेहे भगिनीं पूजयेदपि । कदाचिदपि मद्द्वारं न पश्यति भानुजे!

वीरेशैशानदिग्भागे यमतीर्थम् प्रकीर्तितम् । तत्र स्नात्वा च विधिवत् सन्तर्प्य पितृदेवताः

पठेदेतानि नामानि आमध्याह्ननरोत्तमः । सूर्यस्याऽभिमुखो मौनीहृतचित्तः स्थिरासनः

यमो निहन्ता पितृधर्मराजो वैवस्वतो दण्डधरश्च कालः ।

भूताधिपो दत्तकृतानुसारी कृतान्तमेतद्दशभिर्जपन्ति ॥ ५६ ॥

ततो यमेश्वरम् पूज्य भगिनीगृहमाव्रजेत् । मन्त्रेणाऽनेन च तथा भोजितः पूर्वमादरात्

भ्रातस्तवानुजाताऽहं भुङ्क्ष्व भक्तमिदं शुभम् । प्रीतये यमराजस्य यमुनाया विशेषतः

ततः सन्तोष्य भगिनीं वस्त्रालङ्कारणादिभिः ।

स्वप्नेऽपि यमलोकस्य भविष्यति न दर्शनम् ॥ ५६ ॥

वृषैः कारागृहे ये च स्थापिता मम वासरे । अवश्यं ते प्रेषणीया भोजनार्थं स्वसुगृहे

विमोक्तव्या मया पापानरकेभ्योऽद्य वासरे । येऽद्य बन्दीं करिष्यन्ति ते ताड्या मम सर्वथा

कनीयसी स्वसा नास्ति तदा ज्येष्ठा गृहम् व्रजेत् । तदभावे सपत्यायाः पितृव्यजा गृहे ततः

तदभावे मातृस्वसुर्मातुलस्याऽऽत्मजा तथा । सापन्नगोत्रसम्बन्धैः कल्पयेदथवाक्रमम्

सर्वाऽभावे माननीया भगिनी काचिदेव हि । गोनद्याद्यथवा तस्या अभावे सति कारयेत्

तदभावेऽप्यरण्यानीं कल्पयित्वा सहोदराम् । अस्यां निजगृहे देवि! न भोक्तव्यं कदाचन

ये भुञ्जते दुराचारा नरके ते पतन्ति च । एवमुक्त्वा धर्मराजो ययौ संयमिनीं ततः

तस्माद्दृषिवराः सर्वे कार्त्तिकव्रतकारिणः । भुञ्जते भगिनीहस्तात् सत्यं सत्यं न संशयः

यमद्वितीयां यः प्राप्य भगिनीगृहभोजनम् । न कुर्याद्द्वर्जं पुण्यं नश्यतीति रवेः श्रुतिः

यातुभोजयतेनारी भ्रातरं भ्रातृके तिथौ । अर्चयेच्चाऽपिताम्बूलैर्नसावैधव्यमाप्नुयात्
 भ्रातुरायुःक्षयोन्नं न भवेत्तत्र कर्हिचित् । अपराह्वयापिनी सा द्वितीया भ्रातृभोजने
 अज्ञानाद्यदि वा मोहान्नभुक्तं भगिनीगृहे । प्रवासिना ह्यभावाद्वा ज्वरितेनाऽथ बन्दिना
 एतदाख्यानकं श्रुत्वा भोजनस्य फलम्भवेत् । कार्तिके तु विशेषेण धात्रीछायां समाश्रितः

भोजनं कुरुते यस्तु स वैकुण्ठमवाप्नुयात् ॥ ७३ ॥

इति श्रास्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे यमद्वितीयामाहात्म्यवर्णनं-

नामैकादशोऽध्यायः ॥ ११ ॥

द्वादशोऽध्यायः

धात्रीमाहात्म्यवर्णनम्

शौनक उवाच

कार्तिकस्य च माहात्म्यं महत्पुण्यफलप्रदम् ।

कदा धात्री समुत्पन्ना कथं सा ख्यातिमागता ॥ १ ॥

कस्मादियं पवित्रा च कस्मात्पापप्रणाशिनी । आमर्दकी कृतादेन कथयस्वाऽत्र विस्तरात्

सूत उवाच

कथयामि द्विजश्रेष्ठ! यथात्रेयं हि पुण्यदा । ऊर्जशुक्लचतुर्दश्यां धात्रीपूजां समाचरेत्

आमर्दकीमहावृक्षः सर्वपापप्रणाशनः । वैकुण्ठाख्यचतुर्दश्यां धात्रीछायां गतो नरः ॥

पूजयेत्तत्र देवेशं राधया सहितं हरिम् । प्रदक्षिणां ततः कुर्याच्छतमष्टोत्तरं तथा ॥

सुवर्णरजतैर्वापि फलैरामलकैस्तथा । शतमष्टोत्तरं कुर्यादेकैकेन प्रदक्षिणाम् ॥ ६ ॥

साष्टाङ्गं प्रणतो भूत्वा प्रार्थयेत्परमेश्वरम् । धात्रीछायां समाश्रित्य शृणुयाच्च कथामिमाम्

ब्राह्मणान्भोजयेत्पश्चाद्यथाशक्त्या च दक्षिणाम् । ब्राह्मणेषु च तुष्टेषु तुष्टो मोक्षप्रदो हरिः

अत्र ते कथयिष्यामि कथां पुण्यफलप्रदाम् । आमर्दकीफलं वक्तुं ब्रह्मा चाऽपि न पार्यते
एकार्णवे पुरा जाते नष्टे स्थावरजङ्गमे । नष्टे देवासुरगणे प्रणष्टो रगारक्षसे ॥ १० ॥
तत्र देवाधिदेवेशः परमात्मा सनातनः । जज्ञाप ब्रह्म परमात्मनः परमाव्ययम् ॥ ११ ॥
ततोऽस्य ब्रह्म जपतो निरगाच्छ्रुतम्पुरः । तद्दर्शनाऽनुरागेण नेत्राभ्यामगमज्जलम्
प्रेमाश्रुभरनिर्भिन्नो भूमौ बिन्दुः पपात सः ।

तस्माद् बिन्दोः समुत्पन्नः स्वयं धात्रीनगो महान् ॥ १३ ॥

शाखाप्रशाखाबहुलः फलभारेण पीडितः । सर्वेषामेव वृक्षाणामादिरोहः प्रकीर्तितः ॥
ब्रह्मा तमसृजत्पूर्वं तत्पश्चाच्चाऽसृजत्प्रजाः । देवदानवगन्धर्वयक्षराक्षसपन्नगान् ॥ १५ ॥
असृजद्भगवान्देवो मानुषांश्च तथाऽमलान् । आजग्मुस्तत्र देवास्ते यत्र धात्रीहरिप्रिया
तां दृष्ट्वा ते महाभागाः परमं विस्मयंगताः । न जानीम इमं वृक्षं चिन्तयन्तो मुहुर्मुहुः
एवं चिन्तयतां तेषां वागुवाचाऽशरीरिणी । आमर्दकी नगो ह्येष प्रवरो वैष्णवो यतः
अस्यैव स्मरणादेव लभेद्गोदानजम्फलम् । दर्शनाद्द्विगुणं पुण्यं त्रिगुणं भक्षणात्तथा
तस्मात्सर्वप्रयत्नेन सेव्या आमर्दकी सदा । सर्वपापहरा प्रोक्ता वैष्णवी पापनाशिनी
तस्या मूले स्थितो विष्णुस्तदूर्ध्वं च पितामहः । स्कन्धे च भगवान् रुद्रः संस्थितः परमेश्वरः
शाखासु सवितारश्च प्रशाखासु च देवताः । पर्णेषु देवताः सन्ति पुष्पेषु मरुतस्तथा
प्रजानां पतयः सर्वे फलेष्वेवं व्यवस्थिताः । सर्वदेवमयी ह्येषा धात्री वै कथिता मया
अतः सा पूजनीया च सर्वकामार्थसिद्धये । एकदा नारदयोगी ब्रह्मणः पुरतः स्थितः
नमस्कृत्वा जगन्नाथं पप्रच्छाऽतीव विस्मितः ॥ २४ ॥

श्रीनारद उवाच

यथा प्रियं सुतुलसीकाननं सर्वदा हरेः । तथा धात्रीवनं मासे कार्तिके श्रीहरिप्रियम्
ब्रह्मोवाच

धात्रीवने हरेः पूजा धात्रीछायासु भोजनम् । कार्तिके मासि यः कुर्यात्तस्य पापं विनश्यति
तीर्थानि मुनयो देवाः यज्ञाः सर्वेऽपि कार्तिके ।
नित्यं धात्रीं समाश्रित्य तिष्ठन्त्यर्के तुलास्थिते ॥ २७ ॥

यत्किञ्चित्कुस्ते पुण्यं धात्रीछायासु मानवः ।

तत्कोटिगुणितं भूयान्नाऽत्रकार्या विचारणा ॥ २८ ॥

अत्रैवोदाहरन्तीममितिहासं पुरातनम् ॥ २९ ॥

अयोध्यानगरेकश्चिद्वैश्यश्चाऽऽसीद्द्विजोत्तमः । पुत्रदारविहीनश्चदैवाद्गदित्यपीडितः
मिक्षया चोदराग्निं स शमयामास नारदः । कदाचिद्वणिजोवैश्योययाचेभुत्प्रपीडितः
मिक्षासचणकान्गृह्य धात्रीछायामगात्किल । तत्रतान्मक्षयामास कार्तिकेमासि नारद
केचिदुर्वरितास्तेषु चणकास्तत्र नारदः । वैश्येन तेन दत्ताहि भुत्क्षामाय द्विजातये ॥
तेन पुण्यप्रभावेणराजाऽऽसीद्वनिकःक्षितौ । तस्माद्दानं प्रकर्तव्यं कार्तिकेमासिसर्वदः
धात्रीवने मुनिश्रेष्ठ ! सर्वकामार्थसिद्धये । धात्रीछायांसमाश्रित्य कार्तिकेचहरेः कथाम्
यः शृणोति स पापेभ्यो मुच्यते द्विजसूनुवत् ॥ ३५ ॥

नारद उवाच

कोऽभूद्द्विजसुतो ब्रह्मन्किम्पापं कृतवान्पुरा । तस्य जाताकथंमुक्तिरेतद्विस्तरतोवद
ब्रह्मोवाच

पुरा द्विजवरश्चासीत्कावेर्या उत्तरे तटे ॥ ३७ ॥

देवशर्मेति विख्यातो वेदवेदाङ्गपारगः । तस्य पुत्रो दुराचारस्तमाह च पिता हितम्
इदानीं कार्तिको मासो वर्तते हरिवल्लभः । तत्र स्नानञ्च दानञ्च व्रतानि नियमान्कुरु
तुलसीपुष्पसहितां कुरु पूजां हरेःसुतः । दीपदानञ्च विविधं नमस्कारं प्रदक्षिणाम्
एवं पितुर्वचःश्रुत्वापुत्रःक्रोधसमन्वितः । पितरं प्राह दुष्टात्माचलदोष्टो चिनिन्दयन्
पुत्र उवाच

नकरिष्याम्यहंतातः कार्तिके पुण्यसङ्ग्रहम् । इति पुत्रवचःश्रुत्वासक्रोधःप्राहतंसुतम्
मूषको भवदुर्बुद्धे ! वने वृक्षस्य कोटरे । इति शापमयाद्वीतो नत्वा पितरमब्रवीत् ॥
दुर्योनिर्मममुक्तिः स्यात्कथंतद्वदमेगुरो ! । इतिप्रसादितोचिप्रः प्राहनिष्कृतिकारणम्
यदोर्ज्ज्वरतजं पुण्यं शृणोषि हरिवल्लभम् । तदातेभवितामुक्तिस्तत्कथाश्रवणात्सुतः
स पित्रा चैवमुक्तस्तु तत्क्षणान्मूषकोऽभवत् । बहुवर्षसहस्राणि गह्वरे विषिन्नेवसन्

एकदा कार्तिके मासि विश्वामित्रः सशिष्यकः ।

स्नात्वा नद्यां हरिञ्चाऽर्च्यं ध्यात्रीछायां समाश्रितः ॥ ४७ ॥

कथयामास माहात्म्यं शिष्येभ्योश्चोर्जसम्भवम् ।

तदा कश्चिद्दुराचारो व्याधोऽगान्मृगयां चरन् ॥ ४८ ॥

दृष्ट्वा ऋषिगणान्हुन्तुं कृतेच्छः प्राणिघातकः । तेषां दर्शनमात्रेण सुबुद्धिरभवत्तदा ॥
अथोवाचद्विजातत्वाभ्रमद्भिःक्रियतेऽत्रकिम् । तेनैवमुक्तोचिप्रेन्द्रोविश्वामित्रस्तमब्रवीत्
विश्वामित्र उवाच

सर्वेषामेव मासानां कार्तिकः श्रेष्ठ उच्यते । तस्मिन्यतिक्रियतेकर्म वर्धते वटवीजवत्
कार्तिके मासि यः कुर्यात्स्नानंदानञ्चपूजनम् । विप्राणाम्भोजनञ्चैवतदक्षय्यफलंभवेत्
व्याधप्रयुक्तमाकर्ण्य धर्मञ्च ऋषिणा द्विजः । मौषकंदेहमुत्सृज्यदिव्यदेहोऽभवत्तदा
विश्वामित्रंप्रणम्याऽथस्ववृत्तान्तंनिवेद्यच । अनुज्ञातोऽथऋषिणाविमानस्थोदिवंययौ
विस्मितो गाधिपुत्रस्तु व्याधश्चैव विशेषतः ।

व्याधोऽप्यूर्जव्रतं कृत्वा जगाम हरिमन्दिरम् ॥ ५१ ॥

तस्मात्सर्वप्रयत्नेन कार्तिकेकेशवाऽग्रतः । ध्यात्रीछायांसमाश्रित्यकथाश्रवणमाचरेत्
मूषकोऽपि च दुयैर्निर्मुक्तऊर्जकथाश्रुतेः । शृणुयाच्छ्रावयेद्यो वामुक्तिभागीन संशयः
ध्यात्रीछायां समाश्रित्य वनभोजनमाचरेत् ।

आदौकृत्वातथास्नानमुदके वनसंस्थिते । कृत्वाकर्माणि नित्यानि माधवं पूजयेत्ततः
ध्यात्रीछायां समाश्रित्य हरौ भक्तिसमन्वितः ।

शृणुयाच्च कथां दिव्यां मासमाहात्म्यशंसनीम् ॥ ५६ ॥

ततस्तु ब्राह्मणान्भक्त्याभोजयेद्ब्रह्मवित्तमान् । ततोभुञ्जीतविप्रेन्द्रस्वयंहरिमुस्मरन्
एवं कृतं व्रते विप्र कार्तिके हरिबल्लभे । यत्पापं नश्यते पुत्र ! सावधानमनाः शृणु ॥
हरेर्नार्पितमोगाच्च भोजने सूर्यदर्शनात् । रजस्वलावाकङ्गवणात्पापाद्भोजनके तथा ॥
भोजनावसरे चान्यस्पर्शदोषस्तु यद्ववेत् । निषिद्धभोजनात्तस्माद्भोजनेचाऽन्नदूषणात्
शुद्धस्यापि तथा त्यागात्पुण्यकालेहरिप्रिये । एतैर्यत्साधितंपापंतत्सर्वंनश्यतिध्रुवम्

तस्मात्सर्वप्रयत्नेन धात्र्यां भोजनमाचरेत् ॥ ६५ ॥

कार्तिके मासि वै विप्रो धात्रीमालां तु यो वहेत् ।

तथैव तुलसीमालां तस्य पुण्यमनन्तकम् ॥ ६६ ॥

धात्रीछायां समाश्रित्य दीपमालार्पणं नरः । करिष्यति विशेषेण तस्य पुण्यमनन्तकम्
राधादामोदरौ पूज्यौ तुलस्यथो विशेषतः । तुलस्यभावे कर्तव्या पूजा धात्रीतले शुभा
धात्रीछायातले येन सकृद्भुक्तं तु कार्तिके । दम्पत्योर्भोजनं दत्तमन्नदोषात्प्रमुच्यते ॥
सम्पूर्णे कार्तिकेयस्तु सम्पूज्यामलकौ शुभाम् । राधादामोदरप्रीत्यै भोजयित्वा च दम्पती

पश्चात्स्वयं तु भुञ्जीत न श्रीस्तस्य क्षयं व्रजेत् ॥ ७० ॥

यः कश्चिद्वैष्णवो लोके धत्ते धात्रीफलं मुने ! प्रियो भवति देवानां मनुष्यणां च का कथा
धात्रीफलविलिप्ताङ्गो धात्रीफलसमन्वितः । धात्रीफलकृताहारो नरो नारायणो भवेत्
धात्रीफलानि यो नित्यं वहते करसम्पुटे । तस्य नारायणो देवो वरमिष्टं प्रयच्छति
श्रीकामः सर्वदा स्नानं कुर्यादामलकैर्नरः । तुष्यत्यामलकैर्विष्णुरेकादश्यां विशेषतः
नवम्यां दर्शसप्तम्यां सङ्क्रान्तौ रविवासरे । चन्द्रसूर्योपरागे च स्नानमामलकैस्त्यजेत्

धात्रीछायां समाश्रित्य कुर्यात्पिण्डं तु यो नरः ।

प्रयान्ति पितरो मुक्तिं प्रसादान्माधवस्य तु ॥ ७६ ॥

मूर्ध्नि पाणौ मुखे चैव बाह्वोः कण्ठे तु यो नरः । धत्ते धात्रीफलं वत्स धात्रीफलविभूषितः
यावत्लुठति कण्ठस्था धात्रीमाला नरस्य हि । तावत्तस्य शरीरे तु प्रीत्या लुठति केशवः
धात्रीफलं च तुलसीमृत्तिकाद्वारको द्वे वा । सफलं जीवितं तस्य त्रितयं यस्य वेश्मनि
यावद्विनानि वहते धात्रीमालां कलौ नरः । तावद्युगसहस्राणि वै कण्ठे वसतिर्भवेत्
मालायुग्मं वहेद्यस्तु धात्रीतुलसिसम्भवम् । यो नरः कण्ठदेशे तु कल्पकोटिदिवं वसेत्
धात्रीछायां गतो यस्तु द्वादश्यां पूजयेद्भरिम् । तत्रैव भोजनं यस्तु ब्राह्मणानां च कारयेत्
स्वयं च तत्र भुङ्क्ते यः सूपभक्षादिकं तथा । न तस्य पुनरावृत्तिः कल्पकोटिशतैरपि

तुलस्याश्चैव धात्र्याश्च फलैः पत्रैर्हरिं यजेत् ॥ ८३ ॥

तुलसी धात्रीयुक्ता हि सिकेसति च कार्तिके । विलयं यान्ति पापानि ब्रह्महत्यादिकानि च

धर्मदत्तो द्विजः पूर्वं यथा मुक्तिमवाप ह ॥ ८६ ॥

नारद उवाच

कार्तिके मासि सा सेव्या पूजनाया सदा नरैः ।

चातुर्मास्ये न सेव्या सा इत्युक्तं भवता पुरा

तत्स्मात्सर्वमशेषेण कथयस्व ममाऽग्रतः ॥ ८७ ॥

ब्रह्मोवाच

कार्तिकेमासिचिप्रर्षे! शुक्लायादशमीशुभा । तद्दिनाऽऽरभ्यसासेव्यादैवेपित्र्येचकर्मणि

दशम्यारभ्य तत्पत्रैः फलकैर्मधुसूदनम् ॥ ८८ ॥

पूजयन्तिनरा ये वै ते वै वैकुण्ठगामिनः । समाप्ते कार्तिकव्रते वनभोजनमाचरेत्

दशम्यांवाऽथद्वादश्यां पौर्णमास्यामथाऽपिवा । पञ्चम्यांचामहाभागंवनभोजनमाचरेत्

सर्वोपस्करसंयुक्तो वृद्धवालैश्च संयुतः । वनं प्रवेशयेद्धीमान्धात्रीवृक्षैः सुशोभितम्

चतैर्वकैस्तथाऽश्वत्थैः पिचुमन्दैः कदम्बकैः ।

न्यग्रोधतिन्तिणीवृक्षैः समन्तात्परिशोभितम् ॥ ८९ ॥

तत्रगत्वामहाप्राज्ञ पुण्याहं कारयेत्पुरा । वास्तुपीठं तथा पूज्यं धात्रीमूलेतुकारयेत्

वेदिकां चतुरस्त्राञ्च हस्तमात्रायतां शुभाम् । तथोपवेदिकां कृत्वा वेदिकाग्रेमहामते

उपवेशाय देवस्यह्यलं कार्यन्तु धातुभिः । वेदिकापश्चिमे भागे कारयेत्कुण्डमण्डपम्

मेखलात्रयसंयुक्तं पिप्पलच्छदसंयुतम् । हस्तमात्रायतं सौम्य पवं कुण्डं तु कारयेत्

पश्चात्स्नात्वाततो जपत्वादेवपूजांसमाचरेत् । पश्चादग्निं समाधाय होमं कुर्याद्यथाविधि

पायसाऽऽज्यगुडसूपपालाशसमिधा तथा । ग्रहाणाम्वास्तुदेवेभ्यश्चरं कृत्वा प्रयत्नतः

धात्रीशान्तिस्तथा कान्तिर्मायाप्रकृतिरेव च । विष्णुपत्नीमहालक्ष्मीरमामाकमला तथा

इन्दिरालोकमाता च कल्याणी कमला तथा । सावित्री च जगद्धात्री गायत्री सुधृतिस्तथा

अन्तर्ज्ञा विश्वरूपा च सुकृपा ह्यब्धिसम्भवा । प्रधानदेवताभिस्तु रक्षाहोमं समांभेत्

संस्पृष्टेति च मन्त्रेण ऋषभं मेति मन्त्रतः । अपूपं गुडसूपाभ्यां संयुतं जुहुयाद्धविः

अष्टोत्तरशतं हुत्वा मूलमन्त्रेण पायसम् । ततो ग्रहादिदेवांस्तु यथासङ्ख्येन होमयेत्

धात्रीहोमे महाप्राज्ञ रक्षाहोमेतु पायसम् । ततःस्विष्टकृतं हुत्वा बलिदानं समाचरेत्
इन्द्रादिलोकपालांश्च रक्षा पूज्याप्रयत्नतः । धात्रीवृक्षस्य सर्वत्र वेदिका संयुतस्यच
सूपेन गुडमिश्रेणवलिं पश्चान्निवेदयेत् । देवि धात्रि! नमस्तुभ्यं गृहाण बलिमुत्तमम्
मिश्रितं गुडसूपाभ्यां सर्वमङ्गलदायिनि ! । पुत्रान्देहि महाप्राज्ञान्यशोदेहि शुभप्रदम्

प्रज्ञां मेधाञ्च सौभाग्यं विष्णुभक्तिञ्च देहि मे ।

नीरोगं कुरु मे नित्यं निष्पापं कुरु सर्वदा ॥ १०८ ॥

वर्चस्कंकुरु मां देवि! धनवन्तंतथाकुरु । इतिताम्प्रार्थयेद्देवींप्रादक्षिण्याद्बालन्यसेत्
बलिप्रदानकालेतुयेकुर्वन्तिप्रदक्षिणम् । ते यान्तिविष्णुसालोक्यं पितृभिःसार्द्धमेवच

ततः पूर्णाहुतिं कृत्वा होमशेषं समापयेत् ॥ १११ ॥

धात्रीवृक्षस्य मूलस्थं मन्दस्मितरमापतिम् ।

ये यान्ति विष्णुसायुज्यं ये पश्यन्तीह चक्षुषा ॥ ११२ ॥

वैश्वदेवं ततः कृत्वा पूजयेद्भनदेवताः । गन्धाक्षतांस्ततो दत्त्वा विप्रेभ्यः पद्मसम्भवां

ब्राह्मणान्भोजयेत्पश्चात्स्वयंभुञ्जीतबन्धुभिः । गृहम्प्रवेशयेत्पश्चाद्बृहान्वालादिकैःसह

ब्रह्मचारी भवेद्रात्रौ क्षितिशायी भवेत्ततः ।

ग्रामस्थैश्च मिलित्वा च स्वयं वा कारयेद्बुधः ॥ ११५ ॥

सर्वपापविमुक्तयर्थं वनभोजनमुत्तमम् । कृत्वैवं सकलं कर्म कृष्णाय च समर्पयेत् ॥

अश्वमेधसहस्रस्य राजसूयशतस्य च । यत्फलं समवाप्नोति तत्फलम्वनभोजने ॥

अतोधात्रीमहाभागपवित्रापापनाशनी । धात्रीचैव नृणां धात्री धात्रीवत्कुरुतेक्रियाम्

ददात्यायुः पयःपानात्स्नानाद्वैधर्मसञ्चयम् । अलक्ष्मीनाशनंस्नानमात्रैर्निर्वाणमाप्नुयात्

विघ्नानि नैव जायन्ते धात्रीस्नानेन वै नृणाम् ॥ ११६ ॥

तस्मात्त्वं कुरु विप्रेन्द्र! धात्रीस्नानं हि यत्नतः । प्रयास्यसिहरेर्द्धामदेवत्वम्प्राप्यनारद

यत्रयत्र मुनिश्रेष्ठ धात्रीस्नानं समाचरेत् । तीर्थेवाऽपि गृहेवाऽपि तत्रतत्र हरिःस्थितः

धात्रीस्नानेन विप्रर्षे! यस्यास्थीनिकलेवरे । प्रक्षालयन्ते मुनिश्रेष्ठनसगर्भगृहम्बसेत्

धात्रीजलेन विप्रेन्द्र! येषां केशाश्चरञ्जिताः । ते नराःकेशचंयान्तिनाशयित्वाकलेर्मलम्

धात्रीफलं महापुण्यं स्नानं पुण्यतमं स्मृतम् । पुण्यात्पुण्यतरं वत्सभक्षणे मुनिसत्तम
न गङ्गा न गया काशी न वेणी न च पुष्करम् ।

एकैव हि यथा पुण्या धात्री माधववासरे ॥ १२५ ॥

धात्रीस्नानं हरेर्नाम तथैवैकादशी सुत ! । गयाश्राद्धं तथा वत्स समानि मुनयोविदुः
संस्पृशन्त्यस्तु वै धात्रीमहन्यहनि मानवः । मुच्यते पातकैः सर्वैर्मनोवाक्कायसम्भवैः
धात्रीफलैरमावास्यासप्तमीनवमीषु च । रविवारे च सङ्क्रान्तौ न स्नायान्मुनिसत्तम
यस्मिन्गृहे मुनिवरधात्रीतिष्ठति सर्वदा । तस्मिन्गृहे न गच्छन्ति प्रेतकूष्माण्डराक्षसाः

धात्रीफलकृतां मालां कण्ठस्थां यो वहेन्नहि ।

स वैष्णवो न विज्ञेयो विष्णोर्भक्तिपरो यदि ॥ १३० ॥

न त्याज्या तुलसीमाला धात्रीमाला विशेषतः ।

तथा पद्माक्षमालाऽपि धर्मकामार्थमीप्सुभिः ॥ १३१ ॥

यावद्विनानि वहते धात्रीमालां कलौ नरः । तावद्युगसहस्राणि वैकुण्ठे वसतिर्भवेत्
सर्वदेवमयी धात्री वासुदेवमनःप्रिया । आरोपणीया सेव्या च पूजनीया सदानरैः
एतत्ते सर्वमाख्यातं धात्रीमाहात्म्यमुत्तमम् । श्रोतव्यञ्च सदा भक्तैश्चतुर्वर्गफलप्रदम्

धात्रीछायां समाश्रित्य कार्तिकेऽन्नं भुनक्ति यः ।

अन्नसंसर्गजम्पापमावर्षं तस्य नश्यति ॥ १३५ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे धात्रीमाहात्म्यवर्णनं नाम

द्वादशोऽध्यायः ॥ १२ ॥

त्रयोदशोऽध्यायः

ससत्यभामापूर्वजन्मकथनंप्रयागप्रशंसनम्

સૂત્ર ઉવાચ

श्रियः पतिमथामन्त्र्य गते देवर्षिसत्तमे । हर्षोऽफुल्लाऽऽनना सत्यावासुदेवमथाऽब्रवीत् ।

सत्यभामोवाच

धन्याऽस्मि कृतकृत्याऽस्मि सफलं जीवितं मम । दानं व्रतं तपो वाऽपि किं नु पूर्वकृतं मया
येनाऽहं मर्त्यजादेव तवाङ्गार्द्धहराऽभवम् । भवान्तरे च किं शीलाकाचऽहं कस्य कन्यका

तवाऽहं वल्लभा जाता तद्वदस्व ममाऽखिलम् ॥ ३ ॥

श्रीकृष्ण उवाच

शृणुष्वैकमनाः कान्ते! यथा त्वं पूर्वजन्मनि ॥ ४ ॥

पुण्यव्रतं कृतवतीतत्सर्वं कथयामि ते । आसीत्कृतयुगस्यान्ते मायापुर्याद्विजोत्तमः
आत्रेयो देवशर्मेति वेदवेदाङ्गपारगः । तस्यातिवयसश्चाऽऽसीन्नाम्ना गुणवतीसुता ॥
अपुत्रः स स्वशिष्याय चन्दनाम्ने ददौ सुताम् । तमेवपुत्रवन्मेने स च तंपितृवद्वशी
तौ कदाचिद्वनं यातौ कुशेध्माहरणार्थिनौ । निहतौरक्षसातौ च कृतान्तसमरूपिणा
स्वस्वपुण्यप्रभावेण विष्णुलोकंगताबुभौ । ततोऽगुणवतीश्रुत्वा रक्षसा निहताबुभौ
पितृभर्तृजडुःखार्ता कारुण्यं पर्यदेवयत् । सा गृहोपस्करान्सर्वान्विक्रीयाशुचकर्मतत्
तयोश्चक्रेयथाशक्ति पारलौकीततःक्रियाम् । तस्मिन्नेव पुरे चक्रे वासंसामृतजीवनी
व्रतद्वयंतया सम्यगाजन्ममरणात्कृतम् । एकादशीव्रतं सम्यक्सेवनं कार्तिकस्यच ॥

इत्थं गुणवती सम्यक्प्रत्यब्दं व्रतिनी ह्यभूत् ।

कदाचित्सरुजा साऽथ कृशाङ्गी ज्वरपीडिता ॥ १३ ॥

स्नातुं गङ्गां गताकान्तेकथंचिच्छनकैस्तदा । यावज्जलान्तरगताकम्पिताशीतपीडिता
तावत्साविह्वलाऽपश्यद्विमानं यत्तमम्बरात् । अथसातद्विमानस्था वैकुण्ठभुवनंययौ

कार्तिकव्रतपुण्येन मत्सान्निध्यङ्गताभवत् । अथ ब्रह्मादिदेवानां यदा प्रार्थनया भुवम्
आगतोऽहंगणाः सर्वे यातास्तेऽपिमयासह । एते हि यादवाःसर्वे मद्गणाएवमामिनि
पिता ते देवशर्माऽभूत्सत्राजिदमिधो ह्ययम् ।

यश्चन्द्रनामा सोऽक्रूरस्त्वं सा गुणवती शुभा ॥ १८ ॥

कार्तिकव्रतपुण्येन बहुमत्प्रीतिदायिनी । मद्द्वारि यत्त्वयापूर्वं तुलसीवाटिका कृता
तस्मादयं कल्पवृक्षस्तवाङ्गणगतः शुभे ! आजन्ममरणात्पूर्वं यत्कृतंकार्तिकव्रतम् ॥
कदाचिदपि तेन त्वं मद्द्वियोगं न यास्यसि ।

सत्योवाच

मासानां तु कथं नाम स मासः कार्तिको वरः ॥ २१ ॥

प्रियस्ते देवदेवेश! कारणं तत्र कथ्यताम् ।

श्रीकृष्ण उवाच

साधु पृष्टं त्वया कान्ते शृणुष्वैकाग्रमानसा ॥ २२ ॥

पृथोर्वैन्यस्य ऽसम्बादं महर्षेर्नारदस्य च । एवमेव पुरापृष्टो नारदः पृथुनाऽब्रवीत् ॥

नारद उवाच

शङ्खनामाऽभवत्पूर्वमसुरः सागरात्मजः । इन्द्रादिलोकपालानामधिकाराञ्जहार ह ॥
सुवर्णाद्रिगुहादुर्गसंस्थितास्त्रिदशादयः । तद्वीक्ष्याम्बभूवुस्ते तदादैत्यो व्यचारयत्
हताधिकारास्त्रिदशा मया यद्यपि निर्जिताः ।

लक्ष्यन्ते बलयुक्तास्ते करणीयं मयाऽत्र किम् ॥ २६ ॥

ज्ञातं तत्तु मया देवा वेदमन्त्रचलान्विताः । तान्हरिष्ये ततः सर्वे बलहीना भवन्तिवै
इति मत्वा ततो दैत्यो विष्णुमालक्ष्य निद्रितम् ।

सत्यलोकाज्जहाराऽऽशु वेदानादिस्वयम्भुवः ॥ २८ ॥

नीतास्तु तेन ते वेदास्तद्भ्यात्तेनिराक्रमन् । तोयानि विविशुर्यज्ञमन्त्रवीजसमन्विताः
तान्मार्माणःशङ्खोऽपिसमुद्रान्तर्गतोभ्रमन् । नददर्श तदादैत्यः कचिदेकत्रसंस्थितान्

अथ देवैः स्तुतो विष्णुर्बाधितस्तानुवाचह ।

विष्णुरुवाच

वरदोऽहं सुरगणा! गीतवाद्यादिमङ्गलैः ॥ ३१ ॥

ऊर्जस्य शुक्लैकादश्यां भवद्भिः प्रतिबोधितः ।

अतश्चैषा तिथिर्मान्या साऽतीव प्रीतिदा मम ॥ ३२ ॥

वेदा शङ्खहृताः सर्वेतिष्ठन्त्युदकसंस्थिताः । तानानयाम्यहं देवा हत्वा सागरतन्दनम्
अद्यप्रभृति वेदास्तु मन्त्रवीजसमन्विताः । प्रत्यब्दं कार्तिकेमासिविश्रमन्त्वप्सुसर्वदा
कालेऽस्मिन्येप्रकुर्वन्ति प्रातःस्नानं नरोत्तमाः । ते सर्वे यज्ञाऽवभृथैः सुस्नाताः स्तुर्यसंशयः
अद्यप्रभृत्यहमपि भवामि जलमध्यगः । भवन्तोऽपि मया सार्द्धमायान्तु समुनीश्वराः

कार्तिकव्रतिनां चेन्द्र! रक्षा कार्या त्वया सदा ।

इत्युक्त्वा भगवान्विष्णुः शफरीतुल्यरूपधृक्

खात्पपात जले विन्ध्यवासिनः कस्य पश्यतः ॥ ३७ ॥

हत्वा शङ्खासुरं विष्णुर्वदरीवनमागमत् । तत्राऽऽहूय ऋषीन्सर्वा निदमाज्ञापयत्प्रभुः

विष्णुरुवाच

जलान्तरविशीर्णास्तान्यूयं वेदान्प्रमार्गथ । आनयध्वंचत्वरिताः सागरस्य जलान्तरात्
तावत्प्रयागं तिष्ठामि देवतागणसंयुतः ॥ ३६ ॥

नारद उवाच

ततस्तैस्सर्वमुनिभिस्तपोबलसमन्वितैः ॥ ४० ॥

उद्धृताश्च सवीजास्ते वेदायज्ञसमन्विताः । तेषु यावन्मितं येन लब्धं तावद्वितस्य तत
स स एव ऋषिर्जातस्तत्तत्प्रभृतिपार्थिव ! । अथ सर्वेऽपि सङ्गम्य प्रयागं मुनयो ययुः
विष्णवे सविधात्रे ते लब्ध्वा न्वेदान्यवेदयन् ।

लब्ध्वा वेदान्समग्रांस्तु ब्रह्मा हर्षसमन्वितः ॥ ४३ ॥

अजयद्वाजिमेधेन दैवर्षिगणसंयुतः । यज्ञान्ते देवताः सर्वे विज्ञप्तिं चकुरञ्जसा ॥ ४४

देवा ऊचुः

देवदेवजगन्नाथ! विज्ञप्तिं शृणुनः प्रभो । हर्षकालोऽयमस्माकं तस्मात्त्वं वरदो भव ॥

स्थानेऽस्मिन्दुहिणो वेदान्नष्टान्प्राप पुनस्त्वयम् ।

यज्ञभागान्वयं प्राप्तास्त्वत्प्रसादाद्रमापते ॥ ४६ ॥

स्थानमेतद्धि न श्रेष्ठं पृथिव्यां पुण्यवर्धनम् । भुक्तिमुक्तिप्रदं चाऽस्तु प्रसादाद्भवतः सदा

कालोऽप्ययं महापुण्यो ब्रह्मघ्नाऽदिविशुद्धिदत् ।

दत्ताऽक्षयकरश्चास्तु वरमेवं ददस्व नः ॥ ४८ ॥

विष्णुरुवाच

ममाप्येतद्भूतं देवा यद्भवद्भिर्ददाहृतम् । तथास्तु सुलभं त्वेतद्ब्रह्मक्षेत्रमिति प्रथम्
सूर्यवंशोद्भवो राजा गङ्गामत्रानयिष्यति । सा सूर्यकन्यया चाऽत्र कालिन्ध्यायोगमेष्यति
यूयं च सर्वे ब्रह्माद्यानि वसन्तु मया सह । तीर्थराजेति विख्यातं तीर्थमेतद्भविष्यति
सर्वपापानि नश्यन्ति तीर्थराजस्य दर्शनात् । सूर्यं मकरगे प्राप्ते स्नायिनां पापनाशनः
कालोऽप्येष महो पुण्यफलदोऽस्तु सदानृणाम् । सालोक्यादिफलं स्नानैर्माधेमकरगे रवी

नारद उवाच

एवं देवान् देवदेवस्तदुक्त्वा तत्रैवाऽन्तर्धानमागात्सवेधाः ।

देवः सर्वेऽप्यंशकैस्तेऽप्यतिष्ठंश्चान्तर्धानं प्रापुरिन्द्रादयस्ते ॥ ५४ ॥

कार्तिकेतुलसीमूले योऽर्चयेद्भरिमीश्वरम् । भुक्त्वेह निखिलान्भोगानन्ते विष्णुपुरं व्रजेत्

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे सत्यभामापूर्वजन्मवृत्तान्तकथनपूर्व-

कप्रयागतीर्थ- प्रशंसाप्रसङ्गवर्णनं नाम त्रयोदशोऽध्यायः ॥ १३ ॥

चतुर्दशोऽध्यायः जलन्धरोत्पत्तिवर्णनम्

पृथुखाच

यत्त्वया कथितं ब्रह्मन्व्रतमूर्जस्य विस्तरात् । तत्र या तुलसीमूले विष्णोः पूजा त्वयोदिता
तेनाऽहं प्रष्टुमिच्छामि माहात्म्यं तुलसीभवम् ।

कथं साऽतिप्रिया तस्य देवदेवस्य शार्ङ्गिणः ॥ २ ॥

कथमेषासमुत्पन्ना कस्मिन्स्थाने च नारदः । एवं ब्रूहि समासेन सर्वज्ञोऽसि मतो मम
नारद उवाच

शृणुराजन्नवहितो माहात्म्यं तुलसीभवम् । सेतिहासं पुरावृत्तं तत्सर्वं कथयामि ते ॥
पुरा शक्रः शिवं द्रष्टुमगात् कैलासपर्वतम् । सर्वदेवैः परिवृतो ह्यप्सरोगणसेवितः ॥
यावद्गतः शिवगृहं तावत्तत्र स दृष्टवान् । पुरुषं भीमकर्माणं दंष्ट्राऽऽननविभीषणम्
स पृष्टस्तेन कस्त्वं भोः क्व गतो जगदीश्वरः । एवं पुनः पुनः पृष्टः स तदानोक्तवान्नृपः ॥७॥
ततः क्रुद्धो वज्रपाणिस्तं निर्भर्त्स्य वचोऽब्रवीत् ।

रे मया पृच्छ्यमानोऽपि नोत्तरं दत्तवानसि ॥ ८ ॥

अतस्त्वांहन्मिव ज्ञेयकस्तेन त्राताऽस्ति दुर्मते । इत्युदीर्य ततो वज्रीवज्रेणाऽभ्यहनद् दृढम्
तेनाऽस्य कण्ठो नीलत्वमगाद्वज्रं च भस्मताम् । ततो रुद्रः प्रजज्वाल तेजसा प्रदहन्निव
दृष्ट्वा बृहस्पतिस्तूर्णं कृताञ्जलिपुटोऽभवत् । इन्द्रं च दण्डवद्भूमौ कृत्वा स्तोतुं प्रचक्रमे
बृहस्पतिरुवाच

नमो देवाधिपतये त्र्यम्बकाय कपर्दिने । त्रिपुरघ्नाय शर्वाय नमोऽन्धकनिषूदिने ॥
विरूपायाऽतिरूपाय बहुरूपाय शम्भवे । यज्ञविध्वंसकर्त्रे च यज्ञानां फलदायिने ॥
कालान्तकाय कालाय कालभोगिधराय च । नमो ब्रह्मशिरोहन्त्रे ब्राह्मणाय नमो नमः

नारद उवाच

एवं स्तुतस्तदा शम्भुर्धिषणेन जगाद् तम् । संहरन्नयनज्वालां त्रिलोकीदहनक्षमाम्
वरं वरय भो ब्रह्मन्प्रीतः स्तुत्याऽनया तव । इन्द्रस्यजीवदानेनजीवेति त्वं प्रथांब्रज

बृहस्पतिरुवाच

यदि तुष्टोऽसि देव ! त्वं पाहीन्द्रं शरणागतम् । अग्निरपि शमं यातु भालनेत्रसमुद्भवः

ईश्वर उवाच

पुनः प्रवेशमायाति भालनेत्रे कथं शिखी । एनं त्यक्ष्याम्यहंदूरे यथेन्द्रं नैव पीडयेत्

नारद उवाच

इत्युक्त्वा तं करेधृत्वाप्राक्षिपलवणार्णवे । सोऽपतत्सिन्धुगङ्गायाः सागरस्यचसङ्गमे
तावत्स बालरूपत्वमगात्तत्र रुरोद् च । रुदतस्तस्य शब्देन प्राकम्पद्धरणी मुहुः ॥२०॥

स्वर्गाद्याः सत्यलोकान्तास्तत्स्वनाद् वध्निरीकृताः ।

श्रुत्वा ब्रह्मा ययौ तत्र किमेतदिति विस्मितः ॥ २१ ॥

तावत्समुद्रस्योत्सङ्गे तं बालं स ददर्श ह । दृष्ट्वाब्रह्माणमायान्तं समुद्रोऽपिकृताञ्जलिः
प्रणम्यशिरसा बालंतस्योत्सङ्गेन्यवेशयत् । भोब्रह्मन्सिन्धुगङ्गायांजातोऽयंममपुत्रक

जातकर्माऽऽदिसंस्कारान्कुरुष्वऽद्य जगद्गुरो ॥ २३ ॥

नारद उवाच

इत्थं वदति पाथोधौ स बालः सागरात्मजः ॥ २४ ॥

ब्रह्माणमग्रहीत्कूर्चं विधुन्वंस्तं मुहुर्मुहुः । धुन्वतस्तस्य कूर्चं तु नेत्राभ्यामगमज्जलम्

कथञ्चिन्मुक्तकूर्चोऽथ ब्रह्मा प्रोवाच सागरम् ॥ २५ ॥

ब्रह्मोवाच

नेत्राभ्यां विधृतं यस्मादनैनैतज्जलं मम । तस्माज्जलन्धर इतिख्यातो नाम्नाभविष्यति
अनैनैवैष तरुणः सर्वशस्त्रालापारगः । अवध्यः सर्वभूतानां विनारुद्रं भविष्यति ॥

यत एष समुद्रभूतस्तत्रैवाऽन्तं गमिष्यति ॥ २० ॥

नारद उवाच

इत्युक्त्वा शुक्रमाह्वयराज्येतं चाभ्यपेचयेत् । आमन्त्रयसरितानांथं ब्रह्मान्तर्धानमागतम्

अथ तद्दर्शनोत्फुल्लनयनः सागरस्तदा । कालनेमिसुतां वृन्दां मद्भार्यार्थमयाचत ॥

ते कालनेमिप्रमुखास्ततोऽसुरास्तस्मै सुतां तां प्रददुःप्रहर्षिताः ।

स चापि ताम्प्राप्य सुहृद्वरां वशां शशास गां शुक्रसहायवान्वली ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरोत्पत्तिवर्णनं नाम

चतुर्दशोऽध्यायः ॥ ४ ॥

पञ्चदशोऽध्यायः

जलन्धरविजयप्राप्तिवर्णनम्

नारद उवाच

ये देवैर्निर्जिताः पूर्वं दैत्याः पातालसंस्थिताः ।

तेऽपि भूमण्डलं याता निर्भयास्तमुपाश्रिताः ॥ १ ॥

कदाचिच्छिन्नशिरसं राहुं दृष्ट्वा स दैत्यराट् । पप्रच्छभार्गवंतत्र तच्छिरश्छेदकारणम्

स शशंस समुद्रस्य मथनं देवकारितम् । रत्नापहरणंचैव दैत्यानाञ्च पराभवम् ॥ ३ ॥

स श्रुत्वा क्रोधरक्ताक्षः स्वपितुर्मथनं तदा । दूतं सम्प्रेषयामास घस्मरं शक्रसन्निधौ

दूतस्त्रिविष्टपं गत्वा सुधर्मां प्राविशद्वराम् । जगादाखर्वमौलिस्तुदेवेन्द्रं वाक्यमद्भुतम्

घस्मर उवाच

जलन्धरोऽब्धितनयः सर्वदैत्यजनेश्वरः । दूतोऽहं प्रेषितस्तेन स यदाह शृणुष्वतत्

कस्माच्चया ममपिता मथितःसागरोऽद्रिणा । नीतानिसर्वरत्नानितानिशीघ्रं प्रयच्छमे

इति दूतवचः श्रुत्वाविस्मितस्त्रिदशध्रिपः । उवाच घस्मरं रौद्रं भयरोषसमन्वितः

इन्द्र उवाच

शृणुदूतमयापूर्वमथितःसागरोयथा । अद्रयोमद्भयतात्रस्ताःस्वकुक्षिस्थाःकृतास्तथा

अन्येऽपिमद्द्विषस्तेन रक्षिता दितिजाः पुरा । तस्माद्यत्तत्प्रजातंतुमयाप्यपहृतं किल
शङ्खोऽप्येवं पुरादेवानद्विषत्सागरात्मजः । ममाऽनुजेन निहतः प्रविष्टः सागरोदरम् ॥
तद्गच्छ कथयस्वाऽस्य सर्वं मथनकारणम् ।

नारद उवाच

इत्थं विसर्जितो दूतस्तद्रेणाऽगमद्भुवम् ॥ १२ ॥

तदिदं वचनं सर्वं दैत्यायाऽकथयत्तदा । तन्निशम्य तदा दैत्योरोघात्प्रस्फुरिताऽधरः
दैत्यसेना समायुक्तो ययौयोद्धुं त्रिविष्टपम् । ततोयुद्धे महाज्जातो देवदानवसंक्षयः

तत्र युद्धे मृतान्दैत्यान्भार्गवस्तूदतिष्ठपत् ।

विद्यया मृतजीविन्या मन्त्रितैस्तोयविन्दुभिः ॥ १ ॥

देवानपि तथायुद्धे तत्राऽजीवयदङ्गिराः । दिव्यौषधीः समानीय द्रोणाद्रेः सपुनः पुनः
दृष्ट्वा देवांस्तथा युद्धे पुनरेव समुत्थितान् । जलन्धरः क्रोधवशोभार्गवं वाक्यममब्रवीत्

जलन्धर उवाच

मयायुद्धे हता देवा उत्तिष्ठन्ति कथं पुनः । तव सञ्जीवनीविद्यानवाऽन्यत्रेतिविश्रुतम्

शुक उवाच

दिव्यौषधीः समानीय द्रोणाद्रेरङ्गिराः सुरान् । जीवयत्येव तच्छीघ्रं द्रोणाद्रित्वमपाहर

नारद उवाच

इत्युक्तः स तु दैत्येन्द्रो नीत्वा द्रोणाचलं तदा । प्राक्षिपत्सामारेतूर्णपुनरागान्महाहवम्
अथ देवान्हतान्दृष्ट्वा द्रोणाद्रिमगमद्गुरुः । तावत्तत्रगिरीन्द्रं तु न ददर्श सुरार्चितः ॥
ज्ञात्वा दैत्यहृतद्रोणं धिषणोभयविह्वलः । आगत्य दूराद्व्याजह्नेश्वासाऽऽकुलितविग्रहः
पलायध्वं हवाद्देवा नाऽयं जेतुं क्षमोयतः । रुद्रांशसम्भवो ह्येष स्मरध्वंशकचेष्टितम्
श्रुत्वा तद्वचनं देवा भयविह्वलितास्तदा । दैत्येन वध्यमानास्ते पलायन्ते दिशोदश
देवान्विद्राचितान्दृष्ट्वा दैत्यैः सागरनन्दनः । शङ्खभेरीजयरवैः प्रविवेशाऽमरावतीम् ॥
प्रविष्टेनगरीं दैत्ये देवाः शक्रपुरोगमाः । सुवर्णाद्रिगुहां प्राप्ता न्यवसन्दैत्यतापिताः ॥

ततश्च सर्वेष्वसुरोऽधिकारेष्विन्द्रादिकानां विनिवेशयत्तदा ।

शुम्भादिकान्दैत्यवरान्पृथक्पृथक्स्वयं सुवर्णाद्रिगुहामगात्पुनः ॥ २७ ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
कार्तिकमासमाहात्म्ये ब्रह्मनारदसम्वादे जलन्धरविजयप्राप्तिर्नाम पञ्चदशोऽध्यायः ॥

षोडशोऽध्यायः

जलन्धरसदसिनारदागमनवर्णनम्

नारद उवाच

पुनदत्यं समायान्तं दृष्ट्वा देवाः सवासवाः ।

भयप्रकम्पिताः सर्वे विष्णुं स्तोतुं प्रचक्रमुः ॥ १ ॥

नमो मत्स्यकूर्मादिनानास्वरूपैः सदा भक्तकार्योद्यतायाऽऽर्तिहन्त्रे ।

विधात्रादिसर्गस्थितिध्वंसकर्त्रे गदाशङ्खपद्मारिहस्ताय तेऽस्तु ॥ २ ॥

रमावल्लभायाऽसुराणां निहन्त्रे भुजङ्गाश्रियानाय पीताम्बराय ।

मखादिक्रियापाककर्त्रे विकर्त्रे शरण्याय तस्मै नताः स्मो नताः स्मः ॥ ३ ॥

नमो दैत्यसन्तापितामर्त्यदुःखाचलध्वंसदम्भोलये विष्णवे ते ।

भुजङ्गेशतल्पेशयायाऽर्कचन्द्रद्विनेत्राय तस्मै नताः स्मो नताः स्मः ॥ ४ ॥

नारद उवाच

संकष्टनाशनं नाम स्तोत्रमेतत्पदेभ्यः । सकदाचिन्न सङ्कष्टैः पीड्यते कृपया हरेः ॥

इति देवाः स्तुतिं याद्वत्प्रकुर्वन्ति दनुजद्विषः ।

तावत्सुराणामापत्तिर्विज्ञाताः, विष्णुना तदा ॥ ६ ॥

सहस्रोत्थाय दैत्यारिः सक्रोधः खिन्नमानसः । आरूढो गरुडं वेगाल्लक्ष्मीं वचनमब्रवीत्

श्रीभगवानुवाच

जलन्धरेण ते भ्रात्रा देवानां कदनं कृतम् । तैराहूतो गमिष्यामियुद्धायाद्यत्वरान्वितः

श्रीरुवाच

अहं ते बल्लभा नाथ भक्त्या च यदि सर्वदा । तत्कथं ते ममभ्रातायुद्धेवध्यः कृपानिधे

श्रीभगवानुवाच

रुद्रांशसम्भवत्वाच्च ब्रह्मणो वचनादपि । प्रीत्या च तवनैवाऽयं मम बध्यो जलन्धरः

नारद उवाच

इत्युक्त्वा गरुडारूढः शङ्खचक्रगदासिभृत् । विष्णुर्वेगाद्ययौयोद्धुंयत्रदेवाःस्तुवन्ति ते
अथाऽरुणानुजात्युग्रपक्षवातप्रपीडिताः । वात्याविमर्दिता दैत्या वभ्रमुः खे यथा घनाः

ततो जलन्धरो दृष्ट्वा दैत्यान्वात्याप्रपीडितान् ।

उद्बृत्तनयनः क्रोधात्ततो विष्णुं समभ्ययात् ॥ १३ ॥

ततः समभवद्युद्धं विष्णुदैत्यैन्द्रयोर्महत् । आकाशं कुर्वतोर्बाणैस्तदा निरवकाशवत्
विष्णुदैत्यस्यबाणौघैर्ध्वजं छत्रं धनुर्हयान् । चिच्छेद तं चहृदयै वाणेनैकेन ताडयत्
ततो दैत्यः समुत्पत्य गदापाणिस्त्वरान्वितः । आहत्यगरुडंमूर्ध्निपातयामासभूतले
विष्णुर्गदां स्वखड्गेन चिच्छेद प्रहसन्निव । तावत्सहृदये विष्णुं जघानद्रुढमुष्टिना
ततस्तौ बाहुयुद्धेन युयुधाते महाबलौ । बाहुभिर्मुष्टिभिश्चैव जानुभिर्नादयन्महीम्
एवं तौ सुचिरं युद्धं कृत्वा विष्णुः प्रतापवान् ।

उवाच दैत्यराजानं मेघगम्भीरनिःस्वनः ॥ १६ ॥

विष्णुरुवाच

चरम्बरयदैत्येन्द्र प्रीतोऽस्मि तव विक्रमात् । अदेयमपि ते दक्षि यत्ते मनसि वर्तते

जलन्धर उवाच

यदि भावुक! तुष्टोऽसि वरमेनं ददस्व मे । मद्भगिन्या सहाऽद्यत्वं मद्गृहेसगणोवस

नारद उवाच

तथेत्युक्त्वा स भगवान्सर्वदेवगणैः सह । तदा जलन्धरपुरमगमद्रमया सह ॥ २२ ॥

जलन्धरस्तु देवानामधिकारेषु दानवान् । स्थापयित्वा महाबाहुः पुनश्चागन्महीतलम्
देवगन्धर्वसिद्धेषु यत्किञ्चिद्ब्रह्मसंयुतम् । तदात्मवशगं कृत्वाऽतिष्ठत्सागरतन्दनः ॥

पातालभुवने दैत्यं निशुम्भं स महाबलम् । स्थापयित्वा सशेषादीनानयद्रुभूतलंबली
 देवगन्धर्वसिद्धाद्यान्सर्पराक्षसमानुषान् । स्वपुरे नागरान्कृत्वा शशास भुवनत्रयम्
 एवं जलन्धरः कृत्वा देवान्स्ववशवर्तिनः । धर्मेणपालयामास प्रजाः पुत्रानिवौरसान्
 न कश्चिद्व्याधितो नैव दुःखी नैव कृशस्तथा ।

न दीनो दृश्यते तस्मिन्धर्माद्राज्यं प्रशासति ॥ २८ ॥

एवं महीं शासति दानवेन्द्रे धर्मेण सम्यक्च दिदृक्षयाऽहम् ।

कदाचिदागामथ तस्य लक्ष्मीं विलोकितुं श्रीरमणञ्च सेवितुम् ॥ २९ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरसभायां नारदाऽऽगमन-

वर्णनं नाम षोडशोऽध्यायः ॥ १६ ॥

सप्तदशोऽध्यायः

जलन्धरोपाख्यानेनारददैत्यसम्वादवर्णनम्

नारद उवाच

स मां प्रोवाच विधिवत्सम्पूज्याऽतीव भक्तिमान् ।

सम्प्रहस्य तदा वाक्यं स्नेहपूर्वं च वै नृप ॥ १ ॥

कुतश्चागम्यते ब्रह्मन्किञ्चिद्द्रष्टृत्वं त्वया प्रभो ॥ यदर्थमिह चाऽऽयातस्तदाऽऽज्ञापय मां मुने

नारद उवाच

गतः कैलाशसिखरं दैत्येन्द्राहं यद्वृच्छया । तत्रोमया समासीनं द्रष्टवानस्मि शङ्करम्

योजनायुतचिस्तीर्णं कल्पवृक्षमहावने । कामधेनुशताकीर्णं चिन्तामणिसुदीपिते ॥

तद्द्रष्टुं महदाश्चर्यं विस्मयो मेऽभवत्तदा । काऽपीदृशी भवेद्दृष्ट्वैलोक्येवान्वेति च

तदा तवाऽपि दैत्येन्द्र! समृद्धिः संस्मृता मया ।

तद्विलोकनकामोऽस्मि त्वत्सान्निध्यमिहाऽऽगतः ॥ ६ ॥

त्वत्समृद्धिमिमां पश्यन्स्त्रीरत्नरहितां ध्रुवम् ।

तर्कयामि शिवादन्यस्त्रिलोक्यां न समृद्धिमान् ॥ ७ ॥

अप्सरोगागकन्याद्यायद्यपित्वद्वशेस्थिताः । तथाऽपितात पार्वत्या रूपेणसदृशाध्रुवम्
यस्या लावण्यजलधौ निमग्नश्चतुराननः । स्वधैर्यममुचत्पूर्वं तथा काऽन्योपमीयते
वीतरागोऽपि हि यथा मदनारिःस्वलीलया । सौन्दर्यगहनेऽभ्रामि शफरीरूपया पुरा
यस्या पुनः पुनः पश्यन्रूपं धाताऽपि सर्जने ।

ससर्जाऽप्सरसस्तासां तत्समैकाऽपि नाभवत् ॥ ११ ॥

अतःस्त्रीरत्नसम्भोक्तुःसमृद्धिस्तस्यसावरा । तथा नतव दैत्येन्द्रसर्वरत्नाऽधिपस्यच
एवमुत्तवा तमामन्त्र्य गते सति स दैत्यराट् । तद्रूपश्रवणादासीदनङ्गञ्चरपीडितः ॥

अथ सम्प्रेषयामास सदूतं सिंहिकासुतम् ।

त्र्यम्बकायाऽपि च तदा विष्णुमायाविमोहितः ॥ १४ ॥

कौलासमगमद्राहुः कुर्वन्नुक्लेन्दुवर्चसम् । काष्ण्येन कृष्णपक्षेन्दुवर्चसंस्वाङ्गजेनतम्
निवेदितस्तदेशाय नन्दिना प्रविवेश सः । त्र्यम्बकभ्रूलतासञ्ज्ञाप्रेरितोवाक्यमब्रवीत्

राहुरुवाच

देवपन्नगसेव्यस्य त्रैलोक्याधिपतेः प्रभोः । सर्वरत्नेश्वरस्य त्वमाज्ञां शृणु वृषध्वज!
श्मशानवासिनो नित्यमस्थिभारवहस्य च । दिगम्बरस्यते भार्याकथं हैमवतीशुभा

अहं रत्नाधिनाथोऽस्मि सा च स्त्रीरत्नसञ्ज्ञिका ।

तस्मान्ममैव सा योग्या नैव भिक्षाशिनस्तव ॥ १६ ॥

नारद उवाच

वदत्येवं तदाराहौ भ्रूमध्याच्छूलपाणिनः । अभवत्पुरुषो रौद्रस्तीव्राशनिसमस्वनः ॥
सिंहास्यः प्रलज्जिह्वःस ज्वलन्नययोमहान् । ऊर्ध्वकेशः शुष्कतनुर्त्सिंहश्चचाऽपरः
स तं खादितुमायान्तं दृष्ट्वा राहुर्मयातुरः । अथावत स वेगेन बहिः स च दधार तम् ॥
स च राहुर्महाबाहो मेघगम्भीरयागिरा । उवाच देवदेवत्वं पाहि मां शरणागतम् ॥

ब्राह्मणं मां महादेव! खादितुं समुपागतः । महादेवोवचः श्रुत्वा ब्राह्मणस्य तदाऽब्रवीत्
 नैवाऽसौ बध्यतामेति दूतोऽयं परवान्यतः । मुञ्चेति पुरुषः श्रुत्वा राहुं तत्याजसोऽम्बरे
 राहुं त्यक्त्वाऽथ पुरुषस्तदा रुद्रं व्यजिज्ञपयत् ।

पुरुष उवाच

शुधा मां बाधतेऽत्यन्तं क्षुत्क्षामश्चास्मि सर्वथा । किं भक्षयामि देवेश तदाज्ञापय मां प्रभो
 ईश्वर उवाच

भक्षयस्वाऽऽत्मनः शीघ्रं मांसं त्वं हस्तपादयोः ॥ २७ ॥

नारद उवाच

स शिवेनैवमाज्ञप्तश्चाखाद पुरुषः स्वकम् । हस्तपादोद्भवं मांसं शिरःशेषोयथाऽभवत्
 दृष्ट्वा शिरोऽवशेषं तं सुप्रसन्नस्तदा शिवः । उवाच भीमकर्माणं पुरुषज्ञातविस्मयः

ईश्वर उवाच

त्वं कीर्तिमुखसञ्ज्ञो हि भवमद्द्वारिगः सदा । त्वदर्चा ये न कुर्वन्ति नैव ते मे प्रियङ्कराः

नारद उवाच

तदा प्रभृति देवस्य द्वारिकीर्त्तिमुखः स्थितः । नार्चयन्तीह ये पूर्वं तेषामर्चावृथा भवेत्
 राहुर्विमुक्तो यस्तेन सोऽपि तद्वर्चरे स्थले । अतः स वर्चरोद्भूत इति भूमौ प्रथांगतः

ततः स राहुः पुनरेव जातमात्मानमस्मिन्निति मन्यमानः ।

समेत्य सर्वं कथयाम्बभूव जलन्धरायैव विचेष्टितं तत् ॥ ३३ ॥

इति श्रीस्कान्दे महापुराणे एकाशीतिसाहस्रं संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरोपाख्याने दूतवाक्य-

कथनं नाम सप्तदशोऽध्यायः ॥ १७ ॥

अष्टादशोऽध्यायः

जलन्धरोपाख्यानेरुद्रसेनापराभववर्णनम्

नादर उवाच

जलन्धरस्तुतच्छ्रुत्वाकोपाकुलितविग्रहः । निर्जगामाऽऽशुदैत्यानां कोटिभिः परिवारितः

गच्छतोऽस्याऽग्रतः शुक्रो राहुर्दृष्टिपथेऽभवत् ।

मुकुटश्चाऽपतद्भूमौ वेगात्प्रस्खलितस्तदा ॥ २ ॥

दैत्यसैन्याऽऽवृत्तैस्तस्य विमानानां शतैस्तदा । व्यराजत नभः पूर्णं प्रावृषीव यथाघनैः
तस्योद्योगं तदा दृष्ट्वा देवाः शक्रपुरोगमाः । अलक्षितास्तदा जग्मुः शूलिनं तं व्यजिज्ञपुः

देवा ऊचुः

न जानासि कथं स्वामिन्देवापत्तिमिमां विभो । तदस्मद्रक्षणार्थाय जहिसागरनन्दनम्

नारद उवाच

इति देववचः श्रुत्वा प्रहस्य वृषभध्वज ! । महाविष्णुं समाहूय वचनं चेदमब्रवीत् ॥

ईश्वर उवाच

जलन्धरः कथं विष्णोः न हतः सङ्गरे त्वया ।

तद् गृहं चाऽपि यातोऽसि त्यक्त्वा वैकुण्ठमात्मनः ॥ ७ ॥

विष्णुरुवाच

तवांशसम्भवत्वाच्च भ्रातृत्वाच्च तथा श्रियः । न मया निहतः सङ्ख्येत्वमेनं जहिदानवम्

ईश्वर उवाच

नायमेभिर्महातेजाः शस्त्रास्त्रैर्वध्यते मया । देवैः सह स्वतेजोऽंशं शस्त्रार्थं दीयतां मम

नारद उवाच

अथ विष्णुमुखा देवाः स्वतेजांसि ददुस्तदा । तान्यैक्यमागतानीशो दृष्ट्वा स्वं चामुचन्महः

तेनाऽकरोन्महादेवो सहसा शस्त्रमुत्तमम् । चक्रं सुदर्शनं चाम ज्वालामालातिभीषणम्

ततः शेषेण च तदा वज्रं च कृतवान्हरिः । तावज्जलन्धरो दृष्टः कैलासतलभूमिषु ॥१२॥
हस्त्यश्वरथपत्नीनां कोटिभिः परिवारितः । तं दृष्ट्वा लक्षिताजमुर्देवाः सर्वे यथागताः

गणाश्च समसज्जन्त युद्धायाऽतित्वरान्विताः ।

नन्दीभवक्त्रसेनानीमुखाः सर्वे शिवाज्ञया ॥ १४ ॥

अवतेरुर्गणा वेगात्कैलासाद्युद्धदुर्मदाः । ततः समभवद्युद्धं कैलासोपत्यका भुवि ॥१५॥
प्रमथाधिपदैत्यानां घोरास्त्रास्त्रसङ्कुलम् । मेरीमृदङ्गशंखौघनिःस्वनैर्वीरहर्षणैः ॥१६॥

गजाश्वरथशब्दैश्च नादिता भूर्व्यकम्पत । शक्तितोमरबाणौघमुसलप्रासपट्टिशैः ॥१७॥

व्यराजतः नभः पूर्णमुल्काभिरिवसम्भृतम् । निहतैरथनागाश्वपत्तिभिर्भूर्व्यराजत ॥

वज्राहताचलशिरःशकलैरिवसम्भृता । प्रमथाहतदैत्यौघदैत्याहतगणैस्तथा ॥ १८ ॥

वसासृङ्मांसपङ्कान्या भूरगम्याऽभवत्तदा । प्रमथाहतदैत्यौघान्मार्गवः समजीवयत्
युद्धे पुनः पुनस्तत्र मृतसञ्जीविनीबलात् । तं दृष्ट्वा व्याकुलीभूतागणाः सर्वे भयान्विताः

शशंसुर्देवदेवाय तत्सर्वं शुकचेष्टितम् ॥ २१ ॥

अथ रुद्रमुखात्कृत्या बभूवाऽतीवभीषणा । तालजङ्घा दरीचक्रा स्तनापीडितभूरुहा
सा युद्धभूमिमासाद्यभक्षयन्तीमहासुरान् । मार्गवं स्वभगे धृत्वा जगामान्तर्हितानभः
विधृतं मार्गवं दृष्ट्वा दैत्यसैन्यं गणास्तदा । अम्लानवदना हर्षाग्निजघ्नयुद्धदुर्मदाः ॥
अथाऽमज्यत दैत्यानां सेना गणभयार्दिता । वायुवेगेनाहतेवप्रकीर्णा तृणसन्ततिः ॥

भग्नाङ्गणभयात्सेनां दृष्ट्वाऽमर्षयुता ययुः ।

निशुम्भशुम्भौ सेनान्यौ कालनेमिश्च वीर्यवान् ॥ २६ ॥

त्रयस्ते वारयामासुर्गणसेनां महाबलाः । मुञ्चन्तः शरवर्षाणि प्रावृषीव बलाहकाः ॥
ततो दैत्यशरौघास्ते शलभानामिव व्रजाः । रुरुधुः खं दिशः सर्वा गणसेनामकम्पयन्
गणाः शरशतैर्मिन्ना रुधिरासारवर्षिणः । वसन्ते किंशुकाभासा न प्राज्ञायत किञ्चन ॥

पतिताः पात्यमानाश्च मिन्नाश्छिन्नास्तदा गणाः ।

त्यक्तवा सङ्ग्रामभूमिं ते सर्वेऽपि विमुखाऽभवन् ॥ ३० ॥

ततः प्रभग्नं स्वबलं विलोक्य शैलादिलम्बोदस्कार्तिकेयाः ।

त्वरान्विता दैत्यवरान्प्रसह्य निवारयामासुरमर्षिणस्ते ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरोपाख्याने रुद्र-

सेनापराभवोनामाऽष्टादशोऽध्यायः ॥ १८ ॥

एकोनविंशोऽध्यायः

जनन्धरोपाख्यानेवीरभद्रपतनवर्णनम्

नारद उवाच

ते गणाधिपतीन्द्रपुत्रा नन्दीभमुखषण्मुखाः । अमर्षादभ्यधावन्त द्रुह्युद्धाय दानवाः॥
नन्दिनं कालनेमिश्च शुम्भो लम्बोदरं तथा । निशुम्भः षण्मुखवेगादभ्यधावतदंशितः
निशुम्भः कार्तिकेयस्य मयूरं पञ्चभिः शरैः । हृदि विव्याध वेगेन मूर्च्छितः सपपात च
ततः शक्तिधरः शक्तिं यावज्जग्राहरोषितः । तावन्निशुम्भोवेगेन स्वशक्त्या तमपातयत्
नन्दीश्वरः शरव्रातैः कालनेमिमवध्यत । सप्तभिश्च हयान्केतुं त्रिभिः सारथिमच्छिनत्
कालनेमिस्तु संक्रुद्धो धनुश्चिच्छेद नन्दिनः । तदपास्य स शूलेन तं वक्षस्य हनद्बली
स शूलमिन्नहृदयो हताश्वो हतसारथिः । अद्रेः शिखरं मामुच्य शैलादिं सोऽप्यपातयत्
अथ शुम्भो गणेशश्च रथमूषकवाहनौ । युध्यमानौ शरव्रातैः परस्परमविध्यताम् ॥

गणेशस्तु तदा शुम्भं हृदि विव्याध पत्रिणा ।

सारथिं च त्रिभिर्वाणैः पातयामास भूतले ॥ ६ ॥

ततोऽतिक्रुद्धः शुम्भोऽपि वाणषष्ठ्या गणाधिपम् ।

मूषकश्च त्रिभिर्विद्ध्वा ननाद जलदस्वनः ॥ १० ॥

मूषकः शरभिन्नाङ्गश्चाल दृढवेदनः । लम्बोदरश्च पतितः पदातिरभवन्नृप ॥ ११ ॥

ततो लम्बोदरः शुम्भं हत्वा परशुना हृदि । अपातयत्तदा भूमौ मूषकश्चारुहृत्पुनः ॥

कालनेमिर्निशुम्भश्चाऽप्युभौलम्बोदरंशरैः । युगपज्जघ्नतुः क्रोधात्तोत्रैरिव महाद्विपम्
तस्पीड्यमानमालोक्य वीरभद्रो महाबलः । अभ्यधावत वेगेन भूतकोटियुतस्तदा ॥

कूष्माण्डभैरवाश्चाऽपि वेताला योगिनीगणाः ।

पिशाचयोगिनीसङ्घा गणाश्चाऽपि तमन्वयुः ॥ १५ ॥

ततः किलकिलाशब्दैः सिंहनादैः सुघर्घरैः । मेरीतालमृदङ्गैश्च पृथिवी समकम्पत ॥

ततो भूतान्यधावन्तभक्षयन्तिस्मदानवान् । उत्पतन्त्यापतन्तिस्म ननृतुश्चरणाङ्गणे
नन्दी च कार्तिकेयश्च समाश्वस्य त्वरान्वितौ ।

निजघ्नतू रणे दैत्यान्निरन्तरशस्त्रजैः ॥ १८ ॥

छिन्नभिन्ना हतैर्दैत्यैः पतितैर्भक्षितैस्तदा । व्याकुलासाऽभवत्सेना विषण्णवदनातदा
प्रविध्वस्तां तदा सेनां दृष्ट्वा सागरनन्दनः । रथेनाऽतिपताकेन गणानभिययौ बली
हस्त्यश्वरथसंहादाः शंखमेरीस्वनास्तथा ।

अभवन्सिंहनादाश्च सेनयोरुभयोस्तदा ॥ २१ ॥

जलन्धरशस्त्रातैर्नीहारपटलैरिव । द्यावापृथिव्योराच्छिन्नमन्तरं समपद्यत ॥ २२ ॥

गणेशं पञ्चभिर्विद्वधा शैलादिं नवभिः शरैः । वीरभद्रश्चविंशत्या ननाद जलदस्वनः
कार्तिकेयस्तदा दैत्यं शक्त्या विव्याध सत्वरः ।

युयुधे शक्तिनिर्मिन्नः किञ्चिद्व्याकुलमानसः ॥ २४ ॥

ततः क्रोधपरीताक्षः कार्तिकेयंजलन्धरः । गदयाताडयामास स च भूमितलेऽपतत्
तथैव नन्दिनं वेगादपातयत भूतले । ततो गणेश्वरः क्रुद्धो गदां परशुनाऽहनत् ॥ २६ ॥
वीरभद्रस्त्रिभिर्वाणैर्हृदि विव्याध दानवम् । सप्तभिश्चहयान्केतुं धनुश्छत्रंचविच्छिन्दे
ततोऽतिक्रुद्धो दैत्येन्द्रः शक्तिमुद्यम्यदारुणाम् ।

गणेशं पातयामास रथश्चाढन्यमथाऽऽरुहत् ॥ २८ ॥

अभ्ययादथ वेगेन वीरभद्रं रुषान्वितः । ततस्तौसूर्यसङ्काशौ युयुधाते परस्परम् ॥
वीरभद्रः पुनस्तस्य हयान्वाणैरपातयत् । धनुश्छिन्दे दैत्येन्द्रः पुप्लुवे परिवायुधः
स वीरभद्रं त्वरयाऽभिगम्य जघान दैत्यः परिधेण मूर्ध्नि ।

स चाऽपि वीरः प्रविभिन्नमूर्द्धा पपात भूमौ रुधिरं समुद्गिरन् ॥ ३१ ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 कार्तिकमासमाहात्म्ये ब्रह्मनारदसम्वादे जलन्धरोपाख्याने वीरभद्रपतनं
 नामैकोनविंशोऽध्यायः ॥ १६ ॥

विंशोऽध्यायः

जलन्धरोपाख्याने शिवजलन्धरयुद्धवर्णनम्

नारद उवाच

पतितं वीरभद्रन्तु दृष्ट्वा रुद्रगणा भयात् । अगमंस्ते रणं हित्वा क्रोशमाना महेश्वरम्
 अथ कोलाहलं श्रुत्वा गणानां चन्द्रशेखरः । अभ्ययाद्बृषभारूढः संग्रामम्प्रहसन्निव
 रुद्रमायान्तमालोक्यसिंहनादैर्गणाः पुनः । निवृत्ताः सङ्गरे दैत्यान्निर्जघ्नुः शरवृष्टिभिः
 दैत्याश्च भीषणं दृष्ट्वा सर्वे चैव चिदुद्रुवुः । कार्तिकव्रतिनं दृष्ट्वा पातकानीव तद्भयात्
 जलन्धरोऽथ तान्दैत्यान्निवृत्तान्प्रेक्ष्यसङ्गरे । रोषादधावच्चण्डीशंमुञ्चन्वाणान्सहस्रशः

शुम्भोनिशुम्भोऽश्वमुखः कालनेमिर्वलाहकः ।

खड्गरोमा प्रचण्डश्च घस्मराद्याः शिवं ययुः ॥ ६ ॥

बाणान्धकारसंछन्नं दृष्ट्वा गणबलं शिवः । बाणजालमवाच्छिद्यस्वबाणैरावृणोन्नभः
 दैत्याश्च बाणघात्याभिः पीडितातनकरोत्तदा । प्रचण्डबाणजालौघैरपातयत भूतले ॥

खड्गरोम्णः शिरः कायात्तदा परशुनाऽच्छिनत् ।

बलाहकस्य च शिरः खट्वाङ्गेनाऽकरोद् द्विधा ॥ ६ ॥

बद्ध्वा च घस्मरं दैत्यं पाशेनाऽभ्यहनद्भुवि ।

वृषभेण हताः केचित्केचिद् बाणै निपातिताः ॥ १० ॥

न शेकुरसुराः स्यातुं गजाः सिंहादिता इव । ततः क्रोधपरीतात्मा वेगाद्बुद्धं जलन्धरः

आह्वयामास समरे तीव्राशनिसमस्वनः ।

जलन्धर उवाच

युध्यस्व च मया सार्द्धं किमेभिर्निहतैस्तव ॥ १२ ॥

यच्च किञ्चिद्बलं तेऽस्तितद्दृश्यजटाधर ! इत्युत्तवावाणसस्तया जघानवृषभध्वजम्
तान्प्राप्तान्निशितैर्बाणैश्चिच्छेदप्रहसन्निव । ततोहयान्ध्वजंछत्रं धनुश्चिच्छेदशक्तिभिः

स च्छिन्नधन्वा विरथो गदामुद्यम्य वेगवान् ।

अभ्यधावच्छिवस्तावद्गदां बाणैर्द्विधाऽच्छिनत् ॥ १५ ॥

तथाऽपि मुष्टिमुद्यम्य ययौ रुद्रं जिघांसया । तावच्छिवेन बाणौघैः क्रोशमात्रमपाकृतः

ततो जलन्धरो दैत्यो मत्वा रुद्रं बलाधिकम् ।

ससर्ज मायां गान्धर्वीमद्भुतां रुद्रमोहिनीम् ॥ १७ ॥

ततो जगुश्च नवतुर्गन्धर्वाप्सरसाङ्गणाः । तालवेणुमृदङ्गाद्यान्वादयन्ति स्म चाऽपरे
तद्गृह्णा महदाश्चर्यं रुद्रो नादविमोहितः । पतितान्यपि शस्त्राणि करेभ्यो न विवेद सः
एकाग्रीभूतमालोक्य रुद्रं दैत्यो जलन्धरः । कामार्तः स जगामाऽऽशुयत्रगौरीस्थिताऽभवत्

युद्धे शुम्भनिशुम्भाख्यौ स्थापयित्वा महाबलौ ।

दशदोर्दण्डपञ्चास्यस्त्रिनेत्रश्च जटावरः ॥ २१ ॥

महावृषभमारूढः स बभूव जलन्धरः । अथो रुद्रं समायान्तमालोक्य भववल्लभा ॥
अभ्याययौ सखीप्रध्यान्तर्द्दर्शनपथेऽभवत् । यावद्दर्शं चार्चङ्गीं पार्वतीं दनुजेश्वरः
तावत्स्ववीर्यं मुमुचे जडाङ्गश्चाऽभवत्तदा । अथ ज्ञात्वा तदा गौरी दानवं भयविह्वला
जगामाऽन्तर्हिता वेगात्सा तदोत्तरमानसे । तामदृष्ट्वा ततो दैत्यः क्षणाद्विद्युलतामिव
जवेनाऽऽगात्पुनर्युद्धं यत्र देवो वृषध्वजः । पार्वत्यपि भयाद्विष्णुं सस्मारमनसातदा
तावद्दर्शं तं देवं स्रपविष्टं समीपगम् ।

पार्वत्युवाच

विष्णो! जलन्धरो दैत्यः कृतवान्परमाद्भुतम् ॥ २७ ॥

तत्किं न विदितं तेऽतिचेष्टितं तस्य दुर्मतेः ।

विष्णुरुवाच

तेनैव दर्शितः पन्था वयमप्यन्वयामहे । २८ ॥

नाऽन्यथा स भवेद्वध्यः पातिव्रत्यसुरक्षितः ।

नारद उवाच

जगाम विष्णुरित्युक्त्वा पुनर्जालन्धरं पुरम् ॥ २९ ॥

अथ रुद्रश्च गंधर्वाऽनुगतः सङ्गरे स्थितः । अन्तधानं गतां मायां दृष्ट्वा स बुबुधे तदा

ततो भवो विस्मित मानसः पुनर्जगाम युद्धाय जलन्धरं रुषा ।

स चाऽपि दैत्यः पुनरागतं शिवं दृष्ट्वा शरौघैः समवाकिरद्रणे ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहात्म्ये ब्रह्मनारदसम्वादे जलन्धरोपाख्याने शिव-

जलन्धरयुद्धवर्णनं नाम विंशोऽध्यायः ॥ २० ॥

एकविंशोऽध्यायः

जलन्धरोपाख्यानेविष्णुनावृन्दापातिव्रत्यभङ्गवर्णनम्

नारद उवाच

विष्णुर्जलन्धरंगत्वा तदैत्यपुटभेदनम् । पातिव्रत्यस्यभङ्गायवृन्दायाश्चाऽकरोन्मतिम्

अथ वृन्दारका देवी स्वप्नमध्ये ददर्श ह । भर्तारंमहिषाऽऽरूढं तैलाम्यक्तं दिगम्बरम्

कृष्णप्रसूनभूषाढ्यं क्रव्यादगणसेवितम् । दक्षिणाशागतंमुण्डं तमसाप्याऽऽवृतंतदा

स्वपुरं सागरे मग्नं सहस्रैवाऽऽत्मनासह । ततः प्रवृद्धासाबालातत्स्वप्नंप्रविचिन्वती

ददर्शोदितमादित्यं स्रच्छिद्रं निष्प्रभं मुहुः ।

तदनिष्टमिति ज्ञात्वा रुदती भयविह्वला ॥ ५ ॥

कुत्रचिन्नाऽलभच्छर्म गोपुरादालभूमिषु । ततःसखीद्वययुता नगरोद्यानमागमत् ॥६॥

तत्राऽपिसाऽभ्रभद्रवालाऽलभत्कुत्रचित्सुखम् । वनाद्वनान्तरं यातानैव वेदात्मनस्तदा
ततः सा भ्रमतीवाला ददर्शाऽतीवभीषणौ । राक्षसौ सिंहवदनौ दंष्ट्राऽऽननविभीषणौ
तौ दृष्ट्वा विह्वलाऽतीव पलायनपराऽभवत् ।

ददर्श तापसं शान्तं सशिष्यं मौनमास्थितम् ॥ ६ ॥

ततस्तत्कण्ठमावृत्य निजां बाहुलतां भयात् । मुने! मां रक्ष शरणमागताऽस्मीत्यभाषत
मुनिस्तां विह्वलां दृष्ट्वा राक्षसाऽनुगतां तदा । हुङ्कारेणैव तौ घोरौ चकार विमुखौ रूपा
तौ हुङ्कारभयत्रस्तौ दृष्ट्वा च विमुखौ गतौ । प्रणम्य दण्डवद्भूमौ वृन्दावचनमब्रवीत्

वृन्दोवाच

रक्षिताऽहं त्वया घोराद्वयादस्मात्कृपानिधे ! । किञ्चिद्विज्ञप्तुमिच्छामि कृपया तन्निशामय
जलन्धरोहि मद्भर्ता रुद्रं योद्धुं गतः प्रभो । स तत्राऽऽस्ते कथं युद्धे तन्मे कथय सुवत!

नारद उवाच

मुनिस्तद्वाक्यमाकर्ण्य कृपयोर्ध्वमवैक्षत । तावत्कपी समायातौ प्रणम्य चाग्रतः स्थितौ
ततस्तद्भ्रूलतासञ्ज्ञानियुक्तौ गगनं गतौ । गत्वा क्षणाद्वादागत्य प्रणतावग्रतः स्थितौ
शिरःकवन्धे हस्तौ च गृहीत्वा समुपस्थितौ ।

शिरःकवन्धे हस्तौ च दृष्ट्वाऽविद्यतनयस्य सा । पपात भूर्च्छिता भूमौ भर्तृव्यसनदुःखिता
कमण्डलूदकैः सितत्वा मुनिनाऽऽश्वासिता तदा ।

स्वभर्तुं भाले सा भालं कृत्वा दीना रुरोद ह ॥ १८ ॥

वृन्दोवाच

यः पुरा सुखसम्वादे चिनोदयसि मां प्रभो ! । सकथं न वदस्यद्यवल्लभां मामनागसम्
येन देवाः सगन्धर्वानिर्जिता विष्णुना सह । स कथं तापसेनाऽद्य त्रैलोक्यविजयी हतः

नारद उवाच

रुदित्वेति तदा वृन्दा तं मुनिं वाक्यमब्रवीत् ।

वृन्दोवाच

कृपानिधे! मुनिश्चेष्ट! जीवयैनं मम प्रियम् ॥ २१ ॥

त्वमेवाऽस्य मुने! शक्तो जीवनाय मतौ मम ।

नारद उवाच

इति तद्वाक्यमाकर्ण्य प्रहसन्मुनिरब्रवीत् ॥ २२ ॥

मुनिरुवाच

नाऽयं जीवयितुं शक्नोरुद्रेणनिहतोयुधि । तथाऽपि त्वत्कृपाविष्टपनंसञ्जीवयाम्यहम्

नारद उवाच

इत्युक्तवान्तर्दधेविप्रस्तावत्सागरनन्दनः । वृन्दामालिङ्ग्य तद्वक्त्रं चुचुम्बप्रीतमानसः
अथ वृन्दाऽपि भर्तारं दृष्ट्वा हर्षितमानसा । रेमे तद्वनमध्यस्था तद्युक्ता बहुवासरम्
कदाचित्सुरतस्यान्ते दृष्ट्वाविष्णुं तमेव च । निर्भर्त्स्य क्रोधसंयुक्तावृन्दावचनमब्रवीत्

वृन्दोवाच

धिकत्वदीयं हरे! शीलं परदाराभिगामिनः ।

ज्ञातोऽसि त्वं मया सम्यङ् मायाप्रच्छन्नतापसः ॥ २७ ॥

यौत्वयामाययाद्वाःस्थौस्वकीयौदर्शितौमम । तावेवराक्षसौभूत्वाभार्यातवहरिष्यतः
त्वं चाऽपिभार्यादुःखार्तोवनेकपिसहायवान् । भ्रमसर्पेश्वरेणाऽयंयस्तेशिष्यत्वमागतः

इत्युक्त्वा सा तदा वृन्दा प्राविशद्व्यवाहनम् ।

विष्णुना वार्यमाणाऽपि तस्यामासकचेतसा ॥ ३० ॥

ततो हरिस्तामनु संस्मरन्मुहुर्वृन्दान्वितो भस्मरजोवगुण्ठितः ।

तत्रैव तस्थौ सुरसिद्धसङ्घैः प्रबोध्यमानोऽपि ययौ न शान्तिम् ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरोपाख्याने वृन्दाअग्निप्रवेश-

वर्णनंनामैकविंशोऽध्यायः ॥ २१ ॥

द्वाविंशोऽध्यायः

जलन्धरोपाख्यानेशिवेनजलन्धरमुक्तिवर्णनम्

नारद उवाच

ततो जलन्धरो दृष्ट्वा रुद्रमद्भुतविक्रमम् । चकार मायया गौरीं त्र्यम्बकं मोहयन्निवा ॥ १ ॥
रथोपरि च तां वद्धां रुद्रन्तीं पार्वतींशिवः । निशुम्भप्रमुखाद्यैश्चवध्यमानां ददर्श सः
गौरीं तथाविधां दृष्ट्वा शिवोऽप्युद्विग्नमानसः ।

अवाङ्मुखः स्थितस्तूष्णीं विस्मृत्य स्वपराक्रमम् ॥ ३ ॥

ततो जलन्धरो वेगात्त्रिभिर्विव्याध सायकैः । आपुङ्खमग्नैस्तं रुद्रं शिरस्युरसि चोदरे
ततो जज्ञे स तां मायां विष्णुना च प्रबोधितः ।

रौद्ररूपधरो जातो ज्वालामालाऽतिभीषणः ॥ ५ ॥

तस्याऽतीव महारौद्रं रूपं दृष्ट्वा महासुराः । नशेकुःसम्मुखे स्थातुं भेजिरेते दिशो दश
ततः शापं ददौ रुद्रस्तयोः शुम्भनिशुम्भयोः । ममयुद्धादपक्रान्तौ गौर्यावध्यो भविष्यथ
पुनर्जलन्धरो वेगाद्वर्षे निशितैः शरैः । बाणान्धकारैः संछन्नं तदा भूमितलं महत् ॥
यावद्बुद्धश्च चिच्छेद तस्य बाणगणं जवात् । तावत्स परिधेनाऽऽशुजघान वृषभं वली
वृषस्तेन प्रहारेण परावृत्तो रणाङ्गणात् । रुद्रेणाऽऽकृष्यमाणोऽपिनतस्थौ रणभूमिषु
ततः परमसङ्क्रुद्धो रुद्रोरौद्रवपुर्धरः । चक्रं सुदर्शनं वेगाच्चिक्षेपाऽऽदित्यवर्चसम् ॥
प्रदहद्रोदसीवेगात्पपात वसुधातले । जहार तच्छिरः कायान्महदायतलोचनम् ॥ १२ ॥
रथात्कायः पपाताऽस्य नादयन् वसुधातलम् । तेजश्च निर्गतं देहात्तद्बुदेलयमागमत् ॥
वृन्दादेहोद्धवं तेजस्तद्गौर्यां विलयं गतम् । अथ ब्रह्मादयो देवा हर्षादुत्फुल्ललोचनाः
प्रणम्य शिरसा रुद्रं शशंसुर्विष्णुचेष्टितम् ।

देवा ऊचुः

महादेव! त्वया देवा रक्षिताः शत्रुजाह्वयात् ॥ १५ ॥

किञ्चिदन्यत्समुद्भूतं तत्र किं करवामहे ।

वृन्दालावण्यसम्भ्रान्तो विष्णुस्तिष्ठति मोहितः ॥ १६ ॥

ईश्वर उवाच

गच्छध्वं शरणं देवाविष्णोर्मोहापनुत्तये । शरण्यांमोहिनीमायांसावःकार्यंकरिष्यति

नारद उवाच

इत्युक्त्वाऽन्तर्दधे देवः सर्वभूतगणैस्तदा । देवाश्च तुष्टुबुमूलप्रकृतिं भक्तवत्सलाम्

देवा ऊचुः

यदुद्भवाः सत्त्वरजस्तमोगुणाः सर्गस्थितिध्वंसनिदानकारिणः ।

यदिच्छया विश्वमिदं भवाऽभवौ तनोति मूलप्रकृतिं नताः स्म ताम् ॥ १६ ॥

या हि त्रयोविंशतिमेदशब्दिता जगत्यशेषे समधिष्ठिता परा ।

यद्रूपकर्माणि जडास्त्रयोऽपि देवा न विद्युः प्रकृतिं नताः स्म ताम् ॥ २० ॥

यद्वक्तियुक्ताः पुरुषास्तु नित्यं दारिद्र्यभीमोहपराभवादीन् ।

न प्राप्नुवन्त्येव हि भक्तवत्सलां सदैव मूलप्रकृतिं नताः स्म ताम् ॥ २१ ॥

नारद उवाच

स्तोत्रमेतत्त्रिसंध्यं यः पठेदेकाग्रमानसः ।

दारिद्र्यमोहदुःखानि न कदाचित्स्पृशन्ति तम् ॥ २२ ॥

इत्थं स्तुवन्तस्तेदेवास्तेजोमण्डलमास्थितम् । ददृशुर्गगनं तत्रज्वालाव्याप्तदिगन्तरम्

तन्मध्याद्धारतीं सर्वे शुश्रुबुर्व्योमचारिणीम् ।

शक्तिरुवाच

अहमेव त्रिधा भिन्ना तिष्ठामि त्रिविधैर्गुणैः ॥ २४ ॥

गौरीः लक्ष्मी स्वरा चेति रजः सत्त्वतमोगुणैः ।

तत्र गच्छत ताः कार्यं विधास्यन्ति च वः सुराः ॥ २५ ॥

नारद उवाच

शृण्वतामिति तां वाचमन्तर्धानमगान्महः । देवानांविस्मयोत्फुल्लनेत्राणांतत्तदा नृप

ततः सर्वेऽपिते देवागत्वातद्वाक्यनोदिताः । गौरीलक्ष्मींस्वरांचैवप्रणेमुर्भक्तितत्पराः

ततस्तास्तान्पुरान्दृष्ट्वा प्रणतान्भक्तवत्सलाः ।

बीजानि प्रददुस्तेभ्यो वाक्यान्युचुश्च भूमिप ! ॥ २८ ॥

देव्य ऊचुः

इमानि तत्र बीजानि विष्णुर्यत्राऽवतिष्ठते । निर्वपध्वं ततःकार्यं भवतांसिद्धमेप्यति

नारद उवाच

ततस्तु दृष्ट्वाः सुरसिद्धसङ्घाः प्रगृह्य बीजानि विचिक्षिपुस्ते ।

वृन्दान्वितो भूमितले स यत्र विष्णुः सदा तिष्ठति सौख्यहीनः ॥ ३० ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे जलन्धरमुक्तिकथनं नाम

द्वाविंशोऽध्यायः ॥ २२ ॥

त्रयोविंशोऽध्यायः

धात्रीतुलस्युद्भववर्णनम्

नारद उवाच

क्षिप्तेभ्यस्तत्र बीजेभ्योवनस्पत्यस्त्रयोऽभवन् । धात्रीचमालतीचैवतुलसीचनृपोत्तम !

धात्र्युद्भवा स्मृताधात्रीमाभवामालतीस्मृता । गौरीभवचतुलसीतमःसत्त्वरजोगुणाः

स्त्रीरूपिण्यौ वनस्पत्यौ दृष्ट्वा विष्णुस्तदा नृप !

उत्तस्थौ सम्भ्रमाद् वृन्दारूपातिशयविभ्रमः ॥ ३ ॥

दृष्ट्वा च याचतेमोहात्कामासक्तेनचेतसा । तंचाऽपितुलसीधात्र्यौरागेणैवध्यलोकताम्

यच्चलक्ष्म्यापुराबीजमीर्ष्ययैवसमर्पितम् । तस्मात्तदुद्भवानारीतस्मिन्नीर्ष्यापराऽभवत्

अतः सा बर्बरीत्याख्यामवापाऽथ विगृहीताम् ।

धात्रीतुलस्यौ तद्रागात्तस्यप्रीतिप्रदे सदा ॥ ६ ॥

ततोविस्मृतदुःखोऽसौविष्णुस्ताभ्यांसहैव तु । वैकुण्ठमगमद्भृष्टःसर्वदेवनमस्कृतः
कार्तिकोद्यापने विष्णोस्तस्मात्पूजा विधीयते ।

तुलसीमूलदेशेऽस्य प्रीतिदा सा यतः स्मृता ॥ ८ ॥

तुलसीकाननं राजनृहे यस्याऽवतिष्ठते । तद्गृहं तीर्थरूपं तुनाऽऽयाति यमकिङ्कराः
सर्वपापहरं नित्यं कामदं तुलसीवनम् । रोपयन्तिनराःश्रेष्ठास्तेनपश्यन्तिभास्करिम्
दर्शनं नर्मदायास्तु गङ्गास्नानं तथैव च । तुलसीवनसंसर्गः सममेव त्रयं स्मृतम् ॥

रोपणात्पालनात्सेकादर्शनात्स्पर्शान्नृणाम् ।

तुलसीदहते पापं चाङ्गमनःकायसञ्चितम् ॥ १२ ॥

तुलसीमञ्जरीभिर्यः कुर्याद्द्विहराऽर्चनम् । न स गर्भगृहंयाति मुक्तिभागी न संशयः
पुष्कराद्यानि तीर्थानिगङ्गाद्याःसरितस्तथा । वासुदेवादयोदेवास्तिष्ठन्तिस्तुलसीदले
तुलसीमञ्जरीयुक्तो यस्तु प्राणान्विमुञ्चति । यमोऽपि नेक्षितुं शक्तो युक्तंपापशतैरपि
विष्णोः सायुज्यमाप्नोति सत्यं सत्यंनृपोत्तम !

तुलसी काष्ठजं यस्तु चन्दनं धारयेन्नरः ॥ १६ ॥

तद्देहं न स्पृशेत्पापं क्रियमाणमपीह यत् । तुलसीविपिनच्छाया यत्रयत्र भवेन्नृप ॥
तत्र श्राद्धं प्रकर्तव्यं पितॄणां दत्तमक्षयम् । धात्रीफलविमिश्रैश्च तुलसीपत्रमिश्रितैः
जलैः स्नाति नरस्तस्य गङ्गास्नानफलं स्मृतम् । देवार्चनंनरःकुर्याद्धात्रीपत्रैःफलैस्तथा
सुवर्णमणिमुक्तौघैरर्चनस्याऽऽप्नुयात्फलम् ।

तीर्थानि मुनयो देवा यज्ञा सर्वेऽपि कार्तिके ॥ २० ॥

नित्यं धात्रीं समाश्रित्य तिष्ठन्त्यर्के तुलास्थिते ।

द्वादश्यां तुलसीपत्रं धात्रीपत्रं तु कार्तिके ॥ २१ ॥

लुनाति स नरो गच्छेन्निरयानतिगर्हितान् । धात्रीतुलस्योर्माहात्म्यमपिदेवश्चतुर्मुखः
न समर्थो भवेद्वक्तुं यथा देवस्य शार्ङ्गिणः ॥ २२ ॥

धात्रीतुलस्युद्भवकारणं यः शृणोति यः श्रावयते च भक्त्या ।

विधूतपाप्मा सह पूर्वजैः स्वैः स्वर्गं व्रजत्यग्र्यविमानसंस्थैः ॥ २३ ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-
खण्डे कार्तिकमासमाहात्म्ये ब्रह्मनारदसम्वादे धात्रीतुलस्युत्पत्तिवर्णनं नाम
त्रयोविंशोऽध्यायः ॥ २३ ॥

चतुर्विंशोऽध्यायः धर्मदत्तविप्रेतिहासवर्णनम्

पृथुरुवाच

यदूर्जव्रतिनः पुंसः फलं महदुदाहृतम् । तत्पुनर्ब्रूहिमाहात्म्यं केन चीर्णमिदं शुभम् ॥ १ ॥

नारद उवाच

आसीत्सह्याद्रिविषये करवीरपुरे पुरा । ब्राह्मणो धर्मचित्कश्चिद्धर्मदत्तेति विश्रुतः ॥ २ ॥
विष्णुव्रतकरः सम्यग्विष्णुपूजार्तः सदा । कदाचित्कार्तिकेमासिहरिजागरणायसः
रात्र्यां तुर्याविशेषायां जगाम हरिमन्दिरम् । हरिपूजोपकरणान्प्रगृह्य व्रजता सदा ॥

तेन दृष्टा समायाता राक्षसी भीमदर्शना ।

तां दृष्ट्वा भयचित्रस्तः कम्पितावयवस्तदा ॥ ५ ॥

पूजोपकरणैः सर्वेपयोभिश्चाहनद्वयात् । संस्मृत्य तद्धरेर्नामतुलसीयुक्तचारिणा

तेन वै हतमात्रे तु पापं तस्या ह्यगाल्यम् ॥ ६ ॥

अथ संस्मृत्य सा पूर्वजन्मकर्मविपाकजाम् । स्वां दशामब्रवीद्विप्रदण्डवच्चप्रणम्यवै

कलहोवाच

पूर्वकर्मविपाकेन दशामेतां गताऽस्म्यहम् । तत्कथंनुपुनर्विप्रप्रयास्याम्युत्तमां गतिम्

नारद उवाच

तां दृष्ट्वा प्रणतां सम्यग्वदमानां स्वकर्म तत् । अतीवविस्मितोविप्रस्तदावचनब्रवीत्

धर्मदत्त उवाच

केन कर्मविपाकेन त्वंदशामीदृशीं गता । कुत्रत्याका च किंशीला तत्सर्वं कथयस्वमे

कलहोवाच

सौराष्ट्रनगरे ब्रह्मन् ! मिथुर्नामाऽभवद् द्विजः ।

तस्याऽहं गृहिणीपूर्वं कलहाख्याऽतिनिष्ठुरा ॥ ११ ॥

न कदाचिन्मयाभर्तुर्वचसाऽपिशुभंकृतम् । नाऽर्पितं तस्य मिष्टान्नं भर्तुर्वचनशीलया ॥

कलहप्रियया नित्यं मयोद्विग्नमना यदा । परिणेतुं यदाऽन्यां स मर्ति चक्रे पतिर्मम ॥

ततो गरं समादाय प्राणास्त्यक्ता मया द्विज !

अथ वद्ध्वा वध्यमानां मां निन्युर्यमकिङ्कुराः ॥ १४ ॥

यमश्च मां तदा दृष्ट्वा चित्रगुप्तमपृच्छत ॥ १५ ॥

यम उवाच

अनया किं कृतं कर्म चित्रगुप्त ! विलोकय । प्राप्नोत्वेषा च तत्कर्मशुभंवायदिवाऽशुभम्

कलहोवाच

चित्रगुप्तस्तदा वाक्यं भर्त्सयन्मामुवाच सः ।

चित्रगुप्त उवाच

अनया तु कृतं कर्म शुभं किञ्चिन्न विद्यते ॥ १७ ॥

मिष्टान्नं भुञ्जमानेयं न भर्तरि तदर्पितम् । अतश्च बलगुलीयोऽन्यांस्वविष्टादाऽवतिष्ठतु
भर्तुर्द्वेषात्तदाप्येषा नित्यं कलहकारिणी । विष्टादां सूकरीं योर्नितस्मात्तिष्ठत्वियं हरे

पाकभाण्डे सदा भुङ्क्ते भुङ्क्ते चैकायतस्ततः ।

तस्मादेषा बिडाल्यस्तु स्वजाताऽपत्यमक्षिणी ॥ २० ॥

भर्तारमपि चोद्विश्य ह्यात्मघातः कृतोऽनया ।

तस्मात्प्रेतशरीरेऽपि तिष्ठत्वेकाऽतिनिन्दिता ॥ २१ ॥

अतश्चैषा मरुद्देशं प्रापितव्या भटैरियम् । तत्र प्रेतशरीरस्था चिरं तिष्ठत्वियं ततः ॥

ऊर्ध्वं योनित्रयं चैषा मुनक्त्वशुभकारिणी ॥ २३ ॥

कलहोवाच

साऽहं पञ्चशताब्दानि प्रेतदेहे स्थिता किल ।

श्रुत्तद्भ्यां पीडिताऽऽविश्य शरीरं वणिजस्य च

आयाता दक्षिणं देशं कृष्णावेण्योश्च सङ्गमम् ॥ २४ ॥

तत्तारं संश्रिता यावत्तावत्तस्य शरीरतः । शिवविष्णुगणैर्दूरमपकृष्टावलादहम् ॥

ततःश्रुत्क्षामयादृष्टो मया हि त्वं द्विजोत्तम ॥ त्वद्धस्तुलसीवारिसंसर्गगतपापया
तत्कृत्यं कुरु विप्रेन्द्र कथं मुक्तिमियाम्यहम् । योनित्रयादग्रभवादस्माच्च प्रेतदेहतः ॥

इत्थं विञ्चित्य कलहावचनं द्विजाग्र्यस्तत्कर्मपाकभयविस्मयदुःखयुक्तः ।

तद्ग्लानिदर्शनकृपाचलचित्तवृत्तिर्ध्यात्वा चिरं स वचनं निजगाद दुःखात् ॥ २८

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहात्म्ये ब्रह्मनारदसम्वादे धर्मदत्तेतिहासकथनं नाम

चतुर्विंशोऽध्यायः ॥ २४ ॥

पञ्चविंशोऽध्यायः

धर्मदत्तोपाख्याने कलहामोक्षकथनम्

धर्मदत्त उवाच

विलयं यान्तिपापानितीर्थे दानव्रतादिभिः । प्रेतदेहस्थितायास्तेतेषुनैवाऽधिकारिता

तद्ग्लानिदर्शनादस्मात्खिन्नं च मम मानसम् ।

न वै निवृत्तिमायाति त्वामनुद्धृत्य दुःखिताम् ॥ २ ॥

तस्मादाजन्मचरितंयन्मयाकार्तिकव्रतम् । तदुप्यस्याऽर्द्धभागेन सद्गतिंत्वमवाप्नुहि

नारद उवाच

इत्युक्त्वा धर्मदत्तोऽसौ यावत्तामभ्यषेचयत् । तुलसीमिश्रतोयेनश्चावयन्द्वादशाक्षरम्
तावत्प्रेतत्वनिर्मुक्ता ज्वलद्भिग्निशिखोपमा । दिव्यरूपधरा जाता लावण्येनयथेन्द्रा

ततः सादण्डवद् भूमौ प्रणनामाऽथतं द्विजम् । उवाच सातदावाक्यैर्हर्षगद्गदभाषिणी
कलहोवाच

त्वत्प्रसादाद् द्विजश्रेष्ठ! विमुक्ता निरयादहम् ।

पापाढ्यौ मज्जमानाया त्वं नौभूतोऽसि मे ध्रुवम् ॥ ७ ॥

नारद उवाच

इत्थं वदन्तीसा चिप्रं ददर्शाऽऽयातमम्बरात् । विमानं भास्वरं युक्तं विष्णुरूपधरैर्गणैः

अथ सा तद्विमानाऽग्र्यं द्वाःस्थाभ्यामवरोपिता ।

पुण्यशीलसुशीलाभ्यामप्सरोगणसेविता ॥ ६ ॥

तद्विमानं तदाऽपश्यद्धर्मदत्तः सविस्मयः । पपातदण्डवद्भूमौ दृष्ट्वा तौ विष्णुरूपिणौ
पुण्यशीलसुशीलौ च तमुत्थाप्याऽऽनतं द्विजम् । अभिनन्द्य ततो वाक्यमूचतुर्धर्मसंयुतम्

गणावूचतुः

साधुसाधु द्विजश्रेष्ठ! यस्त्वं विष्णुरतः सदा । दीनाऽनुकम्पी सर्वज्ञो विष्णुव्रतपरायणः

आवालत्वाच्छुभं त्वेत्तद्यत्स्वयाकार्तिकव्रतम् । कृतं तस्याऽर्द्धदानेन पुण्यं द्वैगुण्यमागमत्

जन्मान्तरशतौद्भूतं पापं तद्विलयं गतम् । ह्यनैरेव गतं पापं यदस्याः पूर्वकर्मजम् ॥

हरिजागरणाद्यैश्च विमानमिदमास्थिता । वैकुण्ठं नीयते साधो नानाभोगयुतादिव्यम्

द्वीपदानभवैः पुण्यैस्तेजःसारूप्यमास्थिता । तुलसीपूजनाद्यैश्च कार्तिकव्रतकैः शुभैः

विष्णुसन्निध्यगा जाता त्वया दत्तैः कृपानिधे ! ॥ १६ ॥

त्वमप्यस्य भवस्यान्ते भार्याभ्यां सह यास्यसि ।

वैकुण्ठभुवनं विष्णोः सान्निध्यं च सरूपताम् ॥ १७ ॥

ते धन्याः कृतकृत्यास्ते तेषां च लफलोभवः । यैर्भक्त्याऽऽराधितो विष्णुर्धर्मदत्तयथात्वया

सम्यगाराधितो विष्णुः किं न्यच्छतिदेहिनाम् । औत्तानचरणिर्येन ध्रुवत्वे स्थापितः पुरा

यन्नामस्मरणादेव देहिनो यान्ति सद्गतिम् ॥ २० ॥

आह्वयस्तोहिनागेन्द्रो यन्नामस्मरणात्पुरा । विमुक्तः सन्निधिप्राप्तोजातोऽयं जयसञ्ज्ञकः

यतस्त्वयाऽर्चितो विष्णुस्तत्सान्निध्यं प्रयास्यसि ।

बहून्यब्दसहस्राणि भार्याद्वययुतः किल ॥ २२ ॥

ततः पुण्यक्षयेजातेयदायास्यसिभूतलम् । सूर्यवंशोद्भवोराजाविख्यातस्त्वंभविष्यसि

नाम्ना दशरथस्तत्र भार्याद्वययुतः पुनः ।

तृतीययाऽनया चाऽपि या ते पुण्यार्द्धभागिनी ॥ २४ ॥

तत्राऽपितवसान्निध्यंविष्णुर्यास्यतिभूतले । आत्मानंतवपुत्रत्वेप्रकल्प्याऽमरकार्यकृत्

तव जन्मव्रतादस्माद्विष्णुसन्तुष्टिकारकात् ।

न यज्ञा न च दानानि न तीर्थान्यधिकानि वै ॥ २६ ॥

धन्योऽसि विप्राग्र्य! यतस्त्वयैतद् व्रतं कृतं तुष्टिकरं जगद्गुरोः ।

यदर्धभागात्सफला मुरारेः प्रणीयतेऽस्माभिरियं सलोकताम् ॥ २७ ॥

इति श्रीस्कान्दे महापुराणएकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहात्म्ये ब्रह्मनादसम्वादे धर्मदत्तोपाख्याने

कलहामोक्षकथनं नाम पञ्चविंशोऽध्यायः ॥ २५ ॥

षड्विंशोऽध्यायः

चोलराजविष्णुदासब्राह्मणाख्यानवर्णनम्

नारद उवाच

इत्थं तद्वचनं श्रुत्वा धर्मदत्तः सविस्मयः । प्रणम्य दण्डवद्भूमौ वाक्यमेतदुवाच ह

धर्मदत्त उवाच

आराधयन्ति सर्वेऽपि विष्णुं भक्ताऽर्तिनाशनम् ।

यज्ञैर्दानैर्व्रतैस्तीर्थैस्तपोभिश्च यथाविधि ॥ २ ॥

विष्णुप्रीतिकरं तेषां किञ्चित्सान्निध्यकारकम् ।

यत्कृत्वा तानि चीर्णानि सर्वाण्यपि भवन्ति हि ॥ ३ ॥

गणावूचतुः

साधु पृष्टं त्वयाविप्रशृणुष्वैकाग्रमानसः । सेतिहासकथांपुण्यांकथ्यमानांपुरामवाम्
काञ्चिपुर्यां पुराचोलश्चक्रवर्तीनृपोऽभवत् । यस्याख्ययैव तेदेशाश्चोलाइतिप्रथांगताः
यस्मिञ्छासतिभूचक्रं दरिद्रोवाऽपिदुःखितः । पापबुद्धिःसरुवाऽपिनैवकश्चिदभून्नरः
यस्याप्युन्नतयज्ञस्य ताम्रपण्यास्तटावुभौ । सुवर्णयूपैःशोभाढ्यावास्तांचैत्ररथोपमौ
स कदाचिदगाद्राजा ह्यनन्तशयनं द्विज ! । यत्राऽसौजगतांनाथोयोगनिद्रामुपाश्रितः
तत्र श्रीरमणं देवं सम्पूज्य विधिवन्नृपः । मणिमुक्ताफलैर्दिव्यैः स्वर्णपुष्पैश्च शोभनैः
प्रणम्य दण्डवद्भूमावुपविष्टः स तत्र वै । तावद् ब्राह्मणमायातमपश्यद्देवसन्निधौ ॥
देवार्चनार्थं पाणौ तुतुलस्युदकधारिणम् । स्वपुरीवासिनंतत्रविष्णुदासाह्वयं द्विजम्
स तत्राभ्येत्यविप्रर्षिर्देवदेवमपूजयत् । विष्णुसूक्तेन संस्नाप्य तुलसीमञ्जरीदलैः ॥१२
तुलसीपूजया तस्य रत्नपूजां पुरा कृताम् ।

आच्छादितां समालोक्य राजा क्रुद्धोऽब्रवीदिदम् ॥ १३ ॥

चोल उवाच

माणिक्यस्वर्णपूजाऽत्र शोभाढ्या या कृता मया ।
विष्णुदास! कथं सेयमाच्छन्ना तुलसीदलैः ॥ १४ ॥
विष्णुभक्तिं न जानासि वराकोऽसि मतो मम ।
यस्त्विममतिशोभाढ्यां पूजामाच्छादयस्यहो ॥ १५ ॥
इति तद्वचनं श्रुत्वा सक्रोधः स द्विजोत्तमः ।
राज्ञो गौरवमुल्लङ्घ्य जगाद वचनं तदा ॥ १६ ॥

विष्णुदास उवाच

राजन्भक्तिं न जानासि गर्वितोऽसि नृपश्रिया ।
कियद्विष्णुव्रतं पूर्वं त्वया चीर्णं वदस्व तत् ॥ १७ ॥

गणावूचतुः

तद्ब्राह्मणवचः श्रुत्वा प्रहस्य स नृपोत्तमः । विष्णुदासं तदागर्वादुवाचवचनंद्विजम्

राजोवाच

इत्थं चेद्वदसे विप्र! विष्णुभक्त्याऽतिगर्वितः ।

भक्तिस्ते कियती विष्णोर्देरिद्रस्याऽधनस्य च ॥ १६ ॥

यज्ञदानादिकं नैव विष्णोस्तुष्टिकरं कृतम् । नाऽपि देवालयं पूर्वकृतं विप्रत्वया क्वचित्
ईदृशस्याऽपि ते गर्व एषतिष्ठतिभक्तितः । तच्छृण्वन्तुवचोमेऽद्य सर्वेऽप्येतेद्विजातयः
साक्षात्कारमहं विष्णोरेष वाऽऽदौ गमिष्यति ।

पश्यन्तु सर्वेऽपि ततो भक्तिं ज्ञास्यन्ति चावयोः ॥ २२ ॥

गणावूचतुः

इत्युक्त्वा सन्तपोऽगच्छन्निजराजगृहं तदा । आरभद्वैष्णवं सत्रं कृत्वाऽऽचार्यन्तुमुद्रलम्
ऋषिसङ्घसमाजुष्टं बह्वन्नं बहुदक्षिणम् । यच्च ब्रह्मकृतं पूर्वं गयाक्षेत्रे समृद्धिमत् ॥ २४ ॥

विष्णुदासोऽपि तत्रैव तस्थौ देवालये व्रती ।

यथोक्तनियमान्कुर्वन्विष्णोस्तुष्टिकरान्सदा ॥ २५ ॥

माघोर्जयोर्व्रतं सम्यक्तुलसीवनपालनम् । एकादश्यां हरेर्जाप्यं द्वादशाक्षरविद्यया
उपचारैः षोडशमिर्नृत्यगीतादिमङ्गलैः ।

नित्यं विष्णोस्तथा पूजां व्रतान्येतानि सोऽकरोत् ॥ २७ ॥

नित्यं संस्मरणं विष्णोर्गच्छन्भुवि स्वपन्नपि । सर्वभूतस्थितं विष्णुमपश्यत्समदर्शनः
माघकार्तिकयोर्नित्यं विशेषनियमानपि । अकरोद्विष्णुतुष्ट्यर्थं सोद्यापनविधिं तथा
एवं समाराधयतोः श्रियःपतिं तयोश्च चोलेश्वरविष्णुदासयोः ।

अगाद्विकालः सुमहान्न्रतस्थयोस्तन्निष्ठसर्वेन्द्रियकर्मणोस्तदा ॥ ३० ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
कार्तिकमासमाहात्म्ये ब्रह्मनारदसम्वादे चोलराजविष्णुदासब्राह्मण-
विवादकथनं नाम षड्विंशोऽध्यायः ॥ २६ ॥

सप्तविंशोऽध्यायः

चोलनृपेणसहविष्णुदासब्राह्मणस्यमुक्तिवर्णनम्

नारद उवाच

कदाचिद्विष्णुदासोऽथ कृत्वा नित्यविधिं द्विज !।

सपाकमकरोत्तावदहरत्कोऽप्यलक्षितः ॥ १ ॥

तमदृष्ट्वाऽप्यसौ पाकं पुनर्नैवाऽकरोत्तदा । सायंकालार्चनस्याऽसौव्रतभङ्गभयाद्द्विजः
द्वितीयेऽह्नि पुनःपाकं कृत्वा यावत्सविष्णवे । उपहारार्पणं कर्तुं गतःकोऽप्यहरत्पुनः
एवं सप्तदिनं तस्य पाकं कोऽप्यहरन्तृप !। ततः सविस्मयश्चाथ मनस्येवमधारयत्
अहो नित्यं समभ्येत्य कः पाकं हरते मम । क्षेत्रसंन्यासिनःस्थानं न त्याज्यं मम सर्वथा
पुनःपाकं विधायाऽत्र भुज्यते यदि चेन्मया । सायंकालाऽर्चनं चैव परित्याज्यं कथं भवेत्
यदि पाकं विधायैव भोक्तव्यं तु मया न तत् । अनिवेद्य हरौ सर्वं वैष्णवं नैव भुज्यते ॥

उपोषितोऽहं सप्ताहं तिष्ठाम्यत्र व्रतस्थितः

अद्य संरक्षणं सम्यक्पाकस्याऽत्र करोम्यहम् ॥ ८ ॥

इति पाकं विधायाऽसौ तत्रैवाऽलक्षितः स्थितः ।

तावद्दृष्टं चण्डालं पाकान्नहरणे स्थितम् ॥ ६ ॥

क्षुत्क्षामं दीनवदनमस्थिचर्माऽवशेषितम् ।

तमालोक्य द्विजाग्रयोऽभूत्कृपयाऽन्वितमानसः ॥ १० ॥

विलोक्याऽन्नहरं विप्रस्तिष्ठतिष्ठेत्यभाषत । कथमश्नासि तदूक्षं घृतमेतद्गृहाण भोः
इत्थं वदन्तं विप्राग्रथमायान्तं स विलोक्य च । वेगादधावत्तद्गीत्यामूर्च्छितश्चपपातह
भीतं संमूर्च्छितं दृष्ट्वा चण्डालं स द्विजाग्रणीः । वेगादभ्येत्य कृपयास्वच्छान्तन्तैरवीजयत्
अथोत्थितं तमेवाऽसौ विष्णुदासो विलोकयत् । साक्षान्नारायणं देवं शङ्खचक्रगदाधरम्
तं दृष्ट्वा सात्त्विकैर्भावैरावृतो द्विजसत्तमः । स्तोतुं धैर्यमस्कर्तुं तदानाऽलम्बभूव सः

अथशक्रादयोदेवास्तत्रैवाभ्याययुस्तदा । गन्धर्वाप्सरसश्चाऽपिजगुश्चननृतुर्भुदा ॥१६॥
विमानशतसङ्कीर्णं देवर्षिशतसङ्कुलम् । गीतवादित्रनिर्घोषं स्थानंतदभवत्तदा ॥१७॥

ततो विष्णुः समालिङ्ग्य स्वभक्तं सात्विकव्रतम् ।

सारूप्यमात्मनो दत्त्वाऽनयद्वैकुण्ठमन्दिरम् ॥ १८ ॥

विमानवरसंस्थितं गच्छन्तं विष्णुसन्निधिम् । दीक्षितश्चोलनृपतिर्विष्णुदासंददर्शसः
वैकुण्ठभुवनं यान्तं विष्णुदासं विलोक्यतः । स्वगुरुमुद्गलं वेगादाहूयेत्थं वचोऽब्रवीत्

चोल उवाच

यत्स्पृष्ट्या मयाचैवयज्ञादानादिकंकृतम् । सविष्णुरूपधृष्विप्रोयातिवैकुण्ठमन्दिरम्
दीक्षितेन मया सम्प्रक्सत्रेऽस्मिन्वैष्णवे त्वया ।

हुतमग्नौ कृता विप्रा दानाद्यैः पूर्णमानसाः ॥ २२ ॥

नैवाऽद्यापि सभेदेवःप्रसन्नोजायतेध्रुवम् । विष्णुदासस्यभक्त्यैवसाक्षात्कारंददौहरिः
तस्माद्दानैश्च यज्ञैश्च नैव विष्णुः प्रसीदति ।

भक्तिरेव परं तस्य निदानं दर्शने विभोः ॥ २४ ॥

गणानूचतुः

इत्युक्त्वाभागिनेयंस्वमभ्यपिञ्चननृपासने । आवाल्याद्दीक्षितो यज्ञे ह्यपुत्रत्वमगाद्यतः
तस्मादद्याऽपि तद्देशेसदाराज्यांशभागिनः । स्वस्त्रेयाप्यजायन्ते तत्कृतावधिचर्तिनः

यज्ञवाटं ततोऽभ्येत्य यज्ञकुण्डाग्रतः स्थितः ।

त्रिरुच्चैर्व्याजिहाराऽऽशुविष्णुं संबोधयंस्तदा ॥ २७ ॥

विष्णो! भक्तिं स्थिरां देहि मनोवाक्कायकर्मभिः ।

इत्युक्त्वा सोऽपतद्वह्नौ सर्वेषामेव पश्यताम् ॥ २८ ॥

मुद्गलस्तु तदा क्रोधाच्छिखामुत्पादयत्स्वकाम् ।

ततस्त्वद्याऽपि तद्गोत्रे मुद्गला विशिखा बभुः ॥ २९ ॥

तावदाविरभूद्विष्णुः कुण्डाग्नौ भक्तवत्सलः ।

तमालिङ्ग्य विमानाग्न्यं समारोहयदच्युतः ॥ ३० ॥

तमालिङ्ग्याऽऽत्मसारूप्यंदस्वावेकुण्ठमन्दिरम् । तेनैवसहदेवेशोजगामत्रिदशैवृतः

नारद उवाच

यो विष्णुदासः स तु पुण्यशीलो यश्चोलभूपः स सुशीलनामा ।

एतावुभौ तत्समरूपभाजौ द्वाःस्थौ कृतौ तेन रमाप्रियेण ॥ ३२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे चोलविष्णुदासमुक्तिकथनं नाम

सप्तविंशोऽध्यायः ॥ २७ ॥

अष्टाविंशोऽध्यायः

धर्मदत्तगोक्षप्राप्तिवर्णनम्

धर्मदत्त उवाच

जयश्च विजयश्चैव विष्णोर्द्वाःस्थौ श्रुतौ मया ।

किं नु ताभ्यां पुरा चीर्णं तस्मात्तद्रूपधारिणौ ॥ १ ॥

गणावूचतुः

तृणविन्दोस्तु कन्यायां देवद्वत्यांपुराद्विज ! कर्दमस्यतु दृष्ट्यैवपुत्रौद्वौसम्बभूवतुः

ज्येष्ठो जयः कनिष्ठोऽभूद्विजयश्चैव नामतः ।

तस्यामेवाऽभवत्पश्चात्कपिलो योगधर्मवित् ॥ ३ ॥

जयश्च विजयश्चैव विष्णुभक्तिरतौ सदा । तौ तन्निष्ठेन्द्रियग्रामौ धर्मशीलौबभूवतुः

नित्यमष्टाक्षरीजाप्यौ विष्णुव्रतकरावुभौ ।

साक्षात्कारं ददौ विष्णुस्तयोर्नित्यार्चने सदा ॥ ५ ॥

मरुत्तेत कदाचित्तावाहूतौ यज्ञकर्मणि । जग्मतुर्यज्ञकुशलौ देवर्षिगणपूजितौ ॥ ६ ॥

जयस्तत्राऽभवद्ब्रह्मा याजकोविजयोऽभवत् । ततोयज्ञविधिं कृत्स्नं परित्यज्य चक्रतुः

मरुत्तोऽवभृथस्नातस्ताभ्यां वित्तं ददौ बहु ।

तत्समादाय तौ वित्तं जग्मतुः स्वाश्रमं प्रति ॥ ८ ॥

यजनाय पृथग्विष्णोस्तुष्ट्यर्थं तौततोमुनी । तद्धनंविभजन्तौहिपस्पर्धातिपरस्परम्
जयोऽब्रवीत्समो भागः क्रियतामितितत्रसः । विजयश्चाब्रवीन्नैतद्यल्लुब्धयेनतस्यतत्
ततोऽशपज्जयःक्रोधाद्विजयंलुब्धमानसम् । गृहीत्वानददास्येतत्तस्माद्ग्राहोभवेतितम्

विजयस्तस्य तं शापं श्रुत्वा सोऽप्यशपच्च तम् ।

मद्भ्रान्तोऽशपस्त्वं मां तस्मान्मातङ्गतां व्रज ॥ १२ ॥

तत्तदाचख्यतुर्विष्णुं दृष्ट्वा नित्यार्चनेविभुम् । शापयोश्चनिवृत्तितौययाचातेरमापतिम्
जयविजयावूचतुः

भक्तावाचां कथं देवग्राहमातङ्गयोनिगौ । भविष्यावः कृपासिन्धो तच्छापो विनिवर्त्यताम्
श्रीभगवानुवाच

मद्वक्तयोर्वचोऽसत्यं न कदाचिद्विष्यति । मयाऽपि नान्यथाकर्तुं शक्यते तत्कदाचन
प्रह्लादवचसास्तम्भेऽप्याविर्भूतो ह्यहं पुरा । तथाऽम्बरीषवाक्येन जातो गर्भे स्वयं किल
तस्माद्यवामिमौ शापावनुभूय स्वयंकृतौ । लभेथामत्पदं नित्यमित्युक्त्वाऽन्तर्दधे हरिः
गणावूचतुः

ततस्तौ ग्राहमातङ्गावभूता गण्डकीतटे ।

जातिस्मरौ तु तद्योन्यामपि विष्णुव्रते स्थितौ ॥ १८ ॥

कदाचित्स गजः स्नातुं कार्तिके गण्डकीं गतः । तावज्जग्राहतं ग्राहः संस्मरञ्छापकारणम्
ग्राहग्रस्तो ह्यसौ नागः संस्मार श्रीपतिं तदा । तावदाविरभूद्विष्णुश्चक्रशङ्खादाधरः
ततस्तौ ग्राहमातङ्गौ चक्रं क्षिप्त्वासमुद्भृतौ । दत्त्वैव निजसारूप्यं वैकुण्ठमनयद्विभुः
ततः प्रभृति तत्स्थानं हरिक्षेत्रमिति स्मृतम् ।

चक्रसङ्घर्षणाद्यस्मिन्ग्रावाणोऽपि हि लाञ्छिताः ॥ २२ ॥

तावुभौ विश्रुतौ लोके जयश्च विजयस्तथा ।

नित्यं विष्णुप्रियौ द्वाः स्थौ पृष्ठौ यौ हि त्वया द्विज ॥ २३ ॥

अतस्त्वमपि धर्मज्ञ! नित्यं विष्णुव्रते स्थितः ।

त्यक्तमात्सर्यदग्भोऽपि भवस्व समदर्शनः ॥ २४ ॥

तुलामकरमेषेषु प्रातःस्नानी सदा भव । एकादशीव्रते तिष्ठ तुलसीवनपालकः ॥ २५ ॥

ब्राह्मणानथ गाश्चाऽपि वैष्णवांश्चसदा भज । मसूरिकामारनालंवृन्ताकान्यपिखादमा
एवं त्वमपि देहान्ते तद्विष्णोः परमं पदम् । प्राप्नोषि धर्मदत्त! त्वं तद्भक्त्यैवयथावयम्

तावज्जन्म व्रतादस्माद्विष्णुसन्तुष्टिकारकात् ।

न यज्ञा न च दानानि न तीर्थान्यधिकानि वै ॥ २८ ॥

धन्योऽसि विप्राग्र्य! यतस्त्वयैतद् व्रतं कृतं तुष्टिकरं जगद्गुरोः ।

यदर्धभागाऽऽप्तफला मुरारेः प्रणीयतेऽस्माभिरियं सलोकताम् ॥ २६ ॥

नारद उवाच

इत्थं तौ धर्मदत्तं तमुपदिश्य विमानगौ । तया कलहया सार्द्धं वैकुण्ठभवनंगतौ ॥

धर्मदत्तो ह्यसौ जातप्रत्ययस्तद्भ्रते स्थितः ।

देहाऽन्ते तद्विभोः स्थानं भार्याभ्यां संयुतोऽभ्ययात् ॥ ३१ ॥

इतिहासमिमं पुराभवं शृणुते श्रावयते च यः पुमान् ।

हरिसन्निधिकारणीं मतिं लभतेऽसौ कृपया जगद्गुरोः ॥ ३२ ॥

इति श्रीस्कान्देमहापुराण एकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहात्म्ये ब्रह्मनारदसम्वादे धर्मदत्तमोक्षप्राप्ति-

कथनंनामाऽष्टाविंशोऽध्यायः ॥ २८ ॥

उनत्रिंशोऽध्यायः धनेश्वरयक्षजन्मप्राप्तिवर्णनम्

श्रीकृष्ण उवाच

इति तद्वचनं श्रुत्वा पृथुर्विस्मितमानसः । सम्यूज्यनारदं सम्यग्विससर्ज तदा प्रिये॥
पुराऽवन्तीपुरे कश्चिद्विप्र आसीद्वनेश्वरः । ब्रह्मकर्मपरिभ्रष्टः पापकर्मा सुदुर्मतिः ॥ २
देशाद्देशान्तरं गच्छन्क्रयविक्रयकारणात् । माहिष्मतीपुरीमागात्कदाचित्स धनेश्वरः
महिषेण कृता पूर्वं तस्मान्माहिष्मतीतिसा । यस्या वप्रगता भातिनर्मदापापनाशिनी
कार्तिकव्रतिनस्तत्र नानादेशाऽऽगतान्नरान् । स दृष्ट्वा विक्रयन्कुर्वन्मासमेकमुवास सः
स नित्यं नर्मदातीरे भ्रमन्विक्रयकारणात् । ददर्शब्राह्मणान्स्नानजपदेवार्चनेस्थितान्
कांश्चित्पुराणं पठतः कांश्चिच्चथ्रवणे रतान् । नृत्यगायनवादित्रविष्णुश्रवणतत्परान्
उद्यापनविधौ सक्तान्कांश्चिज्जागरणे रतान् । विप्रगोपूजनरतान्दीपदानरतांस्तथा ॥
ददर्श कौतुकाविष्टस्तत्र तत्र धनेश्वरः । नित्यं परिभ्रमंस्तत्र दर्शनस्पर्शभाषणात्
वैष्णवानां तथाविष्णोर्नामश्रावादि सोऽलभत् ।

एवं मासं स्थितस्तस्या नर्मदायास्तटे द्विजः ॥ १० ॥

तावत्कृष्णाऽहिना दष्टो विह्वलः स पपातह । अथ देहपरित्यक्तं तम्बद्ध्वायमकिङ्कुराः
यमाज्ञया कुम्भीपाके चिक्षिपुस्तं धनेश्वरम् ।

यावत्क्षिप्तश्च तत्राऽसौ तावच्छीतलतां ययौ ॥ १२ ॥

कुम्भीपाको यथावह्निः प्रह्लादक्षेपणात्पुरा । यमस्तु कौतुकं दृष्ट्वा पप्रच्छानीय तं ततः
तावदभ्यागतस्तत्र नारदः प्राह सत्वरम् ।

नारद उवाच

नैवाऽयं निरयान्भोक्तुमर्हो ह्यरुणनन्दन ॥ १४ ॥

यस्मादन्तेऽस्य सञ्जातं कर्मयन्निरयापहम् । यः पुण्यकर्मिणां कुर्याद्दर्शनस्पर्शभाषणम्

ततः पडंशमाप्नोति पुण्यस्य नियतं नरः । सख्यं तु तैस्तु संसर्गं कृतवान्वै धनेश्वरः
कार्तिकव्रतिभिर्मसिं तेषां पुण्यांशभागयम् ॥ १७ ॥

तस्मादकामपुण्यो हि यक्षयोनिस्थितो ह्ययम् ।

विलोक्य निरयान्सर्वान्पापभोगप्रदर्शकान् ॥ १८ ॥

श्रीकृष्ण उवाच

इत्युत्तवा गतवति नारदे स सौरिस्तद्वाक्यश्रवणाचिवुद्धतत्सुकर्मा ।

तं विप्रम्पुनरयत्स्वकिङ्करेण तान्सर्वान्निरयगणान्प्रदर्शयिष्यन् ॥ १९ ॥

ततो धनेश्वरं नीत्वा निरयान्प्रेतपोऽब्रवीत् । दर्शयिष्यंस्तु तान्सर्वान्यमानुजाकरस्तदा

प्रेतप उवाच

पश्येमान्निरयान्घोरान्धनेश्वर! महाभयान् । एषु पापकरा नित्यं पच्यन्ते यमकिङ्करैः

अकामात्पातकं शुष्कं कामादार्द्रमुदाहृतम् ।

आर्द्रशुष्कादिभिः पापैर्द्विप्रकारानवस्थितान् ॥ २० ॥

चतुराशीतिसंख्याकैः पृथग्भेदैरवस्थितान् । यत्प्रकीर्णमपाङ्क्तेयं मलिनीकरणं तथा

जातिभ्रंशकरं तद्वदुपपातकं सञ्ज्ञकम् । अतिपापं महापापं सप्तधा पातकं स्मृतम् ॥

एभिः सप्तसु पच्यन्ते निरयेषु यथाक्रमम् । कार्तिकव्रतिभिर्यस्मात्संसर्गो ह्यभवत्तव

तत्पुण्योपचयादेते निर्हृता निरयाः खलु ।

श्रीकृष्ण उवाच

दर्शयित्वेति निरयान्प्रेतपस्तमथाऽहरत् ॥ २१ ॥

धनेश्वरं यक्षलोकं यक्षश्चाऽभूत्स तत्र हि । धनदस्याऽनुगः सोऽयं धनयक्षेति विश्रुतः

सुत उवाच

इत्युत्तवा वासुदेवोऽसौ सत्यभामामतिप्रियम् ।

सायं सन्ध्याविधिं कर्तुं जगाम जननीगृहम् ॥ २२ ॥

ब्रह्मोवाच

एवं प्रभावः खलु कार्तिकोऽयं मुक्तिप्रदो भुक्तिकश्च यस्मात् ।

प्रयान्त्यनेकार्जितपातकानि व्रतस्य सन्दर्शनतोऽपि मुक्तिम् ॥ २६ ॥
इति श्रीस्कान्दे महापुराण एकाशीतिसाहस्र्यां संहितायां द्विताये वैष्णवखण्डे
कार्तिकमासमाहात्म्ये ब्रह्मनारदसम्वादे धनेश्वरयक्षजन्मप्राप्तिवर्णनं
नामैकोनत्रिंशोऽध्यायः ॥ २६ ॥

त्रिंशोऽध्यायः

दत्तपुण्यपोषफलप्राप्तिवर्णनपूर्वकं मासोपवासव्रतविधिकथनम्

नारद उवाच

अद्भुतोऽयं त्वया प्रोक्तो महिमाकार्तिकस्य तु । स्वस्य कर्तुं मसामर्थ्यं कथमेतत्कृतम् भवेत्

ब्रह्मोवाच

नास्ति कर्तुं स्वसामर्थ्यमुपायाप्राप्त्यते फलम् ।

द्रव्यं दत्त्वा ब्राह्मणाय गृह्णीयात्फलमुत्तमम् ॥ २ ॥

शिष्याद्वा भृत्यवर्गाद्वा स्त्रीभ्यो वाऽऽताञ्च कारयेत् ।

तस्मादपि फलं गृह्णन्फलभाग्जायते नरः ॥ ३ ॥

नारद उवाच

अदत्तान्यपि पुण्यानि प्राप्यन्ते केनचित्कचित् । एतदिच्छास्यहं श्रोतुं कौतुकं मम वर्तते

ब्रह्मोवाच

अदत्तान्यपि पुण्यानि लभन्ते पातकान्यपि । येनोपायेन तद्वच्चिभ्रष्टणुष्वेकमना द्विज!
सुकृतं वा दुष्कृतं वा कृतमेकेन यत्कृते । जायते तस्य तद्राप्त्रे त्रेतायां तु पुरो भवेत्
द्वापरे वंशमध्ये तु कलौ कर्तव्यकेवलम् । अज्ञानाद्यत्कृतं कर्म बाल्येऽस्वप्ने तु तत्फलम्
अज्ञानाद्यच्चतारुण्ये बाल्ये तस्य फलम् भवेत् । ज्ञानपूर्वकृतं कर्म आजन्मान्तञ्च तत्फलम्
घण्टमासं पापिसङ्केतनरः पापी प्रजायते । पापिनां वा धर्मिणां वा संसर्गाद्दशमासिकम्

भोजनादेकपङ्क्तौचविंशंशःपुण्यपापयोः । एकासने द्वयोर्वासात्सहस्रांशेन लिप्यते
यो वै यस्यान्नमश्नाति स भुङ्क्ते तस्य किल्बिषम् ।

जपादौ पापिसंसर्गात्षोडशांशो विनश्यति ॥ ११ ॥

परस्य स्तवनाद्यानादेकपात्रस्थभोजनात् । एकशय्याप्रावरणात्पष्टांशःपुण्यपापयोः
पुरुषो हरते सर्वं भार्याया औरसस्य च । अर्द्धं शिष्याच्चतुर्थांशं पापम्पुण्यं तथैव च
भर्तुराज्ञाकरी नारी भर्तुरर्द्धं वृषं हरेत् । यद्धस्तपक्वं भुञ्जीयाद्दशांशं तदधं हरेत् ॥
वर्षांशं तु यो दत्ते तदर्धाधस्यभागयम् । वर्षाशनार्द्धपुण्यं तु भुङ्क्ते वर्षाशनीनरः
पुरोहितस्य षष्ठांशं पापं वा पुण्यमेव वा । यजमानो भुनक्त्येव तद्दशांशं पुरोहितः
उद्योगी चाऽनुमन्ता च यश्चोपकरणप्रदः । षष्ठांशं पुण्यपापानामुपद्रष्टा दशांशकम्
यद्धस्तात्कार्यते कर्म नान्नमस्मै प्रयच्छति ।

विना भृतकशिष्याभ्यां षष्ठांशम्पुण्यमाहरेत् ॥ १८ ॥

व्यवहारान्तथाप्रीत्यानित्यंसम्भाषणादिभिः । दशांशम्पुण्यपापानां लभतेनात्रसंशयः
संसर्गपुण्ययोगेन एकदन्तो द्विजाधमः । नरकान्विविधान्द्रष्टा स्वर्गम्प्रापतदैव हि

नारद उवाच

ईदृशं कार्तिकव्रतमल्पायासं महत्फलम् । न कुर्वन्तिजनाःकेचित्किमर्थम्वै पितामह!

ब्रह्मोवाच

स्वसृष्टिवृद्धये वेधाधर्माऽधर्मौससर्ज ह । धर्ममेवाऽनुतिष्ठन्तः प्राप्नुवन्तिशुभाङ्गतिम्
अधर्ममनुतिष्ठन्तो यान्ति तेऽधोगतिनराः । पुण्यकर्मफलंनको नरकस्तद्विपर्ययः ॥
तयोः पालनकर्तारौ द्वेव विधिनाकृतौ । शतक्रतुधर्मौ तौ च पुण्यपापानुसारिणौ
गुरुतल्पादयःपुत्राः कामस्यग्रथिताभुवि । क्रोधस्यपितृशताद्यालोभस्य तनयाञ्छृणु
ब्रह्मस्वहरणाद्याश्च पते नरकनायकाः । कृता यमेन तैर्व्याप्ता मनुजा नहि कुर्वते ॥२६॥

व्रतादिधर्मकृत्यं यैस्तैर्मुक्तास्ते हि कुर्वते ॥ २७ ॥

श्रद्धा मेधा विद्यातिन्यौ वर्तते भुवि सर्वदा ।

ताभ्यां व्याप्तस्तु मनुजः श्रीविष्णोः श्रवणादिकम् ॥ २८ ॥

न करोति सुदुर्मैत्र्या येनाऽन्धं याति वै तमः । कृष्णेन सत्यभामायैयदुक्तं तद्वदामि ते
 अध्यापनाद्याजनाद्वाऽप्येकपङ्क्त्यशनादपि । तुर्यांशं पुण्यपापानां परोक्षं लभते नरः
 एकासनादेकयानान्निश्वासस्याङ्गसङ्गतः । षडंशं फलभागीस्यान्नियतमुप्यपापयोः
 स्पर्शनाद्वाषणाद्वाऽपिपरस्यस्तवनादपि । दशांशमुप्यपापानां नित्यम्प्राप्नोतिमानवः
 दर्शनश्रवणाभ्याञ्च मनोध्यानात्तथैव च । परस्य पुण्यपापानां शतांशं प्राप्नुयान्नरः
 परस्य निन्दां पैशुन्यं धिक्कारञ्च करोति यः । तत्कृतम्पातकम्प्राप्य स्वपुण्यं प्रददातिसः
 कुर्वतः पुण्यकर्माणि सेवां यः कुस्ते नरः । पत्नीभृतकशिष्येभ्यो यदन्यः कोऽपि मानवः
 तस्य सेवाऽनुरूपञ्च द्रव्यं किञ्चिन्नदीयते । सोऽपि सेवानुरूपेण तत्पुण्यफलभागं भवेत्
 एकपङ्क्तिस्थितं यस्तु लङ्घयेत्परिवेषणम् । तत्पुण्यस्य षडंशञ्च लभेद्यस्तु विलङ्घितः
 स्नानसन्ध्यादिकं कुर्वन्त्यः स्पृशेद्वाऽथ भाषते ।

स कर्मपुण्यषष्ठांशं दद्यात्तस्मै चिनिश्चितम् ॥ ३८ ॥

धर्मोद्दिशेन यो द्रव्यमपरं याचते नरः । तत्पुण्यकर्मजं तस्य धनदस्तन्नाप्नुयत्फलम् ॥
 अपहृत्य परद्रव्यं पुण्यकर्म करोति यः । कर्मकृत्पापभाक् तत्र धनिनस्तद्भवं फलम् ॥
 नाऽपकृत्य ऋणं यस्तु परस्य म्रियते नरः । धनी तत्पुण्यमादत्ते तद्धनस्याऽनुरूपतः
 बुद्धिदाताऽनुमन्ता च यश्चोपकरणप्रदः । बलकृत्वाऽपि षष्ठांशं प्राप्नुयात्पुण्यपापयोः
 प्रजाभ्यः पुण्यपापानां राजा षष्ठांशमुद्धरेत् ।

शिष्याद्गुरुः स्त्रियोभर्ता पिता पुत्रात्तथैव च ॥ ४३ ॥

स्वपतेरपि पुण्यस्य योषिदधर्मवाप्नुयात् । चित्तस्याऽनुव्रताश्वद्वर्तते तुष्टिकारिणी
 परहस्तेन दानादि कुर्वन्तः पुण्यकर्मणः । विना भृतकपुत्राभ्यां कर्ता षष्ठांशमुद्धरेत्
 वृत्तिदोवृत्तिसम्भोक्तुः पुण्यं षष्ठांशमुद्धरेत् । आत्मनोवापरस्याऽपि यद्विसेवां न कारयेत्
 इत्थं ह्यदत्तान्यपि पुण्यपापान्यायान्ति नित्यम्परसञ्चितानि ।

कलौ त्वयस्मै नियमो न कार्यः कर्तव्यं भोक्ता खलु पुण्यपापयोः ॥ ४७ ॥

कलौ ज्ञानं दूढं नाऽस्ति कलौ गर्वेण सत्क्रिया ।

कलौ दम्भाऽन्वितो योगो नश्यत्येव न संशयः ॥ ४८ ॥

तपोनिष्ठः पुरा दम्भी सतीशुद्धप्रभावतः । पित्रोः पूजादर्शनेन चोर्जसेवी परंगतः

नारद उवाच

भगवञ्छ्रोतुमिच्छामि व्रतानामुत्तमं व्रतम् । विधिमासोपवासस्य फलञ्चाऽस्य यथोचितम्

ब्रह्मोवाच

साधु नारद ! सर्वं ते यत्पृष्टं प्रब्रूवेऽनघ । भक्त्या मतिमतांश्रेष्ठ ! शृणुष्व गदतो मम ॥
सुराणां च यथा विष्णुस्तपताश्च यथारविः । मेरुः शिखरिणाय द्वद्वै न ते यश्च पक्षिणाम्
श्रेष्ठं सर्वव्रतानां तु तद्वन्मासोपवासनम् । सर्वव्रतेषु यत्पुण्यं सर्वतीर्थेषु चैव हि ॥
सर्वदानोद्भवं चैव यज्ञैश्च भूरिदक्षिणैः । न तत्पुण्यमवाप्नोति यन्मासपरिलङ्घनात् ॥
गुरोराज्ञांत तोलब्ध्वा कुर्यान्मासोपवासनम् । अतिकृच्छ्रापाराकं कृत्वा चान्द्रायणं ततः
मासोपवासं कुर्वीत ज्ञात्वा देहबलाबलम् । वानप्रस्थो यतिर्वाऽपि नारी वा विधवा मुने !
मासोपवासं कुर्वीत गुरोर्विप्राज्ञया ततः । आश्विनस्याऽमले पक्षे एकादश्यामुपोषितः
व्रतमेतत्तु गृहीयाद्यावत्त्रिंशद्दिनानि तु । अच्युतस्याऽऽलये भक्त्या त्रिकालं पूजयेद्धरिम्
नैवेद्यग्रूपदीपाद्यैः पुष्पैर्नानाविधैरपि । मनसा कर्मणा वाचा पूजयेद् गरुडध्वजम् ॥
नरः स्वधर्मनिरतः सधवा च जितेन्द्रिया । नारी वा विधवा साध्वी वा सुदेवं समर्चयेत्
वस्त्वालोकनगन्धादिस्वादितं परिकीर्तितम् ।

अन्यस्य वर्जयेद् ग्रासं ग्रासानां सम्प्रमोक्षणम् ॥ ६१ ॥

गात्राभ्यङ्गं शिरोभ्यङ्गं ताम्बूलं सविलोपनम् । व्रतस्थो वर्जयेत् सर्वयज्ञाऽन्यच्च निराकृतम्
न व्रतस्थः स्पृशेत् कश्चिद्विकर्मस्थं न चालपेत् । देवतायतने तिष्ठन् गृहस्थश्चाऽऽचरेद् व्रतम्
कृत्वा मासोपवासं तु यथोक्तविधिना नरः । अन्यूनाधिकमेवं तु व्रतं त्रिंशद्दिनैरिति
ततोऽर्चय देवपुण्यं द्वादश्यां गरुडध्वजम् । वस्त्रदानादिभिश्चैव भोजयित्वा द्विजोत्तमान्
दद्याच्च दक्षिणां तेभ्यः प्रणिपत्य क्षमापयेत् ।

विप्रांश्च क्षमापयित्वां तु विसृज्याऽभ्यर्च्य पूज्य च ॥ ६६ ॥

एवं मासोपवासान्ते वृत्वा विप्रांस्त्योदश । कारयेद्द्वैष्णवं यज्ञमेकादश्यामुपोषितः ॥
ततोऽनुभोजयेद् विप्रान्नमसस्कारपुरःसरम् ।

ताम्बूलवस्त्रयुग्मानि भोजनाऽऽच्छादनानि च ॥ ६८ ॥

योगपट्टानि सूत्राणि शय्यां सोपस्करां तथा ।

दत्त्वा चैव द्विजाग्नेभ्यः पूजयित्वा विसर्जयेत् ॥ ६९ ॥

विधिर्मासोपवासस्य यथावत्परिकीर्तितः । अतः परंप्रवक्ष्यामिनवम्यादितिथौ विधिम्

ऋषिभ्यो बालखिल्यैश्च प्रोक्तं तं शृणु नारद ॥ ७१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णव-

खण्डे कार्तिकमासमाहात्म्ये ब्रह्मनारदसम्वादे दत्तपुण्यपापफलप्राप्ति-

वर्णनपूर्वकं मासोपवासव्रतविधिकथनं नाम त्रिंशोऽध्यायः ॥ ३० ॥

एकत्रिंशोऽध्यायः

कूष्माण्डनवमीतुलसीविवाहविधिवर्णनम्

बालखिल्या ऊचुः

कार्तिके शुक्लनवमी तत्राऽभूद्वापरं युगम् । पूर्वाऽपराह्णग्राह्याक्रमाद्नोपवासयोः

अत्र कूष्माण्डको नाम हतो दैत्यस्तु विष्णुना ।

तद्रोमभिः समुद्भूता बल्यः कूष्माण्डसम्भवाः ॥ २ ॥

तस्मात्कूष्माण्डदानेन फलमाप्नोति निश्चितम् ।

अस्यामेव नवम्यां तु कुर्यात्कृष्णोत्सवं नरः ॥ ३ ॥

स्वशाखोक्तेन विधिना तुलस्याः करपीडनम् । कन्यादानफलं तस्य जायते नात्र संशयः

कार्तिके शुक्लनवमीमवाप्य विजितेन्द्रियः । हरिं विधाय सौवर्णं तुलस्यासहितं शुभम्

पूजयेद्विधिवद्भक्त्या व्रती तत्र दिवत्रयम् । एवं यथोक्तविधिना कुर्याद्द्वैवाहिकं विधिम्

ग्राह्यं त्रिरात्रमत्रैव नवम्याद्यनुरोधतः । मध्याह्न्यापिनी ग्राह्या नवमी पूर्ववेदिता ॥

धात्र्यभ्वत्थौ य एकत्र पालयित्वा समुद्रहेतु । ननश्यते तस्य पुण्यं कल्पकोटिशतैरपि

कनकस्य सुता पूर्वमेकादश्यां किशोरिका । चकारभक्तिः सायंतुलस्युद्वाहजं विधिम्
तेन वैधव्यदोषेण निर्मुक्ताऽऽसीत्सुलोचना ।

तस्मात्सायं प्रकर्तव्यस्तुलस्युद्वाहजो विधिः ॥ १० ॥

अवश्यमेव कर्तव्यः प्रतिवर्षं तुवैष्णवैः । विधितस्य प्रवक्ष्यामियथासाङ्गा क्रियाभवेत्
विष्णोस्तु प्रतिमां कुर्यात्पलस्य स्वर्णजां शुभाम् ।

तदर्द्धार्द्धं तदर्द्धार्द्धं यथाशक्त्या प्रकल्पयेत् ॥ १२ ॥

प्राणप्रतिष्ठां कृत्वैव तुलसीविष्णुरूपयोः । तत उत्थापयेद्देवं पूर्वोक्तैश्च स्तवादिभिः
उपचारैः षोडशभिः पूजयेत्पुरुषोक्तिभिः । देशकालौ ततः स्मृत्यागणेशं तत्र पूजयेत्
पुण्याहं चाचयित्वाऽथ नान्दीश्राद्धं समाचरेत् । वेदवाद्यादिनिर्घोषैर्विष्णुमूर्तिसमानयेत्

तुलसीनिकटे सा तु स्थाप्या चाऽन्तर्हिता पटैः ।

आगच्छ भगवन्देव! अर्चयिष्यामि केशव ॥ १६ ॥

तुभ्यं दास्यामि तुलसीं सर्वकामप्रदोभव । दद्यात्त्रिवारमर्घ्यञ्च पाद्यं विष्टरमेव च
तत आचमनीयञ्च त्रिरुक्त्वा च प्रदापयेत् । ततो दधिघृतं क्षीरं कांस्यपात्रपुटीकृतम्
मधुपर्कं गृहाणत्वं वासुदेव! नमोऽस्तुते । हस्त्रिद्वालेपनाभ्यङ्गकार्यं सर्वं विधाय च ॥
गोधूलिसमये पूज्यौ तुलसीकेशवौ पुनः । पृथक्पृथक् तथाकार्यौ सम्मुखौ मङ्गलं पठेत्
ईषद्द्रव्ये भास्करे तु सङ्कल्पं तु समुच्चरेत् । स्वगोत्रं प्रचरानुक्त्वा तथा त्रिपुरुषादिकम्
अनादिमध्यनिधन! त्रैलोक्यप्रतिपालक ! इमां गृहाण तुलसीं विवाहविधिनेश्वर !

पार्वतीवीजसम्भूतां वृन्दाभस्मनि संस्थिताम् ।

अनादिमध्यनिधनां वल्लभां ते ददाम्यहम् ॥ २३ ॥

पयोघटैश्च सेवाभिः कन्यावद्वर्धितामया । त्वत्प्रियां तुलसीं तुभ्यं ददामित्वं गृहाण भोः
एवं दत्त्वा च तुलसीं पश्चात्तौ पूजयेत्ततः । रात्रौ जागरणं कुर्याद्विवाहोत्सवपूर्वकम्
ततः प्रभातसमये तुलसीं विष्णुमर्चयेत् । बहिसंस्थापनं कृत्वा द्वादशाक्षरविधया
प्रायसाऽऽज्यक्षौद्रतिलैर्बुध्यादष्टोत्तरं शतम् । ततः स्विष्टकृतं हुत्वा दद्यात्पूर्णाहुतिं ततः
आचार्यञ्च समभ्यर्च्य होमशेषं समापयेत् ॥ २७ ॥

चतुरो वार्षिकान्मासान्नियमो येन यः कृतः ।

कथयित्वा द्विजेभ्यस्तत्तथाऽन्यत्परिपूरयेत् ॥ २८ ॥

इदं व्रतं मया देव! कृतं प्रीत्यै तव प्रभो !। न्यूनं सम्पूर्णातां यातु त्वत्प्रसादाज्जनार्दन
रेवतीतुर्यक्षरणे द्वादशीसंयुते नरः । नकुर्यात्पारणं कुर्वन्व्रतं निष्फलतां नयेत् ॥
ततो येषां पदार्थानां वर्जनं तु कृतं भवेत् । चातुर्मास्येऽथवा चोर्जे ब्राह्मणेभ्यः समर्पयेत्

ततः सर्वं समश्नीयाद्यद्यत्कृतं व्रते स्थितम् ॥ ३१ ॥

दम्पतिभ्यां सहैवाऽत्र भोक्तव्यञ्च द्विजैः सह ॥ ३२ ॥

ततो भुक्तयुत्तरं यानि गलितानि दलानि च ।

तानि भुक्त्वा तुलस्याश्च स्वयं पापैः प्रमुच्यते ॥ ३३ ॥

इष्टुदण्डं तथा धात्रीफलं कोलिफलं तथा ।

भुक्त्वा तु भोजनस्याऽन्ते तस्योच्छिष्टं विनश्यति ॥ ३४ ॥

एषु त्रिषु न भुक्तं चेदेकैकमपियेन तु । ज्ञेय उच्छिष्टावर्षं नरोऽसौ नाऽत्र संशयः
ततः सायं पुनः पूज्याविश्वदुर्दैश्च शोभितैः । तुलसीवासुदेवौ च कृतकृत्यो भवेत्ततः
ततो विसर्जनं कृत्वा दत्त्वा दायादिकं हरेः । वैकुण्ठं गच्छ भगवन्स्तुलसीसहितः प्रभो

मत्कृतं पूजनं गृह्य सन्तुष्टो भव सर्वदा ॥ ३७ ॥

गच्छ गच्छ सुरश्रेष्ठ स्वस्थाने परमेश्वर !। यत्र ब्रह्मादयो देवास्तत्र गच्छ जनार्दन !।

एवं विसृज्य देवेशमाचार्याय प्रदापयेत् । मूर्त्यादिकं सर्वमेव कृतकृत्यो भवेन्नरः ॥
प्रतिवर्षं तु यः कुर्यात्तुलसीकरपीडनम् । भक्तिमान्धनधान्यैः स युक्तो भवति निश्चितम्

इह लोके परत्राऽपि विपुलञ्च यशोलभेत् ॥ ४० ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे कृष्माण्डनवमीतुलसीविवाहविधि

वर्णनं नामैकत्रिंशोऽध्यायः ॥ ३१ ॥

द्वात्रिंशोऽध्यायः

कार्तिकेभीष्मपञ्चकव्रतमाहात्म्यवर्णनम्

बालखिल्या ऊचुः

कार्तिकस्याऽमले पक्षे स्नात्वा सम्यग्यतव्रतः ।

एकादश्यां तु गृहीयाद् व्रतं पञ्चदिनात्मकम् ॥ १ ॥

शरपञ्जरसुप्तेन भीष्मेण तु महात्मना । राजधर्मा मोक्षधर्मा दानधर्मास्ततः परम् ॥

कथिताः पाण्डुदायादैः कृष्णेनाऽपि श्रुतास्तदा ॥ २ ॥

ततः प्रीतेन मनसा वासुदेवेन भाषितम् ।

धन्यधन्योऽसि भीष्म त्वं धर्माः संश्रावितास्त्वया ॥ ३ ॥

एकादश्यां कार्तिकस्य याचितं च जलं त्वया । अर्जुनैनसमानीतंगङ्गां वाणस्यवेगतः
तुष्टानितवगात्राणि तस्मादद्यदिनावधि । पूर्णान्तंसर्वलोकास्त्वातपयन्त्वर्घ्यदानतः
तस्मात्सर्वप्रयत्नेन मम सन्तुष्टिकारकम् । एतद्ब्रतं प्रकुर्वन्तुभीष्मपञ्चकसञ्ज्ञितम्
कार्तिकस्य व्रतं कृत्वा नकुर्याद्भीष्मपञ्चकम् । समग्रं कार्तिकव्रतंवृथा तस्य भविष्यति
अशक्तश्चेन्नरो भूयादसमर्थश्च कार्तिके ।

भीष्मस्य पञ्चकं कृत्वा कार्तिकस्य फलं लभेत् ॥ ८ ॥

सत्यव्रताय शुचये गाङ्गेयाय महात्मने । भीष्मायैतद्दाम्यर्घ्यमाजन्मब्रह्मचारिणे ॥ ९ ॥

सव्येनाऽनेन मन्त्रेण तर्पणं सार्ववर्षिकम् ॥ १० ॥

व्रताङ्गत्वात्पूर्णमायां प्रदेयः पापपूरुषः । अपुत्रेण प्रकर्तव्यं सर्वथा भीष्मपञ्चकम् ॥
यः पुत्रार्थं व्रतं कुर्यात्सखीको भीष्मपञ्चकम् । प्रदत्त्वा पापपुरुषं बर्बरे मध्ये सुतं लभेत्
अवश्यमेव कर्तव्यं तस्माद्भीष्मस्य पञ्चकम् । विष्णुप्रीतिकरं प्रोक्तं मया भीष्मस्य पञ्चकम्

सुत उवाच

ऋणवन्तु ऋणयः सर्वे विशेषो भीष्मपञ्चके । कार्तिकेयाय रुद्रेण पुरा प्रोक्तः स विस्तरात्

ईश्वर उवाच

प्रवक्ष्यामि महापुण्यं व्रतं व्रतवताम्बर !। भीष्मेणैतद्यतः प्राप्तं व्रतं पञ्चदिनात्मकम्
सकाशाद्वासुदेवस्य तेनोक्तं भीष्मपञ्चकम् । व्रतस्याऽस्य गुणान्वक्तुं कः शक्तः केशवाद्भूते
कार्तिके शुक्लपक्षे तु शृणु धर्मं पुरातनम् । वसिष्ठभृगुगर्गाद्यैश्चीर्णकृतयुगादिषु ॥
अम्बरीषेण भोगाद्यैश्चीर्णं त्रेतायुगादिषु । ब्राह्मणैर्ब्रह्मचर्येण जपहोमक्रियादिभिः ॥
क्षत्रियैश्च तथा वैश्यैः सत्यशौचपरायणैः । दुष्करं सत्यहीनानामशक्यं बालचेतसाम्
दुष्करं भीष्ममित्याहुर्न शक्यं प्राकृतैर्नरैः । यस्मात्करोति विप्रेन्द्र ! तेन सर्वकृतं भवेत्
व्रतं चैतन्महापुण्यं महापातकनाशनम् । अतो नरैः प्रयत्नेन कर्तव्यं भीष्मपञ्चकम्

कार्तिकस्याऽमले पक्षे स्नात्वा सम्यग्विधानतः ।

एकादश्यां तु गृह्णीयाद् व्रतं पञ्चदिनात्मकम् ॥ २२ ॥

प्रातः स्नात्वा विशेषेण मध्याह्ने च तथा व्रती । नद्यानिर्भरतोयेवासमालम्ब्य च गोमयम्
यवव्रीहितिलैः सम्यक्पितृन्सन्तर्पयेत्कमात् । स्नात्वा मौनं नरः कृत्वा धौतवासा द्रुढव्रतः
भीष्मायोदकदानञ्च अर्घ्यञ्चैव प्रयत्नतः । पूजा भीष्मस्य कर्तव्या दानं दद्यात्प्रयत्नतः
पञ्चरत्नं विशेषेण दत्त्वा विप्राय यत्नतः । वासुदेवोऽपि सम्भूज्यो लक्ष्मीयुक्तः सदा प्रभुः

पञ्चके पूजयित्वा तु कोटिजन्मानि तुष्यति ॥ २३ ॥

यत्किञ्चिद्ददते मर्त्यैः पञ्चाधा तु प्रकल्पितम् । सम्बत्सरव्रतानां स लभते सकलं फलम्
कृत्वा तूदकदानं तु तथाऽर्घ्यं स्य च दानम् । मन्त्रेणाऽनेन यः कुर्यान्मुक्तिभागी भवेन्नरः
वैयाघ्रपादगोत्राय साङ्कृत्य प्रवराय च । अनपत्याय भीष्माय उदकं भीष्मवर्मणे ॥
वसूनामवताराय शन्तनोरात्मजाय च । अर्घ्यं ददामि भीष्माय आजन्म ब्रह्मचारिणे ॥

इत्यर्घ्यमन्त्रः

अनेन विधिना यस्तु पञ्चकं तु समापयेत् । अश्वमेधसमं पुण्यं प्राप्नोत्यत्र न संशयः
पञ्चाऽहमपि कर्तव्यं नियमञ्च प्रयत्नतः । नियमेन विना यत्र न भाव्यं वरवर्णिना ॥
उत्तरायणहीनाय भीष्माय प्रददौ हरिः । उत्तरायणहीनेऽपि शुद्धलग्नं सुतोषितः ॥
ततः सम्भूजयेद्देवं सर्वपापहरं हरिम् । अनन्तरं प्रयत्नेन कर्तव्यं भीष्मपञ्चकम् ॥ २५ ॥

स्नापयेतजलैर्मक्त्या मधुक्षीरघृतेन च । तथैव पञ्चगव्येन गन्धचन्दनवारिणा ॥ ३६ ॥
चन्दनेन सुगन्धेन कुङ्कुमेनाऽथ केशवम् । कर्पूरोशीरमिश्रेण ले पयेद्गरुडध्वजम् ॥ ३७ ॥
अर्चयेद्गुचिरैः पुष्पैर्गन्धगुपसमन्वितैः । गुरगुलुंगुतसंयुक्तं ददेत्कृष्णाय भक्तिमान् ॥
दीपकं तु दिवा रात्रौ दद्यात्पञ्चदिनानि तु । नैवे दैवदेवस्य परमान्नं निवेदयेत् ॥
एवमभ्यर्चयेद्देवं संस्मृत्य चप्रणम्य च । ॐ नमो वासुदेवायेति जपेदष्टोत्तरं शतम्
जुहुयाच्चयुताऽन्यैस्तिलब्रीहियवादिभिः । षडक्षरेणमन्त्रेण स्वाहाकाराऽन्वितेनच
उपास्य पश्चिमां सन्ध्यां प्रणम्य गरुडध्वजम् ।

जपित्वा पूर्ववन्मन्त्रं क्षितिशांयी भवेत्सदा ॥ ४२ ॥

सर्वमेतद्विधानं तु कार्यं पञ्च दिनानि तु । विशेषोऽत्रव्रतेह्यस्मिन्यदन्यूनं शृणुष्वतत्
प्रथमेऽह्नि हरेः पादौ पूजयेत्कमलैर्व्रती । द्वितीये विल्वपत्रेण जानुदेशं समर्चयेत् ॥
ततोऽनुपूजयेच्छीर्षं मालत्या चक्रपाजिनः । कार्तिक्यादैवदेवस्यभक्त्यातद्गतमानसः
अर्चित्वा तं हृदीकेशमेकादश्यां समासतः । निःप्राश्यगोमयंसम्यगेकादश्यामुपावसेत्
गोमूत्रं मन्त्रवद्भूमौ द्वादश्यां प्राशयेद्ब्रती । क्षीरं चैवत्रयोदश्यांचतुर्दश्यां तथादधि
सम्प्राश्यकायशुद्धयर्थलङ्घयित्वाचतुर्दिनम् । पञ्चमेदिवसेन्नात्वाविधिवत्पूज्यकेशवम्

भोजयेद् ब्राह्मणान्भक्त्या तेभ्यो दद्याच्च दक्षिणाम् ॥ ४८ ॥

पापवुद्धिं परित्यज्य ब्रह्मचर्येण धीमता । मद्यं मांसं परित्याज्यं मैथुनं पापकारणम्
शाकाहारेण मुन्यन्नैः कृष्णार्चनपरो नरः । ततो नक्तं समश्नीयात्पञ्चगव्यपुरःसरम्

एवं सम्यक्समाप्यं स्याद्यथोक्तं फलमाप्नुयात् ॥ ५१ ॥

मद्यपो यः पिबेन्मद्यं जन्मतो मरणाऽन्तिकम् ।

एतद्वीष्मव्रतं कृत्वा प्राप्नोति परमम्पदम् ॥ ५२ ॥

स्त्रीभिर्वाभर्तृवाक्येनकर्तव्यधर्मवर्धनम् । विधवाभिश्चकर्तव्यंमोक्षसौख्याऽतिवृद्धये
अयोध्यायाम्पुरा कश्चिदतिथिर्नाम वै नृपः । वसिष्ठवचनात्कृत्वा व्रतमेतत्सुदुर्लभम्

भुक्त्वेह निखिलान्भोगानन्ते विष्णुपुरं ययौ ॥ ५४ ॥

इत्थं कुर्याद्व्रतं नित्यं पञ्चकंभीष्मसंज्ञितम् । नित्यरेनोपवासेन पञ्चगव्येन वा पुनः

पयोमूलफलाऽऽहारैर्हविष्यैर्व्रततत्परः ॥ ५५ ॥

पौर्णमासीदिने प्रोक्ते पूजां कृत्वा तु पूर्ववत् ।

ब्राह्मणान्भोजयेद्वत्तया गाञ्च दद्यात्सवत्सकाम् ॥ ५६ ॥

यद्वीष्मपञ्चकमिति प्रथितम्पृथिव्यामेकादशीप्रभृति पञ्चदशीनिरुद्धम् ।

उक्तं न भोजनपरस्य तदा निषेधस्तस्मिन्व्रते शुभफलं प्रददाति विष्णुः ॥५७॥

इति श्रीस्कान्दे महापुराण एकाशीतिसाहस्रयां संहितायां द्वितीयेवैष्णवखण्डे-

कार्तिकमासमाहात्म्ये ब्रह्मनारदसम्वादे भीष्मपञ्चकव्रतमाहात्म्यवर्णनं नाम

द्वात्रिंशोऽध्यायः ॥ ३२ ॥

त्रयस्त्रिंशोऽध्यायः

प्रबोधिन्वेकादश्यांसमुत्सवोद्वादशीतिथिकृत्यवर्णनञ्च

ईश्वर उवाच

प्रबोधिन्याश्च माहात्म्यं पापघ्नं पुण्यवर्धनम् । मुक्तिदंतत्त्वबुद्धीनां शृणुष्वसुरसत्तम

तावद्गर्जन्ति सेनानीर्गङ्गाभागीरथीक्षितौ । यावत्प्रयाति पापघ्नी कार्तिके हरिबोधिनी

तावद्गर्जन्ति तीर्थानि आसमुद्रसरांसि वै ।

यावत्प्रबोधिनी विष्णोस्तिथिर्नाऽऽयाति कार्तिके ॥ ३ ॥

अश्वमेधसहस्राणि राजसूयशतानि च । एकेनैवोपवासेन प्रबोधिन्या यथाऽभवत् ॥

दुर्लभञ्चैव दुष्प्राप्यं त्रैलोक्ये सच्चराचरे । तदपि प्रार्थितरिचिप्र! ददाति प्रतिबोधिनी

पेश्वर्यं सन्तति ज्ञानं राज्यञ्च सुखसम्पदः । ददात्युपोषिता चिप्र हेलया हरिबोधिनी

मेरुमन्दरतुल्यानि पापान्युपार्जितानि च । एकेनैवोपवासेन दहते हरिबोधिनी ॥७॥

उपवासप्रबोधिन्यां यः करोति स्वभावतः ।

विधिना नरशार्दूल! यथोक्तं लभते फलम् ॥ ८ ॥

पूर्वजन्मसहस्रेषु पापं यत्समुपाजितम् । जागरेण प्रबोधिन्त्यां दह्यते तुलराशिवत् ॥
शृणु पण्मुख! वक्ष्यामि जागरस्य च लक्षणम् । तस्य विज्ञानमात्रेण दुर्लभो न जनार्दनः
गीतम्वाद्यञ्च नृत्यञ्च पुराणपठनं तथा । धूपं दीपञ्च नैवेद्यं पुष्पगन्धाऽनुलेपनम् ॥

फलमर्घ्यं च श्रद्धा च दानमिन्द्रियसंयमम् ।

सत्याऽन्वितं विनिन्दं च मुदायुक्तं क्रियन्वितम् ॥ १२ ॥

साश्चर्यञ्चैव प्रोत्साहमालस्यादिविवर्जितम् । प्रदक्षिणादिसंयुक्तं नमस्कारपुरःसरम्
नीराजनसमायुक्तमनिर्विण्णेन चेतसा । यामेयामे महाभाग! कुर्वन्नीराजनं हरेः ॥ १४
एतैर्गुणैः समायुक्तं कुर्याज्जागरणम्बिभोः । एकाग्रमनसा यस्तु न पुनर्जायते भुवि ॥

य एवं कुरुते भक्त्या वित्तशास्त्रविवर्जितः ।

जागरम्वासरे विष्णोर्लौक्यते परमात्मनि ॥ १६ ॥

पुरुषसूक्तेन यो नित्यं कार्तिकेऽथार्चयेद्धरिम् । वर्षकोटिसहस्राणि पूजितस्तेन केशवः
यथोक्तेन विधानेन पञ्चरात्रोदितेन वै । कार्तिके त्वर्चयेन्नित्यं मुक्तिभागी भवेन्नरः ॥
नमो नारायणायेति कार्तिकेयोऽर्चयेद्धरिम् । स मुक्तो नारकैर्दुःखैः पदंगच्छत्यनामयम्
हरेर्नामसहस्रञ्च गजराजस्य मोक्षणम् । कार्तिके पठते यस्तु पुनर्जन्म न विन्दति ॥
युगकोटिसहस्राणि मन्वन्तरशतानि च । द्वादश्यां कार्तिकेमासि जागरी वसते दिवि

कुले तस्य च ये जाताः शतशोऽथ सहस्रशः ।

प्राप्नुवन्ति पदम्बिष्णोस्तस्मात्कुर्वीत जागरम् ॥ २२ ॥

कार्तिके पश्चिमे यामे स्तवं गानं करोति यः । श्वेतद्वीपे तु वसते पितृभिः सह सुव्रत
नैवेद्यदानं हरये कार्तिके दिनसङ्ख्ये । युगानि वसते स्वर्गे तावन्ति मुनिसत्तमाः ॥
अक्षयं मुनिशार्दूल! मालतीकमलार्चनम् । अर्चयेद्देवदेवेशं स याति परमम्पदम् ॥ २५ ॥
कार्तिके शुक्लपक्षे तु कृत्वा ह्येकादशीं नरः । प्रातर्दत्त्वा शुभान्कुम्भान्सयाति मममन्दिरम्
अत्रैव तु प्रकर्तव्यः प्रबोधस्तु हरेः खग ! हतः शङ्खासुरो धैत्यो नभसः शुक्लपक्षके ॥

एकादश्यां ततो विष्णुश्चातुर्मास्ये प्रसुप्तवान् ।

क्षीराम्मोघौ जाग्रतोऽसावेकादश्यां तु कार्तिके ॥ २८ ॥

अतः प्रबोधनकार्यमेकादश्यां तु वैष्णवैः । उत्तिष्ठोत्तिष्ठ गोविन्द! उत्तिष्ठगरुडध्वज

उत्तिष्ठ कमलाकान्त! त्रैलोक्यं मङ्गलं कुरु ॥ २६ ॥

इत्युक्त्वा शङ्खमेयादि प्रातःकालेतुवादयेत् । वीणावेगुमृदङ्गादिनृत्यगीतादिकारयेत्
उत्थापयित्वा देवशं पूजांतस्यविधाय च । सायंकालेप्रकर्तव्यस्तुलस्युद्धाहजोविधिः

सर्वदैकादशी पुण्या विशेषात्कार्तिकी स्मृता ।

यानि कानि च पापानि ब्रह्महत्यादिकानि च ॥ ३२ ॥

अन्नमाश्रित्य तिष्ठन्ति सम्प्राप्ते हरिवासरे । स केवलमग्रंभुङ्क्तेयोभुङ्क्तेहरिवासरे
तस्मात्सर्वप्रयत्नेन कुर्यादेकादशीव्रतम् । न कुर्याद्यदि मोहेन उपवासं नराधमः
नरके नियतं वासः पितृभिः सह तस्य वै । सूतके मृतकेवाऽपि नोपवासंत्यजेद्बुधः
दशमीवेधसंयुक्ता त्याज्या चैकादशीव्रते । गान्धार्याऽपिपुरातस्यामुपवासःकृतोगुह
तस्याः पुत्रशतं नष्टं तस्मात्तां वेधजां त्यजेत् । एकादशीमुपवसेत्स्नानदानपुरःसरम्
रुक्माङ्गदोऽपि राजर्षिर्मोहिन्याःसङ्गमेन च । इहलोकेसुखंभुक्त्वाचाऽन्तेविष्णुपुरंययौ
द्वादशी पुण्यदा प्रोक्ता सर्वाऽघौघविनाशिनी ।

किं दानैः किं तपोभिश्च किमु पोष्यैर्व्रतैश्च किम् ॥ ३६ ॥

किमिष्टैश्चैव पुत्रैश्च द्वादशी येन सेविता । गङ्गायां चैव दुर्मिक्षे प्रत्यहंकोटिभोजनात्
यत्फलं तदवाप्नोति द्वादश्यामेकभोजनात् । यद्दत्तं चाहते दानं द्वादश्यां तुसितेशुभे
सिक्थेसिक्थे च वैकस्य कतिब्राह्मणभोजनम् । तदहनैवजानामिमहिमानं हिसुव्रत
शालग्रामशिलादानं यः कुर्याद्द्वादशीदिने । सप्तद्वीपवतीं भूमिं गङ्गायाञ्च रविग्रहे
दत्त्वा यत्फलमाप्नोति तत्फलं लभते नरः ।

पञ्चाभृतैस्तुयोचिष्णुंभक्त्यासंस्नापयेद्द्विज ! । ससर्वकुलमुद्धृत्यविष्णुलोकेमहीयते
शुक्ले कार्तिकमासस्य द्वादश्यांपरमोत्सवे । प्रातरारभ्ययःकुर्यात्स्नानदानादिकंतथा

स तु मोक्षमवाप्नोति नाऽत्र कार्या विचरणा ॥ ४१ ॥

द्वादश्यां कार्तिके मासि स्नानसन्ध्यादिकर्म च ।

कृत्वा दामोदरं पूज्य भक्तिभ्रद्वासमन्वितः ॥ ४६ ॥

यस्तस्यां सूपनैवेद्यं न ददाति नराधमः । नरके नियतं वासो भवतीत्यनुशुभ्रम्
तस्मात्सूपस्य नैवेद्यं द्वादश्यां कार्त्तिके शुभे । दद्याद्भक्तियुतो ब्रह्मंश्चाव्यथानरकं व्रजेत्
यस्तस्यां दम्पतीनां तु भोजनं कुरुते नरः । न तस्य फलविश्रान्तिमया वक्तुं तु शक्यते

धात्रीच्छायां गतो यस्तु द्वादश्यां पूजयेद्धरिम् ।

तत्रैव भोजनं यस्तु ब्राह्मणानां तु कारयेत् ॥ ५० ॥

स्वयञ्च तत्र भुङ्क्ते यः सूपभक्ष्यादिकं तथा । न तस्य पुनरावृत्तिः कल्पकोटिशतैरपि
पवं प्रातर्विधायाऽथ पूजां दामोदरस्य हि । रात्रौ पुनः प्रकर्तव्यं पूजाकर्म हरेर्द्विज

तुलसीसन्निधौ कृत्वा पताकाध्वजशोभितम् ।

पुष्पमालासमाकीर्णं नानारत्नोपशोभितम् ॥ ५३ ॥

मुक्तादामभिराच्छन्नं कृत्वा मण्डपमुत्तमम् । पूजयेद्विष्णुमव्यग्रस्तद्रतैकाग्रमानसः
पञ्चरात्रोक्तमार्गेण गन्धपुष्पाक्षतादिभिः । नवनीतं दधिक्षीरं तथैव च घनं घृतम्
विविधैः खाद्यनैवेद्यैर्जलेन च सुगन्धिना । युक्तं निवेदयेद्विष्णोस्ताम्बूलं सलवङ्गकम्
पुष्पाणि च विचित्राणि सुगन्धीनि बहुनिच । प्रोक्षयित्वा च विधिपदपयित्वा दलैः शुभैः
तुलस्याश्चापि धान्याश्च फलैश्चाऽपि प्रपूजयेत् । नीराजनं ततः कृत्वा मन्त्रपुष्पसमर्पयेत्

अभिषेकं विना सर्वपूजां कृत्वा विधानतः ।

विष्णोः पूजां समाप्याऽथ ब्राह्मणानां प्रपूजनम् ॥ ५६ ॥

कुर्याद्भक्तियुतो विप्रः दद्याच्चैव फलादिकम् ।

ताम्बूलं च ततो दत्त्वा दक्षिणां शक्तितोऽर्पयेत् ॥ ६० ॥

ततो वृद्धान्पितृन्मातृपूजयित्वा विधानतः । ततः स्वयं स्वभार्याभिर्नैवेद्यं भक्षयेत् सुधीः
इत्येवं तु विधानेन यः कुर्याद्द्वादशीव्रतम् । न तस्य लोकाः क्षीयन्ते कल्पकोटिशतैरपि
पुत्रपौत्रैः परिवृतो भुक्त्वा भोगान्मनोहरान् । भोगान्ते च व्रजेन्मोक्षमतीतकुलसप्तके

तस्मान्नारदः माहात्म्यं द्वादश्याः कार्त्तिकस्य च ।

न मया शक्यते वक्तुं किमन्यैर्मनुजैरपि ॥ ६३ ॥

द्वादश्या ह्युत्तमं पुण्यं माहात्म्यं यः पठेन्नरः । शृणुयाद्भामुनिश्रेष्ठः स याति परमांगतिम्

राजर्षिरम्बरीषोऽपि चकारैतद्ब्रतं शुभम् । यथाविधि तपोनिष्ठस्तेन मोक्षमवाप्तवान्
इति श्रोस्कान्दे महापुराण एकाशीतिसाहस्रयां संहितायां द्वितीये वैष्णवखण्डे
कार्तिकमासमाहात्म्ये ब्रह्मनारदसम्वादे प्रबोधनोत्सवद्वादशी-
तिथिकृत्यवर्णनं नाम त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

ब्रतोद्यापनविधिकथनम्

नारद उवाच

ब्रतानामपि सर्वेषां ब्रह्मन्नुद्यापनं श्रुतम् । अभावे तूद्यापनस्य फलं नैव ऽऽप्नुयात्क्वचित्
कृतव्रतफलाप्त्यर्थं कुर्यादुद्यापनं बुधः । अन्यथा निष्फलं याति कृतं व्रतमनुत्तमम् ॥
कार्तिकेऽपि कृतं देवब्रतानामुत्तमं व्रतम् । न तस्योद्यापनाऽभावे व्रतोक्तफलमाप्नुयात्
तस्मात्कार्तिकमासस्य चोद्यापनविधिं प्रभो ! वदमे शिष्यवर्याय प्रपन्नायाऽनुवर्तिने

ब्रह्मोवाच

अथोर्जोद्यापनं वक्ष्ये सर्वपापप्रणाशनम् । तच्छृणुष्व महाभक्त्या सविधानं समासतः
ऊर्जे शुक्लवतुर्दश्यां कुर्यादुद्यापनं व्रती । व्रतसम्पूरणार्थाय विष्णुप्रीत्यर्थहेतवे ॥ ६

तुलस्या उपरिष्ठात् कुर्यान्मण्डपिकां शुभाम् ।

कदलीस्तम्भसंयुक्तां नानाधातुविचित्रिताम् ॥ ७ ॥

दीपमाला चतुर्विधु कार्या तत्र सुशोभना । सुतोरणाश्चतुर्द्वारः पुष्पचामरशोभिताः
द्वारेषु द्वारपालांश्च पूजयेन्मृण्मयान् पृथक् । जयश्च विजयश्चैव चण्डश्चैव प्रचण्डकः
नन्दश्चैव सुनन्दश्च कुमुदः कुमुदाक्षकः । पतांश्चतुर्षु द्वारेषु पूजयेद्वक्तिसंयुतः ॥ १०
तुलसीमूलदेशेतु सर्वतोभद्रसञ्ज्ञितम् । चतुर्भिर्वर्णकैः सम्यक्छोभाढ्यं समलङ्कृतम्
तस्योपरिष्ठात्कलशं पूर्णरत्नसमन्वितम् । तत्र सम्पूजयेद्देवं शङ्खचक्रगदाधरम् ॥ १२

कौशेयपीतवसनं लक्ष्म्या युक्तं प्रपूजयेत् । इन्द्रादिलोकपालांश्च मण्डपे पूजयेद्ब्रह्म-
तस्यामुपवसेद्ब्रह्म्या शान्तः प्रणतमानसः । रात्रौ जागरणं कुर्याद्गीतवाद्यादिमङ्गलैः
गीतं कुर्वन्ति ये भक्त्याजागरेचक्रपाणिनः । जन्मान्तरशतोद्भूतैस्तेमुक्ताः पापसञ्चयैः

ततस्तु पूर्णिमायां तु सपत्नीकान्द्विजोत्तमान् ।

त्रिंशन्मितानथैकस्वा ब्राह्मणांश्च निमन्त्रयेत् ॥ १६ ॥

प्रातःस्नानं ततः कृत्वा देवपूजां तथैव च । स्यण्डिलञ्च ततः कृत्वा समाध्यायाऽग्निमन्त्रं हि
अतो देवीति मन्त्रेण जुहुयात्तिलपायसम् । प्रीत्यर्थं देवदेवस्य देवानाञ्च पृथक्पृथक्
होमशेषं समाप्याऽथ ब्राह्मणान् पूज्य भक्तितः । ब्राह्मणेभ्यो यथाशक्त्या प्रदद्याद्दक्षिणां नरः
ततो गां कपिलां तत्र पूजयेद्द्विधिवद्ब्रह्मणी । सवत्सांगां तथा दद्याद्द्विप्राय च कुटुम्बिने
गुरुं व्रतोपदेशारं वस्त्राऽलङ्कारभूषणैः । सपत्नीकं समभ्यर्च्य तांश्च विप्रान्क्षमापयेत्
युष्मत्प्रसादाद्देवेशः प्रसन्नोऽस्तु सदा मम । व्रतादस्माच्च यत्पापं सप्तजन्मकृतं मया
तत्सर्वं नाशमायातु स्थिरा मे चाऽस्तु सन्ततिः ।

मनोरथास्तु सफलाः सन्तु भक्तिर्हरौ भवेत् ॥ २३ ॥

सतां समागमो भूयान्मम जन्मनि जन्मनि । इति क्षमाप्य तान् विप्रान् प्रसाद्य च विसर्जयेत्
प्रतिमां तां गुरोर्दद्यात्सवस्त्रां मुनिपुङ्गव । ततः सुहृद्गुरुयुतः स्वयं भुञ्जीत भक्तिमान्
द्वादश्यां प्रतिबुद्धोऽसौ त्रयोदश्यां युतः सुरैः ।

द्वादश्यां प्रतिबुद्धोऽसौ तस्मात्पूज्यस्तिथाविह ॥ २६ ॥

पूजयेद्देवदेवं सौवर्णं गुर्वनुज्ञया । पराऽत्र पौर्णमास्यां तु यात्रा स्यात्पुष्करस्य तु
वरान्दत्त्वा यतो विष्णुर्मत्स्वरूपोऽभवत्ततः । तस्यां दत्तं हुतं जप्तं तदक्षय्यफलं भवेत्
कार्तिके मासि कर्तव्यो विधिरेष हि नारद ! । एवं यः कुरुते स मया कार्तिकस्य व्रतं नरः
यत्फलं तदवाप्नोति व्रतं कृत्वा तु कार्तिके । ते धन्यास्ते सदा पूज्यास्तेषां वै सफलोदयः

विष्णुभक्तिरता ये स्युः कार्तिके व्रतचारिणः ।

देहस्थितानि पापानि विलयं यान्ति तत्क्षणात् ॥ ३१ ॥

क यामोऽद्य भवत्येष यदूर्जव्रतकृन्नरः । इति सर्वाणि पापानि स्यन्तीह पुनः पुनः ॥ ३२ ॥

तस्मात्कार्तिकमासस्य सदृशं नहि विद्यते । सर्वपापस्य दहने अग्नेः सदृशउच्यते

ऊर्जोद्यापनमाहात्म्यं शृणुयाच्छ्रद्धयाऽन्वितः ।

श्रावयेद्वा पुमान्यस्तु विष्णुसायुज्यमाप्नुयात् ॥ ३४ ॥

नारद उवाच

ऊर्जे व्रतोद्यापनादावशक्तः सिद्धिभाक्कथम् । कथंविमुच्यतेजन्तुर्दुःखसंसारसागरात्

ब्रह्मोवाच

शृणुयादूर्जमाहात्म्यं नियमेन शुचिः पुमान् । उद्यापनफलम्प्राप्यविष्णुलोकेऽसेचसः

इति श्रीस्कान्दे महापुराण एकाशीतिसाहस्रथां संहितायां द्वितीयेवैष्णवखण्डे

कार्तिकमासमाहात्म्ये ब्रह्मनारदसम्वादे व्रतोद्यापनविधिकथनं नाम

चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः

वैकुण्ठचतुर्दशीत्रिपुरीपूर्णमाविधानववर्णनम्

ब्रह्मोवाच

वैकुण्ठाख्यचतुर्दश्यामाहात्म्यंतेवदाम्यहम् । बालखिल्यैपुराःप्रोक्तसंक्षेपेणशृणुष्वतत्

बालखिल्या ऊचुः

कार्तिकस्य सिते पक्षेचतुर्दश्यांसमागमत् । वैकुण्ठेऽस्तु वैकुण्ठाद्वाराणस्यांकृतेयुगे
रात्र्यां तुर्यांशशेषायां स्नात्वाऽसौ मणिकर्णिके ।

गृहीत्वा हेमपद्मानां सहस्रम्बै ततोऽव्रजत् ॥ ३ ॥

अतिभक्त्या पूजयितुं शिवया सहितंशिवम् । विधाय पूजां वैश्वेशीं ततःपद्मैरपूजयत्
सहस्रसङ्ख्यां कृत्वादावेकनाम्ना ततः परम् । आरब्धं पूजनं तेन शिवस्तद्वक्तिमैक्षत

एकं पद्मं पद्ममध्याग्निलीयाऽऽत्तं हरेण तु । ततः पूजितवान्विष्णुरेकोनकमलंत्वभूत्
इतस्ततस्तेन दृष्टं पद्मं तिष्ठति न क्वचित् । कमलेषुभ्रमो जातोऽथवा नामसु मे भ्रमः
क्षणं विचार्य स हरिर्न मेनामभ्रमोऽभवत् । पद्मे चैव भ्रमो जातो विचार्यैवं पुनः पुनः
सहस्रपद्मसङ्कल्पः पूजार्थन्तु कृतो मया । अर्च्यः कथं महादेव एकोनकमलैर्मया ॥ ६॥
यद्यानेतुंगमिष्यामि भङ्गः स्यादासनस्य तु । अतः परं किंविधेयं चिन्तो द्विग्नो हरिस्तदा
एकः प्रकार उत्पन्नो हृदयेऽस्य मुनीश्वराः । पुण्डरीकाक्ष इत्येवं मां वदन्ति मुनीश्वराः
नेत्रं मे पद्मसदृशं पद्मार्थं त्वर्पयाम्यहम् । इति निश्चित्य मनसा दत्त्वा तर्जनीकां सतु
नेत्रमध्यात्तदुत्पाद्य महादेवस्तु पूजितः । ततो महेश्वरस्तुष्टो वाक्यमेतदुवाच ह ॥

महादेव उवाच

त्वत्समो नास्ति मद्भक्तस्त्रैलोक्ये सचराचरे ।

राज्यं दत्तं त्रिलोक्यास्ते भव त्वं लोकपालकः ॥ १४ ॥

अन्यं वरय भद्रं ते वरं यन्मनसेऽपिसतम् । अवश्यमेव दास्यामि नात्र कार्या विचारणा
मद्भक्तिं तु समालम्ब्य ये द्विषन्ति जनार्दनम् ।

ते मद् द्वेष्या नरा विष्णो ब्रजेयुर्नरकं ध्रुवम् ॥ १६ ॥

विष्णुरवाच

त्रैलोक्यरक्षाकरणं ममादिष्टं महेश्वर । तुर्मदाश्च महासत्त्वा दैत्याः मार्याः कथं मया ॥

शिव उवाच

एतत्सुदर्शनं चक्रं महादैत्यनिकृन्तनम् । गृहाण भगवन्विष्णो मयातुभ्यं निवेदितम्
अनेन सर्वदैत्यानां भगवन्कदनं कुरु । एवं चक्रं हरेर्दत्त्वा ततो वचनमब्रवीत् ॥ १६ ॥

शिव उवाच

चर्वे च हेमलम्बाख्ये मासे श्रीमति कार्तिके । शुक्लपक्षे चतुर्दश्यामरुणाभ्युदयम्प्रति
महादेवतिथौ ब्राह्मे मुहूर्ते मणिकर्णिके । स्नात्वा वैश्वेश्वरं लिङ्गं वैकुण्ठादेत्यपूजितम्
सहस्रकमलैस्तस्माद्भविष्यति मम प्रिया । विख्याता सर्वलोकेषु वैकुण्ठाख्या चतुर्दशी
अन्यं वरं प्रयच्छामि शृणु विष्णो वचोमम । पूर्वरात्रेषु ते पूजा कर्तव्या सर्वजातिभिः

उपवासं दिवाकुर्यात्सायंकाले तवार्चनम् । पश्चान्ममार्चनंकार्यमन्यथानिष्फलम्भवेत्
 ग्राह्या तु हरिपूजायां रात्रिव्याप्ता चतुर्दशी । अरुणोदयवेलायां शिवपूजां समाचरेत्
 सहस्रकमलैर्विष्णुरादौ यैः पूजितोनरैः । पश्चाच्छिवः पूजितश्चेज्जीवन्मुक्तास्तएवहि
 सायं स्नात्वा पञ्चनदे बिन्दुमाधवमर्चयेत् ।

स्नात्वा यो विष्णुकाञ्च्याम्वाऽनन्तसेनं समर्चयेत् ॥ २७ ॥

रुद्रकाञ्च्यां ततः स्नात्वाप्रणवेशंसमर्चयेत् । आदौस्नात्वा वह्नितीर्थेयजेन्नारायणंततः
 रेतोदके ततः स्नात्वा केदारेशंसमर्चयेत् । आदौ स्नात्वासूर्यपुत्र्यांवेणीमाधवमर्चयेत्
 जाह्नव्याञ्च ततः स्नात्वा सङ्गमेशं प्रपूजयेत् ।

सर्वाः श्रियस्तस्य वश्याः सत्यंविष्णो! मयोदितम् ॥ ३० ॥

एवं तस्मै वरान्दत्त्वा ह्यन्तर्धानं ययौ शिवः । तस्मात्सर्वप्रयत्नेन पूज्योहरिहराबुभौ
 कलौदशसहस्राणि विष्णुस्त्यजतिमेदिनीम् । तदद्भं जाह्नवीतोयं तदद्भं ग्रामदेवताः
 कार्त्तिक्यां पूर्णिमायांतु कुर्यात्त्रपुरमुत्सवम् । दीपोदेयोऽवश्यमेवसायंकालेशिवालये
 त्रिपुरोनामदैत्येन्द्रः प्रयागे तप आस्थितः । तपसा तस्य सन्तुष्टो ददौ ब्रह्मावरं परम्
 देवासुरमनुष्येभ्यो न ते मृत्युर्मविष्यति ।

इति लब्धचरो दैत्यो विश्वकर्मविनिर्मितम् ॥ ३५ ॥

त्रिपुराख्यं विमानं तमारुह्य भुवनत्रयम् । यदा वै पीडयामास तदा देवैः स्तुतो हरः
 त्रिपुरं घातयामास बाणेनैकेन शशुहा । कार्त्तिक्यां पूर्णिमायां तु सर्वदेवाःप्रतुष्टुबुः
 तस्मिन्दिने सर्वदेवैर्दीपा दत्ता हराय च । सर्वथैव प्रदेयाश्च दीपास्तु हरतुष्टये ॥ ३८
 विंशतिः सप्तशतकाः सहिता दीपवर्तयः । ददेद्दीपं पूर्णिमायां सर्वपापैः प्रमुच्यते ॥
 पौर्णमास्यां तु सन्ध्यायां कर्तव्यस्त्रिपुरोत्सवः । दद्यादनेनमन्त्रेणप्रदीपांश्चसुरालये

कीटाः पतङ्गा मशकाश्च वृक्षा जले स्थले ये विचरन्ति जीवाः ।

दृष्ट्वा प्रदीपं न च जन्मभागिनो भवन्तु नित्यं श्वपचा हि विप्राः ॥ ४१ ॥

कार्यस्तस्मात्पौर्णमास्यां त्रिपुराय महोत्सवः ।

कार्त्तिक्यां कृत्तिकायोगे यः कुर्यात्स्वामिदर्शनम् ॥ ४२ ॥

सप्तजन्म भवेद्विप्रोधनाढ्यो वेदपारगः । अत्र कृत्वा वृषोत्सर्गं नक्ताच्छैवपुरं व्रजेत् ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
कार्तिकमासमाहात्म्ये ब्रह्मनारदसम्वादे वैकुण्ठचतुर्दशीत्रिपुरीपूर्णमा-
व्रतविधानकथनं नाम षट्त्रिंशोऽध्यायः ॥ ३५ ॥

षट्त्रिंशोऽध्यायः

पुष्करिणीसञ्ज्ञिकान्तिमतिथित्रयमाहात्म्यपूर्वकंपुराणश्रवणमहिमवर्णनम्

ब्रह्मोवाच

यास्तिस्त्र्यस्त्यथः पुण्या अन्तिके शुक्लपक्षके ।

कार्तिके मासि विप्रेन्द्र ! पूर्णिमान्ताः शुभावहाः ॥ १ ॥

अतिपुष्करिणीसञ्ज्ञासर्वपापक्षयावहा । कार्तिके मासि सम्पूर्णयोर्वैज्ञानं करोतिह
तिथिष्वेतासुसःस्नानात्पूर्णमेवफलं लभेत् । सर्वे वेदास्त्रयोदश्यांगत्वाजन्तून्पुनन्तिहि

चतुर्दश्यां सयज्ञाश्च देवा जन्तून्पुनन्ति हि ।

पूर्णमायां सुतीर्थानि विष्णुना संस्थितानि हि ॥ ४ ॥

ब्रह्मघ्नान्वासुरापात्वासर्वाजन्तून्पुनन्तिहि । उष्णोदकेनयःस्नायात्कार्तिक्यादिदिनत्रये
सौरवं नरकं याति यावदिन्दाश्चतुर्दश । आमासनियमाशक्तः कुर्यादेतद्दिनत्रये ॥
तेन पूर्णफलं प्राप्यमोदते विष्णुमन्दिरे । यो वै देवान्पितृन्विष्णुंगुरुमुद्दिश्यमानवः
न स्नानादि करोत्यद्वा स याति नरकं ध्रुवम् । कुटुम्बभोजनंयस्तुगृहस्थस्तुदिनत्रये
सर्वान्पितृन्समुद्भृत्य स याति परमम्पदम् । गीतापाठं तु यः कुर्यादन्तिमेवदिनत्रये
दिनेदिनेऽश्वमेधानां फलमेति न संशयः । सहस्रनामपठनं यः कुर्यात्तु दिनत्रये ॥ १०
न पापैर्लिप्यते काऽपिपद्मपत्रमिवाऽम्भसा । देवत्वंमनुजैःकैश्चित्कैश्चित्सिद्धत्वमेवच
तस्यपुण्यफलं वक्तुं कः शक्तोदिचिवाभुवि । योवैभागवतंशास्त्रंश्रुणोतिचदिनत्रयम्

कैश्चित्प्राप्तो ब्रह्मभावो दिनत्रयनिषेवणात् । ब्रह्मज्ञानेन वा मुक्तिः प्रयागमरणेन वा
अथ वा कार्तिके मासि दिनत्रयनिषेवणात् । कार्तिके हरिपूजां तु यः करोति दिनत्रये
न तस्य पुनरावृत्तिः कल्पकोटिशतैरपि । कार्तिके मासि विप्रेन्द्र! सर्वमन्त्यदिनत्रये
पुण्यं तत्रापि वैशेष्यं राकायां वर्ततेऽनघ । प्रातःकाले समुत्थाय शौचं स्नानादिकं चरेत्
समाप्य सर्वकर्माणि विष्णुपूजां समाचरेत् ।

उद्याने वा गृहे वाऽपि कार्तिक्यां विष्णुतत्परः ॥ १७ ॥

मण्डपं तत्र कुर्वीत कदलीस्तम्भमण्डितम् । चूतपल्लवसम्बन्धितमिश्रदण्डैः सुमण्डितम्
चित्रवस्त्रैः स्वलङ्कृत्य तत्र देवं प्रपूजयेत् । चूतपल्लवपुष्पाढ्यैः फलाद्यैः पूजयेद्धरिम्
शृणुयादर्जमाहात्म्यं नियमेन शुचिः पुमान् । सम्पूर्णमथ वाऽध्यायमेकश्लोकमथाऽपि वा
मुहूर्तं वाऽपि शृणुयात् कथां पुण्यां दिने दिने । यदि प्रतिदिनं श्रोतुमशक्तः स्यात्तु मानवः
पुण्यमासेऽथवा पुण्यतिथौ संशृणुयादपि । तेन पुण्यप्रभावेन पापान्मुक्तो भवेन्नरः ॥

पुराणज्ञः शुचिर्दक्षः शान्तो विगतमत्सरः ।

साधुः कारुणिको वाग्मी वदेत्पुण्यां कथां सुधीः ॥ २३ ॥

व्यासासनं समारूढो यदा पौराणिको भवेत् ।

आसमाप्तेः प्रसङ्गस्य नमस्कुर्यान्न कस्यचित् ॥ २४ ॥

न दुर्जनसमाकीर्णो न शूद्रश्चापदावृते । देशे न द्यूतसदने वदेत्पुण्यकथां सुधीः ॥ २५ ॥

श्रद्धाभक्तिसमायुक्तानाऽन्यकार्येषु लालसाः । वाग्यताः शुचयो दक्षाः श्रोतारः पुण्यभागिनः

अभक्ता ये कथां पुण्यां शृण्वन्ति मनुजाऽधमाः ।

तेषां पुण्यफलं नाऽस्ति दुःखं स्याज्जन्मजन्मनि ॥ २७ ॥

पौराणिकश्च मासान्ते पूजयेद्भक्तितत्परः । गन्धमालयैस्तथा वस्त्रैरलङ्कारैर्धनेन च ॥

शृण्वन्ति च कथां भक्त्या न दग्धि न पापिनः ॥ २६ ॥

कथायां कीर्त्यमानायां योगच्छन्त्यन्यतो नराः । भोगान्तरे प्रणश्यन्ति तेषां दाराश्च सम्पदः

उच्चासनसमारूढो न नरः प्रणतो भवेत् । विष्वक्षस्तथा स्वापे वने चाऽजगरो भवेत्

कथायां कीर्त्यमानायां विघ्नं कुर्वन्ति ये नराः ।

कोट्यब्दनरकान्भुक्त्वा भवन्ति ग्रामसूकराः ॥ ३२ ॥

ये श्रावयन्ति मनुजाः कथां पौराणिकीं शुभाम् । कल्पकोटिशतं सा प्रंतिष्ठन्ति ब्रह्मणः पदे
आसनार्थं प्रयच्छन्ति पुराणज्ञस्य ये नराः ।

कम्बलाजिनवासांसि मञ्जं फालकमेव वा ॥ ३४ ॥

परिधानीयवस्त्राणि प्रयच्छन्ति च ये नराः । भूषणादि प्रयच्छन्ति वसेयुर्ब्रह्मसन्नि-
वाचके परितुष्टे तु तुष्टाः स्युः सर्वदेवताः । अतः सन्तोषयेद्भक्त्या भक्तिश्रद्धान्वितः पुमान्
तस्य पुण्यफलं पूर्णं भवत्येव न संशयः ॥ ३६ ॥

यत्फलं सर्वयज्ञेषु सर्वदानेषु यत्फलम् । स ह्यपुराणश्रवणात्तत्फलं विन्दते नरः ॥
कलौ युगे विशेषेण पुराणश्रवणादृते । नास्ति धर्मः परः पुंसां नास्ति मुक्तिपथः परः
पुराणश्रवणाद्विष्णोर्नास्ति सङ्कीर्तनात्परम् ॥ ३८ ॥

य एतदूर्जमाहात्म्यं शृणुयाच्छ्रावयेदपि । स तीर्थराजवदरीगमनस्य फलं लभेत् ॥
सर्वरोगापहं सर्वपापनाशकरं शुभम् ॥ ३९ ॥

श्रुत्वा चैकपदे यो वै अगम्यागमने रतः । कन्यास्वस्रोर्विक्रयिणमुभयंतु विमोचयेत्
माहात्म्यमेतदाकर्ण्य पूजयेद्यस्तु पाठकम् ।

गोभूहिरण्यवस्त्रैश्च विष्णुतुल्यो यतो हि सः ॥ ४१ ॥

धर्मशास्त्रं पुराणञ्च वेदविद्यादिकञ्च यत् । पुस्तकं वाचकायैव दातव्यं धर्ममिच्छता
पुराणविद्यादातारो ह्यनन्तफलभोगिनः ॥ ४३ ॥

इदं यः पठते भक्त्या श्रुत्वा चैवाऽवधारयेत् । मुच्यते सर्वपापेभ्यो विष्णुलोकं स गच्छति
न कस्याऽपीदमाख्येयं श्रद्धाहीनाय दुर्मतेः ॥ ४५ ॥

अपूजयित्वा गुरुमग्रबुद्ध्या धर्मप्रवक्तारमनन्यबुद्धिः ।

भुक्त्वा तु भोगान्नरकेषु चैव ततो हि जन्मान्तरदुःखभोगी ॥ ४६ ॥

तस्मात्सम्पूजयेद्भक्त्या गुरुं तत्त्वावबोधकम् ।

माहात्म्यस्य च लेशोऽयं तव चोक्तो मयाऽनघ ॥ ४७ ॥

न शक्यते हि सम्पूर्णं वक्तुं वर्शशतैरपि । पुरा कैलासशिखरे पार्वत्यै प्रोक्त्वा स्निग्धः

कार्तिकस्य तु माहात्म्यं यावद्वर्षशतं वदन् । तथापि नान्तमगमदशक्तो विरराम ह
पुत्रार्थीचधनार्थीचराज्यार्थीस्वफललभेत् । किमत्रबहुनोक्तेनमोक्षार्थीमोक्षमाप्नुयात्

सूत उवाच

इत्युक्तो ब्रह्मणाचैव नारदः प्रेमनिर्भरः । भूयोभूयो नमस्कृत्य ययौ यादृच्छिकोमुनिः
कथितं शङ्करेणाऽपि पुत्राय हितकाम्यया । पितुस्तद्वाक्यमाकर्ण्यषण्मुखोहर्षनिर्भरः
कृष्णेन सत्यभामायैकार्तिकस्यचचैभवः । कथितस्तेनसन्तुष्टासत्याव्रतमथाऽकरोत्

ऋषयो बालखिल्येभ्यः श्रुत्वा माहात्म्यमुत्तमम् ।

ऊर्जव्रतपरा जातास्तस्मादूर्जोऽतिबल्लभः ॥ ५४ ॥

अधीत्यसर्वशास्त्राणिपयःसारमिवोद्धृतम् । नाऽनेनसदृशंशास्त्रं विष्णुप्रीतिकरंशुभम्

व्यास उवाच

इत्युक्त्वातानृषीन्सर्वान्सूतोवैधर्मवित्तमः । विररामततस्तेतुपूजाञ्चक्रुस्तदाऽस्यच
ते पुनः स्वाश्रमङ्गत्वा दृष्टास्ते परमर्षयः । यथा सूतेनोपदिष्टं तथा चक्रुर्व्रतं शुभम् ॥

अनेनविधिनाथैवैकुर्वन्ति कार्तिकव्रतम् । ते सर्वपापनिर्मुक्तागच्छन्तिविष्णुमन्दिरम्

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

कार्तिकमासमाहात्म्ये ब्रह्मनारदसम्वादे पुष्करिणीसञ्ज्ञिकान्तिमतिथित्रय-

माहात्म्यकथनपूर्वकंपुराणश्रवणमहिचर्णनंनाम

षट्त्रिंशोऽध्यायः ॥ ३६ ॥

समाप्तमिदंश्रीकार्तिकमासमाहात्म्यम् ॥

—:०:—

* श्रीगणेशायनमः *

अथमार्गशीर्षमाहात्म्यारम्भः

प्रथमोऽध्यायः

गोपीकृतमार्गशीर्षस्नानकथनम्

सूत उवाच

देवकीनन्दनं कृष्णं जगदानन्दकारकम् । भुक्तिमुक्तिप्रदं वन्दे माधवं भक्तवत्सलम् ॥
श्वेतद्वीपे सुखासीनं देवदेवं रमापतिम् । चतुर्वक्त्रो नमस्कृत्य पप्रच्छ पितरन्तदा ॥

ब्रह्मोवाच

हृषीकेश! जगद्धातः! पुण्यश्रवणकीर्तन ॥ पृष्ठं यद्ब्रूहि देवेश! सर्वज्ञ सकलेश्वर! ॥३॥

मासानां मार्गशीर्षोऽहमित्युक्तं भवता पुरा ।

तस्य मासस्य माहात्म्यं ज्ञातुमिच्छामि तत्त्वतः ॥ ४ ॥

को देवस्तस्य किं दानं कथं स्नानं विधिश्च कः । पुरुषैस्तत्र किं कार्यं भोक्तव्यं किरमापते!
चक्तव्यं किं तथा पूजाध्यानमन्त्रादिकञ्च यत् । तत्र यत्क्रियते कर्म तत्सर्वम् ब्रूहि मेऽच्युत

श्रीभगवानुवाच

साधुपृष्ठं त्वया ब्रह्मन्सर्वलोकोपकारिणा । यस्मिन्कृते कृतं सर्वमिष्टापूर्तादिकम्भवेत्
सर्वयज्ञेषु यत्पुण्यं सर्वतीर्थेषु यत्फलम् । तत्फलं समवाप्नो मार्गशीर्षे कृते सुत ॥८॥
तुलापुरुषदानाद्यैर्यत्फलं लभते नरः । तत्फलम्प्राप्यते पुत्र! माहात्म्यश्रवणात्किल ॥
यज्ञाध्ययनदानाद्यैः सर्वतीर्थावगाहनैः । सन्न्यासेन च योगेन नाऽहं वश्योऽभवं नृणाम्

स्नानेन दानेन च पूजनेन ध्यानेन मौनेन जपादिभिश्च ।

वश्यो यथा मार्गशिरे च मासि तथा न चान्येषु च गुह्यमुक्तम् ॥ ११ ॥

अन्यैर्धर्मादिभिः कृत्वा गोपितं मार्गशीर्षकम् ।

मत्प्राप्तेः कारणं मत्वा देवैः स्वर्गनिवासिभिः ॥ १२ ॥

ये केचित्पुण्यकर्माणो मम भक्तिपरायणाः । तेषामवश्यं कर्तव्यो मार्गशीर्षोमदापनः
मार्गशीर्षं न कुर्वन्ति ये नराभारताऽजिरे । पापरूपाश्च ते ज्ञेयाःकलिकालविमोहिताः
अष्टस्वपि च मासेषु यत्फलं लभते नरः । तत्फलं प्राप्यते वत्स माघेमकरगे रवौ ॥
माघाच्छतगुणं पुण्यं वैशाखेमासिलभ्यते । तस्मात्सहस्रगुणितं तुलासंस्थेदिवाकरे

तस्मात्कोटिगुणं पुण्यं वृश्चिकस्थे दिवाकरे ।

मार्गशीर्षोऽधिकस्तस्मात्सर्वदा च मम प्रियः ॥ १७ ॥

उषस्युत्थाय यो मर्त्यः स्नानं विधिवदाचरेत् ।

तुष्टोऽहं तस्य यच्छामि स्वात्मानमपि पुत्रक ॥ १८ ॥

अत्राप्युदाहरन्तीदं शृणुपुत्र! कथानकम् । नन्दगोपोमहात्मावैष्ण्यातोयोभूतलेऽभवत्
तस्य वै गोकुले रम्ये गोपकन्या सहस्रशः । तासांचित्तञ्चमद्रूपे लग्नमासीत्पुराऽनघ
तासां बुद्धिर्मयादत्ता मार्गशीर्षाऽवगाहने । ततस्ताभिःकृतंस्नानं प्रातःकालेयथाविधि
पूजा कृता हविष्यान्नं भुक्तं तामिः कृता नतिः ।

एवं कृतेन विधिना प्रसन्नोऽहं ततोऽनघ ॥ २२ ॥

दत्तोमयाऽऽत्माहितासांतुष्टेनवैवरोकिल । तस्मान्नरैस्तुकर्तव्योमार्गशीर्षोयथाविधि
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
मार्गशीर्षमाहात्म्ये ब्रह्मविष्णुसम्वादे गोपीकृतमार्गशीर्षस्नानफलकथनं
नाम प्रथमोऽध्यायः ॥ १ ॥

द्वितीयोऽध्यायः

त्रिपुण्ड्रधारणविधिकथनम्

ब्रह्मोवाच

त्वयोक्तो विधिसंयुक्तो मार्गः शीघ्रं मदापनः । को विधिस्तस्य देवेश सर्वमेब्रूहि केशव

श्रीभगवानुवाच

रात्रावन्ते स मुत्थाय उपस्पृश्य यथाविधि । नमस्कृत्य गुरुं स्वीयं संस्मरेन्मामतन्द्रितः
सहस्रनामभिर्भक्त्या कीर्तयेद्वाग्यतः शुचिः । बहिर्ग्रामात्समुत्सृज्य मलमूत्रं यथाविधि
शौचं कृत्वा यथान्यायमाचम्य प्रयतः शुचिः । दन्तधावनपूर्वञ्च स्नानं कृत्वा यथाविधि
आदाय तुलसीमूलमृदं तत्पत्रसंयुताम् । मूलमन्त्रेणाऽभिमन्त्र्य गायत्र्या वा महामते
मन्त्रेणैवाऽनुलिप्ताङ्गः स्नायादप्स्वधमर्षणम् । अनुद्धृतैरुद्धृतैर्वाजलैः स्नानं विधाय ते
तीर्थप्रकल्पयेद्विद्वान्मन्त्रेणाऽनेन मन्त्रवित् । ॐ नमो नारायणायेति मूलमन्त्र उदाहृतः
दर्भपाणिस्तु विधिना आचान्तः पुरतः शुचिः । चतुर्हस्तसमायुक्तं चतुरङ्गं समन्ततः

प्रकल्प्याऽऽवाहयेद्गङ्गामेभिर्मन्त्रैर्विचक्षणः ॥ ८ ॥

विष्णुपादप्रसूताऽसि वैष्णवी विष्णुदेवता ।

त्राहि नस्त्वमघादस्मादाजन्ममरणान्तिकात् ॥ ९ ॥

तिष्ठः कोट्योऽर्धकोटी च तीर्थानां वायुरब्रवीत् ।

दिवि भुव्यन्तरिक्षे च तानि ते सन्ति जाह्नवि ॥ १० ॥

नन्दिनीत्येव ते नाम देवेषु नलिनीति च । दक्षपुत्री च विहगा विश्वगायोगिनां मता
विद्याधरी सुप्रसन्ना तथालोकप्रसादिनी । क्षेमा च जाह्नवी चैव शान्ता शान्तिप्रदायिनी
पतानि पुण्यनामानि स्नानकाले सदा पठेत् । सदा सन्निहिता तत्र गङ्गा त्रपथगामिनी
सप्तवाराभिजितेन करसम्पुटयोजितम् । मूर्ध्ना कृताञ्जलिर्भूयस्त्रिचतुः पञ्च सप्त वा ॥

स्नानं कुर्यान्मृदा तद्वदामन्त्र्याऽनुविधानतः ॥ १४ ॥

अश्वक्रान्ते रथक्रान्ते विष्णुक्रान्ते वसुन्धरे । मृत्तिके! हर मे पापं यन्मया दुष्कृतं कृतम्
उद्धृताऽसि वराहेण कृष्णेन शतबाहुना । नमस्ते सर्वभूतानां प्रभवाऽऽरणि! सुव्रते!!
एवं स्नात्वा ततः पश्चादाचम्य च विधानतः । उत्थाय वाससीशुकले कूले वै परिधाय च
आचम्य तर्पयेद्देवान्पितॄंश्चैव ऋषींस्तथा । निष्पीड्य च स्त्रमाचम्य धौतवस्त्रेण वेष्टितः

विमलां मृत्तिकां रम्यामादाय द्विजसत्तम !

मन्त्रेणैवाऽभिमन्त्र्याऽथ ललाटादिषु वैष्णवः ॥

धारयेद्दूर्ध्वपुण्ड्राणि यथासङ्ख्यमतन्द्रितः ॥ १६ ॥

ब्रह्मन्द्वादशपुण्ड्राणि ब्राह्मणः सततं वहेत् । चत्वारिभूभृतां पुत्र! पुण्ड्राणि द्वे विशां स्मृते
एकं पुण्ड्रं च नारीणां शूद्राणां च विधीयते ॥ २० ॥

ललाटे उदरे कैव वक्षो वै कण्ठकूबरे । कुक्षयोर्बाह्वोः कर्णयोश्च पृष्ठे त्रिके च वै शिरः

तिलका द्वादश प्रोक्ता ब्राह्मणस्य सदाऽनघ ! ॥ २१ ॥

ललाटे हृदि बाह्वोश्च क्षात्रः पुण्ड्राणि धारयेत् । ललाटे हृदये वैश्यो भाले वै शूद्रयोऽपि ताम्
ललाटे केशवं ध्यानेनारायणमाधोदरे । वक्षःस्थले माधवश्च गोविन्दं कण्ठकूबरे
विष्णुश्च दक्षिणे कुक्षौ बाहौ च मधुसूदनम् । त्रिविक्रमं कर्णमूले चामनं वामपार्श्वके
श्रीधरं वामबाहौ च हृषीकेशश्च कर्णके । पृष्ठे तु पद्मनाभः स्यात्त्रिके दामोदरं न्यसेत्
तत्प्रक्षालनतोयेन वासुदेवं तु मूर्धनि । एवं कार्यं ब्राह्मणस्य क्षत्रियस्योपधारयेत्
ललाटे केशवं ध्यायेद्दृश्ये माधवं तथा । बाह्वोश्च उभयोर्वत्स ! स्मरैर्द्वै मधुसूदनम्
क्षत्रियस्य विधिः प्रोक्तो वैश्यकृत्यं निशामय । ललाटे केशवं ध्यायेद्दृश्ये माधवं तथा
योषिच्छूद्रौ स्मरेताश्च केशवं भालदेशके । अनेन विधिना कुर्यात्पुण्ड्राणि मम तु पृष्ठे
श्यामं शान्तिकरं प्रोक्तं रक्तं वश्यकरं तथा । श्रीकरं पीतमित्याहुः श्वेतं मोक्षकरं शुभम्
एकान्तिनो महाभागाः सर्वलोकहितेरताः । साऽन्तरालं प्रकुर्वन्ति पुण्ड्रं हरिपदाकृतिम्
मध्ये छिद्रेण संयुक्तमेतद्विहरिमन्दिरम् । ऊर्ध्वं सौम्यमृजुं सूक्ष्मं सुपार्श्वं सुमनोहरम्

निरन्तरालं यः कुर्याद्दूर्ध्वपुण्ड्रं द्विजाधमः ।

स हि तत्र स्थितं लक्ष्म्या सह माञ्च व्यपोहति ॥ ३३ ॥

तृतीयोऽध्यायः] * गोपीचन्द्रनादिधारणमाहात्म्यवर्णनम् *

५३९

अच्छिद्रमूर्ध्वपुण्ड्रं तु ये कुर्वन्ति द्विजाधमाः । तैललाटे शुनः पादं निक्षिप्तं वै न संशयः

तस्माच्छिद्रान्वितं पुण्ड्रं महच्छिद्रं शुभान्वितम् ।

धारयेद् ब्राह्मणो नित्यं हरिसालोक्यसिद्धये ॥ ३५ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमाहात्म्ये ब्रह्मविष्णुसम्वादे त्रिपुण्ड्रधारणविधिकथनं

नाम द्वितीयोऽध्यायः ॥ २ ॥

तृतीयोऽध्यायः

गोपीचन्द्रनादिशङ्खचक्राद्यायुधधारणतत्तन्मुद्राविधिधारणप्रकारकथनम्

ब्रह्मोवाच

पुण्ड्रं कतिविधं कार्यं प्रब्रूहि मम केशव ! पुण्ड्राणां श्रवणेऽतीव कौतुकं मम जायते

श्रीभगवानुवाच

शृणु पुत्रप्रवक्ष्यामि पुण्ड्रश्च त्रिविधं स्मृतम् । तुलसीमृत्स्नया सार्धं श्रीगोपीचन्दनेन च
हरिचन्दनतः कार्यं पुण्ड्रं तत्र विचक्षणैः । श्रीकृष्णतुलसीमूलमृदमादाय भक्तिमान्

धारयेद्मूर्ध्वपुण्ड्राणि हरिस्तत्र प्रसीदति ॥ ३ ॥

गोपीचन्दनमाहात्म्यं निबोध गदतो मम ॥ ४ ॥

यो मृत्तिकां द्वावतीसमुद्भवां करो समादाय ललाटपट्टके ।

करोति नित्यं नर ऊर्ध्वपुण्ड्रं क्रियाफलं कोटिगुणं तदा भवेत् ॥ ५ ॥

क्रियाविहीनं यदि मन्त्रहीनं श्रद्धाविहीनं यदि कालवर्जितम् ।

कृत्वा ललाटे यदि गोपिचन्दनं प्राप्नोति तत्कर्मफलं सदाऽव्ययम् ॥ ६ ॥

गोपीचन्दनसम्भवं सुरचिरं पुण्ड्रं ललाटे द्विजो,

नित्यं धारयते यदि प्रतिदिनं रात्रौ दिवा सर्वदा ।

यत्पुण्यं कुरुजाङ्गले रविग्रहे माघे प्रयागे तथा,

तत्प्राप्नोति ततोऽधिकं मम गृहे सन्तिष्ठते देववत् ॥ ७ ॥

यस्मिन्गृहे तिष्ठति गोपिचन्दनं भक्त्या ललाटे मनुजो विभर्ति चेत् ।

तस्मिन्गृहेऽहं निवसांमि सर्वदा श्रियान्वितः कंसनिहा चतुर्मुख ॥ ८ ॥

यो धारयेद्द्वारवतीसमुद्भवां मृत्स्नां पवित्रां कलिकल्मषापहाम् ।

नित्यं ललाटे मम मन्त्रसंयुतां यमं न पश्येदपि पापसंयुतः ॥ ९ ॥

यस्याऽन्तकाले सुत! गोपिचन्दनं बाह्वोर्ललाटे हृदि मस्तके च ।

प्रयाति लोके कमलापतेर्मम गोवालघाती यदि ब्रह्महा स्यात् ॥ १० ॥

ग्रहा न पीड्यन्ति न रक्षसां गणा यक्षःपिशाचोरगभूतनायकाः ।

ललाटपट्टे सुत! गोपिचन्दनं सन्तिष्ठते यस्य मम प्रभावात् ॥ ११ ॥

ऊर्ध्वपुण्ड्रमृजुं सौम्यंललाटेयस्यदृश्यते । सचण्डालोऽपिशुद्धात्मा पूज्यएव न संशयः

अस्नातो यः क्रियाः कुर्यादशुचिः पापसंयुतः ।

गोपीचन्दनसम्पर्कात्पूतो भवति तत्क्षणात् ॥ १३ ॥

अशुचिर्वाप्यनाधारो महापापं समाचरेत् । शुचिरेव भवेन्नित्यमूर्ध्वपुण्ड्राऽङ्कितोनरः

मत्प्रियार्थं शुभार्थं वा रक्षार्थं चतुरानन ! मत्पूजाहोमके चैव सायं प्रातः समाहितः

मद्भक्तो धारयेन्नित्यमूर्ध्वपुण्ड्रं भवापहम् ॥ १५ ॥

ऊर्ध्वपुण्ड्रधरो मर्त्यान्नियतेयदिकुत्रचित् । श्वपाकोऽपि विमानस्थो ममलोके महीयते

ऊर्ध्वपुण्ड्रधरो मर्त्या यदायस्याऽन्नमश्नुते । तदाविंशत्कुलंतस्य नरकादुद्धाराम्यहम्

वीक्ष्याऽऽदर्शं जले वाऽपि यो विदध्यात्प्रयत्नतः ।

ऊर्ध्वपुण्ड्रं महाभाग! स याति परमां गतिम् ॥ १८ ॥

अनामिका शान्तिदोक्ता मध्यमाऽऽयुष्करी भवेत् ।

अङ्गुष्ठः पुष्टिदः प्रोक्तस्तर्जनी मोक्षदायनी ॥ १९ ॥

गोपीचन्दनखण्डं तु यो ददाति च वैष्णवे । कुलमष्टोत्तरं तेन तारितं वै भवेच्छतम्

यज्ञो दानंतपोहोमः स्वाध्यायः पितृतर्पणम् । इयं भवति तत्सर्वमूर्ध्वपुण्ड्रविनाकृतम्

यच्छरीरं मनुष्याणामूर्ध्वपुण्ड्रविनाकृतम् । तन्मुखं नैव पश्यामिश्मशानसदृशंहितम्

ऊर्ध्वपुण्ड्रं प्रकुर्वीत मत्स्यकूर्मादिधारणम् ।

कुर्याद्विष्णुप्रसादार्थं महाविष्णोरतिप्रियम् ॥ २३ ॥

यत्पुनः कलिकाले तुमत्पुरीसम्भवांमृदम् । मत्स्यकूर्माऽङ्कितं चिह्नं गृहीत्वा कुरुते नरः
देहे तस्य प्रविष्टं मांजानीहि त्रिदशोत्तम ! तस्य मेनान्तरं किञ्चित्कर्तव्यं श्रेयश्छेदता
ममावतारचिह्नानि दृश्यन्ते यस्य विग्रहे । मर्त्यो मर्त्यो न विज्ञेयः सनूनं मामकीतनुः
पापं सुकृतरूपं तु जायते तस्य देहिनः । ममाऽऽयुधानि दृश्यन्ते लिखितानि कलौ युगे

उभाभ्यामपि चिह्नाभ्यां योऽङ्कितो मत्स्यमुद्रया ।

कूर्मया मामकं तेजो विक्षिप्तं तस्य विग्रहे ॥ २८ ॥

शङ्खश्च पद्मश्च गदां रथाङ्गं मत्स्यश्च कूर्मं रचितं स्वदेहे ।

करोति नित्यं सुकृतस्य वृद्धिं पापक्षयं जन्मशतार्जितस्य ॥ २९ ॥

नारायणायुधैर्नित्यं चिह्नितो यस्य विग्रहः । पापकोटिप्रयुक्तस्य किं तस्य कुरुते यमः
शङ्खोद्गारे च यत्प्रोक्तं वसता कोटिजन्मभिः । तत्फलं लभते शङ्खे प्रत्यहं दक्षिणे भुजे
यत्फलं पुष्करे प्रोक्तं पुण्डरीकाक्षदर्शनात् । शङ्खोपरि कृते पद्मे तत्फलं कोटिसंमितम्
वामे भुजे गदा यस्य लिखिता दृश्यते कलौ । गदाधरो गयापुण्यं प्रत्यहं तस्य यच्छति
यच्चानन्दपुरे प्रोक्तं चक्रस्वामिसमीपतः । गदाचक्रे च लिखिते तत्फलं लिङ्गदर्शने ॥
ममायुधाऽङ्कितं देहं गोपीचन्दनमृत्स्नया । प्रयागादिषु तीर्थेषु स गत्वा किं करिष्यति
यदा यदा प्रपश्येत् देहं शङ्खादिचिह्नितम् । तदा तदा प्रसन्नोऽहं पापं तस्य दहामि वै
तिष्ठते यस्य देहे तु अहोरात्रं दिने दिने । शङ्खचक्रगदापद्मलिखितं स मदात्मकः ॥
नारायणायुधैर्युक्तं कृत्वाऽऽत्मानं कलौ युगे । यत्पुण्यं कर्म कुरुते मेरुतुल्यं न संशयः

शङ्खायुधाऽङ्कितो भक्त्या यः श्राद्धं कुरुते सुत !

विधिहीनं तु सम्पूर्णं पितृणां दत्तमक्षयम् ॥ ३६ ॥

यथाऽग्निर्दहते काष्ठं वायुना प्रेषितो भृशम् । तथा दहन्ति पापानि दृष्ट्वा म आयुधानि वै
ममनामाङ्कितां मुद्रामष्टाक्षरसमन्विताम् । शङ्खादिस्वायुधैर्युक्तां स्वर्णरौप्यमयीमपि

धत्ते भगवतो यस्तु कलिकाले विशेषतः । प्रह्लादस्य समो ज्ञेयो नान्यथामम वल्लभः
यस्य नारायणीमुद्रा देहं शङ्खादिचिह्नितम् । धात्रीफलैः कृतमालातुलसीकाष्ठसम्भवा
द्वादशाक्षरमन्त्रस्तु नियुक्तानि कलेवरे । आयुधानि च विप्रस्य मत्समः स च वैष्णवः
शङ्खाङ्किततनुर्विप्रो भुङ्क्ते वै यस्य वेश्मनि । तदन्नं स्वयमश्रामिपितृभिः सहपुत्रक

कृष्णायुधाऽङ्कितं दृष्ट्वा सन्मानं न करोति यः ।

द्वादशाब्जितम्पुण्यं वाष्कलेयाय गच्छति ॥ ४६ ॥

कृष्णायुधाऽङ्कितोयस्तुश्मशानेप्रियतेयदि । प्रयागेयागतिः प्रोक्तासागतिस्तस्यमानद
ममाऽऽयुधैः कलौ नित्यं मण्डितो यस्य विग्रहः ।

तत्राऽऽश्रमं प्रकुर्वन्ति चिवुधा वासवादयः ॥ ४८ ॥

वः करोति च मे पूजां मम शङ्खाङ्कितो नरः । अपराधसहस्राणि नित्यं तस्यहराम्यहम्
कृत्वाकाष्ठमयंविम्बंममशस्त्रैः सुचिह्नितम् । योवाअङ्क्यते देह तत्समोनास्तिवैष्णवः
अष्टाक्षराऽङ्किता मुद्रा यस्य धातुमयीकरे । शङ्खपद्मादिभिर्युक्तापूज्यतेऽसौसुरासुरैः
धृता नारायणी मुद्रा प्रह्लादेन पुरा करे । विभीषणेन बलिना ध्रुवेण च शुकेन च ॥

मान्धात्रा ह्यम्बरीषेण मार्कण्डेयमुखैर्द्विजैः ॥ ५२ ॥

शङ्खादिचिह्नितैः शस्त्रैर्देहं कृत्वा च मानद ! । एवमाराध्य मां प्राप्तं समीहितफलंमहत्
गोपीचन्दनमृत्तन्त्रयालिखितोयस्यविग्रहः । शङ्खचक्रादिपद्माऽङ्कोदेहे तस्यवसाम्यहम्
सौवर्णं राजतं ताम्रं कांस्यमायसमेव च । चक्रं कृत्वा तु मेधावी धारयीतविचक्षणः

द्वादशारं तु षट्कोणं बलित्रयविभूषितम् ॥ ५५ ॥

एवं सुदर्शनं चक्रं कारयीत विचक्षणः । उपवीतादिवद्धार्याः शङ्खचक्रगदाः सदा ॥
ब्राह्मणैश्च विशेषेण वैष्णवैश्च विशेषतः । उपवीतं शिखा यद्वचक्रं लाञ्छनसंयुतम्
चक्रलाञ्छनहीनस्य विप्रस्यविफलम्भवेत् । मम चक्राऽङ्कितोदेहः पवित्र इतिवैश्रुतिः
चक्राऽङ्किताय दातव्यं हव्यंकव्यं विचक्षणैः । मम चक्राऽङ्ककवचमभेद्यं देवदानवैः

अजेयं सर्वभूतानां शत्रूणां रक्षसामपि ॥ ५६ ॥

मम चक्राऽङ्ककवचं शरीरे यस्य तिष्ठति । नाऽशुभं विद्यते तस्य गृहपुत्रादिकस्य हि

दक्षिणे च भुजे विप्रोविभृयाद्वैसुदर्शनम् । सव्ये च शङ्खम्विभृयादिति वेदविदोविदुः

तत्तन्मन्त्रेण मन्त्रज्ञः प्रतिष्ठाप्य पृथक्पृथक् ॥ ६२ ॥

ललाटे च गदा धार्या मूर्ध्नि चापं शरस्तथा । नन्दकञ्चैव हृन्मध्ये शङ्खचक्रे भुजद्वये
तस्मात्सर्वप्रयत्नेन चक्रादीन्धारयेत्सदा । धारणानन्तरम्द्रूयात्तत्र चवं द्विजोत्तमः ॥
पुत्रमित्रकलत्रादिर्यः कश्चिन्मत्परिग्रहः । सह देहेनसर्वोऽसौ विष्णुप्रीत्यैमयाऽर्पितः

पश्चात्स्वधर्ममास्थाय तिष्ठेदाजीवनं मम ।

भक्त्या चाऽव्यभिचारिण्या सर्वदाऽऽप्तमनोरथः ॥ ६६ ॥

शङ्खचक्राङ्कितं दृष्ट्वा ये निन्दन्ति नराधमाः । अवलोक्य मुखन्तेषामादित्यमवलोकयेत्

श्रीकृष्णनाम चोच्चार्य शुद्धो भवति नान्यथा ॥ ६७ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
मार्गशीर्षमाहात्म्ये ब्रह्मविष्णुसम्वादे गोपीचन्दनादिशङ्खचक्राद्यायुधधारण-
तत्तन्मुद्राधारणप्रकारकथनं नाम तृतीयोऽध्यायः ॥ ३ ॥

चतुर्थोऽध्यायः

शङ्खपूजाविधिकथनम्

ब्रह्मोवाच

तप्तचक्राङ्कितं कृत्वा ह्यात्मानमथ दीक्षितम् । पद्माक्षतुलसीमालं किं फलं ब्रूहिकेशव

श्रीभगवानुवाच

तुलसीकाष्ठसम्भूतां योमालां वहते द्विजः । अप्यऽशौचोऽप्यनाचारो मामेवैतिसंशयः
धात्रीफलकृता माला तुलसीकाष्ठसम्भवा । दृश्यते यस्य देहे तु स वै भागवतो नरः
तुलसीदलजांमालां कण्ठस्थां वहते तु यः । ममोत्तीर्णाविशेषेण स नमस्यो दिवौकसाम्

तुलसीदलजां मालां धात्रीफलकृतामपि । ददातिपापिनांमुक्तिकिम्पुनर्मम सेविनाम्
 तुलसीदलजां मालां ममोत्तीर्णां वहेतु यः । पत्रेपत्रेऽश्वमेधानां दशानांलभतेफलम्
 तुलसीकाष्ठसम्भूतां यो मालां वहतेनरः । फलं यच्छाम्यहंवत्स प्रत्यहं द्वारकोद्वचम्
 निवेद्य भक्त्या मां मालां तुलसीकाष्ठसम्भवाम् ।

वहते यो नरो भक्त्या तस्य वै नास्ति पातकम् ॥ ८ ॥

सदा प्रीतमनास्तस्य अहं प्राणवरोहि सः । तुलसीकाष्ठसम्भूतां यो मालां वहतेनरः
 प्रायश्चित्तं न तस्याऽस्ति नाऽशौचं तस्य विग्रहे ॥ ९ ॥

तुलसीकाष्ठसम्भूतं शिरसः काष्ठभूषणम् । बाहौ करे च मर्त्यस्य देहस्य समेप्रियः
 तुलसीकाष्ठमालाभिर्भूषितः पुण्यमाचरेत् । पितृणां देवतानाञ्चपुण्यं कोटिगुणम्भवेत्
 तुलसीकाष्ठमालां तु प्रेतराजस्य दूतकाः । दूष्टा नश्यन्ति दूरेण वातोद्भूतं तथा दलम्
 यद् गृहे तुलसीकाष्ठं पत्रं शुष्कमथाऽऽर्द्रकम् ।

भवन्ति तद्गृहे नैव पापं सङ्क्रमते कलौ ॥ १३ ॥

तुलसीकाष्ठमालाभिर्भूषितो भ्रमतेभुवि । दुःस्वप्नदुर्निमित्तञ्च न भयंशात्रवंकचित्
 धारयन्ति न ये मालां हैतुकाः पापबुद्धयः । नरकान्न निवर्तन्ते दग्धाकोपाग्निनामम
 तस्माद्वार्या प्रयत्नेन माला तुलसिसम्भवा ।

पद्माक्षनिर्मिता भक्त्या फलैर्धात्र्या सुपुण्यदा ॥ १६ ॥

तदूर्ध्वपुण्ड्रशङ्खाद्यैर्युक्तस्तुलसिमूलके ।

सन्ध्योपास्त्यादिकं कुर्यात्कुशपाणिर्हि मां स्मरन् ॥ १७ ॥

कृतसन्ध्यादिको भक्तस्ततः सम्पूजयेच्च माम् । गुरुश्चेत्तत्रवर्तेत आदौ गतवानमेद्गुरुम्
 किञ्चिद्दत्त्वोपायनं च दण्डवत्प्रणमेन्मुदा । आचम्यैकाग्रमनसा पूजामण्डपमाविशेत्
 उपविश्याऽऽसने रम्येकृष्णाजिनकुशोत्तरे । सम्यक्पद्मासनासीनो भूतशुद्धिसमाचरेत्
 प्राणायामत्रयं कृत्वा मन्त्रेण च जितेन्द्रियः । उदङ्मुखस्ततः कृत्वा हृत्पङ्कजमनुत्तमम्

विकासं तस्य कुर्वीत विज्ञानरविणा हृदि ॥ २१ ॥

कर्णिकायां न्यसेच्चाऽकं शशिनं चाग्निमेव च । त्रयं त्रयात्मके तस्मिन्श्चिन्तयेद्द्वैष्णवो नरः

नानारत्नमयं पीठं तेषामुपरि विन्यसेत् ॥ २२ ॥

तस्मिन्मृदुश्लक्ष्णतरं वालार्कसदृशद्युति । अष्टैश्वर्यदलपद्मं मन्त्राक्षरमयं न्यसेत् ॥
तस्मिन्देवं समालीनं कोटिशितांशुसन्निभम् । चतुर्भुजं महापद्मशङ्खचक्रगदाधरम् ॥
पद्मपत्रविशालाक्षं सर्वलक्षणलक्षितम् । श्रीवत्सकौस्तुभोरस्कं पीतवस्त्रान्वितं चमाम्
विचित्राभरणैर्युक्तं दिव्यमण्डनमण्डितम् ।

दिव्यचन्दनलिप्ताङ्गं दिव्यपुष्पोपशोभितम् ॥ २६ ॥

तुलसीकोमलदलवनमालाविभूषितम् । कोटिबालार्कसदृशं कान्तं दिव्यश्रिया सह ॥
सर्वलक्षणलक्षिण्यासमाश्लिष्टतनुं शिवम् । एवं ध्यात्वा जपेन्मन्त्रं समाहितमनाः शुचिः
सहस्रं शतवारम्वा यथाशक्ति जपेन्मनुम् । मनसैवाऽर्चनं कृत्वा ततो विधिबदाचरेत्
सम्प्रदायाऽनुरोधेन शङ्खं स्थाप्य ममाऽग्रतः । दूर्वाङ्कुरैश्च पुष्पैश्च गन्धोदेन च पूरितम्
दक्षिणे गन्धपुष्पाणां पात्रं स्थाप्यं च देशिकैः ।

वामभागे न्यसेत्कुम्भं वस्त्रपूतं सुवासितम् ॥ ३१ ॥

पुरतो ममघण्टां च दिक्षु दीपान्नियोजयेत् । अन्यत्सर्वसाधनंच यथास्थानेषु विन्यसेत्
अर्घ्यपाद्याऽऽचमनीयमधुपर्कस्य कारणात् । विन्यसेत्पुरतो मह्यं चत्वार्यमत्रकाणिवै
सिद्धार्थाऽक्षतपुष्पाणि कुशाग्रं तिलचन्दनम् ।

फलं यवाश्चतुर्वक्त्र ! अर्घ्यपात्रे विनिक्षिपेत् ॥ ३४ ॥

दूर्वाविष्णुपदी श्यामा पद्मश्चैव चतुर्थकम् । पाद्यपात्रे न्यसेत्पुत्र! देशिको मम तुष्टये
कङ्कोलश्च लवङ्गश्च फलं मालतिसम्भवम् । कुर्याद्वै श्रद्धया पुत्र! पात्राचमनीयके ॥

गव्यं पयो दधि मधु घृतं खण्डसमन्वितम् ।

मधुपर्कस्य पात्रे वै दद्याद्वै श्रद्धयाऽर्चकः ॥ ३७ ॥

उक्तानां द्रव्यजातीनामलामे पत्रपुष्पयोः । तत्तद्भावनया कुर्यात्सर्वदा विधिकोविदः
करन्यासं ततः कुर्यादङ्गन्यासं तथैव च । पञ्चाङ्गं वा षडङ्गं वा विन्यसेत्सम्प्रदायतः
ममाऽनुस्मरणं कार्यमात्मानं मत्समं स्मरेत् । पूजारम्भे चतुर्वक्त्र! मङ्गलं तु पठेन्नरः
अथ सम्पूजयेच्छङ्खं पाञ्चजन्यं ममप्रियम् । यस्य सम्पूजनाद्वत्स आनन्दः परमो मम

शङ्खस्य पूजने वत्स! मन्त्रानेतानुदीरयेत् ॥ ४१ ॥

त्वं पुरा सागरोत्पन्नो विष्णुनाविधृतः करे । निर्मितःसर्वदेवैश्चपाञ्चजन्यनमोऽस्तुते
तवनादेन जीमूतावित्रसन्ति सुराऽसुराः । शशाङ्काऽयुतदीप्ताभः पाञ्चजन्यनमोऽस्तुते
गर्भादेवारिनारीणां विलीयन्ते सहस्रधा । तव नादेन पातालेपाञ्चजन्य! नमोऽस्तुते
दर्शनेनैव शङ्खस्य किं पुनः स्पर्शने कृते । विलयं यान्ति पापानि हिमवद्भास्करोदये
नत्वा शङ्खं करे धृत्वा मन्त्रैरेभिस्तु वैष्णवः ।

यः स्नापयति मां भक्त्या तस्य पुण्यमनन्तकम् ॥ ४६ ॥

सुवासितेन तैलेन कुर्यादभ्यञ्जनं ततः । कस्तूर्या चन्दनेनैव कुर्यादुद्धर्तनादिकम् ॥

सुगन्धवासितैस्तोयैः स्नाप्य मन्त्रयुतै शुभैः ।

अर्घ्यं दत्त्वा ततो वत्स! पाद्यमाचमनीयकम् ॥

मधुपर्कं ततो दद्यादथ सर्वोपचारकान् ॥ ४८ ॥

वस्त्रैराभरणैर्दिव्यैरलङ्कृत्य यथाविधि । पुष्पैः सम्पूजयेत्पीठं तत्र देवं निधाय च ॥

वस्त्राऽलङ्कारगन्धादीनर्पयेच्छ्रद्धया मम । नैवेद्यं विविधं दद्यात्पायसाऽपूपमिश्रितम्

सकर्पूरञ्च ताम्बूलं भक्त्या चैव निवेदयेत् ॥ ५० ॥

सुरभीणि चपुष्पाणिभक्त्यासम्यङ्निवेदयेत् । धूपं दशाङ्गमष्टाङ्गं दीपञ्चसुमनोहरम्

परिणीय प्रणम्याऽथ स्तुत्वा स्तुतिभिरादरात् ।

शाययित्वा तु पर्यङ्के मङ्गलाघ्यं निवेदयेत् ॥ ५२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमाहात्म्ये ब्रह्मविष्णुसम्वादे शङ्खपूजाविधिकथनं नाम

चतुर्थोऽध्यायः ॥ ४ ॥

पञ्चमोऽध्यायः

पञ्चामृतस्नानमाहात्म्यवर्णनपूर्वकं शङ्खपूजनफलकथनम्

ब्रह्मोवाच

पञ्चामृतस्य स्नानाद्यत्फलं लभते हरेः । शङ्खोदकेन यत्किञ्चित्तन्मे ब्रूयाजिताऽच्युता ॥

श्रीभगवानुवाच

क्षीरस्नानम्प्रकुर्वन्ति ये नरामममूर्द्धनि । शताश्वमेधजम्पुण्यं विन्दुना विन्दुना स्मृतम्
क्षीराद्दशगुणं दध्ना घृतेनैव दशोत्तरम् । मधुना तद्दशगुणं सितया तु ततोऽधिकम्
गन्धपुष्पोदके मन्त्रं सर्वोत्कृष्टं प्रशस्यते ॥ ३ ॥

द्वादश्यां पञ्चदश्यां वा गव्येन पयसा मम । स्नापनं देवशार्दूल ! महापातकनाशनम्
दध्यादीनां चिकाराणां क्षीरतः सम्भवो यथा । तथैव शेषकामानां क्षीरस्नपनतो मम
क्षीरस्नानेन सौभाग्यं दध्ना मिष्टान्नभोजनम् ।

घृतेन स्नापयेद्यो मां नरो मम पुरम्बजेत् ॥ ६ ॥

मधुना सितया यस्तु कारयेन्मार्गशीर्षके । स राजा जायते लोके पुनः स्वर्गादिहागतः
गजाश्वरथसम्पूर्णं स राज्यं लभते भुवि । कारयेन्मार्गशीर्षे वै यः क्षीरस्नापनं मम
स्वर्गे लोके स जयति चन्द्रेन्द्ररुद्रमारुतान् । क्षीरस्नानं परं श्रेष्ठं मार्गशीर्षे च पुत्रक !
क्षीरस्नपनमाहात्म्यं वर्चस्कं पुष्टिवर्धनम् । दौर्भाग्यं विलयं याति क्षीरस्नानेन मे सुत
स्नापयेन्मार्गशीर्षे मां यो वै पञ्चाऽमृतेन तु । स नशोच्यो भवेज्जन्तुर्वन्धुना भुवि मानद !
कपिलाक्षीरमादाय यः स्नापयति मां सुत । कपिलाशतदानस्य फलम्प्राप्नोति मानवः

शङ्खे तीर्थोदकं कृत्वा यः स्नापयति देशिकः ।

विन्दुनाऽपि सहोमासे स्वकुलं तारयेद्भि सः ॥ १३ ॥

कापिलं क्षीरमादाय शङ्खे कृत्वा च मानवः ।

यः स्नापयति मां भक्त्या सर्वतीर्थफलं लभेत् ॥ १४ ॥

शङ्खे कृत्वा तु पानीयं साक्षतं कुशसंयुतम् ।

यः स्नापयेत्सहोमासे सर्वतीर्थफलं लभेत् ॥ १५ ॥

शङ्खाष्टकेन यः स्नानं कारयेन्मार्गशीर्षके । भक्त्या भगवतः श्रेष्ठो मम लोके महीयते ॥

शङ्खोडशकेनाऽथ यः स्नापयति मे सुत ! । स पापमुक्तः सुचिरं स्वर्गलोके महीयते

चतुर्विंशतिसङ्ख्याकैः शङ्खैर्यः स्नापयेच्च माम् ।

इन्द्रलोके चिरं स्थित्वा स राजा भुवि जायते ॥ १८ ॥

शङ्खाऽष्टोत्तरशतेनैव स्नापयेन्मार्गशीर्षके । शङ्खेशङ्खेसुचर्णस्यफलंप्राप्नोति मानवः

मार्गशीर्षे भक्तिमान्यः कृत्वा शङ्खध्वनिं हि माम् ।

स्नापयेत्पितरस्तस्य स्वर्गं तावत्प्रतिष्ठितः ॥ २० ॥

अष्टोत्तरसहस्रन्तु शङ्खस्नानं तु यश्चरेत् । स गणो मुक्तिमाप्नोति यावदाभूतसम्प्लवम्

नित्यं संस्नापयेद्योमांशङ्खेन सुरसत्तम ! । गङ्गास्नानफलमप्राप्य नित्यं नन्दति देववत्

शङ्खे तोयं समादाय यः स्नापयति मां सुत । नमो नारायणे त्युक्तवामुच्यते सर्वकिल्बिषैः

कृत्वा पादोदकं शङ्खे वैष्णवानां महात्मनाम् ।

यो ददाति तिलोन्मिश्रं चान्द्रायणफलं लभेत् ॥ २४ ॥

नाद्यं तडागजम्बाऽपि वापीकृपादिकञ्च यत् । गाङ्गेयं जायते सर्वजलं शङ्खकृतञ्च यत् ॥

गृहीत्वामम पादाम्बुशङ्खे कृत्वा तु वैष्णवः । यो वहेच्छिरसानित्यं समुनिस्तपताम्बरः

त्रैलोक्ये यानि तीर्थानि मम चैवाऽऽज्ञयां सुत ! ।

शङ्खे तानि वसन्तीह तस्माच्छङ्खो वरः स्मृतः ॥ २७ ॥

साम्बुं शङ्खे करे धृत्वा मन्त्रैरेतैस्तु वैष्णवः । यः स्नापयेन्मार्गशीर्षे तुष्टस्तस्य भवास्यहम्

शङ्खादौ चन्द्रदैवत्यं कुक्षौ वरुण देवता । पृष्ठे प्रजापतिश्चैव अग्रे गङ्गा सरस्वती ॥

तेषामुच्चारपूर्वन्तु स्नापयेन्मामतन्द्रितः । तस्य पुण्यस्य सङ्ख्यां वै कर्तुं नैव सुराक्षमाः

पुरतो मम देवेश सपुष्पः सजलाक्षतः । शङ्खस्त्वभ्यर्चितस्तिष्ठेत्तस्य श्रीः सर्वतो मुखी

विलेपनेन सम्पूर्णं शङ्खं कृत्वा तु मां भजेत् । तदा मे परमा प्रीतिर्भवेद्वै शतवार्षिकी

शङ्खे कृत्वा तु पानीयं सपुष्पं सजलाक्षतम् ।

अर्घ्यं ददाति यो मां वै तस्य पुण्यमनन्तकम् ॥ ३३ ॥

अर्घ्यं कृत्वा स्वयं शङ्खे यः करोति प्रदक्षिणाम् ।

प्रदक्षिणीकृता तेन सप्तद्वीपा वसुन्धरा ॥ ३४ ॥

भ्रामयित्वा च मे मूर्ध्निमन्दिरं शङ्खचारिणा । प्रोक्षयेद्वैष्णवोयस्तुनाशुभंतद्गृहेभवेत्
नाऽऽधयो न क्लमस्तस्यनारकंनभयंकंचित् । यस्यपादोदकं शङ्खेकृतं मूर्धानमालभेत्
ग्रहा रक्षांसिकूष्माण्डपिशाचोरगदानवाः । दृष्ट्वाशङ्खोदकं मूर्ध्नि विद्रवन्तिदिशोदश
चादित्रनिनदैरुच्चैर्गीतमङ्गलनिःस्वनैः । यःस्नापयतिमांभक्त्या जीवन्मुक्तोभवेद्विस्तः
इति श्रीस्कान्दे महापुराणएकाशीतिसाहस्र्यां संहितायां द्वितीये वैष्णवखण्डे

मार्गशार्पमाहात्म्ये ब्रह्मविष्णुसम्वादे शङ्खपूजनफलकथनं नाम

पञ्चमोऽध्यायः ॥ ५ ॥

षष्ठोऽध्यायः

भगवतेतुलसीकाष्ठचन्दनार्पणफलवर्णनम्

ब्रह्मोवाच

घण्टानादस्य माहात्म्यं चन्दनस्य तथाऽच्युत ।

यत्फलं लभते स्वामिस्तत्सर्वंभ्रूहि तत्त्वतः ॥ १ ॥

श्रीभगवानुवाच

स्नानार्चनक्रियाकाले घण्टानादं करोति यः । पुरतो मम देवेश तस्य पुण्यफलं शृणु
वर्षकोटिसहस्राणि वर्षकोटिशतानि च । वसते मामके लोके अप्सरोगणसेवितः
सर्ववाद्यमयी घण्टा सर्वदेवमयी यतः । तस्मात्सर्वप्रयत्नेन घण्टानादं तु कारयेत्
सर्ववाद्यमयी घण्टा सर्वदा मम वल्लभा । वादनाल्लभते पुण्यं यज्ञकोटिशतोद्वयम् ॥ ५
घण्टानादः सदा कार्यः पूजाकाले विशेषतः । मन्वन्तरसहस्राणि मन्वन्तरशतानिच

प्रीतो भवामि सततं घण्टानादेन पुत्रक ! । भेरीशङ्खनिनादेन घण्टानादान्वितेन च
 मृदङ्गशङ्खेन युतं प्रणवेन समन्वितम् । अर्चनं मम देवेश ! सततं मोक्षदं नृणाम् ॥ ८
 यत्र तिष्ठेत् पुरतो घण्टानादान्विता मम ! अर्चिता वैष्णवैर्यत्र तत्र मां विद्धि पुत्रक !
 वैनतेयाऽङ्किता घण्टा सुदर्शनयुताऽथवा । ममाग्रे स्थापयेद्यस्तु तस्य पापं हराम्यहम्
 मदीयार्चनवेलायां घण्टानादं करोति यः । नश्यन्ति तस्य पापानि शतजन्मार्जितान्यपि
 स्वापकाले प्रकुर्वीत घण्टानादं स्वभक्तितः । ममैवाऽर्चनवेलायां फलं कोटिगुणाद्भवम्
 ये मामर्चन्ति देवेश ! सुपर्णोपरि संस्थितम् । शङ्खपद्मगदायुक्तं सचक्रं च श्रिया युतम्
 किं करिष्यन्ति ते तीर्थदेवतानां च दर्शनैः । किं यज्ञैर्व्रतैर्वापि किं दानैः किमुपोषणैः
 मूर्तिनारायणी यैश्च मामकी गरुडोपरि । स्थापिता ते कलौ यान्ति कल्पकोटिपदं मम
 ममाग्रे स्थापयेद्यस्तु प्रासादेऽथ गृहेऽथवा । तीर्थकोटि सहस्राणितत्र तिष्ठन्ति देवताः
 यस्तु पूजयते धन्यो गरुडोपरि संस्थितम् । एकादश्यां तथारात्रौ वा सना संयुतो मम

कृत्वा गीतञ्च नृत्यञ्च तारयेन्नरकात्पितृनु ॥ १७ ॥

पुनश्च कथयिष्यामि शृणु घण्टामहं सुत ! ॥ १८ ॥

मम नामाङ्किता घण्टा पुरतो या च तिष्ठति । अर्चिता वैष्णवी यत्र तत्र मां विद्धि पुत्रक
 यस्तु वादयते घण्टां वैनतेयविचिहिताम् । धूपे नीराजने स्नाने पूजाकाले विलेपने
 ममाग्रे प्रत्यहं वत्स ! प्रत्येकं लभते फलम् । मखायुतंगोऽयुतं च चान्द्रायणशतोद्भवम्
 विधिवाह्यकृता पूजा सफला जायते नृणाम् । घण्टानादेन तुष्टोऽहं प्रयच्छामि स्वकंपदम्
 नागाऽरिचिहिता घण्टा रथाङ्गेन समन्विता । वादनात्कुरुते नाशं जन्मकोटिभयस्य वै
 गरुडेनाऽङ्कितां घण्टां दृष्ट्वाऽहं प्रत्यहं मुदा । प्रीतिं करोमि देवेश लक्ष्मीं प्राप्य यथाऽधनः
 घण्टादण्डस्य शिरसि सचक्रं स्थापयेत्तु यः । मत्प्रियं वैनतेयम्वा स्थापितं भुवनत्रयम्

घण्टानादं स चक्रञ्च अन्तकाले शृणोति यः ।

पापकोटियुतस्याऽपि नश्यन्ति यमकिङ्कराः ॥ २६ ॥

सर्वदोषाः प्रणश्यन्ति घण्टानादेन वै सुत । देवतानां स रुद्राणां पितृणामुत्सवो भवेत्
 अमावे वैनतेयस्य चक्रस्याऽपि न संशयः । घण्टानादेन भक्तानां प्रसादं प्रकरोम्यहम्

गृहे यस्मिन्भवेन्नित्यंघण्टानागारिसंयुता । सर्पाणां न भयं तत्रनाग्निचिद्युत्समुद्भवम्
 यस्य घण्टा गृहे नास्ति शङ्को न पुरतो मम । कथं भागवतो ज्ञेयः कथंभवतिवल्लभः
 चन्दनस्य प्रवक्ष्यामि माहात्म्यं तवपुत्रक !। यस्मिन्कृतेभवेत्प्रीतिर्ममात्यन्तनसंशयः
 सचन्दनं सकुसुमं कर्पूरागुरुमिश्रितम् । मृगनाभिसमायुक्तं जातीफलसमन्वितम् ॥
 तुलसीचन्दनोपेतंममात्यन्तसुखावहम् । यो ददातिहिमानित्यं तुलसीकाष्ठसम्भवम्
 युगानि वसते स्वर्गे ह्यनन्तानि नरोत्तमः ।

महाविष्णोःकलौ भक्त्या दत्त्वा तुलसिचन्दनम् ॥ ३४ ॥

अर्चयेन्मालतीपुष्पैर्नभूयः स्तनपो भवेत् । तुलसी काष्ठसम्भूतं चन्दनं यच्छते मम
 दहामि पातकं सर्वं पूर्वजन्मशतैः कृतम् । सर्वेषामेव देवानां तुलसीकाष्ठचन्दनम् ॥

पितृणाञ्च विशेषेण सदऽभीष्टं यथा मम ॥ ३७ ॥

श्रीखण्डं चन्दनं तावच्छ्रेष्ठं कृष्णागुरुं तथा । यावन्नदीयते मह्यं तुलसीकाष्ठचन्दनम्
 तावत्कस्तूरिकामोदः कर्पूरस्य सुगन्धिता । यावन्नदीयते मह्यं तुलसीकाष्ठचन्दनम्
 कलौ यच्छन्ति ये मह्यं तुलसीकाष्ठचन्दनम् ।

मार्गशीर्षशुभे मासे ते कृतार्था न संशयः ॥ ४० ॥

यो हि भागवतो भूत्वाकलौतुलसिचन्दनम् । नार्पयेद्वैसहोमासे नाऽसौभागवतो नरः
 कुङ्कुमागुरुश्रीखण्डकर्दमैर्मम विग्रहम् । आलिम्पेद्वैसहोमासे कल्पकोटिं वसेद्विचि
 कर्पूरागुरुमिश्रेण चन्दनेनाऽनुलिम्पयेत् । मृगदर्पं विशेषेण अभीष्टं च सदा मम ॥

विलेपयति यो मां वै शङ्खे कृत्वा तु चन्दनम् ।

मार्गशीर्षे तदा प्रीतिं करोमि शतवार्षिकीम् ॥ ४४ ॥

सेवते तुलसीपत्रैर्नित्यमामलकैश्च यः । मार्गशीर्षे सदाभक्त्या स लभेद्वाञ्छितंफलम्
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमाहात्म्ये ब्रह्मविष्णुसम्वादे भगवते तुलसीकाष्ठचन्द-
 नार्पणफलकथननाम षष्ठोऽध्यायः ॥ ६ ॥

सप्तमोऽध्यायः

जातीपुष्पश्रैष्ठ्यकथनपूर्वकं विष्णुकण्ठेतत्सहस्रपुष्पाङ्कितमाला-
स्थापनफलवर्णनम्

ब्रह्मोवाच

माहात्म्यं वद देवेश! पुष्पजातिसमुद्भवम् । येनयेन चपुष्पेण यत्फलं लभते नरः ॥ १

श्रीभगवानुवाच

शृणुपुत्रप्रवक्ष्यामिमाहात्म्यंपुष्पसम्भवम् । येन पुष्पेण मे प्रीतिर्भवेत्सम्यङ्नसंशयः
मल्लिका मालतीचैव यूथिकाचातिमुक्तका । पाटलाकरवीरश्च जयन्ती विजयातथा ॥
कुब्जकस्तवकश्चैव कर्णिकारं कुरण्टकः । चम्पकश्चातकः कुन्दो बाणःकर्चूरमल्लिका
अशोकस्तिलकश्चैव तथैवाऽपरयूथिकः । अमी पुष्पप्रकारास्तु शस्ता मे पूजने सुत!
केतकीपत्रपुष्पश्च भृङ्गराजस्तथैव च । तुलसीपत्रपुष्पश्च सद्यः प्रीतिकरं मम ॥ ६ ॥

पद्मान्यम्बुसमुत्थानि रक्तनीलोत्पले तथा ।

सितोत्पलं सहोमासे ममाऽत्यन्तं हि वल्लभम् ॥ ७ ॥

तान्येवच प्रशस्तानि कुसुमानि च मे सुत ॥ यानिस्युर्वर्णयुक्तानि रसगन्धयुतानिच
निर्गन्धान्यपि शस्तानि कुसुमानि मतानि मे ।

सुरभीणि तथाऽन्यानिवर्जयित्वा तु केतकीम् ॥ ८ ॥

बाणश्च चम्पकाऽशोकं करवीरश्चयूथिका । पारिभद्रं पाटला च वकुलं गिरिशालिनी
विल्वपत्रं शमीपत्रं पत्रं भृङ्गिरजस्यच । तमालामलकीपत्रं शस्तं मे पूजने सुत ॥
पुष्पैररण्यसम्भूतैः पत्रैर्वा गिरिसम्भवैः । अपर्युषितनिश्छिद्रैःप्रोक्षितैर्जन्तुवर्जितैः ॥
अथारामोद्भवैर्वापि पुष्पैः सम्पूजयेच्च माम् । पुष्पजातिविशेषेण भवेत्पुण्यं विशेषतः
तपःशीलगुणोपेते पात्रे वेदस्य पारगे । दश दत्त्वा सुवर्णानि यत्फलं लभते नरः ॥

तत्फलं लभते मर्त्यः सहै कुसुमदानतः ॥ १४ ॥

द्रोणपुष्पे तथैकस्मिन्मह्यं च विनिवेदिते । दश दत्त्वा सुवर्णानिफलं तदधिकं सुत !

पुष्पात्पुष्पान्तरे भेदो यथाऽऽसीत्तन्निबोध मे ॥ १६ ॥

द्रोणपुष्पसहस्रेभ्यःखादिरन्तुविशिष्यते । खादिरात्पुष्पसाहस्राच्छमीपुष्पविशिष्यते
शमीपुष्पसहस्रेभ्यो विल्वपुष्पविशिष्यते । विल्वपुष्पसहस्रेभ्योवकपुष्पविशिष्यते

वकपुष्पसहस्रेभ्यो नन्द्यावर्तम्विशिष्यते ।

नन्द्यावर्तसहस्राद्धि करवीरं विशिष्यते ॥ १६ ॥

करवीरसहस्रस्य कुसुमं श्वेतमुत्तमम् । करवीरश्वेतपुष्पात्पालाशं पुष्पमुत्तमम् ॥

पालाशपुष्पसाहस्रात्कुशपुष्पं विशिष्यते । कुशपुष्पसहस्राद्धि वनमाला विशिष्यते

वनमाला सहस्राद्धि चम्पकश्च विशिष्यते ।

चम्पकस्य पुष्पशतादशोकं पुष्पमुत्तमम् ॥ २२ ॥

अशोकपुष्पसाहस्रात्सेवन्ती पुष्पमुत्तमम् । सेवन्तीपुष्पसाहस्रात्कुजकंपुष्पमुत्तमम्
कुजपुष्पसहस्राद्धि मालतीपुष्पमुत्तमम् । मालतीपुष्पसाहस्रात्सन्ध्यापुष्पविशिष्यते

सन्ध्यापुष्पसहस्राद्धि त्रिसन्ध्यापुष्पमुत्तमम् ॥ २५ ॥

त्रिसन्ध्यारक्तसाहस्रात्त्रिसन्ध्याश्वेतमुत्तमम् ।

त्रिसन्ध्याश्वेत्रसाहस्रात्कुन्दपुष्पं विशिष्यते ॥ २६ ॥

कुन्दपुष्पसहस्राद्धि जातीपुष्पं विशिष्यते ।

सर्वासां पुष्पजातीनां जातीपुष्पमिहोत्तमम् ॥ २७ ॥

जातीपुष्पसहस्रेण यच्छेन्मालां सुशोभनाम् ।

मह्यं यो विधिवद्द्यात्तस्य पुण्यफलं शृणु ॥ २८ ॥

कल्पकोटिसहस्राणि कल्पकोटिशतानिच । मत्पुरे वसते नित्यं मम तुल्यपराक्रमः
येषां सन्ति चपुष्पाणिप्रशस्तानिममाऽर्चने । तेषांपत्राणिशस्तानितदभावेफलानिच

एतैः पत्रैश्च पुष्पैश्च फलैश्चाऽपि तथा हि माम् ।

अर्चन् दशसुवर्णस्य प्रत्येकं फलमाप्नुयात् ॥ ३१ ॥

एतामिःपुष्पजातीमिःसहोमासेऽर्चयन्तिये । भक्तिं ददामि तेषाम्बै तुष्टः सन्नात्रसंशयः

धनम्पुत्रांस्तथादारान्यत्किञ्चिद्वाञ्छतेहि सः । तत्तद्दामिदेवेश पुष्पैरेभिःप्रतोषितः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
मार्गशीर्षमाहात्म्ये ब्रह्मविष्णुसम्वादे जातीपुष्पश्रैष्ठ्यकथनपूर्वकं
विष्णुकण्ठे तत्सहस्रपुष्पाङ्कितमालास्थापनफलवर्णनं
सप्तमोऽध्यायः ॥ ७ ॥

अष्टमोऽध्यायः

तुलसीपत्रधूपदीपमाहात्म्यवर्णनम्

ब्रह्मोवाच

श्रीमत्तुलसिमाहात्म्यं यथावद्वर्णयप्रभो ॥ यस्याः सन्निधिमात्रेण प्रीतिर्भवति तेऽधिका
श्रीभगवानुवाच

मणिकाञ्चनपुष्पाणि तथामुक्तामयानि च । तुलसीपत्रदानस्य कलानाहन्ति षोडशीम्
तुलसीमञ्जरीभिर्यः कुर्याद्वै मम पूजनम् । न स गर्भगृहं यायान्मुक्तिभागी भवेन्नरः ॥
आरोप्य तुलसीं वत्स! पूजयेत्तद्दलैश्च माम् । दिवि सम्मोदमानः स श्वेतद्वीपे च मे गृहे
श्रीमत्तुलस्यार्चयते सकृद्धि मां पत्रैः सुगन्धैर्विमलैरखण्डितैः ।

यस्तस्य पापं पटसंस्थितं तदा निरीक्षयित्वा परिमार्जयेद्यमः ॥ ५ ॥

तुलसी न येषां मम पूजनार्थं सम्पादितैकादशिपुण्यवासरे ।

धिग्यौवनं जीवितमर्थसन्ततिस्तेषां सुखं नेह च दृश्यते परे ॥ ६ ॥

लिङ्गमभ्यर्चितं द्रष्टुं सहोमासे च मामकम् । तुलसीपत्रनिकरैर्मुच्यते ब्रह्महत्याया ॥
नित्यमभ्यर्चयेद्यो वै तुलस्यामां रमेश्वरम् । महापापानि नश्यन्ति किंपुनश्चोपपातकम्
वज्रं पर्युषितं पुष्पं वज्रं पर्युषितं जलम् । न वज्रं तुलसीपत्रं न वज्रं जाह्नवीजलम्
तावद्गर्जन्ति पुष्पाणि मालत्यादीनि भोः सुत ॥ यावन्नप्राप्यते पुण्या तुलसीममवल्लभा

सकृदभ्यर्चयेद्यो मां विल्वपत्रेण मानवः । मुक्तिभागी निरातङ्कोममपार्श्वगतोभवेत्
 विल्वपत्राच्छमीपत्राज्जातीपत्रात्सरोरुहात् । वल्लभं तुलसीपत्रं कौस्तुभादधिकंमम
 अभिन्नपत्रा तुलसी हृद्या मञ्जरिसंयुता । क्षीरोदार्षवसम्भूता पद्मेवेयं सदा मम ॥
 अकृष्णाऽप्यथवाकृष्णातुलसीममवल्लभा । सितावाऽप्यसितावापिद्वादशीवल्लभायथा
 गृहीत्वा तुलसीपत्रं भक्तयायो मां समर्चयेत् । अर्चितं तेन सकलं सदेवासुरमानुषम्
 तावद्गर्जन्ति रत्नानि कौस्तुभादीन्यनन्तशः । यावन्न प्राप्यते कृष्णतुलसीकृष्णमञ्जरी
 कृष्णं कृष्णतुलस्या हियोभक्त्यापूजयेन्नरः । सयातिभुवनंशुभ्रंयत्रविष्णुः श्रिया सह
 ममाऽर्चनार्थं भिक्षणां यच्छन्ति तुलसीदलम् ।

अन्येषामपि भक्तानां यान्ति ते पदमव्ययम् ॥ १८ ॥

तुलसी कृष्णगौरा या तया यो मां समर्चयेत् ।

नरो याति तनुं त्यक्त्वा वैष्णवीं शाश्वतीं गतिम् ॥ १९ ॥

ब्रह्मोवाच

धूपदानस्य माहात्म्यं दीपस्याऽपि च केशव । यत्फलंलभतेमर्त्यस्तन्मेब्रूहियथार्थतः

श्रीभगवानुवाच

शृणु पुत्र! प्रवक्ष्यामि धूपदानस्य यत्फलम् । दीपदास्य माहात्म्यं ममप्रीतिकरं परम्
 अगुरुञ्च सकर्पूरं दिव्यचन्दनसौरभम् । दत्त्वा मां वै सहोमासे कुलानां तारयेच्छतम्
 कृष्णागुरुसमुत्थेन धूपेन च ममाऽलयम् । धूपयेद्वैष्णवो यस्तु समुक्तो नरकाऽर्णवात्
 माहिषं गुग्गुल्यस्तु आज्ययुक्तं संशर्करम् । धूपं ददाति यो वै मां तस्येच्छां प्रददाम्यहम्
 गुग्गुलोहन्त्यशेषाणि भरिष्ठानि च श्रूयितः । कामान् नानाविधांश्चैव अगुरुः समग्रयच्छति
 देहं गेहं पुनात्यैव धूपस्त्वगुरुसम्भवः । नाशयेद्यक्षरक्षांसि धूपः सर्जरसोद्भवः ॥ २६ ॥
 जातिपुष्पमथैलाच गुग्गुलश्च हरीतकी । कूटः सर्जरसश्चैव गुडः सैलाच्छडस्तथा

नखयुक्तानि चैतानि दशाङ्गो धूप उच्यते ॥ २७ ॥

धूपं दशाङ्गं यदि चेत्करोति मासे सहे मे अतिवल्लभे च ।

ददामि कामानतिदुर्लभानपि बलञ्च पुष्टिं सुतदारभक्तिम् ॥ २८ ॥

मुस्ताधूपे मानुषाणां प्रियत्वं माङ्गल्यकं वश्यकं गुडस्य ।

कुर्यात्सहोमासि ममाऽग्रतो यो विहाय पापानि स मां समाप्नुयात् ॥
न भयं विद्यते तस्य दिव्यभौमान्तरिक्षजम् । ममधूपावशेषेण यस्य साऽङ्गपरिमार्जितम्
न चापद्विद्यते तस्य भवन्तिसम्पदोऽखिलाः । धूपेकृते सहोमासे ममाग्रे श्रद्धयाऽनिशम्
धूपः सुरूपतां धत्ते धूपः पावनमुत्तमम् । वनस्पतिरसो दिव्यः परमः पावनः शुचिः
अतः परं प्रवक्ष्यामि दीपमाहात्म्यमुत्तमम् । यस्मिन्कृते नरोयाति वैकुण्ठं नात्र संशयः
बहुवर्तिसमायुक्तं घृतपूरसमम्बितम् । कुर्यादारातिकं यो वै कल्पकोटिं दिवं वसेत्
नीराजनं तु यः पश्येत्सहोमासे ममाऽग्रतः । सप्तजन्म भवेद्विप्रो ह्यन्ते च परमम्पदम्
कर्पूरेण तु यः कुर्याद्वक्त्या चैव ममाग्रतः । आरातिकं द्विजश्रेष्ठ! प्रविशेन्मामनन्तकम्
मन्त्रहीनं क्रियाहीनं यत्कृतं पूजनं मम । सर्वं सम्पूर्णतामेति कृते नीराजने सुत ॥
यः करोति सहोमासे कर्पूरेण च दीपकम् । अश्वमेधमवाप्नोति कुलञ्चैव समुद्धरेत्
ममाऽग्रे वै द्विजानाञ्च दीपं दद्याच्चतुष्पथे । मेधावी ज्ञानसम्पन्नश्च भुष्माञ्जायते नरः
घृतेन वाऽथ तैलेन दीपं प्रज्वालयेन्नरः । सहोमासे ममाऽग्रे च तस्य पुण्यफलं शृणु
विहाय सकलं पापं सहस्रादित्यसन्निभः । ज्योतिष्मता विमानेन मम लोके महीयते
तस्मात्सर्वप्रयत्नेन दीपं दद्याद्विचक्षणः । तञ्च दत्त्वा विहिंसेद्यः स पतेन्नरके ध्रुवम्
दीपं यो वै हरेत्पापी लोमाद्द्वेष्टा द्विजोत्तम । तद्दीपहरणात्सोऽपि मूकोऽन्धश्च प्रजायते
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमाहात्म्ये ब्रह्मविष्णुसम्वादे दीपमाहात्म्यवर्णनं

नामऽष्टमोऽध्यायः ॥ ८ ॥

नवमोऽध्यायः

नैवेद्यविधिकथनम्

ब्रह्मोवाच

नैवेद्यस्य विधिं ब्रूहि देव! मे तत्त्वतः प्रभो ॥ अन्नं कतिविधञ्चेष्टं व्यञ्जनादीन्यशेषतः ।

श्रीभगवानुवाच

साधु पृष्टं त्वया वत्स! ममप्रीतिकरम्परम् । वक्ष्यामि तेऽन्नपानादिव्यञ्जनादीन्यशेषतः
आदौ हिरण्मयं पात्रं तदभावे च राजतम् । तदभावे च पात्राशं विस्तीर्णं बह्वसुन्दरम्
कचोलाः शतशः कार्याः पात्रे वैपरितोऽनघ ॥ तन्मध्ये व्यञ्जनादेयानानाफलमयाः शुभाः
पायसञ्चन्द्रसङ्काशं पात्रै वैशर्करायुतम् । भक्तं कुमुदसङ्काशं मुद्गान्काचप्रभान् जम्बुमान्
नानाव्यञ्जनसंरुद्धं त्रिभिः पङ्क्तिभिरेव च । निम्बूरसेन चन्द्रेण फलमूलयुतेन च ॥

वैकृताश्च तदा कार्याः शतशो भोजने मम ।

द्राक्षास्तु मिश्रिताश्चूतकरमर्दकृताः शुभाः ॥ ७ ॥

मरीचपिप्पलीसार्द्रकैलाचन्द्रकसंयुताः । काथिताः कथिकाः कार्याः शतशो भोजने मम
प्रलेहनास्तथा कार्याः कचोलशतसङ्कुलाः । नानाकुसुमसम्मोदयुक्ताः सहस्रि मे प्रिया
मण्डका वर्तुला रम्याः समाः सर्वत्र बिन्दुवत् । सितयासहितेनाऽथ दुग्धेन कथितेन च
मधुवर्णेन गव्येन युक्ते तस्मिन्सुभोजने । कचोले सुप्रभे वत्स! स्थितं काञ्चनसुप्रभम्
घृतं सुवासितं प्रीत्या देयं हि मम भोजने । तत्र गोधूमपात्रेण चन्द्रकेण हि चोऽज्ज्वलम्

सौबाहिकाः पूरिकास्तु शतच्छिद्राः सवैष्टिकाः ।

अपूपश्च तथा क्षीरप्रकारास्तु प्रकारयेत् ॥ १३ ॥

मणयः सूत्रसञ्ज्ञाश्च मालतीकुसुमादयः । पर्पटा वर्षटारम्या माषकूष्माण्डसम्भवाः
वटकान्नवधा रम्यान्कुर्यान्मासे सहेमम् । द्विधा जाता मरीचैश्च पूरिता द्रोणकेशुभाः
युक्तेन लवणेनाऽतिशुद्धतैलेन पूरिताः । कुङ्कुमाभाः स्नेहहीनाः सक्षता इव दुर्जनाः ॥

दधिदुग्धयुताः केचिच्चिञ्चिणीचूतसम्भवाः । द्राक्षारसयुताः केचित्तथैवेक्षुरसैर्युताः
 राजिका जलमध्यस्थास्तथाऽन्ये सितयासह । रसैश्चतुर्विधैश्चान्यैर्वटकानवधामताः
 चक्रप्रभाऽनुकणिकाचारवीजसुखारिकैः । शकलैर्नारिकेलस्य लवङ्गशतसंयुताः ॥ १६
 घृतक्षीरसिताद्यास्ताः कटाहे सुप्रलौडिताः ।

लब्धासितादिकृसररम्यास्निग्धाश्चफेणिकाः ॥ २० ॥

पराकिकासु वै पकाः कृताश्चन्द्रेणपोलिकाः । मोदकास्तत्रवैकार्याश्चारवीजभवाःपरे
 सितयासहिताःकार्याअन्येदुग्धेननिर्मिताः । नारिकेलफलैश्चाऽन्येवृक्षनिर्यासनिर्मिताः
 वदामैश्चशुभाश्चाऽन्येतिलैश्चकणवीजकैः । ईदृशान्मोदकांश्चान्यांस्तुष्टुग्रन्थममकारयेत्
 अशोघ्नं मोचनीकन्दं तथाऽऽदंकरमर्दकम् । नारिङ्गं चिञ्चिणीकञ्चकङ्कोलफलमेवच
 दशारं त्रिपुरीजातं शुभं निम्बफलं विसम् । तिन्दूफलं लवङ्गञ्च श्रीफलं तिलकलुति
 चल्कलं वंशकारीरं यथा कायफलं बलम् । द्राक्षाफलंचूतफलंरम्यंकण्टकिनीफलम्
 धात्रीफलं शुक्तिभवं फलमम्बाभवं तथा । रम्भाफलं पिप्पली च मरीचाश्च मनोहराः
 शुद्धसर्पतैलेन लवणेन सुवेधितम् । तथा राजिकया विद्धं त्रिभिर्वर्षैर्वटे स्थितम्
 एवम्विधानि जातानि व्यञ्जनानि च मानद ॥ कर्तव्यानिसहोमासेममप्रीतिकराणिवै
 एतादृशे भोजने चेदसामर्थ्यं भवेद्यदि । एवं कार्यं तदा तेन सङ्क्षेपेण शृणुष्व मे
 लङ्ङकमेकं घृतप्रमेकं फेनद्वयं कोकरसत्रयञ्च ।

घृतप्लुतं मण्डकपोडशानां वटाष्टदायी नरकं न पश्येत् ॥ ३१ ॥

अर्द्धाढकं सुचिरपर्युषितञ्च दुग्धं खण्डस्य षोडशपलानि शशिप्रभस्य ।

सर्पिष्पलं मधुफलं मरिचं द्विकर्षं शुण्ठ्याःपलार्धमथवाऽर्धपलं चतुर्णाम् ॥ ३२ ॥

शुद्धेण पटे ललनया मृदुपाणिगुष्टां कर्पूरशूलध्रुवलीकृतभाण्डसंस्थाम् ।

एतां शुभां रसवतीं प्रकरोति यो वै कामानन्ददामि सकलान्मनुजस्य तस्य

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 मार्गशीर्षमाहात्म्ये ब्रह्मविष्णुसम्वादे नैवेद्यविधिकथननाम

नवमोऽध्यायः ॥ ६ ॥

दशमोऽध्यायः

पूजाविधिसमापनंतदुद्यापनंतत्फलवर्णनम्

ब्रह्मोवाच

नैवेद्यानन्तरं तात! किंकर्तव्यं नृभिः प्रभो !। यत्कर्तव्यं सहोमासेतत्सर्वं ब्रूहितत्त्वतः

श्रीभगवानुवाच

अथ भुक्तवते दत्त्वा जलैः कर्पूरवासितैः । आचमनञ्च ताम्बूलं चन्दनं करमार्जनम्
पुष्पाञ्जलिं ततः कुर्याद्वत्तयाऽऽदर्शं प्रदर्शयेत् । नीराजनंततः कार्यं कार्पूरं चिम्बवे सति
समर्प्य मुकुटादीनि भूषणानि विचक्षणः । ततः पश्चान्महाभाग! प्रकल्प्यच्छत्रचामरे
प्रसादसुमुखं ध्यात्वा श्यामसुन्दरविग्रहम् । जपेदष्टोत्तरशतं स्तुवीतस्तुतिभिः प्रभुम्
शङ्करौप्यमयी माला काञ्चनी च विशेषतः । पद्माक्षैश्चैव सुभगैर्विद्रुमैर्मणिमौक्तिकैः
रचितेन्द्राक्षकैर्माला तथैवाङ्गुलिपर्वभिः । पुत्रजीवमयी माला शस्ता वै जपकर्मणि
न च क्रमन्न च हसन्न पार्श्वमवलोकयन् । न पदा पदमाक्राम्य करप्राप्तशिरास्तथा
नोत्तिष्ठन्मन्मनुं चिद्वाञ्छ जपेद्व्यग्रमानसः । जपकाले न भाषेत व्रतहोमार्घनादिषु
गृहेष्वेकगुणं जाप्यं गोष्ठे दशगुणं भवेत् । नदीतीरे शतं विद्यादग्न्यगारे दशाऽधिकम्
तीर्थादिषु सहस्रं स्यादनन्तं ममसन्निधौ । एवं कृत्वासहोमासेयः कुर्याच्च प्रदक्षिणाम्
सप्तद्वीपवतीपुण्यं लभते स पदेपदे । पठन्नामसहस्रं तु अथवा नाम केवलम् ॥ १२ ॥
एका प्रदक्षिणा भक्त्या दहेत्पापं सदाऽऽहिकम् । प्रदक्षिणीकृता तेन सप्तद्वीपावसुन्धरा
दिनसप्तोद्भवं पापं मम तिस्रः प्रदक्षिणाः । तत्क्षणात्ता शयन्त्येव पापं देहे दशाऽऽहिकम्
कृताः प्रदक्षिणा येन एकविंशति भक्तिः । भ्रूणहत्यादिपापानि नाशयान्ति तत्क्षणात्
अष्टोत्तरशतं येन कृता भक्त्या प्रदक्षिणाः । तेनेष्टं क्रतुभिः सर्वैः समाप्तवरदक्षिणैः
प्रदक्षिणीकृता तेन तावद्द्वारं वसुन्धरा । मातुः प्रदक्षिणास्तद्वद्भूतधारी प्रदक्षिणाः
शालग्रामशिलायाश्च सममेतत्त्रयं स्मृतम् । एको दण्डप्रपातश्च सहे सप्तप्रदक्षिणाः

सममेतद्द्वयं नोवा दण्डपातो विशिष्यते । प्रदक्षिणे दण्डपातं यः करोति सदामम
सहोमासे विशेषेण आकल्पं स वसेद्विवि । कलपादनन्तरं तात चक्रवर्ती प्रजायते
चिरायुर्धनवान्भोगी दानवान्धर्मवत्सलः । सहस्रनामपठनात्पापं नश्येत्त्रिधा कृतम्
अथ किं बहुनोक्तेन शृणु गुह्यञ्च मे सुत ! दामोदरेति नाम्ना च भवेत्प्रीतिर्ममाऽतुला
गुणसम्बन्धि मन्त्राम कृतं मात्रा यशोदया । यदामेदधिभाण्डस्यस्फोटनंगोकुलेकृतम्
तदा यशोदया गाढम्बद्धो दास्रा ह्यलूखले । ततः प्रभृति मे नाम ख्यातं दामोदरेति च
नमो दामोदरायेति जपेद्यः सुसमाहितः । सूर्योदये शुचिर्भूत्वा त्रिसहस्रं दिनेदिने ॥
सार्द्धलक्षत्रयं यावत्तत उद्यापयेद्बुधः । तर्पणं हवनं चैव ब्रह्मभोज्यं दशांशतः ॥ २६

एवं यः कुरुते भक्त्या तस्य यच्छामि वाञ्छितम् ।

धनं धान्यं तथा दारान्पुत्रांश्चाऽन्यच्च वाञ्छितम् ॥ २७ ॥

त्रिसत्येन मया चोक्तं श्रद्धत्स्व त्वं महामते ! मन्त्रराजमिमम्पुत्ररूपयामेप्रकाशितम्
दामोदरायेति पठन्नित्यं कुर्यात्प्रदक्षिणम् । दण्डपातं तथा पुत्र! अष्टाङ्गेन समन्वितम्
पद्भ्यां कराभ्यां जानुभ्यामुरसा शिरसा तथा ।

मनसा वचसा दृष्ट्या प्रणामोऽष्टाङ्ग उच्यते ॥ ३० ॥

शिरोमत्पादयोः कृत्वा बाहुभ्याञ्च परस्परम् । प्रपन्नं पाहि मामीशभीतं मृत्युग्रहाऽर्णवात्
पञ्चाच्छेषां मया दत्तां शिरस्याधाय सादरम् । एवं ब्रूयात्ततो वत्स! मम पूजाप्रपूर्त्तये
मन्त्रहीनं क्रियाहीनं भक्तिहीनं जनार्दन ! यत्पूजितं मया देव! परिपूर्णं तदस्तु मे ॥ ३३
मृदङ्गवाद्येन समं प्रणवेन सुसंयुतम् । एवं कार्यं सहोमासे नृत्यं पुण्यप्रदं नृणाम् ॥
गीतं वाद्यञ्च नृत्यञ्च तथा पुस्तकवाचनम् । पूजाकाले चतुर्वक्त्र! सर्वदा मम च प्रियम्
गीतवाद्याद्यभावे च मम नामसहस्रकम् । स्तवराजं तथा पुत्र! गजेन्द्रस्य च मोक्षणम्
अनुस्मृतिश्च गीता च स्तवनं पञ्चधा मतम् । पञ्चस्तवं महाभाग! मम प्रीतिकरं परम्
पादोदकम्पिवेद्यो वै शालग्रामसमुद्भवम् । पञ्चगव्यसहस्रैस्तु प्राशितैः किम्प्रयोजनम्
शालग्रामशिलातोयं यः पिबेद्बिन्दुना समम् । मातुः स्तन्यं पुनर्नैव स पिबेन्मुक्तिभाङ्गनरः
अशौचनैव विद्येत सूतके मृतकेऽपि च । येषां पादोदकं मूर्ध्नि प्राशनं ये प्रकुर्वते ॥

अन्तकालेऽपि यस्येदं दीयते पादयोर्जलम् ।

सोऽपि सद्गतिमाप्नोति सदाचारवहिष्कृतः ॥ ४१ ॥

अपेयं पिवते यस्तु भुङ्क्ते यद्यप्यभोजनम् । अगम्यागमनो योवैपापाचारश्च यो नरः

सोऽपि पूतो भवत्याशु सद्यः पादाम्बुधारणात् ।

चान्द्रायणात्पादकृच्छ्रादधिकम्पादयोर्जलम् ॥ ४२ ॥

अगुरुं कुङ्कुमं वाऽपि कर्पूरञ्चाऽनुलेपनम् । ममपादाम्बुसंस्पृष्टं तद्वै पावनपावनम् ॥

दृष्टिपूतन्तु यत्तोयम्भवेद्वै विप्रसत्तम ! तद्वैपापहरं नृणां किम्पुनः पादयोर्जलम् ॥

प्रियस्त्वं मेऽग्रजः पुत्रोविशेषेण च मत्प्रियः । तदर्थंकथितंसर्वरहस्यंयच्चमेस्थितम्

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णवखण्डे

मार्गशीर्षमाहात्म्ये ब्रह्मविष्णुसम्वादे पूजाविधिसमापनन्तदुद्यापनन्तत्फल-

कथनयोगो नाम दशमोऽध्यायः ॥ १० ॥

एकादशोऽध्यायः

एकादशीमाहात्म्यवर्णनम्

ब्रह्मोवाच

एकादश्याश्च माहात्म्यं मूर्तीनाञ्च चिन्तनकम् । सर्वब्रूहिममस्वामिन्कृपयाभूतभावन

श्रीभगवानुवाच

शृणुष्वद्विजशार्दूल! कथांपापप्रणाशिनीम् । यांश्रुत्वायातिविलयंपापं ब्रह्मवधादिकम्

काम्पिल्ये नगरे राजा वीरबाहुरिति स्मृतः । सत्यवादी जितक्रोधो ब्रह्मज्ञो ममतत्परः

भाववान्स दयाशीलो रूपवान्वलवान्नरः । भक्तो भागवतानाञ्च सदा मम कथारुचिः

सदा मम कथाऽऽसक्तः सदा जागरणप्रियः ।

दाता विद्वानक्षमाशीलो विक्रमी विजितेन्द्रियः ॥ ५ ॥

विजयी रणशीलश्च ऋद्ध्या च धनदोपमः । पुत्रवान्पशुमांश्चैव स्वदारनिरतस्तथा ॥
 तस्य भार्या कान्तिमतीरूपेणाऽप्रतिमाभुवि । पतिव्रतामहासाध्वीभमभक्तिरतासदा
 तया सह विशालाक्षो वुभुजे मेदिनीयुवा । मुक्तवैकमांमहाबाहो नान्यज्जानातिदैवतम्
 एकस्मिन्दिवसे पुत्र! भारद्वाजो महामुनिः । समागतो गृहे तस्य वीरबाहोर्महात्मनः
 दृष्ट्वा समागतं दूराद्भारद्वाजं महामुनिम् । स्वागतं कारयामास दत्त्वाद्यं विधिवत्तदा
 आसनं कल्पयामास स्वयमेव महीपतिः । प्रणम्य परया भक्त्या तस्थौ मुनिवराग्रतः

राजोवाच

अद्य मे सफलं जन्म अद्य मे सफलं दिनम् । अद्यमे सफलं राज्यमद्य मे सफलं गृहम्
 प्रसन्नोममविप्रर्षे परमात्मा जनार्दनः । यत्त्वं समागतो ह्यद्यगृहे योगिवरस्तथा
 मुक्तोऽहं पापकोट्याऽद्य यत्त्वयाऽहं निरीक्षितः ।

राज्यं लक्ष्मीर्गजाऽश्वाश्च मया तुभ्यं निवेदिताः ॥ १४ ॥

वैष्णवोऽसि मुनिश्चेष्टः नास्त्यदेयं मया तव । मेरुतुल्यं भवेत्सर्ववैष्णवस्यचराटिका
 नाऽऽयाति हि गृहेयस्यवैष्णवो वैद्विजोत्तमः । तद्विनविफलं तस्य कथितं ब्राह्मणैर्मम
 विष्णुभक्ताश्च ये केचित्सर्वे वर्णाद्विजातयः । कथितं मम गार्ग्येण गौतमेन सुमन्तुना
 ये त्वभक्ता हृषीकेशे पिशाचास्ते हि मानवाः । महापातकलिप्तास्ते ये भुञ्जन्ति हरेर्दिने
 शिवव्रतसहस्रैस्तु सौरैर्ब्राह्मैश्च कोटिभिः । यत्फलं कविभिः प्रोक्तं वासरैकेन तद्दरेः
 गर्वमुद्ग्रहते तावत्तिथिर्ब्राह्मी च शाङ्करी । यावन्नायाति विप्रेन्द्र द्वादशी च मम प्रिया
 तावत्प्रभावस्ताराणां यावन्नोदयते शशी । तिथिस्तथाच विप्रेन्द्र यावन्नायाति द्वादशी
 नारदेन पुरा प्रोक्तं वसिष्ठेन ममाऽग्रतः । त्वं वेत्ता सर्वधर्माणां वैष्णवानां महामुने!

भारद्वाज उवाच

साधुपुष्टं महाभाग! यत्त्वं भक्तोऽसि वैष्णवः । सासुप्रजामहीधन्यायत्त्वं रक्षसि भूमिप!
 तस्मिन्नाग्रे न वस्तव्यं यत्र राजा न वैष्णवः । वरं वासो वनेतीर्थेन तुराग्रे त्ववैष्णवे
 यत्र भागवतो राजा सम्प्रशास्ति च मेदिनीम् । वैकुण्ठमिति मन्तव्यं तद्वाङ्मूपापवर्जितम्
 चक्षुर्हीनं यथा देहं पतिहीना यथा स्त्रियः । द्वादशी दशमी युक्ता तथा राष्ट्रमवैष्णवम्

यथा पुत्रो महीपाल मातापित्रोरपोषकः । द्वादशी दशमीयुक्ता तथा राष्ट्रमवैष्णवम्
दानहीनो यथा राजा ब्राह्मणो रसचिक्रयी ।

द्वादशी दशमीयुक्ता तथा राष्ट्रमवैष्णवम् ॥ २८ ॥

दन्तहीनो यथा हस्ती पक्षहीनो यथा खगः । द्वादशी दशमीयुक्तातथाराष्ट्रमवैष्णवम्
प्रतिग्रहार्थं वेदादि द्रव्यार्थं सुकृतं यथा । द्वादशी दशमी युक्तातथाराष्ट्रमवैष्णवम्
दर्भहीना यथा सन्ध्या यथा श्राद्धमदक्षिणम् ।

द्वादशी दशमीयुक्ता तथा राष्ट्रमवैष्णवम् ॥ ३१ ॥

सशिखश्च यथा शूद्रः कपिलाक्षीरपायकः । द्वादशी दशमीयुक्ता तथा राष्ट्रमवैष्णवम्
शूद्रश्च ब्राह्मणीगामी हेमघ्नो धर्मदूषकः । द्वादशा दशमीयुक्ता तथा राष्ट्रमवैष्णवम्
हरिसूर्यादि वृक्षाणां यथा छेदो नरोत्तम ! । द्वादशी दशमीयुक्ता तथा राष्ट्रमवैष्णवम्
यथऽऽहुतिर्मन्त्रहीना मृतवत्सापयो यथा । द्वादशी दशमीयुक्ता तथा राष्ट्रमवैष्णवम्
सकेशा विधवा यद्वद्वतं स्नानविचर्जितम् । द्वादशीदशमीयुक्तातथा राष्ट्रमवैष्णवम्
स राजा प्रोच्यते सद्भिर्योभक्तोमधुसूदने । तद्राष्ट्रं वर्धते नित्यं सुखी भवति सप्रजः
दृष्टिर्मेसफलाराज्यन्यमयात्वं निरीक्षितः । अद्य मे सफला वाणी जल्पतेयात्वयासह
दूरमेव हि गन्तव्यं श्रूयते यत्र वैष्णवः । दर्शनान्तु भवेत्पुण्यं तीर्थस्नानसमुद्भवम् ॥

स त्वं राजन्मया दृष्टो विष्णुभक्तिरतः शुचिः ।

स्वस्ति तेऽस्तु गमिष्यामि सुखी भव नराधिप ! ॥ ४० ॥

एतस्मिन्नन्तरे राज्ञा कान्तिमत्यानमस्कृतः । भारद्वाजोमुनिश्रेष्ठःप्रवरःसर्वयोगिनाम्
अवैधव्यं वरारोहे! भक्ताभव स्वभर्त्तरि । निश्चला केशवे भक्तिः सदा भवतु ते शुभे ॥
एतस्मिन्नन्तरे राजा भरद्वाजं महामुनिम् । उवाच प्रीणयन्वाचा मेघनादगभीरया ॥

राजोवाच

विपुला मे कथं लक्ष्मीः किं कृतं पूर्वजन्मनि । सर्वस्मूहि मुनिश्रेष्ठ! कृपायदिममोपरि
एतन्मया कथं प्राप्तं राज्यं निहतकण्टकम् । पुत्रो वै गुणवाञ्छेष्ठः प्रियाचसुमनोहर
मच्चित्ता महत्तप्राणा चिन्तयन्ती जनार्दनम् ।

कोऽहं मुने ! कथञ्चैषा कश्च धर्मो मया कृतः ॥ ४६ ॥

किञ्चाऽनयाऽपि चार्चयन्नाममपत्न्याकृतस्मुने । केनपुण्येन मेलक्ष्मीमृत्युलोके सुदुर्लभा
अशेषा भूमिपालावै वर्तन्ते यस्य मे वशे । विक्रमञ्चाऽप्रतिहतं शरीरारोग्यता तथा ॥
ममाऽपि विपुलं तेजो न कश्चित्सहते मुने ! इच्छाम्यद्य प्रतिज्ञातुं यथा चेयमनिन्दिता
मयाऽपि सुकृतं विप्र ! किं कृतं पूर्वजन्मनि ।

इति पृष्टो नरेन्द्रेण पूर्वजन्मविचेष्टितम् ॥ ५० ॥

स्वपत्न्याश्चेष्टितञ्चैव सम्पदाञ्चैव कारणम् । योगोत्थं सुचिरं कालं तथा विन्दतमानसे
विज्ञातमेतन्नृपते ! पूर्वजन्मविचेष्टितम् । तव पत्न्याश्च राजर्षे ! शृणुष्व कथयाम्यहम्

भारद्वाज उवाच

शृणु भूपाल सकलं यस्येदं कर्मणः फलम् । त्वमासीः शूद्रजाती योजीवहिंसापरायणः
नास्तिको दुष्टचारित्रः परदारप्रधर्षकः । कृतघ्नो दुर्धिनीतश्च सुष्ट्राचारविचर्जितः ॥
इयं वा भवतो भार्या पूर्वमप्यायते क्षणा । कर्मणामनसा वाचानान्यदस्यास्त्वया विना
पतिव्रता महाभागा भजमाना निरन्तरम् । भावं न कुर्वते दुष्टं तवोपरि तथा सति !

सखिभिस्त्वं परित्यक्तो बन्धुमिः पापकर्मकृत् ।

क्षयं जगाम चाऽर्थो यः सञ्चितस्तव पूर्वजैः ॥ ५१ ॥

नष्टे द्रव्ये फलाऽऽकाङ्क्षी त्वमासीर्जगतीपते !

पूर्वकर्मविपाकेन कृषिश्च विफला गता ॥ ५२ ॥

ततो वित्ते परिक्षीणे परित्यक्तश्च बान्धवैः ।

क्षीयमाणाऽपि साध्वीयमत्यजत्त्वां न भामिना ॥ ५३ ॥

त्वं भगः सर्वकामेभ्यो गतवाग्भिर्जने वने । हत्वा जीवाननेकांश्च त्रकाराऽऽत्मविपोषणम्
एवं प्रवृत्तस्य तव सह पत्न्या तदा नृप । गतानि बहुवर्षाणि पापवृत्त्या महीतले ॥
अन्यस्मिन्वासरे राजन्मार्गभ्रष्टो महामुनिः । न दिशं विदिशं भवेत्ति देवशर्मा द्विजोत्तमः
क्षुत्तृषापीडितोऽत्यर्थं मध्याह्नादिवकाकरे । पतितो वनमध्ये तु मार्गभ्रष्टो महीपते ! ॥
दया जाता च ते भूप दृष्ट्वा दुःखेन पीडितम् । ब्राह्मणं वृद्धमज्ञातं गृहीत्वा तु करेण वै

उत्थाप्य पतितभूमौ त्वयोक्तंहितदानृप । प्रसादंकुहविप्रर्षागच्छत्वंममाऽश्रमम्
जलपूर्णं तडागञ्च पद्मिनीखण्डमण्डितम् । वृक्षैर्मनोहरैर्युक्तं फलैः पुष्पैर्मनोरमैः ॥६६॥
स्नात्वा सुशीतलेतोयेकृत्वाकर्मचनैत्यकम् । कुरुविप्र फलाहारं पिवचारिसुशीतलम्
सुखेन कुरु विश्रामंमयासंरक्षितः स्वयम् । विप्रेन्द्र! तृप्तिपर्यन्तंवस त्वं च ममाश्रमे॥
उत्तिष्ठ त्वंद्विजश्रेष्ठप्रसादंकर्तुमर्हसि । लब्धसञ्ज्ञस्तदा विप्रः श्रुत्वाशूद्रस्यभाषितम्
करे जग्राह तं शूद्रं गतो यत्र जलाशयः । उपविष्टो महाबाहो छायामाश्रित्य तत्तटे ॥
स्नानञ्चकार विधिवत्पूजयामास केशवम् । तर्पयित्वापितृन्देवान्पौनीरं सुशीतलम्
विश्रान्तो वृक्षमूलेऽभूद्वेशर्माद्विजोत्तमः । साष्टाङ्गं मुनये कृत्वा नमस्कारंसहस्रिया
शूद्रस्तु पर्याभक्त्याप्रोवाचमुनिसन्निधौ । आवयोस्तरणार्थायअतिथिस्त्वंसमागतः
दर्शनात्तव विप्रर्षे! जातःपापस्यसंक्षयः । प्रिये फलानिस्वादूनिप्रयच्छाऽस्मैद्विजातये
सृदूनि रसयुक्तानि सुपक्वानि प्रियाणि च ॥ ७४ ॥

ब्राह्मण उवाच

त्वामहंनैवजानामि स्वज्ञातिंकथयस्वमे । नाज्ञातस्यद्विभोक्तव्यं ब्राह्मणस्याऽपिपुत्रक

शूद्र उवाच

शूद्रोऽहंद्विजशार्दूल! नकार्यःसंशयस्त्वया । आत्मजैर्दुर्जनैर्विप्र! परित्यक्तःस्वबन्धुभिः
तयोः सम्बदतोरेवं शूद्रपत्न्या फलानि च । दत्तानितस्मैविप्राय तेन भुक्तानितानिघै

अभूत्प्रीतमना विप्रः पीत्वा नीरं सुशीतलम् ।

सुखं सम्प्राप्य स मुनिर्विश्रान्तस्तस्मूलके ॥ ७८ ॥

सचशूद्रःसपत्नीकोभुतवाचपुनरागतः । स्वागतं ते मुनिश्रेष्ठ! कुतस्त्वमिहचाऽऽगतः

शून्यादवीं द्विजश्रेष्ठ! दुष्टसत्त्वभयाकुलाम् ।

निर्मनुष्यां दुःखयुक्तां दिवारात्रमभयानकाम् ॥ ८० ॥

ब्राह्मण उवाच

ब्राह्मणोऽहं महाभाग! प्रयागागमनमप्रति । अहमज्ञायमार्गेण प्रविष्टो दारुणे वने ॥ ८१

मम पुण्यप्रभावेण जातोऽसिवरवान्धवः । जीवितं मे त्वया दत्तं ब्रूहिर्किंकरवाणिते

भवानपि कुतः प्राप्तो निर्मनुष्येवनेखलु । कोभवान्कारणं किंस्वित्कथयस्व ममाऽग्रतः

शूद्र उवाच

विदर्भनगरी राज्ञा भीमसेनेन रक्षिता । वासो मम महाराष्ट्रे शूद्रोऽहं पापलम्पटः
स्वकर्मविहितो धर्मो मया त्यक्तो द्विजोत्तम ! । त्यक्तोऽहं बन्धुवर्गेण ततोऽहं वनमागतः

कृत्वा जीवचक्रं नित्यं जीवेऽहं भार्यया सह ।

साम्प्रतं पातकात्सम्यङ् निर्विण्णोऽस्मि महामुने ! ॥ ८६ ॥

कुरुष्वऽनुग्रहं किञ्चित्पापयुक्तस्य मे प्रभो ! । मम पुण्यप्रभावेण आगतस्त्वं द्विजोत्तम
न पश्यामि यथा सौरिं पत्न्या सह महामुने ! । उपदेशप्रभावेण प्रसादं कर्तुमर्हसि
नन्यदिच्छाम्यहं किञ्चिन्मुक्त्वा देवं जनार्दनम् । कुरुष्वऽनुग्रहं मेऽद्य प्रसादमृषिसत्तम

भारद्वाज उवाच

इति तेन समापृष्टो देवशर्मा द्विजाग्रणीः । शूद्रेण परया भक्त्या प्रहसन्वाक्यमब्रवीत्

इहि श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमाहात्म्ये ब्रह्मविष्णुसम्वाद् एकादश्याख्याने

राज्ञः पूर्वजन्मवृत्तकथनं नामैकादशोऽध्यायः ॥ ११ ॥

द्वादशोऽध्यायः

सराजपूर्वभववृत्तमखण्डैकादशीविधिवर्णनम्

देवशर्मोवाच

तवेदृशी मतिर्जाता सहसा केशवोपरि । एतस्मान्मे गतं पापं पूर्वजन्मशतोद्ववम्
विनाब्रतैर्विनातीर्थैर्मुक्तस्त्वं पापकोटिभिः । ममाऽऽतिथ्येन भक्त्या च जातं तव हरेः पदम्
तेन पुण्यप्रभावेण मतिर्जाता तवेदृशी । ध्यात्वा सञ्चिन्त्य मनसा ज्ञातं पूर्वविचेष्टितम्

पूर्वजन्मनि विप्रस्त्वमवन्त्यां धर्मतत्परः । सदाऽध्यायनशीलश्च सुशीलश्च सदाव्रती
एका तु द्वादशी विष्णोः कृताच्च दशमीयुता । तत्पापस्य प्रभावेण समस्तं सुकृतं गतम्
सर्वं तद्विफलं जतं तथा शूद्रापतिर्द्विजः । बहुवर्षसहस्राणि प्राप्ता नरकयातनाः ॥ ६ ॥
तस्मादेवं त्वया पूर्वं कृतं दुष्टं चिरं बहु । कृता तु दशमीमिश्रा तिथिर्विष्णोर्महात्मनः
तेन शूद्रो भवाज्जातः पापे तव मतिस्तथा । धर्मे न रमते चित्तं दशमीवेधदूषितम्
विदर्भनगरे वत्स ! अस्ति ते पुत्रिकासुतः । कृतं तेन विधानोक्तं हररेकादशीव्रतम्
प्रदत्तं तेन तत्पुण्यमखण्डैकादशीव्रतम् । धर्मोपरि मतिर्जाता जातः पापस्य सङ्क्षयः
तेन पुण्यप्रभावेण एकादश्या व्रतेन च । दशमीवेधजं पापं यमेन परिमार्जितम्
इह जन्मनि यत्पापं जन्मायुतकृतानि च । मार्जितानि यमेनैव पापानि तव साम्प्रतम्
तयोर्विवदतोरेवं विष्वक्सेनः समागतः । वर्णावर स्वागतं ते तुष्टस्तेऽहं जनार्दनः
विप्रस्याऽऽतिथ्यहेतुत्वाज्जातः पापस्य सङ्क्षयः । परदत्तेन पुण्येन एकादश्या व्रतेन च
दशमीवेधजं पापं तव शूद्र लयं गतम् । व्रतं कृत्वा ददौ पुण्यं दौहित्रस्तेन तारितः
पत्न्या सह महाभाग ! वैनतेयं समारुह । इत्युक्त्वा देवदेवेन विमाने स्थापितस्तदा
स्वर्गं ततः सपत्नीकः शूद्रत्वेन नृपोत्तम ! देवशर्मा तु विप्रो वै तीर्थराजं ययौ पुनः

एतत्ते सर्वमाख्यातं यत्त्वया परिपृच्छितम् ।

अखण्डैकादशीपुण्यात्प्राप्तस्याऽऽतिथ्यकारणात् ॥

विष्णुभक्तिमती भार्या राज्यं निहृतकण्टकम् ॥ १८ ॥

राजोवाचं

ब्रह्मभखण्डैकादश्या विधिसम्यक्समादिश । विष्णोः सम्प्रीणनार्थाय प्रसादं कर्तुमर्हसि

ऋषिरुवाच

शृणुष्व नृपशार्दूल एकादश्याविधिं शुभम् । पुराऽऽसीद्भगवान्विष्णुर्नारदाय दुक्तवान्
तत्तेऽहं सम्प्रवक्ष्यामि उद्यापनविधिं शुभम् । मार्गशीर्षादिमासेषु द्वादशीषु नरोत्तम
व्रतं शुभमिदं कार्यमखण्डैकादशीव्रतम् । दशम्याञ्चैव नक्तञ्च एकादश्यामुपोषणम्
द्वादश्यामेकभुक्तञ्च अखण्डा इति कथ्यते ! दिवसस्याष्टमे भागे मन्दीभूते दिवाकरे

तद्धि नक्तं विजानीयान्न नक्तं निशि भोजनम् ।

कांस्यं मांसं मसूरांश्च चणकान्कोद्वर्वास्तथा ॥ २४ ॥

शाकं मधु परान्नञ्च पुनर्भोजनमैथुने । विष्णुभक्तो नरो वाऽपि दशम्यां दशवर्जयेत्
दशम्या विधिरुक्तोऽयमेकादश्यास्तथाभृणु । असकृजलपानञ्च हिंसा शौचमसत्यता
ताम्बूलं दन्तकाष्ठञ्च दिवा शयनमैथुने । द्यूतं क्रीडा निशि स्वापःपतितैःसहभाषणम्

एकादश्यां दशैतानि विष्णुभक्तस्तु वर्जयेत् ॥ २५ ॥

अद्यमेखीसुखं नास्ति भोजनं नास्तिकेशव । प्रीत्यर्थं तव देवेश नियमस्तु दिवानिशि
सुप्तेन्द्रियैस्तु वैकृष्यं भोजनं यच्च मैथुनम् । दन्तान्तरविलग्नान्नं क्षमस्व पुरुषोत्तम
उपावृत्तस्तु पापेभ्यो यस्तु वासो गुणैः सह । उपवासःसविज्ञेयो न शरीरस्य शोषणम्
पूर्वोक्तानि दशैतानि परान्नं च तथा मधु । द्वादश्यां विष्णुभक्तो वैवर्जयेन्मर्दानादिकम्
अद्य मे द्वादशी पुण्या पवित्रा प्रापनाशिनी । पारणञ्च करिष्यामि प्रसीद गरुडध्वज

विष्णोः सन्तोषणार्थाय यो मया नियमः कृतः ।

अद्याऽहं भोजयिष्यामि त्वत्प्रसादाद् द्विजोत्तमम् ॥ ३३ ॥

अनेन विधिना कुर्याद्यावद्वर्षं समाप्यते । सम्पूर्णे तु ततो वर्षे कुर्यादुद्यापनं बुधः
आदौ मध्ये तथा चान्ते ब्रतस्योद्यापनं स्मृतम् । उद्यापनं न कुर्याद्यः कुष्टी चान्धश्च जायते
तस्मादुद्यापनं कुर्याद्यथा विभवसारतः । क्रियते शुक्लपक्षे च मासे मागंशिरे शुभे

आमन्त्र्य द्वादशमितान् ब्राह्मणान्विधिको विद्वान् ।

त्रयोदशं सपत्नीकमाचार्यं विधिको विद्वान् ॥ ३७ ॥

यजमानः शुचिः स्नात्वा श्रद्धायुक्तो जितेन्द्रियः ।

पादशौचाववस्त्राद्यैराचार्यादींस्ततोऽर्चयेत् ॥ ३८ ॥

आचार्यस्तु ततः कृत्वा मण्डलम् वर्णकैः शुभैः । चक्राब्जसंघर्षतो भद्रं श्वेतवस्त्रेण वेष्टितम्
जलपूर्णं च कुम्भं तु पञ्चरत्नसमन्वितम् । पञ्चपल्लवसंयुक्तं कर्पूरागुरुवासितम् ॥ ४०
वेष्टितं रक्तवस्त्रेण ताम्रपात्रेण संयुतम् । वेष्टितं पुष्पमालाभिर्मण्डलोपरि विन्यसेत्
तस्योपरि न्यसेद्देवं लक्ष्मणानारायणं नृप ! सौवर्णीं प्रतिमां कार्या एककर्षप्रमाणतः ॥

वाहनाऽऽयुधसंयुक्ताप्रमाणञ्चतुरङ्गुलम् । किम्वाशक्त्याप्रकुर्वीतचित्तांशोऽथैववर्जयेत्
ततः संस्थापयेन्मूर्तिं मण्डले द्वादशैव हि । मासानामधिपः पूज्यश्चाखण्डव्रतहेतवे ॥

मण्डलात्पूर्वदिग्भागे शङ्खं संस्थापयेच्छुभम् ।

त्वं पुरा सागरोत्पन्नो विष्णुना विधृतः करे ॥

निर्मितः सर्वदेवैस्त्वं पाञ्चजन्य! नमोऽस्तु ते ॥ ४५ ॥

ततस्तुस्थण्डिलंकार्यं मण्डलादुत्तरां दिशम् । सङ्कल्प्यहवनंकार्यमन्त्रैर्वेदोक्तवैष्णवैः
स्वस्थानेस्थापयेद्विष्णुंस्थापयेच्चहरिंप्रति । पूजयेत्पुरुषसूक्तेनमन्त्रैःपौराणिकैःशुभैः
नैवेद्यार्थञ्च वै कार्या मोदका बहवोऽपि च । धूपदीपोपहाराणि कृत्वा नीराजनं ततः
यक्षकदर्पेन समूज्य ततः कुर्यात्प्रदक्षिणाम् । स्वस्तिवाचनकैर्विघ्नैर्मस्कारं ततोऽनृप
ततस्तु ब्राह्मणैः कार्यआचार्यक्रमशो जपः । जपश्च पावमानीयो मण्डलब्राह्मणं मधु
तेजोऽसि शुक्रजं वाचं ब्रह्मसामादनन्तरम् । पवित्रवन्तं सूर्यस्यविष्णोर्महसिसंहिताम्
जपान्ते कलशे विष्णुं सोपाङ्गमुपरि न्यसेत् । दिवसस्योदये चैवहोमंकुर्यादनुक्रमम्
संस्थाप्य प्रथमं पात्रमूजयित्वा विधानतः । स्तवनञ्च ततो होमः कर्तव्यश्चरुपूर्वकः
स्वगृह्योक्तविधानेन यजनाग्निक्रियापरः । चरुद्वयञ्च कुर्वीत पायसं वैष्णवं चरुम् ॥
जुहुयात्पुरुषसूक्तेन चरोः षोडश चाऽऽहुतीः । तथा चतुर्गृहीतेन घृतयुक्तां वराहुतिम्
प्रादेशमात्राः पालाशसमिधश्चतुःप्लुताः । इदं विष्ण्वतिमन्त्रेणहोतव्याःकर्मसिद्ध्यै
शतमेकं तु जुहुयाद्द्विगुणाश्च तिलाऽऽहुतीः । कृते च वैष्णवे होमेग्रहयज्ञंसमारभेत्
समिद्धिश्चरुहोमञ्च तिलहोमं क्रमेण तु ।

उभयोः स्वस्तिकं वाच्यं ततः पूजां समाचरेत् ॥ ५८ ॥

ऋत्विजां चततोदद्याद्धेत्वादिग्रहदक्षिणाः । देवस्यतृप्त्यैदद्याच्चब्राह्मणाययथाविधि
गां वै पयस्विनीं दद्याद्बृषभञ्च सुशोभनम् । ब्राह्मणानां ततोदद्यात्त्रयोदशपदानिच
आचार्यं तु सपत्नीकं वस्त्रैश्च परितोषयेत् । तोषयित्वा महादानैस्तं सार्थञ्चसमर्पयेत्
पञ्चविंशतिकुम्भांश्च सोऽकान्वस्त्रवेष्टितान् । ब्राह्मणांश्चततो दद्यात्कृतेपारणके निशि
भूरिदानञ्चदातव्यं बन्धूनामिष्टभोजनम् । पूर्णपात्रं ततो दद्याद्वाचाचार्यं सद्दक्षिणम् ॥

पूर्णपात्रप्रदानेन कार्यं सम्पूरितं भवेत् । उपवासव्रतञ्चैव स्नानं तीर्थफलं भवेत् ॥६४॥
विप्रैःसम्भाषितं तस्यसम्पूर्णतद्भवेत्फलम् । वित्तशक्तिर्गृहेनास्तिकृतञ्चैकादशीव्रतम्
स्वशक्त्या चैव कर्तव्यं तथा चोद्यापनादिकम् ।

एतत्ते सर्वमाख्यातमखण्डैकादशीव्रतम् ॥ ६६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
मार्गशीर्षमासमाहात्म्ये ब्रह्मविष्णुसम्वादेऽखण्डैकादशीव्रतकथनं
नाम द्वादशोऽध्यायः ॥ १२ ॥

त्रयोदशोऽध्यायः

सषड्विंशतिगुणयुक्तजागरणवर्णनमेकादशीमाहात्म्यम्

श्रीभगवानुवाच

शृणुपुत्र! प्रवक्ष्यामि जागरणस्य च लक्षणम् । येनविज्ञातमात्रेणसुलभोऽहंसदा कलौ
गीतं वाद्यञ्च नृत्यञ्च पुराणपठनं तथा । धूपं दीपञ्च नैवेद्यं पुष्पं गन्धानुलेपनम् ॥२॥
फलार्पणञ्च श्रद्धां चदानमिन्द्रियसंयमम् । सत्यान्वितंविनिद्रञ्चमुदामद्यजनान्वितम्
साश्चर्यं चैवसोत्साहं पापालस्यादिवर्जनम् । प्रदक्षिणासमायुक्तं नमस्कारपुरःसरम्
नीराजनसमायुक्तमतिद्वयेन चेतसा । यामेयामे महाभाग ! कर्पादारार्तिकं मम ॥ ५ ॥
षड्विंशद्गुणसंयुक्तमेकादश्यां च जागरम् । यः करोति नरोभक्त्यानपुनर्जायते भुवि
य एवं कुरुते भक्त्या वित्तशाख्यविवर्जितः । जागरं परया भक्त्यासलीनोजायते मयि
दृष्टाः कलिभुजङ्गेन स्वपन्तेये दिने मम । कुर्वन्ति जागरं नैव मायापासविमोहिताः
प्राप्ताप्येकादशीयेषां कलौ जागरणं विना । ते विनष्टानसन्देहोयस्माज्जीवितमध्रुवम्
उद्धृतं नेत्रयुग्मञ्च दत्त्वा वै हृदये पदम् । कृतं ये नैव पश्यन्ति पापिनो ममजागरम्

अभावे वाचकस्याऽथ गीतं नृत्यञ्च कारयेत् । वाचके सति देवेश पुराणप्रथमं पठेत्
अश्वमेधसहस्रस्य वाजपेय शतस्य च । पुण्यं कोटिगुणं पुत्र मम जागरणे कृते ॥
पितृपक्षे मातृपक्षे भार्यापक्षे च मानद ॥ कुलान्युद्धरते चैतन्मम जागरणे कृते ॥१३॥
उपोषणदिने विघ्ने प्रारब्धे जागरे सति ।

विहाय स्थानं तत्राऽहं शापं दत्त्वा ब्रजाम्यहम् ॥ १४ ॥

अविद्धवासरे ये मे प्रकुर्वन्ति हि जागरम् । तेषां मध्येप्रहृष्टः सन्नृत्यं वै प्रकरोम्यहम्
यावद्विनानि कुरुते जागरं मम सन्निधौ । युगाऽयुतानि तावन्ति वसते ममवेशमनि
न गयापिण्डदानेन न तीर्थवन्दुभिर्मखैः । पूर्वजा मुक्तिमायान्ति विनैकादशिजागरात्
यः कुर्याज्जागरे पूजां कुसुमैर्मम वासरे । पुष्पेपुष्पेऽश्वमेधस्य फलमाप्नोति मानवः
यः कुर्याद्वीपदानञ्च रात्रौ जागरणे मम । निमिषे निमिषे पुत्र! लभते गोऽयुतं फलम्
यो दद्याज्जागरे पुत्र! हविष्यान्नसमुद्भवम् । नैवेद्यं लभते पुण्यं शालिशैलसमुद्भवम् ॥
पक्वान्नानि च यो दद्यात्फलानि विविधानि च । जागरेभे चतुर्वक्त्रलभते गोशतं फलम्
कर्पूरेण च ताम्बूलं ददाति मम जागरे । मद्भक्तो मत्प्रसादेन सप्तद्वीपाऽधिपो भवेत्
जागरे मम देवेश यः कुर्यात्पुष्पमण्डपम् । स पुष्पकविमानेन क्रीडते मम सन्निधि ॥

जागरे मे तु यो धूपं सकर्पूरं सगुगुलम् ।

ददाति दहते पापं जन्मलक्षसमुद्भवम् ॥ २४ ॥

स्नापयेज्जागरे यो मां दधिक्षीरघृताम्बुभिः । भोगानिह लभेद्वै स ह्यन्ते च परमांगतिम्
दिव्याऽम्बराणि यो दद्यात्फलानि विविधानि च ।

स चिरम्बसते स्वर्गे तन्तुसंख्यासमानि वै ॥ २६ ॥

दद्यादाभरणं यो मे हेमजं रत्नसम्भवम् । सप्तकल्पाभिवसते मदुत्सङ्गे प्रियो मम
घृतेन दीपकं यो मे गव्येन च विशेषतः । ज्वालयेज्जागरे रात्रौ निमिषे गोयुतम्फलम्
जागरे मे चतुर्वक्त्र! कर्पूरेण च दीपकम् । योज्वालयेत्तनीराजं कपिलादानजम्फलम्
यः पुनः कुरुते दीपं गीतं नृत्यञ्च पूजनम् । शतक्रतुसमं पुण्यं व्रतैर्दानशतैरपि ॥३०॥
स्वयं यः कुरुते गीतं विलज्जो नृत्यते यदि । स लभेन्निमिषार्धेन कोटियज्ञकृतम्फलम्

निवारयति यो गीतं नृत्यं जागरणे मम । षष्ठियुगसहस्राणि पच्यते रौरवादिषु ॥
 नृत्यमानस्य मर्त्यस्य ये केचिन्निकटगतः । विमुक्ताधर्मराजेन मुक्तायान्तिचमत्पदम्
 नृत्यमानस्य मर्त्यस्य उपहासं करोति यः । जागरे याति निरयं यावदिन्द्राश्चतुर्दश
 जागरेममयः कुर्याद्भक्त्या पुस्तकवाचनम् । श्लोकसंख्यायुगान्येव स वसेन्ममसन्निधौ
 प्रदक्षिणाप्रदानेन यत्फलं कथितम्बुधैः । न तत्कोटिमखैः पुण्यं युगसङ्ख्यैरवाप्यते
 दीपमालां ममाग्रे वै यः कुर्याज्जागरे सुत ! विमानकोटिसंयुक्त आकल्पम्बसतेदिवि
 मम बालचरित्राणि जागरे पठते हि यः । युगकोटिसहस्राणि श्वेतद्वीपे वसेन्नरः ॥

तस्माज्जागरणं कार्यं पक्षयोः शुक्लकृष्णयोः ॥ ३६ ॥

योगीताम्पठतेरात्रौ ममनामसङ्ख्यकम् । वेदोक्तानां पुराणानां जागरात्पुण्यमाप्नुयात्
 धेनुदानं तु यः कुर्याज्जागरे मम पुत्रक ! लभते नात्र सन्देहः सप्तद्वीपवतीफलम् ॥
 सर्वेषामेव पुण्यानां महत्पुण्यं महीतले । द्वादशीजागरम्पुत्र प्रसिद्धं भुवनत्रये ॥ ४२ ॥
 जागरं ये च कुर्वन्ति कर्मणा मनसा गिरा । न तेषां पुनरावृत्तिर्मम लोकात्कथञ्चन
 प्रोत्साहयित्वा लोकान्यः कुरुते जागरं निशि ।

प्राप्नोति चक्रवर्तित्वं सत्यं मे व्याहृतं सुत ! ॥ ४४ ॥

संमानिताः ककुत्स्थेन रात्रौ जागरकारिणः । स्वशक्त्या चैवदानेन प्राप्तंराज्यं सुदुर्लभम्
 ये केचिद्गायका विप्रा वादका नर्तकाश्च ये । नर्तकीसहिता यान्ति ममलोके सनातने
 दुर्योनिषु गतैः सर्वैः कृत्वा जागरणं मम । सम्प्राप्तं पृथिवीशत्वं कामुकैर्मुनिसत्तम !

निष्कामा मुक्तिमापन्नाः श्वपचाद्याश्च जागरात् ।

विवेको नास्ति वर्णानां मम जागरकारिणाम् ॥ ४८ ॥

न कलौ पावनं ध्यानं न कलौ जाह्नवीजलम् ।

न कलौ पावनं जाप्यं मुक्त्यैकं जागरं मम ॥ ४९ ॥

द्वादशीदिवसेप्राप्ते ये कुर्वन्ति हि जागरम् । ते धन्यास्ते कृतार्था वैकलिकालेन संशयः
 न भूयान्मातुषे लोके द्वादशी विमुखोनरः । अतीतानागतान्वाऽपि पातयेन्नरके हि सः
 वरमेको गुणैर्युक्तः किं जातैर्बहुभिः सुतैः । द्वादशीजागरात्सर्वास्तारयेद्यो हि पूर्वजान्

माहात्म्यं पठते भक्तवामयोक्तं जागरोद्भवम् । द्वादशीसम्भवः पुत्रः कुलानां तारयेच्छतम्
अगम्यागमने पापमभक्ष्यस्यापि भक्षणे । पापम्विलयमायाति कृते जागरणे सुत ॥
अज्ञानाद्यत्कृतम्पापं ज्ञात्वा यत्पातकं कृतम् । पूर्वजन्मार्जितं पापमिह जन्मनि यत्कृतम्

सिद्ध्यन्ति सर्वकार्याणि मनसा चिन्तितान्यपि ।

द्वादश्यां वै चतुर्वक्त्र रात्रौ जागरणे कृते ॥ ५६ ॥

द्वादशीजागरेणैव मुक्तिं गच्छन्ति मानवाः ॥ ५७ ॥

न तत्पुण्यं कुरुक्षेत्रे प्रयागे वसतां कलौ । माहात्म्यं वसतां पुंसां यत्फलं द्वादशीषु च
नाऽश्वमेधसहस्रैस्तु तीर्थकोट्यवगाहनात् । तत्फलं प्राप्यते पुत्र द्वादशीजागरे कृते

पठेद्वा शृणुयाद्वाऽपि माहात्म्यं द्वादशीभवम् ।

सर्वपापविशुद्धात्मा स लभेच्छाश्वतीं गतिम् ॥ ६० ॥

सर्वे दुष्टाः सप्रस्ताश्च सौम्यास्तस्य सदा ग्रहाः ।

सन्ततेर्न वियोगस्तु द्वादशी यस्य कारणम् ॥ ६१ ॥

मम कीर्तिरुचिर्नित्यं न विपद्येत कर्हिचित् । रणे राजकुले चैव सर्वदा विजयी भवेत्
धर्मोपरि मतिर्नित्यं भक्तिर्मयि सुनिर्मला । पातकं नैव लिप्येत द्वादशीभक्तितो नरम्
प्रेतत्वं नैव तस्याऽस्ति कृते जागरणे मम । एकादश्या विहीनस्य परलोकगतिर्न हि

तस्मात्सर्वप्रयत्नेन कलौ कार्यं हि तद्विनम् ॥ ६४ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

मार्गशीर्षमासमाहात्म्ये ब्रह्मविष्णुसम्वादे एकादशीव्रतजागरणफलकथनं

नाम त्रयोदशोऽध्यायः ॥ १३ ॥

चतुर्दशोऽध्यायः

मत्स्योत्सवमाहात्म्यवर्णनम्

श्रीभगवानुवाच

ततः प्रभाते द्वादश्यांकार्योमत्स्योत्सवोबुधैः । मार्गशीर्षे शुक्लपक्षे यथाविध्युपचारतः
अथ मार्गशिरे मासेदशम्यांनियतात्मवान् । कृत्वादेवार्चनं धीमानग्निंकार्यंयथाविधि

शुचिवासाः प्रसन्नात्मा हव्यमन्नं सुसंस्कृतम् ।

पक्त्वा पञ्चपदे गत्वा पुनः शौचन्तु पादयोः ॥ ३ ॥

कृत्वाऽष्टाङ्गलमानं तु क्षीरवृक्षसमुद्रभवम् । भक्षयेदन्तकाष्ठं तु ततश्चाचम्य यत्नतः
द्वष्ट्वाऽऽकाशानि सर्वाणि ध्यत्वा वै मां गदाधरम् ।

शङ्खचक्रगदापाणिं किरीटं पीतवाससम् ॥ ५ ॥

प्रसन्नवदनाऽम्भोजं सर्वलक्षणलक्षितम् । ध्यात्वापुनर्जलं हस्तेगृहीत्वा भानुमध्यगम्
ध्यात्वाऽर्घ्यं दापयेत्तत्र करतोयेन मानवः । एवमुच्चारयेद्वाचं तस्मिन्काले चतुर्मुख ॥

एकादश्यां निराहारः स्थित्वाऽहनि परे ह्यहम् ।

भोक्ष्यामि पुण्डरीकाक्ष! शरणं मे भवाऽच्युत ॥ ८ ॥

एवमुक्त्वा ततो रात्रौ मम मूर्तेश्चसन्निधौ । जपेन्नारायणायेति स्वयं तत्र विधानतः
ततः प्रभाते विमलं नदीगत्वासमुद्रगाम् । इतराम्बातडागम्बा गृहेवानियतात्मवान्

आनीय मृत्तिकां शुद्धां मन्त्रेणाऽनेनमानवः । वन्दयेद्देवदेवेशं तदा शुद्धो भवेन्नरः ॥

धारणं पोषणं त्वत्तो भूतानां देवि! सर्वदा । तेन सत्येन मे पापं याचन्मोचय सुव्रते!

ब्रह्माण्डोदरतीर्थानि करैः स्पृष्टानि दैवतैः ।

तेनेमां मृत्तिकां स्पृष्टामाऽऽलभामि त्वयोद्बृताम् ॥ १३ ॥

त्वयि नित्यं रसाः सर्वे स्थिता वरुण! सर्वदा ।

तेनेमां मृत्तिकां प्लाव्य पूतां कुरुष्वः मा चिरम् ॥ १४ ॥

एवं मृदं तथा तोयं प्रसाद्याऽऽत्मानमालभेत् ।

त्रिःकृत्वाऽशेषमृदया पिण्डमालिप्य वै जले ॥ १५ ॥

तस्मिन्नरः सदासम्यङ्गक्रकच्छपदूरतः । स्नात्वाचां वश्यकं कृत्वा पुनर्मम गृहम्ब्रजेत्
तत्राऽऽराध्य महायोगिनदेवं नारायणं हरिम् । केशवाय नमः पादौ कटिं दामोदराय च
जानुयुग्मं नृसिंहाय उरः श्रीवत्सधारिणे । कण्ठे कौस्तुभनाभाय वक्षः श्रीपतये तथा
त्रैलोक्यविजयायेति बाहुं सर्वात्मने शिरः । रथाङ्गधारिणे चक्रं श्रीकरायेति वारिजम्
गम्भीरायेति च गदामम्भोजं शान्तमूर्तये । एवमभ्यर्च्य देवेशं देवं नारायणम्प्रभुम् ॥

पुनस्तस्याऽग्रतः कुम्भांश्चतुरः स्थापयेद् बुधः ।

जलपूर्णान्समाल्यांश्च सितचन्दनलेपितान् ॥ २१ ॥

चूतपल्लवसंयुक्तान्सितवस्त्रावगुण्ठितान् । छादितांस्ताम्रपात्रैश्च तिलपूर्णैश्च काञ्चनैः
चत्वारस्तु समुद्राश्च कलशाः सम्प्रकीर्तिताः । तेषां मध्ये शुभम्पीठं स्थापयेद्ब्रह्मगर्भितम्
तस्मिन्सुवर्णं रौप्यं वा ताम्रं वा दारवं तथा । अलाभे सर्वपात्राणां पालाशं पात्रमिष्यते
तोयपूर्णं च तत्कृत्वा तस्मिन्पात्रे ततो न्यसेत् ।

सौवर्णं मत्स्यरूपं च कृत्वा देवं जनार्दनम् ॥ २५ ॥

देवदेवाङ्गसंयुक्तं श्रुतिस्मृतिविभूषितम् । तत्राऽनेकविधैर्भक्ष्यैः फलैः पुष्पैश्च शोभितम्
गन्धैर्धूपैश्च वस्त्रैश्च अर्चयित्वा यथाविधि । रसातलगता वेदायथा देव त्वयोद्भूताः
मत्स्यरूपेण तद्वन्मां भवादुद्धर केशव ! एवमुच्चार्य तस्याऽग्रे जागरं तत्र कारयेत्
यथाविभवसारेण प्रभाते विमले तथा । चतुर्णां ब्राह्मणानां च चतुरो दापयेद्ब्रह्मणः ॥
पूर्वं च बह्वृचे दद्याच्छान्दोग्ये दक्षिणं तथा । यजुःशाखान्विते दद्यात्पश्चिमं घटमुत्तमम्
उत्तरं कामतो दद्यादेष एव विधिः स्मृतः । ऋग्वेदः प्रीयतां पूर्वं सामवेदस्तु दक्षिणे
यजुर्वेदः पश्चिमतो ह्यथर्वश्चोत्तरेण तु । अनेन क्रमयोगेन प्रीयतामिति वाचयेत् ॥ ३२
मत्स्यरूपं तु सौवर्णमाचार्याय निवेदयेत् । गन्धद्रूपादिवस्त्रैस्तु सम्पूज्य विधिवत्क्रमात्
यस्त्विमं सरहस्यं मन्त्रेणैवोपपादयेत् । विधानं विधिवद्भूत्वा दाताकोटिगुणोत्तरम्
प्रतिपाद्यगुरुं यस्तु मोहाद्विप्रतिपद्यते । स जन्मकोटिं तस्मै पच्यते पुरुषाधमः ॥ ३५ ॥

विधानस्य प्रदाता यो गुरुरित्युच्यते बुधैः । एवंदत्ताविधानेनद्वादश्यामांसमर्चयेत्
विप्राणां भोजनं दद्याद्यथाशक्त्या च दक्षिणाम् ।

भूरिणा परमात्मेन ततः पश्चात्स्वयं नरः ॥ ३७ ॥

भुञ्जीतसहितो विप्रैर्वाग्यतः संयतेन्द्रियः । अनेनविधिनायस्तुकुर्यान्मत्स्योत्सवंनरः
तस्यपुण्यफलंचाऽग्रेऽष्टणुसत्यवताम्बर । यदि वक्त्रसहस्राणां सहस्राणिभवन्ति हि
आयुश्च ब्रह्मणा तुल्यं लभेद्यदि महाव्रत ! । तदा वै ह्यस्य धर्मस्य फलं कथयितुंभवेत्
य इमं श्रावयेद्भक्त्या द्वादशीकल्पमुत्तमम् । शृणोति वा स पापैस्तुसर्वैरेव विमुच्यते
इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे-
मार्गाशीर्षमासमाहात्म्ये ब्रह्मविष्णुसम्वादे मत्स्योत्सवकथनं नाम
चतुर्दशोऽध्यायः ॥ १४ ॥

पञ्चदशोऽध्यायः

श्रीविष्णुप्रीत्यर्थदानभोजनादिमहत्त्ववर्णनपुरःसरं श्रीनाममाहात्म्यम्

श्रीभगवानुवाच

ये त्वया वै कृताः प्रश्नाः पूर्वप्रश्नचिदांबर । तान्वर्णयिष्येक्रमशोनिशामयसुनिश्चितम्
सहोमासे च देवो वै कीर्तियुक्तो हि केशवः । तस्य पूजाप्रकर्तव्यायथापूर्वप्रभाषितम्
ब्राह्मणं केशवं स्मृत्वा तत्पत्नीकीर्तिमेव च । दम्पतीविधिवत्पूज्यौब्रह्माभरणधेनुभिः
दम्पती पूजितौ वत्स पूजितोऽहंनसंशयः । तस्मादवश्यं तम्पूज्यौदम्पतीममनुष्टिदौ
दानञ्चविविधं कार्यमम तुष्टिकरं परम् । गोदानं भूमिदानञ्च स्वर्णदानं विशेषतः ॥
चक्रदानं तथा शय्या तथाऽलङ्करणानि च । सद्गदानं प्रकर्तव्यं मम सन्तोषकारकम्
सर्वेषामेवदानानां विशेषञ्च त्रिकं स्मृतम् । वृंसुन्धरा तथा धेनुर्विद्यादानं तथैव च

दत्ते दानत्रिके वत्स भवेत्प्रीतिर्ममाऽतुला । तस्मान्नरैस्तु कर्तव्यंसहोमासेत्रिकं शुभम्
स्नानस्य च विधिः सम्यक्पुरैवोक्तो मयाऽनघ । पूजास्नानश्च दानश्च विधिरेष न संशयः

मार्गशीर्षं समग्रं तु एकभक्तेन यः क्षिपेत् ।

भोजयेद्यो द्विजान्भक्त्या स मुच्येद्व्याधिकिल्विषैः ॥ १० ॥

कृषिभांगी बहुधनो बहुधान्यश्च जायते । किमत्र बहुनोक्तेन शृणु गुह्यं परं मम ॥ ११
हुतभुग्ब्राह्मणश्चैव वदनं मम मानद । ब्राह्मणाख्यं मुखं श्रेष्ठं न तथा हव्यचाहनः ॥ १२

ब्राह्मणाख्ये मुखे पुत्र! हुतं कोटिगुणं भवेत् ।

अन्याख्यं ब्राह्मणाधीनं स्वतन्त्रा ब्राह्मणाः किल ॥ १३ ॥

सशर्करं घृतयुतं पायसं शशिसन्निभम् । होतव्यं ब्राह्मणमुखे मम तुष्टिकरं सुत ॥ १४

शुमण्डलमोदककोकरसं सुत! फेनिकया घृतपूरयुतम् ।

यज विप्रमुखे मम तुष्टिकरं यदि चेच्छसि दारसुतादि सुखम् ॥ १५ ॥

कुमुदेन समप्रभसौरभदं शुभभक्तयुतं त्वथ मुद्रयुतम् ।

सुरभीकृतपुष्कलसर्पिसमं कुरु विप्रमुखे हवनं हि सहै ॥ १६ ॥

पयसा सह सर्पिषि च कथितं बहुखारिकचारफलैः सितया ।

सह कर्पूरनारिफलेन समं युतसीकरकं सुत! शुभ्रकरम् ॥ १७ ॥

व्यञ्जनानि च शुभ्राणि मनोज्ञानि प्रियाणि च । कर्त्तव्यानि सहोमासे ब्राह्मणार्थं चतुर्मुख!

प्रियाशिखरिणीकार्या चान्यत्तेषां प्रियञ्चयत् । कृत्वा भोजयेद्विप्राञ्छ्रद्धया परया सुत

रसास्वादनपूर्वं हि भुञ्जते वै यथायथा । तथा तथा मम प्रीतिर्जायते भुवि दुर्लभा

तस्मात्तत्तत्तथा कार्यं यथातुष्ट्यन्ति ब्राह्मणाः । तुष्टैस्तैश्चाऽप्यहंतुष्टो भवामीह न संशयः

श्रद्धत्स्व त्वं चतुर्वक्त्र! न ते मिथ्या ब्रवीम्यहम् ।

एतद्गुह्यं मया प्रोक्तं श्रेयोऽर्थं तव मानद ॥ २२ ॥

आक्रोशयन्ति यदि ते अथवा प्रहरन्ति चेत् । तथापि तेन मस्यावै मम प्रीत्या हि मानद

एवं कार्यं सदा पुत्र मार्गशीर्षे विशे स्तः । यदुक्तं भवता ब्रह्मभोक्तव्यं किं शृणुष्व तत्

भोक्तव्यं मम मम चोच्छिष्टं मम भक्तिप्रदायकैः । पवित्रकरणं पुत्रपापिनामपि मुक्तिदम्

ममाशनस्य शेषञ्च योभुनक्तिदिनेदिने । सिक्थेसिक्थेभवेत्पुण्यंचान्द्रायणशतोद्भवम्
अवशिष्टं ततोच्छिष्टं भक्तानां भोजनद्वयम् ।

नाऽन्यद्वै भोजनं तेषां भुत्वा चान्द्रायणं चरेत् ॥ २७ ॥

अनर्पयित्वा यो भुङ्क्ते अन्नपाकञ्च यत् । श्वानविष्टासमं चान्नं पानञ्च मदिःसमम्
तस्मान्मामर्पयेत्पुत्र अन्नपानादि चोषधम् । भक्षयेत्परयाभक्षयाशुचेःशुचिकारकम्
तीर्थयज्ञादिकफलं कलिदोषविनाशनम् । ममोच्छिष्टं सुगतिदमपि दुष्कृतकर्मणाम्
अन्येषां दैवतानाञ्च न गृह्णीयाच्च भक्षितम् । अभक्तानाञ्च पक्वान्नं भुत्वाचनरकं व्रजेत्
वक्तव्यमेव यत्प्रोक्तं तच्छृणुष्व समाहितः । कथयिष्ये तव प्रीत्या अपि गुह्यतरं मम
मम नाम प्रवक्तव्यं सहे चैव विशेरतः । कृष्णकृष्णेति वक्तव्यं मम प्रीतिकरं परम्
प्रतिज्ञैषा च मे पुत्र न जानन्ति सुरासुराः । मनसा कर्मणा वाचा यो मे शरणमागतः
स हि सर्वमवाप्नातिकात्मनामिहलौकिकीम् । सर्वोत्कृष्टञ्चैकुण्ठमत्प्रियांकमलामपि
कृष्णकृष्णेति कृष्णेति यो मां स्मरति नित्यशः ।

जलं भित्त्वा यथा पद्मं नरकादुद्धराम्यहम् ॥ ३६ ॥

विनोदेनाऽपि दग्धेन मौढ्याल्लोभाच्छलादपि ।

यो मां भजत्यसौ वत्स! मद्भक्तोनाऽवसीदति ॥ ३७ ॥

ये वै पठन्ति कृष्णेति मरणे पर्युपस्थिते । यदि पापयुताः पुत्रनपश्यन्तियमंकचित्
पूर्वं वयसिपापानि कृतान्यपि च कृत्स्नशः । अन्तकाले च कृष्णेति स्मृत्वामामेत्यसंशयम्
नमः कृष्णाय महते विवशोऽपि वदेद्यति । ध्रुवं पदमवाप्नोति मरणे पर्युपस्थिते
श्रीकृष्णेति कृतोच्चारैः प्राणैर्यदि वियुज्यते । दूरस्थः पश्यति चतस्त्वेतन्प्रेतनायकः
श्मशाने यदि रथ्यायां कृष्णकृष्णेति जल्पति । म्रियते यदि चेत्पुत्रमामेवैति न संशयः
दर्शनान्मम भक्तानां मृत्युमाप्नोतियः कचित् । विनामत्स्मरणात्पुत्रमुक्तिमेतिसमानवः
पापानलस्य दीप्तस्य भयं मा कुरुपुत्रक । श्रीकृष्णनाममेवोत्तमैः सिच्यते नीरविन्दुभिः
कलिकालभुजङ्गस्य तीक्ष्णदंष्ट्रस्य किं भयम् ।

श्रीकृष्णनामदारूथवह्निदग्धं सं नश्यति ॥ ४१ ॥

पापपावकदग्धानां कर्मचेष्टावियोगिनाम् । भेषजं नास्ति मर्त्यानां श्रीकृष्णस्मरणं विना ।
प्रयसो वै यथा गङ्गा शुक्लतीर्थे च नर्मदा । सरस्वती कुरुक्षेत्रे तद्वच्छ्रीकृष्णकीर्तनम्
भवाभ्योधिनिमग्नानां महापापोर्मिपातिनाम् । नगतिर्मानवानाञ्च श्रीकृष्णस्मरणं विना
मृत्युकालेऽपि मर्त्यानां पापिनां तदनिच्छताम् ।

गच्छतां नाऽस्ति पार्थेयं श्रीकृष्णस्मरणं विना ॥ ४६ ॥

तत्र पुत्र! गया काशी पुष्करं कुरुजाङ्गलम् । प्रत्यहं मन्दिरेयस्य कृष्णकृष्णेति कीर्तनम्
जीवितं जन्मसाफल्यं मुखं तस्यैव सार्थकम् । सततं रसनायस्य कृष्णकृष्णेति जल्पति
सकृदुच्चरितं येन हरिरित्यक्षरद्वयम् । बद्धः परिकरस्तेन मोक्षाय गमनं प्रति ॥ ५२
नाम्नोऽस्य यावती शक्तिः पापनिर्दहने मम । तावत्कर्तुं न शक्नोति पातकं पातकीजनः
नाऽपविद्धं भवेत्तस्य शरीरं नैव मानसम् । न पापं न च वैक्लव्यं कृष्णकृष्णेति कीर्तनात्
श्रीकृष्णेति वचः पथ्यं न त्यजेद्यः कलौ नरः । पापामयो वै न भवेत्कलौ तस्यैव मानसे
श्रीकृष्णेति प्रजल्पन्तं दक्षिणाशापतिर्नरम् । श्रुत्वामार्जयते पापं तस्य जन्मशतार्जितम्
चान्द्रायणशतैः पापं पराकाणं सहस्रकैः । यन्नापयाति तद्याति कृष्णकृष्णेति कीर्तनात्

नान्याभिर्नामकोटीभिस्तोषो मम भवेत् क्वचित् ।

श्रीकृष्णेति कृतोच्चारं प्रीतिरेवाऽधिकाधिका ॥ ५८ ॥

चन्द्रसूर्योपरागैस्तु कोटीभिर्यत्फलं स्मृतम् ।

तत्फलं समवाप्नोति कृष्णकृष्णेति कीर्तनात् ॥ ५९ ॥

गुरुदाराभिगमनं हेमस्तेयादिपातकम् । श्रीकृष्णकीर्तनाद्याति धर्मतप्तं हिंस्रं यथा

युक्तो यदि महापापैरगम्यागमनादिभिः ।

मुच्यते चान्तकालेऽपि सकृच्छ्रीकृष्णकीर्तनात् ॥ ६१ ॥

अविशुद्धमना यस्तु विनाप्याचारवर्तनात् ।

प्रेतत्वं सोऽपि नाप्नोति अन्ते श्रीकृष्णकीर्तनात् ॥ ६२ ॥

मुखे भवतु माजिह्वाऽसती यातुरसातलम् । न सा चेत्कलिकाले या श्रीकृष्णगुणवादिनी
स्ववक्त्रे परवक्त्रे च वन्द्या जिह्वाप्रयत्नतः । कुरुते या कलौ पुत्र श्रीकृष्णगुणकीर्तनम्

पापवल्लीमुखेतस्य जिह्वारूपेण कीर्त्यते । या नवक्तिदिचारात्रौ श्रीकृष्णगुणकोर्तनम्
पततां शतखण्डा तु सा जिह्वा रोगरूपिणी ।

श्रीकृष्णकृष्णकृष्णेति श्रीकृष्णेति न जल्पति ॥ ६६ ॥

श्रीकृष्णनाममाहात्म्यं प्रातरुत्थाययः पठेत् । तस्याऽहंश्रेयसांदाताभवाम्येवनसंशयः

श्रीकृष्णनाममाहात्म्यं त्रिसन्ध्यं हि पठेत्तु यः ।

सर्वान्कामानवाप्नोति स मृतः परमां गतिम् ॥ ६८ ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णवखण्डे

मार्गशीर्षमाहात्म्ये ब्रह्मविष्णुसम्वादे श्रीकृष्णनाममाहात्म्यवर्णनं

नाम पञ्चदशोऽध्यायः ॥ १५ ॥

षोडशोऽध्यायः

भगवद्ध्यानपुरस्सरं भागवतश्रेष्ठ्यमाहात्म्यवर्णनम्

श्रीभगवानुवाच

शृणु ध्यानं चतुर्वक्त्रं वक्ष्यामि प्रीतिमानसः । श्रुतेनैव च सौभाग्यं लभते मानवो भुवि

अथ श्रीमदुद्यानसम्बीतहैमस्थलोद्भासिरत्नस्फुरन्मण्डपान्तः ।

लसत्कल्पवृक्षोदितोद्गीप्सरत्नस्थलाधिष्ठिताम्भोजपीठाऽधिरूढम् ॥ २ ॥

महानीलनीलामत्यन्तबालं गुडस्निग्धवक्त्रान्तविस्त्रस्तकेशम् ।

अलिब्रातपर्याकुलोत्फुल्लपद्मप्रमुग्धाननं श्रीमदिन्दीवराक्षम् ॥ ३ ॥

चलत्कुण्डलोल्लासितोत्फुल्लगल्लं सुवोणं सुशोणाधरं सुस्मितास्यम् ।

अनेकोल्लसत्कण्ठभूषालसन्तं वहन्तं नखं पौण्डरीकं सुनेत्रम् ॥ ४ ॥

समुद्भूसरोरःस्थलं धेनुधूल्या सुपुष्टाङ्गमष्टापदाकल्पदीप्तम् ।

कटीरस्थले चारुजङ्घोरुगुमे पिनद्धं कणत्किङ्कणीजालदाम्ना ॥ ५ ॥

हसन्तं लसद्बन्धुजीवप्रसूनप्रभापाणिपादाम्बुजोदारकान्त्या ।

करे दक्षिणे पायसं वामहस्ते दधानं नवं शुद्धहैयङ्गवीनम् ॥ ६ ॥

महीभारभूताऽमरारातियूथाऽनलं पूतनादीन्निहन्तुं प्रवृत्तम् ।

प्रभुं गोपिकागोपवृन्देन वीतं सुरेन्द्रादिभिर्वन्दितं देवदेवम् ॥ ७ ॥

प्रगे पूजयित्वा त्वनुस्मृत्य कृष्णं भुजङ्गेन्द्रवज्रादिभिर्मक्तिनम्रः ।

सिताम्भोजहैयङ्गवीनैश्च दध्ना विमिश्रेण दुग्धेन सम्प्रीणयेत्तम् ॥ ८ ॥

इति प्रातरैवाऽर्चयेदच्युतं यो नरः प्रत्यहं शश्वदास्तिक्ययुक्तः ।

लभेत्सोऽचिरेणैव लक्ष्मीं समग्रामिह प्रेत्य शुद्धं परं धाम भूयात् ॥ ९ ॥

मन्त्रश्चोक्तः पुरा पुत्रादौ लोकमनोहरः । श्रीमद्वामोदराख्यो हि शृणुतस्याधिकारिणः

अयोग्याय न दातव्यो मन्त्रराजस्त्वया सुत ! यत्नेन गोपनीयञ्च रहस्यं शीघ्रसिद्धिदम्

अलसं मलिनं क्लिष्टं दम्भमोहसमन्वितम् । दरिद्रं रोगिणं क्रुद्धं रागिणम्भोगलालसम्

असूयामत्सरग्रस्तं शठं परुषवादिनम् । अन्यायेनाऽर्जितधनं परदाररतं सदा ॥ १३ ॥

विदुषां वैरिणं नित्यमज्ञं पण्डितमानिनम् । भ्रष्टव्रतं क्लिष्टवृत्तिं पिशुनं दुष्टमानसम्

बह्वाशिनं क्रूरचेष्टमग्रगण्यं दुरात्मनाम् । रूपणं पापिनं रौद्रमाश्रितानां भयङ्करम् ॥

एवमादिगुणैर्युक्तं शिष्यं नैव परिग्रहेत् । गृह्णीयाद्यदि तद्दोषः प्रायो गुरुमुपस्पृशेत्

अमात्यदोषो राजानं जायादोषः प्रति यथा । तथा शिष्यकृतो दोषो गुरुं प्राप्नोत्यसंशयम्

तस्मान्छिष्यं गुरुर्नित्यं परीक्ष्यैव परिग्रहेत् । कायेन मनसा वाचा गुरुशुश्रूषणे रतम्

अस्तेयवृत्तिमास्तिक्ययुक्तं मोक्षकृतोद्यमम् । ब्रह्मचर्यरतं नित्यं दृढव्रतमकल्मषम् ॥

प्रसन्नहृदयं शुद्धमशठं विमलाशयम् । परोपकारनिरतं स्वार्थे च विगतस्पृहम् ॥ २० ॥

स्वचित्तचित्तदेहैस्तु परितोषकरं गुरोः । आश्रितानां तथा पुत्र! परितोषकरं शुचिम्

ईदृग्विधाय शिष्याय मन्त्रं दद्यात् नान्यथा ।

यद्यन्यथा वदेत्तस्मिन्देवताशाप आपतेत् ॥ २२ ॥

शृणु पुत्र! प्रवक्ष्यामि गुरोरपि च लक्षणम् । एभिस्तु लक्षणैर्युक्तो गुरुरेव भवेन्वृणाम्

समचेताः प्रशान्तात्मा विमन्युश्च सुहृन्वृणाम् ।

साधुर्महान्समो लोके स गुरुः परिकीर्तितः ॥ २४ ॥

मम व्रतधरो नित्यं वैष्णवानां सुसम्मतः । मदाश्रयकथासक्तो ममोत्सवरतःसदा ॥

कृपासिन्धुः सुपूर्णार्थः सर्वसत्त्वोपकारकः ।

निःस्पृहः सर्वतः सिद्धःसर्वविद्याविशारदः ॥ २६ ॥

सर्वसंशयसंछेत्ताऽनलसो गुरुरादृतः । ब्राह्मणः सर्वकालज्ञः कुर्यात्सर्वेष्वनुग्रहम् ॥
पूर्वोक्तलक्षणैर्युक्तः शिष्यैर्द्वग्विधाद्गुरोः । गृहीयात्पुत्रं तन्मन्त्रं मार्गशीर्षे मदायने
वैष्णवानाम्प्रतानाञ्चकुर्यात्स्वीकरणम्बुधः । मत्प्रियंशृणुयाच्छश्वच्छ्रीमद्भागवतंपरम्
श्रीमद्भागवतंनाम पुराणंलोकविश्रुतम् । शृणुयाच्छ्रद्धया युक्तो मम सन्तोषकारणम्
नित्यं भागवतं यस्तु पुराणम्पठते नरः ! प्रत्यक्षरम्भवेत्तस्य कपिलादानजम्फलम् ॥
श्लोकार्थं श्लोकपादं वा नित्यं भागवतोद्भवम् । पठते शृणुयाद्यस्तुगोसहस्रफलंलभेत्
यः पठेत्प्रयतो नित्यं श्लोकं भागवतं सुत ! अष्टादशपुराणानां फलमाप्नोति मानवः
नित्यं मम कथा यत्र तत्र तिष्ठन्तिवैष्णवाः । कलिवाह्यानरास्ते वैयेऽर्चयन्तिसदामम
वैष्णवानां तु शास्त्राणियेऽर्चयन्तिगृहेनराः । सर्वपापविनिर्मुक्ताभवन्ति सुखन्दिताः
येऽर्चयन्ति गृहे नित्यं शास्त्रं भागवतं कलौ ।

आस्फोटयन्ति बलन्ति तेषाम्प्रीतो भवाम्यहम् ॥ ३६ ॥

यावद्विनानि हे पुत्र ! शास्त्रं भागवतं गृहे । तावत्पिबन्तिपितरःक्षीरंसर्पिर्मधुदकम् ॥

यच्छन्ति वैष्णवे भक्त्या शास्त्रं भागवतं हि ये ।

कल्पकोटिसहस्राणि मम लोके वसन्ति ते ॥ ३८ ॥

येऽर्चयन्ति सदा गेहेशास्त्रंभागवतं नराः । प्रीणितास्तैश्चविविधायवदाऽऽभूतम्लवम्
श्लोकार्थंश्लोकपादम्बा वरं भागवतं गृहे । शतशोऽथसहस्रैश्चकिमन्यैःशास्त्रसङ्ग्रहैः
न यस्य तिष्ठते शास्त्रं गृहे भागवतं कलौ । न तस्य पुनरावृत्तिर्याम्यपाशात्कदाचन
कथं स वैष्णवो ज्ञेयः शास्त्रं भागवतं कलौ । गृहेनतिष्ठतेयस्यश्वपचादधिकोहिसः
सर्वस्वेनाऽपि लोकेश ! कर्तव्यः शास्त्रसंग्रहः । वैष्णवस्तुसदाभक्त्यातुष्टयर्थममपुत्रक

यत्रयत्र भवेत्पुण्यं शास्त्रं भागवतं कलौ । तत्रतत्रसदैवाऽहं भवामि त्रिदशैः सह
तत्र सर्वाणि तीर्थानि नदीनदसरांसि च ।

यज्ञाः सप्तपुरी नित्यं पुण्याः सर्वे शिलोच्चयाः ॥ ४५ ॥

श्रोतव्यं मम शास्त्रं हि यशोधर्मजयार्थिना । पापक्षयार्थं लोकेश! मोक्षार्थं धर्मबुद्धिना
श्रीमद्भागवतं पुण्यमायुरारोग्यपुष्टिदम् । पठनाच्छ्रवणाद्वाऽपि सर्वपापैः प्रमुच्यते ॥

न शृण्वन्ति न हृष्यन्ति श्रीमद्भागवतं परम् ।

सत्यं सत्यं हि लोकेश तेषां स्वामी सदा यमः ॥ ४८ ॥

न गच्छति यदा मर्त्यः श्रोतुं भागवतं सुत ! । एकादश्यां विशेषेण ताऽस्ति पापरतस्ततः
श्लोकं भागवतञ्चाऽपि श्लोकार्थपादमेव वा । लिखितं तिष्ठते यस्य गृहे तस्य वसाम्यहम्
सर्वाऽऽश्रमाऽभिगमनं सर्वतीर्थाऽवगाहनम् । न तथा पावनं नृणां श्रीमद्भागवतं यथा
यत्रयत्र चतुर्वक्त्र! श्रीमद्भागवतं भवेत् । गच्छामि तत्र तत्राऽहं गौर्यथा सुतवत्सला ॥
मत्कथावाचकं नित्यं मत्कथाश्रवणे रतम् । मत्कथाप्रीतमनसनाऽहं त्यक्ष्यामि तनयम्
श्रीमद्भागवतं पुण्यं दृष्ट्वा नोत्तिष्ठते हि यः । साम्बत्सरं तस्य पुण्यं विलयं याति पुत्रक
श्रीमद्भागवतं दृष्ट्वा प्रत्युत्थानाभिवादनैः । सम्मानयेत् तं दृष्ट्वा भवेत्प्रीतिर्ममाऽतुला ॥
दृष्ट्वा भागवतं दूरात्प्रक्रमेत्सम्मुखं हि यः । पदेपदेऽश्वमेधस्य फलं प्राप्नोत्यसंशयम् ॥
उत्थाय प्रणमेद्यो वै श्रीमद्भागवतं नरः । धनं पुत्रांस्तथा दारान्भक्तिश्च प्रददाम्यहम् ॥
महाराजोपचारैस्तु श्रीमद्भागवतं सुत ! । शृण्वन्ति ये नरा भक्त्या तेषां वश्यो भवाम्यहम्
ममोत्सवेषु सर्वेषु श्रीमद्भागवतम्परम् । शृण्वन्ति ये नरा भक्त्या मम प्रीत्यै च सुव्रत
वल्गालङ्कारैः पुष्पैर्धूपदीपोपहारकैः । वशीकृतो ह्यहं तैश्च सत्स्त्रिया सत्पतिर्यथा ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
मार्गशीर्षमासमाहात्म्ये ब्रह्मविष्णुसम्वादे भागवतश्रैष्ठ्यमाहात्म्यवर्णनं नाम

षोडशोऽध्यायः ॥ १६ ॥

सप्तदशोऽध्यायः

मथुरामाहात्म्यवर्णनम्

ब्रह्मोवाच

कस्मिन्क्षेत्रे हिदेवेशमार्गशीर्षोऽधिकः स्मृतः । किं फलञ्च भवेत्तस्मिन्नेतत्सर्ववदप्रभो

श्रीभगवानुवाच

मथुरेति सुविख्यातमस्ति क्षेत्रम्परं मम । सुरस्याच प्रशस्ता च जन्मभूमिः प्रियामम
पदेपदे तीर्थफलं मथुरायाञ्चतुर्मुखं ॥ यत्र यत्र नरः स्नातो मुच्यते घोरकिल्बिषात् ॥
सर्वधर्मविहीनानां पुरुषाणां दुरात्मनाम् । नरकार्तिहरा पुत्र! मथुरा पापनाशिनी ॥४॥
कृतघ्नश्च सुरापश्च चौरो भग्नव्रतस्तथा । मथुरां प्राप्य मनुजो मुच्यते घोरपातकात् ॥
सूर्योदये तमो नश्येद्यथा वज्रभयान्नगाः । ताक्ष्यं दृष्ट्वा यथा सर्पा मेघा वातहता यथा
तत्त्वज्ञानाद्यथा दुःखं हरिं दृष्ट्वा यथा गजाः । तथा पापानि श्यन्ति मथुरादर्शनात्सुत
श्रद्धया भक्तियुक्तस्तु दृष्ट्वा मधुपुरीं नरः । ब्रह्महाऽपि विशुध्येत किंपुनस्त्वन्यपातकी
मथुरां स्नातुकामस्य गच्छतस्तु पदेपदे । निराशानि ब्रजन्त्येव पापानि च शरीरतः ॥
अनुषङ्गेण गच्छन्ति वाणिज्येनाऽपि सेवया । मथुरास्नानमात्रेण दिवं यान्ति गतां हसः
नामाऽपि गृह्णतामस्याः सदा मुक्तिर्न संशयः । सदाकृतयुगं तत्र सदा चैवोत्तरायणम्
यः शृणोति चतुर्वक्त्र! माथुरं मम मन्दिरम् ।

अन्येनोच्चारिते सद्यः सोऽपि पापात्प्रमुच्यते ॥ १२ ॥

त्रिरात्रमपि ये तत्र वसन्ति मनुजाः सुत ॥ तेषां पुनन्तिसंक्षुब्धाः स्पृष्टाश्चरणरेणवः
यथा तृणसमूहं तु ज्वलयन्ति स्फुलिङ्गकाः । तथामहान्ति पापानि दहते मथुरा पुरी
स्नानेन सर्वतीर्थानां यः स्यात्सुकृतसञ्चये । ततोऽधिकतरं प्रोक्तमथुरासर्वमण्डले
चतुर्णामपि वेदानां पुण्यमध्ययनाच्चयत् । तत्पुण्यं जायते तत्र मथुरां स्मरतां नृणाम्
अन्यत्र हि कृतं पापं तीर्थमासाद्य नश्यति । तीर्थेषु यत्कृतं पापं वज्रलेपो भविष्यति

मथुरायां कृतं पापं मथुरायां प्रणश्यति । धर्मार्थकाममोक्षाख्यंस्थित्वा तत्र लभेन्नरः
 अन्यत्र दशभिर्वर्षैः प्रारब्धं भुज्यते हि यत् । किल्विषं चचतुर्वक्त्रमाथुरेदशभिर्दिनैः
 दिविनैव न पाताले नान्तरिक्षे न मानुषे । समं तु मथुरायां हि प्रियं मम सदैव हि
 सर्वेणामेव तीर्थानां माथुरं परमं महत् । बालक्रीडनरूपाणि कृतानि सह गोपकैः ॥
 त्रिंशद्वर्षसहस्राणि त्रिंशद्वर्षशतानि च । यत्फलं भारतेवर्षे तत्फलं मथुरां स्मरन् ॥
 सन्निहत्यां तु यत्पुण्यं राहुग्रस्ते दिवाकरे । ततोऽधिकंलभेत्पुत्रं मथुरायांदिनेदिने
 पूर्णवर्षसहस्रे तु तीर्थराजे तु यत्फलम् । तत्फलं लभते पुत्र सहोमासे मधोः पुरे ॥
 पूर्णवर्षसहस्रे तु वाराणस्याञ्च यत्फलम् । तत्फलं लभते पुत्र मथुरायां सहोदिने
 गोदावरीद्वारकयोर्नरो यः क्षेत्रे कुरूणां क्षितिदायको यः ।

षण्मासकात्साधयते गयायां समं भवेन्नो दिनमेकमाथुरम् ॥ २६ ॥

न द्वारका काशिकाञ्च न माया गदाधरो यस्य समं न तीर्थम् ।

सन्तर्पिता यद्यमुनाजलेन वाञ्छन्ति नो वै पितरः पिण्डदानम् ॥ २७ ॥

मथुरायां प्रकुर्वन्तिपुरीसाधारणीद्वशम् । येनरास्तेऽपिचिज्ञेयाःपापराशिभिरन्विताः
 न दृष्टा मथुरा येन दिदृक्षा यस्य जायते । यत्र तत्र मृतस्याऽपि माथुरेजन्म जायते
 भूमे रजांसि गणयेत्कालेनाऽपि चतुर्मुख ॥

माथुरे यानि तीर्थानि तेषां सङ्ख्या न विद्यते ॥ ३०

कुरु भोः कुरु भो वासंमथुराख्यांपुरीं प्रति । वसामिसततंतस्यांगोपकन्याभिरावृतः
 रेरेसंसारमग्नाश्च शिष्यामे शृणुताऽपरे । यदीच्छथसुखंसान्द्रं वासं कुरुत मत्पुरीम्
 अहोलोको महानन्धो नेत्रयुक्तो न पश्यति । माथुरेविद्यमानेऽपिसंसृतिं भजते सदा
 मानुषीं योनिमतुलां लब्ध्वा भाग्यस्य योगतः । वृथैवायुर्गतंतेषांन दृष्टा मथुरापुरी
 अहो मतेः सुदौर्बल्यमहौभाग्यस्य दुर्चिधिः । अहोमोहस्य महिमा मथुरानैवसेव्यते
 मथुरां तु परित्यज्य योऽन्यत्र कुरुतेमतिम् । मूढोभ्रमतिसंसारेमोहितोमममायया
 मथुरामपि सम्प्राप्य योऽन्यत्र कुरुते स्पृहाम् ।

दुर्बुद्धस्तस्यकिञ्चानंसोऽज्ञानेन विवृण्वितः ॥ ३१ ॥

मात्रा पित्रा परित्यक्ता ये त्यक्ता निजबन्धुभिः ।

येषां काऽपि गतिर्नास्ति तेषां मम पुरी गतिः ॥ ३८ ॥

पापराशिभिराक्रान्ता ये दारिद्र्यपरजिताः ।

येषां काऽपि गतिर्नास्ति तेषां मम पुरी गतिः ॥ ३९ ॥

सारात्सारतरं स्थानं गुह्याद्गुह्यतरम्परम् । गतिमन्वेषमाणानां मथुरा परमा गतिः
न तत्पुण्यैर्नतद्दानैर्नतपोभिर्न तु स्तवैः । न लभ्यं विविधैर्योगैर्लभ्यं मदनुभावतः ॥
मयि येषां स्थिराभक्तिर्भूयसी येषुमत्कृपा । तेषामेव हि धन्यानांमथुरायांभवेद्गतिः
या गतिर्योगयुक्तस्य ब्रह्मज्ञस्य मनीषिणः । सागतिस्त्यजतःप्राणान्मथुरायांनरस्यच
काश्यादिपुर्यो यदि सन्ति लोके तासां तु मध्ये मथुरैव धन्या ।

या जन्ममौज्जीवतमुक्तिदानैर्नृणां चतुर्धा विदधाति मुक्तिम् ॥ ४४ ॥

न योगैर्या गतिर्लभ्या मन्वन्तरशतैरपि । अन्यत्र हेलया साऽत्र लभ्यतेमत्प्रसादतः
न पापेभ्यो भयं यत्र न भयं यत्र वै यमात् । न गर्भवासभीर्यत्र तत्क्षेत्रंकोनसंश्रयेत्
मथुरायाञ्च यत्पुण्यं तत्पुण्यस्य फलं शृणु । मथुरायां समासाद्य मथुरायांमृताहिये
अपि कीटपतङ्गाद्या जायन्ते ते चतुर्भुजाः ।

कूलात्पतन्ति येवृक्षास्तेऽपि यान्ति परां गतिम् ॥ ४८ ॥

मूका जडान्धबधिरास्तपोनियमवर्जिताः । कालेनैव मृता ये च ममलोकंत्रजन्तिते
सर्पदष्टाः पशुहताः पात्रकाम्बुविनाशिताः । लब्धाऽपमृत्यवोये च माथुरेममलोकगाः
सत्यं सत्यं मुनिश्रेष्ठ! ब्रुवे शपथपूर्वकम् । सर्वाभीष्टप्रदं नान्यन्मथुरायाः समंक्वचित्
त्रिवर्गदा कामिनां या मुमुक्षूणां च मुक्तिदा ।

भक्तीच्छोर्भक्तिदा कस्तां मथुरां नाऽऽश्रयेद् बुधः ॥ ५२ ॥

पताद्वशी मधुपुरी कर्तव्या मार्गशीर्षके । तदभावे पुष्करं हि कर्तव्यं विधिपूर्वकम्
ज्येष्ठं हि ब्रह्मणः कुण्डं मध्यं कुण्डञ्च वैष्णवम् ।

कनिष्ठं रुद्रदैवत्यमिति जानीहि बुद्धिमन् ! ॥ ५३ ॥

पशुत्रानञ्च दानञ्च श्राद्धञ्च विधिपूर्वकम् । पूजा च महती कार्याममप्रीतिकरासुत !

पूर्णा या तु भवेत्पुत्र सहोमासे मम प्रिया । तस्यायत्क्रियतेपुण्यंममप्रीतिकरंभवेत्
 गोदानमन्नदानञ्च हेमदानञ्च पुत्रक ! । धरादानञ्च कर्तव्यं पूर्णायां विधिपूर्वकम् ॥ ५७
 सहोमासे हि पूर्णायां सन्नदानञ्चकारयेत् । यत्किञ्चित्क्रियतेपूर्णतदक्षय्यफलंभवेत्
 ब्रह्मभोज्यं हि कर्तव्यं यथाविभवसारतः । पूर्णायामेव कर्तव्य उत्सवो व्रतपूर्त्तये ॥
 यादृशी मथुरापुत्र! सहोमासे ममप्रिया । न तथा तीर्थराजाद्यास्तदभावे च पुष्करम्
 पुष्करे मथुरायां वै पूर्णा कार्याविचक्षणैः । यत्रकुत्रापिवाकार्याविधियुक्ताचपूर्णिमा
 स्नानं दानं तथा पूजां पूर्णायां न करोति यः । षष्टिवर्षसहस्राणि पच्यतेरौर्वादिषु
 तस्मात्सर्वप्रयत्नेन मान्या पूर्णा विचक्षणैः । मार्गशीर्षेणसंयुक्ताअनन्तफलदायिनी
 यथा मे कथितं वत्स! मार्गशीर्षं मम प्रियम् ।

करोति यो नरोभक्त्या तस्य पुण्यफलं शृणु ॥ ६४ ॥

तीर्थायुतेषुयत्पुण्यंयत्पुण्यंव्रतकोटिभिः । सर्वयज्ञेषुयत्पुण्यं तत्पुण्यं समवाप्नुयात्
 अपुत्रो लभतेपुत्रं निर्धनो धनमेव च । विद्यार्थी च तथा विद्यारूपार्थीरूपमाप्नुयात्

ब्राह्मणो ब्रह्मवर्चस्वी क्षत्रियो विजयी भवेत् ।

वैश्यो निधिपतित्वञ्च शूद्रः शुद्धयेत् पातकात् ॥ ६५ ॥

यद्दुर्लभञ्च दुष्प्राप्यं त्रिबुलोकेषु मानद ! तत्सर्वंप्राप्नुयान्मर्त्यः सहोमासेनसंशयः
 यद्यप्येतेषु कामेषु सक्ता ये मानवाः सुत ! तुष्टाहन्ते चतुर्वक्त्र! नकामार्हा महाभुज
 सुदुर्लभा हि सद्भक्तिर्मम वश्यकरीशुभा । सा वै सम्प्राप्यते पुत्र सहोमासे श्रुते तथा
 ममप्रीतिकरं मासं सर्वदामम बल्लभम् । सर्वं सम्प्राप्यतेऽमुष्मान्मत्प्रसादाच्चतुर्मुख!
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 मार्गशीर्षमासमाहात्म्ये ब्रह्मविष्णुसम्वादे मथुरामाहात्म्यवर्णनं नाम
 सप्तदशोऽध्यायः ॥ १७ ॥

॥ श्रीगणेशायनमः ॥

अथभागवतमाहात्म्यारम्भः

प्रथमोऽध्यायः

शाण्डिल्योपदिष्टव्रजभूमिमाहात्म्यवर्णनम्

व्यास उवाच

श्रीसच्चिदानन्दधनस्वरूपिणे कृष्णाय चानन्तसुखाभिवर्षिणे ।

विश्वोद्भवस्थाननिरोधहेतवे नुमो वयं भक्तिरसाप्तयेऽनिशम् ॥ १ ॥

नैमिषे सूतमासीनमभिवाद्य महामतिम् । कथामृतरसास्वादकुशला ऋषयोऽब्रुवन् ॥

ऋषय ऊचुः

वज्रं श्रीमाथुरे देशे स्वपौत्रंहस्तिनापुरे । अभिषिच्यगतेराज्ञि तौ कथं किञ्चक्रतुः

सूत उवाच

नारायणं नमस्कृत्य नरञ्चैव नरोत्तमम् । देवीं सरस्वतीं व्यासं ततो जयमुदीरयेत् ॥

महापथं गते राज्ञि परीक्षितपृथिवीपतिः । जगाम मथुरां विप्रा वज्रनाभदिदृक्ष्या

पितृव्यमागतं ज्ञात्वा वज्रः प्रेमपरिप्लुतः । अभिगम्याभिवाद्याथनिनायनिजमन्दिरम्

परिष्वज्य स तं वीरः कृष्णैकगतमानसः । रोहिण्याद्या हरेः पत्नीर्वचन्दायतनागतः

ताभिः सम्मानितोऽत्यर्थं परीक्षितपृथिवीपतिः ।

विश्रान्तः सुखमासीनो वज्रनाभमुवाच ह ॥ ८ ॥

श्रीपरीक्षिदुवाच

तात! त्वत्पितृभिर्नूनमस्मत्पितृपितामहः । उद्धृता भूरिदुःखौघादहञ्च परिरक्षितः

न पारयाम्यहं तात साधु कृत्वोपकारतः । त्वामतः प्रार्थयाम्यङ्गसुखं राज्येऽनुज्यताम्
कोशसैन्यादिजा चिन्ता तथारिदमनादिजा ।

मनागपि न कार्या ते सुसेव्याः किन्तु मातरः ॥ ११ ॥

निवेद्य मयि कर्तव्यं सर्वाधिपरिवर्जनम् । श्रुत्वैतत्परमप्रीतो वज्रस्तं प्रत्युवाच ह
श्रीवज्रनाभ उवाच

राजन्नुचितमेतत्ते यदस्मासु प्रभाषते । त्वत्पित्रोपकृतश्चाहं धनुर्विद्याप्रदानतः ॥ १३ ॥

तस्मान्नाल्पाऽपि मे चिन्ता क्षात्रं दृढमुपेयुषः ।

किन्त्वेका परमा चिन्ता तत्र किञ्चिद्विचार्यताम् ॥ १४ ॥

माथुरेत्वमिषिकोऽपि स्थितोऽहं निज्जनेवने । कगतावैप्रजाऽत्रत्यायत्रराज्यम्प्ररोचते
इत्युक्तो विष्णुरातस्तु नन्दादीनां पुरोहितम् । शाण्डिल्यमाजुहावाशु वज्रसन्देहनुत्तये
अथोटजं विहायाऽऽशुशाण्डिल्यः समुपागतः । पूजितो वज्रनाभेन निषसादाऽऽसनोत्तमे
उपोद्धातं विष्णुरातश्चकाराशु ततस्त्वसौ । उवाच परमप्रीतस्तावुभौ परिसान्त्वयन्

श्रीशाण्डिल्य उवाच

शृणुतं दत्तचित्तौ मे रहस्यं व्रजभूमिजम् । व्रजनं व्याप्तिरित्युक्तया व्यापनाद्ब्रज उच्यते
गुणातीतं पम्प्रह व्यापकं व्रज उच्यते । सदानन्दम्परं ज्योतिर्मुक्तानां पदमव्ययम्

तस्मिन्नन्दात्मजः कृष्णः सदानन्दाङ्गविग्रहः ।

आत्मारामश्चाऽऽप्तकामः प्रेमाकैरनुभूयते ॥ २१ ॥

आत्मा तु राधिका तस्य तथैव रमणादसौ । आत्मारामतया प्राज्ञैः प्रोच्यते गूढवेदिभिः

कामास्तु वाञ्छितास्तस्य गावो गोपाश्च गोपिकाः ।

नित्याः सर्वे विहाराद्या आप्तकामस्ततस्त्वयम् ॥ २३ ॥

रहस्यं त्विदमेतस्य प्रकृतेः परमुच्यते । प्रकृत्या खेलतस्तस्य लीलाऽन्यैरनुभूयते
सर्गस्थित्यप्ययायत्ररजःसत्त्वतमोगुणैः । लीलैर्वैद्विविधा तस्यैवास्तवीव्यावहारिकाः

वास्तवी तत्स्वसम्बेदा जीवानां व्यावहारिकाः ।

आद्यां प्रिता द्वितीया न द्वितीया नाद्यगा कश्चित् ॥ २६ ॥

आद्ययोगोच्चरेयन्तु तल्लीला व्यावहारिकी । यत्र भूरादयो लोकाभुवि माथरूपण्डलम्
अत्रैव व्रजभूमिः सा यत्र तत्त्वं सुगोपितम् । भासते प्रेमपूर्णानां कदाचिदपि सर्वतः
कदाजिद्वद्वापरस्याऽन्तेरहोलीलाधिकारिणः । समवेता यदाऽत्र स्युर्यथेदानीं तदा हरिः
स्वैः सहावतरे त्वेषु समावेशार्थमीप्सिताः । तदा देवादयोऽप्यन्येऽवतरन्ति समन्ततः

सर्वेषां वाञ्छितं कृत्वा हरिरन्तर्हितोऽभवत् ।

तेनाऽत्र त्रिविधा लोकाः स्थिताः पूर्वं न संशयः ॥ ३१ ॥

नित्यास्तल्लिप्सवश्चैव देवाद्याश्चेति भेदतः । देवाद्यास्तेषु कृष्णेन द्वारिकाभ्रापिताः पुरा
पुनर्मौलशमार्गेण स्वाधिकारेषु चापिताः । तल्लिप्सुश्च सदाकृष्णप्रेमानन्दैकरूपिणः
विधायस्वीयनित्येषु समावेशितवांस्तदा । नित्याः सर्वेऽप्ययोग्येषु दर्शनाभावताङ्गताः

व्यावहारिकलीलास्थास्तत्र यन्नाधिकारिणः ।

पश्यन्त्यत्रागतास्तस्मान्निर्जन्तत्वं समन्ततः ॥ ३५ ॥

तस्मान्निन्तानते कार्यावज्जनाभिमदाज्ञया । वासयात्र बहून्ग्रामान्संसिद्धिस्ते भविष्यति
कृष्णलीलानुसारेण कृत्वानामानि सर्वतः । त्वया वासयता ग्रामान्संसेव्याभूरियम्परा
गोवर्द्धने दीर्घपुरे मथुरायां महावने । नन्दिग्रामे बृहत्सानौ कार्या राजस्थितिस्त्वया
नद्यद्रिद्रोणकुण्डादिकुञ्जान्संसेवतस्तव ।

राज्ये प्रजाः सुसम्पन्नास्त्वञ्च प्रीतो भविष्यसि ॥ ३६ ॥

सच्चिदानन्दभूरेषा त्वया सेव्या प्रयत्नतः । तव कृष्णस्थलान्यत्र स्फुरन्तु मदनुग्रहात्
वज्र! संसेवनादस्या उद्धवस्त्वां मिलिष्यति ।

ततो रहस्यमेतस्मान्प्राप्स्यसि त्वं समातृकः ॥ ४१ ॥

एवमुक्त्वा तु शाण्डिल्यो गतः कृष्णमनुस्मरन् ।

विष्णुरातोऽथ वज्रञ्च परां प्रीतिमवापनुः ॥ ४२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
श्रीमद्भागवतमाहात्म्ये शाण्डिल्योपदिष्टव्रजभूमिमाहात्म्यवर्णनं नाम

प्रथमोऽध्यायः ॥ १ ॥

द्वितीयोऽध्यायः

गोवर्द्धनसमीपेपरीक्षिदादीनामुद्धवदर्शनवर्णनम्

श्रीऋषय ऊचुः

शाण्डिल्ये तौ समादिश्य परावृत्ते स्वमाश्रमम् ।

किं कथं चक्रतुस्तौ तु राजानौ सूत तद्वद ॥ १ ॥

श्रीसूत उवाच

ततस्तुविष्णुरातेनश्रेणीमुख्याःसहस्रशः । इन्द्रप्रस्थात्समानाज्यमथुरास्थानमापिताः
माथुरान्नाह्मणांस्तत्रवानरांश्चपुरातनान् । विज्ञायमाननीयत्वंतेषुस्थापितवान्स्वराट्

वज्रस्तु तत्सहायेन शाण्डिल्यस्याऽप्यनुग्रहात् ।

गोविन्दगोपगोपीनां लीलास्थानान्यनुक्रमात् ॥ ४ ॥

विज्ञायाऽभिधयाऽऽस्थाप्य ग्रामानावासयद्बहून् ।

कुण्डकूपादिपूर्तेन शिवादिस्थापनेन च ॥ ५ ॥

गोविन्दहरिदेवादिस्वरूपाऽऽरोपणेन च । कृष्णैकभक्तिस्त्वे राज्ये ततान च मुमोदह
प्रजास्तुमुदितास्तस्य कृष्णकीर्तनतत्पराः । परमानन्दसम्पन्नाराज्यं तस्यैव तुष्टुबुः
एकदाकृष्णपत्न्यस्तुश्रीकृष्णविरहातुराः । कालिन्दीमुदितांवीक्ष्यपप्रच्छुर्गतमत्सराः

श्रीकृष्णपत्न्य ऊचुः

यथा वयं कृष्णपत्न्यस्तथा त्वमपि शोभने । वयंविरहदुःखार्तास्त्वंनकालिन्दितद्वद

तच्छ्रुत्वा स्मयमाना सा कालिन्दी वाक्यमब्रवीत् ।

सापत्न्यं वीक्ष्य तत्तासां करुणापरमानसा ॥ १० ॥

श्रीकालिन्द्युवाच

आत्मारामस्य कृष्णस्य भुवमात्माऽस्ति राधिका ।

तस्या दास्यप्रभावेण विरहोऽस्मान्न संस्पृशेत् ॥ ११ ॥

तस्या एवांऽशविस्ताराः सर्वाः श्रीकृष्णनायिका ।

नित्यसम्भोग एवास्ति तस्याः साम्मुख्ययोगतः ॥ १२ ॥

सएवसाससैवास्तिचंशीतत्प्रेमरूपिका । श्रीकृष्णनखचन्द्रालिसङ्गाच्चन्द्रावलीस्मृता
रूपान्तरंचगृह्णानांतयोःसेवातिलालसा । रुक्मिण्यादिसमावेशोमयाऽत्रैवविलोकितः
युष्माकमपिकृष्णेनविरहोनैवसर्वतः । किन्तुएवं न जानीथ तस्माद्व्याकुलतामिताः
एवमेवात्र गोपीनामक्रूरावसरे पुरा । विरहाभास एवासीदुद्धवेन समाहितः ॥ १६ ॥
तेनैव भवतीनां चेद्भवेदत्र समागमः । तर्हि नित्यं स्वकान्तेन विहारमपिलप्स्यथ ॥

श्रीसूत उवाच

एवमुक्तास्तु ताः पत्न्यः प्रसन्ना पुनरब्रुवन् । उद्धवालोकेनात्मप्रेष्ठसङ्गमलालसाः ॥

श्रीकृष्णपत्न्य ऊचुः

धन्याऽसि सखि! कान्तेन यस्या नैवाऽस्ति विच्युतिः ।

यतस्ते स्वार्थसंसिद्धिस्तस्या दास्यो वभूविम ॥ १६ ॥

परन्तूद्धवलाभे स्यादस्मत्सर्वार्थसाधनम् ।

तथा वदस्व कालिन्दि! तललाभोऽपि यथा भवेत् ॥ २० ॥

श्रीसूत उवाच

एवमुक्तातुकालिन्दीप्रत्युवाचाथतास्तथा । स्मरन्तीकृष्णचन्द्रस्यकलाषोडशरूपिणी
साधनभूमिर्वदरी व्रजता कृष्णेन मन्त्रिणे प्रोक्ता ।

तत्रास्ते स तु साक्षात्तद्वयुनं ग्राहयंल्लोकान् ॥ २२ ॥

फलभूमिर्व्रजभूमिर्दत्ता तस्मै पुरैव सरहस्यम् ।

फलमिह तिरोहितं सत्तदिहेदानीं स उद्धवोऽलक्ष्यः ॥ २३ ॥

गोवर्द्धनगिरिनिकटे सखीस्थले तद्रजःकामः ।

तत्रत्याङ्कुरवल्लीरूपेणाऽऽस्ते स उद्धवो नूनम् ॥ २४ ॥

आत्मोत्सवरूपत्वं हरिणा तस्मै समर्पितं नियतम् ।

तस्मात्तत्र स्थित्वा कुसुमसरःपरिसरे सब्रजाभिः ॥ २५ ॥

वीणावेणुमृदङ्गैः कीर्तनकाव्यादिसरससङ्गीतैः ।

उत्सव आरब्धव्यो हरितलोकान्समानाच्य ॥ २६ ॥

तत्रोद्धवावलोको भविता नियतं महोत्सवे चितते ।

यौष्माकीणामभिमतसिद्धिं सचिता स एव सचितानाम् ॥ २७ ॥

श्रीसूत उवाच

इति श्रुत्वा प्रसन्नास्ताः कालिन्दीमभिवन्द्य तत् ।

कथयामासुरागत्य वज्रम्प्रति परीक्षितम् ॥ २८ ॥

विष्णुरातस्तु तच्छ्रुत्वा प्रसन्नस्तद्युतस्तदा । तत्रैवागत्य तत्सर्वं कारयामासत्वरम्

गोवर्धनाददूरेण वृन्दारण्ये सखीस्थले । प्रवृत्तः कुसुमाम्भोधौ कृष्णसङ्कीर्तनोत्सवः

वृषभानुसुताकान्तविहारे कीर्तनश्रिया । साक्षादिव समावृत्ते सर्वेऽनन्यद्रशोऽभवन्

ततः पश्यत्सु सर्वेषु तृणगुल्मलताचयात् ।

आजगामोद्धवः सखी श्यामः पीताम्बरवृतः ॥ ३२ ॥

गुञ्जामालाधरो गायन्वल्लवीवल्लभं मुहुः । तदागनमतो रेजे भृशं सङ्कीर्तनोत्सवः

चन्द्रिकामगतोयद्वत्स्फाटिकाद्दालभूमणिः । अथसर्वेसुखाम्भोधौमग्राःसर्वविसस्मरुः

क्षणेनागतविज्ञानाद्गृष्ट्वा श्रीकृष्णरूपिणम् । उद्धवं पूजयाञ्चक्रुः प्रतिलब्धमनोरथाः ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

श्रीमद्भागवतमाहात्म्ये गोवर्द्धनपर्वतसमीपे परीक्षिदादीनामुद्धवदर्शनवर्णनं नाम

द्वितीयोऽध्यायः ॥ २ ॥

तृतीयोऽध्यायः

श्रीमद्भागवतमाहात्म्येपरीक्षिदुद्धवसम्वादवर्णनम्

श्रीसूत उवाच

अथोद्धवस्तु तान्दृष्ट्वा कृष्णकीर्तनतत्परान् । सत्कृत्याथ परिष्वज्यपरीक्षितमुवाचह

उद्धव उवाच

धन्योऽसि राजन्कृष्णैकभक्त्या पूर्णोऽसि नित्यदा ।

यस्त्वं निमग्नचित्तोऽसि कृष्णसङ्कीर्तनोत्सवे ॥ २ ॥

कृष्णपत्नीषु वज्रे च दिष्ट्या प्रीतिः प्रवर्तिता । तवोचितमिदंतातकृष्णदत्ताङ्गवैभव
द्वारकास्थेषु सर्वेषु धन्या एते न संशयः । येषां व्रजनिवासाय पार्थमादिष्टवान्प्रभुः
श्रीकृष्णस्य मनश्चन्द्रो राधास्यप्रभोऽन्वितः । तद्विहारवनं गोभिर्मण्डयत्रोचतेसदा

कृष्णचन्द्रः सदा पूर्णस्तस्य षोडश याः कलाः ।

चित्सहस्रप्रभाभिन्ना अत्रास्ते तत्स्वरूपता ॥ ६ ॥

एवं वज्रस्तु राजेन्द्र! प्रपन्नभयभञ्जकः । श्रीकृष्णदक्षिणे पादे स्थानमेतस्य वर्तते
अवतारेऽत्रकृष्णेनयोगमायाऽतिमाचिता । तद्वलेनात्मविस्मृत्यासीदन्त्येतेनसंशयः

ऋते कृष्णप्रकाशं तु स्वात्मबोधेन कस्यचित् ।

तत्प्रकाशस्तु जीवानां मायया पिहितः सदा ॥ ६ ॥

अष्टाविंशे द्वापरान्ते स्वयमेव यदा हरिः । उत्सारयेन्निजां मायां तत्प्रकाशोभवेत्तदा
सतुकालो व्यतिक्रान्तस्तेनेदमपरं शृणु । अन्यदातत्प्रकाशस्तुश्रीमद्भागवाद्भवेत्
श्रीमद्भागवतं शास्त्रं यत्रभागवतैर्यदा । कीर्त्यतेश्रूयतेचापिश्रीकृष्णस्तत्रनिश्चितम्
श्रीमद्भागवतं यत्र श्लोकं श्लोकार्द्धमेव च । तत्रापि भगवान्कृष्णो बल्लवीभिर्विराजते
भारतेमानवं जन्म प्राप्य भागवतं न यैः । श्रुतं पापपराधीनैरात्मघातस्तु तैः कृतः ॥
श्रीमद्भागवतंशास्त्रंनित्यंयैःपरिसेवितम् । पितुर्मातुश्चभार्यायाःकुलपङ्क्तिःसुतारिता

विद्याप्रकाशो विप्राणां राज्ञां शत्रुजयो विशाम् ।

धनं स्वास्थ्यञ्च शूद्राणां श्रीमद्भागवताद्भवेत् ॥ १६ ॥

योषितामपरेषाञ्च सर्ववाञ्छितपूरणम् । अतोभागवतं नित्यं कोन सेवेत भाग्यवान्
अनेकजन्मसंसिद्धः श्रीमद्भागवतं लभेत् । प्रकाशो भगवद्भक्तेरुद्भवस्तत्र जायते
साङ्ख्यायनप्रसादात् श्रीमद्भागवतं पुरा । बृहस्पतिर्दत्तवान्मे तेनाऽहं कृष्णवल्लभः
आख्यायिकाञ्च तेनोक्तां विष्णुरातन्निबोधताम् । ज्ञायते संप्रदायोऽपियत्र भागवतश्रुतेः ।

श्रीबृहस्पतिरुवाच

ईक्षाञ्चक्रे यदा कृष्णो माया पुरुषरूपधृक् । ब्रह्माविष्णुःशिवश्चापिरजःसत्त्वतमोगुणैः
पुरुषास्त्रय उत्तस्थरधिकारांस्तदादिशत् । उत्पत्तौ पालने चैव संहारे प्रक्रमेण तान्
ब्रह्मा तु नाभिकमलादुत्पन्नस्तं व्यजिज्ञपत् ।

श्रीब्रह्मोवाच

नारायणादिपुरुष! परमात्मन्नमोऽस्तु ते ॥ २३ ॥

त्वया सर्गे नियुक्तोऽस्मि पापीयान्मां रजोगुणः ।

त्वत्स्मृतौ नैव बाधेत तथैव कृपया प्रभो ! ॥ २४ ॥

श्रीबृहस्पतिरुवाच

यदा तु भगवांस्तस्मै श्रीमद्भागवतं पुरा । उपदिश्याऽब्रवीद्ब्रह्मन्सेवस्वैनत्स्वसिद्धये
ब्रह्मा तु परमप्रीतस्तेन कृष्णाप्तयेऽनिशम् । सप्तावरणभङ्गाय सप्ताहं समवर्तयत् ॥ २६ ॥
श्रीभागवतसप्ताहसेवनात्मनोरथः । सृष्टिं वितनुते नित्यं ससप्ताहः पुनःपुनः ॥ २७ ॥
विष्णुरप्यर्थयामास पुमांसं स्वार्थसिद्धये । प्रजानां पालनेपुंसा यदनेनापिकल्पितः

श्रीविष्णुरुवाच

प्रजानां पालनं देव! करिष्यामियथोचितम् । प्रवृत्त्याचनिवृत्त्याचकर्मज्ञानप्रयोजनात्
यदायदैव कालेन धर्मग्लानिर्भविष्यति । धर्मं संस्थापयिष्यामि ह्यवतारैस्तदा तदा

भोगार्थिम्यस्तु यज्ञादिफलं दास्यामि निश्चितम् ।

मोक्षार्थिम्यो विरक्तेभ्यो मुक्तिं प्रयच्छिष्यां तथा ॥ ३१ ॥

येऽपि मोक्षं न वाञ्छन्ति तान्कथं पालयाम्यहम् ।

आत्मानञ्च श्रियञ्चाऽपि पालयामि कथं वद ॥ ३२ ॥

तस्माअपि पुमानाद्यः श्रीभागवतमादिशत् । उवाच च पठस्वैनत्तव सर्वार्थसिद्धये
ततो विष्णुः प्रसन्नात्मापरमार्थकपालने । समर्थोऽभूच्छ्रियामासिमासिभागवतंस्मरन्
यदा विष्णुः स्वयं वक्ता लक्ष्मीश्च श्रवणे रता । तदा भागवतश्रावोमासेनैवपुनःपुनः
यदा लक्ष्मीः स्वयंवक्त्रीविष्णुश्चश्रवणे रतः । मासद्वयंरसास्वादस्तदातीवसुशोभते
अधिकारे स्थितो विष्णुर्लक्ष्मीर्निश्चिन्तमानसा ।

तेन भागवतास्वादस्तस्या भूरि प्रकाशते ॥ ३३ ॥

अथ रुद्रोऽपि तं देवं संहाराधिकृतः पुरा । पुमांसं प्रार्थयामासस्वसामर्थ्यविवृद्धये
श्रीरुद्र उवाच

नित्यै नैमित्तिके चैव संहारे प्राकृते तथा । शक्तयो मम विद्यन्ते देवदेव मम प्रभो
आत्यन्तिके तु संहारे मम शक्तिर्न विद्यते । महद्दुःखंममैतत्तु तेनत्वाम्प्रार्थयाम्यहम्
श्रीवृहस्पतिरुवाच

श्रीमद्भागवतं तस्मा अपि नारायणो ददौ । स तुसंसेवनादस्यजिग्येचापितमोगुणम्
कथा भागवती तेन सेविता वर्षमात्रतः । लभे त्वात्यन्तिकेतेनाऽवापशक्तिसदाशिवः

उद्धव उवाच

श्रीभागवतमहात्म्य इमामाख्यायिकांगुरोः । श्रुत्वाभागवतंलब्ध्वामुमुदेऽहंप्रणम्यतम्
ततस्तुवैष्णवींतीतिग्रहीत्वामासमात्रतः । श्रीमद्भागवतास्वादोमयासम्यङ्निषेधितः
तावतैव बभूवाऽहं कृष्णस्यदयितःसखा । कृष्णेनाथ नियुक्तोऽहं ब्रजे स्वप्रेयसीगणे
चिरहार्तासु गोपीषु स्वयं नित्यविहारिणा । श्रीभागवतसन्देशोमन्मुखेनप्रयोजितः
तं यथामति लब्ध्वाताआसन्विरहवर्जिताः । नाज्ञासिषंरहस्यंतच्चमत्कारस्तुलोकितः
स्वर्वासं प्रार्थ्य कृष्णञ्च ब्रह्माद्येषु गतेषु मे । श्रीमद्भागवते कृष्णस्तद्रहस्यंस्वयंददौ
पुरतोऽश्वत्थमूलस्य चकार मयि तद्ब्रूहम् । तेनाऽत्र ब्रजवल्लीषु वसामि वदरीगतः
तस्मान्नारदकुण्डेऽत्रतिष्ठामिस्वेच्छयासदा । कृष्णप्रकाशोभकानांश्रीमद्भागवताद्भवेत्

तद्देशमपि कार्यार्थं श्रीमद्भागवततत्त्वहम् । प्रवक्ष्यामि सहायोऽत्र त्वयैवानुष्ठितो भवेत्

श्रीसूत उवाच

विष्णुरातस्तु श्रुत्वा तदुद्धवं प्रणतोऽब्रवीत् ।

श्रीपरीक्षिदुवाच

हरिदास! त्वया कार्यं श्रीभागवतकीर्तनम् ॥ ५२ ॥

आज्ञाप्योऽहं यथा कार्यं सहायोऽत्र मया तथा ।

श्रीसूत उवाच

श्रुत्वैतदुद्धवो वाक्यमुवाच प्रीतमानसः ॥ ५३ ॥

उद्धव उवाच

श्रीकृष्णेन परित्यक्ते भूतले बलवान्कलिः । करिष्यति परं विध्नं सत्कार्ये समुपस्थिते
तस्माद्विचिजयं याहि कलिनिग्रहमाचर । अहं तु मासमात्रेण वैष्णवीं रीतिमास्थितः

श्रीमद्भागवतास्वादं प्रचार्य त्वत्साहायतः ।

एतान्सम्प्रापयिष्यामि नित्यधास्मि मधुद्विषः ॥ ५६ ॥

श्रीसूत उवाच

श्रुत्वैवं तद्वचो राजा मुदितश्चिन्तयातुरः । तदा विज्ञापयामास स्वामिप्रायं तमुद्धवम्

श्रीपरीक्षिदुवाच

कलिं तु निग्रहीष्यामि तात! तेव च सिस्थितः । श्रीभागवतसम्प्राप्तिकथं मम भविष्यति

अहं तु समनुग्राह्यस्तव पादतले श्रितः ।

श्रीसूत उवाच

श्रुत्वैतद्वचनं भूयोऽप्युद्धवस्तमुवाच ह ॥ ५६ ॥

उद्धव उवाच

राजंश्चिन्ता तु ते काऽपि नैव कार्प्या कथञ्चन । तवैव भगवच्छास्त्रे यतो मुख्याधिकारिता
एतावत्कालपर्यन्तं प्रायो भागवतश्रुतेः । वार्तामपि न जानन्ति मनुष्याः कर्मतत्पराः
त्वत्प्रसादेन बहवो मनुष्या भारताजिरे । श्रीमद्भागवतप्राप्तौ सुखम्प्राप्त्यन्ति शाश्वतम्

नन्दनन्दनरूपस्तु श्रीशुको भगवानृषिः । श्रीमद्भागवतं तुभ्यं श्रावयिष्यत्यसंशयः
तेनप्राप्त्यसिराजंस्त्वंनित्यं धामव्रजे शितुः । श्रीभागवतसञ्चारस्ततोभुविभविष्यति
तस्मात्त्वं गच्छ राजेन्द्र ! कलिनिग्रहमाचर ।

श्रीसूत उवाच

इत्युक्तस्तं परिक्रम्य गतो राजा दिशां जये ॥ ६५ ॥

वज्रस्तु निजराज्येशं प्रतिवाहुं विधाय च । तत्रैव मातृभिः साकंतस्थौ भागवताशया
अथ वृन्दावने मासं गोवर्द्धनसमीपतः । श्रीमद्भागवतास्वादस्तूद्धवेन प्रवर्तितः ॥ ६७ ॥
तस्मिन्नास्वाद्यमाने तु सच्चिदानन्दरूपिणी । प्रचकाशे हरेर्लोला सर्वतः कृष्णपवच
आत्मानञ्च तदन्तःस्थं सर्वेऽपि ददृशुस्तदा । वज्रस्तु दक्षिणे दृष्ट्वा कृष्णपादसरोरुहे
स्वात्मानं कृष्णवैधुर्यान्मुक्तस्तद्व्यशोभत ।

ताश्चतन्मातरः कृष्णे रासरात्रिप्रकाशिनि ॥ ७० ॥

चन्द्रेकलाप्रभारूपमात्मानं वीक्ष्य विस्मिताः । स्वप्रेष्ठविरहव्याधिविमुक्ताः स्वपदं ययुः
येऽन्ये च तत्र ते सर्वे नित्यलीलान्तरंगताः । व्यावहारिकलोकेभ्यः सद्योऽदर्शनमागताः
गोवर्द्धननिकुञ्जेषु गोषु वृन्दावनादिषु । नित्यं कृष्णेन मोदन्ते दृश्यन्ते प्रेमतत्परैः

श्रीसूत उवाच

य एतां भगवत्प्राप्तिं शृणुयाच्चाऽपि कीर्तयेत् । तस्यैव भगवत्प्राप्तिर्दुःखहानिश्च जायते
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
श्रीभागवतमाहात्म्ये परीक्षिदुद्धवसम्वादे तृतीयोऽध्यायः ॥ ३ ॥

चतुर्थोऽध्यायः

श्रीभद्रभागवतमाहात्म्ये वक्तृश्रोतृश्रद्धावर्णनम्

श्रीऋषय ऊचुः

साधुसूत! चिरजीवचिरमेवं प्रशाधि नः । श्रीभागवतमाहात्म्यमपूर्वं त्वन्मुखाब्जुतम्
तत्स्वरूपप्रमाणञ्च विधिञ्च श्रवणे वद । तद्वक्तुर्लक्षणं सूतश्रोतुश्चापि वदाऽधुना ॥ २

श्रीसूत उवाच

श्रीमद्र्भागवतस्याऽथश्रीमद्र्भगवतः सदा । स्वरूपमेकमेवास्तिसच्चिदानन्दलक्षणम्

श्रीकृष्णासक्तभक्तानां तन्माधुर्यप्रकाशकम् ।

समुज्जृम्भति यद्वाक्यं विद्धि भागवतं हि तत् ॥ ४ ॥

ज्ञानविज्ञानभक्त्यङ्गचतुष्टयपरं वचः । मायामर्दनदक्षञ्च विद्धिभागवतं च तत् ॥ ५ ॥

प्रमाणं तस्य को वेदह्यनन्तस्याक्षरात्मनः । ब्रह्मणेहरिणातद्विक्वचतुःश्लोक्याप्रदर्शिता
तदानन्त्यावगाहेन स्वेप्सितावहनक्षमाः । त एव सन्तिभोविप्राब्रह्मविष्णुशिवादयः

मितबुद्ध्यादिवृत्तीनां मनुष्याणां हिताय च ।

परीक्षिच्छुकसम्वादा योऽसौ व्यासेन कीर्तितः ॥ ८ ॥

ग्रन्थोऽष्टादशसाहस्रो योऽसौ भागवताभिधः । कलिप्राहृगृहीतानां सपवपरमाश्रयः

श्रोतारोऽथनिरूप्यन्तेश्रीमद्विष्णुकथाश्रयाः । प्रचरावचराश्चेतिश्रोतारोद्विविधामताः

प्रचराश्चातकोहंसःशुकोमीनादयस्तथा । अवरावृकभूरुण्डवृषोऽप्राद्याः प्रकीर्तिताः ॥

अखिलोपेक्षया यस्तुकृष्णशास्त्रश्रुतौव्रती । सचातकोयथाऽम्भोदमुक्तेपाथसिचातकः

हंसः स्यात्सारमादत्ते यः श्रोता विविधाच्छ्रुतात् ।

दुग्धेनैक्यङ्गतात्तोयाद्यथा हंसोऽमलं पयः ॥ १३ ॥

शुकःसुष्ठुमितंव्यक्तिव्यासंश्रोतृश्रद्दर्शयन् । सुपाठितःशुकोयद्वच्छिक्षकंपार्श्वगात्रपि

शब्दं नानिमिषो जातु करोत्यास्वादयन्नसम् ।

श्रोता स्निग्धो भवेन्मीनो मीनः क्षीरनिधौ यथा ॥ १५ ॥

यस्तुदन्नसिकाञ्छ्लोतृन्विरोत्यज्ञो वृको हि सः ।

वेणुस्वनरसासक्तान्वृकोऽरण्ये मृगान्यथा ॥ १६ ॥

भूरुण्डः शिष्ये दन्याञ्छ्रुत्वानस्वयमाचरेत् । यथा हि मवतः शृङ्गे भूरुण्डाख्यो विहङ्गमः
सर्वं श्रुतमुपादत्ते सारासारान्धधीवृषः । स्वादुद्राक्षां खलिञ्चापि निर्विशेषं यथा वृषः
स उग्रो मधुरं मुञ्चन्विपरीते रमेत यः । यथानिम्बं चरत्युग्रो हित्वाऽऽम्रमपित्युतम्
अन्येऽपि बहवो भेदा द्वयोर्भृङ्गखरादयः । विज्ञेयास्तत्तदाचारैस्तत्तत्प्रकृतिसम्भवैः

यः स्थित्वाऽभिमुखं प्रणम्य विधिवत्त्यक्तान्यवाधो हरे-

र्लोलाः श्रोतुमभीप्सतेऽतिनिपुणो नम्रोऽथ कल्पाञ्जलिः ।

शिष्यो विश्वसितोऽनुचिन्तनपरः प्रश्नेऽनुरक्तः शुचि-

नित्यं कृष्णजनप्रियो निगदितः श्रोता स वै वक्तुमिः ॥ २१ ॥

भगवन्मतिरनपेक्षः सुहृदो दीनेषु सानुकम्पो यः ।

बहुधा बोधनचतुरो वक्ता सम्मानितो मुनिभिः ॥ २२ ॥

अथ भारतभूस्थाने श्रीभागवतसेवने । विधिं शृणुत भोविप्रा येन स्यात्सुखसन्ततिः
राजसं सात्त्विकं चापि तामसं निर्गुणं तथा । चतुर्विधं तु विज्ञेयं श्रीभागवतसेवनम्
संसाहं यज्ञवद्यत्तु सश्रमं सत्वरं मुदा । सेवितं राजसंतत्तु बहुपूजादिशोभनम् ॥ २५
मासेन ऋतुना वापि श्रवणं स्वादसंयुतम् । सात्त्विकं यदनायासंसमस्तानन्दवर्द्धनम्
तामसं यत्तु वर्षेण सालसं ब्रह्मयाऽयुतम् । विस्मृतिस्मृतिसंयुक्तं सेवनं तच्च सौख्यदम्
वर्षमासदिनानां तु विमुच्य नियमाग्रहम् । सर्वदा प्रेमभक्त्यैव सेवनं निर्गुणं मतम् ॥
पारीक्षितेऽपि सम्वादे निर्गुणं तत्प्रकीर्तितम् । तत्र सप्तदिनाख्यानं तदायुर्दिनसङ्ख्यया
अन्यत्र त्रिगुणं चापि निर्गुणं च यथेच्छया । यथा कथञ्चित्कर्तव्यं सेवनं भगवच्छ्रुतेः
ये श्रीकृष्णविहारैकभजनास्वादलोलुपाः । मुक्तावपि निराकाङ्क्षास्तेषां भागवतंधनम्
येऽपि संसारसन्तापनिर्विण्णा मोक्षकाङ्क्षिणः । तेषां भवौषधैकलौसेव्यं प्रयत्नतः
ये चाऽपि विषयारामाः संसारिकसुखस्पृहाः ।

तेषां तु कर्ममार्गेण या सिद्धिः साऽधुनाकलौ ॥ ३३ ॥

सामर्थ्यधनविज्ञानाभावादत्यन्तदुर्लभा । तस्मात्तैरपिसं सेव्या श्रीमद्भागवती कथा
धनं पुत्रांस्तथादारान्वाहनादियशोगृहान् । असापत्न्यञ्च राज्यञ्च दद्याद्भागवती कथा
इह लोके वरान्भुक्त्वा भोगान्चैमनसेप्सितान् । श्रीभागवतसङ्केतयात्यन्तेश्रीहरेःपदम्
यत्र भागवती वार्ता ये च तच्छ्रवणे रताः । तेषां संसेवनं कुर्याद्देहेन च धनेन च ३७
तदनुग्रहतोऽस्यापि श्रीभागवतसेवनम् । श्रीकृष्णव्यतिरिक्तंयत्तत्सर्वधनसञ्चितम्

कृष्णार्थोति धनार्थोति श्रोता वक्ता द्विधा मतः ।

यथा वक्ता तथा श्रोता तत्र सौख्यं विवर्द्धते ॥ ३६ ॥

उभयोर्वैपरीत्ये तु रसाभासेफलच्युतिः । किन्तुकृष्णार्थिनांसिद्धिर्विलम्बेनापिजायते
धनार्थिनस्तु संसिद्धिर्विधिसम्पूर्णतावशात् ।

कृष्णार्थिनोऽगुणस्यापि प्रेमैव विधिरुतमः ॥ ४१ ॥

आसमाप्ति सकामेन कर्तव्यो हि विधिः स्वयम् ।

स्नातो नित्य क्रियां कृत्वा प्राश्य पादोदकं हरेः ॥ ४२ ॥

पुस्तकञ्च गुरुञ्चैव पूजयित्वोरुचारतः । ब्रूयाद्वा श्रुगुयाद्वापि श्रीमद्भागवतं मुदा ॥
पयसा वा हविष्येण मौनम्भोजनमाचरेत् । ब्रह्मचर्चमधःसुप्तिकोधलोभादिवर्जितम्
कथान्ते कीर्तनं नित्यं समाप्तौ जागरं चरेत् ।

ब्राह्मणान्भोजयित्वा तु दक्षिणाभिः प्रतोषयेत् ॥ ४५ ॥

गुरवे वस्त्रभूषादि दत्त्वा गाञ्च समर्पयेत् । एवं कृते विधाने तु लभतेवाञ्छितं फलम्
दारागारपुताब्राज्यं धनादि च यदीप्सितम् । परन्तुशोभतेनात्रसकामत्वंविडम्बनम्
कृष्णप्राप्तिकरं शश्वत्प्रेमानन्दफलप्रदम् । श्रीमद्भागवतं शास्त्रं कलौ कीरेण भाषितम्
इति श्रीस्कान्दे महापुराण एकाशीतिसाहस्रयां संहितायां द्वितीये वैष्णवखण्डे

श्रीमद्भागवतमाहात्म्ये वक्तृश्रोतृश्रद्धा निरूपणं नामचतुर्थोऽध्यायः ॥ ४ ॥

समाप्तमिदं श्रीमद्भागवतमाहात्म्यम् ।

॥ श्रीगणेशायनमः ॥

अथवैशाखमासमाहात्म्यारम्भः

प्रथमोऽध्यायः

सवैशाखमासप्रशंसनं तन्मासस्नानमाहात्म्यवर्णनम्

नारायणं नमस्कृत्य नरञ्चैव नरोत्तमम् । देवीं सरस्वतीं व्यासं ततो जयमुदीरयेत्
सूत उवाच

भूयोऽप्यङ्गभुवं राजा ब्रह्मणः परमेष्ठिनः । पुण्यं माधवमाहात्म्यं नारदं पर्यपृच्छत
अम्बरीष उवाच

सर्वेषामपि मासानां त्वत्तो माहात्म्यमञ्जसा । श्रुतं मया पुरा ब्रह्मन्यदाचोक्तं तदा त्वया
वैशाखः प्रचरो मासो मासेष्वेतेषु निश्चितम् ।

इति तस्माद्विस्तरेण माहात्म्यं माधवस्य च ॥ ३ ॥

श्रोतुं कौतूहलं ब्रह्मन्कथं विष्णुप्रियो ह्यसौ । के च विष्णुप्रियाधर्मा मासेमाधववल्लभे
तत्राऽप्यस्य तु कर्तव्याः के धर्मा विष्णुवल्लभाः ।

किं दानं किं फलं तस्य कमुद्दिश्याऽऽचरेदिमान् ॥ ५ ॥

कैर्द्रव्यैः पूजनीयोऽसौ माधवो माधवागमे । एतन्नारद! विस्तार्य मह्यं श्रद्धावते च द ॥
श्रीनारद उवाच

मया पृष्ठः पुरा ब्रह्मामासधर्मान्पुरातनान् । व्याजहारपुराप्रोक्तं यच्छ्रियै परमात्मना
ततो मासा विशिष्योक्ताः कार्त्तिको माघ एव च ।

माघवस्तेषु वैशाखं मासानामुत्तमं व्यधात् ॥ ८ ॥

मातेव सर्वजीवानां सदैवेष्ट प्रदायकः । दानयज्ञव्रतस्नानैः सर्वपापविनाशनः ॥ ६ ॥
 धर्मयज्ञक्रियासारस्तपःसारःसुरार्चितः । विद्यानां वेदविद्येव मन्त्राणां प्रणवोयथा
 भूरुहाणां सुरतरुर्धनूनां कामधेनुवत् । शेषवत्सर्वनागानां पक्षिणां गरुडो यथा ॥
 देवानां तु यथाविष्णुर्वर्णानां ब्राह्मणो यथा । प्राणवत्प्रियवस्तूनां भार्येवसुहृदां यथा
 आपगानां यथा गङ्गा तेजसांतुरविर्यथा । आयुधानां यथा चक्रं धातूनां काञ्चनं यथा
 वैष्णवानां यथा रुद्रो रत्नानां कौस्तुभो यथा । मासानां धर्महेतूनां वैशाखश्चोत्तमस्तथा
 नाऽनेन सद्दृशो लोके विष्णुप्रीतिविधायकः ।

वैशाखस्नाननिरते मेघे प्रागर्यमोदयात् ॥ १५ ॥

लक्ष्मीसहायो भगवान्प्रीतिं तस्मिन्करोत्यलम् । जन्तूनांप्रीणनं यद्वदन्नेनैव हि जायते
 तद्वद्वैशाखस्नानेन विष्णुः प्रीणात्यसंशयम् । वैशाखस्नाननिरताञ्जनान्द्रष्टुमाप्नुमोदते ॥
 तावतापि विमुक्तोऽप्यैर्विष्णुलोके महीयते । सकृत्स्नात्वा मेषसंस्थे सूर्ये प्रातः कृताह्निकः

महापापैर्विमुक्तोऽसौ विष्णोः सायुज्यमाप्नुयात् ।

स्नानार्थं मासि वैशाखे पादमेकं चरेद्यदि ॥ १६ ॥

सोऽश्वमेधायुतानाञ्च फलमाप्नोत्यसंशयम् ।

अथवा कूटचित्तस्तु कुर्यात्सङ्कल्पमात्रकम् ॥ २० ॥

सोऽपि क्रतुशतं पुण्यं लभेदेव न संशयः । यो गच्छेद्भुरायामं स्नानं मेषगते रवौ ॥

सर्वबन्धविनिर्मुक्तो विष्णोः सायुज्यमाप्नुयात् ।

त्रैलोक्ये यानि तीर्थानि ब्रह्माण्डान्तर्गतानि च ॥ २२ ॥

तानि सर्वाणि राजेन्द्र! सन्ति बाह्येऽल्पके जले ।

तावल्लिखितपापानि गर्जन्ति यमशासने ॥ २३ ॥

यावन्न कुरुते जन्तुर्वैशाखे स्नानमभ्यसि । तीर्थादिदेवताः सर्वा वैशाखे मासि भूमिप !
 बहिर्जलं समाश्रित्य सदा सन्निहिता नृप । सूर्योदयं समाभ्य यावत्षड्घटिकावधि ॥

तिष्ठन्ति चाऽऽज्ञया विष्णोर्नराणां हितकाम्यया ।

तावन्नागच्छतां पुंसां शापं दत्त्वा सुदारुणम् ॥

स्वस्थानं यान्ति राजेन्द्र! तस्मात्स्नानं समाचरेत् ॥ २६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदास्वरीषसम्वादे वैशाखमासप्रशंसापूर्वक-
वैशाखस्नानमाहात्म्यवर्णनं नाम प्रथमोऽध्यायः ॥ १ ॥

द्वितीयोऽध्यायः

वैशाखेनानादानफलमाहात्म्यवर्णनम्

नारद उवाच

न माधवसमोमासो न कृतेन युगं समम् । न च वेदसमं शास्त्रं न तीर्थं गङ्गायासमम्
न जलेन समं दानं नसुखंभार्ययासमम् । न कृषेस्तु समं चित्तं न लाभोजीवितात्परः
न तपोऽनशानात्तुल्यंनदानात्परमंसुखम् । न धर्मस्तु दयातुल्यो न ज्योतिश्चक्षुषासमम्
न तृप्तिरशानात्तुल्या न वाणिज्यं कृषेः समम् । न धर्मेणसमं मित्रं न सत्येन समंयशः
नारोग्यसममुत्थानं न त्राता केशवात्परः । न माधवसमं लोके पवित्रं कवयोविदुः ॥
माधवः परमो मासः श्रेयशायिप्रियःसदा । अत्रतेन क्षिपेद्यस्तु मासं माधववल्लभम्
तिर्यग्योनिं स यात्याशुसर्वधर्मवह्निष्कृतः । अत्रतेनगतो येषां माधवोमर्त्यधर्मिणाम्
इष्टापूर्ते वृथा तेषां धर्मो धर्मभृताम्बरः । प्रवृत्तानांतुभक्ष्याणां माधवेऽनियमेकृते ॥
अवश्यंविष्णुसायुज्यंप्राप्नोत्येवनसंशयः । सन्तीहबहुवित्तानि व्रतानिविविधानिच
देहाऽऽयासकराण्येव पुनर्जन्मप्रदानि च । वैशाखस्नानमात्रेण न पुनर्जायते भुवि ॥
सर्वदानेषु यत्पुण्यं सर्वतीर्थेषु यत्फलम् । तत्फलं समवाप्नोति माधवे जलदानतः ॥
जलदानासमर्थेन परस्याऽपि प्रबोधनम् । कर्तव्यं भूतिकामेन सर्वदानाधिकं हितम्
एकतः सर्वदानानि जलदानं हि चैकतः । तुलामारोपितं पूर्वं जलदानं विशिष्यते ॥
मार्गेऽध्वगानां यो मर्त्यः प्रपादानं करोति हि । सकोटिकुलमुद्धृत्यविष्णुलोकेमहीते

देवानां च पितॄणाञ्च ऋषीणां राजसत्तम ! । अत्यन्तप्रीतिदं सत्यं प्रपादानं संशयः
प्रपादानेन सन्तुष्टा येनाऽध्वश्रमकर्षिताः । तोषितास्तेन देवाश्च ब्रह्मविष्णुशिवादयः

सलिलं सलिलेच्छूनां छत्रं छायामपीच्छताम् ।

व्यजनं व्यजनेच्छूनां वैशाखे मासि भूमिप ! ॥ १७ ॥

जलं छत्रं च व्यजनं दानं येषां विशिष्यते । माधवे मासि सम्प्राप्ते ब्राह्मणाय कुटुम्बिने

अदत्त्वोदककुम्भञ्च चातको जायते भुवि ॥ १६ ॥

यो दद्याच्छीतलं तोयं तृथार्ताय महात्मने । तावन्मात्रेण राजेन्द्र ! राजसूयायुतं लभेत्

धर्मश्रमार्तविप्राय वीजयेद्व्यजनेन यः । तावन्मात्रेण निष्पापो विहगाधिपतिर्भवेत्

अदत्त्वा व्यञ्जनं भूप ! वैशाखे तु द्विजातये । वातरोगशताकीर्णा नरकानेव विन्दति

यो वीजयेत्पटेनाऽपि पथि श्रान्तं द्विजोत्तमम् ।

तावताऽथ विमुक्तोऽसौ विष्णुसायुज्यमाप्नुयात् ॥ २३ ॥

यस्तालव्यजनं वाऽपि दत्त्वा शुद्धेन चेतसा । विधूय सर्वपापानि ब्रह्मलोकं सगच्छति

सद्यः श्रमहरं पुण्यं न दद्याद्व्यजनं जरः । नारकीं यातनां भुक्त्वा कश्मलो जायते भुवि

आध्यात्मिकादिदुःखानां शान्तये मनुजेभ्यः । छत्रं दद्यात्प्रयत्नेन वैशाखे मासि वा सकृत्

अच्छत्रदो नरो यस्तु वैशाखे माधवप्रिये । छायाहीनो महाक्रूरः पिशाचो भुवि जायते

यो यद्यात्पादुके दिव्ये माधवे माधवप्रिये । यमदूतौ तिरस्कृत्य विष्णुलोकं सगच्छति

पादत्राणं तु यो दद्याद्वैशाखे माधवागमे । न तस्य नारको लोको न क्लेशापेहिकाश्च ये

पादुके याचमानायो दद्याद्ब्राह्मणाय च । स भूपालो भवेद्भूमौ कोटिजन्मस्वसंशयम्

अनाथमण्डपं मार्गे श्रमहारि करोति यः । तस्य पुण्यफलं वक्तुं ब्रह्मणाऽपि न शक्यते

मध्याह्ने ब्राह्मणं प्राप्तमतिथिं भोजयेद्यदि । न तस्य फलविश्रान्तिर्ब्रह्मणाऽपि निरूपिता

सद्यः स्वाप्यायनं नृणामन्नदानं नराधिप !

तस्मान्नाम्नेन सदृशं दानं लोकेषु विद्यते ॥ ३३ ॥

मार्गश्रान्ताय विप्राय प्रश्रयं प्रददाति यः । तस्य पुण्यफलं वक्तुं ब्रह्मणाऽपि न शक्यते

दारापत्यगृहादीनि वासोऽलङ्कारभूषणम् । असह्यं नाश्नतः पुंसः सह्यं भुक्त्वतो भुवम्

तस्मादन्नसमं दानं न भूतं न भविष्यति । वैशाखे येन चादत्तं मार्गश्रान्ते च भूसुरे
 सपिशाचोभवेद्भूमौस्वमांसान्येव खादति । यथाविभूतिदातव्यं तस्मादन्नं द्विजातये
 अन्नदो मातृपित्रादीन्विस्मारयतिभूमिप । तस्मादन्नं प्रशंसन्तिलोकास्त्रैलोक्यवर्तिनः
 मातरः पितरश्चापि केवलं जन्महेतवः । आनन्दं पितरं लोके वदन्ति च मनीषिणः ॥
 अन्नदेसर्वतीर्थानि अन्नदे सर्वदेवताः । अन्नदे सर्वधर्माश्चतिष्ठन्त्यरिधराजय ॥ ४० ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 वैशाखमासमाहात्म्ये नारदाम्बरीषसम्वादे दाननिरूपणं नाम
 द्वितीयोऽध्यायः ॥ २ ॥

तृतीयोऽध्यायः

विविधदानमाहात्म्यवर्णनम्

नारद उवाच

योमर्त्या द्विजवर्यायपर्यङ्कं तु ददाति हि । यत्रस्वस्थः सुखं शेते शीतानिलनिषेधितः
 धर्मसाधनभूते हि देहे नैरुज्यमाप्नुते । तं दत्त्वा सकलं तापं निरस्य गतकल्मषः ॥ २ ॥
 अखण्डपदवीं याति योगिनामपि दुर्लभाम् । वैशाखे धर्मतप्तानां श्रान्तानां तु द्विजन्मनाम्
 दत्त्वा श्रमापहं दिव्यं पर्यङ्कं मनुजेश्वर । न जातु सीदते लोके जन्ममृत्युजरादिभिः ॥
 गृहीत्वा ब्राह्मणो यत्र शेते चाजीवमास्थितः । आसीने सकलं पापं ज्ञानतोऽज्ञानतः कृतम्
 विलयं याति राजेन्द्र ! कर्गूर इव चाऽग्निना । शयने ब्रह्मनिर्वाणं सनरो याति निश्चितम्
 यो दद्यात्कशिपुं मासे वैशाखे स्नानबलमे । सर्वभोगसमायुक्तस्तस्मिन्नेव हि जन्मनि
 सान्त्वयो वर्तते नूनं रोगादिभिरनाहतः । आयुष्यं परमारोग्यं यशोधैर्यश्च विन्दति
 नाऽधार्मिकः कुले तस्य जायते शतपौरुषम् ।
 भुक्त्वा तु सकलं भोगांस्ततः पञ्चत्वमेप्स्यति ॥ ६ ॥

निर्धूताखिलपापस्तु ब्रह्मनिर्वाणमृच्छति । श्रोत्रियाय द्विजेन्द्राय यो दद्यादुपबर्हणम्
सुखं निद्रा विनायेन न नृणां जायते क्वचित् । सर्वेषामाश्रयो भूत्वा भुविसाम्राज्यमश्नुते
पुनः सुखी पुनर्भोगी पुनर्धर्मपरायणः । आसप्तजन्म राजेन्द्र! जायते सर्वतो जयी ॥
पश्चात्सप्तकुलैर्युक्तो ब्रह्मभूयाय कल्पते । तारुणं कटं तु यो दद्यात्कटमन्यदथापि वा
तत्र शेते स्वयं विष्णुर्यत्रस्थः परमेश्वरः । यथा जलगताचोर्णा न जलैर्भिद्यते क्वचित्
तथा संसारगो जन्तुः संसारे न च बध्यते । आसने शयने सक्तः कटदः सर्वतः सुखी
प्रथये शयनार्थाय यो दद्यात्कटकम्बलम् । तावन्मात्रेण मुक्तः स्यान्नात्र कार्या विचारणा
निद्रया हीयते दुःखं निद्रया हीयते श्रमः । सा निद्रा कटसंस्थस्य सुखं सञ्जायते ध्रुवम्
यो दद्यात्कम्बलं राजन्वैशाखे माधवाऽऽगमे । अपमृत्योः कालमृत्योर्मुक्तो जीवति वैशतम्
दद्याद्वस्त्रं सूक्ष्मतरं द्विजेन्द्रे धर्मकश्चित् । पूर्णमायुः समाप्नोति परत्र च परां गतिम्
अन्तस्तापहरं दिव्यं कर्पूरं तु द्विजातये । दत्त्वा मोक्षमवाप्नोति दुःखशान्तिञ्च विन्दति
कुसुमानि च यो दद्यात्कुङ्कुमञ्च द्विजातये ।

सार्वभौमो भवेद्राजा सर्वलोकवशङ्करः ॥ २१ ॥

पुत्रपौत्रादिभोगांश्च भुक्त्वामोक्षमवाप्नुयात् । त्वगस्थिगतसन्तापं सद्यो हरति चन्दनम्
तापत्रयविनिर्मुक्तस्तदत्त्वा मोक्षमवाप्नुयात् । औशीरं चाषकं कौशं यो दद्याज्जलवासितम्
सर्वभोगेषु राजेन्द्र! स तु देवसहायवान् । पापहानिं दुःखहानिं प्राप्य निवृत्तिमाप्नुयात्
गोरोचनं मृगनाभिञ्च दद्याद्वैशाखधर्मवित् । तापत्रयविनिर्मुक्तः परं निर्वाणमृच्छति ॥
ताम्बूलञ्च सकर्पूरं यो दद्यान्मेषगो रवौ । सार्वभौमसुखं भुक्त्वा परं निर्वाणमृच्छति
शतपत्रीञ्च यूथीञ्च मेषमासे ददन्नरः । स सार्वभौमो भवति पश्चान्मोक्षञ्च विन्दति
केतकीं मल्लिकां वाऽपि यो दद्यान्माधवाऽऽगमे ।

स तु मोक्षमवाप्नोति मधुशासनशासनात् ॥ २८ ॥

पूगीफलं तु यो दद्यात्सुगन्धन्तु द्विजातये । नारिकेलफलं राजंस्तस्य पुण्यफलं शृणु
सप्त जन्म भवेद्विप्रो धनाढ्यो वेदपारागः । पश्चात्सप्तकुलैर्युक्तो विष्णुलोकं संगच्छति
विश्राममण्डपं यस्तु कृत्वा दद्याद् द्विजजन्मने ।

तस्य पुण्यं फलं वक्तुं नाऽहं शक्नोमि भूपते! ॥ ३१ ॥

सुच्छायामण्डपं यस्तु सिकताऽऽकीर्णमञ्जसा । सप्रपंकारयैद्यस्तु सतुलोकाधिपो भवेत्
मार्गोद्यानं तडागं वाकूपमण्डपमेव च । यः करोति सधर्मात्मा तस्य पुत्रैस्तु किं फलम्
कूपस्तडाग मुद्यानं मण्डपञ्च प्रपा तथा । सद्धर्मकरणं पुत्रः सन्तानं सप्तधोच्यते ॥
एतेष्वन्यतमाभावे नोर्ध्वं गच्छन्ति मानवाः । सच्छास्त्रध्रुवणं तीर्थयात्रा सज्जनसङ्गतिः
जलदानं चान्नदानमश्वत्थारोपणं तथा । पुत्रश्चेति च सन्तानं सप्तेमेऽतिविदो विदुः

नासन्ततिर्लभेल्लोकान्कृत्वा धर्मशतान्यपि ।

तस्मात्सन्तानमन्विच्छेत्सन्नानेष्वेकतो व्रजेत् ॥ ३७ ॥

पशूनां पक्षिणाञ्चैव मृगाणाञ्चैव भूरुहाम् ।

नोर्ध्वलोकं सुखं याति मनुष्याणां तु का कथा ॥ ३८ ॥

पूगीफलसमायुक्तं नागवल्लीदलैर्युतम् । कर्पूरागुरुसंयुक्तं ददत्ताम्बूलमुत्तमम् ॥ ३९ ॥
शारीरैः सकलैः पापैर्मुच्यते नाऽत्र संशयः ।

ताम्बूलदो यशो धैर्यं श्रियमाप्नोति निश्चितम् ॥ ४० ॥

रोगी दत्त्वा विरोगः स्यादरोगी मोक्षमाप्नुयात् ।

वैशाखे मासि दद्यात्तक्रं तापविनाशनम् ॥ ४१ ॥

विद्यावान्धनवान्भूमौ जायते नात्र संशयः । न तक्रसदृशदानं धर्मकालेषु विद्यते ॥
तस्मात्तक्रं प्रदातव्यमध्वश्रान्तद्विजातये । जम्बीरसुरसोपेतं लसल्लवणमिश्रितम् ॥
यस्तक्रमरुचिघ्नन्तु दत्त्वामोक्षमवाप्नुयात् । यो दद्याद्दधिखण्डं तु वैशाखे धर्मशान्तये
तस्य पुण्याफलं वक्तुं नाऽहं शक्नोमि भूमिप । यो दद्यात्तण्डुलान्दिव्यान्मधुसूदनवल्लभे
स लभेत्पूर्णमायुष्यं सर्वयज्ञफलं लभेत् । यो घृतं तेजसो रूपं गव्यं दद्याद्द्विजातये
सोऽश्वमेधफलम्प्राप्य मोदते विष्णुमन्दिरे ॥ ४६ ॥

उर्वारुगुडसंमिश्रं वैशाखे मेघगे रवौ । सर्वपापघ्निर्मुक्तः श्वेतद्वीपे वसेद्भुवम् ॥
यश्चेद्भुदण्डं सायाह्ने दिवा ज्ञापौषशान्तये ।

ब्राह्मणाय च यो दद्यात्तस्य पुण्यमनन्तकम् ॥ ४८ ॥

वैशाखेपानकंदत्त्वासायाह्वेग्रमशान्तये । सर्वपापविनिर्मुक्तोविष्णोःसायुज्यमाप्नुयात्
सफलं पानकं मेघमासे सायंद्विजातये । दद्यात्तेन पितृणां तु सुधापानं न संशयः ॥
वैशाखेपानकंचूतसुपक्वफलसंयुतम् । तस्य सर्वाणि पापानि विनाशयान्तिनिश्चितम्
यो दद्याच्चैत्रदर्शे तु कुम्भं पूर्णन्तु पानकैः । गयाश्राद्धशतं तेन कृतमेव न संशयः ॥
कस्तूरीकपुरोपेतं मल्लिकोशिरसंयुतम् । कलशं पानकैः पूर्णं चैत्रदर्शे तुमानवः ॥

दद्यात्पितृन्समुद्दिश्य स षण्णवतिदो भवेत् ॥ ५३ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे दाननिरूपणं नाम

तृतीयोऽध्यायः ॥ ३ ॥

चतुर्थोऽध्यायः

वैशाखधर्मप्रशंसनवर्णनम्

नारद उवाच

तैलाभ्यङ्गं दिवा स्वापं तथा वै कांस्यभोजनम् ।

खट्वानिद्रां गृहे स्नानं निषिद्धस्य च भक्षणम् ॥ १ ॥

वैशाखे वर्जयेदष्टौ द्विभुक्तं नक्तभोजनम् । पद्मपत्रे तु यो भुङ्क्ते वैशाखे व्रतसंस्थितः

स तु पापविनिर्मुक्तो विष्णुलोकञ्च गच्छति ।

वैशाखे मासि मध्याह्ने श्रान्तानां तु द्विजन्मनाम् ॥

पादावनेजनं कुर्यात्तद्व्रतं सुव्रतोत्तमम् ॥ ३ ॥

अध्वश्रान्तं द्विजं यस्तु मध्याह्ने स्वगृहागतम् । उपवेश्याऽऽसनेरभ्यैकृत्वा पादावनेजनम्

धृत्वा शिरसि ताश्चापो विध्वस्ताखिलबन्धनः ।

गङ्गादिसर्वतीर्थेषु स्नातो भवति निश्चितम् ॥ ६ ॥

अस्नायी वाऽप्यपत्राशी वैशाखंतु नयेद्यदि ।

रासभीं योनिमासाद्य पश्चादश्वतरो भवेत् ॥ ७ ॥

दृढाङ्गो रोगहीनश्च तथा स्वस्थोऽपि मानवः ।

वैशाखे तु गृहे स्नात्वा चाण्डालीं योनिमाप्नुयात् ॥ ८ ॥

वैशाखेमासिराजेन्द्रमेषसंस्थे दिवाकरे । न करोति बहिःस्नानं श्वानयोनिशतम्बजेत्
अस्नात्वा वाऽप्यदत्त्वा च वैशाखेयेननीयते । सपिशाचोभवेन्नूनमवैशाखोदधोव्रजेत्
यो न दद्याज्जलं चान्नं वैशाखे लोभमानसः । पापहानिं दुःखहानिं नैवाप्नोति न संशयः

नदीस्नानं तु यः कुर्याद्वैशाखे विष्णुतत्परः ।

जन्मत्रयार्जितात्पापान्मुच्यते नाऽत्र संशयः ॥ १२ ॥

समुद्रगनदीस्नानं कुर्यात्प्रातर्भगोदये । सप्तजन्मार्जितैः पापैस्तत्क्षणादेव मुच्यते ॥

कुर्यादुषसि यः स्नानं सप्तगङ्गासुमानवः । कोटिजन्मार्जितात्पापान्मुच्यतेनात्रसंशयः

जाह्नवी वृद्धगङ्गा च कालिन्दी च सरस्वती ।

कावेरी नर्मदा वेणी सप्तगङ्गाः प्रकीर्तिताः ॥ १५ ॥

देवखातेषु यः कुर्यात्प्रातर्वैशाखमज्जनम् । जन्मारभ्य कृतात्पापान्मुच्यते नात्रसंशयः

वैशाखे मासिसम्प्राप्ते योवापीष्ववगाहनम् । प्रातःकुर्यान्महाराज! महापातकनाशनम्

अपिगोष्पदमात्रेषु बहिःस्थेषु जलेषु च । तिष्ठन्ति सरितः सर्वा गङ्गाद्यादितिनिश्चयः

इति जानन्समाप्नोति सर्वतीर्थाधिकं फलम् ॥ १८ ॥

क्षीरं रसाधिकंक्षीरादधिकंदधिभूमिप! । दध्नोऽधिकंघृतंयद्वदूर्जो मासोऽधिकस्तथा

कार्तिकादधिकोमाघो माघाद्वैशाख उत्तमः ।

तस्मिन्मासे कृतो धर्मो वर्द्धते वटवीजवत् ॥ २० ॥

आढ्यो वाऽतिदग्धिरोवा परतन्त्रोऽथ वा नरः । यद्वस्तुलभतेतेन तद्वातव्यं द्विजातये

कन्दमूलफलं शाकंलवणं गुडमेव च । कोलं पत्रं जलं तक्रमानन्त्यायोपकल्पते २२

नाऽदत्तं लभते काऽपि ब्रह्माद्यैस्त्रिदशैरपि ॥ २३ ॥

दानेन हीनो हि भवेदकिञ्चनो विकिञ्चनत्वाच्च करोति पापम् ।

पापादवश्यं नरकं प्रयाति दातव्यमस्मात्सुखमिच्छता तदा ॥ २४ ॥

यथा गृहं सर्वगुणोपपन्नं परिच्छदैर्हीनमशोभनं तथा ।

मासेषु धर्मः सकलैष्वनुष्ठितो वैशाखहीनस्तु वृथैव याति ॥ २५ ॥

यथैव कन्या सकलैश्च लक्षणैर्युक्ताऽपि जीवत्पतिलक्षणा न हि ।

क्रियाऽपि साङ्गा सकलाऽपि राजन्वैशाखहीना तु वृथैव तां विदुः ॥ २६ ॥

दयाविहीनास्तु यथा गुणा वृथा वैशाखधर्मेण विना तथा क्रियाः ।

शाकं तु यद्वल्लवणेन हीनं न रोचते सर्वगुणोपपन्नम् ॥ २७ ॥

वैशाखहीनं तु तथैव पुण्यं न साधुसेव्यं न फलसिद्धेतुः ।

यद्वन्न भूषासहिताऽपि शोभते बन्धेण हीना ललना सुरूपा ।

क्रियाकलापः सुकृतोऽपि पुष्मिर्न भासते तन्मधुमासहीनम् ॥ २८ ॥

तस्मात्सर्वप्रयत्नेन येन केनाऽपि जन्तुना । धर्मो वैशाखमासे तु कर्तव्य इति निश्चयः

मधुसूदनमुद्दिश्य मेषसंस्थे दिवाकरे । प्रातःस्नानात्वाऽर्चयेद्विष्णुमन्यथा नरकम्बजेत्

कश्चिन्महीरथो राजा कामासकोजितेन्द्रियः । वैशाखस्नानयोगेन वैकुण्ठगतवान्स्वयम्

वैशाखः सफलो मासो मधुसूदनदैवतः । तार्थयात्रातपोयज्ञदानहोमफलाधिकः ॥ ३२

प्रार्थनामन्त्रः ।

मधुसूदन देवेश! वैशाखे मेषगे रवौ । प्रातः स्नानं करिष्यामि निर्विघ्नं कुरुमाधव! ॥

अर्घ्यमन्त्रः ।

वैशाखे मेषगे भानौ प्रातः स्नानपरायणः । अर्घ्यं तेऽहं प्रदास्यामि गृहाण मधुसूदन !

गङ्गाद्याः सरितः सर्वास्तीर्थानि च हृदाश्च ये । प्रगृहीतमया दत्तमर्घ्यं सम्यक्प्रसीदथ

ऋषभः पापिनां शास्ता त्वं यमः समदर्शनः । गृहाणाऽर्घ्यं मया दत्तं यथोक्तफलदो भव

इति चार्घ्यं समर्प्याथ पश्चात् स्नानं समाचरेत् । वाससी परिधायान्ध्रकृत्वा कर्माणि सर्वशः

मधुसूदनमभ्यर्च्य प्रसूनेर्माधवोद्भवैः । श्रुत्वा विष्णुकथां दिव्यामेतन्मासप्रशंसिनीम्

कोटिजन्मार्जितात्पापान्मुक्तो मोक्षं मवाप्नुयात् ॥ ३६ ॥

न जातुं खिद्यते भूसौ न स्वर्गे न रसातले । न गर्भे जायते कापि न भूयःस्तनपो भवेत्

वैशाखेकांस्यभोजीयस्तथाचाश्रुतसत्कथः । न स्नातो नापि दाताचनरकानेव गच्छति
 ब्रह्महत्यासहस्रस्य पापं शाम्येत्कथञ्चन । वैशाखे येन न स्नातं तत्पापं नैव गच्छति
 स्वाधीनेन स्वकायेन जले स्वातन्त्र्यवर्तिनि । स्वाधीनजिह्वयोच्चार्य हरिरित्यक्षरद्वयम्
 न कुर्याद्द्वयदिवैशाखे प्रातःस्नानं नराधमः । जीवन्नैव स पञ्चत्वमागतो नाऽत्र संशयः
 येन केनाप्युपायेन माधवे मधुसूदनम् । नार्चयेद्यदि मूढात्मा शौकरी योनिमाप्नुयात्
 योऽर्चयेत्तुलसीपत्रवैशाखे मधुसूदनम् । नृपो भूत्वा सार्वभौमः कोटिजन्मसुभोगवान्
 पश्चात्कोटिकुलैर्युक्तो विष्णोः सायुज्यमाप्नुयात् ॥ ४६ ॥

विविधैर्भक्तिमार्गैश्च विष्णुं सेवेत यो ब्रतैः । सगुणं निर्गुणं चाऽपि नित्यं ध्यायेदनन्यधीः
 इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे
 वैशाखमासमाहात्म्ये नारदाम्बरीषसम्वादे वैशाखधर्मप्रशंसानाम्
 चतुर्थोऽध्यायः ॥ ४ ॥

पञ्चमोऽध्यायः

वैशाखश्रेष्ठत्वनिरूपणम्

अम्बरीष उवाच

वैशाखः सर्वधर्मेभ्यस्तपोधर्मेभ्य एव च । सकथं सर्वमासेभ्यो दानेभ्योऽप्यधिकोऽभवत्
 नारद उवाच

तद्वक्ष्यामि महाप्राज्ञ! शृणु चैकमना भव । कल्पान्ते देवराड् विष्णुः शेषशायी महाप्रभुः
 कुक्षिस्थलोकसङ्घोऽयं स शेते प्रलयार्णवे । अनेको ह्येकतां प्राप्य भूतिभिर्योगमायया
 निमेषस्यावसाने तु श्रुतिभिर्वोधितस्ततः । कुक्षिस्थजीवसङ्घानां रक्षां च क्रेदयानिधिः
 तत्तत्कर्मफलप्राप्त्यै सृष्टिं स्रष्टुं मनो दधे । तस्य नामेरभूत्पद्मं सौवर्णं भुवनाश्रयम्
 ब्रह्माणं जनयामास वैराजं पुरुषाद्द्वयम् । तस्मिन्ससर्ज भगवान्भुवनानि चतुर्दश ॥ ६

मिन्नकर्माशयान्प्राणिसङ्घांश्च विविधान्वद्बुद्ध्वा ।

त्रिगुणान्प्रकृतिं लोके मर्यादाश्चाधिपांस्तथा ॥ ७ ॥

वर्णाश्रमविभागांश्च धर्मकलृप्तिश्च सोऽकरोत् ।

वेदैश्चतुर्भिस्तन्त्रैश्चसहितान्स्मृतिभिस्तथा ॥ ८ ॥

पुराणोरितिहासैश्च स्वाज्ञारूपैर्महेश्वरः । ऋषीन्प्रवर्तकांश्चक्र धर्मगुप्त्यै महाप्रभुः ॥
तैःप्रवर्तितधर्मास्तुवर्णाश्रमविभागजाः । प्रजाःश्रद्धधिरेसर्वाःस्वोचितान्विष्णुतोषदन्

तांस्तु प्रवर्तमानांस्तु स्वाश्रमान्द्रष्टुमीश्वरः ।

हृदिस्थोऽप्यव्ययः साक्षाद्विभीषार्थं परीक्षया ॥ ११ ॥

अनूनाङ्कुशलान्यत्रधर्मान्कुर्वन्तिवैप्रजाः । सकालःकोभवेद्विद्वानितिसञ्चिन्तयत्प्रभुः
वर्षाकालोमयासृष्टःसीदन्त्यस्ताइमाः प्रजाः । तत्रानूनाङ्कुर्वन्तिधर्मान्पङ्काद्युप्रद्रुताः
तान्द्रष्ट्वा कोप एव स्यात्तेषु तुष्टिर्नमे भवेत् । मयेक्षिता न सीदन्तुतस्मात्तानवलोक्ये
शरद्यपि तथा पूर्तिः कर्षणान्नैव जायते । केचित्पक्कफलासकाः केचिद्दृष्टिभिरर्दिताः
केचिच्छीतार्दिताश्चैव तान्द्रष्ट्वा रोष एव मे । वैगुण्यं पश्यतश्चैव न मेतोषोऽमिजायते
उत्थापनं तुनेच्छन्ति प्रातर्हमन्त आगते । कोपो मेऽनुत्थितान्द्रष्ट्वाप्रातः सूर्योदयेसति
शिशिरेऽपि तथैवार्ताः प्रातःकालइमाःप्रजाः । तथापक्कफलादानाशक्ताह्यनिशमञ्जसा
पुनःशीतार्दिताःप्रातःस्नानार्थमितिचिन्तिताः । तेषांतुकर्मलोपःस्यान्नैवपूर्तिःकथञ्चन

प्रेक्षायाः समयो नाऽयमिति चिन्ताऽऽकुलो विभुः ।

वसन्तसमयं मेने सर्वापत्तिनिवारकम् ॥ २० ॥

ज्ञाने दाने तथा यागे क्रियायां भोगएव च । नानाधर्मविधाने चह्यनुकूलस्त्वयं हृतुः
अप्रयासेनलभ्यानिद्रव्याण्यसुभृतां ध्रुवम् । येन केनापि द्रव्येणतुष्टिस्तनुभृतां भवेत्
विष्णोराधारभूतानां तद्द्रव्यं धर्मसाधनम् । वसन्तेसकलद्रव्यंप्राणिनान्तुसुखावहम्
दानयोग्यं धर्मयोग्यंभोगयोग्यंतुसर्वशः । निर्धनानान्तुपङ्खादि विकलानामहात्मनाम्
द्रव्याणिच सुलभ्यानिजलादीनिनसंशयः । द्रव्यैरेतैःस्वात्महितंधर्मकुर्वन्तिमत्प्रियाः
पत्रैः पुष्पैः फलैरन्यैः शाकैश्चापि प्रियोक्तिभिः ।

स्रक्ताम्बूलैश्चन्दनाद्यैः पादप्रक्षालनादिभिः ॥ २६ ॥

प्रश्रयाद्यैरहो तेषां वरदोऽहमितीरयन् । सञ्चिन्त्य भगवान्विष्णुः प्रतस्थे रमयासह
वनानि सर्वतः पश्यन्विकसत्कुसुमानि च । दृष्टपुष्टजनाकीर्णमत्तालिद्विजसेवितम् ॥

आश्रमाणां महार्हाणां वनग्रामनिवासिनाम् ।

प्राङ्गणादीनि रम्याणि ह्युद्यानानि स्थलानि च ॥ २६ ॥

रमायै दर्शयन्विष्णुः सह देवैर्मुनीश्वरैः । सिद्धचारणगन्धर्वकिन्नरोगराक्षसैः ॥

स्तूयमानोऽभ्यगाद्गोहान्वर्णाश्रमनिवासिनाम् ।

मीनादिकर्कटान्तं वै सतिष्ठन्नमया सुरैः ॥ ३१ ॥

सार्द्धं प्रतीक्ष्यपुरुषान्कृताकृतसपर्यया । तत्र धर्मवतां पुंसां ददातीष्टान्मनोरथान्
मत्तान्न सहते पुंसो हरत्यायुर्थनादिकम् । यदि कुर्वन्ति वैशाखे सपर्यां मपरमात्मनः
तत्रापि चलमूर्तीनां साधूनां यत्र वै विभुः । मासेष्वन्येषु यज्जातं कर्मलोपंसहिष्यति
यथा देशगतं भूपं दृष्ट्वा जानपदाः प्रजाः । यदि तं चोपतिष्ठन्ति प्रश्रयाद्यैर्महार्हणैः ॥
तदा करादिकं न्यूनं पूर्णं जानाति पार्थिवः । पुनरप्यधिकं चेष्टुं तुष्टोदास्यति निश्चितम्
तदा त्वकृतपूजानां दण्डं तेषां करोति च । तथा विष्णुः स्वकीयानां वैशाखे माधवागमे
सपर्यां कुर्वतां पुंसां ददातीष्टान्मनोरथान् । अकुर्वतां तथा पुंसां धनादीनि हरत्यलम्
धर्मगोप्तुर्महाविष्णोर्देवदेवस्य शार्ङ्गिणः । परीक्षाकाल एवाऽयं तस्मान्मासोत्तमो ह्ययम्
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-

वैशाखमासमाहात्म्ये नारदाम्बरीषसम्वादे वैशाखश्रेष्ठत्वनिरूपणं नाम

पञ्चमोऽध्यायः ॥ ५ ॥

षष्ठोऽध्यायः

जलदानमाहात्म्येगृहगोधिकारव्यानवर्णनम्

नारद उवाच

चैशाखेऽध्वगतप्तानां तृषार्तानां महीपते ! जलदानमकुर्वाणस्तिर्यग्योनिमवाप्नुयात्
अत्रैवोदाहरन्तीममितिहासं पुरातनम् । विप्रस्य गृहगोधायाः सम्वादं परमाद्भुतम् ॥
पुरा चेक्ष्वाकुवंशेऽभूद्धेमाङ्ग इति भूमिपः । ब्रह्मण्यश्चवदान्यश्चजितामित्रोजितेन्द्रियः
यावत्स्यो भूमिकणिका यावन्तो जलविन्दवः । यावन्त्युद्धनिगगनेतावतीरददात्सगाः
येनेष्टेयज्ञदमैश्च भूमिर्बहिष्मती शुभा । गोभूतिलहिरण्याद्यैस्तोषिता बहवो द्विजाः ॥
तेनादत्तानि दानानि न विद्यन्त इति श्रुतम् । तेनादत्तं जलं चैकं सुखलभ्यधियानृप
बोधितो ब्रह्मपुत्रेण वसिष्ठेन महात्मना । अमौल्यं सर्वतो लभ्यं तद्वाताकिफलं लभेत्

दुबुद्ध्या हेतुवादैश्च न जलं दत्तवान्द्विजे ।

अलभ्यदाने पुण्यं स्यादिति वाक्यं सुयुक्तिमतम् ॥ ८ ॥

स आनर्घं द्विजान्व्यङ्गान्दरिद्रान्वृत्तिकर्शितान् ।

नार्घ्यच्छ्रोत्रियान्विप्रांस्तत्त्वज्ञानब्रह्मवादिनः ॥ ९ ॥

प्रख्यातान्पूजयिष्यन्ति सर्वे लोका महार्हणाः ।

अनाथानामविद्यानां व्यङ्गानां च द्विजन्मनाम् ॥ १० ॥

दरिद्राणां गतिः का वा तस्मात्ते मे दयास्पदम् ।

इति दुर्धोरपात्रेषु दत्तवान्किमपि स्वयम् ॥ ११ ॥

तेन दोषेण महता चातकत्वं त्रिजन्मसु । एकजन्मनि गृध्रत्वं श्वाऽभवत्सप्तजन्मसु
पश्चान्नृपगृहे जातो भूपोऽयं गृहगोधिका । श्रुतकीर्त्याख्यभूपस्यमिथिलाधिपतेर्नृप
गृहद्वारप्रतोल्याश्च वर्ततेकीटकाशनता । सप्ताशीतिषु वर्षेषु स्थितं तेन दुरात्मना ॥

विदेहाधिपतेर्गौहे कदाचिद्वृषिसत्तमः ।

श्रुतदेव इति ख्यातः श्रौतो मध्याह्न आगतः ॥ १५ ॥

तं दृष्ट्वा सहस्रोत्थाय जातहर्षो नराधिपः । मधुपर्कादिभिः पूज्यतस्य पादावनेजनीः ॥
अपो मूर्ध्ना वहन्क्षिप्रंतदोत्सिक्तैश्च बिन्दुभिः । दैवोपदिष्टकालेन प्रोक्षिता गृहगोधिका
सद्यो जातस्मृतिरभूत्स्मृतकर्मादिदुःखिता । त्राहि त्राहीति चुक्रोश ब्राह्मणं गृहमागतम्

तिर्यग्जन्तुरयं श्रुत्वा ब्राह्मणो विस्मितोऽवदत् ।

कुतः क्रोशसि गोधे! त्वं दशेयं केन कर्मणा ॥ १६ ॥

त्वं देवः पुरुषः कश्चिन्तपो वाऽथ द्विजोऽथ वा ।

कस्त्वं ब्रूहि महाभाग! त्वामद्याऽहं समुद्धरे ॥ २० ॥

इत्युक्तः स नृपः प्राह श्रुतदेवं महामतिम् । अहमिदं कुकुलजो वेदशास्त्रविशारदः ॥
यावत्प्यो भूमिकणिका यावन्तस्तोयविन्दवः । यावन्त्युडूनि गगने तावतीरददंस्मगाः
सर्वे यज्ञा मया चेष्टाः पूर्तान्याचरितानि मे । दानान्यपि च दत्तानि धर्मराजस्त्वनुष्ठितः ॥
तथापि दुर्गतिर्जाता मम चोर्ध्वगतिं विना । त्रिवारं चातकत्वं मे गृध्रत्वं चैकजन्मनि ॥
सप्तजन्मस्वलर्कत्वं प्राप्तं पूर्वं मया द्विज ! । सिञ्चताऽनेन भूपेन त्वपः पादावनेजनीः
विन्दवो दूरमुत्क्षिप्तास्तैः सितोऽहंऽकथञ्चन । तेन जन्मस्मृतिरभूत्सर्वपाप्माहतश्च मे
गोधाजन्मानि भाव्यानि ह्यष्टाविंशतिकानि मे ।

दृश्यन्ते दैवसृष्टानि विभ्ये तैर्जन्मभिर्भृशम् ॥ २७ ॥

न कारणं प्रपश्यामि तन्मे विस्तरतो वद । इत्युक्तः स ऋषिः प्राह ज्ञात्वा विज्ञानचक्षुषा ॥
शृणु भूप ! प्रवक्ष्यामि तव दुर्योनिकारणम् । न जलं तु त्वया दत्तं वैशाखे माधवप्रिये
तज्जलं सुलभं मत्वा ह्यमूल्यमिति निश्चितम् ।

नाध्वगानां द्विजातीनां धर्मकालेऽप्यजानता ॥ ३० ॥

तथा पात्रं समुत्सृज्य ह्यपात्रे प्रतिदत्तवान् । ज्वलन्तमग्निमुत्सृज्य न हि भस्मनि द्यूयते ॥
बहुधा वर्णितस्याऽपि सौगन्ध्यादियुतस्य च ।

कण्टकान्वितवृक्षस्य न कुर्वन्ति समर्चनम् ॥ ३२ ॥

विशिष्टानां पादपानाम्भवत्थः सेव्यतां गतः । तुलसीं तु समुत्सृज्य बृहतीं पूज्यते नु किम्

अनाथत्वं पूज्यतायां न प्रयोजकतामियात् ।

पङ्कवाद्या येऽप्यनाथा हि दयापात्रं हि केवलम् ॥ ३४ ॥

तपोनिष्ठा ज्ञाननिष्ठाः श्रुतिशास्त्रविशारदाः । विष्णुरूपाः सदा पूज्या नेतरेतुकदाचन

तत्रापि ज्ञानिनोऽत्यर्थं विप्रा विष्णोः सदैव हि ।

ज्ञानिनामपि भूपाल! विष्णुरेव सदा प्रियः ॥

तस्माज्ज्ञानी सदा पूज्यः पूज्यात्पूज्यतरः स्मृतः ॥ ३६ ॥

अवज्ञा साधुवृत्तानामिहाऽमुत्र चदुःखदा । सेवावै महतां पुंसां पुमर्थानां हिकारणम्

कोट्योऽप्यन्धजातीनां न पश्यन्ति यथाऽयथम् ।

एवं मन्दायुतानां तु सङ्गतिर्नार्थदा भवेत् ॥ ३८ ॥

न ह्यम्मयानि तीर्थानि न देवा मृच्छिलामयाः । ते पुनन्त्युरुकालेन दर्शनादेवसाधवः

न साधुसेवनात्काऽपि सीदन्ते तैः सुशिक्षिताः ।

जन्ममृत्युजराद्यैर्वा सुधयाऽऽप्यायिता यथा ॥ ४० ॥

न जलं तु त्वया दत्तं साधवो वा न सेविताः । तेन ते दुर्गतिश्चेयम्प्राप्ता चेक्ष्वाकुनन्दन!

वैशाखे मत्कृतं पुण्यं तुभ्यं दास्यामिशान्तये । भूतम्भव्यं भवद्येन कर्मजातं विजेष्यसि

इत्युत्तवाऽय उपस्पृश्य ददौ पुण्यमनुत्तमम् ॥ ४३ ॥

यदा दत्तम्राह्मणेन स्नानञ्चैकदिने कृतम् ।

तेन ध्वस्ताऽखिलाघस्तु त्यक्तवातां गृहगोधिकाम् ॥ ४४ ॥

दिव्यं विमानमारुह्य दिङ्मग्नः कञ्च भूराणः । पश्यतामेव भूतानां मैथिलस्य गृहान्तरे

बद्धाञ्जलिपुटो भूत्वा परिक्रम्य प्रणम्य च । अनुज्ञातो ययौराजा स्तूयमानोऽमरैर्दिवम्

तत्र भुक्त्वामहामोगान्धर्गायुतमतन्द्रितः । स एव चेक्ष्वाकुकुलेकाकुत्स्थोऽभूमहाप्रभुः

सप्तद्वीपवतीपालो ब्रह्मण्यः साधुसम्मतः । देवेन्द्रस्य सखा विष्णोरंश एव महाप्रभुः

बोधितस्तु वसिष्ठेन वैशाखोक्तान्मनोरमान् ।

अनुष्ठायऽखिलान्धर्मास्तेन ध्वस्ताखिलाऽशुभः ॥ ४६ ॥

दिव्यं ज्ञानं समासाद्य विष्णोः सायुज्यमाप्तवान् ।

वैशाखः शुभदस्तस्मात्पुग्भिः सर्वैरनुष्ठितः ॥ ५० ॥

आयुर्यशः पुष्टिदोऽयं महापापौघनाशनः । पुमर्थानां निदानञ्च विष्णुः प्रीणात्यनेन तु
चातुर्वर्ण्यनरैः सर्वैश्चतुराश्रमवर्तिभिः । अनुष्ठेयो महाधर्मो वैशाखे माधवागमे ॥ ५२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे गृहगोधिकाख्यानं नाम

षष्ठोऽध्यायः ॥ ६ ॥

सप्तमोऽध्यायः

सभागवतधर्मनिरूपणं पिशाचमोक्षवर्णनम्

नारद उवाच

राजा तदद्भुतं द्रष्टुमैथिलो धर्मवित्तमः । कृताञ्जलिः सुखासीनं विस्मितो वाक्यमब्रवीत्
मैथिल उवाच

द्रष्टुमेतन्महाश्रयं साधूनां चरितं तथा । येन धर्मेण मुक्तोऽभूद्राजा चेक्ष्वाकुनन्दनः ॥
तं धर्मं विस्तरेणैव श्रोतुं कौतूहलं हि मे । मह्यं श्रद्धावते विद्वन्कृपया विस्तराद्बद
इति राज्ञा सुसम्पृष्टः श्रुतदेवो महामनाः । साधुसाध्वितिसम्भाष्य व्याजहार नृपोत्तमम्
श्रुतदेव उवाच

सम्यग्व्यवसिता बुद्धिस्तव राजर्षिसत्तम । वासुदेवप्रियान्धर्माञ्जलिः पुण्यं त्वं स्मृत्वा त्वत्तव
बहुजन्मार्जितं पुण्यं विना कस्यापि देहि नः । वासुदेवकथालापे मतिर्नैवोपजायते ॥
यूने राजाधिराजाय जातेयं मतिरिदृशी । शुद्धं भागवतं मन्ये तेन त्वां साधुसत्तमम्
तस्मात्तुभ्यं ब्रुवे सौम्य ! धर्मान् भागवताञ्जुभान् ।

याञ्ज्ञात्वा मुच्यते जन्तुर्जन्मसंसारबन्धनात् ॥ ८ ॥

यथा शौचं यथा स्नानं यथा सन्ध्या च तर्पणम् ।

अग्निहोत्रं यथा श्राद्धं तथा वैशाखसत्क्रियाः ॥ ६ ॥

वैशाखे माघवे धर्मानकृत्वा नोर्ध्वगो भवेत् । न वैशाखसमोधर्मो धर्मजातेषु विद्यते
सन्त्येव बहवो धर्माः प्रजाश्चाराजका इव । उपद्रवैश्च लुप्यन्ति नात्रकार्याविचारणा
सुलभाः सकलाधर्माः कर्तुंवैशाखचोदिताः । उदकुम्भंप्रपादानंपथिच्छायादिनिर्मितिः
उपानत्पादुकादानं छत्रव्यजनयोस्तथा । तिलयुक्तमधोर्दानं गोरसानां श्रमापहम्
चापीकूपतडागादिकरणं पथिकाश्रयम् । नारिकेलेश्चूर्णकूपरकस्तूरीदानमेव च ॥ १४ ॥
गन्धानुलेपनं शय्याखट्वादानं तथैव च । तथा चूतफलं रम्यमुर्वारकरसायनम् ॥
दानं दमनपुष्पाणां तथा सायं गुडोदकम् । चित्राण्यन्नानि पूर्णायां दध्यन्नं प्रत्यहं तथा
ताम्बूलस्य सदा दानं चैत्रदर्शे करीरकम् । रवावनुदिते सूर्ये प्रातः स्नानं दिनेदिने
मधुसूदनपूजा च कथायाः श्रवणं तथा । अम्यङ्गवर्जने चैव तथा वै पत्रभोजनम् ॥
मध्येमध्ये श्रमार्तानां वीजनं व्यजनेन च । सुगन्धैः कोमलैः पुष्पैः प्रत्यहं पूजनं हरेः
फलं दध्यन्ननैवेद्यं धूपदीपौ दिनेदिने । नो ग्रासं वृषपत्नीनां द्विजपादावनेजनम् ॥

गुडनागरदानं च धात्रीपिष्टप्रदापनम् ।

पथिकानां प्रश्रयं च दानं तन्दुलशकयोः

एते धर्माः प्रशस्ता हि वैशाखे माघवप्रिये ॥ २१ ॥

तथा च विष्णोः कुसुमार्पणं हरेः पूजाचकालोचितपल्लवाद्यैः ।

दध्यन्ननैवेद्यनिवेदनश्च समस्तपापौघविनाशहेतुः ॥ २२ ॥

नारी पुष्पैर्माधवं नाऽर्चयेद्या कालोत्पन्नैर्मन्दिरे वा गृहे वा ।

पुत्रं सौख्यं काऽपि नाऽऽप्नोति हन्ति चायुर्मर्तुः स्वात्मनो वा महात्मनः ॥

रमासहाये माघवे मासि विष्णौ परीक्षायै धर्मसेतोः प्रजानाम् ।

गृहं याते मुनिभिर्देवतैश्च काले पुष्पैर्नार्चयेद्यस्तु मूढः ॥ २३ ॥

समूढात्मा सौख्यप्राप्य पश्चाद्यायाद्योनिं राक्षसीं पञ्चवारम् ।

जलं चान्नं सर्वदा देयमस्मिन्धुधार्तानां प्राणिनां प्राणहेतुः ॥ २५ ॥

तिर्यग्जन्तुर्जायते वार्यदानाद्भ्रादानाज्जायते वै पिशाचः ।

अन्नादाने चाऽनुभूतां कथान्ते ह्यहं वक्ष्ये चाद्भुताम्भूमिपाल ! ॥ २६ ॥
 रेवातीरे मत्पिताऽभूत्पिशाचः स्वमांसाशा क्षुत्तृषाश्रान्तगात्रः ।
 छायाहीने शालमलीवृक्षमूले ह्यन्नाभावान्नष्टचैतन्य एषः ॥ २७ ॥
 क्षुधा तृषा कर्मणा यस्य बह्वी सूक्ष्मं छिद्रं कण्ठनालस्य चाऽऽसीत् ।
 मांसं चान्तः कण्ठमध्ये निषण्णं कुर्यात्पीडां प्राणपर्यन्तमेव ॥ २८ ॥
 जलं दृष्ट्वा कालकूटप्रकल्पं कौप्यं शीतं वाऽपि कासारसंस्थम् ।
 तस्यास्तीरे चागतं दैवयोगाद्गङ्गायात्राकारणान्मार्गमध्ये ॥ २९ ॥
 दृष्ट्वाऽद्भुतं शालमलीवृक्षमूले शुट्वा शुट्वा भक्षयन्तं स्वमांसम् ।
 क्रोशन्तं तं बहुधा शोचमानं क्षुधातृषाव्याधितं कर्मभिः स्वैः ॥ ३० ॥
 स मां हन्तुं प्राद्रवत्पापकर्मा मत्तेजसा निहतो दुद्रुवे च ।
 तं चाऽब्रवं कृपया क्लिन्नचित्तो मा भैष्ट त्वं ह्यभयं मे हि दत्तम् ॥ ३१ ॥
 कस्त्वं तात ! ब्रूहि सद्योऽत्र हेतुं कृच्छादस्मान्मोचये मा विषीद ।
 इत्युक्तो मां प्राह पुत्रं त्वजानन्पुरानर्तं भूवराख्ये पुरे च ॥ ३२ ॥
 नाम्ना मैत्रः साङ्कृतेर्गोत्रजोऽहं तपोविद्यादानयज्ञादिनिष्ठः ।
 मयाऽधीताध्यापिताः सर्वविद्याः कृतो मया सर्वतीर्थाऽवगाहः ॥ ३३ ॥
 दत्तं नाऽन्नं मांसि वैशाखसञ्ज्ञे लोभाद्विक्षामात्रमप्येव काले ।
 शोचे चाऽहं प्राप्य पैशाचयोनिं नाऽन्यो हेतुः सत्यमेवोक्तमङ्ग ! ॥ ३४ ॥
 पुत्रोऽधुना वर्तते मद्गृहे च भूरिख्यातिः श्रुतदेवाऽभिधानः ।
 वाच्या तस्मै मद्दशा चाऽऽत्मजाय वैशाखान्नादानतोऽभूत्पिशाचः ॥ ३५ ॥
 दृष्ट्वास्तीरे ते पिता नर्मदाया नोर्ध्वं गतो वर्तते वृक्षमूले ।
 खादन्मांसं स्वीयमेवाऽन्वखिद्यत्पितुर्मुक्तयै मांसि वैशाखसञ्ज्ञे ॥ ३६ ॥
 प्रातः स्नात्वा पूजयित्वा च विष्णुं निर्व्याजान्मां तर्पयित्वा जलैश्च ।
 देयं चान्नं द्विजवर्ये गुणाढ्यो मुक्तो यो वै याति विष्णोः पदञ्च ॥ ३७ ॥
 इत्थं चोक्तं त्वत्पुरस्ताद्भवेति दया चैवा मत्कृते नाऽत्र शङ्का ।

भद्रं भूयात्सर्वतो मङ्गलं ते श्रुत्वा चाऽहं भाषितं मे पितुश्च ॥ ३८ ॥
 दुःखात्कार्यं दण्डवत्पातयित्वा भृशार्तोऽहं पादयोर्भूरिकालम् ।
 निन्दन्निन्दन्भूर्यहं वाष्पनेत्रः पुत्रोऽहं ते तात! दैवागतोऽहम् ॥ ३९ ॥
 कर्मभ्रष्टो भूसुराणां विनिन्द्यो नाऽभूद्यस्मात्क्लेशमोक्षः पितृणाम् ।
 आख्याहि त्वं कर्मणां केन मुक्तो भविता वै तत्करोमि द्विजेन्द्र! ॥ ४० ॥
 ततः प्राह प्रीतसर्वान्तरात्मा यात्रां कृत्वा शीघ्रमागत्य गेहम् ।
 प्राप्ते मासे मेघसंस्थे च भानौ निवेद्याऽन्नं विष्णवे त्वं गुणाढ्यम् ॥ ४१ ॥
 दानं देहि द्विजवर्ये महात्मंस्तस्मान्मोक्षो भविता सान्वयस्य ।
 पित्राऽऽदिष्टः कृतयात्रः स्वगेहे प्राप्याऽकरं माधवे चाऽन्नदानम् ॥ ४२ ॥
 तस्मान्मुक्तो मत्पिता मां समेत्य यानारूढो ह्यभिनन्द्याऽऽशिषा च ।
 गतो लोकं श्रीपतेर्दुर्विभाव्यं यस्मिन्नाता न निवर्तन्ति भूयः ॥ ४३ ॥
 तस्माद्दानं सर्वशास्त्रेषु चोक्तं तुभ्यं प्रोक्तं धर्मसारं सुधर्म्यम् ।
 किमन्यत्ते श्रोतुमिच्छा वदस्व श्रुत्वा सर्वं ते वदामीति सत्यम् ॥ ४४ ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 वैशाखमासमाहात्म्ये नारदाम्बरीषसम्वादे पिशाचमोक्षप्राप्तिर्नाम
 सप्तमोऽध्यायः ॥ ७ ॥

अष्टमोऽध्यायः

दाक्षायण्यपमानेदक्षयज्ञविध्वंसपूर्वकपार्वतीजन्मादिकामदहनवर्णनम्

मैथिल उवाच

ब्रह्मन्निक्ष्वाकुतनयो जलाऽदनाच्चचातकः । त्रिवारमभवत्पञ्चान्मद्गृहेगोधिका तथा
कर्मानुगुणमेतद्वियुक्तं तस्याऽकृतात्मनः । सतामसेवनात्तस्य गृध्रत्वं सारमेयता ॥ २

सप्तवारमिति प्रोक्तं तन्मे भाति च नोचितम् । सन्तो न दूषितास्तेन न तथा कृपणा अपि
तस्मादसेविनस्तस्य फलाऽभावो भवेद्गृध्रचम् । नानर्थकरणाभावादिदं हि परपीडनम्
अनिमित्तमिदं कस्मात्कुयोनित्वमवाप्तवान् ।

तदेतं संशयं छिन्धि शिष्यस्याऽऽत्मप्रियस्य च ॥ ५ ॥

इति राज्ञा सुसम्पृष्टः श्रुतदेवो महायशः । साधुसाध्वितिसम्भाष्य चोव्याहर्तुमादधे
श्रुतदेव उवाच

शृणुराजन्प्रवक्ष्यामि यत्पृष्टं तु त्वयाऽनघ ! । शिवायै च शिवेनोक्तं कैलासशिखरेऽमले
सुष्ट्रेमान्सकललोकान्पञ्चात्तेषामवस्थितिम् ।

आमुष्मिकीमैहिकीञ्च द्विविधां पर्यंकल्पयत् ॥ ८ ॥

हेतुत्रयञ्च प्रत्येकं हेतुस्थित्यै महाप्रभुः । जलसेवा चान्नसेवा सेवा चैवौषधस्य च ॥
यत्र चैते महाभाग ! हैहिकस्थितिहेतवः । एवमामुष्मिके राजंस्त्रयपवेरिताः श्रुतौ ॥
साधुसेवा विष्णुसेवा सेवाधर्मपथस्य च । पुरा सम्पादिता ह्येते परलोकस्य हेतवः
गृहे सम्पादितं यद्वत्पाथेयं पद्धतौ यथा । ऐहिका हेतवो राजन्सद्यः सम्पादितार्थाः
किं चेष्टमपि साधूनां मनसो यदिदुस्सहम् । कुतश्चित्कारणाद्राजंस्तच्चानर्थाय कल्पते
अप्रियं किमु वक्तव्यं दुःखहेतुरिति स्फुटम् । अत्रैवोदाहरन्तीममितिहासं पुरातनम्
पापघ्नं महदाश्चर्यं शृण्वतां रोमहर्षणम् । यज्ञदीक्षामुपगतः पुरा दक्षः प्रजापतिः ॥
आह्वानार्थं भूतपतेरगमद्रजताञ्चलम् । तं दृष्ट्वा नोत्थितः शम्भुस्तस्यैव हितकाम्यया

सर्वामरगुरुश्चाऽहं छन्दोगम्यः सनातनः । भृत्या ह्येतैर्बलिहराश्चन्द्रेन्द्राद्याः सुरेश्वराः
स्वामी भृत्याय नोत्तिष्ठेत्स्वभार्यायै पतिस्तथा ।

गुरुः शिष्याय नोत्तिष्ठेदिति शास्त्रविदं मतम् ॥ १८ ॥

नसम्बन्धो गुरुत्वेचकारणं त्वितिवैश्रुतिः । बलं ज्ञानं तपः शान्तिर्यत्र चैवाऽधिकम्भवेत्
स गुरुश्चेतरेषां च नीचा ईयुश्च प्रेष्यताम् ।

उत्तिष्ठन्ति च स्वाम्याद्या भृत्यादीन्यदि चाऽऽग्रहात् ॥ २० ॥

आयुर्वित्तं यशस्तेषां सद्यो नश्यतिसन्ततिः । तस्मादहंतु नोत्तिष्ठे प्रियोऽयं श्वशुरो मम
इति तस्य हितान्वेषी नोच्चचालाऽऽसनाद्विभुः ।

नोत्थितं तु मृडं दृष्ट्वा कुपितोऽभूत्प्रजापतिः ॥ २२ ॥

अनिन्दद्बहुधा तस्मै पुरतो गिरिजापतेः । अहो दर्पमहो दर्पं दरिद्रस्याऽकृतात्मनः ॥
यस्य वित्तं बहुवया वृषश्चर्मविशेषितः । अत एव कपोलास्थिधरः पाखण्डगोचरः ॥
वृथाऽहङ्कारिणोदैवं कुतो दास्यति मङ्गलम् । लोके कृत्येन कर्माणि शुचीनीतिविदो विदुः
धत्ते दरिद्रः शीतार्तः पवित्रं च गजाजिनम् । वेश्मशमशानं यस्य स्याद्भुजङ्गः किल भूषणम्
न धीरताऽपि च ज्ञानं वृकात्तस्मात्पलायिते । भूतप्रेतपिशाचादिदुर्जनैः सङ्गतोऽनिशम्
न कुलं श्रूयते काऽपि नाऽसौ वैसाधुसम्मतः । वृथा विश्रम्भितः पूर्वनारदेन दुरात्मना
येनाऽहं बोधितः प्रादां कन्यां क्षैतां सतीं मम । पृथग्धर्मगता चैषा सुखं वसतु तद्गृहे
नास्माभिः श्लघनीयोऽसौ मत्सुताऽपि कथञ्चन । यथा कुलालकलशश्चण्डालस्य च शंगतः
इति दक्षो विमूढात्मा ह्युमां नाहूय तं मृडम् । बहुधा तं विनिर्मत्स्यं तूष्णीमेव गृहं ययौ
यज्ञचाटं ततो गत्वा ऋत्विग्भिर्मुनिभिः सह । ईजे यज्ञविधानेन निन्दन्नेव महाप्रभुम्
ब्रह्मविष्णू विहायैव सर्वे देवाः समागताः । सिद्धचारणगन्धर्वा यक्षराक्षसकिन्नराः
तदा देवी सती पुण्या स्त्रीचाञ्चल्यात्प्रलोभिता ।

उत्सुका चोत्सवं द्रष्टुं बन्धूंस्तत्र समागताम् ॥ ३४ ॥

निवार्यमाणारुद्रेण तरलास्त्रीस्वभावतः । प्रत्युक्ताऽपि पुनश्चैव गन्तव्यमिति निश्चितम्
स निन्दति सप्रामथ्ये सदा मां चरुणिनि । तच्चासह्यं त्वं श्रुत्वा कायं सत्यं प्रहास्यसि

असह्यमपि सोढव्यं मयाऽपि गृहमिच्छता । मयायथा कृतदेवि तथा त्वं नैववर्तसे
तस्मान्मा गच्छशालां वैनशुभं तु भवेद्भुवम् । इत्येवं बोधितादेवीचापल्यं पुनरागमत्
निश्चक्रामसती गेहादेकाकी पादचारिणी । तां दृष्ट्वा वृषभस्तूष्णीं पृष्ठेदेवीमुवाहसः
कोटिशो भूतसङ्काश्चानुजग्मुः सतीं तदा । यज्ञघाटं तु सागतवापत्नीशालां ययौपुरा

तूष्णीमास सतीं दृष्ट्वा खेदात्तस्माद्विनिर्गता ।

पतिवाक्यं तु संस्मृत्य जगामोत्तरवेदिकाम् ॥ ४१ ॥

पिता सम्याश्च तां दृष्ट्वा स्थितास्तूष्णीं हताशिषः ।

सारुद्राहुतिपर्यन्तं पश्यन्ती पितृचेष्टितम् ।

त्यक्त्वा रुद्रञ्च जुह्वन्तमुवाचाऽश्रुकुलेक्षणा ॥ ४२ ॥

देव्युवाच

महदुलङ्घनं पुंसां न प्रायः श्रेयसे भवेत् । लोककर्ता लोकभर्ता सर्वेषां प्रभुरव्ययः ॥

एवम्भूतस्य रुद्रस्य कथं नो दीयते हविः । जातां न किन्ते दुर्बुद्धिहरन्त्यन्ये समागताः

न चेदृशा महात्मानः किमेषां विमुखोचिधिः ॥ ४५ ॥

इत्येवं भाषमाणां तां पूषा देवो जहास ह । श्मश्रूणां चालनं चक्रे भृगुर्हतशुभस्तथा

भुजपादोरुकक्षाणां स्फालनं चक्रिरे परे । बहुधा निन्दनं चक्रे तत्पिताहतभाग्यवान्

तच्छ्रुत्वा रुद्रभार्या सा कोपाकुलितमानसा । प्रायश्चित्तं श्रुतेः कर्तुं देहं तत्याजसासती

होमाग्नौ वेदिकामध्ये सर्वेणामेव पश्यताम् ॥ ४८ ॥

हाहाकारो महानासीद्दुदुवुः प्रमथा दुतम् । आचख्युर्देवदेवाय वृत्तान्तमखिलं तदा

तच्छ्रुत्वा सहसोत्थाय रुद्रः कालान्तकोपमः । जटामुत्पाट्य हस्तेन भूतले तामताडयत्

ततोऽभवन् महाकायो धीरभद्रो महाबलः । सहस्रबाहुर्भवत्कालान्तकसमप्रभः ॥ ५१

च द्वाञ्जलिपुटो भूत्वा व्याजहार हरं तदा । मत्सृष्टिस्तु यदर्थं ते तदर्थमां नियोजय ॥

इत्युक्तः प्राह तं क्रुद्धो धूर्जटिश्च पुरःस्थितम् ॥ ५३ ॥

हन त्वं निन्दकं दक्षं यदर्थं मत्प्रिया हता । भूतसङ्कास्तु गच्छन्तु सहैतेन महाबलाः

इत्यादिष्टा भगवता ययुर्यज्ञसमां तदा । जघ्नुः सर्वान्महावीरान् देवासुरनरादिकान्

पूष्णश्च हसतो दन्ताञ्जयाभूश्च बभञ्ज ह । श्मश्रूण्युत्पाटयाञ्चक्रे भृगोतस्यस्दुरात्मनः
 यद्यदास्फालितं पूर्वं तत्तच्चिच्छेद वीर्यवान् । ततो दक्षशिरो हतुं बह्व्योगं चकार ह
 मुनिमन्त्रप्रगुप्तं तु नैवं कृन्तति तद्बलात् । हरो ज्ञात्वातुचिच्छेदस्वयमेत्यदुरात्मनः
 एवं मखगतान्हत्वा साऽनुगः स्वालयं ययौ । हतावशिष्टाः केचित्तुब्रह्माणं शरणंययुः
 तैरन्वितो ययौ ब्रह्माकैलासंतुशिवालयम् । ततोरुद्रंसान्त्वयित्वावचोभिर्विविधैरपि
 तेनैव सहितः प्रागाद्यज्ञघाटं महाप्रभुः । तेनैवोज्जीवयामास सर्वान्यज्ञसमागतान् ॥
 ख्यात्यै प्रादादजमुखं दक्षस्य तुतदा शिवः । अजश्मश्रूण्यदाच्छम्भुर्भृगवेतुमहात्मने

पूष्णश्च दन्तान्न प्रादात्पिष्टादञ्च चकार ह ।

तदगङ्गानां व्यतिकरं केषाञ्चिदपि वै शिरः ॥ ६३ ॥

शिवमापुश्च ते सर्वे ब्रह्मणा च शिवेन च । पुनः प्रवर्तितो यज्ञो यथापूर्वं महात्मनः ॥
 यज्ञान्तेसर्वदेवाश्च जग्मुस्ते स्वंस्वमालयम् । नैष्ठिकं ब्रह्मचर्यं तु कृत्वा रुद्रोमहातपाः
 तेपे गङ्गातटे रुद्रः पुत्रागतरुमूलगः । दक्षात्मजासती देवी त्यक्तदेहा पतिव्रता ॥ ६६ ॥
 जज्ञे हिमाद्रेर्मनक्यां ववृधे तस्य वेश्मनि । एतस्मिन्नेव माले तु तारकाख्योमहासुरः
 स तीव्रतपसाऽऽराध्य ब्रह्माणं परमेष्ठिनम् । अवध्यत्वं वरं वव्रे देवासुरनरोगैः ॥
 आयुधैरस्त्रसङ्घैश्च सर्वैरेव महाबलैः । रुद्रपुत्रं विना दैत्यो ह्यवध्यः सकलैरपि ॥ ६९
 इति तस्मैवरंप्रादाद्ब्रह्मालोकपितामहः । अस्त्रीकत्वादपुत्रत्वादुद्रस्येतितथास्त्विति

वरं गृहीत्वा स्वगृहं प्राप्य लोकान्वबाध ह ।

दासा देवा मार्जनादौ दास्यो देव्यश्च तद्गृहे ॥ ७१ ॥

ततस्तत्पीडिता देवा ब्रह्माणं शरणंययुः । तैःपीडां वर्णितांश्रुत्वावेधाःप्राहसुरानिदम्
 चरप्रदानकालेऽहं रुद्रपुत्रं विना सुराः । नान्यैर्वध्य इति प्रादां वरं तस्मै दुरात्मने ॥
 पुरा सती रुद्रपत्नी सत्रे त्यक्तकलेवरा । जाता हिमवतः पुत्री पार्वतीति चयांचिदुः
 रुद्रो हिमवतः पृष्ठे तपश्चरति दुश्चरम् । योजयध्वं च पार्वत्या रुद्रं लोकेश्वरं प्रभुम्
 पुनर्देवेन्द्रसदने सङ्गतैरमरेश्वरैः । धिषणेनाऽपि सम्मन्य देवेन्द्रः पाकशासनः ॥ ७६
 सस्मार च स कार्यार्थं नारदं स्मरमेवच । तत्राऽऽगदौततस्तौतुबलभिर्वाक्यमब्रवीत्

हिमवन्तं भवान्गत्वा वचसा तं निबोधय । पुत्री तव प्राग्दक्षस्य हरपत्नी सुतासती
तपश्चरति ते शृङ्गे वियुक्ता दशकन्यया । मृडस्तस्य सपर्यायैविनियोजयतत्प्रियाम्
तस्यैव पत्नी भविता स एव भविता पतिः ।

इत्याऽऽदिष्टो मघोना च नारदोपेत्य तं गिरिम् ॥ ८० ॥

तथैव कारयामास देवेन्द्रेणोदितं यथा । पश्चात्कामं समाहूय मघवानिदमाह च ॥
देवानां च हितार्थाय तथा मृडहिताय च । वसन्तेन समायुक्तो गत्वा रुद्रतपोवनम्
गुणान्विजृम्भयित्वा तु वासं तान्दृच्छयावहान् ।

यदा सन्निहिता देवी पार्वती तु मृडस्य च ॥ ८१ ॥

तदा प्रयुज्यत्वंवाणान्मोहयस्वमहाप्रभुम् । तयोस्तुसङ्गमेजातेकार्यनोऽद्वाभविष्यति
इत्यादिष्टः स्मरस्तूर्णं प्रतस्थे बाढमित्यथ । सवसन्तः सरतिकः सानुगस्तद्वनंययौ
अकाले तु वसन्तर्तुं जृम्भयित्वा स्वशक्तितः । तद्वने सर्वतोऽस्येमन्दाऽनिलनिषेचिते
कदाचिद्वेवदेवोऽपि पार्वत्याश्च सपर्यया ।

प्रीतः स्वाङ्कं समारोप्य किञ्चिद्व्याहर्तुमारभत् ॥ ८२ ॥

प्राणप्रियासङ्गमस्य कालोऽयमिति निश्चितः । पेशलं धनुरादाय स तस्थौहरपृष्ठतः
कृत्वा जवनिकां वृक्षं वाणमेकं मुमोच ह । द्वितीयमपि संधाय चक्रे मोक्तुं महोद्यमम्
अथ क्षुब्धमना भूत्वामृडश्चिन्तामवाप ह । न मे मनश्चलेत्कापि केनवाकश्मलीकृतम्
इतिचिन्ताकुलोचामेपाश्वर्षेकामददर्श ह । क्रुद्धोन्मील्य ललाटाक्षंस्वाङ्काद्देवीमपास्यच
तस्याक्ष्णः समभूदग्निस्तीक्ष्णो लोकविभीषणः ।

तेनदग्धोऽभवत्सद्यो मन्मथः सशरासनः ॥ ८३ ॥

कार्यसिद्धिश्च पश्यन्तो दुद्रुवुश्चामरादिषुम् । शङ्कमानाः स्वदण्डश्चवसन्तोरतिरेवच
निमील्य लोचने भीता देवी दूरं प्रदुद्रुवे । सन्निधानं स्त्रियोहर्तुं मृडोऽप्यन्तरधीयत
रुद्रस्येष्टं प्रकुर्वाणो देवश्च मनसो हितम् । लेभेऽनर्थमनिर्वृत्तं विप्रियंकुर्वतस्तुकिम्
तस्मादिक्ष्वाकुतनयः सांधूनामप्रियः सदा ।

तस्मादात्महितां सेवां नाकरोन्मन्दधीः सताम् ॥ ८४ ॥

अनुभूतमहदुःखं तस्माद्दुःखो निरेव च । तस्मात्कुर्यात्तुसाधूनां सेवां सर्वार्थसाधिनीम्
 रुद्रस्याऽप्रियकारित्वात्स्मरोमाविनिजन्मनि । दुःखंतु बहलं लेभे जन्मकाले महाप्रभुः
 इतिहासमिमं पुण्यं ये शृण्वन्ति दिवानिशम् । जन्ममृत्युजरादिभ्यो मुच्यन्ते नाऽत्र संशयः
 इहि श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 वैशाखमासमाहात्म्ये नारदाम्बरीषसम्वादे दाक्षायण्यपमाने दक्षयज्ञ-
 विध्वंसपूर्वकपार्वतीजन्मादिकामदहनवर्णनं नामाष्टमोऽध्यायः ॥ ८ ॥

नवमोऽध्यायः

रतिविलापानन्तरं कुमारोत्पत्तिप्रसङ्गवर्णनम्

मैथिल उवाच

तस्य दग्धस्य कामस्य कस्माज्जन्माऽभवद्विभो ! ।

किं तुः खमभवत्तस्मिन्कर्मणः सह लङ्घनात् ॥ १ ॥

एतदाचक्ष्व मे ब्रह्मच्छोतुं कौतूहलं हि मे ।

श्रुतदेव उवाच

कुमारजन्म वक्ष्यामि श्रवणात्पापनाशनम् ॥ २ ॥

यशस्यं पुत्रदं धर्म्यं सर्वरोगविनाशनम् । शम्भुना तु हते कामे तत्पत्नी रतिसङ्क्रान्ता

मुमोह पुरतो दृष्ट्वापतिं भस्मावशेषितम् । जातसञ्ज्ञा मुहुर्तेन विललाप च चित्रधा ॥

यद्विलापाद्वनं चापि समदुःखमभूत्तदा । तच्चिताग्नौ स्वकार्यं तु त्यक्तुकामाचमाधवम्

पत्युः सखायं सस्मार कर्तुं तात्कालिकीं क्रियाम् ।

स आगतश्चित्तिं कर्तुं वीरपत्न्या महाप्रभुः ॥ ६ ॥

स तु त्रस्तः सखीं दृष्ट्वा क्षणं मूर्च्छां परोऽभवत् । रतितुसान्त्वयामास सान्त्वैर्बहुविधैरपि

पुत्रतुल्योऽस्मितेभद्रे स्थिते मयि च नाऽहंसि । कायं त्यक्तुं धर्महेतुमित्याद्यैर्वहुधाऽपि सा
नैव स्थातुं मनश्चक्रे तेन संस्तम्भितारतिः । दृष्ट्वा दाढ्यं वसन्तोऽपि चितिञ्चक्रे सरित्ते
साऽवगाह्य धुनद्यां च कृत्वा कार्याणि सर्वशः । सन्नियम्येन्द्रियग्रामं निवेश्यात्मनि वैमनः
चितिमारोढुमारमे ततो जाताऽशरीरवाक् । मा प्रवेशय कल्याणि! बह्निपतिपरायणा

भविष्यति च ते पत्युर्हराद्विष्णोश्च यादवात् ।

जन्मद्वयं क्रमेणैव तत्र चोत्तरजन्मनि ॥ १२ ॥

भैष्यां कृष्णान्महाविष्णोः प्रद्युम्नाख्यो भविष्यति ।

वसिष्यसि त्वञ्च शापाद् ब्रह्मणः शम्बरालये ॥ १३ ॥

प्रद्युम्नाख्येन ते पत्या सङ्गतिश्च भविष्यति ।

इत्युत्तवा विररामाऽथ वाणी चाऽऽकाशगोचरा ॥ १४ ॥

श्रुत्वा तां तु निवृत्ताऽभून्मरणे कृतनिश्चया ।

ततो देवाः समाजग्मुः स्वार्थं कामे हते हरात् ॥ १५ ॥

रत्या कृतं प्रपश्यन्तो गुर्विन्द्राग्निपुरोगमाः । तां ते निवर्तयामासुर्वरेण महतासतीम्
अनङ्गोऽपि भवेत्साऽङ्गो मृतपवाऽक्षिगो भवेत् । इति तां तु विनिर्वर्त्य धर्मचोपदिदेशिरे
पूर्वकल्पे त्वयं राजा सुन्दराख्यो महाप्रभुः । त्वमेव पत्नी तत्राऽपिरजःसङ्करकारिणी
तेनेयश्च दशाऽभूत्ते कुर्विदानीं च निष्कृतिम् । मन्दाकिन्यां तु वैशाखे प्रातः स्नानं तदा कुरु!
मधुसूदनमभ्यर्च्य कथां दिव्यां तथा शृणु । अशून्यशयनं नाम व्रतमारभ भामिनि! ॥
धर्मेणाऽनेन ते भद्रे व्रतेनाऽपि च माधवे । नूनं ते भविता पत्युरुपलब्धिनं संशयः ॥

इति तस्यै वरं दत्त्वा देवा जग्मुर्यथाऽऽगताः ।

तथा कृच्छ्राग्निवृत्ता सा देवी कामसती तथा ॥ २२ ॥

गङ्गाऽवगाहनं चक्रमेष संस्थे दिवाकरे । अशून्यशयनं नाम व्रतञ्चाऽपि महामनाः ॥ २३ ॥
तेन पुण्यप्रभावेन सद्यः कामोऽक्षिगोचरः । अभूत्तस्यै महाराज लोके चाचार्यवीर्यवान्
पूर्वकल्पेऽप्ययमपि राजा धर्मपरायणः । वैशाखोक्तान्महाधर्मात्मा करोत्तेन वै स्मरः ॥
देहहानिं प्रपेदेऽसौ पुत्रोऽपि परमात्मनः । वृथानीते तु वैशाखे मेषसंस्थे दिवाकरे ॥

अवस्थेयं च देवानां मनुष्याणां तु का कथा ।

त्र्यम्बकेऽन्तर्हिते पश्चान्निराशा गिरिकन्यका ॥ २७ ॥

तूष्णीं स्थितां तदाध्रान्ता तां दृष्ट्वा हिमवान्गिरिः ।

चकितः स्वगृहं निन्ये दोभ्यां तां परिरम्य च ॥ २८ ॥

रूपौदार्यगुणान्दृष्ट्वा हरस्यैव महात्मनः । स एव मे पतिर्भूयादितितन्निष्ठमानसा ॥

गङ्गोपकूलमापेदेतपस्तप्तुं धृतव्रता । निवारिताऽपि सा देवी पित्रा मात्रा स्वकैर्जनैः

अर्चयन्ती महालिङ्गं निराहारा जटाधरा । दिव्यवर्षसहस्रान्ते प्रत्यक्षोऽभून्महेश्वरः ॥

भूत्वावर्ण्यपिसायाह्वेपर्णशालामुखेविभुः । स्वनिष्ठमनसोदाढ्यं वाक्यैर्नानाविधैरपि

ज्ञात्वा वरादरं भद्रे वरयेति महाप्रभुः । सा वव्रेऽथ पतिं रुद्रं त्वं भवेति वरानना

स तथैव वरं दत्त्वा ऋषीन्सस्मारसप्तच । आजग्मुस्तेऽपि मुनयः स्थिताः प्राञ्जलयः पुरः

ऋषीणां ज्ञापयामास कन्या प्रष्टुं हिमालयम् ।

तथाऽदिष्टा भगवता कन्यार्थं हिमवद्गृहम् ॥ ३५ ॥

प्रापुर्विहाय सा सर्वे द्योतयन्तो दिशोदश । प्रत्युज्जगामसगिरिः सप्तैतान्ब्रह्मचित्तमान्

सम्पूज्य विधिवत्सर्वान्सुखासीनानपृच्छत ।

धन्योऽस्मि कृतकृत्योऽस्मि यद्भवन्तो गृहाऽऽगताः ॥ ३७ ॥

भवदागमनं मन्येममजन्मफलं त्विति । न कृत्यं विद्यतेऽस्माभिः पूर्णार्थानां महात्मनाम्

तथाऽपि व्रतकार्यं वोयत्कर्तव्यं मयाऽधुना । इत्युक्तास्ते तथा प्रोबुर्हिमवन्तं महागिरिम्

त्वयास्वसद्वृशं वाक्यमुक्तं गिरिपते ! दृढम् । अस्मदागमने हेतुं वक्ष्यामस्ते महोदये

कन्याते पार्वतीनाम् पूर्वं दक्षात्मजा सती । जाता तव कुमारी या यज्ञे त्यक्तकलेवरा

अस्याः पाणिग्रहे दक्षः शम्भुर्नाऽन्यो जगन्नरैः ।

देयासाशम्भवे देवी भवताऽऽनन्त्यमिच्छता ॥ ४२ ॥

पूर्वजन्मसहस्रेषु भवता सुकृतं कृतम् । इदानीं त्वं दिष्टया तु परिपाकमुपागतम्

तेषां तद्वचनं श्रुत्वासंहृष्टाऽऽत्मानं महागिरिः । व्याजहार पुनर्वर्क्यं पुत्रीवलकलधारिणी

गङ्गातीरे निराहारा तपस्तपति दुश्चरम् । काङ्क्षमाणां पतिशम्भुः तस्या इष्टमिदं त्विति

दत्ता कन्या मया तस्मै त्र्यम्बकायमहात्मने । शीघ्रं गत्वा भवन्तस्तु यत्र शम्भुर्महाप्रभुः
प्रीत्या हिमवता दत्तां गृहाणेति निवेद्य च । भवन्त एव कुर्वन्तु चैतद्वैवाहिकीं क्रियाम्
इत्युक्तास्ते हिमवता तमामन्ध्यं शिवं ययुः ।

लक्ष्म्याद्या योषितः सर्वा विष्णवाद्या देवता अपि ॥ ४८ ॥

षष्मातरोऽथ मुनयो द्रष्टुं जगुर्महोत्सवम् । शिवः सर्वा मरणैर्मुनिभिर्मातृभिस्तथा
अन्वितो वृषभारूढः प्रमथानां गणैर्वृतः । भेरीशङ्खमृदङ्गाद्यैः काहलीपटहादिकैः
ब्रह्मघोषैर्बन्दिभिश्च प्राविशद्धिमवत्पुरीम् । सुमुहूर्ते शुभे लग्ने शुभग्रहनिरीक्षिते
विवाहमकरोच्छैलः प्रहृष्टेनान्तरात्मना ।

महोत्सवस्तदा चाऽऽसीत्त्रिलोकां प्राणिनां नृप ! ॥ ५२ ॥

महोत्सवे निवृत्ते तु शङ्करो लोकशङ्करः । रेमे स्वच्छन्द्या देव्या लोकधर्माननुव्रतः
ऋद्धिमद्धिमवद्गोहे देवेन्द्रमवनोपमे । शर्वर्यानन्दिनीतीरे वनराजिषु शङ्करः ॥ ५४ ॥
मत्तालिविजसन्नादमयूररवमण्डिते । दिव्यवर्षसहस्राणि रेमे स्वच्छन्द्या विभुः
स्त्रीणामिन्द्रवराभावात्तस्मिन्काले नृपोत्तम ! ।

पुंसः सङ्गात्पुनर्गर्भो नारीणां स्रवति ध्रुवम् ॥ ५६ ॥

प्रत्यहं रमणाद्देव्यां नाभूद्गर्भो हराद्भवत् । देवानामभवच्चिन्ता पुत्रलाभाद्वाराद्धिभो
सर्वे सङ्गत्यसम्मन्त्र्यमिथ एवं वभाषिरे । कामीवाऽभूद्गतौ नित्यं सक्तो देव्या हरः स्वराट्
नाऽस्माकं सिद्ध्यते कार्यं नित्यं गर्भस्य संस्रवात् ।

पुना रतिर्यथा नाऽभूत्तथाऽस्माभिर्विधीयताम् ॥ ५६ ॥

मिथ एव तु सम्भाष्य व्यचिन्वन्क्षणमव्रते । अग्निं कृत्ये विनिश्चित्य ह्यचूर्मानपुनः सरम्
अग्ने मुखं त्वं देवानां त्वं बन्धुर्गतिरेव च । इदानीमपि गच्छ त्वं रमते यत्र वै हरः
रत्यन्ते दर्शयाऽऽत्मानं पुनारतिर्यथानवै । त्वां दृष्ट्वा व्रीडिता देवी तपश्चापसरेद्बधुवम्
शिष्यो भूत्वा तु रत्यन्ते पृच्छ तत्त्वं स्मरान्तकम् ।

तत्त्वसम्प्रश्नव्याजेन कालम्बहुं नय प्रभो ! ॥ ६३ ॥

बहुकाले गते देवी कुमारं प्रसविष्यति । देवैरेवं प्रार्थितोऽग्निरोमित्युक्त्वा हरं ययौ

वीर्योत्सर्गात्पूर्वमेव गतो वह्नी रतान्तरे । तं द्वृष्ट्वावीडिता देवी चिचक्षा विमनाययौ
रतिं विहाय त्वरया ततो रुद्रोऽतिकोपितः । वह्निं प्राह गृहाणेदमभिसृष्टन्तु दुर्मते
मद्वीर्यं दुःसहं पाप रतौविघ्नस्त्वयाऽभवत् । उत्सृजामि मद्वीर्यं त्वन्मुखेहव्यवाहन!
इत्युक्तवोत्सृष्टवान्वीर्यं हव्यवाहमुखेहरः । तद्भृत्वादह्यमानः सन्स्वोदरेवीर्यमुल्वणम्
चिन्तयानो ययौ धामदेवानां यज्ञपूरुषः । कथंचित्प्राणतो मुक्तो देवेभ्यस्तन्यवेदयत्
देवा वह्नीरितं श्रुत्वाहर्षशोकौसमाययुः । स्थितं वीर्यमितिहादं कथं तुप्रसवोभवेत्

इति दुःखं तदां चाऽऽसीद्वहेः कुक्षौ तु शाम्भवम् ।

ववृधे तेज आक्षिप्तं दश मासा गतास्तदा ॥ ७१ ॥

नाऽपश्यत्प्रसवोपायं बहुदुःखपरायणः । देवान्वै शरणम्प्राप गर्भमोचनहेतवे ॥ ७२ ॥
तेदेवावह्निनासाकंप्रापुर्गङ्गां यशस्विनीम् । गङ्गास्तोत्रेणते स्तुत्याप्रार्थयामासुरञ्जसा
त्वं माता सर्वदेवानां त्वमेवजगतास्पतिः । देवातार्थन्तुत्वंमद्रेधत्स्वतेजस्तुशाम्भवम्
तद्वहेर्वद्धते गर्भो नास्तीत्वात्प्रसवोऽस्य च । तस्मादेनञ्च नः सर्वान्समुद्धर दयांकुरु

इत्येवं प्रार्थिता देवी तथास्त्विति वचोऽब्रवीत् ।

देवास्तु वह्नये प्राहुर्मन्त्रं गर्भविमोचनम् ॥ ७६ ॥

तन्मन्त्राद्गर्भमाकृष्य व्यसृजद्व्यवाहनः । गङ्गायांशाम्भवन्तेजोमास्वल्लोकसुदुःसहम्

सा चोद्वा कतिचिन्मासान् शशाक ततः परम् ।

निर्जल्य तत्प्रभावेण स्फुटद्रक्तकलेवरा ॥ ७८ ॥

बहुदुःखाऽऽकुला देवी पातिव्रत्यप्रभावतः । उज्जहार स्वोदरस्थं गर्भं लौकैकपावनी
शरकाण्डे तु चिक्षेप दह्यमानं समन्ततः । शरकाण्डैस्तु सम्मिन्नः षोढाभिन्नोबभूवह

षट्कृत्तिकाः समाजमुर्ब्रह्मणा चोदितास्तदा ।

शरकाण्डे विनिर्मिन्नं षोढा सन्धाय शाम्भवम् ॥ ८१ ॥

षण्मुखं पुरुषं कृत्वा त्वेकदेहमिति स्फुटम् ।

कृत्तिका विधिनाऽऽज्ञप्तास्तं तथा चक्रिरे दृढम् ॥ ८२ ॥

तद्देहं पुरुषाकारं षण्मुखं शरकाण्डगम् । अर्क्ष्यमाणमेवासीच्छरकाण्डेषु वै चिरम्

एकदा वृषभाऽरूढौ पार्वतीपरमेश्वरौ । श्रीशैलं गन्तुमनसौ तत्स्थलं परिजग्मतुः ॥

तदासीत्पार्वती देवीः सद्यः स्नुतपयोधरा ।

विस्मिता चावदद्गुदं स्नुतौ कस्मात्पयोधरौ ॥ ८५ ॥

कारणम्ब्रूहि विष्वात्मन्नित्युक्तस्तुहरोऽब्रवीत् । शृणु देवि प्रवक्ष्यामि पुत्रोऽधो वर्तते तव
त्वयि वीर्यमनुत्सृष्टं प्रागेवाऽऽगाद्विर्वहः । तद्दृष्ट्वा ब्रीडिता त्ववै प्रविष्टा च स्थलान्तरम्

मया कोपाद्वह्निमुखे विसृष्टं वीर्यमुत्खणम् ।

देवानाञ्च प्रसादेन गङ्गायां व्यसृजद्विभुः ॥ ८८ ॥

गङ्गा च दह्यमाना सा व्यक्षिपच्च शरान्तरम् । तत्र षोढाप्रभिन्नन्तुमातृमिश्रद्वढीकृतम्
पुरुषाकृतिमापेदे तं दृष्ट्वा ते स्तनौ स्नुतौ । पालनीयं महावीर्यं विष्णुना समविक्रमम्

अयमेवौरसः पुत्रस्तव भाति विनिश्चितम् ।

तस्माद्गृहाण शीघ्रं त्वं तेनाऽऽख्यातिरतीव ते ॥ ९१ ॥

इत्याऽऽज्ञप्ता शम्भुना सा तमादायाऽर्भकं द्रुतम् ।

अङ्कुमारोप्य तं देवी पाययामास सा स्तनौ ॥ ९२ ॥

देवेन मोहिता देवी पुत्रस्नेहपराऽभवत् । पुनः कैलासमगमत्प्रभुणा सह शाङ्करी ॥
लालयन्ती सुतं देवी सन्तोषं परमं ययौ । एवं कुमारजननं वर्णितं ते मयाऽद्भुतम्
यः इदं शृणुयान्नित्यं कुमारजननं शुभम् । पुत्रपौत्राभिवृद्धिं तु लभते नाऽत्र संशयः
महद्गुःखं तु जनने हरस्याऽपियतोऽभवत् । प्रीत्यानुश्रुतवैशाखधर्मोऽप्यप्रतिमो भवेत्
तस्माद्वैशाखधर्मो हि सर्वाधौघविनाशनः । अवैधव्यप्रदः पुण्यः सर्वसम्पद्विधायकः
अनङ्गोऽपि हि साङ्गत्वं यत्प्रभावात्समाप्तवान् । अस्नात्वा चाप्यदत्त्वा च वैशाखो यस्य वैयतः
अपि धर्मकृतो वाऽपि भवेद्गुःखपरम्परा । सर्वधम हितः स्याच्च यद्येकोऽयमनुष्ठितः
इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे कुमारोत्पत्तिकथनं नाम

त्रयमोऽध्यायः ॥ ९ ॥

दशमोऽध्यायः

अग्न्यशययव्रतवर्णनपूर्वकं छत्रदानप्रशंसने हेमकान्तस्य

ब्रह्महत्यादिपापशमनवर्णनम्

मैथिल उवाच

यत्कामपत्नीचरितमग्न्यशयनव्रतम् । देवोपदिष्टं तस्याऽस्य विधानमब्रूहिभूसुर! ॥
किं दानं को विधिस्तस्य पूजनं किं फलं तथा । एतदाचक्ष्वभूदेव! श्रोतुं कौतूहलं हि मे
श्रुतदेव उवाच

शृणु भूयः प्रवक्ष्यामि व्रतं पापप्रणाशनम् । अग्न्यशयनं नाम रमायै हरिणोदितम्
येन चीर्णेन देवेशो जीमूताऽऽभः प्रसीदति । लक्ष्मीभर्ता जगन्नाथः समस्ताऽघौघनाशनः
अकृत्वायस्त्विदं राजन् व्रतं पातकनाशनम् । गार्हस्थ्यमनुवर्तेत तस्येदं निष्फलमभवेत्
श्रावणे शूक्लपक्षे तु द्वितीयायां महीपते! । अग्न्यशयनाख्यं तद्ग्राह्यं व्रतमनुत्तमम् ॥
चातुर्मास्येतु सम्प्राप्ते हविष्याशीमन्नेभ्यः । चतुर्भिः पारणं मासैः सम्यङ् निष्पाद्यते प्रभो
लक्ष्मीयुक्तो जगन्नाथः पूजनीयो जनार्दनः । पारगे दिवसे प्राप्ते भक्ष्यञ्चैव चतुर्विधम्
उपायनं च दातव्यं ब्राह्मणाय कुटुम्बिने । सौवर्णीं राजतीं चापि मूर्तिकुर्यान्मनोरमाम्
पीताम्बरधरां दिव्यां वनमालाविभूषिताम् । शूक्लपुष्पैः सुगन्धैश्च पूजयेत्पुरुषोत्तमम्
शय्यादानैर्वस्त्रदानैर्विप्राणाम्भोजनैस्तथा । दम्पत्योर्भाजनैश्चैव दक्षिणाभिः प्रपूजयेत्
एवं तु चतुरो मासान् पूजयित्वा जनार्दनम् । मार्गशीर्षादिमासेषु पूजयेत्पूर्वचन्द्रिम्
रक्तवर्णं हरिण्यायेदुक्मिणीसहितं तथा । चैत्रादींश्चतुरो मासानेवं सम्पूजयेत्ततः
भूम्या सह स्थितं देवमर्चयेद्भक्तिपूर्वकम् । सनन्दनाद्यैर्मुनिभिः स्तूयमानमकल्मषम्
आषाढस्य च मासस्य द्वितीयायां समापयेत् । अष्टाक्षरेण मन्त्रेण जुहुयादनले शुभे
मार्गशीर्षादिमासानां पारगे भूमिपालक! । जुहुयाद्विष्णुगायत्र्या चैत्रादीनां निबोधय
गौरुवेण च मन्त्रेण जुहुयादनले शुभे । पञ्चासुर्वं पात्यसंज्ञं ह्यपूपं घृतपाचितम् ॥१७॥

एवं क्रमेणद्रव्याणि प्रतिमासुनिबोधय । सौवर्णीं प्रतिमांदद्यालक्ष्मीनारायणस्यच

सौवर्णींस्मध्यमे दद्यात्कृष्णस्य परमात्मनः ।

राजतीं त्वन्तिमे दद्याद्वराहस्य महात्मनः ॥ १६ ॥

ब्राह्मणान्भोजयेत्पश्चात्नामभिः केशवादिभिः । वस्त्रयुग्मैरलङ्कारैर्यथाचितानुसारतः ॥

अर्चयित्वा ततो दद्यादपूपान्मृतपाचितान् । उपायनार्थं विप्रेभ्योद्वादशभ्योनिवेदयेत् ।

आचार्याय ततो दद्यात्प्रतिमां पूर्वकल्पिताम् ।

शय्यांसङ्कल्पितां पूर्णां सर्वालङ्कारभूषिताम् ॥ २२ ॥

तस्यामभ्यर्च्य विधिवल्लक्ष्मीनारायणस्परम् ।

कांस्यपात्रेण सहितामपूपैर्बहुभिस्तथा ॥ २३ ॥

चस्त्रालङ्कारसहितां दक्षिणाभिस्तथैवच । ब्राह्मणाय विशिष्टाय वैष्णवाय कुटुम्बिने

दातव्या विधिवत्पूज्य ब्राह्मणांश्चाऽपि भोजयेत् ।

दानमन्त्रः

लक्ष्म्या अशून्यं शयनं यथा तव जनार्दन! ॥ २५ ॥

शय्याममाप्य शून्या स्याद्दानेनाऽनेनकेशव । एवंसम्प्रार्थ्यदेवेशंस्वयम्भोजनमाचरेत् ।

पुरुषो वा सती वाऽपि विधवा वा समाचरेत् ।

अशून्यशयनार्थञ्च कर्त्तव्यं व्रतमुत्तमम् ॥ २७ ॥

एवं तव मया ख्यातं विस्तरान्वृत्तसत्तम! । सुप्रसन्ने जगन्नाथे भवेयुर्विधिधाः प्रजाः

तस्मिंस्तुष्टे तु देवेशे देवानामपिदुर्लभाः । तस्मात्सर्वप्रयत्नेन व्रतमेतत्समाचरेत् ॥

अवश्यं गन्तुकामेनतद्विष्णोःपरमंपदम् । एवमुक्तं मया सर्वं किमन्यच्छोतुमिच्छसि

इत्युक्तस्तेन राजर्षिः पुनरप्याह तंमुनिम् । वैशाखे छत्रदानस्य माहात्म्यं विस्तराद्वद

शृण्वतोऽपि न तृप्तिर्मे वैशाखोक्ताञ्छुभावहान् ॥ ३२ ॥

इति तद्वचनं श्रुत्वा यशस्यं पुण्यवर्द्धनम् । प्रत्युवाच महाभागं श्रुतदेवो महायशाः

... श्रुतदेव उवाच

वैशाखे धर्मतप्तानां मानवानां महात्मनाम् । ये कुर्वन्त्यातपत्राणतैर्वापुण्यमनन्तकम्

दशमोऽध्यायः] * हेमकान्तसमीपे त्रितमुनेरगमनवर्णनम् *

६३३

अत्रैवोदाहरन्तीममितिहासं पुरातनम् । वैशाखधर्ममुद्दिश्य पुरा कृतयुगे कृतम् ॥३५
वङ्गदेशे पुरा कश्चिद्धेमकान्त इति श्रुतः । कुशकेतोः सुतो धीमात्राजाशस्त्रभृतांवरः

एकदा मृगयाऽसक्तो गहनं वनमाविशत् ॥ ३६ ॥

तत्र नानाविधान्हत्वा मृगान्क्रोडादिकान्वहन् ।

श्रान्तो मध्याह्नवेलायां मुनीनामाश्रमं ययौ ॥ ३७ ॥

तदा शतर्चिनोनाम ऋषयः शंसितव्रताः । समाधिस्था नजानन्तिबाह्यकृत्यञ्चकिञ्चन
तान्दृष्ट्वा निश्चलान्विप्रान्कुद्धो हन्तुं मनो दधे । भूपनिवारयामासशिष्याणामयुतंतदा

दुर्बुद्धे शृणु नो वाक्यं गुरवस्तु समाधिगाः ।

नो जानन्ति बहिः! कृत्यं तस्मात्क्रोधं न चाऽर्हसि ॥ ४० ॥

ततः शिष्यानुवाचेदं वचनंक्रोधविह्वलः । यूयंकुरुध्वमातिथ्यमध्वश्रान्तस्यमेद्विजाः
एवमुक्ताश्च भूपेन शिष्या ऊवुस्तदा नृपम् । नाऽज्ञतागुरुभिर्भूषवयं भिक्षाशिनःपुनः
गुरुतन्त्राः कथंकर्तुमातिथ्यन्तेवयंक्षमाः । प्रत्याख्यातो नृपःशिष्यैस्तान्हन्तुं धनुराददे
मृगदस्युभयादिभ्यो बहुधा रक्षितामया । ते मामेवोपशिक्षन्ति मया दत्तप्रतिग्रहाः
एतेमानं विजानन्ति कृतघ्ना भूरिमानिनः । घ्नतोपिमेनदोषःस्यादेतान्वैह्याततायिनः
एवं विक्रुद्धमानः सञ्छरान्मुञ्चञ्छरासनात् । तान्विद्रुताननुद्रुत्यजघ्नेशिष्यशतत्रयम्
दुर्बुर्भयतः सर्वेविहायाऽऽश्रममञ्जसा । विद्रावितेषुशिष्येषुबलादाश्रमसंस्थितान्
सम्भाराञ्जगृहुः शीघ्रं सैनिकाः पापबुद्धयः । यथेष्टं भोजनं चक्रुर्नृपेणैवानुमोदिताः
ततः सेनाऽऽवृत्तो राजापुरीमागादिनात्यये । कुशकेतुस्ततःश्रुत्वातनयस्यविवेचितम्
पुरात्रिर्यातयामास गर्हयन्गर्हयन्सुतम् । राज्यानर्हं क्षमाहीनं स्वदेशादपि भूमिपः
पित्रा त्यक्तस्ततो राजाहेमकान्तोऽतिविह्वलः । वनंविवेशगहनंहत्याभिश्चसुपीडितः
बहुकालमवासीच्च गह्वरे निर्जने वने । आहारं कल्पयामास व्याधधर्ममुपाश्रितः

न काऽपि स्थितिमापेदे हत्यायाऽभिद्रुतो भृशम् ।

अष्टाविंशतिवर्षाणि गतान्यस्य दुरात्मनः ॥ ५३ ॥

तीर्थयात्राप्रसङ्गेन त्रितोनाम महासुनिः । तस्मिन्नरण्ये वैशाखे रवौ मध्यन्दिने गते

गच्छन्नातपविक्लान्तस्तृषथा चाऽपि पीडितः ।

कचिद्वृक्षविहीने तु प्रदेशे मूर्च्छितोऽभवत् ॥ ५५ ॥

देवाद्दृष्ट्वा हेमकान्तखितं नाममहामुनिम् । तृषातं मूर्च्छितं श्रान्तं कृपां चक्रेनृपाधमः
ब्रह्मपत्रैस्तदा छत्रं कृत्वा चाऽऽतपवारणम् । मुनेर्जग्राह शिरसि ह्यलानुस्थं जलंददौ
लब्धसञ्ज्ञोऽभवत्तेन ह्युपचारेण वै मुनिः । पत्रच्छत्रं क्षत्रदत्तं गृहीत्वा गतविक्रमः
ग्रामं कचिच्छनैः प्राप्य किञ्चिदाप्यायितेन्द्रियः । तेन पुण्यप्रभावेण ब्रह्महत्याशतत्रयम्
चिन्ष्टमभवत्तस्य क्षणादेव महात्मनः । ततो विस्मयमापन्नो हेमकान्तो महारथः
बहुधा पीडयमानस्य ब्रह्महत्याः कथङ्गताः । केनाऽपि निष्कृताह्येताः क्रगताः केन हेतुना
इत्येवं चिन्तयामास ब्रह्महत्याविमोचनम् । एवं चाऽज्ञस्थितेराज्ञियमदूता अथाऽऽगमन्
नेतुमेनं महात्मानं हेमकान्तं वने स्थितम् । ग्रहणीं जनयामासुः प्राणान्हतुं महात्मनः
तदा प्राणवियोगार्तः पुरुषांस्त्रीन्ददर्श ह । यमदूतान् महाघोरा नूध्वकेशान्भयङ्करान्
चिन्तयानः स्वमर्माणितूष्णीमासीत्तदा नृपः । छत्रदानप्रभावेण जाता विष्णुस्मृतिर्नृप
तेन स्मृतो महाविष्णुर्विष्वक्सेनं स्वमन्त्रिणम् । उवाच तूर्णत्वं गच्छ यमदूतान्निवारय
वैशाखधर्मनिरतं हेमकान्तन्तु पालय । निष्पापमेनं मद्भक्तं पित्रे देहि पुरं गतः ॥ ६॥
मदीरितेन वाक्येन कुशकेतुश्च बोधय । सर्वधर्मोऽज्झितो वाऽपि ब्रह्मचर्यादिवर्जितः
वैशाखधर्मनिरतो मत्प्रियः स्यान्न संशयः । कृतागाश्चाऽपित्वत्पुत्रो मुनित्राणपरायणः
वैशाखे छत्रदानेन निष्पापो नाऽत्र संशयः । तेन पुण्यप्रभावेण शान्तो दान्तश्चिरायुषः
शौर्यौदार्यगुणोपेतस्त्वत्समोऽयं गुणैरपि । तस्मादेनं राज्यभारे संस्थापय महाबलम्
विष्णुनैवं समाज्ञतमित्यादिश्य नृपोत्तमम् ।

पितुर्वशे हेमकान्तं स्थाप्याऽऽयाहि च मां पुनः ॥ ७२ ॥

इत्यादिष्टो भगवता विष्वक्सेनो महाबलः । हेमकान्तं समासाद्य यमदूतान्निवार्य च
पाणिना शन्तमेनैव पस्पर्शाङ्गेषु भूमिपम् । भगवद्भक्तं संपर्शाङ्गदत्तव्याधिः क्षणादभूत्
विष्वक्सेनस्ततस्तेन सह तस्य पुरीं ययौ । तं दृष्ट्वा विस्मितो भूत्वा कुशकेतुर्महाप्रभुः
ननाम शिरसा भक्त्या दण्डवत्प्रवितो भुवि । गृहं प्रवेशयामास पार्श्वं परमात्मनः ॥

स्तुत्वाचविधिधैःस्तोत्रैः पूजयामासवैभवैः । तस्मैप्रीतमनाः प्राहविष्वक्सेनो महाबलः
हेमकान्तं समुद्दिश्यदुक्तं विष्णुना पुरा । तच्छ्रुत्वा कुशकेतुश्च पुत्रं राज्ये निवेश्य च ॥
विष्वक्सेनाभ्यनुज्ञातः सभार्यो वनमाविशत् ।
विष्वक्सेनो हेमकान्तमनुमन्त्र्याऽभिपूज्य च ॥ ७६ ॥
श्वेतद्वीपं ययौ धीमान्विष्णुपाश्र्वे महामनाः ।
हेमकान्तस्ततो राजा वैशाखोक्ताञ्छुभावहान् ॥ ८० ॥
विष्णुप्रीतिकरान्धर्मान्प्रतिवर्षं चकार ह ।
ब्रह्मण्यो धर्ममार्गस्थः शान्तो दान्तो जितेन्द्रियः ॥ ८१ ॥
दयालुः सर्वभूतेषु सर्वयज्ञेषु दीक्षितः । प्रवृद्धः सर्वसम्पद्भिः पुत्रपौत्रादिभिर्वृतः ॥
भुक्त्वा भोगान्समस्तांश्च विष्णुलोकमवाप्तवान् ॥ ८३ ॥
नेक्षे तु वैशाखसमांश्च धर्मान्सुखप्रयत्नान्वहुपुण्यहेतून् ।
पापेन्धनाद्यग्निनिभान्सुलभ्यान्धर्मादिमोक्षान्तपुमर्थहेतून् ॥ ८४ ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे छत्रदानप्रशंसने हेमकान्तस्य
ब्रह्महत्यादि पापशमनवर्णनं नाम दशमोऽध्यायः ॥ १० ॥

एकादशोऽध्यायः

वैशाखधर्मवर्णनेकीर्त्तिमद्राजविजयवर्णनम्

मैथिल उवाच

वैशाखधर्माः सुलभाः पुण्यराशिविधायकाः । विष्णुप्रीतिकराः सद्यः पुमर्थानांतुहेतवः
न प्रख्याताः कथं लोके शाश्वताः श्रुतिचोदिताः ।
प्रख्याताराजसाधर्मास्तामसा अपि भूरिशः ॥ ३ ॥

दुर्घटा बहुयत्नाश्च बहुद्वयव्ययावहाः । केचिन्माध्वं प्रशंसन्तिचातुर्मास्यापरे जगुः ॥
व्यतीपातादिधर्माश्च वर्णयन्तीह भूरिशः । एतद्विवेकं विस्तार्य श्रोतुकामाय मे वद

श्रुतदेव उवाच

शृणु भूप! प्रवक्ष्यामि न प्रख्याताइमे कथम् । इतरेषां च धर्माणांकथंख्यातिश्चभूतले
राजसास्तामसाभूमौवहवःकामुकाजनाः । इच्छन्त्यैहिकभोगांस्तेपुत्रपौत्रादिसम्पदः

कचित्कथञ्चन काऽपि जनेष्वेकोऽतिकृच्छतः ।

स्वर्गाय यतते लोके तस्माद्यज्ञादिसत्क्रियाः ॥ ७ ॥

कुरुतेऽतिप्रयत्नेन मोक्षं नोपासते नरः । क्षुद्राशाभूरिकर्माणोजनाः काम्यानुपासते ॥
प्रख्याता राजसा धर्मास्तामसाऽपितेनवै । नख्याताःसात्त्विकाधर्माहरिप्रीतिकराइमे
निष्कामिकाइमे धर्माह्यैहिकाऽऽमुष्मिकप्रदाः । नजानन्तिजनमूढामोहितादेवमायया
यथाऽऽधिपत्ये सम्प्राप्ते सर्वसिद्धोमनोरथः । मोहनार्थं स्थलं प्राप्तमाधिपत्येनहीयते
कारणञ्च प्रवक्ष्यामि गोपनेभूतलेऽञ्जसा । यद्वैशाखोक्तधर्माणांसात्त्विकानांनृणामिह
सार्वभौमःपुराकाश्यामिक्ष्वाकुकुलभूषणः । कीर्तिमानिति विख्यातो नृगपुत्रोमहायशाः
जितेन्द्रियो जितक्रोधोब्रह्मण्यो राजसत्तमः । एकदा मृगयासक्तोवसिष्ठाश्रममाययौ
गच्छन्मार्गे ददर्शाऽसौ वैशाखे धर्मनिष्ठुरे ।

भूयोभयः कार्यमाणाञ्छिच्छप्यांस्तस्यमहात्मनः ॥ १५ ॥

कचित्प्रपां प्रकुर्वन्ति छायामण्डपमेव च । तटप्रपातं निस्तीर्यवापीकुर्वन्तिनिर्मलाम्
सूपविष्टान्कचिद्बृक्षे व्यजनैर्वीजयन्ति च ।

कचिद्दुर्हीक्षुदण्डान्कचिद्गन्धान्कचित्फलम् ॥ १७ ॥

मध्याह्ने छत्रदानञ्च सायाह्ने पानकस्य च । कचिद्यच्छन्ति ताम्बूलं नेत्रेकपूर्वलेपनम्
सुच्छाये चवनेकेचित्सुसंमृष्टाऽङ्गणेषुच । केचिदास्तरयन्त्यद्वावालुकानिहितानिच
कुर्वन्त्यान्दोलिकां राजन्वृक्षशाखावलम्बिनीम् ।

के यूयमिति पप्रच्छ वासिष्ठा इति तेऽब्रुवन् ॥ २० ॥

किमेतदिति पप्रच्छ धर्मा वैशाखचोदिताः । पुमर्थहेतव इमे क्रियन्तेऽस्माभिरञ्जसा

एकादशोऽध्यायः] * वशिष्ठेनकीर्त्तिमन्तमप्रतिवैशाखधर्मवर्णनम् *

६३७

वसिष्ठस्याऽऽज्ञया चेति तेऽब्रुवन्वृषसत्तमम् । एतदाचरणेपुंसांकिंफलंकस्तुतुष्यति
एतद्विस्तार्य मे ब्रूत यूयं सम्यग्यथाश्रुतम् । इतिराज्ञातुसम्पृष्टाःप्रत्यूचुस्तेमहीपतिम्
गुरोराज्ञाक्रमेणैव कुर्वतां पथिसत्क्रियाः । नास्माकमवकाशोऽत्रगुरुपृच्छयथोचितम्
स वेत्ति तत्त्वतो नूनं धर्मानेतान्महायशाः । इतिशिष्यैर्वसिष्ठस्यप्रयुक्तस्तुद्रुतययौ
वसिष्ठस्याऽश्रमं पुण्यंविद्यायोगोपबृंहितम् । समायान्तंनृपंवीक्ष्यवशिष्टःप्रीतमानसः
आतिथ्यं विधिवच्चक्रे सानुगस्यमहात्मनः ।

सूपविष्टःकृताऽऽतिथ्यःप्रीतःपप्रच्छ तं गुरुम् ॥ २७ ॥

राज्ञोवाच

मार्गे द्रष्टुं महाश्रयं त्वच्छिष्यैश्च कृतं शुभम् । मया पृष्टञ्चतैर्नोक्तंक्रियमाणंशुभावहम्
नास्माकमवकाशोऽत्र ह्येतद्धर्मप्रशंसने ।

कर्तव्या चक्रियाऽस्माभिर्गुणयाचचोदिता ॥ २६ ॥

गुरुं गच्छेति तैरुक्तआगतोऽहं तवाऽन्तिकम् ।

मृगयाऽऽसक्तचित्तेन श्रान्तेनाऽऽतिथ्यमिच्छता ॥ ३० ॥

द्रष्टुं मार्गे त्विदं पुण्यं तव शिष्यैश्चकारितम् ।

जिज्ञासाऽऽसीत्ततःश्रोतुं धर्मानेतान्मुनीश्वर! ॥ ३१ ॥

त्वमादिरादिमान्धर्मान्समाचरसिवैयतः । तान्धर्माञ्छ्रोतुकामाय शिष्यायप्रणतायच
श्रद्धानाय मे ब्रूहि विस्तरान्मुनिपुङ्गव । इतीक्ष्वाकुकुलीनेनराज्ञापृष्टो महायशाः ॥

मनसा तोषमापेदे सम्यक्पृष्टोऽधुनाऽमुना ।

अहो व्यवसिताबुद्धी राजंस्तेऽद्य सुशिक्षिता ॥ ३४ ॥

यस्माद्विष्णुकथायाश्चतद्धर्माचरणेऽपि च । मतिरात्यन्तिकीजातासुहृतंफलितंतव
इति सम्भाष्यराजानंजातहर्षस्तब्रमवीत् । शृणुभूप प्रवक्ष्यामियत्पृष्टोऽहंत्वयाऽधुना

यस्यश्रवणमात्रेण मुच्यते सर्वकिल्बिषैः । सर्वधर्मान्परित्यज्यवर्ततेविषयात्मकः ॥
वैशाखस्नाननिरतः स प्रियो मधुचिद्विषः । साङ्गान्धर्माननुष्ठाय वैशाखो येन नादृतः
स्नानदानार्धनैःपुण्यैस्तस्यदूरतरोहरिः । अस्नाप्य चाऽप्यदत्त्वा च वैशाखो येननीयते

कर्मणा स तु चाण्डालो नाऽत्र कार्या विचारणा ।

वैशाखोक्तैर्महाधर्मैर्येन चाऽऽराधितो हरिः ॥ ४० ॥

तैश्च तोषं समायतिप्रददातिसमीहितम् । लक्ष्मीभर्ता जगन्नाथो ह्यशेषाघौघनाशनः
धर्मैःसूक्ष्मैश्चप्रीणातिनप्रयासैर्धनैरपि । भक्त्यासम्पूजितोविष्णुः प्रददातिसमीहितम्

तस्माद्राजन्सदा भक्तिः कर्तव्या मधुविद्विषः ।

जलेनाऽपि जगन्नाथः पूजितः क्लेशहा हरिः ॥ ४३ ॥

परितोषं व्रजत्याशु तृषार्त्तः सलिलैर्यथा । महदप्यल्पदं कर्म तथा ह्यल्पञ्च भूरिदम्
कर्मणाऽल्पत्वभूरित्वे न हेतू महदल्पके । किन्तु कर्मस्वरूपञ्च गहना कर्मणो गतिः

वैशाखोक्ता इमे धर्माः स्वल्पाऽऽयासकृता अपि ।

बहुव्ययविनाशाश्च विष्णोः प्रीतिकराः शुभाः ॥ ४६ ॥

तस्मात्त्वमपि भूपालवैशाखोक्तान्समाचर । त्वद्राक्षीर्यैर्जनैःसर्वैःकारयेमाञ्छुभावहान्
न करोतिचयोधमान्वैशाखोक्तान्नराधमः । बहुधाशिष्यमाणोऽपिसदण्ड्यस्तवभूपते

इत्यावश्यकतां सम्यक्छास्त्रैर्व्युत्पाद्य तस्य च ।

पश्चाद्वैशाखनिर्दिष्टान्धर्मान्प्रोवाच सर्वशः ॥ ४९ ॥

श्रुत्वा तान्सकलान्धर्मान्गुरुं सम्पूज्य भक्तिः ।

स राजागृहमागत्य सर्वान्धर्मांश्चकार ह ॥ ५० ॥

भक्तिमान्केशवे राजन्देवदेवे निरञ्जने । नाऽन्यं पश्यति देवेशात्पद्मनाभान्महीपतिः
मेरीमुद्राह्य मातङ्गं स्वराष्ट्रं ऽधोपयद्गटैः । अष्टवर्षाधिको मर्त्यो ह्यशीतिर्न हिपूर्यते
प्रातर्नस्नातिमेषस्यैसूर्येसर्वोऽपियोजनः । समेदण्ड्यश्चवधश्चनिर्यास्याविषयाद्बधुवम्
पितावा यदिवा पुत्रो भर्थावाऽथसुहृज्जनः । वैशाखधर्महीनश्चनिर्ग्राह्योदस्युचन्मया
दातव्यंविप्रमुख्येभ्यःस्नात्वाप्रातर्जलेशुमे । प्रपादानादिधर्मांश्चकुरुध्वं शक्तितोऽनघाः
विप्रञ्च धर्मवक्तारं ग्रामेग्रामे न्यवेशयत् । पश्चानामपि ग्रामाणामकरोदधिकारिणम्
दण्डार्थं त्यक्तधर्माणां दशवाजिनिषेवितम् । एवं प्रवृत्तः सर्वत्रसार्वभौमस्यशासनात्
प्रवृद्धो धर्मवृक्षोऽयं सर्वदेशेषु विस्तरात् । ये केचिन्निधत्तं यान्ति भूपालविषये नराः

प्रमादाच्च नृपश्रेष्ठ! ते यान्ति हरिमन्दिरम् । अवश्यं वैष्णवलोकः प्राप्यते मानवैर्दुर्गतम्
व्याजेनाऽपि सकृत्स्नातः प्रातर्मयगतेरवौ । सर्वपापविनिर्मुक्तो याति विष्णोः परंपदम्
न प्राप्नोति यमं धर्मं सकृद्वैशाखस्नानतः । वैलेख्यमगमद्राजा रविसूनुस्तदा नृप!

लेख्यकर्मणि विश्रान्तश्चित्रगुप्तोऽभवत्तदा ।

मार्जितानि च लेख्यानि पुरा पापोद्भवानि च ॥ ६२ ॥

गच्छद्विर्वैष्णवं लोकं स्वकर्मस्थैर्जनैः क्षणात् ।

शून्यास्तु नरकाः सर्वे पापिप्राणिविचर्जिताः ॥ ६३ ॥

भग्नयानोऽभवन्मार्गो वैशाखस्य प्रभावतः । सर्वेऽपि विमलाकारा जना यान्ति हरेः पदम्

दिवौकसान्तु ये लोकाः शून्याः सर्वे तथाऽभवन् ।

शून्ये त्रिविष्टपे जाते शून्येषु नरकेषु च ॥ ६५ ॥

नारदो धर्मराजानं गत्वा चेदमुवाच ह । नाऽऽकन्दः श्रूयते राजन्प्राक्छ्रुतो नरके यथा

तथा न क्रियते लेख्यं किञ्चिद्दुष्कृतकर्मणाम् ।

चित्रगुप्तो मुनिस्त्रि स्थितोऽयं मौनसंस्थितः ॥ ६७ ॥

कारणं ब्रूहि राजेन्द्र! न यान्ति तव मन्दिरम् ।

मनुष्याः पापकर्माणो मायादम्भविचर्जिताः ॥ ६८ ॥

एवमुक्ते तु वचने नारदेन महात्मना । प्राह वैवस्वतो राजा किञ्चिद्वैन्यसमन्वितः

योऽयं नारद! भूपालः पृथिव्यां साम्प्रतं स्थितः । सोऽतिभक्तो हृषीकेशो पुराणपुरुषोत्तमे

प्रबोधयति वैशाखधर्मे भेरीस्वनेन च । अष्टवर्षाधिको मर्त्यो ह्यशीतिर्न हि पूर्यते

यौ वै ह्यकृतवैशाखः स मे दण्ड्यो न संशयः ।

तद्गयाद्धि जनाः सर्वे नोल्लङ्घन्ति कदाचन ॥ ७२ ॥

गच्छन्ति वैष्णवं धामकर्मणा तेन नारद! । वैशाखसेवनाल्लोकायास्यान्ति हरिमन्दिरम्

तेन राज्ञा मुनिश्रेष्ठ! मार्गो लुप्तो ममाऽधुना ।

कृता हि नरकाः शून्या लोकाश्चपि दिवौकसाम् ॥ ७४ ॥

विश्रान्तो लेखको लेखे लिखितं मार्जितं जनैः ।

वैशाखमासधर्मस्य माहात्म्यं त्वीदृशं मुने! ॥ ७१ ॥

ब्रह्महत्यादिपापानि विमुक्तानि जनैर्द्विज! ।

कृत्वा वैशाखकृत्यानि यान्ति विष्णोः परंपदम् ॥ ७६ ॥

सोऽहं काष्ठसमो जातो न कश्चिन्ममगोचरः । युद्धं कृत्वा तु तंहन्मि सर्वथाऽद्य महाबलम्

अकृत्वा स्वामिकार्यं तु निर्व्यापारो यदि स्थितः ।

तस्य वित्तं समश्नाति स याति नरकं ध्रुवम् ॥ ७८ ॥

यदि दैवादवध्योऽयं तदा ब्रह्माणमेत्यच । निवेद्य तस्मै तत्सर्वपश्चात्स्वस्थस्थितिर्भवम्

इत्युक्तवा द्विजमामन्त्र्य सानुगः प्रययौ भुवम् ।

स कालो महिषारूढो दण्डमुद्यम्य भीषणम् ॥ ८० ॥

मृत्युरोगजराद्यैश्च पार्श्वैश्च महोत्कटैः । पञ्चाशत्कोटिसङ्ख्याकैर्यमदूतैर्वृत्ततः

स तूर्णं तस्य राजर्षे रुरोध सकलापुरीम् । शङ्खदध्मौ महाघोरं सर्वलोकभयङ्करम्

तच्छ्रुत्वा स तु राजर्षिर्ज्ञात्वा वैष्वतं यमम् । ससज्जीकृतसर्वस्वः पत्तनाभिर्ययौ रूपा

तयोर्युद्धमभूत्तत्र भीषणं रोमहर्षणम् । मृत्युं कालं तथा रोगं यमं दूतपतिं तथा

जित्वा क्षणेन राजर्षिर्द्राविश्यामास रोषतः । ततः क्रुद्धो यमो सजास्वयमभ्येत्य तरुणा

युयोध बहुभिर्बाणैः सिंहनादचकार ह । चकर्त राजा तस्याऽपि कार्मुकं विशिखैस्त्रिभिः

पुनश्चर्मासिमादाय यमो हन्तुमथाऽऽगमत् । तं दृष्ट्वा तु नृपः क्रुद्धः पुनश्छित्त्वाऽसिचर्मणी

निचखान ललाटे च शरं कालोरगग्रभम् । यमस्तेनाऽऽहतः क्रुद्धस्ततो दण्डमुपाददे

ब्रह्मास्त्रेण च सम्मन्त्र्य दण्डं तस्मै मुमोच ह ॥ ८८ ॥

हाहाकारो महानासीजनानां पश्यतां तदा । तदा विष्णुः स्वभक्तस्य रक्षायै प्राहिणोद रि

विष्णुमुक्तं तदा चक्रं शीघ्रमागत्य तद्रणे । यमदण्डेन संयुध्य तद्ब्रह्मास्त्रं निचार्य च

यमं हन्तुमथाऽऽरेभे सहस्रारं महाद्रुतम् । देवभक्तस्ततो भीतस्तदाऽस्तौ चक्रमञ्जसा

सहस्रारं नमस्तेऽस्तु विष्णुपाणि विभूषण । त्वं सर्वलोकरक्षायै हरिणा च धृतं पुरा

त्वां याचेऽद्य यमं त्रातुं विष्णुभक्तं महाबलम् ॥ ९३ ॥

नृणां देवद्रुहां कालस्त्वमेव हिनृ चाऽपरः । तस्मादेनं यमं रक्ष कृपां कुरु जगत्पते

नृपेणैवं स्तुतं चक्रं यमं हित्वा नृपान्तिकम् । पुनर्ययौमहाराज! देवानांपश्यतां दिवि
ततो यमोऽतिनिर्विण्णो ब्रह्मणः सदनं ययौ । स ददर्शसमासीनं मूर्तामूर्तजनैर्वृतम्
ध्रुवाश्रयं जगदबीजं सर्वलोकपितामहम् । उपास्यमानं विबुधैर्लोकपालैर्दिङ्गीश्वरैः
इतिहासपुराणाद्यैर्देवैर्विग्रहसंस्थितैः । मूर्तिमद्भिः समुद्रैश्च नदीभिश्च सरोवरैः ॥ ६८
देहवद्भिस्तथा वृक्षैरश्वत्थाद्यैरशेषितैः । वापीकूपतडागैश्च मूर्तिमद्भिश्च पर्वतैः ॥ ६९
अहोरात्रैस्तथाप्यक्षैर्मार्गैः सम्वत्सरैस्तथा । कलाकाष्ठानिमेषैश्च ऋतुभिश्चाऽयनैर्युगैः
संकल्पैश्च विकल्पैश्च निमिषोन्मेषणैस्तथा । ऋक्षैर्योगैश्च करणैः पूणिमाभिः सुसंक्षयैः
सुखेदुःखैर्मयैश्चैव लाभोऽलामैर्जयाजयैः । सखेन रजसा चैव तमसा च समन्वितम्
शान्तमूढोऽतिप्रौढैश्च विकारैः प्राकृतैरपि । वायुना देवदेवेनश्चेष्मपित्तादिभिर्वृतम्
तेषां मध्येऽविशत्सौरिः सव्रीडाच्चवधूर्यथा । विलोकयन्धरापृष्ठं स्लानवक्त्रं व्यदर्शयत्

सम्प्रविष्टं यमं दृष्ट्वा सकाशस्थं सहानुगम् ।

विस्मितास्ते मिथः प्रोचुः किमर्थं भास्करिस्त्विह ॥ १०५ ॥

सम्प्राप्तोलोककर्तारं द्रष्टुं देवंपितामहम् । निर्व्यापारः क्षणमपियोऽयं नास्ति रवेः सुतः

सोऽयमभ्यागतः कस्मात्कच्चित्क्षेमं दिवौकसाम् ।

आश्चर्याऽतिशयोऽयं च सम्मार्जितपटस्त्वयम् ॥ १०७ ॥

लेखकस्तमनुप्राप्तो दैन्येन महताऽन्वितः । न कदाचित्पटो ह्यस्यमार्जितो धर्मभीरुणा
यत्र द्रष्टुं श्रुतं वाऽपि तदिहाऽद्य प्रपद्यते । एवमुच्चरतां तेषां भूतानां भूतशासनः ॥

निष्पपाताऽग्रतो भूमौ ब्रह्मणो रविनन्दनः ॥ १०६ ॥

कृतमूलो यथा शाखी त्राहि त्राहीति वै रुदन् । परिभूतोऽस्मि देवेश सम्मार्जितपटः कृतः

त्वयि नाथे न विफलं पश्यामि कमलासन! ॥ १११ ॥

एवमुक्त्वा हि निश्चेष्टो बभूव नृपसत्तम! । ततः कोलाहलः शब्दः सभायां समजायत
यो हि खेदयते मर्त्यान्सर्वांस्थावरजङ्गमान् । सर्वैरुदतिदुःखार्तः कस्माद्वै च स्वतोयमः
जनसन्तापकर्त्ता यः सोऽचिराद्यात्यंशोभनम् । न हि दुष्कृतकर्त्ता हिनरः प्राप्नोति शोभनम्
ततो निवारयामास वायुं स्तेषां वचनम् । लोकानां समवेतानां मतं शात्वा स वेधसः

निवार्य लोकान्मार्तण्डिं शनैरुत्थापयन्मरुत् ।

भुजाभ्यां शालपीनाभ्यां लोकसूत्र उदारधीः ॥ ११६ ॥

विह्वलं तं परायत्तमासने सन्यवेशयत् । आसनस्थमुवाचेदं व्योमसूनु रवेः सुतम् ॥
केन त्वमभिभूतोऽसि केनस्थानान्निवारितः । केनाऽयं मार्जितोदेव! पटोलेखपटस्तव
ब्रूहि सर्वमशेषेण कुतोहेतोस्त्वमागतः । यः प्रभुस्तात! सर्वेषां सतेकर्ताममाऽपिच

अपि कस्माच्च मार्तण्डे! दुःखं हृदयसंस्थितम् ॥ ११६ ॥

स एवमुक्तः श्वसनेन सत्यमादित्यसूनुर्वचनं बभाषे ।

विलोक्य वक्त्रं कुशकेतुसूतोः सगद्गदं चेदमहोऽतिदीनम् ॥ १२० ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे कीर्तिमद्विजय-
वर्णनंनामैकादशोऽध्यायः ॥ ११ ॥

द्वादशोऽध्यायः

यमदुःखनिरूपणम्

यम उवाच

शृणु मे वचनं नाथ! लोपितोऽहं पितामह । मरणादधिकं मन्येमत्पदस्यचखण्डनम्
नियोगी न नियोगं हि करोति कमलासन! । प्रभोर्विचिंतसमश्नातिसमवेत्काष्ठकीटकः
योऽश्नाति लोभाद्विज्ञानप्रज्ञावांश्चमहीपते! । सतिर्यग्योनिनरकेयातिकल्पशतत्रयम्
निःस्पृहो नाऽऽचरेद्यस्तु नियोगं पद्मसम्भव! ।

भुक्त्वा तु तरकान्वोरान्स पुमान्वायसो भवेत् ॥ ४ ॥

आत्मकार्यपरोयस्तु स्वामिकार्यविलुम्पति । भवेद्वेश्मनिपापात्माआखुःकल्पशतत्रयम्
नियोगीयश्च भूत्वा वै तिष्ठन्नित्यं स्ववेश्मनि । शक्तस्तु कार्यकरणेमार्जारोजायतेनरः

सोऽहं देव ! तवादेशात्प्रजाधर्मेण साधये । पुण्येन पुण्यकर्तारं पापं पापेन कर्मणा ॥
 सम्यग्विचार्य मुनिभिर्धर्मशास्त्रान्वितैः प्रभो । कल्पादौ वर्तमानस्ययातनादापयन्मम
 कर्तुं नियोगमेवं हित्वदीयोनैवशक्नुयाम् । राज्ञाकीर्तितमाभग्नोनियोगस्तवचक्षितौ
 भयादस्य जगन्नाथ पृथिवीं सागराम्बराम् । वैशाखधर्मसहितां पालयन्वर्तते क्वचित्
 विहाय सर्वधर्मांश्चविहाय पितृपूजनम् । विहायाऽग्निसपयानुतीर्थयात्रादिसत्क्रियाः
 योगसाङ्ख्याबुभौ त्यक्त्वा त्यक्त्वा प्राणनिरोधनम् ।

त्यक्त्वा होमश्च स्वाध्यायं कृत्वा पापानि भूरिशः ॥ १२ ॥

प्रयान्तिवैष्णवं लोकंकृत्वावैशाखसत्क्रियाः । मनुजाःपितृभिःसाङ्गृतथैवचपितामहैः
 तेषामतीतपितरः पितृणां पितरस्तथा । तथामातामहा यान्ति तेषां वै जनकादयः
 तेषामपि च नेतारो जनित्रीणाञ्च पूर्वजाः । एतद्दुःखं पुनर्देव मम मस्तकमेदनम्
 प्रियायाः पितरो यान्ति मार्जयित्वा लिपिं मम ।

पितृणां बीजजो यस्तु धान्या कुक्षौ धृतो विभो ! ॥ १६ ॥

यदङ्गेन कृतं कर्म तदङ्गेनैव भुज्यते । तन्निरस्य कृतं सर्वं जानंस्त्वेकः कुलेतु यः ॥
 तारयेत्ताबुभौपक्षौषड्विंशोपर्यलंविभो । प्रियायाऽश्नापिवैतातसर्वेवैकुक्षिसम्भवाः
 तेऽपि सर्वे जगन्नाथ ! यान्तिविष्णोः परं पदम् । न मे प्रयोजनं देवनियोगेनेद्वशेनवै
 वैशाखधर्मनिरतःसमांत्यक्त्वाव्रजेद्धरिम् । त्रिःसप्तकुलमुद्बुधृत्यत्यक्तपापोऽतिशोभनः
 स त्यक्त्वा मम मार्गं हिप्रयातिहरिमन्दिरम् । न यज्ञैस्तादृशैर्देवगतिंप्राप्नोतिमानवः
 सर्वतीर्थैर्न दानाद्यैर्न तपोभिश्च न व्रतैः ।

अपि वा सकलैर्धर्मैर्युक्तो नाऽऽप्नोति तां गतिम् ॥ २२ ॥

प्रयागपाताद्रणमध्यपाताद् भृगोश्च पातान्मरणाच्च काश्याम् ।

न तां गतिं यान्ति जनाश्च सर्वे वैशाखनिष्ठेन च या प्रपद्यते ॥ २३ ॥

प्रातः स्नात्वा देवपूजाञ्च कृत्वा श्रुत्वा कथां मासमाहात्म्यसञ्ज्ञाम् ।

धर्मान्कृत्वा चोचितान्वैष्णवांश्च स वै भवेद्विष्णुलोकैकनाथः ॥ २४ ॥

अप्रमाणमहं मन्ये लोकं विष्णोर्जगत्पतेः । यो न पूर्येतकोट्योघैःसर्वतःकमलास्रवः

माधवावसथेनेह समस्तेन पितामहम् । विकर्मस्थाऽविकर्मस्थाःशुचयोऽशुचयस्तथा
कृत्वा वैशाखकृत्यानि लोका यान्ति नृपाऽऽज्ञया ।

योऽस्माकंहि महच्छत्रुर्भवताश्च विशेषतः ॥ २७ ॥

निग्राह्योजगतांनाथभवताऽसौमहीपतिः । हित्वाहिसकलान्धर्मान्सकृद्वैशाखस्नानतः
असंस्कृतजनायान्तिवैकुण्ठंहरिमन्दिरम् । अस्माभिस्तु कृतोपेक्षोविष्णुपादैकसंश्रयः
समस्तं नेष्यते लोकं पार्थिवो नाऽत्र संशयः । एषदण्डपटोह्यद्यतवपद्भ्यांनिवेदितः
लोकपालत्वमतुलमर्जितं तेन भूभुजा । किमपत्येन जातेन मातुः क्लेशकरेण वै ॥
योनपातयते शत्रुं ज्येष्ठमासीव भास्करः । वृथासुता हि युवतिर्जाताचेद्विकुपुत्रिणी
न तस्याः स्फुरते कीर्तिर्धनस्येव शतहृदा । यत्पितुर्नोद्धरेत्पापाद्विद्यया वा बलेन वा
मातुर्जठरजो रोगः स प्रसूतो धरातले । धर्मे चाऽर्थे च कामे चयत्प्रतीपोभवेत्सुतः ॥
मातृहाह्युच्यते सद्भिः स पुत्रः पुरुषाधमः । तन्माता नृपपत्नीचलोकविख्यातसत्क्रिया
एकैव वीरस्रूलोके वीरः स नात्र संशयः । यथा वै कीर्तिमाज्ञातो मल्लिपेर्माजनायवै
नेदं व्यवसितं देव! केनचित्क्षत्रियेण हि । पुराणेषु जगन्नाथ न श्रुतं पटमार्जनम्

सोऽहं न जानामि जगत्पतीश ऋते क्षितीशं! हरित्पदं तम् ।

प्रचोदयन्तं पटहं सुघोषाद्विलोपयानं मम वेशममार्गम् ॥ ३८ ॥

इति श्रीस्कन्दे महापुराणे एकाशीतिसाहस्र्यां संहितायां द्वितीये वैष्णवखण्डे-
वैशाखमासमाहात्म्ये नारदाम्बरीषसमादे यमदुःखनिरूपणं नाम

द्वादशोऽध्यायः ॥ १२ ॥

त्रयोदशोऽध्यायः

यमदुःखसान्त्वनवर्णनम्

ब्रह्मोवाच

किमाश्चर्यं त्वया द्रष्टुं किमर्थं विद्यते भवान् । सद्गणेषुकृतस्तापःसतापोमरणान्तिकः
तस्योच्चारणमात्रेण प्राप्यते परमं पदम् । न गच्छन्ति हरेर्लोकं कथं भूपस्यशासनात्

एकोऽपि गोविन्दकृतः प्रणामः शताश्वमेधावभृथेन तुल्यः ।

यज्ञस्य कर्त्ता पुनरेति जन्म हरेः प्रणामो न पुनर्भवाय ॥ ३ ॥

कुरुक्षेत्रेण किं तस्य सरस्वत्या च किं तथा । जिह्मग्रे वर्तते यस्य हरिरित्यक्षरद्वयम्
ब्राह्मणाः श्वपचीं भुञ्जन्विशेषेण रजस्वलाम् । यदि विष्णुं समरणे स्मरेन्नाप्नोति तत्पदम्

अभक्ष्यभक्षणाज्जातं विहायाऽद्यस्य सञ्चयम् ।

प्रयाति विष्णुसायज्यं यतो विष्णुप्रिया स्मृतिः ॥ ६ ॥

एवं विष्णुप्रियो मासो वै शाखो नाम वैयम ! । यद्धर्मश्रवणादेव मुच्यते सर्वकिल्बिषैः ॥

यातीति किमु वक्तव्यं तस्यानुष्ठानतत्परः । यस्मिन्सङ्गीयते यो हि प्रीयते पुरुषोत्तमः
कथं न याति च गतिं तस्याऽनुष्ठानतत्परः । अस्माकं जगतां नाथो जनिता पुरुषोत्तमः

तस्येष्टान्माधवे मासि धर्मानि तान्करोत्ययम् ।

तस्य विष्णुः प्रसन्नात्मा सहाये सर्वदा स्थितः ॥ १० ॥

न तस्य भूपतेः सौरे समर्थस्त्वं च शिक्षणे । न वासुदेवभक्तानामशुभं विद्यते क्वचित्
जन्ममृत्युजराव्याधिभयं नैवोपजायते ॥ ११ ॥

नियोगी स्वामिकार्येषु यावच्छक्तिसमीहते । तावता सकृतार्थः स्यान्नरकान्नैव गच्छति
कार्ये शक्तिविनिष्क्रान्ते स्वामिने च निवेदयेत् ।

अनृणस्तावता भृत्यो नियोगी सुखमश्नुते ॥ १३ ॥

तस्मान्निवेदितार्थस्य न भ्रूणं न च पातकम् । यत्ने कृते स्वकर्तव्येनापराधोऽस्ति देहिनः

तस्मादशक्यकार्येऽस्मिन्न विशोचितुर्महसि ॥ १५ ॥

इत्युकोब्रह्मणासौरिःपुनरत्यन्तखिन्नधीः । उवाचदीनयावाचागलद्वाष्पाऽऽकुलेक्षणः
प्रातं तात मया सर्वं त्वदङ्घ्रिभजनेन वै । नाऽहंयास्ये पुनः कर्तुं नियोगं पद्मसम्भवा
प्रशासति महावीर्येभूपेऽस्मिन्भूमिमण्डले । चालयित्वास्वधर्माश्चतमेकंभूपतिविभो
कृतकृत्योऽस्मितनयोगयायांपिण्डदोयथा । कृपालोतदिदंकार्यंसाधयस्वममाव्ययम्
विज्वरस्तु ततो भूयः शासनंतेकरोम्यहम् । श्रुत्वाब्रह्मा यमेनोक्तं पुनश्चिन्तापरायणः
तमुवाच पुनर्ब्रह्मा सान्त्वयन्वहुधाऽप्यमुम् ।

ब्रह्मोवाच

न निर्ग्राह्यस्त्वया राजा विष्णुधर्मपरायणः ॥ २१ ॥

यदि च्छलयसे कोपाद्गच्छामोहान्तिकंहरेः । निवेद्य सकलंतस्मै कर्मपश्चात्तदीरितम्
स एवकर्तालोकस्यधर्मस्यपरिपालकः । सचदण्डधरोऽस्माकंशास्ताकर्तानियामकः
नतदुक्तेऽस्तिप्रत्युक्तिरस्माकंचिहितावृण । नराजोक्तेस्तुप्रत्युक्तिर्दृश्यतेकाऽपिभूतले
इत्याश्वास्य यमं तेन साकं क्षीरासुधिं ययौ । ब्रह्मातुष्टाव चिन्मात्रं निर्गुणंपरमेश्वरः
साङ्ख्ययोगैरद्वितीयमेकं तं पुरुषोत्तमम् । आविरासीत्तदाविष्णुर्ब्रह्मणासंस्तुतोहरिः
प्रणामं चक्रतुस्तस्मै यमो ब्रह्मा च सत्वरम् । तावुवाचमहाविष्णुर्मेधगम्भीरयागिरा
कस्माद्युवामिहाऽऽयातौ किं दुःखंदनुजैर्भूत् । म्लानंयममुखंकस्मात्केनवानतकन्धरः
एतद्वदस्व मे ब्रह्मन्नित्युक्तश्चाहकञ्जजः । त्वद्वासवर्ये भूपाले भूमिं शासति वै नराः
वैशाखधर्मनिरता यान्ति ते परमव्ययम् । ततो यमपुरी शून्यातेन चाऽतीवदुःखितः
तेन युद्धं चकाराऽऽसौहन्तुंदण्डमथाऽऽददे । त्वच्चक्रेणपराभूतोययावद्यममान्तिकम्
न च शक्ता वयं दण्डं त्वद्वक्तानांमहात्मनाम् । तस्मात्त्वामेवशरणंव्यप्राप्तमहाविभो
तस्माद्भूषं दण्डयित्वा पालयैनं यमं स्वकम् । इत्युक्तः प्रहसन्प्राह ब्रह्माणंयममेवच
लक्ष्मीं वाऽपि परित्यक्ष्ये प्राणान्देहमथाऽपि वा ।

श्रीवत्सं कौस्तुभं मालां वैजयन्तीमथाऽपि वा ॥ ३४ ॥

श्वेतद्वीपश्च वैकुण्ठं क्षीरसागरमेव च । शेषं च गरुडं चैव न भक्तं त्यक्तुमुत्सहे ॥

विसृज्य सकलान्भोगान्मदर्थं त्यक्तजीवितान् ।

मदात्मकान्महाभागान्कथं तांस्त्यक्तुमुत्सहे ॥ ३६ ॥

तस्मात्त्वेद् दुःखशमने ह्युपायं कल्पयाम्यहम् ।

तस्य चायुर्मया दत्तमयुतं भूपतेर्भुवि ॥ ३७ ॥

गतान्यष्टौ सहस्राणि तत्रेदानीं नरान्तक! । आयुः शेषेतेन नीतेमत्सायुज्यंगतेऽपिच

भविष्यति ततो राजा वेनो नाम दुरात्मवान् ।

स लुम्पतिमहाधर्मान्सर्वानेताञ्छ्रुतीरितान् ॥ ३८ ॥

तदा वैशाखधर्माश्चविच्छिन्नाःस्युर्नसंशयः । स्वकृतेनैव पापेन वेनो दग्धोभविष्यति

पश्चादहं पृथुर्भूत्वापुनर्धर्मान्प्रवर्तये । तदाजनेषुप्रख्यातान्वैशाखोक्तान्करोम्यहम् ॥४१॥

मद्भक्तोमद्गतप्राणो यस्तु विन्यस्तसंग्रहः । एकःसहस्रेभवितातस्य प्रख्यापयेद्वितान्

कश्चिदेव हि जानातु धर्मानेतान्क्षितौ मम । ततस्तेभविता कार्यं माविषीदनरान्तक

दापयिष्यामि ते भागंमासेऽस्मिन्माधवेऽपिच । नरैःसर्वैश्चवैशाखधर्मनिष्ठैर्महात्मभिः

भूपेनाऽपि च कालेन खेदं शमय तेन च । वीर्यशुलकंतुतेभागंशत्रोर्भुङ्क्तेबलाधिकात्

गृह्णन्गृह्णन्स्वकं भागं न भागी दुःखमर्हति । त्वामुद्दिश्य न कुर्वन्ति प्रत्यहंयेनराभुवि

ज्ञानं चाऽर्घ्यं सोदकुम्भं दध्यन्नं चाऽन्तिमे दिने ।

वैशाखे सकलं कर्म तेषां च विफलं भवेत् ॥ ४७ ॥

तस्मात्क्रोधं त्यजनृपे भागदे मत्परायणे । ये के चाऽपिचकुर्वन्तिलोकेतेभागदानराः

वैशाखोक्ते महाधर्मे तेषां विघ्नंचमाकुरु । मामेवयेयजन्त्यद्वात्वांहित्वाधर्मपालकम्

मदाज्ञया महाभाग! तदा दण्डश्च त्वं कुरु । नृपाद्वागं दापयितुं सुनन्दं प्रेषयामि च ॥

मच्छासनात्स वै गत्वा भागं ते दापयिष्यति ।

तिष्ठत्येवं यमे स्वस्य सन्निधौ गरुडासनः ॥ ५१ ॥

सुनन्दं प्रेषयामास नृपं बोधयितुं विभुः । सोऽपिगत्वाबोधयित्वापार्श्वंअपुनरागमत्

इत्याश्वासययमंविष्णुस्तत्रैवाऽन्तरधीयत । यमंस्वयंसान्त्वयित्वासमनुज्ञाप्यवेगतः

अतिविस्मयमापन्नो ययौधामसहानुरागः । यमोऽपिस्वपुरीं प्राधात्किञ्चित्सहस्रमोक्षः

पश्चाद्विष्णोर्निर्देशेन सुनन्दपरिवोधितः । भागदाः सकला लोका येवैशाखपरायणाः
धर्मराजं पुरस्कृत्य येनकुर्वन्ति मानवाः । तेषां हि स्वयमादत्ते पुण्यं वैशाखसम्भवम्
कुर्याच्च प्रत्यहं स्नानं दद्यादर्घ्यं यमाय वै ।

वैशाखे सकलं पुण्यमन्यथा विफलं भवेत् ॥ ५९ ॥

सोदकुम्भश्च दध्यन्नं पौर्णमास्याञ्च माधवे । धर्मराजं समुद्दिश्य दातव्यं प्रथमे जनेः
पश्चात्पितृन्समुद्दिश्य गुरुमुद्दिश्य वै नरः । मधुसूदनमुद्दिश्य पश्चाद्देवं जनार्दनम्
शीतलोदकदध्यन्नं ताम्बूलञ्च सदक्षिणम् ।

सफलं कांस्यपात्रस्थं ब्राह्मणाय निवेदयेत् ॥ ६० ॥

दद्याच्च प्रतिमां दिव्यां मधुसूदनदेवताम् । मासधर्मप्रवक्त्रे च दद्याद्विप्राय सीदते
तमेव धर्मवक्तां पूजयेद्विभवेः स्वकैः । इत्यादिष्टः सुनन्देन तथा राजा चकार ह ॥

स नीत्वा चाऽऽयुषः शेषं भुक्त्वा भोगान्यथेप्सितान् ।

पुत्रपौत्रादिभिर्युक्तो जंगाम हरिमन्दिरम् ॥ ६३ ॥

वैकुण्ठस्थे नृपे तस्मिन्वेनो राजाऽधमोऽभवत् । सर्वधर्माश्चर्वैशाखधर्मा अपि विशेषतः
दुरात्मना च तेनैव लुप्ता एव बभूवुरे । न द्रष्टव्यताः पुनर्भूमौ भूरिशो मोक्षहेतवः
यः कश्चिन्नैव जानाति वैशाखोक्तानि माञ्छुमान् । बहुजन्मार्जिते पुण्यपरिपाकउपागते
वैशाखोक्तेषु धर्मेषु मतिरात्यन्तिकी भवेत् ।

मैथिल उवाच

पूर्वमन्वन्तरस्थो हि वेनो राजा दुरात्मवान् ॥ ६९ ॥

अयं वैवस्वतस्थो हि राजा चेद्वाकुलन्दनः ।

इति श्रुतं मया पूर्वमिदानीञ्चोच्यते त्वया ॥ ६८ ॥

अयं वैकुण्ठाः पश्चाद्देवो राजा भविष्यति । इत्येतं संशयं छिन्धि श्रुतदेव महामते
श्रुतदेव उवाच

पुराणेषु च वैश्वस्य युगकल्पव्यवस्थया । न चाप्रामाण्यशङ्का ते कथायाव्यत्यये क्वचित्
गते दैनन्दिने कले यथैषा शाश्वती शुभा । मङ्गलपण्डयेन मे प्रोक्ता सा वोक्ता तव भूपते

तस्मान्न ख्यातिमायान्ति धर्मा वैशाखसम्भवाः

कश्चिदेव हि जानाति विरक्तो विष्णुतत्परः ॥ ७२ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे यमदुःखसान्त्वनं नाम

त्रयोदशोऽध्यायः ॥ १३ ॥

चतुर्दशोऽध्यायः

सत्यनिष्ठतपोनिष्ठयोराख्यानवर्णनम्

श्रुतदेव उवाच

यः प्रायः स्नाति वैशाखे मेघसंस्थे दिवाकरे । मधुसूदनमभ्यर्च्य कथां श्रुत्वा हरेरिमाम्

स तु पापविनिर्मुक्तो यति विष्णोः परंपदम् ।

वाच्यमानां कथां हित्वा योऽन्यां सेवेत मूढधीः ॥ २ ॥

रौरवं नरकं प्राप्य पैशाचीं योनिमाप्नुयात् । अत्रैवोदाहरन्तीममितिहासं पुरातनम्

पापघ्नं पावनं धर्म्यं सद्यो वन्द्यं पुरातनम् । पुरा गोदावरीतीरे क्षेत्रे ब्रह्मेश्वरे शुभे

दुर्वासशिष्यौ परमहंसौ ब्रह्मैकनिष्ठितौ । सदैवोपनिषद्विद्यानिष्ठितौ निरपेक्षितौ

मिक्षामात्राशिनौ पुण्यौ तौ गुहावासिनावुभौ ।

सत्यनिष्ठतपोनिष्ठावितिख्यातौ जगत्त्रये ॥ ६ ॥

तयोर्मध्ये सत्यनिष्ठः सदाविष्णुकथापरः । श्रोतृणामप्यभावे च व्याख्यातृणां तथानृप

तदा-कर्मकला नित्याः करोत्यद्वा मुनीश्वरः ।

श्रोता चेदस्ति यः कश्चित्तस्मै व्याख्यात्यहंनिशम् ॥ ८ ॥

यदि व्याख्याति कश्चिद्वा पुण्यां विष्णुकथां शुभाम् ।

तदा सङ्कुच्य कर्माणि शृणोति श्रवणे रतः ॥ ६ ॥

अतिदूरस्थतीर्थानि देवतायतनानि च । हित्वा कथाविरोधीनितथाकर्माणिभूरिशः
शृणोति च कथां दिव्यां श्रोतृभ्यो वक्ति वै स्वयम् ।

विना कथां न जानाति सेव्यमन्यन्नरेश्वर ॥ ११ ॥

व्याख्याति चगृहेस्वस्यवक्तारोगाद्युपद्रुतः । कूपस्नानपरोभूत्वाशृणोत्येवकथांमुनिः
कथायाश्च विरामेतुस्वकृत्यंसाधयत्यलम् । कथांवैशृण्वतः पुंसोजन्मबन्धोनविद्यते
सत्त्वशुद्धिस्ततो विष्णावरतिश्चैव गच्छति ।

रतिश्च जायते विष्णोः सौहृदं चैव साधुषु ॥ १४ ॥

नीरजं निर्गुणं ब्रह्म सद्यो हृद्यवरुध्यते । ज्ञानहीनस्य वै पुंसः कर्म वै निष्फलं भवेत्
बहुधाचरितंचाऽपियथैवान्धकदर्पणम् । कर्माणिक्रियमाणानिबहुधाशोचितात्मभिः
सत्त्वशुद्धयै भवन्त्येव सत्त्वशुद्ध्या श्रुतिं व्रजेत् ।

श्रुतेस्तु ज्ञानमासाद्य ज्ञात्वा ध्यानाय कल्पते ॥ १७ ॥

बहुधाश्रवणं ध्यानं मननं श्रुतिचोदितम् । यत्रविष्णुकथानास्तियत्रसाधुजनानहि ॥
साक्षाद्गङ्गातटं वाऽपित्याज्यमेव न संशयः । यद्देशेतुलसीनास्तिवैष्णवंधामवाशुभम्
यत्र विष्णुकथा नास्ति मृतस्तत्र तमो व्रजेत् ।

यद् ग्रामे वैष्णवं धाम नास्ति कृष्णमृगोऽपि वा ॥ २० ॥

यत्र विष्णुकथानास्तिसाधवोवातदाश्रयाः । मृतस्तत्रपुमान्निक्षप्रंश्वानयोनिशतंव्रजेत्
विचार्योपनिषद्विद्यामिति निश्चित्य वै मुनिः ।

सदा विष्णुकथाऽऽसक्तो विष्णुस्मृतिपरायणः ॥ २२ ॥

न किञ्चिदधिकं जातु मन्यते श्रवणात्परम् । इतरस्तु तपोनिष्ठः कर्मनिष्ठोदुराग्रही
न व्याख्याति स्वयम्वाऽपि न शृणोति च सत्कथाम् ।

वाच्यमानां कथां हित्वा तीर्थस्नानाय गच्छति ॥ २४ ॥

तीर्थेऽपि च प्रवृत्तायांकथायांभूमिपालकः । कर्मलोपभयाद्दूरंयातिचाञ्चल्यशक्तितः
व्रजन्ति गृहकृत्यार्थं सङ्गमात्परतो जनाः । न श्रोतारो न वक्तारस्तस्यपार्श्वेतु कर्मिणः
दुरात्मनस्तु दुर्बुद्धेः काल एवक्षयंगते । जिह्वांश्रुतिञ्चनकापिसम्प्राप्ताहिकथाविभोः

अश्रोतृत्वादवक्तृत्वादुबुद्धित्वादुदुराग्रहात् ।

पश्चात्पञ्चत्वमासाद्य सद्यो धर्मेण वै मुनिः ॥ २८ ॥

पिशाचोऽभूच्छमीवृक्षे छिन्नकर्णाद्वयोऽवलः ।

निराश्रयो निराहारः शुष्ककण्ठौष्ठतालुकः ॥ २९ ॥

एवं वै खिद्यमानस्य समा दिव्यायुतागताः ।

नापश्यत्स्वस्य त्रातारं निराहारोऽतिदुःखितः ॥ ३० ॥

स्वकृतं चिन्तयानश्च मत्तोन्मत्त इवाभ्रमत् । भुधयापर्यटन्वाऽपिनिर्वृतिनापमृदधीः
कृशानुसद्गुशो वायुरङ्गं स्पृष्ट्वा कृतात्मनः । कालाग्निमुल्या आपश्चफलपुष्पादिकंविषम्
न कापि सुखमापेदे कर्मठो दीनधीरयम् । एवं व्यवसिते तस्मिन्नरण्ये जनवर्जिते ॥
कथया रहिते क्षेत्रे स्वाश्रयेसाधुवर्जिते । दैवादायात्सत्यनिष्ठस्तदा पैठिनसीम्पुरीम्

गच्छन्मार्गे ददर्शाऽसौ छिन्नकर्णं बहुव्यथम् ।

दृष्ट्वाऽऽत्मानं द्रावयन्तं रुदन्तं भुधयाऽऽतुरम् ॥ ३५ ॥

मामैषीरितिचाऽऽभाष्यकोऽसीत्याहमुनीश्वरः । दशेदृशीचकस्मात्तेनतेदुःखमतःपरम्

इत्याश्वस्तोऽमुना छिन्नकर्णः प्राहाऽतिविह्वलः ।

तपोनिष्ठो यतिरहं शिष्यो दुर्वाससः परम् ॥ ३७ ॥

ब्रह्मेश्वरक्षेत्रवासी कर्मनिष्ठो दुराग्रही । कर्मलोपभयान्मौढ्यान्मयादुबुद्धिना मुने! ॥

साधुभिर्वाच्यमानाऽपि ताऽऽदृताविष्णुसत्कथा ।

न व्याख्याता च श्रोतृभ्यः कथा कर्मनिरुन्तनी ॥ ३९ ॥

तेन कर्मविपाकेन महताऽहं मृतिगतः । छिन्नकर्णोऽभवं नाम्ना पिशाचोदुःखविह्वलः

न पश्यामि च त्रातारं दुःखादस्मात्कथञ्चन । तवदृष्टिपथंयातो दिष्ट्याऽहंगतकलमषः

अद्य मे देवतास्तुष्टा गुरवः साधवश्च ये । हरिश्चमे प्रसन्नोऽभूद्यतस्ते दर्शनं मम ॥

पपात पादयोभू मौत्राहित्राहीतिवैरुदन् । ततस्तुरुपयाऽऽविष्टः सत्यनिष्ठोमहायशाः

दोभ्यामुत्थापयामास शन्तमाभ्यामुनीश्वरः । ततस्त्वपउपस्पृश्यददौपुण्यमनुत्तमम्

वैशाखमासमाहात्म्यश्रवणस्य सुहृद्वजम् । तेन पुण्यप्रभावेणसद्योध्वस्ताखिलाशुभः

पिशाचदेहनिर्मुक्तो दिव्यदेहधरोऽभवत् । दिव्यं विमानमारुह्य तं प्रणम्य महामुनिम्

आमन्त्र्य च परिक्रम्य ययौ विष्णोः परम्पदम् ।

सत्यनिष्ठस्ततो धीमान्ययौ पैठिनसीम्पुरीम् ॥ ४७ ॥

माहात्म्यश्रवणस्यैवं चिन्तयानः पुनः पुनः ।

श्रुतदेव उवाच

यत्र विष्णुकथा पुण्या शुभा लोकमलाऽपहा ॥ ४८ ॥

तत्र सर्वाणि तीर्थानि क्षेत्राणि विविधानि च ।

यत्र प्रवहते पुण्या शुभा विष्णुकथाऽऽपरा ॥ ४९ ॥

तद्देशवासिनां मुक्तिः करसंस्था न संशयः ॥ ५० ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णवखण्डे

नारदाम्बरीषसम्वादे कथाप्रशंसायां पिशाचमुक्तिप्राप्तिर्नाम

चतुर्दशोऽध्यायः ॥ १४ ॥

पञ्चदशोऽध्यायः

पाञ्चालाधिपतेर्जयप्राप्तिर्दारिद्र्यनाशवर्णनम्

श्रुतदेव उवाच

भूयः शृणुष्व भूपाल माहात्म्यं पापनाशनम् । वैशाखस्य च मासस्य च लभस्य मधुद्विषः

पुरापाञ्चालदेशे तु राजा पुरुयशोऽभवत् । तनयो भूरियशसः पुण्यशीलस्य धीमतः

पितर्युपरते भूप राज्यस्थो धर्मलालसः । शौर्यैर्दार्यगुणोपेतो धनुर्विद्याविशारदः

शशास पृथिवीं सर्वां स्वधर्मेण महामतिः । पूर्वजन्मजलादानाद्दोषेण महता वृतः ॥

सम्पद्धानिमवापाऽसौ कालेन कियत्ताऽनघ ! । हयागजामृतिं याता महद्रोगेण पीडिताः

दुर्भिक्षमतुलं चासीन्निर्मानुष्यविधांशकम् ।

राज्यं कोशं तदा चाऽऽसीद्भजभुक्तकपित्थवत् ॥ ६ ॥

बलहीनं नृपं ज्ञात्वा कोशराष्ट्रविचर्जितम् । तं जेतुमेष समय इति निश्चितमानसः
आजगमुः शतशोभूपा रिपवस्तस्य भूपतेः । जिग्युयुं द्वेनतंभूषं पाञ्चालविषयाधिपम्
पराजितस्ततो राजा विवेश गिरिगह्वरे ।

शिखिन्या भार्यया साकं धान्यादिगणसंयुतः ॥ ६ ॥

अज्ञातपद्धतिश्चान्यैर्वहुदुःखसमाकुलः । त्रिपञ्चाशत्समाश्चैव नीतास्तेन विलीयता
चिन्तयामास भूपालः किमेतदिति भूरिशः । कर्मणा जन्मशुद्धोऽहंमातृपितृहितरतः
गुरुभक्तः सदाक्षिण्यो ब्रह्मण्यो धर्मतत्परः । दयावान्सर्वभूतेषु देवभक्तो जितेन्द्रियः
न भ्राता मे न पुत्रो मेनचमेसुहृदोहिताः । दयापौरुषविख्याताःकुलीनस्ताऽपिमेकुतः
केनवा कर्मणा चातं दारिद्र्यं भूरि दुःखदम् । केन वाऽपजयोमेऽद्यकेनवावनवासिता
इति चिन्ताकुलोराजागुरुंसस्मारखिन्नधीः । याजोपयाजकौनामसर्वज्ञौमुनिसत्तमौ
आजगमतुर्मुनीन्द्रौ तौ राजाहूतौ महामती । तौ द्वष्ट्रा सहस्रोत्थायराजापाञ्चालवल्लभः
ननाम शिरसा भक्त्या प्रवासेनाऽतिपीडितः । राजचिह्नविहीनश्च केनाप्यज्ञातपद्धतिः

तूष्णीं तस्थौ मुहूर्तं हि पतित्वा भुवि पादयोः ।

दोभ्यामुत्थापि तस्ताभ्यां परिमृष्टाऽश्रुलोचनः ॥ १८ ॥

विधिवत्पूजयामास वन्यैरेवाऽर्हणैःशुभैः । स्रपविष्टौतौविप्रौप्रच्छाऽऽनतकन्धरैः
ब्राह्मणौ वदतं दुःखकारणञ्च क्षितीशितुः । कर्मणा जन्मशुद्धस्य पितृदेवप्रियस्यच
पापभीरोः कृपालोश्च गुरुभक्तस्य मे कुतः । दारिद्र्यं कोशहानिश्चरिपुमिश्रपराभवः
कस्मादरण्यवासश्च कुत एकाकिता मम । नपुत्रो न च मे भ्राता न हिताः सुहृदश्च मे
दुर्मिक्षं वाकुतश्चासीद्देशे मत्पालितेऽनघे । एतद्विस्तार्य मे ब्रूतं कारणं मुनिपुङ्गवौ
इत्युक्तौ तौ मुनिश्रेष्ठौ भूतेनाऽत्यन्तदुःखिना ।
प्रत्यूचतुर्महात्मानौ किं सिद्ध्यया न परायणौ ॥ २४ ॥

याजोपयाजकावूचतुः

शृणु भूप प्रवक्ष्यावस्तव दुःखस्यकामग्राम् । पुरा भूप महापापीव्याधस्त्वंदशजन्मसु

निष्ठुरः सर्वलोकानां सदा हिंसापरायणः । धर्मलेशाकरः कापि न दमो न च वैशमः
 न जिह्वा वृक्तिनामानि विष्णोर्वापिकथञ्चन । चेतः स्मरतिगोविन्दरणास्युखद्वयम्
 न प्रणामः कृतः कापि शिरसा परमात्मने । न च जन्मानि ते भूप गतान्येवंदुरात्मनः
 दशमे जन्मनि प्राप्ते व्याधस्त्वं सह्यभूधरे । निष्ठुरः सर्वलोकानां नराणां त्वं नरान्तकः
 दयाहीनः शस्त्रजीवी सदा हिंसापरायणः । निर्गुणः सकलत्रस्त्वं मार्गपीडाकरः शठः
 प्रजानां गौडदेश्यानां राक्षसो मानुषाशनः । एवं चाऽवदान्यतीतानि नैजं हितमजानतः
 बालापत्यमृगाणाञ्च पक्षिणाञ्च वधात्तव । दयाहीनस्य दुर्बुद्धेर्जन्मन्यस्मिन्नपुत्रता
 विश्वासघातकत्वेन भ्रातरो नैव सोदराः । मार्गपीडाकरत्वेन सुहृज्जनविवर्जितः ॥
 साधूनाञ्च तिरस्काराच्छत्रुभिस्ते पराजयः । कदाप्यदत्तदोषेण दारिद्र्यम्पतितं गृहे
 सदैवोद्वेगकारित्वात्प्रवासस्ते दुरासदः । सर्वेषामप्रियत्वाच्च दुःखमत्यन्तदुःसहम्
 निराहारोऽप्यतः पूर्वसदाक्रूरेण कर्मणा । तस्माद्राज्यापहारस्तेजन्मन्यस्मिन्महामते

अथ ते सत्कुलीनत्वे हेतुश्चाऽपि ब्रवीम्यहम् ।

यदाऽभूगौडदेशीयो ह्यन्तिमे व्याधजन्मनि ॥ ३७ ॥

स्वकर्मनिरते क्रूरे विपिने कण्टकाविले । तिष्ठत्येवं दयाहीने सर्वभूतान्तके पथि ३८
 वैश्यावाजगमतुर्दिव्यौ धनाढ्यौ धर्मपीडितौ । मुनिश्चकर्षणोनाम वेदवेदाङ्गपारागः ॥
 जटाचीरधरः पुण्य कमण्डलुपरिग्रहः । तान्दृष्ट्वा धनुरादाय मार्गं रुद्ध्वा व्यवस्थितः
 अनुद्रुत्य शरी वैश्यौ कृत्वा छिन्नशरीरकौ ।

तयोरेकञ्च त्वं हत्वा गृहीत्वाऽखिलतत्पणम् ॥ ४१ ॥

अपरं हन्तुमुद्यक्ते स दुद्रावभयाद्दुद्रुतम् । पणं गुल्मे विनिक्षिप्यभीतः प्राणपरीप्सकः
 कर्षणोऽपि मुनिः शीघ्रं व्याधान्मृतिविशङ्कया ।

आतपे धावमानः संस्तुषाधर्मप्रपीडितः ॥ ४३ ॥

मूर्च्छामाप गलत्स्वेदः संज्ञामात्रावशेषितः । विहायैनं दुद्रुवे च वैश्यो जीवनतत्परः
 त्वं तावदुद्रुतौ दृष्ट्वा मूर्च्छितं पथिभूसुरम् । पणं कुत्रविनिक्षिप्तं कियद्दूरंगतो वणिक्
 इति पृष्ठं द्विजं श्रान्तमुज्जीवयितुमुद्यतः ।

फूत्कृत्वा कर्णयोस्तस्य नागरं स्मृतिकारणम् ॥ ४६ ॥

पल्लवस्थोदकेनैव कृमिकर्दमसंयुजा । नेत्रे संमृज्य श्रान्तस्य पर्णैः सम्बीज्यतन्मुखे

ससञ्जश्च मुनिं कृत्वा त्वमात्थ स्वस्थमानसः ।

मा शङ्का ते मुने कार्या मत्तः शस्त्रभृतो वने ॥ ४८ ॥

निष्किञ्चनः सुखी लोके कुतस्ते भयमुल्वणम् ।

भिन्नपात्रेण जीणेन न मे किञ्चिद्भविष्यति ॥ ४९ ॥

पतावद्भद्रे मे विद्वन्वणिककुत्र पलायितः । कुत्र गुल्मे धनं क्षिप्तं तेन शीघ्रंपलायता

अन्यथा त्वां हनिष्यामि यदि मिथ्या वदिष्यसि ।

कर्षण उवाच

धनं गुल्मे विनिक्षिप्तं मार्गदस्मात्पलायितः ॥ ५१ ॥

इतिप्राहभयात्सोऽपि पृष्टः प्राणपरीप्सया । गच्छ विप्रसुखं मार्गमत्तोभीतिविहाय च

इतो विदूरे सलिलं तडागे वर्तते शुभम् । तत्पीत्वा सलिलं पुण्यं गच्छग्रामंगतश्रमः

अधुनैऽऽवागमिष्यन्ति राजकीयाः पथा जनाः ।

मत्पदान्वेषणे सक्ताः श्रुत्वा रावं वणिकपतेः ॥ ५४ ॥

तृषार्तमनुगन्तुं मे न शक्यं त्वां ततो द्विज ! वीजमानेन पर्णेनधर्मः किञ्चिद्भविष्यति

तस्मै दत्त्वा पलाशं च त्वमागा विपिनं पुनः । तेन पुण्यप्रभावेण वैशाखे धर्मघर्धरे ॥

स्वकार्यार्थं कृतेनापि मुनेस्त्राणाय पद्धतौ । जन्मासीत्तेमहापुण्येराजवंशेऽतिविस्मृते

यदीच्छसि सुखंराज्यं धनधान्यादिसम्पदः । स्वर्गापवर्गौ यद्विवासायुज्यंवाहरेः पदम्

कुरु वैशाखधर्मास्त्वं सर्वसौख्यमवाप्स्यसि ।

मासोऽयं माघवोनाम तृतीयाचाऽक्षयाह्वया ॥ ५६ ॥

गां च सकृत्प्रसूताख्यां देहि विप्राय सीदते । तेन ते कोशपूतिः स्याच्छ्रद्धां देहि सुखं भवेत्

कुरु च्छत्रप्रदानं च साम्राज्यं ते भविष्यति । स्नानं कुर्यात्थान्यायं तथैवाऽर्चय माधवम्

देहि त्वं प्रतिमां दिव्यां कृत्वा तेन जयो भवेत् । आत्मतुल्यगुणान्पुत्रान्यदिकामयसे नृप

सर्वभूतहितार्थाय प्रपादानं च त्वं कुरु ॥ वैशाखोक्तानिमान्धर्मान्सम्यगाचर भूमिप ॥

तेन ते सकला लोका वशं यान्तिनसंशयः । निष्कामकेनचित्तेनयदिधर्मान्करिष्यसि
 वैशाखे पुण्यमासेऽस्मिन्प्रीतयेमधुघातिनः । प्रत्यक्षोभविताविष्णुस्तवनिर्मलचेतसः
 येन चाचरिताः पुंसा धर्मा ह्येते शुभावहाः । तेषाञ्चक्षयालोकाः पुराणेकवयोविदुः
 एतत्सर्वं तव प्रोक्तं यथादृष्टं यथाश्रुतम् । इति राजानमामन्त्र्य ब्राह्मणौ च पुरोधसौ
 याजोपयाजकौनाम जग्मन्तुस्तौ यथागतौ ।

ततो राजामहावीर्यः पुरोधोभ्याञ्च बोधितः ॥ ६८ ॥

वैशाखधर्मान्सकलांश्चकार श्रद्धयाऽन्वितः । यथोपदिष्टं च तथा मधुसूदनमर्चयत् ॥
 ततो लब्धप्रभावः सन्वन्धुभिः सकलैर्वृतः । पाञ्चालनगरीं प्राप हतशेषवलान्वितः
 ततस्तु शत्रवो भूपा उपश्रुत्य च भूयते । प्रवेशं च पुरस्याऽथ पुनराजग्मुरुद्धताः ॥
 तदा पाञ्चालभूपेन नृपाणामभवद्गणम् । जिग्ये सर्वान्महाबाहूनेक एव महारथः ॥७२
 पलायितेषु भूतेषु नानादेशपथिष्वपि । राज्ञां कोशगजानश्वान्स्वयं जग्राह वीर्यवान्
 अश्वानां निवृद्धं चैव गजानां च त्रिकोटिकम् । रथानामवुद्धञ्चैव दीर्घग्रीवायुतंतथा
 रासभाणां त्रिलक्षाणि प्रापयामास तां पुरीम् ।

वैशाखधर्ममाहात्म्यात्क्षणात्सर्वे च भूभृतः ॥ ७५ ॥

करदा भग्नसङ्कल्पाः पादाक्रान्ता बभूविरे । सुभिक्षमतुलं चासीत्पाञ्चालविषयेषु च
 एकच्छत्रमभूद्राज्यं प्रसादान्मधुघातिनः ।

पुत्राः पञ्चाऽपि तस्यासञ्छौज्यौदार्यगुणान्विताः ॥ ७७ ॥

धृष्टकीर्तिर्धृष्टकेतुर्धृष्टद्यम्बस्तथाऽपरे । विजयश्चित्रकेतुश्च मयूरध्वजसन्निभाः ॥ ७८
 अनुरक्ताः प्रजाश्चासन्धर्मेणप्रतिपालिताः । वैशाखस्य प्रतापेनप्रत्ययस्तत्क्षणादभूत्
 पुनश्चकार तान्धर्मान्पाञ्चालनगरीश्वरः । अकामुकेन चित्तेन प्रीयते मधुघातिनः ॥
 धर्मेणानेन सन्तुष्टो भगवान्मधुसूदनः । अक्षयायां तृतीयायां प्रत्यक्षः समजायत ॥
 तं दृष्ट्वा विस्मितो भूत्वा परमात्मानमच्युतम् । नारायणं चतुर्बाहुं शङ्खचक्रगदाधरम्
 पीताम्बरधरं देवं वनमालाविभूषितम् । सलक्ष्मीकं सानुगञ्च गरुडोपरि संस्थितम्
 निरीक्ष्य दुःसहं तेजः सद्योमीलितलोचनः ।

उत्पतन्सम्पतन्हर्षान्प्रत्तोन्मत्तइव भ्रमन् ॥ ८४ ॥

पुलकाङ्कितसर्वाङ्गो गलद्वाष्पाकुलेक्षणः । तुष्टाव परया भक्त्याप्राञ्जलिः प्रणतोभुवि
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे पाञ्चालदेशाधिपतेर्जयप्राप्ति-
दग्दिनाशवर्णनं नाम पञ्चदशोऽध्यायः ॥ १५ ॥

षोडशोऽध्यायः

पाञ्चालदेशाधिपतेः सायुज्यप्राप्तिवर्णनम्

श्रुतदेव उवाच

तद्दर्शनाद्वादपरिप्लुताशयः सद्यः समुत्थाय ननाम मूर्ध्ना ।
चिरं निरीक्ष्याऽऽकुललोचनो ह्यमुं विश्वात्मदेवं जगतामधीशम् ॥ १ ॥
दधार पादावचनिज्य तज्जलं यत्पादजाऽऽब्रह्म जगत्पुनाति ।
समर्चयामास महाविभूतिभिर्महार्हवत्त्राभरणानुलेपनैः ॥ २ ॥
स्नग्धूपदीपामृतभक्षणादिभिस्त्वग्गात्रचित्तात्मसमर्पणेन ।
तुष्टाव विष्णुं पुरुषं नारायणं निर्गुणमद्वितीयम् ॥ ३ ॥
निरञ्जनं विश्वसृजामधीशं वन्दे परं पद्मभवादिवन्दितम् ।
यन्मायया तत्त्वचिदुत्तमा जना विमोहिता विश्वसृजामधीश्वरम् ॥ ४ ॥
मुह्यन्ति मायाचरितेषु मूढा गुणेषु चित्रं भगवद्विचेष्टितम् ।
अनीह एतद् बहुधैक आत्मना सृजत्यवत्यत्ति न सज्जतेऽप्यथ ॥ ५ ॥
समस्तदेवासुरसौख्यदुःखप्राप्त्यै भवान्पूर्णमनोरथोऽपि ।
तत्राऽपि काले स्वजनाभिगुप्त्यै विमर्षि सत्त्वं खलनिग्रहाय ॥ ६ ॥
तमोगुणं राक्षसबन्धनाय रजोगुणं निर्गुणं विश्वमूर्ते ! ।

दिष्ट्या त्वदङ्घ्रिः प्रणताघनाशनस्तीर्थास्पदं हृदिधृतःसुविपक्षयोगैः ॥७
 उत्सिक्तभक्त्युपहृताशयजीवभावाः प्रापुर्गतिं तव पदस्मृतिमात्रतो ये ।
 भवाख्यकालोरगपाशबन्धः पुनःपुनर्जन्मजरादिदुःखैः ॥ ८ ॥
 भ्रमामि योनिष्वहमाखुभक्ष्यवत्प्रवृद्धतर्षस्तव पादविस्मृतेः ।
 नूनं न दत्तं न च ते कथा श्रुता न साधवो जातु मयाऽपि सेविताः ॥ ९ ॥
 तेनारिमिध्वस्तपराध्यलक्ष्मीर्वनं प्रविष्टः स्वगुरुह्यधं स्मरन् ।
 स्मृतौ च तौ मां समुपेत्य दुःखात्सम्बोधयाञ्चक्रतुरार्तवन्धू ॥ १० ॥
 वैशाखधर्मैः श्रुतिचोदितैः शुभैः स्वर्गापवर्गादि पुमर्थहेतुभिः ।
 तद्वबोधतोऽहं कृतवान्समस्ताञ्छुभावहान्माधवमासधर्मान् ॥ ११ ॥
 तस्मादभून्मे परमः प्रसादस्तेनाऽखिलाः सम्पद ऊर्जिताहमा ।
 नाऽग्निर्न सूर्यो न च चन्द्रतारका न भूर्जलं खं श्वसनोऽथ वाङ्मनः ॥ १२ ॥
 उपासितास्तेऽपि हरन्त्यधं चिराद्विपश्चितो घ्नन्ति मुहूर्तसेवया ।
 यान्मन्यसे त्वं भविनोऽपि भूरिशस्त्यक्तेषणांस्त्वत्पदन्यस्तचित्तान् ॥ १३ ॥
 नमः स्वतन्त्राय विचित्रकर्मणे नमः परस्मै सदनुग्रहाय ।
 त्वन्मायया मोहितोऽहं गुणेषु दारार्थरूपेषु भ्रमाभ्यनर्थद्वक् ॥ १४ ॥
 त्वत्पादपद्मे सति मूलनाशने समस्तपापापहरे सुनिर्मले ।
 सुखेच्छयाऽनर्थनिदानभूतैः सुतात्मदारैर्ममताभियुक्तः ॥ १५ ॥
 न कापि निद्रां लभते न शर्म प्रवृद्धतर्षः पुनरेव तस्मिन् ।
 लब्ध्वा दुरापं नरदेवजन्म त्वं यत्नतः सर्वपुमर्थहेतुः ॥ १६ ॥
 पदारविन्दं न भजामि देव ! सम्मूढचेता विषयेषु लालसः ।
 करोमि कर्माणि सुनिष्ठितः सन्प्रवृद्धतर्षस्तदपेक्षया ददत् ॥ १७ ॥
 पुनश्च भूयामहमद्य भूयामित्येव चिन्ताशतलोलमानसः ।
 तदैव जीवस्य भवेत्कृपा विभो! दुरन्तशक्तेस्तव विश्वमूर्ते! ॥ १८ ॥
 समागमः स्यान्महतां हि पुंसां भवास्तुधिर्येन हि गोष्पदायते ।

सत्सङ्गमो देव यदैव भूयात्तर्हीश देवे त्वयि जायते मतिः ॥ १६ ॥
 समस्तराज्यापगमं हि मन्ये ह्यनुग्रहं ते मयि जातमञ्जसा ।
 यथार्थं ते ब्रह्मसुरासुराद्यैर्निवृततत्तर्पैरपि हंसयूथैः ॥ २० ॥
 इतः स्मराम्यच्युतमेव सादरं भवापहं पादसरोरुहं विभो ! ।
 अकिञ्चनप्रार्थ्यममन्दभाग्यदं न कामयेऽन्यत्तव पादपद्मात् ॥ २१ ॥
 अतो न राज्यं न सुतादिकोशं देहेन शश्वत्पतता रजोभुवा ।
 भजामि नित्यं तदुपासितव्यं पादारविन्दं मुनिर्विचिन्त्यम् ॥ २२ ॥
 प्रसीद देवेश ! जगन्निवास ! स्मृतिर्यथा स्यात्तव पादपद्मे ।
 सक्तिः सदा गच्छतु दारकोशपुत्रात्मचिह्नेषु गणेषु मे प्रभो ! ॥ २३ ॥
 भूयान्मनः कृष्णपदारविन्दयोर्वचांसि ते दिव्यकथानुवर्णने ।
 नेत्रे ममेमे तव विग्रहेक्षणे श्रोत्रे कथायां रसना त्वदर्पिते ॥ २४ ॥
 घ्राणञ्च त्वत्पादसरोजसौरभेत्वद्भक्तगन्धादिविलेपने सकृत् ।
 स्यातां च हस्तौ तव मन्दिरे विभो सम्मार्ज्जनादौ मम नित्यदैव ॥ २५ ॥
 पादौ विभोः क्षेत्रकथाऽनुसर्पणे मूर्धा च मे स्यात्तव वन्दनेऽनिशम् ।
 कामश्च मे स्यात्तव सत्कथायां बुद्धिश्च मे स्यात्तव चिन्तनेऽनिशम् ॥ २६ ॥
 दिनानि मे स्युस्तव सत्कथोदयैरुद्गीयमानैर्मुनिभिर्गृहागतैः ।
 हीनः प्रसङ्गस्तव मे न भूयात्क्षणं निमेषार्द्धमथाऽपि विष्णो ! ॥ २७ ॥
 न पारमेष्ठ्यं न च सार्वभौमं न चाऽपवर्गं स्पृहयामि विष्णो ! ।
 त्वत्पादसेवाञ्च सदैव कामये प्राथ्यां श्रिया ब्रह्मभवादिभिः सुरैः ॥ २८ ॥
 इति राज्ञा स्तुतो विष्णुः प्रसन्नः कमलेक्षणः ।
 मेघगम्भीरया वाचा तमुवाच क्षितीश्वरम् ॥ २९ ॥
 श्रीभगवानुवाच
 जाने त्वां दासवर्यं मे निष्कामुकमकल्मषम् ।
 अथाऽपि ते प्रदास्यामि वरं दैवतदुल्लेखम् ॥ ३० ॥

आयुष्यं चायुतं दिव्यं सम्पदश्च नरेश्वर ! भक्तिर्मयि दृढा भूयादन्ते सायुज्यमेव च
त्वया कृतेन स्तोत्रेणमांस्तुवन्तिचयेभुवि । तेषांतुष्टःप्रदास्यामिभुक्तिंमुक्तिंसंशयः
तृतीयैषाऽक्षयानाम भुविख्याताभविष्यति । यस्यांतकप्रसन्नोऽहंभुक्तिमुक्तिफलप्रदः

ये कुर्वन्ति नरा मूढाः स्नानदानादिकाः क्रियाः ।

व्याजेनाऽपि स्वभावाद्वा यान्ति मत्पदमव्ययम् ॥ ३४ ॥

ये चाऽक्षयतृतीयायां पितृनुद्दिश्य मानकाः । श्राद्धं कुर्वन्तितेषांचैतदानन्त्यायकल्पते
न चाऽनयातिथिलोकेसमावानाधिक्याभुवि । अस्यांकृतंस्वलपमपितदक्षय्यफलंभवेत्
योगां दद्यान्पृष्टेष्टब्राह्मणायकुटुम्बिने । सर्वसम्पत्प्रवर्षाख्याभुक्तिमुक्तिःकरेस्थिता
यो हिदद्यादनङ्घ्राहंसर्वपापविनाशनम् । कालमृत्युविमुक्तःसन्दीर्घायुष्यमवाप्नुयात्
वैशाखमासे यो धर्मान्कुरुते मत्प्रियावहान् । तेषां मृत्युजराजन्मभयं पापं हराम्यहम्
यथा वैशाखधर्मेस्तु तुष्टः स्यांसकलैरपि । मासधर्मेस्तुतुष्टःस्यांमासोमेमाध्वप्रियः

सर्वधर्मोऽभिक्ता वापि ब्रह्मचर्यविवर्जिताः ।

वैशाखमासनिरता यान्ति मत्पदमव्ययम् ॥ ४१ ॥

यद्दुराणं तपोभिश्च सांख्ययोगैर्मखैरपि । तद्धाम परमं यान्ति वैशाखनिरता नराः
अपि पापसहस्रं वा मासोऽयं हरतेऽनघ । प्रायश्चित्तविहीनं वा मत्पादस्मरणं यथा
गुरुपदिष्टः कान्तारे वैशाखे निरतो भवान् । समाराध्य जगन्नाथं तेनाप्तमखिलं नृप
धर्मेणानेन सम्प्रीतः प्रत्यक्षोऽहं भवामिते ।

भुक्त्वा भोगान्यथाकामान्देवैरपि सुदुर्लभान् ॥ ४५ ॥

इति तस्मै वरं दत्त्वा देवदेवो जनार्दनः । पश्यतामेव सर्वेषां तत्रैवाऽन्तरधीयत ॥४६॥
ततो भूपालवर्योऽसौ बभूवात्यन्तविस्मितः । दृष्टपुष्टतनुभूप! लब्धनष्टधनो यथा
ततः शशास पृथिवीं तच्चित्तस्तत्परायणः । महद्भिर्वोधितो नित्यं गुरुभिश्चनिरन्तरम्
नान्यं प्रियतमं मेने वासुदेवमृते नृपः । यत्सम्पर्कात्प्रिया आसन्दारामात्यसुतादयः
सर्वान्धर्माश्चकाराऽसौ वैशाखोक्तान्पुनः पुनः । तेनपुण्यप्रभावेणपुत्रपौत्रादिभिवृतः

भुक्त्वा मनोरथान्सर्वान्देवानामपि दुर्लभान् ।

अन्ते जगाम सायुज्यं विष्णोर्देवस्य चक्रिणः ॥ ५१ ॥

य इदं परमाख्यानं शृण्वन्ति श्रावयन्ति च । ते सर्वे पापनिर्मुक्तयान्ति विष्णोः परंपदम्
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे पाञ्चालदेशाधिपतेः सायुज्यप्राप्तिर्नाम
षोडशोऽध्यायः ॥ १६ ॥

सप्तदशोऽध्यायः

दन्तिलकोहलमुक्तिप्राप्तिवर्णनम्

श्रुतकीर्तिरुवाच

वैशाखधर्मानखिलानि हाऽमुत्रफलप्रदान् । भूयोऽपिशृण्वतश्चासीत् तृप्तिर्नाऽद्यापि मानद
यत्र चाऽकैतवोधर्मोऽयत्र विष्णुकथाः शुभाः । तच्छास्त्रं शृण्वतो नैव तृप्तिः कर्णरसायनम्
पूर्वजन्मकृतं पुण्यं दिष्ट्या पारमुपागतम् । आतिथ्यव्यपदेशेन यद्भवान्गृहमागतः
वचोऽमृतं मुखाम्भोजनिःसृतं परमाद्भुतम् । पीत्वा तृप्तः पारमेष्ठ्यं मोक्षं वाचनकामये
तस्मात्तानैव धर्मान्मे भुक्तिमुक्तिप्रदायकान् ।

विष्णुप्रीतिकरान् दिव्यान् भूयो विस्तरतो वद ॥ ५ ॥

इत्युक्तस्तु पुरा राज्ञा श्रुतदेवो महायशाः । संहृष्टाऽऽत्मा शुभान् धर्मान्पुनर्व्याहर्तुमारभत्

श्रुतदेव उवाच

शृणु राजन् प्रवक्ष्यामि कथां पापप्रणाशिनीम् ।

वैशाखधर्मविषयां भावितां मुनिभिर्मुहुः ॥ ७ ॥

पम्पातीरे द्विजः कश्चिच्छङ्खो नाम महायशाः । गुरौ सिंहगते चो गान्धर्वा गोदावरीं शुभाम्
तीर्त्वा भीमरथीं पुण्यां कान्तारे कपटकाचले । निर्जले निर्जने घोरे वैशाखे तपकर्षितः
वृक्षे चोपविवेशाऽसौ मध्याह्नसमये दिशः । तदा कश्चिद्दुराचारो व्याधश्चापधरः शठः

निवृणः सर्वभूतेषु कालान्तक इवाऽपरः । तं कुण्डलधरं विप्रदीक्षितं भास्करोपमम्
दृष्ट्वा बद्ध्वा स जग्राह कुण्डलादिकमुग्रधीः । उपानहौ च छत्रं च अक्षमालां कमण्डलुम्
पञ्चाद्विसृज्य तं विप्रं गच्छेत्याह विमूढधीः ॥ १३ ॥

ततः स गच्छन्पथि शर्कराऽऽविले सूर्यांशुतप्ते जलवर्जिते खरे ।

सन्तप्तपादस्तृणछादिते स्थले क्वचिच्चचारोपवसन्नूर्ध्वरेताः ॥ १४ ॥

स वै द्रुतं सम्पतन्काऽपि तुष्यन्हाहेति वादी स जगाम तूर्णम् ।

दृष्ट्वा मुनिं खिद्यमानं पृथिव्यां मध्यं गते पूष्णि दया बभूव ॥ १५ ॥

व्याधस्य धर्मविमुखस्य च पापबुद्धेस्तस्मै ददामि सुखदां खलु पादरक्षाम् ॥ १६ ॥

चौर्येणैव स्वधर्मेण या गृहीता वनान्तरे

तदीयमेव तत्सर्वं व्याधानां धर्मनिर्णयः । तस्मादुपानहौ दास्ये मुहुर्दुःखापनुत्तये
तेन श्रेयो भवेद्यच्च तद्भवेन्मम पापिनः । जीर्णे चोपानहौ द्वे च वर्तेते पादयोर्मम ॥

न ताभ्यापस्ति मे कृत्यं तस्मात्ते वै ददाम्यहम् ॥ १८ ॥

इति निश्चित्य मनसि तूर्णं गत्वा ददौ च ते । शर्करातप्तपादाय द्विजवर्याय सीदते
उपानहौ गृहीत्वा ते निवृत्तिश्च परां ययौ । सुखी भवेतितं व्याधमाशीर्भिरभिनन्द्य च
नूनं सुपक्वपुण्योऽयं वैशाखे दत्तवानम् । व्याधस्यापि च दुर्बुद्धेः प्रायो विष्णुः प्रसीदति
सर्वस्याऽऽप्त्या च भूयोऽपि यत्सुखं तदभून्मम ।

ततोऽभिश्रुत्य तद्वाक्यं किमेतदिति विस्मितः ॥ २२ ॥

व्याजहार पुनर्विप्रं ब्रह्मिष्ठं ब्रह्मवादिनम् । त्वदीयं तु मया दत्तं कथं पुण्यं भवेन्मम
प्रशंससि च वैशाखं हरिस्तुष्टो भवेदिति । एतदाचक्ष्वमे ब्रह्मन्को वैशाखस्तु को हरिः
को धर्मः किं फलं तस्य शुश्रूषोर्मेदयानिधे । इति व्याधवचः श्रुत्वा शङ्कस्तुष्टमना अभूत्
प्रशंसन्स च वैशाखं पुनर्विस्मितमानसः । इदानीं दत्तवान्पादत्राणे मे लुब्धकः शठः
यद्दुर्बुद्धेः वैषम्यं जातं चित्रमहो बत । सर्वेषामेव धर्माणां फलं जन्मान्तरेषु वै ॥

वैशाखमासधर्माणां फलं सद्यः क्षणिवृणाम् ।

पापाचारस्य दुर्बुद्धेर्व्याधस्याऽपि दुःसत्त्वतः ॥ २८ ॥

दैवाद्गुपानहोर्दानात्सत्त्वशुद्धिरभूदहो । यच्च विष्णोः प्रियंकर्मयत्तत्सन्तोषनिर्मलम्
 तदेव धर्ममित्याहुर्मन्वाद्या धर्मचित्तमाः । धर्माभाधवमासीयाः प्रिया विष्णोरतीवते
 धर्मेर्माधवमासीयैर्यथा तुष्यति केशवः । न तथा सर्वदानैश्च तपोभिश्च महामखैः ॥
 नानेन सद्गुणो धर्मः सर्वधर्मेषु विद्यते । मा गयां यान्तु मा गङ्गामाप्रयागंतु पुष्करम्
 मा केदारं कुरुक्षेत्रं माप्रभासं स्यमन्तकम् । मागोदां माचक्रष्णाश्च मासेतुं मां मरुद्वृधम्
 वैशाखधर्ममाहात्म्यं शंसन्ती च कथाऽऽपगा । तत्र स्नातस्य वै विष्णुः सद्यो हृद्यवरुध्यते
 मासे माधवसञ्ज्ञेऽस्मिन्यस्त्वल्पेनैव साध्यते । न तद्बहुव्ययैर्दानैर्न धर्मैर्वाऽपि वैमखैः
 मासोऽयं माधवो नाम व्याधः पुण्यविचर्द्धनः । तस्मिन्मह्यं त्वया दत्ते पादुके तपनाशने
 तेन ते पूर्वकालीनं पुण्यं पाकमुपागतम् । तुष्टस्तु भगवान्प्रायः श्रेयो व्याधविधास्यति
 अन्यथा ते कथं भूयाद्बुद्धिरेतादृशी शुभा । मुनावेवं ब्रुवाणे च मृत्युना प्रेरितो बली
 सिंहो व्याघ्रवधार्थाय प्राद्वत्क्रोधविह्वलः । मध्ये दृष्ट्वा च मातङ्गं दैवाद्वैवेन कल्पितम् ॥
 तं हन्तुमुद्यतोऽगच्छत्पदाक्रान्तं व्यवस्थितम् । तयोर्बुद्धमभूद्राजन्तिह मातङ्गयोर्वने
 श्रान्तौ युद्धाच्च विरतौ निरीक्षन्तौ च तस्थतुः ।

व्याधमुद्दिश्य यच्चोक्तं मुनिना च महात्मना ॥ ४१ ॥

समस्तपातकध्वंसि दैवाच्छुश्रुवतुश्च तौ । तेनैव मासमाहात्म्यश्रवणेनाऽमलाशयौ ॥
 शापान्मुक्तौ च तौ देहात्सद्यो मुक्तौ दिवंगतौ । दिव्यरूपधरौ दिव्यौ दिव्यगन्धानुलेपनौ
 दिव्यं विमानमारूढौ दिव्यनारीनिषेवितौ । सद्योऽवततमूर्धनौ प्राञ्जलीचोपतस्थतुः
 मुनीन्द्रो धर्मवक्ता च व्याधमुद्दिश्य वैपथि । तौ दृष्ट्वा विस्मितः प्राह कौ युवामिति निश्चलः
 दुर्यानौ तु कुतो जन्मयुवयोर्वा कथं मृतिः । अहेतोर्विपिनेचाऽस्मिन्परस्परबधोद्यतौ
 पतत्सर्वं सुविस्तार्य सम्यग्वदत मेऽनघौ । इत्युक्तौ मुनिना तेन वचः प्रत्यूचतुः पुनः
 मतङ्गस्य मुनेः पुत्रौ दन्तिलः कोहलोऽपरः । शापदोषेण तौ जातौ नाम्ना दन्तिलकोहलौ
 रूपयौवनसम्पन्नौ सर्वविद्याविशारदौ । आत्रामुद्दिश्य प्रोवाच पिता धर्मार्थकोविदः

मतङ्गो नाम ब्रह्मर्षिः सर्वधर्मविदुत्तमः ।

वैशाखे मासि तनयौ मधुसूदनबल्लभे ॥ ५० ॥

प्रपां कुरुत मार्गेचजनान्वीजयतं क्षणम् । मार्गे छायां विधत्ताञ्चभूर्यन्नं शीतलाम्बुचं
कुरुतं स्नानमुषसि तथैवार्चयतं विभुम् । कथाञ्च शृणुतं नित्यं यया बन्धो निचर्तते
एवं च बहुभिर्वाक्यैर्बोधितावपि दुर्मती । क्रुद्धोऽभवदन्तिलोऽहं मत्तोऽहंकोहलाह्वयः

क्रुद्धः शशाप तौ सद्यः पिता धर्मेषु लालसः ॥ ५४ ॥

पुत्रञ्चधर्मविमुखंभार्याञ्चाऽप्रियावादिनीम् । अव्रह्मण्यंचराजानं त्यजेत्सद्योनचेत्पतेत्
दाक्षिण्यादर्थलोभाद्वा संसर्गं ये प्रकुर्वन्ते । ते सर्वे नरकं यान्ति यावदिन्द्राश्चतुर्दश ॥

इति ज्ञात्वा शशापाऽऽवां मदक्रोधपरिप्लुतौ ॥ ५६ ॥

क्रुद्धोऽयंदन्तिलोभूयात्सिंहःक्रोधपरिप्लुतः । मत्तस्तुकोहलोभूयान्मत्तोमातङ्गयूथपः
कृतानुतापोपश्चात्तुप्रार्थयावोविमोचनम् । आवाभ्यां प्रार्थितोभूयोविशापञ्चददौपिता
युवां प्राप्य च दुर्योर्निक्रियत्कालान्तरेऽपि च । सङ्गमोभवितातत्रपरस्परवधैषिणोः
तस्मिन्नेवहि समये सम्वादो व्याधशङ्खयोः । वैशाखधर्मविषयो दैवाद्वांश्रवणेऽपिच
गमिष्यति क्षणादेव तस्मान्मुक्तिर्भविष्यति । शापान्मुक्तौ पूर्वमेवरूपमास्थायपुत्रकौ
मामेव प्राप्य वसतं नान्यथा मे वचो भवेत् । इति शप्तौ च गुरुणादुर्योर्निप्राप्यदुर्मती

प्राप्य दैवात्सङ्गतिञ्च परस्परवधैषिणौ ।

सम्वादं युवयोर्दिव्यं शुभं तं शुश्रुवावहे ॥ ६३ ॥

तेनसद्योविमुक्तिश्चक्षणादेवाऽऽवयोरभूत् । इति सर्वं समाख्यायप्रणम्यचमुनीश्वरम्
समामन्त्र्याभ्यनुज्ञातौ जग्मतुःपितुरन्तिकम् । तदेवंसम्प्रदृश्याहमुनिर्व्याधंदयानिधिः
पश्य वैशाखमाहात्म्यश्रवणस्य फलं महत् । मुहूर्तश्रवणादेव तयोर्मुक्तिः करेस्थिता

इति ब्रुवाणं मुनिपुङ्गवं तं दयानिधिं निःस्पृहमग्र्यबुद्धिम् ।

विशुद्धसत्त्वं सुकृतैकपात्रं स न्यस्तशस्त्रःपुनराह व्याधः ॥ ६७ ॥

इति श्रीस्कान्दे महापुराणएकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे दन्तिलकोहलमुक्तिप्राप्ति-

वृत्तान्तवर्णनं नाम सप्तदशोऽध्यायः ॥ १७ ॥

अष्टादशोऽध्यायः

व्याधोपाख्यानेतस्यपूर्वजन्मवृत्तकथनम्

व्याध उवाच

भवताऽनुगृहीतोऽस्मि मुने! पापोऽतिदुष्टधीः ।

दयालवो महान्तो हि स्वभावादेव साधवः ॥ १ ॥

क व्याधश्चाऽकुलीनोऽहं क च वा मतिरीदृशी । केवलं भवतामेवमन्येऽनुग्रहमुत्तमम्

अथ साधो! च शिष्योऽस्मि कृपापात्रोऽस्मि मानद! ।

अनुग्राह्योऽस्मि पुत्रोऽस्मि कृपां कुरु दयानिधे! ॥ ३ ॥

यथा मे न पुनर्भूयादसन्मतिरनर्थदा । सङ्गिस्तु सङ्गतेः कापि न भूयो दुःखमश्नुते ॥

तस्माद्वोधय मांविप्रसूक्तैस्तैर्वृजिनापहैः । येनचाद्वातरिष्यन्तिसंसारार्थमुमुक्षवः

साधूनां समचित्तानां तथाभूतदयावताम् । न च हीनोत्तमः कापि नात्मीयो हि परस्तथा

ऐकाग्र्येण विचिन्त्याथ चित्तशुद्धिं च पृच्छति । सर्वदोषयुतो वापि सर्वधर्मोऽभिमतोपि वा

कृतानुतापश्च यदा यदा पृच्छति वै गुरुन् । तदैवोपदिशन्त्यद्वा ज्ञानं संसारमोचकम्

यथागङ्गामनुव्याणां पापनाशस्य भाविनी । तथामन्दसमुद्धारस्वभावाः साधवः स्मृताः

मा विचारय मां बोद्धुं दयालो भक्तवत्सल! । शुश्रूषत्वान्न तत्वाच्च शुद्धत्वात्तव सङ्गतेः

इति व्याधवचः श्रुत्वा पुनर्विस्मितमानसः ।

साधुसाध्विति सम्भाष्य धर्मानेतानुवाच ह ॥ ११ ॥

शङ्ख उवाच

व्यविष्णुप्रीतिकरान्दिव्यान्संसारार्थविमोचकान् ।

कुरु धर्माश्च वैशाखे यदि व्याध! शमिच्छसि ॥ १२ ॥

आतपो बाधते घोरो न च्छाया नाऽभ्यु चाऽत्र च ।

तस्मात्स्थलान्तरं गम्योऽत्र च्छाया तु वर्तते ॥ १३ ॥

तत्र गत्वा जलं पीत्वा सुच्छायां च समाश्रितः ।

तत्र ते वर्णयिष्यामि माहात्म्यं पापनाशनम् ॥ १४ ॥

विष्णोर्माधवमासस्य यथादृष्टं यथाश्रुतम् । इत्युक्तो मुनिना तेन व्याधः प्राह कृताञ्जलिः
इतो विदूरे सलिलं वर्तते च सरोवरे । कपित्थास्तत्र वै सन्ति फलभारेण पीडिताः
गच्छावस्तत्र सन्तुष्टिर्भविता नाऽत्र संशयः । व्याधेनैव समादिष्टेन साकं ययौ मुनिः
कियद्दूरं ततो गत्वा ददर्शाऽग्रेसरोवरम् । वककारण्डवाकीर्णचक्रवाकोपशोभितम्
हंससारसक्रौञ्चाद्यैः समन्तात्परिशोभितम् । कीचकैश्च सुधोषैश्च कूजितभ्रमरैरपि
नककच्छपमीनाद्यैर्वगाह्यं सुमनोहरम् । कुमुदोत्पलकह्लारपुण्डरीकादिभिर्महतम् ॥ २०
शतपत्रैः कोकनदैः समन्तात्परिशोभितम् । पक्षिणाञ्च कलारावैर्मुखरं नयनोत्सवम्
तटे कीचकगुल्मैश्च तथा वृक्षैश्च शोभितम् । वटैः करुजैर्नीपैश्च चित्रिणीभिस्तथैव च
निम्बप्लक्षप्रियालैश्च चम्पकैर्वकुलैः शुभैः । पुन्नागैस्तुम्बरैश्चैव कपित्थामलकैरपि ॥
निष्पेषणैश्च जम्बूभिः समन्तात्परिशोभितम् । वन्यमातङ्गसारङ्गवराहमहिषादिभिः
शशैश्च शलुकैश्चैव गवयैरुपशोभितम् । खड्गनाभिमृगाद्यैश्च व्याघ्रैः सिंहैर्वृकैरपि
खरान्तकैश्च शरभैश्च मरीभिः सुमण्डितम् ।

शाखाशाखान्तरं शीघ्रं प्लवमानैः प्लवङ्गमैः ॥ २६ ॥

माजरैश्चैव भल्लूकैर्मोषणं रुहमिस्तथा । फिलीशब्दैश्च कङ्कारैः कीचकानारवैस्तथा
घोरवायुविनिर्घातदारुभारैः समन्वितम् । एतादृशं सरो दिव्यं व्याधेनैव प्रदर्शितम्
ददर्श मुनिशार्दूलस्तृणया वाधितो भृशम् ।

स्नात्वा मध्याह्नवेलायां सरस्यस्मिन्मनोरमे ॥ २६ ॥

वाससी परिधायान् कृत्वा माध्याह्निकीः क्रियाः ।

देवपूजां ततः कृत्वा भुक्त्वा फलमतन्द्रितः ॥ ३० ॥

व्याधोपनीतं सुस्वादु कपित्थं श्रमहारि च । सुखोपविष्टः प्रच्छव्याधं धर्मरतं पुनः
किं वक्तव्यं मया ह्यद्यतवाऽऽदौ धर्मतत्परः । धर्माश्च बहवः सन्ति नानामार्गाः पृथग्विधाः
तत्र वैशाखमासोक्ताः सूक्ष्मा अपि महार्थदाः । सर्वेषामेव जन्तूनामिहाऽमुत्र फलप्रदाः

अष्टादशोऽध्यायः] * व्याधस्यपूर्वभवकथावर्णनम् *

यत्प्रष्टव्यं मनसि ते यच्चादौतच्चपृच्छताम् । इत्युक्तोमुनिनातेनव्याधःप्राञ्जलिरब्रवीत्

व्याध उवाच

केनवाकर्मणाचाऽऽसीद्व्याधजन्मतमोमयम् । केनवाचेद्वशीबुद्धिःसङ्गतिर्वामहात्मनः
एतच्चान्यत्समाचक्ष्व यदि मां मन्यसे प्रभो ! । इत्युक्तः पुनरप्याह शङ्खोनाममहामुनिः

मेघगम्भीरया वाचा स्मयमानमुखास्बुजः ।

शङ्ख उवाच

शाकले नगरे पूर्वं द्विजस्त्वं वेदपारगः ॥ ३७ ॥

स्तम्बोनाममहातेजास्तथाश्रीवत्सगोत्रजः । तवेष्टागणिकाकाचिदासीत्तत्सङ्गदोषतः

त्यक्तवा नित्यक्रिया नित्यं शूद्रवद्गृहमागतः ।

शून्याचारस्य दुष्टस्य परित्यक्तक्रियस्य च ॥ ३६ ॥

ब्राह्मणी च तदा चाऽसीद्भार्या कान्तिमती तव ।

सा त्वां पर्यंचरत्सुभ्रूः सवेश्यं ब्राह्मणाधमम् ॥ ४० ॥

उभयोः क्षालयन्ती व पादांस्त्वत्प्रियकारिणी । उभयोरप्यधः शेते उभयोर्वचने रता
वेश्यया वार्यमाणाऽपि पातिव्रत्यव्रतस्थिता । एवंशुश्रूषयन्त्या हिभर्तारंवेश्ययासह
जगाम सुमहान्कालो दुःखितायामहीतले । अपरस्मिन्दिनेभर्तामाषञ्चमूलकान्वितम्

अभक्षयच्छूद्रधर्मान्निष्पावांस्तिलमिश्रितान् ।

तदपथ्यमशित्वा तु वमंश्चैव विरेचयन् ॥ ४४ ॥

अपथ्याद्धारुणो रोगो व्यजायत भगन्दरः । स दह्यमानो रोगेण दिवारात्रं तु भूरिशः
यावदास्तेगृहेवितन्तावद्वेश्याचसंस्थिता । गृहीत्वातस्यसावित्तपश्चान्नोवासमन्दिरे
अन्यस्य पार्श्वमासाद्यगताघोरासुनिष्ठृणा । ततःसदीनवचनोव्याधिवाधासुपीडितः
उक्तवान्स रुदन्भार्या रुजाव्याकुलमानसः । परिपालयमां देविवेश्याऽऽसक्तं सुनिष्ठुरम्
न मयोपकृतं किञ्चित्त्वंयि सुन्दरि पावनि ! । यो भार्यां प्रणतां पापोनानुमन्येतगर्हितः
स षण्ढो भविता भद्रे दश जन्मसु पञ्चसु । दिवारात्रंमहाभागोनिन्दितःसाधुभिर्जनैः

पापयोनिमवाप्नुयामि त्वां साध्वीमवमन्य वै ।

अहं क्रोधेन दग्धोऽस्मि तवाऽपमानजेन(तवाऽनारदजेन)वै ॥ ५१॥

एवं ब्रुवाणं भर्तारं कृताञ्जलिपुटोऽब्रवीत् । नदन्यं भवता कार्यं नवीडाकान्तमाप्स्रति
न चाऽपि त्वयि मे क्रोधोयेनदग्धोवदस्यथ । पुराकृतानिपापानिदुःखानीहभवन्तिहि
तानि या क्षमते साध्वी पुरुषो वा स उत्तमः । यन्मया पापयापापंकृतं वैपूर्वजन्मनि
तद्भुञ्जत्या न मे दुःखं न विषादःकथञ्चन । इत्येवमुक्त्वाभर्तारंसासुभ्रूस्तमपालयत्
आनीय जनकाद्वित्तं वन्धुभ्यो वरवर्णिनी । क्षीरोदवासिनं देवंभर्तारंसात्वचिन्तयत्
शोधयन्ती दिवारात्रौ पुरीषं मूत्रमेव च । नखेन कर्षती भर्तुः कृमीन्कष्टाच्छनैः शनैः
न सा स्वपिति रात्रौ तु न दिवा वरवर्णिनी । भर्तुर्दुःखेन सन्तप्तादुःखितेदमवोचत
देवाश्च पान्तु भर्तारं पितरो ये च विश्रुताः । कुर्वन्तु रोगहीनं मे भर्तारं गतकल्मषम्
चण्डिकायै प्रदोस्यामि रक्तमांससमुद्भवम् । सुष्ट्वन्नं माहिपोपेतं भर्तुरारोग्यहेतवे
मोदकान्कारयिष्यामि विघ्नेशाय महात्मने ।

मन्दवारं करिष्यामि चोपवासान्दशैव तु ॥ ६१ ॥

नोपभुञ्जामि मधुरं नोपभुञ्जामिवै घृतम् । तैलाभ्यङ्गविहीनाऽहं स्थास्येनैवात्रसंशयः
जीवताद्रोगहीनोऽयं भर्ता मे शरदां शतम् । एवं साऽध्याहरद्वेदी वासरे वासरे गते
तदा चाऽऽगान्मुनिः कश्चिन्महांत्मा देवलाह्वयः ।

वैशाखे मासि घर्मातः सायाह्ने तस्यचै गृहम् ॥ ६४ ॥

तदा वै भार्यया चोक्तं भिषग्वै गृहमागतः ।

तेन वै रोगहानिः स्यात्तस्याऽऽतिथ्यं करोम्यहम् ॥ ६५ ॥

ज्ञात्वा त्वं धर्मविमुखं भिषग्व्याजेनवञ्चितः । पादावनेजनंकृत्वातज्जलंमूर्ध्नि साक्षिपत्
पानकञ्च ददौ तस्मै घर्माताय महात्मने । त्वयाऽनुमोदिता सायं घर्मतापनिवारकम्
स प्रातरुदिते सूर्ये मुनिः प्रायाद्यथाऽऽगतः । अथ चाऽल्पेनकालेनसन्निपातोऽभवत्तव
त्रिकट्घ्वां नीयमानायांभर्ताङ्गुलिमखण्डयत् । उभयोर्वन्तयोःश्लेषःसहसासमपद्यत
तत्खण्डमङ्गुलेर्वक्त्रेस्थितंभर्तुःसुकोमलम् । खण्डयित्वाङ्गुलिं भर्तापञ्चत्वमगमत्तदा
शय्यायांसुमनोज्ञायांस्मरंस्तापुंश्रुलीशुभाम् । मृतंविज्ञायभर्तारंभार्याकान्तिमतीतव

विक्रीय चाऽपि वलयं गृहीत्वा चेन्धनं बहु ।

चक्रे चितिं तेन साध्वी मध्ये कृत्वा पतिं तदा ॥ ७२ ॥

अवगुह्यभुजाभ्याश्चपादौचाशिलष्यपादयोः । मुखेमुखं चिनिक्षिप्य हृदयं हृदये तथा
जघने जघनं देवी ह्यात्मानं सन्निवेश्य च । दाहयामास कल्याणीभर्तृदेहं रुजान्वितम्

आत्मना सह कल्याणी ज्वलिते जातवेदसि ॥ ७३ ॥

विमुच्य देहं सहसा जगाम पतिं समालिङ्ग्य मुरारिलोकम् ।

पानीयदानेन च माधवेऽस्मिन्पादावनेजादपि योगिगम्यम् ॥ ७४ ॥

त्वमन्तकाले गणिकाविचिन्तया देहं त्यक्त्वा मुक्तसमस्तकिल्बिषः ।

जन्मव्याध्यं प्राप्यसे घोररूपं हिंसासक्तः सर्वदोद्वेगकारी ॥ ७५ ॥

दत्ता त्वया पानकस्याऽपि दाने मासेऽनुज्ञा माधवे साधुजाने !

व्याधोजातस्तेन जाता सुबुद्धिर्धर्मान्त्रष्टुं सर्वसौख्यैकहेतुम् ॥ ७६ ॥

धृतं मूर्ध्ना पादशौचावशिष्टं जलं मुनेः सर्वपापापहारि ।

तेनेयं ते सङ्गतिर्मे वनेऽस्मिन्मया भूयः सम्पदः सन्ततिश्च ॥ ७७ ॥

इत्येतत्सर्वमाख्यातं पूर्वजन्मनि यत्कृतम् । कर्म पुण्यं पापकञ्च द्रष्टुं दिव्येन चक्षुषा

गोप्यं वा ते प्रवक्ष्यामि यद्ववाञ्छोतुमिच्छति ।

जाता ते चित्तशुद्धिर्वै स्वस्ति भूयान्महामते ! ॥ ८० ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे व्याधोपाख्याने व्याधस्य

पूर्वजन्मकथनं नामाष्टादशोऽध्यायः ॥ १८ ॥

एकोनविंशोऽध्यायः

शङ्खव्याधसम्वादेपरब्रह्मनिरूपणपूर्वकंवायुशापकथनम्

व्याध उवाच

विष्णुमुद्दिश्य कर्तव्या धर्माभागवताःशुभाः । तत्राऽपिमाधवीयाश्चइत्युक्तंतुत्वयापुरा

स विष्णुः कीदृशो ब्रह्मन्किं वा तस्य हि लक्षणम् ।

किं मानं तस्य सद्भावैः कैर्ज्ञेयो भगवान्विभुः ॥ २ ॥

कीदृशावैष्णवा धर्माः केनाऽसौ प्रीयते हरिः ।

एतदाचक्ष्व मे ब्रह्मन्! किङ्कराय महानते! ॥ ३ ॥

इति पृष्टस्तु व्याधेन पुनः प्राह स वै द्विजः । प्रणम्य जगतामीशंनारायणमनामयम्

शङ्ख उवाच

शृणु व्याध! प्रवक्ष्यामि विष्णुरूपमकलमषम् ।

यदचिन्त्यं विरिञ्चयाद्यैर्मुनिर्मावितात्मभिः ॥ ५ ॥

पूर्णशक्तिःपूर्णगुणो निर्दिष्टःसकलेश्वरः । निर्गुणोनिष्कलोऽनन्तःसच्चिदानन्दविग्रहः

यदेतदखिलं विश्वं चराचरमनीदृशम् । साधिशंसाऽऽश्रयं यच्च यद्वशेनियतंस्थितम्

अथ ते लक्षणं वच्मिब्रह्मणःपरमात्मनः । उत्पत्तिस्थितिसंहाराद्यावृत्तिर्नियमस्तथा

प्रकाशोबन्धमोक्षौ च वृत्तिर्यस्माद्भवन्त्यमी ।

स विष्णुर्ब्रह्मसञ्ज्ञोऽसौ कवीनां सम्मतो विभुः ॥ ६ ॥

साक्षाद्ब्रह्मेति तं प्राहुः पश्चाद्ब्रह्मादिकानपि । ब्रह्मशब्दं सोपपदंब्रह्मादिषुविदोविदुः

नान्येषां ब्रह्मता काऽपि तच्छक्त्येकांशभागिनाम् ।

तदेतच्छास्त्रगम्यं हि जन्माद्यस्य महाविभोः ॥ ११ ॥

शास्त्रं चवेदाः स्मृतयः पुराणं वै तदात्मकम् । इतिहासः पञ्चरात्रं भारतं चमहामते!

एतैरेवमहाविष्णुर्ज्ञेयो नान्यैः कथञ्चन । नावेदविदमुं विष्णुं मनुतेच नरः कचित् ॥

एकोनविंशोऽध्यायः] * देवेषु श्रेष्ठत्वविषये विवादवर्णनम् *

६७१

नेन्द्रियैर्नानुमानैश्च न तर्कैः शक्यते विभुम् । ज्ञातुं नारायणं देवं वेदवेद्यं सनातनम् ॥
अस्यैव जन्मकर्माणि गुणाञ्ज्ञात्वायथामति । मुच्यन्ते जीवसंघाश्च सदा तद्वशवर्तिनः

क्रमाद्विष्णोश्च माहात्म्यं यथा सातिशयं भवेत् ।

एकैकस्मिन् स्थिता शक्तिर्देवर्षिपितृमातृके ॥ १६ ॥

प्रत्यक्षेणाऽऽगमेनापि तथैवाऽनुमयाऽपि च । आदौ नरोत्तमं विद्याद्बलज्ञाने सुखे तथा

तस्माद्भूतं शतगुणं विद्याज्ज्ञानादिमिदं तम् ।

भूतान्मनुष्यगन्धर्वान्विद्याच्छतगुणाधिकान् ॥ १८ ॥

तत्त्वाभिमानिनो देवास्तेभ्यो विद्याच्छताधिकान् ।

तत्त्वाभिमानिदेवेभ्यः सप्तैव ऋषयो वराः ॥ १९ ॥

सप्तर्षिभ्यो वरो ह्यग्निरग्नेः सूर्यादयस्तथा । सूर्याद्गुरुर्गुरोः प्राणः प्राणादिन्द्रो महाबलः

इन्द्राच्च गिरिजादेवीदेव्याः शम्भुर्जगद्गुरुः । शम्भोर्बुद्धिर्महादेवी बुद्धेः प्राणो बलाधिकः

न प्राणात्परमं किञ्चित् प्राणे सर्वं प्रतिष्ठितम् । प्राणाज्जातमिदं विश्वं प्राणात्मकमिदं जगत्

प्राणे प्रोतमिदं सर्वं प्राणादेव हि चेष्टते । सर्वाधारमिमं प्राहुः सूत्रं नीलाम्बुदप्रभम् ॥

लक्ष्मीकटाक्षमात्रेण प्राणस्याऽस्य स्थितिर्भवेत् ।

सा लक्ष्मीर्देवदेवस्य रूपा लेशैकभाजिनी ॥ २४ ॥

न विष्णोः परमं किञ्चिन्न समो वा कथञ्चन ।

व्याध उवाच

कथं जीवेष्वयं प्राणः सूत्रनामाऽधिकोऽभवत् ॥ २५ ॥

निर्णयो वा कथं ह्यस्य प्राणाधिक्यं कथं विभो ! । एतदा चक्ष्वमे ब्रह्मन् कथं प्राणाद्विभुः परः

शङ्ख उवाच

शृणु व्याध प्रवक्ष्यामि यत्पृष्टो निर्णयस्त्वया । प्राणधिक्यं समुद्दिश्य जीवैश्च सकलैरपि

पुरा नारायणो देवः पद्मसृष्टौ सनातनः । सृष्ट्वा ब्रह्मादिकान् देवान् इदं प्राह जनार्दनः ॥

साम्राज्येऽहं स्थापयेयं ब्रह्माणं वः पतिं प्रभुम् ।

यो युष्मास्वधिको देवो यौवराज्ये सुरेश्वराः ! ॥ २६ ॥

तंस्थापयतशीलाढ्यशौर्यौदार्यगुणान्वितम् । इत्युक्त्वाविभुनादेवाः सर्वेशक्रपुरोगमाः
 एवं विचदिरेऽन्योन्यमहं भूयामहं त्विति । सर्वेविचदमानाश्च सूर्यं केचित्परं विदुः
 शक्रं केचित्परं कामं केचित्पूर्णितु तस्थिरे । ते निर्णयमपश्यन्तः प्रष्टुं नारायणं ययुः
 नमस्कृत्य पुनः प्राहुः सर्वे प्राञ्जलयोऽमराः । विचारितं महाविष्णो! सर्वैरस्माभिरञ्जसा
 अस्मासु देवमधिकं नैव विद्मः कथञ्चन । त्वमेव निर्णयं ब्रूहि देवाः संशयिनः खलु
 इति पृष्टोऽमरैः सर्वैः प्रहसन्निदमब्रवीत् । देहादस्माच्च वैराजाद्यस्मिन्निष्कामतिह्वयम्
 पतिष्यति प्रविष्टेतु यस्मिन्वै ह्युत्थितो भवेत् । स देवो ह्यधिको नूनं नापरस्तु कथञ्चन
 इत्युक्तास्ते ततः सर्वे तथास्त्विचचोऽब्रुवन् । निश्चक्रामजयन्ताह्वः पादात्पूर्वं सुरेश्वरः
 तदा पङ्क्तुममुं प्राहुर्न देहः पतितस्तदा । शृण्वन्पिबन्वदक्षिघ्नपश्यन्नास्तेऽचलन्नपि ॥ ३८
 पञ्चाद्गुह्याद्विनिष्क्रान्तो दक्षो नाम प्रजापतिः । तदा षण्ढममुं प्राहुर्न देहः पतितस्तदा
 शृण्वन्पिबन्वदक्षिघ्नपश्यन्नास्तेऽचलन्नपि । पञ्चाद्धस्ताद्विनिष्क्रान्त इन्द्रः सर्वामरेश्वरः
 हस्तहीनममुं प्राहुर्न देहः पतितस्तदा । शृण्वन्पिबन्वदक्षिघ्नपश्यन्नास्तेऽचलन्नपि ॥

लोचनाभ्यां विनिष्क्रान्तः सूर्यस्तेजस्विनां वरः ।

तदा काणममुं प्राहुर्न देहः पतितस्तदा ॥ ४२ ॥

शृण्वन्पिबन्वदक्षिघ्नपश्यन्नास्तेऽचलन्नपि ।

घ्राणात्पञ्चाद्विनिष्क्रान्तौ नासत्यौ विश्वमेषजौ ।

अजिघ्राणममुं प्राहुर्न देहः पतितस्तदा ॥ ४३ ॥

शृण्वन्पिबन्वदन्नैवाजिघ्रन्नास्तेऽचलन्नपि । श्रोत्राद्विशोचिनिष्क्रान्तान देहः पतितस्तदा

तदाऽमुं बधिरं प्राहुर्मृतं नैव कथञ्चन ॥ ४४ ॥

पिबन्वदन्नपि तदा ह्यशृण्वन्नचलन्नपि । वरुणो रसनायास्तु विनिष्क्रान्तस्ततः परम्

तदाऽरसन्नमेवाऽऽहुर्न देहः पतितस्तदा ॥ ४५ ॥

जीवंश्चलन्नदन्नास्ते तथा जानञ्छ्वसन्नपि ।

ततो वाचो विनिष्क्रान्तो वह्निर्वागीश्वरो विभुः ॥ ४६ ॥

तदा मूकममुं प्राहुर्न देहः पतितस्तदा ।

जीवंश्चलन्नदन्नास्ते तथा जानञ्छ्वसन्नपि ॥ ४७ ॥

पश्चाद्बुद्धो विनिष्क्रान्तो मनसोबोधनात्मकः । तदाजडममुंप्राहुर्न देहः पतितस्तदा ॥

जीवंश्चलन्नदन्नास्ते तथा जानञ्छ्वसन्नपि ।

पश्चात्प्राणो विनिष्क्रान्तो मृतमेनं तदा विदुः

पुनरेवं तदा प्राहुर्देवा विस्मितमानसाः ॥ ४८ ॥

देहमुत्थापयेद्यस्तु पुनरेवं व्यवस्थितः । स एव ह्यधिकोऽस्मासुयुवराजाभविष्यति
इत्येवंतुप्रतिश्रुत्यविविशुश्चयथाक्रमम् । जयन्तः प्राविशत्पादौ नोत्तस्थौ तत्कलेवरम्

गुह्यञ्च प्राविशद्दक्षो नोत्तस्थौ तत्कलेवरम् ।

इन्द्रो हस्तौ विवेशाऽथ नोत्तस्थौ तत्कलेवरम् ॥ ५२ ॥

चक्षुः सूर्यः प्रविष्टोऽभून्नोत्तस्थौ तत्कलेवरम् ।

दिशः श्रोत्रे प्रविशिशुर्नोत्तस्थौ तत्कलेवरम् ॥ ५३ ॥

वरुणः प्राविशजिह्वां नोत्तस्थौ तत्कलेवरम् ।

नासां विविशतुर्दक्षौ नोत्तस्थौ तत्कलेवरम् ॥ ५४ ॥

बहिश्चप्राविशद्वाचं नोत्तस्थौ तत्कलेवरम् । मनश्च प्राविशद्बुद्धो नोत्तस्थौ तत्कलेवरम्

पश्चात्प्राणो विवेशाऽसौ तदोत्तस्थौ कलेवरम् ।

तदा देवा विनिश्चित्य प्राणं देवाधिकं विभुम् ॥ ५६ ॥

बले ज्ञाने च धैर्ये च वैराग्ये प्राणनेऽपि च । ततोऽभिषेचयाञ्चक्रुर्यौवराज्येमहाप्रभुम्
उत्कृष्टस्थितिहेतुत्वादुक्तमेकंतदाजगुः । तस्मात्प्राणात्मकं विश्वं सर्वस्थावरजङ्गमम्

अंशैः पूर्णैर्बलाढ्यैश्च पूर्णोऽयं जगतास्पतिः ॥ ५६ ॥

न प्राणहीनं जगदस्ति किञ्चित्प्राणेन हीनं न च वै समेधते ।

न प्राणहीनं स्थितमत्र किञ्चित्प्राणेन हीनं न च किञ्चिदस्ति

तस्मात्प्राणः सर्वजीवाधिकोऽभूद् बलाधिकः सर्वजीवान्तरात्मा ॥ ६० ॥

प्राणात्कोऽपि ह्यधिको वा समो वा शास्त्रे दृष्टः श्रुतपूर्वो न चाऽऽस्ते ।

तत्तत्कार्यानुगः प्राणो ह्येको देवो ह्यनेकधा । तस्मात्प्राणं वरंप्राहुः प्राणोपासनतत्परः

लीलयैव जगत्स्रष्टुं हन्तुं पालयितुं प्रभुः ॥ ६२ ॥

शेषाऽहिशिवशक्राद्याश्चेतनाश्च जडा अपि । वासुदेवाद्भूतेकोऽपि नैनम्परिभविष्यति
सर्वदेवात्मकः प्राणः सर्वदेवमयोविभुः । वासुदेवाऽनुगो नित्यंतथाविष्णुवशस्थितः
वासुदेवप्रतीपं तु न शृणोति न पश्यति । देवाः प्रतीपं कुर्वन्ति रुद्रेन्द्राद्याः सुरेश्वराः
प्रतीपं काऽपि कुरुते नप्राणःसर्वगोचरः । तस्मात्प्राणोमहाविष्णोर्वलमाहुर्मनीषिणः
एवं ज्ञात्वा महाविष्णोर्माहात्म्यंलक्षणंतथा । पूर्वबन्धानुगंलिङ्गंजीर्णात्त्वचमिवोरगः
विसृज्य परमं याति नारायणप्रनामयम् । श्रुत्वा शङ्कोदितंवाक्यंपुनर्व्याधःप्रसन्नधीः
प्रश्रयाऽवनतोभूत्वापुनःपप्रच्छतंमुनिम् । ब्रह्मन्महानुभावस्यप्राणस्याऽस्यजगद्गुरोः
न ख्यातो महिमा लोकेकथं सर्वेश्वरस्य वै । देवानाञ्चमुनीनाञ्च भूपानाञ्चमहात्मनाम्
महिमा श्रूयते लोके पुराणेषु सहस्रशः । एतदाचक्ष्व मे ब्रह्मञ्छ्रोतुं कौतूहलं हि मे ॥

शङ्ख उवाच

पुरा प्राणो हरिं देवं नारायमनामयम् । अश्वमेधैर्यष्टुकामो गङ्गातीरं ययौ मुदा ॥
हलैश्चकार भूशुद्धिं नानामुनिगणैर्युतः । अन्तर्वल्मीकलीनस्तु कण्वो नामसमाधिगः
हलोत्कृष्टो विनिष्क्रान्तक्रोधादिदमुवाच ह । दृष्ट्वा पुरःस्थितंप्राणंशशापहमहाविभुम्
अद्यप्रभृति न ख्यातिं महिमा भुवनत्रये । तव प्राप्नोति देवेश! भूलोके तु विशेषतः
प्रख्यातास्ते भविष्यन्तिह्यवताराजगत्त्रये । इत्युक्तोमुनिनातेनवायुःक्रोधात्तमब्रवीत्
विनाऽपराधं शतोऽस्मि तितिक्षुं मां निरागसम् ।

तस्मात्कण्व! महाबाहो गुरुद्रोही भवाऽऽशु च ॥ ७७ ॥

लोकेनिन्दितवृत्तिश्चभवेत्याहसदागतिःततःप्रभृतिलोकेऽस्मिन्प्राणस्याऽस्यमहाप्रभो!
नख्यातोमहिमालोकेभूलोकेतुविशेषतः । शापात्कण्वोगुरुंजगध्वासूर्यशिष्योऽभवत्तदा
इत्येतत्कथितं सर्वं यत्पृष्टं तुत्वयाऽधुना । यञ्छ्रोतव्यमितोव्याधंपृच्छमांमाचिचारय
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे वायुशापकथनंनानामैकोन-

विंशोऽध्यायः ॥ १६ ॥

विंशोऽध्यायः

श्रीभागवतधर्मकथनम्

व्याध उवाच

किं जीवा विभुना सृष्टाः कोटिशोऽथ सहस्रशः ।

द्रश्यन्ते भिन्नकर्माणो नानामार्गा सनातनाः ॥ १ ॥

नैकस्वभावा एतेहि कुत एव महामते! । सर्वं तत्पृच्छते मह्यं विस्तरात्तत्त्वतो वद

शङ्ख उवाच

त्रिविधाजीवसङ्घा हि रजःसत्त्वतमोगुणाः । राजसा राजसंकर्मतामसास्तामसंतथा
सात्त्विकाः सात्त्विकंकर्मकुर्वन्त्येतेयथाक्रमम् । कचिच्चगुणवैषम्यात्प्राप्नुवन्तिनराइमे
तेनैवोच्चावचं कर्म कुर्वन्तः फलभागिनः । कचित्सुखं कचिद्दुःखं चिच्चोभयमेवच
गुणानामेव वैषम्यात्प्राप्नुवन्ति नराइमे । प्रकृतिस्था इमे जीवावद्वाएतैर्गुणैस्त्रिभिः
गुणकर्माऽनुरूपेण कर्मणां व्यत्ययःफलम् । गुणानुगुण्यंभूयस्तेप्रकृतियान्त्यमीजनाः
प्रकृतिस्थाःप्राकृतिकागुणकर्माऽभिमूर्च्छिताःगतिप्राकृतिकीयान्तिव्यत्ययःप्रकृतेर्नहि
तामसा दुःखबहुलाः सदा तामसवृत्तयः । निर्दया निष्ठुरा लोके सदाद्वेषैकजीविनः

राक्षसाद्याः पिशाचान्तास्तामसीं यान्ति वै गतिम् ।

राजसा मिश्रमतयः कर्तारः पुण्यपापयोः ॥ १० ॥

पुण्यात्स्वर्गं प्राप्नुवन्ति कचित्पापाच्च यातनाम् ।

अत एते मन्दभाग्या आवर्तन्ते पुनः पुनः ॥ ११ ॥

धर्मशीला दयावन्तः श्रद्धावन्तोऽनसूयकाः ।

सात्त्विकाः सात्त्विकीं वृत्तिमनुतिष्ठन्त आसते ॥ १२ ॥

तेचोर्ध्वयान्तिविमलागुणापायेमहौजसाःविभिन्नकर्मणाञ्चाऽतःपृथग्भावाःपृथग्विधाः
गुणकर्मानुरूपेण तेषां विष्णुर्महप्रभुः । कर्माणि कारयत्यद्वास्वस्वरूपास्तथे विभुः

विष्णोर्वैषम्यनैर्घृण्ये पूर्णकामस्य वै नहि । सृष्टिस्थितिद्वितिञ्चैवसमामेवकरोत्ययम्
स्वगुणादेव ते सर्वकर्मणः फलभागिनः । आरामोत्तान्यथा सर्वान्समं वर्धयतिद्रुमान्
एककुल्याजलाहङ्ग द्रुमाश्च प्रकृतिं गताः । नारामोत्तरि वैषम्यं नैर्घृण्यं वा कथञ्चन

व्याध उवाच

जनानां पूर्णभोगानां कदामुक्तिर्मवेन्मुने ! । सृष्टिकालेऽथवाह्यन्तकालेवास्थापनस्यच
कचिच्चसृष्टिकालस्य संहारस्याऽपि वै स्थिते । एतद्विस्तार्यमेब्रह्मन्भगवच्चेष्टितंवद

शङ्ख उवाच

चतुर्युगसहस्राणि ब्रह्मणो दिनमुच्यते । रात्रिश्च तावती तस्य ह्यहोरात्रं दिनं भवेत्
दशपञ्चदिनान्याहुः पक्षं मासो द्वायात्मकः । मासद्वयमृतुं प्रादुरयनं च ऋतुत्रयम् ॥
अयने द्वेवत्सरः स्यात्तादृक्छतसमायदि । गच्छन्तिब्रह्मणोह्यस्यब्रह्मकल्पं तदाविदुः
तावान्हि प्रलयः काल इति वेदविदामतम् । प्रलयस्त्रिविधः प्रोक्तोमानवोमानवात्यये
दैनन्दिनोद्वितीयोहि ब्रह्मणो दिवसात्यये । ब्रह्मणोऽथ लये पश्चाद्ब्राह्मञ्चप्रलयंविदुः
ब्रह्मणस्तु मुहूर्ते तु तु मनोस्तु प्रलयं विदुः । प्रलयेषु व्यतीतेषु चतुर्दशसु वै क्रमात्
दैनन्दिनलयं प्राहुः प्रलयानां स्थितिम्पुनः । त्रयाणामेव लोकानांलयोमन्वन्तरेभवेत्
चेतनानां तदा नाशो न लोकानां क्षयो भवेत् । उदकैरेव पूर्तिश्च यथा पूर्वं तथा पुनः
मन्वन्तरान्ते भूयात्तु चेतनानां पुनर्मवः । दैनन्दिनलये व्याध सर्वस्यापि क्षयोभवेत्
सत्यलोकं विना सर्वे लोका नश्यन्ति साधिपाः ।

सचेतनाः साधिभूताः प्रसुप्ते चतुरानने ॥ २६ ॥

तत्त्वाभिमानिनो देवाः केचिच्च मुनयस्तथा ।

शिष्यन्ति सुप्ताः सर्वेऽपि सत्यलोकव्यवस्थिताः ॥ ३० ॥

तिष्ठन्ति सुप्तिमापन्ना यावत्कल्पमतीन्द्रियाः । पुनर्निशात्यये ब्रह्मायथापूर्वमकल्पयत्

ऋषीन्देवान्पितॄं लोकान्धर्मान्वर्णान्पृथक्पृथक् ।

पुनर्दशावतारा हि विष्णोर्देवस्यचक्रिणः ॥ ३२ ॥

नियमेन भवन्त्येते तथान्येऽपि च भूरिशः । देवता ऋषयश्चैव आकल्पञ्च गिराम्पतेः

पुनरेवाऽभिवर्तन्ते ब्रह्मणा सह मुक्तिगाः । भूपाश्च साधवो ये चसिद्धिप्राप्ताःपरंगताः

तेनैव चाभिवर्तन्ते सत्यलोकव्यवस्थिताः ।

तद्वाशिगाः पुनर्यान्ति तन्नाम्नाश्चतिसंस्थिताः ॥ ३५ ॥

तत्तद्गोत्रेषु जायन्ते तत्तत्कर्मरताः सदा ।

दैत्यानामपि सर्वेषां यदा कलियुगात्ययः ॥ ३६ ॥

कलिनासहगच्छन्तिस्वांगतिनिरयालयाः । तेषाञ्चराशिसंस्थायेतन्नामानोऽपरेऽपिच

जायन्ते कर्मणा स्वेन तत्तत्कर्मविधायकाः । सृष्टिकालं प्रवक्ष्यामिमुक्तिकालंतथैवच

ब्रह्मादीनाञ्च देवानां समाहितमना भव । निमेषो देवदेवस्य ब्रह्मकल्पसमो मतः ॥

तस्याऽवसाने चोन्मेषो देवदेवशिखामणः ।

निमेषाऽन्ते भवेदिच्छा स्रष्टुं लोकांश्च कुक्षिगान् ॥ ४० ॥

सोऽपश्यत्स्वोदरे सर्वाञ्जीवसङ्ख्याननेकशः ।

सृज्यान्मुक्तानमून्सर्वाल्लिङ्गभङ्गमुपागतान् ॥ ४१ ॥

सुप्ताः सृतिस्थाः सर्वेऽपितमोगाअपिसर्वशः । पूर्वकल्पेलिङ्गभङ्गमापन्नाविधिपूर्वकाः

मानवान्ताजीवकोशाजीवन्मुक्ताश्चमुक्तिगाः । पूर्वकल्पेविमुक्ताश्चब्रह्माद्यामानवान्तकाः

ध्यानसंस्था हि तिष्ठन्ति विष्णुकुक्षिगताअपि ।

उन्मेषस्याऽऽदिमे भागे चतुर्व्यूहात्मको विभुः ॥ ४४ ॥

भूत्वा तु पूर्वसाद्गुण्याद्वासुदेवाच्च व्यूहगत ।

दत्त्वा तु ब्रह्मणो मुक्तिं सायुज्याख्यां महाविभुः ॥ ४५ ॥

दत्त्वा तदनु सायुज्यं तत्त्वज्ञानं महात्मनाम् ।

सारूप्यं चैव केषाञ्चित्सांमीप्यञ्च तथा विभुः ॥ ४६ ॥

सालोक्यञ्च तथाऽन्येषां दत्त्वा देवो जनार्दनः ।

अनिरुद्धवशे सर्वान्स्थिताँल्लोकानलोकयत् ॥ ४७ ॥

प्रद्युम्नस्य वशे दत्त्वा सृष्टिं कर्तुं मनो दधे । मायां जायांकर्तिशान्तिमुपयेमेस्वयंहरिः

चतुर्व्यूहैः पूर्णगुणैर्वासुदेवादिकैः क्रमात् ।

तामिर्युक्तो महाविष्णुश्चतुर्व्यूहात्मको विभुः ॥ ४६ ॥

मिन्नकर्माशयं लोकपूर्णकामोव्यजीजनत् । उन्मेषान्तेपुनर्विष्णुर्योगमायांसमाश्रितः
सङ्कर्षणाद्वयं हूगाच्च हरत्येतच्चराचरम् । तदेतत्सर्वमाख्यातं कार्यं चिन्त्यं महात्मनः
यदचिन्त्यं दुर्विभाव्यं ब्रह्माद्यैरपि योगिभिः ।

व्याध उवाच

के वा भागवता धर्माः कैर्विष्णुश्च प्रसीदति ॥ ५२ ॥

तानहं श्रोतुमिच्छामि साम्प्रतं वद नो मुने ।

शङ्ख उवाच

येन चित्तविशुद्धिः स्याद्यः सतामुपकारकः ॥ ५३ ॥

तं विद्धि सात्त्विकं धर्मं यश्च केनाऽप्यनिन्दितः ।

श्रुतिस्मृत्युदितो यस्तु यदि निष्कामिको भवेत् ॥ ५४ ॥

यस्तुलोकाऽविरुद्धोऽपितं धर्मसात्त्विकं विदुः । चतुर्विधाहिते धर्मावर्णाश्रमविभागतः
नित्यनैमित्तिकाः काम्या इति ते च त्रिधामताः ।

ते सर्वे स्वस्वधर्माश्च यदा विष्णोः समर्पिताः ॥ ५६ ॥

तदा वै सात्त्विकाज्ञेया धर्माभागवताः शुभाः । देवातान्तरदैवत्याः सकामाराजसामताः
यक्षरक्षः पिशाचादिदैवत्या लोकनिष्ठुराः ।

हिंसात्मका निन्दिताश्च धर्मास्ते तामसाः स्मृताः ॥ ५८ ॥

सत्त्वस्थाः सात्त्विकान्धर्मान्विष्णुप्रीतिकराञ्जुभान् ।

कुर्वन्त्यनीहया नित्यं ते वै भागवताः स्मृताः ॥ ५९ ॥

येषां चित्तसदाविष्णौ जिह्वायां नाम वै विभोः । पादौ च हृदये येषां ते वै भागवताः स्मृताः
सदाचाररता ये च सर्वेषामुपकारकाः । सदैव ममताहीनास्ते वै भागवताः स्मृताः
येषाञ्च शास्त्रे विश्वासो गुरौ साधुषु कर्मसु । येषिष्णुभक्ताः सततन्ते वै भागवताः स्मृताः

येषां हि सम्मता धर्माः शाश्वता विष्णुचल्लभाः ।

श्रुतिस्मृत्युदिता ये च ते धर्माः शाश्वता मताः ॥ ६३ ॥

अटनंसर्वदेशेषु वीक्षणं सर्वकर्मणाम् । श्रवणं सर्वधर्माणां विषयाऽऽसक्तचेतसाम् ।
 अकिञ्चित्करमेतेषां षण्दस्येव वरस्त्रियः । साधूनां दर्शनेनैव मनोद्रवति वै सताम् ।
 चन्द्रस्य कौमुदीसङ्गाच्चन्द्रकान्तशिलायथा । क्वचित्सच्छास्त्रश्रवणाद्विषयैरहितमनः ।
 तिष्ठत्येव सतां पुंसांतेजोरूपं ह्यकल्मषम् । पद्मबन्धोः प्रभासङ्गात्सूर्यकान्तशिलायथा ।
 निष्कामैर्हि जनैर्यस्तु श्रद्धया समुपाश्रितः । यो विष्णुवल्लभो नित्यं धर्मो भागवतो मतः ।
 तैर्द्रष्टा वहवो धर्मा इहाऽमुत्र फलप्रदाः । विष्णुप्रीतिकराः सूक्ष्माः सर्वदुःखविमोचकाः ।
 दध्नः सारमिवोद्भृत्य धर्मवैशाखसम्भवम् । रमायै भगवानाह क्षीराब्धौ हितकाम्यया ।
 मार्गच्छायाविनिर्माणं प्रपादानञ्च वै तथा । द्यजनैर्व्यजनञ्चैव प्रश्रयाणां समर्पणम् ।
 छत्रस्योपानहोदानं दानं कर्पूरगन्धयोः ।

वापीकूपतडागानां निर्माणं विभवे सति ॥ ७२ ॥

सायाहे पानकस्यापि दानं तु कुसुमस्य च । ताम्बूलदानं पापघ्नंगोरसानां विशेषतः ।
 लवणाजिततक्रस्य दानं श्रान्ताय वै पथि । अभ्यङ्गकरणं चैव द्विजपादावनेजनम् ।
 कटकम्बलपर्यङ्कदानं गोदानमेव च । मधुयुक्ततिलानां च दानं पापविनाशनम् ॥
 सायाहे चक्षुदण्डानां दानमुर्वारुकस्य च । रसायनप्रदानञ्च पितृनिर्वापणं तथा ॥ ७६ ॥
 एते धर्मा विशिष्योक्ता मासेऽस्मिन्माधवप्रिये ।

प्रातः सूर्योदये स्नात्वा शृण्वन्निजकुलेरितम् ॥ ७७ ॥

नित्यकर्माणि कृत्वैवमधुसूदनमर्चयेत् । कथां माधवमासीयां शृणुयाच्च समाहितः ।
 तैलाभ्यङ्गवर्ज्येच्चकांस्यपात्रे तु भोजनम् । निषिद्धमक्षणञ्चैव वृथाऽऽलापन्तु वजयेत् ।
 अलाभ्यं गृह्णन्तश्चैव लशुनन्तिलपिष्टकम् । आरनालं भिस्सटञ्च वृतकोशातकीं तथा ।
 उपोदकीं कलिङ्गञ्च शिग्रुशाकञ्च वर्जयेत् । निष्पावानिकुलित्यानिमसूराणि वर्जयेत् ।
 वृन्ताकानि कलिङ्गानिकोद्रवाणि च वर्जयेत् । तन्दुलीयकशाकञ्च कौसुम्भमूलकं तथा ।
 औदुम्बरं बिल्वफलं तथा श्लेष्मातकीफलम् ।

सर्वथा वर्जयेद्विद्वान्मासेऽस्मिन्माधवप्रिये ॥ ८३ ॥

एतेष्वन्यतमं भुत्वा सचण्डालो भवेद्बुधुर्वम् । तिर्यग्योनिशतं याति नात्र कार्या विचारणा ।

एवं मासव्रतं कुर्यात्प्रीतये मधुघातिनः । एवं व्रते समाप्ते तु प्रतिमां कारयेद्विभोः ॥
 मधुसूदनदैवत्यां सवस्त्राश्च सदक्षिणाम् । स्वर्चितां विभवैः सर्वैर्ब्राह्मणाय निवेदयेत्
 वैशाखसितद्वादश्यां दद्याद्ध्यन्नमञ्जसा । सोदकुम्भं सताम्बूलं सफलञ्च सदक्षिणम्
 ददामि धर्मराजाय तेन प्रीणातु वै यमः । अपसव्यात्समुच्चार्य नामगोत्रे पितुस्ततः
 दद्याद्ध्यन्नमक्षय्यं पितॄणां तृप्तिहेतवे । गुरुभ्यश्च तथा दद्यात्पश्चाद्दद्याच्च विष्णवे
 शीतलोदकदध्यन्नं कांस्यपात्रस्थमुत्तमम् ॥

सदक्षिणं सताम्बूलं सभक्ष्यञ्च फलान्वितम् ॥ ६० ॥

ददामि विष्णवे तुभ्यं विष्णुलोकजिगिषया ।

इति दत्त्वा यथाशक्त्या गाञ्च दद्यात्कुटुम्बिने ॥ ६१ ॥

एवं मासव्रतं कुर्याद्यो दम्भेन विवर्जितः । ससर्वैः पातकैर्हीनः कुलमुद्बुध्य वैशतम्
 पश्यतामेव भूतानां भित्त्वा वैसूर्यमण्डलम् । याति विष्णोः परं धाम योगिनामपि दुर्लभम्
 व्याख्यात्येवं द्विजकुलवरे माधवीयांश्च धर्माः

न्विष्णवादीष्टानतिमहितरान्व्याधपृष्ठान्समस्तान् ॥ ६४ ॥

घटः सद्यः पश्यतामेव भूमौ पपाताऽहो पञ्चशाखी द्रुमोऽयम् ।

वृक्षान्तस्मात्कोटरे संस्थितो हि व्यालः कश्चिद्दीर्घदेही करालः

हित्वा देहं पापयोनिं च सद्यः स वै तस्थौ प्राञ्जलिर्नम्रमूर्धा ॥ ६५ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे
 वैशाखमासमाहात्म्ये नारदाम्बरीषसम्वादे भागवतधर्म-
 कथनं नाम विंशोऽध्यायः ॥ २० ॥

एकविंशोऽध्यायः

व्याधोपाख्यानेवाल्मीकेजन्मवर्णनम्

श्रुतदेव उवाच

ततस्तु विस्मितो भूत्वा शङ्को व्याधसमन्वितः । को भवानितितं प्राह दशैषाच कुतस्तव
केन वा कर्मणा सौम्य ! मतिस्तव शुभावहा । अकस्मात्ते कथं मुक्तिरेतदा चक्ष्विस्तरात्
शङ्खेनैव तदा पृष्ठो दण्डवत्पतितो भुवि । प्रश्रयाऽचनतो भूत्वा प्राञ्जलिर्वाक्यमब्रवीत्
अहं पुरा द्विजः कश्चित्प्रयागे बहुभाषणः । रूपयौवनसम्पन्नो विद्यामदसुगर्वितः ॥
धनाढ्यो बहुपुत्राढ्यः सदाऽहङ्कारदूषितः । कुसीदस्य मुनेः पुत्रो नाभारोचन इत्यहम्

आसनं शयनं निद्रा व्यवायोऽक्षपरिक्रियाः ।

लोकवार्ता कुसीदं वा व्यापारास्ते ममाऽभवन् ॥ ६ ॥

तन्तुमात्राणि कर्माणि लोकनिन्दाविशङ्कितः । स दम्भश्च सदा कुर्वेन श्रद्धामेकदाचन
दुर्बुद्धेर्मम दुष्टस्य कियत्कालो गतोऽभवत् । तदा वैशाखमासेऽस्मिञ्ज्यन्तो नाम वैद्विजः
श्रावयामास तन्मासधर्मान् भागवतप्रियान् । तत्क्षेत्रे वासिनां पुण्यकर्मणाञ्च द्विजन्मनाम्
नारीनराः क्षत्रियाश्च वैश्याः शूद्राः सहस्रशः । प्रातः स्नात्वा समभ्यर्च्य मधुसूदनमव्ययम्
कथां शृण्वन्ति सततं जयन्ते न समीरिताम् । शुचिर्भूत्वा मौनधरा वासुदेव कथारताः
चैशाखधर्मनिरता दम्भालस्य विवर्जिताः । तां समाञ्च प्रविष्टोऽहं कौतुकाच्च दिदृक्षया
सोष्णीषेण मया मूर्ध्ना नमस्कारोऽपि न कृतः ।

ताम्बूलञ्च मुखे कृत्वा कञ्चुकञ्च मया धृतम् ॥ १३ ॥

कथाविक्षेपमचरं लोकवार्ताभिरञ्जनात् । सर्वेषां चित्तचाञ्चल्यमभूद्वै लोकवार्तया ॥
कच्चिद्वासः प्रसार्याहं कचिन्निन्दन्कचिद्वसन् । एवं कालो मयानीतः कथायावत्समाप्यते
पश्चात्तेनैव दोषेण सद्योऽल्पायुर्विनष्टधीः । सन्निपातेन पञ्चत्वं प्राप्तोऽहञ्च परे दिने ॥
तप्तसीसजलैः पूर्णं निरयञ्च हलाहलम् । प्राप्य भुक्त्वा यातनाञ्च मन्वन्तानि चतुर्दश

युक्तेष्वथचलक्षेषु तां चतुरशीतिभिः । क्रमाद्योनिषु जातोऽहमिदानीञ्चावसन्दुमे ॥
 दशयोजनविस्तीर्णं शतयोजनमुन्नते । व्यालोऽहं तामसः क्रूरः सप्तयोजनकोटरे ॥
 भूत्वा वसामि विप्रर्षे! कर्मणा बाधितः पुरा । अयुतञ्च समायातानिराहारस्यकोटरे
 दैवात्तच्च मुखाम्भोजसमीरितकथामृतम् । श्रुत्वा चक्षुर्द्वयेनाहंसद्योऽध्वस्ताशुभोमुने
 व्यालयोनिं विसृज्याऽहं दिव्यरूपधरः पुमान् ।

प्राञ्जलिःप्रणतौ भूत्वा पादौ ते शरणं गतः ॥ २२ ॥

कस्मिञ्जनमनि त्वं वन्धुर्नजानेमुनिसत्तम । नमयोपकृतं काऽपि सानुकम्पःकुतःसताम्
 साधूनां समचित्तानांसदा भूतदयावताम् । परोपकारप्रकृतिर्न चैषामन्यथामतिः ॥

ममाद्याऽनुगृहाण त्वं यथा धर्मे मतिर्भवेत् ।

न भूयाद्विस्मृतिः काऽपि विष्णोर्देवस्य चक्रिणः ॥ २५ ॥

महतां साधुवृत्तानां सङ्गतिश्च सदा भवेत् !

दारिद्र्यमेकमेव स्यान्मदान्ध्रपरमाञ्जनम् ॥ २६ ॥

इति तं बहुधा स्तुत्वा प्रणम्य च पुनः पुनः । प्राञ्जलिःप्रणतस्तरथौतूष्णीमेवतदग्रतः
 शङ्को दोभ्यां समुत्थाप्यपूर्णप्रेमपरिप्लुतः । पस्पर्श पाणिना चाङ्गं शन्तमेनगताध्वसः
 चक्रे सोऽनुग्रहं तस्मिन्दिव्यरूपधरे द्विजे । प्राह तं कृपयाऽऽविष्टो भावि वृत्तान्तमञ्जसा
 द्विज! त्वं मासमाहात्म्यश्रवणाच्च हरेरपि ।

माहात्म्यश्रवणात्सद्यो विध्वस्ताऽखिलबन्धनः ॥ ३० ॥

अतिहायकलङ्कञ्च क्रमाद्वत्वा पुनर्भुवि । दशार्णे विषमे पुण्ये भविता त्वं द्विजोत्तमः
 वेदशर्मेति विख्यातः सर्ववेदविशारदः । तत्र ते भविता जातिस्मृतिरात्यन्तिकी शुभा
 तथा स्मृतानुबन्धस्त्वं त्यक्तसर्वेषणः शुभः ।

करोषि सकलान्धर्मान्वैशाखोक्तान्हरिप्रियान् ॥ ३३ ॥

निर्द्वन्द्वोनिःस्पृहोऽसङ्गो गुरुभक्तोजितेन्द्रियः । सदा विष्णुकथालापो भविता तत्र जन्मनि
 ततः सिद्धिसमाप्याऽथ विध्वस्ताऽखिलबन्धनः । प्राप्नोषि परमं धाम योगैरपि दुरासदम्
 माभैषीः पुत्र! भद्रं ते भविता मत्प्रसादतः । हास्याद्भयात्तथा क्रोधाद्द्वेषात्कामादथाऽपि वा

स्नेहाद्वा सकृदुच्चार्य विष्णोर्नामाऽघहारि च ।

पापिष्ठा अपि गच्छन्ति विष्णोर्धाम निरामयम् ॥ ३७ ॥

किमु तच्छ्रद्धया युक्ता जितक्रोधा जितेन्द्रियाः ।

दयावन्तः कथां श्रुत्वा गच्छन्तीति द्विजोत्तम ! ॥ ३८ ॥

केचित्केवलया भक्त्या कथालापैकतत्पराः ।

सर्वधर्मोर्ज्जिता वाऽपि यान्ति विष्णोः परम्पदम् ॥ ३९ ॥

द्वेषादिना च भक्त्या वा केचिद्विष्णुमुपासते । तेऽपियान्ति परं धाम पूतनेवासुहारिणी
महद्भिः सङ्गतो नित्यं वाग्विसर्गस्तदाश्रयः । मुमुक्षुणाञ्च कर्तव्यः सः विधिः श्रुतिचोदितः

स वाग्विसर्गो जनताऽघविप्लवो यस्मिन्प्रतिश्लोकमवद्ववत्यपि ।

नामान्यनन्तस्य यशोऽङ्कितानि यच्छृण्वन्ति गायन्ति गृणन्ति साधवः ॥

यः कष्टसेवां न च काङ्क्षते विभुर्न वा समं भूरि न रूपयौवने ।

स्मृतः सकृद्वच्छति धाम भास्वरं कम्बा द्यालुं शरणं व्रजेत ॥ ४३ ॥

तमेव शरणं याहि नारायणमनामयम् । भक्तवत्सलमव्यक्तं चेतोगम्यं दयानिधिम् ॥
कुरु सर्वानिमान्धमान्वैशाखोक्तान्महामते ! तेन तुष्टो जगन्नाथः शर्म ते च विधास्यति
इत्युक्त्वा विररामाऽध्व्याधं दृष्ट्वा सुविस्मितः । सदिव्यः पुरुषः प्राह पुनस्तं मुनिपुङ्गवम्

दिव्यपुरुष उवाच

धन्योऽस्म्यनुगृहीतोऽस्मि त्वया शङ्ख ! दयालुना ।

दिष्ट्या गता मे दुर्योनिर्यामि चैव पराङ्गतिम् ॥ ४७ ॥

इति तञ्च परिक्रम्य ह्यनुज्ञातो दिवं ययौ । ततः सायमभूद्राजच्छङ्खो व्याधेन तोषितः
सन्ध्यां सायन्तर्नीकृत्वारान्निशेधं निनाय च । नानाख्यानैश्च भूपानां देवानाञ्च महात्मनाम्
लीलाभिरवताराणां दृष्टगोष्ठिभिरेव च । ब्राह्मे मुहूर्ते चोत्थाय पादौ प्रक्षाल्य धामगतः

ध्यायञ्च तारकमग्नह कृत्वा शौचादिसक्रियाम् ।

वैशाखे मेषगे सूर्ये स्नात्वा प्राक्च भगोदयात् ॥ ५१ ॥

कृत्वा सन्ध्यादिकं कर्म तथा सन्तर्प्य चाऽखिलान् ।

व्याधमाहूय हृष्टात्मा मूर्ध्नि प्रोक्ष्य निरीक्ष्य च ॥ ५२ ॥

रामेति द्वयक्षरं नामददौवेदाधिकं शुभम् । विष्णोरेकैकनामाऽपिसर्ववेदाधिकंमतम्
तेभ्यश्चाऽनन्तनामभ्योऽधिकं नाम्नांसहस्रकम् । तादृङ्नामसहस्रेणरामनामसमंमतम्
तस्माद्रामेति तन्नामजपव्याध! निरन्तरम् । धर्मानेताङ्कुरव्याध! यावदामरणान्तिकम्

ततस्ते भविता जन्म बल्मीकस्य ऋपेःकुले ।

बाल्मीकिरिति नाम्ना च भूमौ ख्यातिमवाप्स्यसि ॥ ५६ ॥

इति व्याधं समादिश्य प्रतस्थे दक्षिणां दिशम् ।

व्याधोऽपि तं परिक्रम्य प्रणम्य च पुनः पुनः ॥ ५७ ॥

किञ्चिद्दूरानुगो भूत्वा सरुदन्विरहातुरः । यावद्दृष्टिपथं तावत्पश्यंस्तस्यगतिपुनः
पुनर्निववृते कृच्छ्रात्तमेव हृदि चिन्तयन् । वनं निर्माय तन्मार्गेप्रपाङ्कत्वासुनिर्मलाम्
अतियोग्यानिमान्धर्मान्वैशाखोक्तांश्चकार ह ।

वन्यैः कपित्थपनसैर्जम्बूचूतादिभिः फलैः ६० ॥

मार्गगानां श्रमार्तानामाहारं परिकल्पयन् । उपानद्भिश्चन्दनैश्च छत्रैश्च व्यजनैरपि ॥

बालुकास्तरणोपेतच्छायाभिश्च क्वचित्क्वचित् ।

आजहाराथ पान्थानां श्रमं स्वेदोद्भवं तथा ॥ ६२ ॥

प्रातः स्नात्वा दिवारात्रं जपब्रामेति वै मनुम् ।

व्याधजन्मनि नामाऽसौ बल्मीकस्य सुतोऽभवत् ॥ ६३ ॥

कृष्णुर्नाम मुनिः कश्चित्स्मिन्नेव सरोवरे । तपो वै दुस्तरं तेपे बाह्यव्यापारवर्जितः
बल्मीकमभवद्देहे तस्य कालेन भूयसा । बल्मीक इति तं प्रादुरतो वै मुनिपुङ्गवम् ॥
पश्चात्तपोविरामान्तेकृणौस्मृतिपथंगते । स्त्रियोऽनुस्मरतोराजन्स्खलितंचेन्द्रियंमुनेः
जग्राह शैलुषी काचित्तस्यां जज्ञे वनेचरः । बाल्मीकिरिबिख्यातोभुवनेषुमहायशाः
यो वै रामकथां दिव्यांस्वैःप्रबन्धैर्मनोहरैः । लोकेप्रख्यापयामासकर्मबन्धनिकृन्तनीम्

श्रुतदेव उवाच

पश्य वैशाखमाहात्म्यं भूपालाद्याऽपि भूतिदम् ।

व्याधोऽप्युपानहौ दत्त्वा ऋषित्वं प्राप दुर्लभम् ॥ ६६ ॥

य इदं परमाख्यानं पापघ्नं रोमहर्षणम् । शृणुयाच्छ्रावयेद्वाऽपि न भूयःस्तनपोभवेत्
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे व्याधोपाख्याने

वाल्मीकिर्जनमकथनं नामैकविंशोऽध्यायः ॥ २१ ॥

द्वाविंशोऽध्यायः

कलिधर्मनिरूपणे पितृमुक्तिवर्णनम्

मैथिलेय उवाच

का ह्यस्मिंस्तिथयः पुण्या मासे वैशाखसञ्ज्ञके ।

कानि दानानि शस्तानि तासु तासु विशेषतः ॥ १ ॥

काः प्रख्याताश्च वै लोक एतदाचक्ष्व विस्तरात् ।

श्रुतदेव उवाच

त्रिंशच्च तिथयः पुण्या वैशाखे मेषगे रवौ ॥ २ ॥

एकादश्यां कृतं पुण्यं कोटिकोटिगुणं भवेत् । सर्वदानेषु यत्पुण्यं सर्वतीर्थेषु यत्फलम्

समवाप्नोति वैशाख एकादश्यां जलाप्लुतः । स्नानं दानं तपो होमो देवतार्चनसत्क्रियाः

कथायाः श्रवणञ्चैव सद्यो मुक्तिविधायकम् ।

रोगाद्युपहतो यस्तु दारिद्र्येणाऽपि पीडितः ॥ ५ ॥

श्रुत्वा कथामिमं पुण्यां कृतकृत्यो भवेन्नरः । अन्नात्वा चाऽप्यदत्त्वा च येन नीता इमाः शुभाः

स गोघ्नश्च कृतघ्नश्च पितृघ्नश्च महान् स्मृतः ।

जलाशयाश्च स्वाधीनाः स्वाधीनश्च कलेवरम् ॥ ७ ॥

माधवो मन्त्रसेव्यः कालश्च सुगुणोत्तमः । साधवश्च दयावन्तः कोनसेवेतमाधवम्

दरिद्रैश्च धनाढ्यैश्चपङ्गुभिश्चाऽन्धकैस्तथा । षण्दैश्चविधवामिश्चनारीभिश्चनरैस्तथा
कुमारयुववृद्धैश्च रोगार्तरपिभूमिप । अतीवसुखसाध्यो हि धर्मो वैशाखगोचरः ॥
मासमेनमनुप्राप्य धर्मान्कुरु इमाञ्छुभान् । कोन यत्तश्चकुरुतेतस्मात्कोन्वपरःशुभः
योऽतीवसुलभान्धर्मान्न करोति नराऽधमः । तस्यैव सुलभा लोकानारकानात्रसंशयः

अथाऽतः सम्प्रवक्ष्यामि तस्मिन्मासे च कोत्तमा ।

तां तिथिं सर्वपापघ्नीं दध्नः सारमिवोद्भृताम् ॥ १३ ॥

चैत्रेमासि महापुण्ये मेषसंस्थे दिवाकरे । पापघ्नी पितृदैवत्या गयाकोटिफलप्रदा ॥

अत्रैव श्रूयते पुण्या पितृगाथा पुरातनी ।

शृणु तां सत्कथां राजन्सावर्णौ शासति क्षितिम् ॥ १५ ॥

त्रिंशत्कलियुगस्याऽन्ते सर्वधर्मविचर्जिते । आनर्ते तुद्विजः कश्चिद्धर्मवर्णइति श्रुतः
दृष्ट्वाकलियुगे राजञ्जनान्पापरतान्मुनिः । तस्यैव प्रथमे पादे वर्णधर्मविचर्जिते ॥ १७
सकदाचित्सत्रयागमुनीनांतुमहात्मनाम् । अगमत्पुष्करेक्षेत्रेकुर्वतां मौनधारिणाम्
तत्र चासन्पुण्यकथा ऋषीणां शास्त्रगोचराः । तत्रकेचित्कलियुगं प्रशशंसुर्धृतव्रताः

कृतेयद्वत्सरात्साध्यं पुण्यं माधवतोषणम् ।

त्रेतायां मासतःसाध्यं द्वापरे पक्षतो नृप! ॥ २० ॥

तस्माद्दशगुणंपुण्यंकलौविष्णुस्मृतेर्भवेत् । अत्यल्पमपिवैपुण्यंकलौकोटिगुणंभवेत्
दयापुण्यविहीने तु दानधर्मविचर्जिते । दयादानञ्च कुरुते सकृदुच्चार्य वै हरिम् ॥ २२
स एवचोर्ध्वगो नूनं दुर्मिक्षे चान्नदस्तथा । एतत्प्रसङ्गावसरे नारदोऽभ्येत्यवै मुनिः
करेणैकेन शिशनञ्च जिह्वां चैकेन वै हसन् । प्रगृह्योन्मत्तवत्तत्र ननर्त मुनिसत्तमः ॥
सभ्यास्तदातमित्यूचुःकिमेतदिति नारद! । प्रत्युवाचसतान्सर्वान्मृत्युं कुर्वन्हसन्सुधीः
सन्तोषाद्यदिहप्रोक्तंमृत्युद्विर्भावितात्मभिः । सिद्धावयंनसन्देहःपुण्योऽयंकलिरागतः
तत्सत्यञ्चनसन्देहो बहु स्वल्पेन साध्यते । स्मरणात्तोषमायाति केशवःक्लेशनाशनः

तथापि वः प्रवक्ष्यामि दुर्घटञ्च द्वयं ध्रुवम् ।

शिशनस्य निग्रहः पुत्रा! जिह्वायां अपि नित्यशः ॥ २८ ॥

द्वयं यद्धि भवेद्यस्य स एव स्याज्जनार्दनः । भवद्विर्नात्रस्थातव्यं तस्मात्कलियुगागमे
पाखण्डं भारतंहित्वा सञ्चरध्वं यथा सुखम् । यत्र कुत्रापि देशेषु मनो यत्र प्रसीदति
इति तद्वचनं श्रुत्वा मुनयः शंसितव्रताः । सत्रं समाप्य सहसा ययुस्ते च यथा सुखम्
धर्मवर्णोऽपि तच्छ्रुत्वा त्यक्तुं भूमिं मनोदधे । सव्रतश्चोर्ध्वतेजस्कंधृत्वा दण्डकमण्डलू
जटावलकलधारी च भूत्वा चैवं ययौ पुनः । कलौ युगे त्वनाचारान्द्रष्टुं विस्मितमानसः

तत्राऽपश्ज्जनान्धोरान्पापाचाररतान्खलान् ।

पाखण्डिनो द्विजाः सर्वे शूद्राः प्रव्राजिनस्तथा ॥ ३४ ॥

भर्तारं द्वेष्टि भार्या च शिष्यो द्वेष्टि गुरुं तथा ।

भृत्यश्च स्वामिहन्ता च पुत्रः पितृवधे रतः ॥ ३५ ॥

शूद्रप्राया द्विजाः सर्वे वस्तप्रायाश्च धेनवः ।

गाथाप्रायास्तथा वेदाः क्रियासाम्याः शुभाः क्रियाः ॥ ३६ ॥

भूतप्रेतपिशाचाद्याः फलदास्तत्र देवताः । ता एव श्रद्धयाऽर्चन्ति जनाः पापरताः शिताः

सर्वे व्यवायनिरतास्तदर्थं त्यक्तजीविताः । कूटसाक्ष्यप्रवक्तारः सदा कैवलमानसाः ॥

मनस्येकं वचस्येकं कर्मण्येकं सदा कलौ । सर्वेषां हैतुकी विद्या सा पूज्या नृपमन्दिरे

गीताद्याश्च कला विद्या नृपाणाञ्च प्रियावहाः ।

हीनाश्च पूज्यतां यान्ति नोत्तमाश्च कलौ युगे ॥ ४० ॥

श्रोत्रियाश्च द्विजाः सर्वे दरिद्राः स्युः कलौ युगे । विष्णुभक्तिर्नराणां तु प्रायशोनैव वर्तते

प्रायः पाखण्डभूयिष्ठं पुण्यक्षेत्रं भविष्यति । शूद्रा धर्मप्रवक्तारो जटिलास्तापसाः कलौ

सर्वे चालपायुषो मर्त्या दयाहीनाः शठा जनाः । सर्वे धर्मप्रवक्तारः सर्वे च ग्रहणोत्सवाः

स्वार्चनं चाऽपि हीच्छन्ति वृथा निन्दापरायणाः ।

असूयानिरताः सर्वे प्रभोः स्वगृहमाराते ॥ ४४ ॥

भ्राता च भगिनीं गन्ता पिता पुत्रीञ्च वै कलौ । सर्वेऽपि शूद्रीनिरताः सर्वे वाराङ्गनारताः

साधून् चैव विजानन्ति बहूपापांश्च मन्यते । व्यक्तीकुर्वन्ति साधूनां दोषमेकं दुराग्रहाः

पापानां दोषजातानि गुणत्वेन वदन्ति हि ।

दोषमेव प्रगृह्णन्ति कलौ तु विगुणा जनाः ॥ ४७ ॥

जलौका धर्मसंयुक्ता रक्तपिबतिनोपयः । औषध्यःसत्त्वहीनाहिऋतूनांव्यत्ययास्तथा
दुर्मिक्षं सर्वराष्ट्रेषु कन्या काले न सूयते । नटनर्तकविद्यासु प्रीतिमन्तो नराः कलौ
वेदवेदान्तविद्यासु निरता ये गुणाधिकाः ।

भृत्यान्पश्यन्ति तान्मूढास्ते भ्रष्टाश्चाखिला नृप! ॥ ५० ॥

त्यक्तश्राद्धक्रियाः सर्वे त्यक्तवेदोदितक्रियाः । जिह्वायांविष्णुनामानिनवर्तन्तेकदाचन
शृङ्गाररसनिर्वाणास्तद्वीतान्येव ते जगुः ॥ ५१ ॥

न विष्णुसेवा न च शास्त्रवार्ता न य यागदीक्षा न विचारलेशः ।

न तीर्थयात्रा न च दानधर्माः कलौ जने क्वाऽपि बभूव चित्रम् ॥ ५२ ॥

तां दृष्ट्वा धर्मवर्णोऽपि सुभीतोऽत्यन्तविस्मितः ।

वंशं पापात्क्षयं यान्तं दृष्ट्वा द्वीपान्तरं ययौ ॥ ५३ ॥

स चरन्सर्वद्वीपेषु लोकेष्वेवतुसर्वशः । पितृलोकांययौधीमान्कदाचित्कौतुकान्वितः
तत्राऽपश्यन्महाघोराञ्छाम्यमाणांश्च कर्मभिः ॥ ५५ ॥

धावतो रुदमानांश्च पततः पतितानपि । तत्राऽपश्यन्मान्धकूपे पतितान्स्वान्पितृनधः
दूर्वाग्रलम्बिनो दीनान्दूर्वाच्छेदे हि शङ्कितान् ।

तदा प्राप्तः कोऽपि चाखुर्दूर्वामूलं तदाश्रयम् ॥ ५७ ॥

तेन भागत्रयं चात्तमेको भागोऽवशेषितः । तं दृष्ट्वा तेष्वीयमाणं मूलं दुःखेन कर्षिणः
अधो दृष्ट्वाचाऽन्धकूपं तदपातादिभीषणम् । दुरुत्तारं महाघोरं कर्मणाप्तं सुदुःखिताः
अग्रेचाऽपिदुरुत्तारमवलम्बविवर्जितम् । तांदृष्ट्वा विस्मितोभूत्वादयालुर्वाक्यमब्रवीत्
केयूरं पतिताह्यस्मिन्केन दुस्तरकर्मणा । कस्यगोत्रेसमुत्पन्नाःकथं वो मुक्तिरुज्जिता
एतद्यूरं वदध्वं मे शर्म वोऽथभविष्यति । इत्येवमुदितास्तेन पितरोऽथसुदुःखिताः

तमूचुः करुणां वाचं धर्मश्रुतिपुरःसराः ।

पितर ऊचुः

वयं श्रीवत्सगोत्रीया भुवि संन्तानवर्जिताः ॥ ६३ ॥

पिण्डश्राद्धविहीनाश्च तेन पच्यामहेवयम् । निःसन्तानोऽपिनो वंशो जातः पापैः कलौ युगे
नाऽस्माकं पिण्डदश्चाऽस्ति वंशो पापात् क्षयं गते ।

तेनाऽन्धकूपे पतनं निस्तन्तूनां दुरात्मनाम् ॥ ६५ ॥

एको हि वर्तते वंशे धर्मवर्णो महायशाः । स विरक्तश्चरन्नेकोनगार्हस्थ्यमुपेयिवान् ॥
तन्तुनातेन विभ्रामो दूर्वानालावलम्बिताः । निस्तन्तुत्वाच्च तन्मूलमाखुः खादति प्रत्यहम्
एकस्यैवाऽवशिष्टत्वात् किञ्चित्नालोऽवशेषितः ।

आखुना खाद्यमानश्च वर्तते सौम्य ! पश्यताम् ॥ ६६ ॥

तस्य चाऽऽयुः क्षये तात शेषमाखुर्हरिष्यति ।

पश्चात्कूपे पतिष्यामो दुरुत्तारेऽन्धतामसे ॥ ६६ ॥

तस्मात्त्वञ्च भुवंगत्वा धर्मवर्णप्रबोधय । अस्मद्वाक्यैर्दयापात्रैर्गार्हस्थ्ये विमुखं मुनिम्
पितरस्ते भृशार्ता हि नरके पतितामया । अन्धकूपे दुरुत्तारे दृष्ट्वा दूर्वावलम्बिताः ॥
सा दूर्वा वंशरूपा हि तन्मूलं सततं मुने । कालाख्यो मूषकस्तस्य मूलं खादति प्रत्यहम्
वंशनाशोऽनुक्रमत एकस्त्वं त्ववशेषितः । तेन मूलस्य दूर्वायां नष्टं भागत्रयं मुने ! ॥

एको भांगोऽवशिष्टोऽत्र यतस्त्वं वर्तसे भुवि ।

किञ्चित्त्वादति वै त्वाऽऽखुस्तव चाऽऽयुः क्षयक्रमात् ॥ ७४ ॥

परं ते त्वयि चाऽस्माकं तवापि पतनम् भवेत् । कूपे पवान्धतामिस्रो सन्तानेऽपि क्षयंगते
तस्माद्गार्हस्थ्यमासाद्य कुरु सन्ततिवर्धनम् ।

तेनाऽस्माकं तवाऽपि स्याद्गतिरूर्ध्वा न संशयः ॥ ७६ ॥

एष्टव्या बहवः पुत्रा यद्येकोऽपि गयां व्रजेत् । यजेत वाऽश्वमेधश्च नीलम्बावृषमुत्सृजेत्
यद्येकोऽपि च वैशाखे माघे वा कार्तिकेऽपि च ।

अस्मानुद्दिश्य वै स्नानं श्राद्धं दानं करिष्यति ॥ ७८ ॥

तेन चोर्ध्वगतिर्भूयान्नरकादुद्भृतिश्च नः । एको वा विष्णुभक्तः स्यादेको वा हरिचासरी

एको वा शृणुयाद्विष्णोः कथां पापविनाशिनीम् ।

तस्याऽतीतं कुलशतं भाञ्जि चाऽपि कुलं शतम् ॥ ८० ॥

अपि पापवृत्तं काऽपि नरकं नैव पश्यति । किमन्यैर्बहुभिः पुत्रैर्दयाधर्मचिचर्जितैः ॥
 ये जातानार्चयन्त्यद्वाविष्णुंनारायणकुले । नाऽपुत्रस्यहिलोकोऽस्ति सर्वमेतज्जनाविदुः
 तत्राऽपि च दयायुक्तं तत्सन्तानञ्च दुर्लभम् । इतितंबोधयित्वातुवाक्यैरेतैश्च सूनृतैः

विरक्तस्योर्ध्वरेतस्य गार्हस्थ्ये त्वं मर्ति कुरु ।

पितृणां वचनं श्रुत्वा धर्मवर्णोऽतिविस्मयः ॥ ८४ ॥

प्रणम्य प्राञ्जलिः प्राह रुदन्वै जातवेपथुः । नाम्नाऽहं धर्मवर्णश्च युष्मद्वंश्यो दुराग्रही
 सत्रेश्रत्वातुवचनंनारदस्यमहात्मनः । जिह्वादाढ्यं गुह्यदाढ्यं न कस्याऽपिकलौयुगे
 दृष्ट्वा भुवि च पापिष्ठांस्ताञ्जनानपि शङ्कितः ।

भीतो दुर्जनसङ्कत्या चरन्द्दीपान्तरे वसन् ॥ ८७ ॥

पादास्त्रयो गताह्यस्यकलेःपादेऽन्त्यकेऽपि च । गताःसार्द्धत्रयोभागाइदानींजनका इमे
 नाऽहं वेद्मि भवद्दुःखंवृथाजन्मगतं भय । यस्मिन्कुले त्वहं जातःपुत्रोऽपि त्रिर्नवैद्वतम्
 किं तेनजातमात्रेणभूभारेणाऽत्र शत्रुणा । यो जातोनाचर्येद्विष्णुं पितृन्देवानृषींस्तथा
 युष्मदाज्ञां करिष्यामि मामाऽऽज्ञापयत क्षितौ ।

यथा न कलिबाधा स्यात्तत्र संसारतोऽपि वा ॥ ९१ ॥

कर्तव्यान्यपि कृत्यानि मया पुत्रेण भूतले । इत्युक्तास्तेन वंश्येन धर्मवर्णेन धीमता
 किञ्चिदाश्वस्तमनस इदमूचुर्महीपते । पुत्र पश्य दशामेतां पितृणान्ते महात्मनाम् ॥

सन्तत्यभावात्पततां दूर्वामात्रावलम्बिनाम् ।

त्वं गार्हस्थ्यमुपालभ्य सन्तत्यास्मान्समुद्धर ॥ ९४ ॥

ये च विष्णुकथारक्ता ये स्मरन्त्यनिशं हरिम् । येसदाचारनिरतानतान्वैबाधतेकलिः
 शालिग्रामशिलायस्यगृहे तिष्ठति मानद । अथवा भारतं गेहे न तं वै बाधते कलिः॥
 यश्च वैशाखनिरतो माघस्नानपरश्च यः । कार्तिके दीपदाता यो न तं वै बाधते कलिः
 प्रत्यहं शृणुयाद्यस्तु कथां विष्णोर्महात्मनः ।

पापघ्नीं मोक्षदां दिव्यां न तं वै बाधते कलिः ॥ ९८ ॥

यद्गृहे वैश्वदेवश्च यद्गृहे तुलसी शुभा । यद्गृहे शुभा गौश्च न तं वै बाधते कलिः

तस्मान्नो भीतिरस्तीह युगे पापात्मकेऽपि च ।

शीघ्रं गच्छ भुवं पुत्र! मासोऽयं माधवाह्वयः ॥ १०० ॥

सर्वेषामुपकाराय मेघसंस्थे दिवाकरे । त्रिंशच्च तिथयः पुण्या मेघसंस्थे दिवाकरे ॥
एकैकस्यां कृतं पुण्यं कोटिकोटिगुणं भवेत् । तत्राऽपिचैत्रवहुलोदर्शोऽनृणांचमुक्तिदः
प्रियश्च पितृदेवानां सद्यो मुक्तिविधायकः । ये वै पितृन्समुद्दिश्य श्राद्धं कुर्वन्ति तद्विने
सोदकुम्भं पिण्डदानं तदक्षय्यफलं लभेत् ।

ये च कुर्वन्ति वै श्राद्धममायांच मधौ सुत! ॥ १०४ ॥

तैः कृतं तु गयाक्षेत्रे श्राद्धं कोटिगुणं भवेत् । यदि श्राद्धं मधौ दर्शोऽशकेनाऽपिकरोति च
कोटिश्राद्धं गयायां तु कृतं तेन न संशयः । कुम्भं च पानकैः पूर्णं कर्पूरागुरुवासितम्
यो न दद्यान्मधौ दर्शं स पितृघ्नो न संशयः ।

यो दद्याच्च मधौ दर्शं स पानीयं करीरकम् ॥ १०७ ॥

श्राद्धं च भक्तिसंयुक्तः कुरुते च कुलोद्भूतिम् ।

पितृणां च तथा लोके नदीचाऽमृतवर्षिणी ॥ १०८ ॥

कुम्भदानात्प्रसरति श्राद्धदानादिदायिनाम् । अन्नसूपघृतापूपलेह्य पायसकर्मणः ॥

तस्माज्भट्टिति त्वं गच्छ यदा वाऽमा भविष्यति ।

कुरु श्राद्धं पिण्डदानं सोदकुम्भं महामते! ॥ ११० ॥

सर्वेषामुपकाराय गार्हस्थ्यं च समाश्रय । धर्मार्थकामैः सन्तुष्टः प्राप्य सन्तानमुत्तमम्
पुनश्च मुनिवृत्तिस्त्वं सुखं द्वीपे सुसञ्चर । इत्यादिष्टः पितृभिश्चतूर्णं भूमिं ययौ मुनिः
चैत्रे मासे मेघसंस्थे पुण्ये मासि दिवाकरे । प्रातः स्नात्वा च सन्तर्प्य पितृदेवानृषींस्तथा

सोदकुम्भं तथा श्राद्धं कृत्वा पापविनाशनम् ।

तेन दत्त्वा पितृणाञ्च मुक्तिमावृत्तिवर्जिताम् ॥ ११४ ॥

स्वयं विवाहमकरोत्सन्तर्ति प्राप्य वैसतीम् ।

लोके प्रख्यापयामास तां त्रिंशोपापनाशनीम् ॥ ११५ ॥

स्वयं पुनर्मुदा भक्त्या गन्धमादत्तमाययौ ॥ ११६ ॥

तस्मात्पुण्यतमावेषामधोर्दशाह्वयातिथिः । नानयासद्वशीलोकेतिथिर्द्वाश्रुताऽपिवा
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदाम्बरीषसम्वादे कलिधर्मनिरूपणेपितृमुक्तिर्नाम
द्वाविंशोऽध्यायः ॥ २२ ॥

त्रयोविंशोऽध्यायः अक्षय्यतृतीयामाहात्म्यवर्णनम् श्रुतदेव उवाच

अथातः सम्प्रवक्ष्यामि माहात्म्यं पापनाशनम् ।

अक्षय्यायास्तृतीयायाः सिते पक्षे च माधवं ॥ १ ॥

ये कुर्वन्ति चतस्यांवैप्रातःस्नानंभगोदये । तेसर्वेपापनिर्मुक्तायान्तिविष्णोः परंपदम्
देवान्पितृन्मुनीनयस्तु कुर्याद्वादृश्य तर्पणम् । तेनाऽधीतं च तेनेष्टेनश्राद्धशतंकृतम्
मधुसूदनमभ्यर्च्य कथां शृण्वन्ति येनराः । अक्षय्यायांतृतीयायांतेनरामुक्तिभागिनः
ये दानं यत्र कुर्वन्ति मधुद्विद्विप्रीतये शुभम् । तदक्षय्यं फलत्येव मधुशासनशासनात्
देवर्षिपितृदैवत्या तिथिरेषा महाशुभा । त्रयाणां तृप्तिदात्रीच कृते धर्मे सनातने ॥

प्रख्यातिश्च तिथेरस्याः केन चाऽस्ति तदप्यहम् ।

वक्ष्यामि नृपशार्दूल! सावधानमनाः शृणु ॥ ७ ॥

पुरा पुरन्दरस्याऽऽसीद्युद्धञ्च बलिना सह । देवानाञ्चैव दैत्यानां द्वन्द्वयुद्धमभूत्ततः ॥
सनिर्जित्यबलिदैत्यं पातालतलवासिनम् । पुनर्भुवंसमासाद्यचोतथ्यस्याऽऽश्रमंययौ
तत्रापश्यच्च तत्पत्नीं गुर्विणींमन्दगामिनीम् ।

चलच्छ्रोणितटावद्वकांश्चीदाम्ना सुमण्डिताम् ॥ १० ॥

कणत्कङ्कणनिर्घाषजितमत्तालिक्रोकिलाम् ।

चलगुचित्राम्बरां रामां मञ्जुवाचं शुचिस्मिताम् ॥ ११ ॥

लसत्कुम्भस्थलाम्ब्यां च कुचाभ्यामुपशोभिताम् ।

हसत्पद्ममुखां दिव्यां नीलोत्पलसुलोचनाम् ॥ १२ ॥

केतक्युदरपाण्डुभ्यां गण्डाभ्याञ्च मनोरमाम् ।

श्रमोच्छ्रसन्तीं दीनाक्षीं पर्णशालामुखे स्थिताम् ॥ १३ ॥

स्वपतीं शयने काऽपि तां दृष्ट्वा मोहमागतः ।

बलात्कारेण बुभुजे गुर्विणीं पाकशासनः ॥ १४ ॥

गर्भस्थस्तु तदापिण्डः स्वस्यपातविशङ्कया । छादयामासवैयोनिं द्वारेपादेनदुःखितः

ततश्चस्कन्दवीर्यं तद्भूमावेव बलिद्विषः । गर्भस्थायचुकोपासौ भगवान्पाकशासनः

तं शशाप च गर्भस्थं कषाताम्रान्तलोचनः । जात्यन्धो भव दुर्वृद्धे माऽवमं स्थायतः पदा

प्रच्छाद्य योनिद्वारञ्च ततो दीर्घतपाह्वयः । पदा प्रस्कन्दिताद्वीर्याज्जालतः समजायत

पश्चादिन्द्रो ययौ शीघ्रमृषेः शापविशङ्कितः । पलायन्तं हरिं दृष्ट्वा जहसुर्वटवोऽखिलाः

ततस्तु व्रीडितो भूत्वा ययौ मेरोर्गुहां शुभाम् ।

तत्र लीनश्च चाराऽसौ दुस्तरम्बै तपो महत् ॥ २० ॥

मेरौ विलीय वसति देवेन्द्रे लज्जयाऽन्विते । गूढैर्विज्ञायतां वातां दैतेया बलिपूर्वकाः

सुरानाक्रम्य बुभुजुर्बलीन्द्रञ्चामरावतीम् । दिक्पालानां विभूतीश्चाम्बराद्यावलीयसः

बलद्वयबुभुजिरे हीननाथे राष्ट्रे दिवौकसाम् । रक्षितारमजानन्तो देवाश्चाग्निपुरोगमाः

पप्रच्छुर्धिषणं देवं देवाचार्यमकलमषम् । पप्रच्छुरिन्द्रवृत्तान्तं कस्वित्तिष्ठतिनः प्रभुः

दैत्याक्रान्तमिदं राष्ट्रं हीननाथं दिवौकसाम् ।

कुतो नाऽऽयाति देवोऽसौ भूयान्कालो गतो विभो! ॥ २५ ॥

तं यामो यत्र धिषणः प्रार्थयामश्च तं विभुम् । इति पृष्टस्तदा देवैर्धिषणस्तानुवाच ह

रसातले बलिं जित्वा चोत्थ्यस्याऽऽश्रमं ययौ ।

भुक्त्वा पत्नीं च दाढर्येन तच्छिष्यैरेव निन्दितः ॥ २७ ॥

व्रीडितस्तु दिवं यातुं गुहां मेरोर्विवेश ह । तत्रैवाऽऽस्ते शचीयुक्तः स्वकृतचिन्तय विभु

इति तस्य वचः श्रुत्वा देवा अग्निपुरोगमाः । गुहां मेरोर्ययुःशीघ्रं दृष्ट्वा प्रार्थयितुं विभुम्
 तत्र दृष्ट्वा गुहालीनं देवेन्द्रं पाकशासनम् । तुष्टुबुर्विविधैःस्तोत्रैस्तद्वीर्यैर्लोकविश्रुतैः
 इन्द्र! तुभ्यं नमस्तेऽस्तु सर्वदेवाऽधिपाय ते । वयंदैत्यैरर्दिताश्च त्वया हीनाभृशार्दिताः
 स्थानभ्रष्टाश्च रामोऽङ्ग नानादेशेषु दुःखिताः । तस्मादागत्य देवेन्द्रजहि शत्रूनरिन्दम!
 इति स्तुतस्तदा देवैर्निश्चक्राम गुहामुखात् । लज्जयाऽवनतोभूत्वा पश्यन्भूमिश्चक्षुषा
 न किञ्चिदपि चोवाच दुःखाद्भद्रदभाषणः । तऽज्ज्ञात्वा धिषणः प्राहतं सुरेन्द्रं भयानकम्
 मा शङ्का ते सुरपते! कर्माधीनमिदं जगत् । मानामानौ सुखं दुःखं लभालाभौ जयाजयौ
 पूर्वकर्मानुरोधेन भवन्त्येते न संशयः । जीवः कर्मानुगो दुःखं दिष्टं दैवेन कालतः ॥

प्राज्ञाः प्रायो न शोचन्ति न प्रहृष्यन्ति वै सुखात् ।

तस्मात्प्राग्बधतः प्राप्तं दुःखं चेदं तव प्रभो! ॥ ३७ ॥

तत्प्राप्य मघवन्दुःखं नैव शोचितुमर्हसि । इत्युक्तो गुरुणा चाऽऽहमघवानमराधिपान्

इन्द्र उवाच

परस्त्रीसङ्गदोषेण बलं वीर्यं यशोऽमलम् । मन्त्रशक्तिः शास्त्रशक्तिर्विद्याशक्तिश्च मानद
 अभवन्नष्टवीर्यं मे तूष्णीं तेन वसाम्यहम् । पाकशासनवाक्यं तु श्रुत्वा स्वाचार्यसंयुताः
 मन्त्रयामासुरेकान्ते पुनस्तस्य वलाप्तये । तदा गुरुश्च तान्प्राह करुणञ्च विदुत्तमः

बृहस्पस्तिरुवाच

मासो वैशाखनामाऽयं प्रियो वै मधुघातिनः ।

सर्वाश्च तिथयः पुण्या मासेऽस्मिन्माधवप्रिये ॥ ४२ ॥

तत्राऽपि च सितेपक्षे मासेऽस्मिन्नक्षयाह्वया । यास्तस्यां स्नानदादिश्रद्धया च करोति वै
 तस्य पापसहस्राणि नश्यन्त्येव न संशयः । अनवद्यं तथैश्वर्यं बलं धैर्यं भवन्ति च ॥
 तस्मात्तस्यां तृतीयायां हरिणा बलविद्विषा । स्नानदानादिसद्धर्मान्कारयामोहिताऽऽस्तये
 भविष्यति च सा शक्तिर्विद्याया मन्त्रशास्त्रयोः । बलं धैर्यं यशश्चैव यथापूर्वं भविष्यति
 इत्येवन्तु विचार्याऽथ गुरुर्देवैः समाहितः । इन्द्रेण कारयामास धर्माने तान् हरिप्रियान्
 अक्षय्यां तृतीयायां भुक्तिमुक्तिफलप्रदानं । तेन पूर्ववद्देवाऽऽसीद्बलं धैर्यादिकं विभोः

परस्त्रीसङ्गदोषोऽपि सद्य एव व्यलीयत । पश्चाद्धताशुभः शंकोराहोर्मुक्त इवोडुपः ॥
देवतानां तथा मध्ये शुशुभे च हरिर्यथा । पश्चाद्देवैः समायुक्तो विनिर्जित्य तथाऽसुरान्
तृतीयायाश्च माहात्म्याद्वाग्ययुक्तोऽमरावतीम् ।

विवेश विभवैः सार्द्धं शङ्खतूर्यादिनिःस्वनैः ॥ ५१ ॥

अनुज्ञाताऽश्च शक्रेण स्वधामानि ययुः सुराः । ततस्ते यज्ञभागांश्च लेभिरैव यथापुरा
पिण्डभागांश्च पितरो यथापूर्वं प्रपेदिरे । स्वाध्याये मुनयस्तुष्टा दैत्यानाश्च पराजयः
तदा प्रभृति लोकेऽस्मिंस्तृतीया चाऽक्षयाऽऽह्वया ।

प्रख्याता सर्वलोकेषु देवर्षिपितृतुष्टिदा ॥ ५४ ॥

तस्मात्पुण्यतमा वैषा सर्वकर्मनिकृन्तनी । भुक्तिमुक्तिप्रदानं तृतीया चाऽक्षयाऽऽह्वया
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णखण्डे
वैशाखमासमाहात्म्ये नारदाम्बरीषसम्वादेऽक्षय्यतृतीयायाः श्रेष्ठत्वकथनं
नाम त्रयोविंशोऽध्यायः ॥ २३ ॥

चतुर्विंशोऽध्यायः

शुनीमोक्षप्राप्तिवर्णनम्

श्रुतदेव उवाच

तिथिष्वेतासु पुण्यासु द्वादशीसितपक्षिणी । वैशाखमासे राजेन्द्रसर्वाद्यौघविनाशिनी
किं दानैः किं तपोभिश्च किमुपोष्यैर्व्रतैश्च किम् ।
किमिष्टैश्चैव पूतैश्च द्वादशी येन सेविता ॥ २ ॥

गङ्गायामुपरागे तु यो दद्याद्गोसहस्रकम् । तत्फलं समवाप्नोति प्रातःस्नात्वा हरेर्दिने ॥
यद्दत्तं चार्हते चाऽन्नं द्वादश्याञ्च सितेशुभे । सिक्थे सिक्थे भवेत्तस्य कोटिब्राह्मणभोजनम्
यो दद्यात्तिलपात्रन्तु द्वादश्यां मधुसंयुतम् । निर्धूताऽखिलबन्धस्तु विष्णुलोकमहीयते

एकादश्यां सिते पक्षे कुर्याज्जागरणं हरेः । स जीवन्नेव मुक्तः स्यात्तुष्टास्युः सर्वदेवताः

कोटीन्दुसूर्यग्रहणे तीर्थान्युत्प्लाव्य यत्फलम् ।

तत्फलं समवाप्नोति प्रातः स्नात्वा हरेर्दिने ॥ ७ ॥

तुलस्याः कोमलैः पत्रैर्द्वादश्यां विष्णुमर्चयेत् ।

समस्तकुलमुद्भृत्यविष्णुलोकाऽधिपो भवेत् ॥ ८ ॥

(क्षेपकः—तुलसीपत्रपुष्पैश्च वैशाखेऽश्वत्थपूजनम् ।

पुष्पाद्यभावे धान्यैर्वा पूजयेन्मधुसूदनम् ॥ १ ॥)

यमपितृन्गुरुन्देवान्विष्णुमुद्दिश्यमानवः । माधवे शुक्लद्वादश्यां सोदकुम्भंसदक्षिणम्
दध्यन्नञ्चैव यो दद्यात्तस्य पुण्यफलं शृणु । प्रयागे प्रत्यहञ्चैव कुर्याद्यः कोटिभोजनम्
यावत्सम्बत्सरं पुण्यं षड्रसान्नैर्मनोरमैः । तत्फलं समवाप्नोति मधुशासनशासनात्
शालिग्रामशिलादानं यः कुर्याद्द्वादशी दिने । वैशाखे शुक्लपक्षे तु सर्वपापैः प्रमुच्यते ॥

द्वादश्यां पयसा यस्तु स्नापयेन्मधुसूदनम् ।

राजसूयाऽश्वमेधाभ्यां यत्फलं परिजायते ॥ १३ ॥

त्रयोदश्यां यजेद्विष्णुं पयोदधिविमिश्रितैः । शर्करामधुभिर्द्रव्यैर्मधुसूदनप्रीतये ॥ १४ ॥
तत्फलं समवाप्नोति गङ्गायांनाऽत्र संशयः । पञ्चामृतैश्च यो विष्णुं भक्त्या संस्नापयेद्विभुम्
स सर्वकुलमुद्भृत्य विष्णुलोके महीयते । यो दद्यात्पानकं ह्यस्यां सायाह्ने प्रीतये हरेः
जीर्णपापं जहात्याशुजीर्णं त्वघ्नमिवोरगः । सायाह्ने चैव यो दद्यादुर्वारुकरसायनम्
भवेन्मुक्तः कर्मबन्धादुर्वारुकरसायनात् । इक्षुदण्डं चूतफलं दद्याद्द्राक्षाफलानि च ॥

न विच्छित्तिः सन्ततेः स्यात्तस्य वै शतपूरुषम् ।

यो दद्याद्गन्धलेपं तु सायाह्ने द्वादशीदिने ॥ १६ ॥

बाह्योपघातैः सकलैर्मुच्यते नाऽत्र संशयः । यत्किञ्चित्कुरुते पुण्यं द्वादश्यां राजसत्तम
माधवे तु सिते पक्षे तदक्षयफलं लभेत् । प्रख्यातिमस्या वक्ष्यामियेन जातेति भूमिप
सर्वेषां सर्वपापघ्नीं सर्वमङ्गलदायिनीम् । पुराकाशमीरदेशे तु द्विजो देवव्रताह्वयः ॥ २२ ॥
तस्याऽऽसीन्मालिनीनामतनयाचारुरूपिणी । ददौ तां सत्यशीलाय विप्रवर्याय धीमते

तामुद्वाह्य ययौ धीमान्स्वदेशं यवनाऽऽह्वयम् ।
 रूपयौवनसम्पन्ना तस्य नैव प्रियाऽभवत् ॥ २४ ॥
 सदा विद्वेषसंयुक्तस्तस्यां तिष्ठति निष्ठुरः ।
 नाऽन्यस्य कस्यचिद्द्वेष्टि तां विना नृपते! पतिः ॥ २५ ॥
 तस्मिन्सा क्रोधसंयुक्ता वशीकरणलम्पटा ।
 अपृच्छत्प्रमदा राजन्यास्त्यक्ताः पतिभिः पुरा ॥ २६ ॥
 तामिरुक्ता तु सा भूप! वश्यो भर्ता भविष्यति ।
 अस्माकं प्रत्ययो जातो भर्तृत्यागावमानिनाम् ॥ २७ ॥

प्रयुज्यभेषजंवश्यं नीताहि पतयः पुराः । योगिनीं त्वं तु गच्छाऽद्यदास्यते भेषजं शुभम्
 नचिकल्पस्त्वया कार्यो भविता दासवत्पतिः । योगिनीमन्दिरे गत्वा तासां वाक्येन भूपते
 प्रसादमतुलं तस्या लेभेदुश्चारिणी सती । शतस्तम्भसमायुक्तां कुटीं भेजेत्वरान्विता
 सुविस्तृतां सुवर्चस्कां तथैवाऽयातयामिकाम् ।

प्रावृता दीर्घवह्णेण सन्निधिं तेन योगिनी ॥ ३१ ॥

दीर्घाभिश्च सटाभिस्तु प्रावृता दीप्तिसंयुता । परिचारसमोपेता वीक्षमाणा शनैः शनैः
 अक्षसूत्रकरा सा तु जपन्ती प्रार्थिता तथा । ददौ वश्यकरं मंत्रं क्षोभकं प्रत्ययात्मकम्
 ततः सा प्रणता भूत्वा दद्याद् द्रव्याङ्गुलीयकम् ।

वज्रमाणिक्यसंयुक्तमतिरक्तप्रभान्वितम् ॥ ३४ ॥

मृदुकाञ्चनसंयुक्तं भानुरश्मिसमद्युति । ततो दृष्ट्वा तु सन्तुष्टा पादस्थं चाङ्गुलीयकम्
 हृदयञ्च तथा ज्ञातं तत्पतेरवमानजम् । तदोक्ता हि तथा भूप! तापस्या हितयुक्तया ॥
 चूर्णो रक्षान्वितो ह्येष सर्वभूतवशङ्करः । चूर्णं भर्तरि संयुज्य रक्षां ग्रीवाश्रयां कुरु
 भविष्यति पतिर्वश्यो नाऽन्यां यास्यति सुन्दरीम् ।

नाऽप्रियं वदति क्वापि दुश्चारिण्यास्तवाऽपि च ॥ ३८ ॥

चूर्णरक्षां गृहीत्वा सा प्राप भर्तृगृहं पुनः । प्रदोषे पयसा युक्तश्चूर्णो भर्तरि योजितः
 ग्रीवायां हि कृत्वा रक्षा न विचारः कृतस्तया । तत्र सपीतचूर्णस्तु भर्तानृपवरोत्तम

तच्चूर्णात्क्षयरोगोऽभूत्पतिः क्षीणोदिनेदिने । गुह्येतुकमयोजाताधोरादुष्टव्रणोद्भवाः
दिनैःकतिपर्यैराजन्पत्युनैवव्यवस्थितिः । उवासस्वेच्छयासाऽपिपुंश्चलीदुष्टचारिणी
हततेजास्ततो भर्ता तामुवाचाऽऽकुलेन्द्रियः ।

क्रन्दमानो दिवारात्रौ दासोऽस्मि तव शोभने! ॥ ४३ ॥

त्राहि मां शरणं प्राप्तनेच्छेऽहमपरांस्त्रियम् । तत्तस्यविदितंज्ञात्वाभीतासामेदिनीपते
अलङ्कारकृते पत्युर्जीवनेच्छुर्न वै हिता । योगिनीं च ययौ शीघ्रं तस्यैसर्वन्यवेदयत्
तया च भेषजं दत्तं द्वितीयंदाहशान्तये । दत्तेचभेषजेतस्मिन्स्वस्थोऽभूत्तक्षणात्पतिः
तिष्ठत्युपपतिर्गृहे गृहकृत्याऽपदेशतः । सर्वं वर्णसमुद्भूता जारास्तिष्ठन्ति वै गृहे ॥
न किञ्चिद्वचने शक्तिर्भर्तुर्जाता कथञ्चन । ततस्तेनैव दोषेण सर्वाङ्गेषु च जज्ञिरे ॥

कृमयश्चास्थिभेत्तारः कालान्तकयमोपमाः ।

तैर्नासाजिह्वयोश्चांऽऽसीच्छेदः कर्णद्वयस्य च ॥ ४६ ॥

स्तनयोश्चाङ्गुलीनाञ्च पङ्क्तुःत्वाऽपि चाऽऽगतम् । तेनपञ्चत्वमापन्नागतानरकयातनाः
ताम्रभाण्डे च सा दग्धाऽयुतानिदश पञ्च च । श्वानयोनिषुसञ्जाता शतचारं पुनःपुनः
छिन्ननासा छिन्नकर्णा कृमिमूर्द्धा निरन्तरम् । छिन्नपुच्छाभग्नपादा ताडिताचगृहेगृहे
पश्चात्सौवीरदेशेषु पद्मवन्धोर्द्विजस्य च । दास्या गृहेशुनी जाता बहुदुःखसमाकुला
छिन्नकर्णा छिन्ननासा छिन्नपुच्छाऽङ्घ्रिरातुरा ।

कृमिपूर्णशिरा नित्यं कृमियोनिश्च तिष्ठति ॥ ५४ ॥

एवं त्रिशद्वतावर्षा अस्मिञ्जन्मनि भूमिप । दैवात्कर्मविपाकेन वैशाखे मेषगे रवौ ॥
शुक्लपक्षे तु द्वादश्यां पद्मवन्धोस्तनूद्वयः । नद्यांस्नात्वा शुचिर्मूत्वा सार्द्रवस्त्रोगृहंययौ
तुलसीवेदिकामप्राप्य पादाववनिजे निजौ । वेदिकायामधोदेशे साशुनीस्वापमागता
प्राक्सूर्योदयवेलायां पादोदकपरिप्लुता ।

सद्यो ध्वस्ताऽशुभा जाता जातिस्मृतिरभूत्क्षणात् ॥ ५८ ॥

स्मृत्वा कर्म कृतं पूर्वं सा शुनी तापसंतदा । चुक्रोशकरुणादीनामुने त्राहीतिवै पुनः
स्वकर्मच मुनीन्द्राय स्मृत्वाचक्ष्यौभयाऽऽकुला ।

भर्तुर्विषययोगं तु स्वस्य दुश्चरितं तथा ॥ ६० ॥

याऽन्यापियुवती ब्रह्मभर्तुर्वश्यं समावरेत् । वृथाधर्मा दुराचारा पच्यते ताम्रभाजने
भर्तानाथोगुरुर्मर्ताभर्तादैवतमुत्तमम् । विक्रियांकृत्यसाध्वीसा कथंसुखमवाप्नुयात्
तिर्यग्योनिशतं याति कृमिकोटिशानिव । तस्माद्भूसुरकर्तव्यं ह्रीभिर्भर्तुर्वचः सदा

साऽहं पश्ये पुनर्योनिं कुत्सितां यातनान्निताम् ।

यदि नोद्धरसे ब्रह्मन्नद्यत्वं द्रष्टुमिच्छाम् ॥ ६४ ॥

तस्मादुद्धर मां ब्रह्मन्दुष्कृतां पापचारिणीम् । सुकृतस्य प्रदानेन वैशाखे शुक्लपक्षके

या कृता तु त्वया ब्रह्मन्द्वादशी पुण्यवर्द्धिनी ।

तस्यां त्वया कृतं पुण्यं स्नानदानान्नभोजनैः ॥ ६६ ॥

दुश्चारिण्या अपि ब्रह्मं स्तेनमुक्तिर्भविष्यति । यस्यां तु भूसुरः स्नातः स्वगृहे मनुजः किल
सर्वतीर्थफलावाप्तिं लभते ताऽत्र संशयः । तप्तं दत्तं हुतं यत्र कृतं देवार्चनादि यत् ॥
तदक्षय्यफलं ज्ञेयं यत्कृतं द्वादशीदिने । एवं विधयः फलं यत्स्यात्तद्देहि सकलं मम ॥

द्वादश्यामुपवासेन त्रयोदश्यां तु पारणात् ।

यत्फलं स्यात्तदप्यद्वा तेन मुक्तिर्भविष्यति ॥ ७० ॥

दयां कुरु महाभाग! दीनायां दीनवत्सल । दीननाथो जगन्नाथो युष्मन्नाथो जनार्दनः
तदीयास्तादृशा एव यथाराजा तथा प्रजाः । वैवस्वतपदध्वं सिन्धुपरित्राहि सुदुःखिताम्
त्वद्द्वारवासिनीं दीनां शुनीमां दीनवत्सल । ब्रह्महत्यासहस्रम्वागोहत्यानां सहस्रकम्
अगम्यानाञ्च कोटीश्च दहत्येव शुभातिथिः । तस्यां कृतं महापुण्यं मह्यं दत्त्वामहामुने
मामुद्धर समुद्विष्टां दीनां नाथ समुद्धर । अन्ते तु भ्यं द्विजेन्द्राय नमः कर्त्तुं वदाम्यहम्
इति तस्यावचः श्रुत्वा शुनीमाहमुनेः सुतः । स्वकृतं जन्तवोऽश्नन्ति सुखदुःखात्मकं शुनि

तस्मात्किमु त्वया कार्यं भुद्रया पापशीलया !

यया भर्ता वशं नीतो रक्षाचूर्णादिभिर्द्विजैः ॥ ७७ ॥

साधुभ्यो यत्कृतं पापं स्वस्य दुःखकरम्भवेत् ।

साधुभ्यो यत्कृतं पुण्यं स्वस्य दुःखहरम्भवेत् ॥ ७८ ॥

उभयं भ्रंशतामेति पापेभ्यो यत्कृतम्भवेत् । शर्करामिश्रितं क्षीरं काद्रवेयनिवेदितम्
विषवृद्धिकरं द्रष्टुमेवं पापकरं भवेत् । चदत्येवं मुनिसुतो शुनी दुःखैकरूपिणी ॥ ८०

पुनश्चक्रोशोर्ध्वस्वरं तत्पित्रे बहुभाषिणी ।

पद्मबन्धो! परित्राहि शुनीं त्वद्द्वारवासिनीम् ॥ ८१ ॥

त्वदुच्छिष्टाशिनीं नित्यं त्वं पाहीति पुनः पुनः ।

स्वपोष्या ये हि वर्तन्ते गृहस्थस्य महात्मनः ॥ ८२ ॥

तेषामुद्धरणकार्यमिति वेदविदां मतम् । चण्डाला वायसाश्चैव सारमेयाश्च नित्यशः
गृहस्थानां दयापात्रं प्रत्यहम्बलिभोजिनः । अशक्तं नोद्धरेत्पोष्यं रोगाद्युपहतं यदि

सोऽथः पतेन्नः सन्देह इतिवेदविदां मतम् ॥ ८५ ॥

कर्तारमेकं जगतां हिकर्ता कृत्वात्मना पाति समस्तजन्तून् ।

दारादिरूपव्यपदेशतो हरिस्तस्मात्तदाज्ञा खलु पोष्यरक्षा ॥ ८६ ॥

स्वपोष्यरक्षां परिहृत्यजन्तुर्देवेन क्लृप्त्या यदि वर्ततेऽन्यधीः ।

स देवद्रोधा सकलस्य हन्ता कीनाशलोकाननु सम्प्रयाति ॥ ८७ ॥

कर्तव्यत्वाद्दयालुत्वादेतामुद्धर दुर्मतिम् । इति तस्या वचःश्रुत्वादुःखार्तायागृहेसुतः

निश्चक्रामगृहात्तूर्णं पद्मबन्धुर्दयानिधिः ॥ ८८ ॥

किमेतदिति तां प्राह पुत्रं सर्वं न्यवेदयत् । स तुपुत्रवचः श्रुत्वातमेवं प्राहविस्मितः

पद्मबन्धुरुवाच

ममात्मजकथं वाक्यमीदृशं व्याहृतं त्वया । न साधूनामिदं वाक्यं भवतीह वरानन
आत्मसौख्यकराः पापा भवन्ति परिभाविताः । पश्यपुत्र जनाः सर्वेपरोपकरणायचै
शशीसूर्योऽथ पवनो रजनी हुतभुजजलम् । चन्दनं पादपाः सन्तःपरोपकरणेस्थिताः
अस्थिदानंकृतं पुत्र कृपयाहिदधीचिना । देवानामुपकाराय ज्ञात्वा दैत्यान्महाबलान्
कपोताऽर्थे स्वमांसानि शिविनाभूभुजा पुरा । प्रदत्तानि महाभागश्येनायक्षुधितानिवै
जीमूतवाहनराजा पुराऽऽसीत्क्षितिमण्डले । तेनाऽपि जीवितंदत्तंगरुडायमहात्मने
तस्माद्दयालुना भाव्यं भूसुरेण विपश्चिता । शुद्धे वर्षति देवस्तु किमशुद्धे न वर्षति

किन्न दीपयते चन्द्रश्चण्डालानां गृहे सदा । तस्मादहं शुनीमेतां याचन्तीञ्च पुनः पुनः

उद्धरिष्ये निजैः पुण्यैः पङ्कमग्राञ्च गां यथा ।

इति पुत्रं निराकृत्य प्रतिजज्ञे महामतिः ॥ ६८ ॥

दत्तं दत्तं महापुण्यं द्वादशीदिनसम्भवम् । शुनिगच्छ हरेर्धाम निर्धूताऽखिलकल्मषा
तद्वाक्यात्सहसा भूप! दिव्याऽऽभरणभूषिता । विमुच्य देहं जीर्णतु दिव्यरूपधरा शुभा

शताऽऽदित्यप्रभा जाता सावित्रीप्रतिमा यथा ।

जगामाऽऽमन्त्र्य तं विप्रं द्योयन्ती दिशो दश ॥ १०१ ॥

भुक्त्वा दिवि महाभोगान्पञ्चाज्जातामहीतले । नरनारायणाद्वेवा दुर्घशीनाम नामतः ॥
वैशाखशुद्धद्वादश्याः प्रभावेण वराङ्गना । देवानाञ्च प्रिया जाता अप्सरस्त्वं च साययौ

यद्योगिगम्यं हुतभुक्प्रकाशं वरं वरेण्यं परमार्थरूपम् ।

यत्प्राप्य सन्तोऽपि हि यान्ति मोहं तत्प्राप रूपञ्च शुनी हि देवी ॥ १०४ ॥

पश्चात्स पञ्चबन्धुर्हि तां तिथिं पुण्यवर्द्धिनीम् ।

लोचेटीं ख्यापयामास मधुद्विप्राणवल्लभाम् ॥ १०५ ॥

कोटीन्दुसूर्यग्रहणाधिका सा समस्तरूपाधिकपुण्यरूपा ।

यज्ञैः समस्तैरतिरिच्यमाना द्विजेन ख्याता भुवनत्रये च ॥ १०६ ॥

इहि श्रीस्कान्दे महापुराण एकाशीतिसाहस्रयां संहितायां द्वितीये वैष्णवखण्डे

वैशाखमासमाहात्म्ये नारदाम्बरीषसम्वादे शुनीमोक्षप्राप्तिर्नाम

चतुर्विंशोऽध्यायः ॥ २४ ॥

पञ्चविंशोऽध्यायः

वैशाखमासमाहात्म्योपसंहारवर्णनम्

श्रुतदेव उवाच

यास्तिस्रस्तथयः पुण्या अन्तिमाः शुक्लपक्षके ।

वैशाखमासि राजेन्द्र! पूर्णिमान्ताः शुभावहाः ॥ १ ॥

अन्त्याः पुष्करिणीसञ्ज्ञाः सर्वपापक्षयावहाः । माघवेमासियत्पूर्णस्नानंकर्तुं न चक्षमः

तिथिष्वेतासु स स्नायात्पूर्णमेव फलं लभेत् ।

सर्वे देवास्त्रयोदश्यां स्थित्वा जन्तून्पुनन्ति हि ॥ ३ ॥

पूर्णायाः सर्वतीर्थैश्चविष्णुनासहसंस्थिताः । चतुर्दश्यांसयज्ञाश्चदेवाएतान्पुनन्ति हि
ब्रह्मघ्नं वा सुरापं वा सर्वानेतान्पुनन्ति हि । एकादश्यां पुराजज्ञेवैशाख्याममृतं शुभम्
द्वादश्यां पालितं तच्चविष्णुनाप्रभविष्णुना । त्रयोदश्यां सुधादेवान्पाययामासवैहरिः
जघान च चतुर्दश्यां दैत्यान्देवचिरोधिनः । पूर्णायांसर्वदेवानां साम्राज्याऽऽसिर्वभूवह
ततो देवाः सुसन्तुष्टाऽपतासांचवरंददुः । तिसृणाश्चतिथीनांचैप्रीत्योत्फुल्लविलोचनाः
एता वैशाखमासस्य तिस्रश्च तिथयः शुभाः । पुत्रपौत्रादिफलदानराणां पापहानिदाः
योऽस्मिन्मासे च सम्पूर्णैर्नस्नातो मनुजाधमः । तिथित्रयेतु सस्नात्वा पूर्णमेव फलं लभेत्
तिथित्रयेऽप्यकुर्वाणः स्नानदानादिकं नरः । चाण्डालीं योनिमासाद्यपश्चाद्रौरवमश्नुते
उष्णोदकेन यः स्नाति माघवे च तिथित्रये । रौरवं नरकं याति यावदिन्द्राश्चतुर्दश
पितृन्देवान्समुद्दिश्य दध्यन्नं ददाति यः । पैशाचीं योनिमासाद्य तिष्ठत्याभूतसम्प्लवम्
प्रवृत्तानाञ्चकामानां माघवे नियमे कृते । अपश्यं विष्णुसायुज्यं युज्यतेनाऽत्र संशयः
आमासं नियमासक्तः कुर्याद्यदि दिनत्रये । तेन पूर्णफलम्प्राप्य मोदते विष्णुमन्दिरं

यो वै देवान्पितृन्विष्णुं गुरुमुद्दिश्य मानवः ।

न स्नानादि करोत्यद्वाऽमुष्य शपथं प्रदा वयम् ॥ १६ ॥

निःसन्तानोनिरायुश्च निःश्रेयस्को भवेदिति । इति देवावरंदत्त्वा स्वधामानिययुःपुरा
तस्मात्तिथित्रयं पुण्यं सर्वधौघविनाशनम् । अन्त्यं पुष्करिणीसञ्ज्ञं पुत्रपौत्रविचर्द्धनम्
या नारी सुभगाऽऽपूपपायसं पूर्णिमादिने । ब्राह्मणाय सकृद्दद्यात्कीर्तिमन्तं सुतं लभेत्
गीतापाठन्तु यः कुर्यादन्तिमे च दिनत्रये । दिनेदिनेऽश्वमेधानां फलमेति न संशयः
सहस्रनामपठनं यः कुर्याच्च दिनत्रये । तस्य पुण्यफलं वक्तुं कः शक्तो दिवि वा भुवि
सहस्रनामभिर्देवं पूर्णायां मधुसूदनम् । पयसा स्नाप्य वै याति विष्णुलोकमकलमपम्
समस्तविभवेर्यस्तु पूजयेन्मधुसूदनम् । न तस्य लोकाः क्षीयन्ते युगकल्पादिव्यत्यये

अस्नात्वा चाऽप्यदत्त्वा च वैशाखश्च गतो यदि ।

स ब्रह्महा गुरुघ्नश्च पितृणां घातकस्तथा ॥ २४ ॥

श्लोकाद्धं श्लोकपादम्वा नित्यं भागवतोद्भवम् ।

वैशाखे च पठन्मर्त्यो ब्रह्मत्वं चोपपद्यते ॥ २५ ॥

यो वै भागवतं शास्त्रं शृणोत्येतद्दिनत्रये । न पापैर्लिप्यते काऽपि पद्मपत्रमिवाम्भसा
देवत्वं मनुजैः प्राप्तं कैश्चित्सिद्धत्वमेव च । कैश्चित्प्राप्तो ब्रह्मभावो दिनत्रयनिषेवणात्
ब्रह्मज्ञानेन वै मुक्तिः प्रयागमरणेन वा । अथवा मासि वैशाखे नियमेन जलाप्लुतेः ॥

नीलं वृषं समुत्सृज्य वैशाख्याञ्च जलाप्लुतेः ।

समस्तबन्धनिर्मुक्तः पुमान्याति परं पदम् ॥ २६ ॥

गां सवत्सां द्विजेन्द्राय सीदते च कुटुम्बिने । इहापमृत्युनिर्मुक्तः परत्र च परम्ब्रजेत्
स्नानदानविहीनस्तु वैशाखीञ्चैव यो नयेत् । श्वानयोतिशतंप्राप्य विष्ठायां जायते कृमिः
तिस्रः कोट्योऽर्धकोटिश्च तीर्थानि भुवसत्रये । सम्भूय मन्त्रयाञ्चक्रुः पापसङ्घातशङ्किताः

जना अस्मासु पापिष्ठा विसृजन्ति स्वकं मलम् ।

तदस्माकं कथं गच्छेदिति चिन्ता समन्विताः ॥ ३३ ॥

तीर्थपादं हरिजग्मुः शरण्यं शरण्यं विभुम् । स्तुत्वा च बहुभिः स्तोत्रैः प्रार्थयामासुरञ्जसा
देवदेव जगन्नाथ सर्वधौघविनाशन ! । जना अस्मासु पापिष्ठाः स्नात्वा पापानि सर्वशः

विसृज्य त्वत्पदं यान्ति त्वदाज्ञाधारिणो भुवि ।

अस्माकञ्चैव तत्पापंकथं गच्छेज्जनार्दन ॥ ३६ ॥

तदुपायं वदास्माकं त्वत्पादशरणैषिणाम् । इति तीर्थैः प्रार्थितस्तु भगवान्भूतभावनः
प्रहसन्प्राह तीर्थानि मेघगम्भीरया गिरा ।

श्रीभगवानुवाच

सिते पक्षे मेषसूर्ये वैशाखान्ते दिनत्रये ॥ ३८ ॥

सर्वतीर्थमये पुण्ये ममाऽपि प्राणवल्लभे । यूयं भगोदयात्पूर्वं बहिःसंस्थजलाप्लुताः
विमुक्तावाः पुण्यरूपा भवन्त्वाशु सुनिर्मलाः । भवद्विश्च विमुक्ताघैर्येनस्नातादिनत्रये
तेषु तिष्ठन्तु तत्पापं जनैर्युष्मद्विरेचितम् । इतितीर्थपदोविष्णुस्तीर्थानाञ्चवरं ददौ
अनुज्ञाप्यच तान्योगात्तत्रैवान्तरधीयत । स्वधामानिपुनः प्राप्यतानितीर्थानि नित्यशः
प्रतिवर्षन्तु वैशाखे तथैवान्त्यदिनत्रये । तेनाघौघं विमुच्यैव यान्ति निर्मलतामहो
ये तु स्नानंनकुर्वन्तिवैशाखान्तदिनत्रये । तेभवन्तु समस्तानांजनानां पातकाऽऽश्रयाः

इति शापञ्च तीर्थानि ह्यस्नातानां वदन्ति च ।

न तेन सदृशः पापो यो न स्नातो दिनत्रये ॥ ४५ ॥

विचारितेषुशास्त्रेषु न दृष्टो न च वै श्रुतः । तस्माद्दिनत्रयेकार्यं स्नानदानार्चनादिकम्
अन्यथा नरकं याति यावदिन्द्राश्चतुर्दश । इत्येतत्सर्वमाख्यातं श्रुतकीर्तैः महामते ॥
पृष्टं वैशाखमाहात्म्यं यथादृष्टं यथाश्रुतम् । माहात्म्यस्यचलेशोऽयं माधवस्यचवर्णितः

कात्स्न्याद्वक्तुं च ब्रह्माऽपि नाऽलं वर्षशतैरपि ।

पुरा कैलासशिखरे पार्वत्यै शङ्करः स्वयम् ॥ ४६ ॥

आह माधवमाहात्म्यं पृच्छन्त्यै शतवत्सरम् । तथापि नान्तमगमदशक्तो विरराम ह
को नु वर्णयितुं शक्तः कात्स्न्यान्माहात्म्यमुत्तमम् ।

विना विष्णुं जगन्नाथं नारायणमनामयम् ॥ ५१ ॥

पुरा सर्वेऽपि ऋषयो माहात्म्यं पापनाशनम् । लेशस्यलेशं व्यचख्युर्जनानां हितकाश्यया
नाऽन्तः केनापि व्याख्यातो ह्यंशकत्वान्महीपते ।

त्वञ्च मासे तु वैशाखे कुरु दानादिसत्क्रियाः ॥ ५३ ॥

तेन भुक्तिश्च मुक्तिश्च सम्प्राप्नोषि न संशयः । इति तं बोधयित्वा च मैथिलजनकाह्वयम्
श्रुतदेवस्तमामन्य गन्तुंचक्रे मनस्ततः । जाताहादः स राजर्षिर्गालद्वाष्पाकुलेक्षणः

उत्सवं कारयामास स्वाभिवृद्ध्यै मनोरमम् ।

ग्रामं प्रदक्षिणीकृत्य शिविकामधिरोप्य तम् ॥ ५६ ॥

चतुरङ्गबलयुक्तः स्वयं पृष्ठमथाऽन्वगात् । पुनश्चान्तः पुरम्प्राप्य सकलैर्विभवैरपि ॥

वस्त्रैराभरणैश्चैव गोभूतिलहिरण्यकैः । प्रणम्य च परिक्रम्य तस्थौ प्राञ्जलिग्रतः ॥

ततः स तु महातेजाः श्रुतदेवो महाशशाः । सन्तुष्टः परमप्रीतोययौ धामस्वकं मुनिः

त्रयोदश्यां चतुर्दश्यां पौर्णमास्यां च माधवे । स्नानं दानं पूजनञ्च कथाश्रवणमेव च

वैशाखधर्मनिरतः स वै मोक्षमवाप्नुयात् । धनशर्मा ब्राह्मणश्च प्रेताश्चैव यथा पुरा ॥

नारद उवाच

इत्येतत्परमाख्यानमम्बरीष! तवोदितम् । श्रवणात्सर्वपापघ्नं सर्वसम्पद्विधायकम्

तेन भुक्तिश्च मुक्तिश्च ज्ञानं मोक्षश्च विन्दति । इतितस्य वचः श्रुत्वा अम्बरीषो महायशाः

प्रहृष्टान्तरवृत्तिश्च बाह्यव्यापारवर्जितः । प्रणनाम तथा मूर्ध्ना दण्डवत्पतितो भुवि

विभ्रमैरखिलैश्चाऽपि पूजयामास तम् पुनः । सम्पूजितस्तमामन्य नारदो भगवान्मुनिः

लोकान्तरं ययौ धीमाञ्छापा नैकत्र संस्थितिः ।

अम्बरीषोऽपि राजर्षिर्नारदोक्तानि माञ्छुभान् ॥ ६६ ॥

धर्मान्कृत्वा विलीनोऽभूत्परे ब्रह्मणि निर्गुणे ।

सूत उवाच

य इदं परमाख्यानं पापघ्नं पुण्यवर्धनम् ॥ ६७ ॥

शृणयाद्वा पठेद्वाऽपि स याति परमाङ्गतिम् । लिखितं पुस्तकं येषां गृहेतिष्ठति मानदाः

तेषां मुक्तिः कस्तथा हि किमु तच्छ्रवणात्तमनाम् ॥ ६८ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
वैशाखमासमाहात्म्ये नारदांम्बरीषसम्वादे फलश्रुतिकथननाम पञ्चविंशोऽध्यायः ॥ २५ ॥

समाप्तमिदं वैशाखमासमाहात्म्यम्

॥ श्रीगणेशाय नमः ॥

अथाऽयोध्यामाहात्म्यारम्भः

प्रथमोऽध्यायः

विष्णुहरिमाहात्म्यवर्णनम्

जयति पराशरसूनुः सत्यवतीहृदयनन्दनो व्यासः ।

यस्याऽऽस्यकमलगलितं वाङ्मयममृतं जगत्पिबति ॥ १ ॥

नारायणं नमस्कृत्य नरञ्चैव नरोत्तमम् । देवीं सरस्वतीञ्चैव ततो जयमुदीरयेत् ॥ २

व्यास उवाच

हिमवद्वासिनः सर्वे मुनयो वेदपारगाः । त्रिकालज्ञा महात्मानो नैमिषारण्यवासिनः ॥
येऽर्बुदारण्यनिरता दण्डकारण्यवासिनः । महेन्द्राद्रिरता ये च ये च चिन्ध्यनिवासिनः
जम्बूवनरता ये च ये गोदावरिवासिनः । वाराणसीश्रिता ये च मथुरावासिनस्तथा ॥
उज्जयिन्यां रता ये च प्रथमाश्रमवासिनः । द्वारावतीश्रिता ये च बदर्याश्रयिणस्तथा
मायापुरीश्रिता ये च ये चकान्तीनिवासिनः । एते चान्ये च मुनयः सशिष्या बहवोऽमलाः
कुरुक्षेत्रे महाक्षेत्रे सत्रे द्वादशवार्षिके । वर्तमाने च रामस्य क्षितीशस्य महात्मनः ॥

समागताः समाहूताः सर्वे ते मुनयोऽमलाः ॥ ८ ॥

सर्वे ते शुद्धमनसो वेदवेदाङ्गपारगाः । तत्र स्नात्वा यथान्यायं कृत्वा कर्म जपादिकम्
भारद्वाजं पुरस्कृत्य वेदवेदाङ्गपारगम् । आसनेषु विचित्रेषु वृष्यादिषु ह्यनुक्रमात् ॥
उपविष्टाः कथाश्चक्रुर्नानातीर्थाश्रितास्तदा । कर्मान्तरेषु सत्रस्य सुखासीनाः परस्परम्
कथान्तेषु ततस्तेषां मुनीनां भावितात्मनाम् । आजगाम महातेजास्तत्र सूतो महामतिः

व्यासशिष्यः पुराणज्ञो रोमहर्षणसञ्ज्ञकः । तान्प्रणम्य यथान्यायं मुनीनां वचनेन सः

उपविष्टो यथान्यायं मुनीनां वचनेन सः ॥ १३ ॥

व्यासशिष्यं मुनिवरं सूतं वै रोमहर्षणम् । तं पप्रच्छुर्मुनिवरा भारद्वाजादयोऽमलाः

ऋषय ऊचुः

त्वत्तः श्रुता महाभागनानातीर्थाश्रिताः कथाः । सरहस्यानिसर्वाणि पुराणानि महामते
साम्प्रतं श्रोतुमिच्छामः सरहस्यं सनातनम् । अयोध्यायामहापुर्यामहिमानं गुणोज्ज्वलम्

कीदृशी सा सदा मेध्याऽयोध्या विष्णुप्रिया पुरी ।

आद्या सा गीयते वेदे पुरीणां मुक्तिदायिका ॥ १७ ॥

संस्थानं कीदृशं तस्यास्तस्यां के च महीभुजः ।

कानि तथानि पुण्यानि महात्म्यं तेषु कीदृशम् ॥ १८ ॥

अयोध्यासेवनाद्गुणां फलं स्यात् सूत! कीदृशम् ।

किं चरित्रं सूत! तस्याः का नद्यः के च सङ्गमाः ॥ १९ ॥

तत्र स्नानेन किं पुण्यं दानेन च महामते! ।

तत्सर्वं श्रोतुमिच्छामस्त्वत्तः सूत! गुणाधिक! ॥ २० ॥

एतत्सर्वं क्रमेणैव तथ्यं त्वं वेत्थ साम्प्रतम् ।

अयोध्याया महापुर्या माहात्म्यं वक्तुमर्हसि ॥ २१ ॥

सूत उवाच

व्यासप्रसादाज्ज्ञानामिपुराणानितपोधनाः । सेतिहासानिसर्वाणिसरहस्यानितत्त्वतः

तं प्रणम्य प्रवक्ष्यामि माहात्म्यं भवदग्रतः । अयोध्यायामहापुर्यायथावत्सरहस्यकम्

विद्यावन्तं विपुलमतिदं वेदवेदाङ्गवेद्यं श्रेष्ठं शान्तं शमितविषयं शुद्धतेजोविशालम् ।

वेदव्यासं सततचिन्तनं विश्ववेद्यैकयोनिं पाराशर्यं परमपुरुषं सर्वदाऽहं नमामि ॥ २४ ॥

उ० नमो भगवते तस्मै व्यासायामिततेजसे । यस्य प्रसादाज्ज्ञानामिह्ययोध्यामहिमामहम्

ऋणवन्तु मुनयः सर्वे सावधानाः सशिष्यकाः ।

माहात्म्यं कथयिष्यामि अयोध्याया महोदयस्य ॥ २६ ॥

उदीरितमगस्त्याय स्कन्देनाऽश्रावि नारदात् ।

अगस्त्येन पुरा प्रोक्तं कृष्णद्वैपायनाय तत् ॥ २७ ॥

कृष्णद्वैपायनाच्चैतन्मयाप्राप्तं तपोधनाः । तदहं वच्मि युष्मभ्यंश्रोतुकामेभ्यआदरात्
नमामि परमात्मानं रामं राजीवलोचनम् । अतसीकुसुमश्यामं रावणान्तकमव्ययम्

अयोध्या सा परा मेध्या पुरी दुष्कृतिदुर्लभा ।

कस्य सेव्या च नाऽयोध्या यस्यां साक्षाद्भरिः स्वयम् ॥ ३० ॥

सरयूतीरमासाद्य दिव्यापरमशोभना । अमरावती निभा प्रायः श्रिता बहुतपोधनैः

हस्त्यश्वरथपत्न्याढ्या सम्पदुच्चा च संस्थिता ।

प्राकाराढ्यप्रतोलीभिस्तोरणैः काञ्चनप्रभैः ॥ ३२ ॥

सानूपवेषैः सर्वत्र सुविभक्तचतुष्टया । अनेकभूमिप्रासादावहुभित्तिसुविक्रिया ॥ ३३ ॥

पद्मोत्कुलशुभोदाभिर्वापीभिरुपशोभिता । देवतायतनैर्दिव्यैर्वेदघोषैश्च मण्डिता ॥

वीणावेणुमृदङ्गादिशब्दैरुत्कृष्टताङ्गता । शालैस्तालैर्नालिकेरैः पनसामलकैस्तथा ॥ ३५ ॥

तथैवाप्रकपित्थाद्यैरुपशोभिता । आरामैर्विविधैर्युक्ता सर्वतुल्यफलपादपैः ॥ ३६ ॥

मालतीजातिवकुलपाटलीनागचम्पकैः । करवीरैः कर्णिकारैः केतकीभिरलङ्कृता ॥

निम्बजम्बीरकदलीमातुलिङ्गमहाफलैः । लसच्चन्दनगन्धाढ्यैर्नागरैरुपशोभिता ॥

देवतुल्याप्रभायुक्तैर्नृपपुत्रैश्च संयुता । सुरूपाभिर्वरस्त्रीभिर्देवस्त्रीभिर्निवाहृता ॥ ३८ ॥

श्रेष्ठैः सत्कविभिर्युक्ता बृहस्पतिसमैर्द्विजैः । वणिग्जनैस्तथा पौरैः कल्पवृक्षैर्निवाहृता

अश्वैरुच्चैः श्रवस्तुल्यैर्दन्तिभिर्दिग्गजैरिव । इति नानाविधैर्भावैरुपेतैर्द्रुपरीसमा ॥

यस्यांजातामहीपालाः सूर्यवंशसमुद्भवाः । इक्ष्वाकुप्रमुखाः सर्वे प्रजापालनतत्पराः ॥

यस्यास्तीरे पुण्यतोया कूजद्भृङ्गविहङ्गमा । सरयूनाम तटिनी मानसप्रभवोल्लासा

धर्मद्रवपरीता सा धर्मरोत्तमसङ्गमा ।

मुनीश्वराश्रिततटा जगति जगदुच्छिता ॥ ४४ ॥

दक्षिणाच्चरणाङ्गुष्ठाभिः सूता जाह्नवी हरेः । कामाङ्गुष्ठान्मुनिवराः सरयूर्निगता शुभा ॥

तस्मादिमे पुण्यतमे नद्यौ देवनमस्कृतौ । पशुकोः स्नानमात्रेण ब्रह्महत्यां व्यपोहति

तामयोध्यामथ प्राप्तोऽगस्त्यः कुम्भोद्भवो मुनिः ।

यात्रार्थं तीर्थमाहात्म्यं ज्ञात्वा स्कन्दप्रसादतः ॥ ४७ ॥

आगत्यतु पुनः सोऽपि कृत्वा यात्रां क्रमेण च । यथोक्तेन विधानेन स्नात्वा सन्तर्प्य तान्पितॄन्
पूजयित्वा यथान्यार्यं देवताः सकला अपि । सर्वाण्यपि च तीर्थानि नमस्कृत्य यथाविधि
कृतकृत्योर्जितानन्दस्तीर्थमाहात्म्यदर्शनात् । अभूदगस्त्योरूपेण पुलकाञ्चितविग्रहः

स त्रिरात्रं स्थितस्तत्र यात्रां कृत्वा यथाविधि ।

स्तुवन्नयोध्यामाहात्म्यं प्रतस्थे मुनिसत्तमः ॥ ५१ ॥

तमायान्तं विलोक्याऽऽशु बहुलानन्दसुन्दरम् ।

कृष्णद्वैपायनो व्यासः पप्रच्छाऽऽनन्दकारणम् ॥ ५२ ॥

व्यास उवाच

कुतः समागतो ब्रह्मन्साम्प्रतं मुनिसत्तमः । परमानन्दसन्दोहः समभूत्साम्प्रतं तव ॥
कस्मादानन्दपोषोऽभूत्तव ब्रह्मन्वदस्व मे । ममापि भवदानन्दात्प्रमोदोद्बुद्धिर्जायते ॥

अगस्त्य उवाच

अहो महदथाश्चर्यं विस्मयो मुनिसत्तम ! । दृष्ट्वा प्रभावं मेऽद्यामूदयोध्यायास्तपोधन
तस्मादानन्दसन्दोहः समभून्मम साम्प्रतम् ।

तच्छ्रुत्वा गस्त्यवचनं व्यासः प्रोवाच तं मुनिम् ॥ ५६ ॥

व्यास उवाच

भगवन्ब्रूहितस्त्वेन विस्तरात्सरहस्यकम् । अयोध्यायामहापुर्या महिमानं गुणाधिकम्

कः क्रमस्तीर्थयात्रायाः कानि तीर्थानि को विधिः ।

किं फलं स्नानतस्तत्र दानस्य च महामुने ! ॥

एतत्सर्वं समाचक्ष्व विस्तराद्ब्रूताम्बर ॥ ५८ ॥

अगस्त्य उवाच

अहो धन्यतमा बुद्धिस्तव जाता तपोधन ! । दृश्यते येन पृच्छा ते ह्ययोध्यामहिमाश्रिता

अकारो ब्रह्म च प्रोक्तं यकारो विष्णुश्चर्यते । घकारो रुद्ररूपश्च अयोध्यानाम राजते

सर्वोपपातकैर्युक्तैर्ब्रह्महत्यादिपातकैः । नायोध्या शक्यतेयस्मात्तामयोध्यांततोविदुः

विष्णोराद्या पुरी येयं क्षितिं न स्पृशति द्विज !

विष्णोः सुदर्शने चक्रे स्थिता पुण्यकरी क्षितौ ॥ ६२ ॥

केन वर्णयितुं शक्यो महिमाऽस्यास्तपोधन !

यत्र साक्षात्स्वयं देवो विष्णुर्वसति सादरः ॥ ६३ ॥

सहस्रधारामारम्य योजनं पूर्वतोदिशि । तथैवदिकप्रतीच्यां वै योजनं समतोऽवधिः

दक्षिणोत्तरभागे तु सरयूतमसावधिः । एतत्क्षेत्रस्य संस्थानं हरेरन्तर्गृहंस्थितम्

मत्स्याकृतिरियंविप्रपुरीविष्णोरुदीरिता । पश्चिमेतस्यमूर्द्धातुगोप्रतारासिताद्द्विज

पूर्वतः पृष्ठभागे हि दक्षिणोत्तमरमध्यमः ।

तस्यां पुण्यां महाभाग ! नाम्ना विष्णुर्हरिः स्वयम् ॥

पूर्वं दृष्टप्रभावोऽसौ प्राधान्येन वसत्यपि ॥ ६७ ॥

व्यास उवाच

भगवन्किमप्रभावोऽसौ योऽयं विष्णुहरिस्त्वया ।

कीर्तितो मुनिशार्दूल प्रसिद्धिं गतवान्कथम् ॥

एतत्सर्वं समाचक्ष्व विस्तरेण ममाऽग्रतः ॥ ६८ ॥

अगस्त्य उवाच

विष्णुशर्मैति विख्यातः पुराऽभूद्ब्राह्मणोत्तमः । वेदवेदाङ्गतत्त्वज्ञो धर्मकर्मसमाश्रितः

योगध्यानरतो नित्यंविष्णुभक्तिपरायणः । सकदाचित्तीर्थयात्रांकुर्वन्वैष्णवसत्तमः

अयोध्यामागतो विष्णुर्विष्णुः साक्षाद्वसेदिति ॥ ७० ॥

चिन्तयन्मनसा वीरस्तपः कर्तुंसमुद्यतः । स वै तत्र तपस्तेपे शाकमूलफलाशनः ॥

ग्रीष्मेपञ्चाग्निमध्यस्थो ह्यतपत्स महातपाः । वार्षिकेच निरालम्बोहेमन्ते च सरोवरे

स्नात्वा यथोक्तविधिना कृत्वा विष्णोस्तथाऽर्चनम् ।

वशीकृत्येन्द्रियग्रामं विशुद्धेनाऽन्तरात्मना ॥ ७३ ॥

मनोविष्णौसमावेश्यविधायप्राणसंयमम् । उक्ताचारणाद्धीमान्हुदिपद्मंविकाशयन् ।

तन्मध्येरविसोमाग्निमण्डलानियथाविधि । कल्पयित्वाहर्निमूर्तयस्मिन्देशेसनातनम्
पीताम्बरधरं विष्णुं शङ्खचक्रगदाधरम् । तञ्चपुष्पैःसमभ्यर्च्य मनस्तस्मिन्निवेश्यच
ब्रह्मरूपं हरिर्ध्यायञ्जपन्चैद्वादशाक्षरम् । वायुभक्षःस्थितस्तत्र विप्रस्त्रीन्वत्सरान्वसन्
ततो द्विजवरो ध्यात्वा स्तुतिञ्चक्रे हरेरिमाम् । प्रणिपत्यजगन्नाथं चराचरगुरुंहरिम्

विष्णुशर्माऽथ तुष्टाव नारायणमतन्द्रितः ॥ ७८ ॥

विष्णुशर्मोवाच

प्रसाद भगवन्विष्णो! प्रसीद पुरुषोत्तम! । प्रसीद देवदेवेश! प्रसीद कमलेक्षण! ॥
जयकृष्ण! जयाचिन्त्य! जयविष्णो! जयाव्यय! । जययज्ञपते! नाथ! जयविष्णोपतेविभो
जय पापहरानन्त जय जन्मज्वरापह । नमः कमलनाभाय नमः कमलमालिने ॥ ८१ ॥
नमः सर्वेश भूतेश तमः कैटभसूदन! । नमस्त्रैलोक्यनाथाय जगन्मूल! जगत्पते ॥ ८२ ॥
नमो देवाग्निदेवाय नमो नारायणाय वै । नमः कृष्णाय रामाय नमश्चक्रायुधाय च ॥

त्वं माता सर्वलोकानां त्वमेव जगतःपिता ।

भयार्त्तानां सुहृन्मित्रं त्वं पिता त्वं पितामहः ॥ ८४ ॥

त्वं हविस्त्वं वषट्कारस्त्वं प्रभुस्त्वं हुताशनः ।

करणं कारणं कर्त्ता त्वमेव परमेश्वरः ॥ ८५ ॥

शङ्खचक्रगदापाणे! मां समुद्धर माधव! ॥ ८६ ॥

प्रसीद मन्दरधर! प्रसीद मधुसूदन! । प्रसीद कमलाकान्त प्रसीद भुवनाधिप! ॥ ८७ ॥

अगस्त्य उवाच

इत्येवं स्तुवतस्तस्यमनोभक्तयामहात्मनः । आचिर्वभूव विश्वात्मा विष्णुर्गण्डवाहनः
शङ्खचक्रपदापाणिः पाताम्बरधरोऽच्युतः । उवाचस प्रसन्नात्माविष्णुशर्माणमव्ययः

श्रीभगवानुवाच

तुष्टोऽस्मि भवतो वत्स महता तपसाऽधुना ।

स्तोत्रेणानेन सुमते! नष्टपापोऽसिसाम्प्रतम् ॥ ८९ ॥

वरम्बरयविप्रेन्द्र! वरदोऽहं तवाऽग्रतः । नास्तत्तपसा द्रष्टुं शक्यः केनाऽप्यहं द्विज!

विष्णुशर्मावाच

कृतकृत्योऽस्मि देवेश साम्प्रतं तवदर्शनात् । त्वद्भक्तिमचलामेकां मम देहि जगत्पते

श्रीभगवानुवाच

भक्तिरस्त्वचलामेवैवैष्णवीमुक्तिदायिनी । अत्रैवास्त्वचलामेवै जाह्नवीमुक्तिदायिनी
इदं स्थानं महाभाग! त्वन्नाम्ना ख्यातिमेष्यति ॥ ६४॥

अगस्त्य उवाच

इत्युत्त्वादेवदेशश्चक्रेणोत्खायतत्स्थलम् । जलं प्रकटयामास गाङ्गापातालमण्डलात्
जलेन तेन भगवान्पवित्रेण दयाम्बुधिः । नीरजस्कं भूमितलं क्षणाच्चक्रे कृपावशात्
चक्रतीर्थमिति ख्यातं ततः प्रभृति तद् द्विज!

जातं त्रैलोक्यविख्यातमघौघध्वंसकृच्छ्रभम् ॥ ६७ ॥

तत्र स्नानेन दानेन विष्णुलोकम्प्रजेन्नरः ॥ ६८ ॥

ततः स भगवान्भूयोविष्णुशर्माणमच्युतः । कृपया परया युक्त उवाच द्विजवत्सलः

श्रीभगवानुवाच

त्वन्नामपूर्विकाविप्रमन्मूर्त्तिरहितिष्ठतु । विष्णुहरीतिविख्याता मुक्तानामुक्तिदायिनी

अगस्त्य उवाच

इतिश्रुत्वावचोविप्रोवासुदेवस्यबुद्धिमान् । स्वनामपूर्विकांमूर्त्तिस्थापयामासचक्रिणः
ततः प्रभृति विप्रेश! शङ्खचक्रगदाधरः । पीतवासाश्चतुर्बाहुर्नाम्नाविष्णुहरिः स्थितः
कार्तिकेशुकृपक्षस्यप्रारभ्यदशमीतिथिम् । पूर्णिमामवधिं कृत्वायात्रासाम्बत्सरीभवेत्
चक्रतीर्थेनरः स्नात्वा सर्वपापैः प्रमुच्यते । बहुवर्षसहस्राणि स्वर्गलोके महीयते ॥

पितृनुद्दिश्य यस्तत्र पिण्डान्निर्वापयिष्यति ।

तृप्तास्तु पितरो यान्ति विष्णुलोकं न संशयः ॥ १०५ ॥

चक्रतीर्थे नरः स्नात्वा दृष्ट्वा विष्णुहरिं विभुम् । सर्वपापक्षयंप्राप्य नाकपृष्ठे महीयते
स्वशक्त्या तत्र दानानि दत्त्वा निष्कलमघो नरः ।

विष्णुलोके वसेद्दीमान्यावदिन्द्राश्चतुर्दश ॥ १०७ ॥

अन्यदाऽपि नरस्तत्र चक्रतीर्थे जितेन्द्रियः । दृष्ट्वा सकृद्धरिदिवं सर्वपापैः प्रमुच्यते ॥

इति सकलगुणाधिध्यैयमूर्तिश्चिदात्मा

हरिरिह परमूर्त्या तस्थिवान्मुक्तिहेतोः ।

तमिह बहुलभक्त्या चक्रतीर्थाभिषेकी

वसति सुकृतिमूर्त्तिर्योऽर्चयेद्विष्णुलोके ॥ १०६ ॥

इति श्रीस्कादे महापुराण एकाशीतिसाहस्र्यां संहितायां द्वितीये वैष्णवखण्डे-

ऽयोध्यामाहात्म्ये विष्णुहरिमाहात्म्यवर्णननाम

प्रथमोऽध्यायः ॥ १ ॥

द्वितीयोऽध्यायः

ब्रह्मकुण्डसहस्रधारातीर्थवर्णनम्

सूत उवाच

अगस्त्यमुनिरित्युक्त्वा चक्रतीर्थाश्रयां कथाम् ।

विभोर्विष्णुहरेऽश्वापि पुनराह द्विजोत्तमाः ॥ १ ॥

अगस्त्य उवाच

पुरा ब्रह्माजगत्स्रष्टाविज्ञायहरिमन्युतम् । अयोध्यावासिनंदेवंतत्रचक्रेस्थितिस्त्वयम्

आगत्यकृतवांस्तत्र यात्रां ब्रह्मायथाविधि । यज्ञश्चविधिवच्चक्रेनानासम्भारसंयुतम्

ततः स कृतवांस्तत्र ब्रह्मालोकपितामहः ।

कुण्डं स्वनाम्ना विपुलं नानादेवसमन्वितम् ॥ ४ ॥

विस्तीर्णजलकलोलकलितं कलुषामहम् । कुमुदोत्पलकङ्कहारपुण्डरीककुलाकुलम् ॥

हंससारसचक्राङ्गविहङ्गममनोहरम् । तटान्तविटपोल्लासिपतत्रिगणसङ्कुलम् ॥ ६ ॥

तत्र कुण्डेसुराः सर्वेस्नाताः शुद्धिसमन्विताः । बभूवुरद्धा विगतरजस्काविमलत्विषः

तदाश्चर्यं महद्दृष्ट्वा ते सर्वे सहसासुराः । ब्रह्माणम्प्रणिपत्योचुर्मत्तया प्राञ्जलयस्तदा

देवा ऊचुः

भगवन्ब्रूहि तत्त्वेन माहात्म्यं कमलासन । अस्य कुण्डस्य सकलं खातस्य विमलविषः
अत्र स्नानेन सर्वेषामस्माकं विगतं रजः । महदाश्चर्यमेतस्य दृष्ट्वा कुण्डस्य विस्मिताः
सर्वे वयं सुरश्रेष्ठ! कृपया त्वमतो वद ॥ १० ॥

ब्रह्मोवाच

शृण्वन्तु सर्वे त्रिदशाः! सावधानाः सविस्मयाः ।

कुण्डस्यैतस्य माहात्म्यं नानाफलसमन्वितम् ॥ ११ ॥

अत्र स्नानेन विधिचित्पापात्मानोऽपि जन्तवः । विमानहंससंयुक्तमास्थाय रुचिराम्बराः
(अध्यासते) निवसन्ति ब्रह्मलोकं यावदाभूतसम्प्लवम् ॥ १२ ॥

अत्र दानेन होमेन यथाशक्त्या सुरोत्तमाः । तुलाश्वमेधयोः पुण्यो प्राप्नुयुर्मुनिसत्तमाः
ममास्मिन्सरसि श्रीमाञ्जायते स्नानं तोनरः । तस्मादत्र विधानेन स्नानं दानं जपादिकम्
सर्वयज्ञसमं स्याद्वै महापातकनाशनम् । ब्रह्मकुण्डमिति ख्यातिमितोयास्यत्यनुत्तमाम्
अस्मिन्कुण्डे च सान्निध्यं भविष्यति सदा मम । कार्तिकेशुकृपक्षस्य चतुर्दश्यां सुरोत्तमाः
यात्रा भविष्यति सदा सुराः! साम्बत्सरीमम । शुभप्रदा महापापराशिनाशकरी तदा
स्वर्णञ्चैव सदा देयं वासांसि विविधानि च । निजशक्त्या प्रकर्तव्या सुरास्तृप्तिर्द्विजन्मनाम्

अगस्त्य उवाच

इत्युक्तवा देवदेवोऽयं ब्रह्मा लोकपितामहः । अन्तर्दधे सुरैः सार्द्धं तीर्थं दृष्ट्वा तपोधन!
तदा प्रभृति तत्कुण्डं विख्यातं परमम्भुवि । चक्रतीर्थाच्च पूर्वस्यां दिशि कुण्डं स्थितं महत्

सूत उवाच

इत्तुक्तवा स तपोराशिरगस्त्यः कुम्भसम्भवः ।

पुनः पृष्ठो मुनिवरो व्यासायां ऽवीचदत्कथाम् ॥ २१ ॥

अगस्त्य उवाच

अन्यच्छृणु महाभाग! तीर्थदुष्कृतिदुर्लभम् । ऋणमोचनं सञ्जन्तु सरयूतीरसङ्गतम्

ब्रह्मकुण्डान्मुनिवर! धनुःसप्तशतेन च । पूर्वोत्तरदिशाभागे संस्थितं सरयूजले ॥२३॥
तत्र पूर्वं मुनिवरो लोमशोनाम नामतः । तीर्थयात्राप्रसङ्गेन स्नानश्रुते विधानतः ॥
ततः स ऋणनिर्मुक्तो बभूव गतकलमषः । तदाश्चर्यं महद्दृष्ट्वा मुनीन्सानन्दमव्रवीत्
पश्यन्त्वेतस्यमहतोगुणांस्तीर्थवरस्य वै । भुजावूर्ध्वतथाकृत्वाहर्षेणाऽऽहाश्रुलोचनः

लोमश उवाच

ऋणमोचनसञ्जन्तु तीर्थमेतदनुत्तमम् । यत्र स्नानेन जन्तूनामृणनिर्यातनम्भवेत् ॥

पेहिकं पारलौकिक्यं यद्वृणत्रितयं नृणाम् ।

तत्सर्वं स्नानमात्रेण तीर्थेऽस्मिन्नश्यति क्षणात् ॥ २८ ॥

सर्वतीर्थोत्तमं चैतत्सद्यः प्रत्ययकारकम् । मया चाऽस्य फलं सम्यगनुभूतमृणादिह
तस्मादत्र विधानेनस्नानंदानश्चशक्तिः । कर्तव्यंश्चद्वयायुक्तैः सर्वदाफलकाङ्क्षिभिः

स्नातव्यञ्च सुवर्णञ्च देयं वस्त्रादि शक्तिः ॥ ३१ ॥

अगस्त्य उवाच

इत्युत्तवा तीर्थमाहात्म्यं लोमशो मुनिसत्तमः ।

अन्तर्दधे मुनिश्रेष्ठः स्तुवंस्तीर्थगुणान्मुदा ॥ ३२ ॥

इत्येतत्कथितं विप्र! ऋणमोचनसञ्ज्ञकम् । यत्रस्नानेनजन्तूनामृणंनश्रपतितत्क्षणात्

ऋणमोचनतीर्थन्तु पूर्वतः सरयूजले ॥ ३३ ॥

धनुर्द्विशत्या तीर्थञ्च पापमोचनसञ्ज्ञकम् । सर्वपापविशुद्धात्मा तत्र स्नानेन मानवः ॥

जायते तत्क्षणादेव नाऽत्र कार्या विचारणा ॥ ३४ ॥

मया तत्र मुनिश्रेष्ठ! द्रष्टुं माहात्म्यमुत्तमम् ॥ ३५ ॥

पाञ्चालदेशसम्भूतो नाम्ना नरहरिर्द्विजः । असत्सङ्गप्रभावेण पापात्मा समजायत ॥

नानाविधानि पापानि ब्रह्महत्यादिकानि च । कृतवान्पापिसङ्गेनत्रयीमार्गविनिन्दकः

स कदाचित्साधुसङ्गात्तीर्थयात्राप्रसङ्गतः । अयोध्यामागतोविप्र! महापातककृद्द्विजः

पापमोचनतीर्थेतुस्नातःसत्सङ्गतोद्विजः । पापराशिर्विनिष्टोऽस्यनिष्पापःसमभूत्क्षणात्

दिवः पपात तन्मूर्ध्नि पुष्पवृष्टिर्मुनीश्वर! दिव्यं विमानमारुह्यविष्णुलोकोगतोद्विजः

तद्द्वष्ट्रमहदाश्चर्यं मया च द्विजपुङ्गव ! श्रद्धया परयातत्र कृतं स्नानं विशेषतः ॥४१॥

माघकृष्णचतुर्दश्यां तत्र स्नानं विशेषतः ।

दानञ्च मनुजैः कार्प्यं सर्वपापविशुद्धये ॥ ४२ ॥

अन्यदा तु कृते स्नाने सर्वपापक्षयो भवेत् ॥ ४३ ॥

पापमोचनतीर्थं तु पूर्वन्तु सरयूजले । धनुः शतप्रमाणेन वर्त्तते तीर्थमुत्तमम् ॥ ४४ ॥

सहस्रधारासञ्जन्तु सर्वकिल्बिषनाशनम् । यस्मिन्नामाज्ञया वीरो लक्ष्मणः परवीरहा

प्राणानुत्सृज्य योगेन ययौ शेषात्मतां पुरा ॥ ४५ ॥

सार्द्धहस्तत्रयेणैव प्रमाणं धनुषो विदुः । चतुर्भिर्हस्तकैः संख्यादण्डइत्यभिधीयते ॥

सुत उवाच

इत्थंतदासमाकर्ण्यकुम्भयोनिमुनेस्तदा । कृष्णद्वैपायनोव्यासः पुनः प्रच्छकौ तु कात्

व्यास उवाच

सहस्रधारामाहात्म्यं विस्तराद्ब्रू सुव्रत ! शृण्वंस्तीर्थस्य माहात्म्यं न तृप्यति मनो मम

अगस्त्य उवाच

सावधानः शृणु मुने ! कथां कथयतो मम । सहस्रधारातीर्थस्य समुत्पत्तिमहोदयात्

पुरा रामो रघुपतिर्देवकार्यं विधाय वै । कालेन सह सङ्गम्य मन्त्रं चक्रे नरेश्वरः ॥५०॥

आवां मन्त्रयमाणौ हि यः पश्येदन्तिकागतः ।

मया त्याज्यो भवेत्क्षिप्रमित्थं चक्रे स सन्निदम् ॥ ५१ ॥

तस्मिन्मन्त्रयमाणे हि द्वारेतिष्ठतिलक्ष्मणे । आगतः स तपोराशिर्दुर्वासास्तेजसां निधिः

आगत्य लक्ष्मणं शीघ्रं प्रीत्योवाच श्रुत्वाऽऽकुलः ॥ ५३ ॥

दुर्वासा उवाच

सौमित्रे ! गच्छ शीघ्रं त्वं रामाग्रे मां निवेदय ।

कार्यार्थिनमिदं वाक्यं नाऽन्यथा कर्तुमर्हसि ॥ ५४ ॥

अगस्त्य उवाच

शापाद्धीतः स सौमित्रिर्दुर्वासा गत्वा तयोः पुरः । मुनिनिषेधे दयां मां सरामाग्रे दर्शनार्थिनम्

दुर्वाससं तपोराशिमत्रिनन्दनमागतम् ॥ ५५ ॥

रामोऽपि कालमामन्त्र्यप्रस्थाप्यचवहिर्ययौ । दृष्ट्वा मुनितंप्रणतःसम्भोज्यप्रभुरादरात्

दुर्वाससं मुनिवरं प्रस्थाप्य स्वयमादरात् ।

सत्यभङ्गभयाद्वीरो लक्ष्मणं त्यक्त्वास्तदा ॥ ५७ ॥

लक्ष्मणोऽपि तदा वीरः कुर्वन्नवितथं वचः । भ्रातुर्ज्येष्ठस्य सुमतिः सरयूतीरमाययौ

तत्र गत्वाऽथ च स्नात्वा ध्यानमास्थाय सत्वरम् ।

चिदात्मनि मनः शान्तं सङ्गम्याऽवस्थितस्तदा ॥ ५९ ॥

ततः प्रादुरभूत्तत्र सहस्रफणमण्डितः । शेषश्चक्षुःश्रवाः श्रेष्ठः क्षितिं भित्त्वासहस्रधा

सुरलोकात्सुरेन्द्रोऽपि समागादमरैः सह ॥ ६० ॥

ततः शेषात्मतां यातं लक्ष्मणं सत्यसङ्गरम् । उवाचमधुरं शक्रःसुराणांतत्रपश्यताम्

इन्द्र उवाच

लक्ष्मणोत्तिष्ठ शीघ्रंत्वमारोह स्वपदं स्वकम् । देवकार्यं कृतं वीर! त्वया रिपुनिषूदन

वैष्णवंपरमंस्थानंप्राप्नुहि त्वंसनातनम् । भवन्मूर्तिःसमायातः शेषोऽपि विलसत्फणः

सहस्रधाक्षितिंभित्त्वासहस्रफणमण्डलैः । क्षितेःसहस्रच्छिद्रेषुयस्माद्विहत्त्वासमुद्रताः

फणसाहस्रमणिभिर्दग्धाः शेषस्य सुव्रत! । तस्मादेतन्महातीर्थं सरयूतीरां शुभम्

ख्यातं सहस्रधारेति भविष्यति न संशयः ॥ ६५ ॥

एतत्क्षेत्रप्रमाणं तु धनुषां पञ्चविंशतिः । अत्र स्नानेन दानेन श्राद्धेन श्रद्धयान्वितः ॥

सर्वपापविशुद्धात्मा विष्णुलोकं व्रजेन्नरः ॥ ६६ ॥

अत्र स्नातो नरो धीमाञ्छेषं सम्पूज्य चाऽव्ययम् ।

तीर्थं सम्पूज्य विधिवद्विष्णुलोकमवाप्नुयात् ॥ ६७ ॥

तस्मादत्र प्रकर्तव्यंस्नानं विधिपुरःसरम् । शेषरूपाहिबद्धयोःपूज्याविप्राविशेषतः

स्वर्णं चान्नं चवासांसिदेयानि श्रद्धयान्वितैः । स्नानं दानं हरेः पूजासर्वमक्षयतां व्रजेत्

तस्मादेतन्महातीर्थं सर्वकामफलप्रदम् । क्षितौ भविष्यति सदानात्रकार्याविचारणा

श्रावणे शुक्लपक्षस्य यां तिथिः पञ्चमीभिवेत् । तस्यामत्रप्रकर्तव्योनागानुद्दिश्ययत्नतः

उत्सवो विपुलः सद्भिः शेषपूजापुरःसरम् । उत्सवे तु कृते तत्र तीर्थमहति मानवैः
सन्तोष्य च द्विजान्भक्त्या नागपूजापुरस्सरम् ।

सन्तुष्टाः फणिनः सर्वे पीडयन्ति न मानुषान् ॥ ७३ ॥

वैशाखमासे ये स्नानं कुर्वन्त्यत्र समाहिताः । न तेषां पुनरावृत्तिः कल्पकोटिशतैरपि
तस्मादत्र प्रकर्तव्यं माधवे यत्नतो नरैः । स्नानं दानं हरिःपूज्यो ब्राह्मणाश्च विशेषतः
तीर्थं कृतेऽत्र मनुजैः सर्वकामफलप्रदः ॥ ७५ ॥

विष्णुमुद्दिश्योदद्यात्सालङ्कारांपयस्विनीम् । सवत्सामत्रसत्तीर्थसत्पात्रायद्विजन्मने
तस्य वासो भवेन्नित्यं विष्णुलोके सनातने । अक्षयंस्वर्गमाप्नोतितीर्थस्नानेनमानवः
अत्र पूज्यो विशेषेण नरैः श्रद्धासमन्वितैः । वैशाखे मास्यलङ्कारैर्वस्त्रैश्चद्विजदम्पती
लक्ष्मीनारायणप्रीत्यै लक्ष्मीप्राप्त्यै विशेषतः ।

वैशाखेमासि तीर्थानि पृथिवीसंस्थितानि वै ॥ ७६ ॥

सर्वाण्यपि चसङ्गत्यस्थास्यन्त्यत्रनसंशयः । तस्मादत्रविशेषेणवैशाखेस्नानतो नृणाम्
सर्वतीर्थावगाहस्य भविष्यति फलं महत् ॥ ८० ॥

अगस्त्य उवाच

इत्युक्त्वा मुनिराजेन्द्रो लक्ष्मणं सुरसङ्गतम् । शेषं संस्थाप्यतत्तीर्थं भूभारहरणक्षमम्
लक्ष्मणं यानमारोप्य प्रतस्थे दिवमादरात् ॥ ८१ ॥

तदाप्रभृति तत्तीर्थंविख्यातिपरमां ययौ । वैशाखेमासितीर्थस्यमाहात्म्यंपरमंस्मृतम्
पञ्चम्यामपि शुक्लायां श्रावणस्य विशेषतः । अन्यदापर्वणि श्रेष्ठंविशेषंस्नानमाचरेत्
सहस्रधारातीर्थं च नरः स्वर्गमवाप्नुयात् ॥ ८३ ॥

विधिवदिह हि धीमान्स्नानदानानितीर्थेनरवर! इह शक्त्या यः करोत्यादरेण ।
स इह विपुलभोगान्निर्मलात्मा च भक्त्या भजति भुजगशायिश्रीपतेरात्मनैक्यम् ॥

इति श्रीस्कान्दे महापुराण एकाशीतिसाहस्र्यां संहितायां द्वितीये

वैष्णवखण्डेऽयोध्यामाहात्म्ये ब्रह्मकुण्डसहस्रधारातीर्थ-

माहात्म्यवर्णनं नाम द्वितीयोऽध्यायः ॥ २ ॥

तृतीयोऽध्यायः

चन्द्रसहस्रव्रतोद्यापनवर्णनम्

सूत उवाच

इति श्रुत्वा वचो धीमानादरात्कुम्भजन्मनः । प्रोवाचमधुरं वाक्यं कृष्णद्वैपायनो मुनिः

व्यास उवाच

भगवन्नद्भुतमिदं तीर्थमाहात्म्यमुत्तमम् । श्रुत्वा त्वत्तो मम मनः परमानन्दमाययौ ॥
अन्यत्तीर्थवरं ब्रूहि तत्त्वेन मम शृण्वतः । न तृप्तिरस्ति मनसः शृण्वतो मम सुव्रत!

अगस्त्य उवाच

शृणु विप्र! प्रवक्ष्यामि तीर्थमन्यदनुत्तमम् । स्वर्गद्वारमिति ख्यातं सर्वपापहरं सदा
स्वर्गद्वारस्य माहात्म्यं विस्ताराद्वक्तुमीश्वरः ।

नहि कश्चिदतो घत्स! सङ्क्षेपाच्छृणु सुव्रत! ॥ ५ ॥

सहस्रधारामारभ्य पूर्वतः सरयूजले । षट्त्रिंशदधिका प्रोक्ता धनुषां षट्शती मितिः
स्वर्गद्वारस्य विस्तारः पुराणैर्विशारदैः । स्वर्गद्वारसमं तीर्थं न भूतं न भविष्यति
सत्यंसत्यंपुनः सत्यं नासत्यं ममभाषितम् । स्वर्गद्वारसमं तीर्थनास्ति ब्रह्माण्डगोलके
हित्वा दिव्यानि भौमानि तीर्थानि सकलान्यपि ।

प्रातरागत्य तिष्ठन्ति तत्र संश्रित्य सुव्रत! ॥ ६ ॥

तस्मादत्र प्रकर्तव्यं प्रातःस्नानं विशेषतः । सर्वतीर्थावगाहस्य फलमात्मनः ईप्सता
त्यजन्ति प्राणिनः प्राणान्स्वर्गद्वारान्तरेद्विज! ।

प्रयान्ति परमं स्थानं विष्णोस्तेनाऽत्र संशयः ॥ ११ ॥

मुक्तिद्वारमिदं पश्यस्वर्गप्राप्तिकरं वृणाम् । स्वर्गद्वारमिति ख्यातं तस्मात्तीर्थमनुत्तमम्
स्वर्गद्वारं सुदुष्प्राप्यं देवैरपि न संशयः । यद्यत्कामयते तत्र तत्तदाप्नोति मानवः ॥
स्वर्गद्वारे परा सिद्धिः स्वर्गद्वारे परा गतिः । जप्तं दत्तं हुतं द्रष्टुं तप्तस्तप्तंकृतञ्च यत्

ध्यानमध्ययनं सर्वं दानं भवतिचाऽक्षयम् ॥ १४ ॥

जन्मान्तरसहस्रेण यत्पापं पूर्वसञ्चितम् । स्वर्गद्वारप्रविष्टस्य तत्सर्वं व्रजति क्षयम्
ब्राह्मणाः क्षत्रिया वैश्याः शूद्रा वै वर्णसङ्कराः ।

कृमिलेच्छाश्च ये चाऽन्ये सङ्कीर्णाः पापयोनयः ॥ १६ ॥

कीटाः पिपीलिकाश्चैवैवान्येऽमृगपक्षिणः । कालेन निधनं प्राप्ताःस्वर्गद्वारेऽशृणुद्विज
कौमोदकीकराः सर्वे पक्षिणो गरुडध्वजाः । शुभेविष्णुपुरेविष्णुर्जायन्तेतत्रमानवाः
अकामो वा सकामो वा अपि तीर्थगतोऽपि वा ।

स्वर्गद्वारे त्यजन्प्राणान्विष्णुलोके महीयते ॥ १६ ॥

मुनयो देवताः सिद्धाः साध्या यक्षा मरुद्गणाः । यज्ञोपवीतमात्रेणविभागश्चक्रिरेतुये
मध्याह्नेऽत्र प्रकुर्वन्तिसान्निध्यं देवतागणाः । तस्मात्तत्र प्रकुर्वन्ति मध्याह्नेऽस्नानमादरात्
कुर्वन्त्यनशनं ये तु स्वर्गद्वारे जितेन्द्रियाः । प्रयान्ति परमंस्थानंयेचमासोपवासिनः
अन्नदानरता ये च रत्नदा भूमिदा नराः । गोवत्सदाश्च विप्रेभ्यो यान्ति ते भवनं हरेः
यत्र सिद्धा महात्मानो मुनयः पितरस्तथा । स्वर्गं प्रयान्ति ते सर्वे स्वर्गद्वारं ततः स्मृतम्
चतुर्धा च तनुं कृत्वा देवदेवो हरिः स्वयम् । अत्र वै रमते नित्यं भ्रातृभिः सह राघवः
ब्रह्मलोकं परित्यज्य चतुर्वक्त्रः सनातनः । अत्रैव रमते नित्यं देवैः सह पितामहः ॥

कैलासनिलयावासी शिवस्तत्रैव संस्थितः ॥ २७ ॥

मेरुमन्दरमात्रोऽपि राशिः पापस्य कर्मणः । स्वर्गद्वारं समासाद्य सर्वो व्रजति क्षयम्
या गतिर्ज्ञानतपसां या गतिर्यज्ञयाजिनाम् । स्वर्गद्वारे मृतानां तु सागतिर्विहिता शुभा
ऋषिदेवासुरगणैर्जपहोमपरायणैः । यन्तिभिर्मोक्षकामैश्च स्वर्गद्वारो निषेव्यते ॥ ३० ॥
षष्टिवर्षसहस्राणि काशीवासेषु यत्फलम् । तत्फलं निमिषार्द्धेन कलौ दाशरथीपुरीम्
यागतिर्योगयुक्तानां वाराणास्यां तनुत्यजाम् । सा गतिः स्नानमात्रेण सरस्व्यां हरिवासरे
स्वर्गद्वारे मृतः कश्चिन्नरकं नैव पश्यति ।

केशवानुगृहीता हि सर्वे यान्ति परांगतिम् ॥ ३३ ॥

भूलोके चाऽन्तरिक्षे च दिवि तीर्थानि यानि वै ।

अतीत्य वर्तते तानि तीर्थान्येतद् द्विजोत्तम ! ॥ ३४ ॥

विष्णुभक्तिं समासाद्य रमन्ते तु सुनिश्चिताः ।

संहृत्य शक्तिः कामं विषयेषु हि संस्थितम् ॥ ३५ ॥

शक्तिःसर्वतोयुक्त्वाशक्तिस्तपसिसंस्थिता । नतेषांपुनरावृत्तिःकल्पकोटिशतैरपि
हन्यमानोऽपियोविद्वान्वसेच्छस्त्रशतैरपि । सयातिपरमं स्थानं यत्र गत्वा नशोचति
स्वर्गद्वारे वियुज्येत सयाति परमाङ्गतिम् । उत्तरं दक्षिणंवाऽपिअननविकल्पयेत्
सर्वस्तेषां शुभःकालःस्वर्गद्वारंश्रयन्तिथे । स्नानमात्रेणपापानिचिलयंयान्तिदेहिनाम्
यावत्पापानि देहेनयेकुर्वन्ति जनाः क्षितौ । अयोध्या परमं स्थानंतेषामीरितमादरात्
ज्येष्ठे मासि सितेपक्षेपञ्चदश्यांविशेषतः । तस्यसाम्बत्सरीयात्रादेवैश्चन्द्रहरेःस्मृता
तस्मिन्नुद्यापनं चन्द्रसहस्रं व्रतयोगिभिः । कार्यं प्रयत्नतो विप्र ! सर्वयज्ञफलाधिकम्
तस्मिन्कृते महापापक्षयात्स्वर्गो भवेन्नृणाम् ॥ ४३ ॥

श्रीव्यास उवाच

भगवन्ब्रूहि तत्त्वेनतस्यचन्द्रहरेः शुभाम् । उत्पत्तिञ्च तथाचन्द्रव्रतस्योद्यापनेविधिम्

अगस्त्य उवाच

अयोध्यानिलयं विष्णुंनत्वा शीतांशुस्तुक्कः ।

आगच्छतीर्थमाहात्म्यं साक्षात्कर्तुं सुधानिधिः ॥

अत्राऽऽगत्य च चन्द्रोऽथ तीर्थयात्रां चकार सः ॥ ४५ ॥

क्रमेण विधिपूर्वञ्च नानाश्चर्यसमन्वितः । समाराध्य ततो विष्णुं तपसा दुश्चरेण वै
तत्प्रसादं समासाद्य स्वाभिधानपुरस्सरम् । हरिं संस्थापयामासतेनचन्द्रहरिःस्मृतः
वासुदेवप्रसादेन तत्स्थानं जातमद्भुतम् । तद्धि गुह्यतमं स्थानं वासुदेवस्य सुव्रत

सर्वेषामेव भूतानां भर्तुर्मोक्षस्य सर्वदा ।

अस्मिन्सिद्धाः सदा विप्र ! गोविन्दव्रतमास्थिताः ॥ ४६ ॥

नानालिङ्गधरानित्यं विष्णुलोकाभिकाङ्क्षिणः ।

अभ्यस्यन्ति परं योगं मुक्तात्मानो जितेन्द्रियाः ॥ ५० ॥

यथाधर्ममवाप्नोति अन्यत्र न तथा क्वचित् । दानं व्रतं तथा होमः सर्वमक्षयतां व्रजेत्
सर्वकामफलप्राप्तिर्जायते प्राणिनां सदा । तस्मादत्र विधातव्यं प्राणिभिर्यत्नतः क्रमात्

दानादिकं विप्रपूजां दम्पत्योश्च विशेषतः ॥ ५२ ॥

सर्वयज्ञाधिकफलं सर्वतीर्थावगाहनम् । सर्वदेवावलोकस्य यत्पुण्यं जायते नृणाम् ॥
तत्सर्वं जायते पुण्यं प्राणिनामस्य दर्शनात् । तस्मादेतन्महाक्षेत्रं पुराणादिषुगीयते
उद्यापनविधिश्चात्र नृभिर्द्विजपुरस्सरम् । अग्रे चन्द्रहरेश्चन्द्रसहस्रव्रतसञ्ज्ञकः ॥ ५५ ॥
गतेवर्षद्वये सार्द्धे पञ्चपक्षे दिनद्वये । दिवसस्याऽष्टमे भागे पतत्येकोऽधिमासकः ॥
अधिके वा अशीत्यब्दे चतुर्मासयुते ततः । भवेच्चन्द्रसहस्रं तु तावज्जीवति योनरः

उद्यापनं प्रकर्त्तव्यं तेन यात्रा प्रयत्नतः ॥ ५७ ॥

यत्पुण्यं परमं प्रोक्तं सततं यज्ञयाजिनाम् । सत्यवादिषु यत्पुण्यं यत्पुण्यं हेमदायिनि
तत्पुण्यं लभते विप्रः सहस्राब्दस्य जीविभिः ॥ ५८ ॥

सर्वसौख्यप्रदं तादृक्पुण्यव्रतमिहोच्यते ॥ ५९ ॥

चतुर्दश्यां शुचिः स्नात्वा दन्तधावनपूर्वकम् । चरितब्रह्मचर्य्यंश्च जितवाक्कायमानसः
पौर्णमास्यां तथा कृत्वा चन्द्रपूजां च कारयेत् ॥ ६० ॥

पूर्वञ्च मातरः पूज्या गौर्यादिकक्रमेण च । ऋत्विजः पूजयेद्भक्त्या नृद्धिश्चाद्वपुरस्सरम्
प्रयतैः प्रतिमा कार्या चन्द्रमण्डलसन्निभा । सहस्रसङ्ख्या ह्यथवा तदर्द्धं वा तदर्द्धकम्
निजचित्तानुमानेन तदर्द्धेन तदर्द्धिकम् ॥ ६२ ॥

ततः श्रद्धानुमानाद्वा कार्या वित्तानुमानतः । अथवा षोडश शुभा विधातव्याः प्रयत्नतः
चन्द्रपूजां ततः कुर्यादागमोक्तविधानतः । मासैः षोडशभिः कार्याप्रत्येकं प्रतिमा शुभा
सोममन्त्रेण होमस्तु कार्यो वित्तानुमानतः । प्रतिमास्थापनं कुर्यात्सोममन्त्रमुदीस्येत्
सोमोत्पत्तिं सोमसूक्तं पाठयेच्च प्रयत्नतः । चन्द्रपूजां ततः कुर्यादागमोक्तविधानतः ॥
चन्द्रन्यासं कलान्यासं कारयेन्मण्डलेजलम् । एकादशेन्द्रियन्यासं तथैव विधिपूर्वकम्
चन्द्रविम्बनिभं काव्यमण्डलं शुभतण्डुलैः । मध्येचकलशः स्थाप्योगव्येन पयसाप्लुतः
चतुरस्रेषु सम्पूर्णान्कलशान्स्थापयेद्बहिः । मण्डले चन्द्रपूजाचकर्तव्यानामभिः क्रमात्

हिमांशवे नमश्चैव सोमचन्द्राय वै नमः । चन्द्राय विधवे नित्यं नमः कुमुदबन्धवे ॥
सुधांशवे च सोमाय ओषधीशाय वै नमः । नमोऽब्जायमृगाङ्गायकलानां निधये नमः
नमो नक्षत्रनाथाय शर्वरीपतये नमः । जैवावृकाय सततं द्विजराजाय वै नमः ॥ ७२ ॥

एवं षोडशभिश्चन्द्रः स्तोतव्यो नामभिः क्रमात् ॥ ७३ ॥

ततो वै प्रयतो दद्याद्विधिवन्मन्त्रपूर्वकम् । शङ्खतोयं समादाय सपुष्पफलचन्दनम् ॥
नमस्तेमासमासान्ते जायमानः पुनः पुनः । गृहाणार्घ्यं शशाङ्क! त्वं रोहिण्यासहितो मम
एवं सम्पूज्य विधिवच्छशिनं प्रणतो भवेत् । षोडशान्ये च कलशादुगधपूर्णाः सरत्नकाः

सवस्त्राच्छादनाः शान्त्यै दातव्यास्ते द्विजन्मने ।

अभिषेकं ततः कुर्यात्पायसेन जलेन तु ॥ ७७ ॥

ऋत्विजां मनसस्तुष्टिः कार्या वित्तानुमानतः । ब्राह्मणं भोजयेत्तत्र सकुटुम्बं विशेषतः
पूजनीयौ प्रयत्नेन वस्त्रैश्च द्विजदम्पती । कर्तव्यञ्च ततो भूरिदक्षिणादानमुत्तमम् ॥
प्रतिमाश्च प्रदातव्या द्विजेभ्यो धेनुपूर्विकाः । सुवर्णं रजतं वस्त्रं तथा न्नं च विशेषतः

दातव्यं चन्द्रसुप्रीत्यै हर्षादेवं द्विजन्मने ॥ ८० ॥

उपवासविधानेन दिनशेषं नयेत्सुधीः । अनन्तरे च दिवसे कुर्याद्भगवदर्चनम् ॥

वान्धवैः सह भुञ्जीत नियमञ्च विसर्जयेत् ॥ ८१ ॥

एवञ्च कुरुते चन्द्रसहस्रं व्रतमुत्तमम् । ब्रह्मघ्नोऽपि सुरापोऽपि स्तेयी च गुरुतल्पगः

व्रतेनाऽनेन शुद्धात्मा चन्द्रलोकं व्रजेन्नरः ॥ ८२ ॥

यादृशञ्च भवेद्विप्र! प्रियो नारायणस्य च । एवं करोति नियतं कृतकृत्यो भवेन्नरः ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये

चैष्णवखण्डेऽध्यामाहात्म्ये चन्द्रसहस्रव्रतोद्यापनविधि-

वर्णनं नाम तृतीयोऽध्यायः ॥ ३ ॥

चतुर्थोऽध्यायः धर्महरिस्वर्णखनिमाहात्म्यवर्णनम्

अगस्त्य उवाच

तस्माच्चन्द्रहरिस्थानादाग्नेय्यां दिशि संस्थितः ।

देवो धर्महरिर्नाम कलिकल्मषनाशकः ॥ १ ॥

वेदवेदाङ्गतत्त्वज्ञः स्वकर्मपरिनिष्ठितः ।

पुरा समागतो धर्मस्तीर्थयात्राचिकीर्षया ॥ २ ॥

आगत्य च चकारोच्चैर्यात्रांतत्रादरेणसः । दृष्ट्वा माहात्म्यमतुलमयोध्यायाः सविस्मयः

विधाय स्वभुजावूध्वौ विप्रोऽवोचन्मुदान्वितः ।

अहो रम्यमिदं तीर्थमहो माहात्म्यमुत्तमम् ॥ ४ ॥

अयोध्यासदृशी कापि दृश्यते नाऽपरा पुरी ।

या न स्पृशति वसुधां विष्णुचक्रस्थिताऽनिशम् ॥ ५ ॥

यस्यां स्थितो हरिः साक्षात्सेयं केनोपमीयते ।

अहो तीर्थानि सर्वाणि विष्णुलोकप्रदानि वै ॥ ६ ॥

अहो विष्णुरहोतीर्थमयोध्याऽहो महापुरी ।

अहो माहात्म्यमतुलं किं न श्लाघ्यमिहास्थितम् ॥ ७ ॥

इत्युक्त्वा तत्र बहुशो ननर्तप्रमदाकुलः । धर्मो माहात्म्यमालोक्य अयोध्यायाविशेषतः

तं तथा नर्तमानं वै धर्मं दृष्ट्वा कृपान्वितः । आविर्बभूव भगवान्पीतवासाहरिः स्वयम्

तं प्रणम्य च धर्मोऽथ तुष्टाव हरिमादरात् ॥ ८ ॥

धर्म उवाच

नमः क्षीराब्धिवासाय नमः पर्यङ्कशायिने ।

नमो शङ्करसंपृष्टदिव्यपादाय त्रिष्णवे ॥ १० ॥

भक्त्याऽर्चितसुपादाय नमोऽजादिप्रियाय ते । शुभाङ्गाय सुनेत्राय माधवाय नमोनमः
नमोऽरविन्दपादाय पद्मनाभाय वै नमः । नमः क्षीराब्धिकल्लोलस्पृष्टगात्राय शार्ङ्गिणे
उन्नमो योगनिद्राय योगक्षैर्भावितात्मने । ताक्ष्यासनाय देवाय गोविन्दाय नमोनमः
सुकेशाय सुनासाय सुललाटाय चक्रिणे । सुवस्त्राय सुवर्णाय श्रीधराय नमोनमः ॥
सुबाहवे नमस्तुभ्यं चारुजङ्घाय ते नमः । सुवासाय सुदिव्याय सुविद्याय गदाभृते
केशवाय च शान्ताय वामनाय नमोनमः । धर्मप्रियाय देवाय नमस्ते पीतवाससे ॥

अगस्त्य उवाच

इति स्तुतो जगन्नाथो धर्मेण श्रीपतिर्मुदा । उवाच स हृषीकेशः प्रीतो धर्ममुदारधीः
श्रीभगवानुवाच

तुष्टोऽहं भवतो धर्म! स्तोत्रेणानेन सुव्रत! । वरम्बरय धर्मज्ञ! यस्तेस्यान्मनसः प्रियः
स्तोत्रेणानेन यः स्तौति मानवो मामतन्द्रितः ।
सर्वान्कामान्वाप्नोति पूजितः श्रीयुतःसदा ॥ १६ ॥

धर्म उवाच

यदि तुष्टोऽसि भगवन्देवदेव! जगत्पते! । त्वामहंस्थापयाम्यत्र निजनाम्नाजगद्गुरोः

अगस्त्य उवाच

एवमस्त्विति सम्प्रोच्याऽभवद्गर्महरिर्विभुः । स्मरणादेव मुच्येत नरो धर्महरेर्विभोः
सरयूसलिले स्नात्वा सुचिन्ताकुलमानसः । देवं धर्महरिं पश्येत्सर्वपापैः प्रमुच्यते ॥
अत्र दानं तथा होमं जपोब्राह्मणभोजनम् । सर्वमक्षयतांयातिविष्णुलोकेनिवासकृत्
अज्ञानाज्ज्ञानतो वाऽपि यत्किञ्चिद्दुष्कृतम्भवेत् ।

प्रायश्चित्तं विधातव्यं तन्नाशाय प्रयत्नतः ॥ २४ ॥

प्रायश्चित्तेन विधिना पापं तस्य प्रणश्यति । तस्मादत्र प्रकर्त्तव्यंप्रायश्चित्तंविधानतः
अज्ञानाज्ज्ञानतोवापिराजादेर्निग्रहात्तथा । नित्यकर्मनिवृत्तिःस्याद्यस्यपुंसोऽवशात्मनः
तेनाऽप्यत्र विधातव्यं प्रायश्चित्तं प्रयत्नतः ॥ २६ ॥

अत्र साक्षात्स्वयं देवो विष्णुर्वसति सादरः ।

तस्माद्वर्णयितुं शक्यो महिमा न हि मानवैः ॥ २७ ॥

आषाढे शुक्लपक्षस्यएकादश्यां द्विजोत्तम ! तस्यसाम्बत्सरीयात्राकर्तव्यातुविधानतः
स्वर्गद्वारे नरः स्नात्वा दृष्ट्वा धर्महरिं विभुम् । सर्वपापविशुद्धात्मा विष्णुलोके वसेत्सदा
तस्मादक्षिणदिग्भागे स्वर्णस्य खनिरुत्तमा । यत्र चक्रे स्वर्णवृष्टिं कुबेरो रघुजाङ्गयात्

व्यास उवाच

भगवन्ब्रूहि तत्त्वज्ञ ! स्वर्णवृष्टिरभूत्कथम् । कुबेरस्य कथं भीतिरुत्पन्ना रघुभूपतेः ॥
एतत्सर्वं समाचक्ष्व विस्तरान्मम सुव्रत ! । श्रुत्वा कथारहस्यानि न तृप्यति मनो मम

अगस्त्य उवाच

शृणु विप्र ! प्रवक्ष्यामि स्वर्णस्योत्पत्तिमुत्तमाम् ।

यस्य श्रवणतो नृणां जायते विस्मयो महान् ॥ ३३ ॥

आसीत्पुरा रघुपतिरिक्ष्वाकुकुलवर्द्धनः । रघुर्निजभुजोदारवीर्यशसितभूतलः ॥ ३४
प्रतापतापितारातिवर्गव्याख्यातसद्यशाः । प्रजाः पालयता सम्यक्तेन नीतिमता सता
यशःपूरेण संलिप्ता दिशोदश सितत्विषा । स चक्रे प्रौढविभवसाधनां विजयक्रमात्
नानादेशान्समाक्रम्य चतुरङ्गचलान्वितः । भूतानि वशमानीय वसु जग्राह दण्डतः ॥

उत्कृष्टान् नृपतीन्वीरो दण्डयित्वा बलाधिकान् ।

रत्नानि विविधान्याशु जग्राहाऽतिबलस्तदा ॥ ३८ ॥

स विजित्य दिशः सर्वा गृहीत्वा रत्नसञ्चयम् ।

अयोध्यामागतो राजा राजधानीञ्च तां शुभाम् ॥ ३९ ॥

तत्रागत्य च काकुत्स्थो यज्ञायोत्सुकमानसः । चकार निर्मलांबुद्धिनिजवंशोचितक्रियाम्

वसिष्ठं मुनिमाज्ञाय वामदेवं च कश्यपम् ॥ ४१ ॥

अन्यानपि मुनिश्रेष्ठान्नानातीर्थसमाश्रितान् । समानयद्विनीतेन द्विजवर्येण भूपतिः ॥

दृष्ट्वा स्थितान्सतान्सर्वान्प्रदीतानिवपावकान् । तानागतान्विदित्वाऽथ रघुः परपुरञ्जयः

निश्चक्राम यथान्यायं स्वयमेव महायशाः ॥ ४३ ॥

ततो विनीतवत्सर्वान्काकुत्स्थो द्विजसत्तमान् ।

उवाच धर्मयुक्तं च वचनं यज्ञसिद्धये ॥ ४४ ॥

रघुर्वाच

मुनयः सर्व एवैते यूयं शृणुत मद्रचः । यज्ञं विधातुमिच्छामि तत्राज्ञां दातुमर्हथ ॥
साम्प्रतं मामको यज्ञोयुक्तः स्यान्मुनिसत्तमाः । एतद्विचार्यतत्त्वेन ब्रूत यूयं मुनीश्वराः

मुनय ऊचुः

राजन्विश्वजिदाख्यातोयज्ञानांयज्ञउत्तमः । साम्प्रतंकुरु तं यत्नान्माविलम्बंवृथाकृथाः

अगस्त्य उवाच

नृपश्चक्रे ततो राज्ञं विश्वदिग्जयसञ्ज्ञितम् । नानासम्भारमधुरं कृतसर्वस्वदक्षिणम्
नानाविधेन दानेन मुनिसन्तोषहर्षकृतम् । सर्वस्यमेव प्रददौ द्विजेभ्यो बहुमानतः ॥
तेषु विश्वेषु यातेषु पूजितेषु गृहान्स्वकान् । बन्धुष्वपि च तुष्टेषु मुनिषु प्रणतेषु च
तेन यज्ञेन विधिवद्विहितेन नरेश्वरः । शुशुभे शोभनाचारः स्वर्गे देवेन्द्रवत्क्षणात् ॥
तत्रान्तरे समभ्यायान्मुनिर्यमवताम्बरः । विश्वामित्रमुनेरन्तेवासीकौत्स इति स्मृतः
दक्षिणार्थं गुरोर्द्वौमान्पावितुं तं नरेश्वरम् । चतुर्दशसुवर्णानां कोटीराहर सत्वरम्

मद् दक्षिणेति गुरुणा निर्बन्धाद्याचिनो रुषा ।

आगतः स मुनिः कौत्सस्ततो याचितुमादरात् ॥ ५३ ॥

रघुं भूपालतिलकं दत्तसर्वस्वदक्षिणम् ॥ ५४ ॥

तमागतमभिप्रेत्य रघुरादरतस्तदा । उत्थाय पूजयामास विधिवत्स परन्तपः ॥

सपत्न्यासीत्तस्य सर्वा मृत्पात्रविहितक्रिया ॥ ५५ ॥

पूजा सम्भारमालोक्य तादृशं तं मुनीश्वरः ।

विस्मितोऽभून्निरानन्दो दक्षिणाऽऽशां परित्यजन् ॥

उवाच मधुरं वाक्यं वाक्यज्ञानविशारदः ॥ ५६ ॥

कौत्स उवाच

राजन्नभ्युदयस्तेऽनु गच्छाम्यन्यत्र साम्प्रतम् ॥ ५७ ॥

गुर्वर्थाहरणायैव दत्तसर्वस्वदक्षिणम् । त्वानं याचे धनाभावादतोऽन्यत्र ब्रजाम्यहम्

॥ अगस्त्य उवाच

इत्युक्तस्तेन मुनिना रघुः परपुरञ्जयः । क्षणं ध्यात्वाऽब्रवीदेनं चिनयाद्विहिताञ्जलिः ॥

रघुरुवाच

भगवंस्तिष्ठ मे हर्म्ये दिनमेकं मुनिव्रत ! । यावद्यतिष्ये भगवन्भवदर्थार्थमुच्चकैः ॥६०॥

अगस्त्य उवाच

इत्युक्त्वापरमोदारवचो मुनिमुदारधीः । प्रतस्थे च रघुस्तत्र कुबेरविजिगीषया ॥६१॥
 तमायान्तं कुबेरोऽथ विज्ञाप्य वचनोदितैः । प्रसन्नमनसंचक्रेवृष्टिं स्वर्णस्य चाक्षयाम्
 स्वर्णवृष्टिरभूद्यत्र सास्वर्णखनिरुत्तमा । स मुनिं दर्शयामास खनितेन निवेदिताम् ॥
 तस्मै समर्पयामास तारघुः खनिमुत्तमाम् । मुनीन्द्रोऽपि गृहीत्वाशुततो गुर्वर्थमादरात्
 राज्ञे निवेदयामास सर्वमन्यद्गुणाधिकः । वरानथ ददौ तुष्टः कौत्सो मतिमताम्बरः ॥

कौत्स उवाच

राजल्लभस्वसत्पुत्रं निजवंशगुणान्वितम् । इयं स्वर्ण खनिस्तूर्णं मनोऽभीष्टफलप्रदा
 भूयादत्र परं तीर्थं सर्वपापहरं सदा । अत्र स्नानेन दानेन दानेन नृणां लक्ष्मीः प्रजायते
 वैशाखेशुक्लद्वादश्यां यात्रासाम्बतसरीस्मृता । नानाभीष्टफलप्राप्तिर्भूयान्मद्वचसा नृणाम्

अगस्त्य उवाच

इति दत्त्वा वराप्राज्ञे कौत्सः सन्तुष्टमानसः । प्रतस्थे निजकार्यार्थं गुरोराश्रममुत्सुकः
 राजाः सकृत्कृत्योऽथ शेषं सङ्गृह्यतद्वनम् । द्विजेभ्यो विधिवद्दत्त्वापालयामास वै प्रजाः
 एवं स्वर्णखनेर्जातं माहात्म्यञ्च मुनीश्वरात् ॥ ७१ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये-
 वैष्णवखण्डेऽध्यायमाहात्म्ये धर्महरिस्वर्णखनिमाहात्म्य-
 वर्णनं नाम चतुर्थोऽध्यायः ॥ ४ ॥

पञ्चमोऽध्यायः

सकौत्सवृत्तवर्णनंतिलोदकीमाहात्म्यकथनम्

व्यास उवाच

भगवन्ब्रूहितस्त्वेनकथंनिर्वन्धतोमुनिः । विश्वामित्रोनिजंशिष्यंकौत्संक्रोधेनतादृशम्
दुष्प्राप्यमर्थं यत्नेन बहु प्रार्थितवांस्तदा । एतत्सर्वञ्च कथय मयि यद्यस्ति ते कृपा

अगस्त्य उवाच

शृणुद्विजकथामेतांसावधानेन्द्रियःस्वयम् । विश्वामित्रोमुनिश्रेष्ठःसदिव्यज्ञानलोचनः
निजाश्रमे तपो दुर्गञ्चकार प्रयतो व्रती । एकदा तमथो द्रष्टुं दुर्वासा मुनिरागतः ॥

आगत्य च क्षुधाक्रान्त उच्चैः प्रोवाच स द्विजः ।

भोजनं दीयतां मह्यं क्षुधापीडितचेतसे ।

पायसं शुचि चोष्णञ्च शीघ्रं क्षुधासिन्ने द्विज! ॥ ५ ॥

इतिश्रुत्वावचःक्षिप्रंविश्वामित्रःप्रयत्नतः । स्थाल्यांपायसमादायतंसमर्प्यततःस्वयम्
तदादायोत्थितं दृष्ट्वा दुर्वासास्तं विलोकयन् । उवाच मधुरं वाक्यंमुनिंलक्षणतत्परः

क्षणं सहस्व विप्रेन्द्र! यावत्स्नात्वा ब्रजाम्यहम् ।

तिष्ठ तिष्ठक्षणं तिष्ठ आगच्छाम्येष साम्प्रतम् ॥ ८ ॥

इत्युक्त्वा स जगामैव दुर्वासाः स्वाश्रमं तदा ॥ ६ ॥

विश्वामित्रस्तपोनिष्ठस्तदा सानुरिवाऽचलः ।

दिव्यं वर्षसहस्रं स तस्थौ स्थिरमतिस्तदा ॥ १० ॥

तस्य शुश्रूषणपरो मुनिः कौत्सो यतव्रतः । बभूव परमोदारमतिर्विगतमत्सरः ॥ ११ ॥
पुनरागत्यस मुनिर्दुर्वासा गतकल्मषः । भुक्त्वा च पायसं सद्यःसंजगामनिजाश्रमम्
नस्मिन्गतेमुनिवरेविश्वामित्रस्तपोनिधिः । कौत्संविद्यावतांश्रेष्ठं विससर्जगृहान्प्रति

च विसृष्टो गुरुं ग्राह दक्षिणा प्रार्थ्यतामिति ।

विश्वामित्रस्तु तं प्राह त्वं किं दास्यसि दक्षिणाम्

दक्षिणा तव शुश्रूषा गृहं व्रज यतव्रतः ॥ १४ ॥

पुनः पुनर्गुरुं प्राहशिष्यो निर्वन्धवान्यदा । तदा गुरुर्गुरुकृद्दः शिष्यंप्राह चनिष्ठुरम्
सुवर्णस्य सुवर्णस्य चतुर्दश समाहर । कोटीर्मे दक्षिणाविप्र पश्चाद्गच्छ गृहम्प्रति
इत्युक्तो गुरुणा कौत्सो विचार्य समुपागतम् ।

काकुत्स्थं दिग्विजेतारं ययाचे गुरुदक्षिणाम् ॥ १७ ॥

इत्युक्तं ते मुनिवर त्वया पृष्टं हि यत्पुनः । अतोऽन्यच्छृणुतेवचिर्मतीर्थकारणमुत्तमम्
तस्माद्दक्षिणदिग्भागे सम्भेदःसिद्धसेवितः ।

तिलोदकीसरज्ज्वोश्चसङ्गत्या भुवि संश्रुतः

तत्र स्नात्वामहाभागभवन्तिविरजानराः । दशानामश्वमेधानांकृतानांयत्फलंफलंलभेत्
तदाप्नोति स धर्मात्मा तत्र स्नात्वा यतव्रतः ॥ २० ॥

स्वर्णादिकञ्च यो दद्याद्ब्राह्मणे वेदपांरगे । शुभांगंतिमवाप्नोति अग्निवच्चैव दीप्यते
तिलोदकी सरज्ज्वोश्च सङ्गमे लोकविश्रुते ।

दत्त्वान्नञ्च विधानेन न स भूयोऽभिजायते

उपवासञ्चयः कृत्वा विप्रान्सन्तर्पयेन्नरः । सौत्रामणेश्च यज्ञस्य फलमाप्नोति मानवः
एकाहारस्तु यस्तिष्ठेन्मासं तत्र यतव्रतः । यावज्जीवकृतं पापं सहसा तस्य नश्यति
नभस्यकृष्णामावस्यांयात्रासाम्बत्सरीभवेत् । रामेणनिर्मितापूर्वनदीसिन्धुखिापरा
सिन्धुजानांतुरङ्गाणाजलपानायसुव्रतः । तिलवच्छ्याममुदकं यतस्तस्यां सदावभौ

तिलोदकीति विख्याता पुण्यतोया सदा नदी ।

सङ्गमादन्यतो यस्यां तिलोदक्यां शुचिव्रतः

स्नातो विमुच्यते पापैः सप्तजन्मार्जितैरपि ॥ २७ ॥

तस्मात्तिलोदकीस्नानं सर्वपापहरं मुने ।

कर्त्तव्यं सुप्रयत्नेन प्राणिभिर्धर्मकाङ्क्षिभिः

स्नानं दानं व्रतं होमं सर्वसक्षयतां व्रजेत् ॥ २८ ॥

इति विविधविधानैस्तीर्थयात्रां क्रमेण प्रथितगुणविकासः प्राप्तपुण्यो विधाय
हरिमुपहृतभावः पूजयन्सर्वतीर्थं व्रजति परमधाम न्यस्तपापः कथञ्चित् ॥ २६
इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णव
खण्डेऽयोध्यामाहात्म्ये तिलोदकीप्रभाववर्णननाम

पञ्चमोऽध्यायः ॥ ५ ॥

षष्ठोऽध्यायः

स्वगद्गारगोप्रतारतीर्थमाहात्म्यवर्णनम्

अगस्त्य उवाच

तस्मात्सङ्गमतोविप्रपश्चिमेदिक्कटेस्थितम् । सीताकुण्डमिति ख्यातं सर्वकामफलप्रदम्
यत्र स्नात्वा नरो विप्र सर्वपापैः प्रमुच्यते । सीतया किल तत्कुण्डं स्वयमेव विनिर्मितम्
रामेण वरदानाच्च महाफलनिधिकृतम् ॥ २ ॥

श्रीराम उवाच

शृणु सीते! प्रवक्ष्यामि माहात्म्यं भुवि यादृशम् ।

त्वत्कुण्डस्याऽस्य सुभगे त्वत्प्रीत्या कथयाम्यहम् ॥ ३ ॥

अत्र स्नानञ्च दानञ्च जपो होमस्तपोऽथवा । सर्वमक्षयतां याति विधानेन शुचिस्मृते
मार्गकृष्णचतुर्दश्यां तत्र स्नानं विशेषतः । सर्वपापहरं देवि! सर्वदा स्नायिनां नृणाम्
इति रामो वरं प्रादात्सीतायै च प्रजाप्रियः । तदा प्रभृति सर्वत्र तत्तीर्थं भुवि वर्त्तते

सीताकुण्डमिति ख्यातं जनानां परमाद्भुतम् ।

तस्मिन्स्तीर्थे नरः स्नात्वा नूनं राममवाप्नुयात् ॥ ७ ॥

तत्र स्नानेन दानेन तपसा च विशेषतः । गन्धैर्माल्यैर्धूपदापैर्भानाविभवं विस्तरैः ॥

रामं ज्ञप्स्य सीताञ्च मुक्तः स्यान्नात्र संशयः ॥ ८ ॥

मार्गे मासि च स्नातव्यं गर्भवासो न जायते ।

अन्यदाऽपि नरः स्नात्वा विष्णुलोकं सगच्छति ॥ ६ ॥

विभोर्विष्णुहरेर्विप्र! रभ्ये पश्चिमदिक्तटे । देवश्चक्रहरिर्नाम सर्वाभीष्टफलप्रदः ॥१०
तस्य चक्रहरेर्विप्र महिमा न हि मानवैः । शक्यो वर्णयितुं धीरैरपि बुद्धिमताम्बरैः
ततः पश्चिमदिग्भागे नाम्ना पुण्यं हरिस्मृति । विष्णोरायतनं ख्यातं परमार्थफलप्रदम्

यस्य दर्शनमात्रेण सर्वपापैः प्रमुच्यते ॥ १२ ॥

तयोर्दर्शनतो यान्ति तेषां पापानि देहिनाम् । तानि पापानि यावन्ति कुर्वते भुवि ये नराः
पुरा देवासुरे जाते सङ्ग्रामे भृशदारुणे । दैत्यैर्वरमदोत्सिक्तैर्देवायुधि पराजिताः ॥
तेषां पलायमानानां देवानामग्रणीर्हरः । संस्तभ्य चैव तान्सर्वान् पुरस्कृत्याम्बुजासनम्
क्षीरोदशायिनं विष्णुं शेषपर्व्यङ्कशायिनम् ।

लक्ष्योपविष्टं पार्श्वे च चरणांभुजहस्तया ॥ १६ ॥

नारदाद्यैर्मुनिवरैरुद्गीतगुणगौरवम् । गरुडेन पुरःस्थेनानिशमञ्जलिना स्तुतम् ॥१७॥
क्षीराब्धिजलकल्लोलमन्दबिन्दुङ्किताम्बरम् । तारकोत्करविस्फारतारहारविराजितम्
पीताम्बरमतिस्मेरविकाशद्भावभावितम् ।

विभ्रतं कुण्डलं स्थूलं कर्णाम्भ्यां मौक्तिकोज्ज्वलम् ॥ १६ ॥

रत्नवल्लीमिव स्वच्छां श्वेतद्वीपनिवासिनीम् ।

किरीटं पद्मरागाणां वलयं दधतं परम् ॥ २० ॥

मित्रस्य राहुवित्रासनिवर्त्तनमिवाऽपरम् । सकौस्तुभप्रभाचक्रं विभ्राणम्प्रचलारुणम्
पराञ्चतुर्मुखोत्पत्तिकल्पसंकल्पनामिव । शरणं स जगामाऽऽशुचिनीतात्मास्तुवन्निति
तस्मिन्नवसरे शम्भुः सर्वदेवगणैः सह । तुष्टाव प्रयतो भूत्वा विष्णुं जिष्णुं सुरद्विषाम्
ईश्वर उवाच

संसारार्णवसंतारसुपणं मुखदायिने । मोहतीव्रतमोहारिचन्द्राय हरये नमः ॥ २४ ॥

स्फुरत्सस्मिन्मणिशिखां चित्तसङ्गतिचन्द्रिकाम् ।

प्रपद्ये भगवद्भक्तिमानसोद्यानवाहिनीम् ॥ २५ ॥

हेलोलसत्समुत्साहशक्तिव्याप्तजगत्त्रयम् । यापूर्वकोटिर्भावानांसत्त्वानांबैष्णवीतिवा
पवनान्दोलिताम्भोजदलपर्वान्तवर्तिनाम् । पततामिवजन्तूनांस्थैर्यमेका हरिस्मृतिः

नमः सूर्यात्मने तुभ्यं साम्बित्किरणमालिने ।

हृत्कुशेशयकोषश्रीसमुन्मेषविधायिने ॥ २८ ॥

नमस्तस्मै यमवते योगिनांगतये सदा । परमेशाय वै पारे सहसां तमसां तथा ॥
यज्ञाय भुक्तहविष ऋग्यजुःसामरूपिणे । नमः सरस्वतीगीतदिव्यसद्गुणशालिने ॥
शान्ताय धर्मनिधये क्षेत्रज्ञायाऽमृतात्मने । शिष्ययोगप्रतिष्ठाय नमो जीवैकहेतवे ॥

ग्रोराय मायाविधये सहस्रशिरसे नमः ॥ ३१ ॥

योगनिद्रात्मनेनाभिपद्मोद्भूतजगत्सृजे । नमः सलिलरूपाय कारणाय जगत्स्थितेः
कार्यमेयाय वलिने जीवाय परमात्मने । गोप्त्रे प्राणाय भूतानां समो विश्वायवेधसे
दृक्ताय सिंहवपुषे दैत्यसंहारकारिणे । वीर्यायाऽनन्तमनसे जगद्भावभृते नमः ॥ ३४ ॥
संसारकारणाज्ञानमहासन्तमसच्छिदे । अचिन्त्यधाम्ने गुह्याय रुद्रायात्युद्विजेनमः ॥
शान्ताय शान्तकल्लोलकैवल्यपददायिने । सर्वभावातिरिक्ताय नमः सर्वमयात्मने ॥

इन्दीवरदलश्यामं स्फूर्जत्किञ्जल्कविभ्रमम् ।

विभ्राणं कौस्तुभं विष्णुं नौमि नेत्ररसायनम् ॥ ३७ ॥

अगस्त्य उवाच

इति स्तुतः प्रसन्नात्मा वरदो गरुडध्वजः । ववर्ष दृष्टिसुधया सर्वान्देवान्कृपान्वितः

उवाच मधुरं वाक्यं प्रश्रयावनतान्पुरान् ॥ ३८ ॥

श्रीभगवानुवाच

जानामि विबुधाः सर्वमभिप्रायं समाधितः । दैतेयैर्विक्रमाक्रान्तं पदं समरदपितैः ॥
सबलैर्बलहीनानां प्रतापो विजितः परैः । साम्प्रतं तु विधास्यामितपोयुष्मद्बलायवै
अयोध्यानगरेगत्वा करिष्येतपुत्तमम् । गुप्तो भूत्वा भवत्तेजोविवृद्ध्यैदैत्यशान्तये

भवन्तोऽपि तपस्तीव्रं कुर्वन्त्वमलमानसाः ।

अयोध्यां प्राप्यतां देवादैत्यवाशाय सत्वरम्

अगस्त्य उवाच

इत्युत्त्वाऽन्तर्दधे देवान्देवो गरुडवाहनः । अयोध्यामागतः क्षिप्रञ्चकार तप उत्तमम्
गुप्तो भूत्वा यदा विद्वन्सुरतेजोऽभिवृद्धये । तेन गुप्तहरिर्नाम देवो विख्यातिमागतः
आगतस्य हरेः पूर्वं यत्र हस्ततलाच्च्युतम् ।

सुदर्शनाख्यं तच्चक्रं तेन चक्रहरिः स्मृतः ॥ ४५ ॥

तयोर्दर्शनमात्रेण सर्वपापैः प्रमुच्यते । हरेस्तेन प्रभावेण देवाः प्रचलतेजसा ॥ ४६ ॥
जित्वा दैत्याग्रणैः सर्वान्सम्प्राप्य स्वपदान्यथ । रेजिरेविपुलानन्दैरसुरानादयस्ततः
ततः सर्वे समेत्याशुवृहस्पतिपुरस्सराः । देवाः सर्वेऽनमन्मौलिलालाञ्चितपदाम्बुजम्
हरिं द्रष्टुमथागच्छन्नयोध्यायां समुत्सुकाः ॥ ४८ ॥

आगत्य चततःश्रुत्वानानाविधगुणादरम् । भावैःपुण्यैःसमभ्यर्च्यनत्वाप्राञ्जलयस्तदा
हरिमेकाग्रमनसा ध्यायन्तो ध्याननिष्ठिताः ॥ ४९ ॥

तानागतान्समालोक्यपदभक्त्याकृतानतीन् । प्रसन्नः प्राहविश्वात्मापीतवासाजनार्दनः
श्रीभगवानुवाच

भोभोदेवाभवन्तश्चिराद्विपृथाद्यसंगताः । अधुनाभवतामिच्छांकां करोमिसुराअहम्
तद्ब्रूत त्वरिता मह्यं किं विलम्बेन निर्भयाः ॥ ५१ ॥

देवा ऊचुः

भगवन्देवदेवेश! त्वया सम्प्रति सर्वशः । सर्वं समभवत्कार्यं निष्पन्नं वै जगत्पते! ॥
तथापिसर्वदाभाव्यं नित्यंदेवत्वयाचिभो! । अस्मद्रक्षार्थमत्रैव विजितेन्द्रियवर्त्मना
एवमेव सदा कार्यं शत्रुपक्षविनाशनम् ॥ ५३ ॥

श्रीभगवानुवाच

एवमेतत्करिष्यामि भवतामरिसञ्जयम् । श्रीमतां तेजसो वृद्धिं करिष्यामिसदासुराः
कथेयञ्च सदा ख्यातिं लोके यास्यति चोत्तमाम् ॥ ५५ ॥

अयं नाम्ना गुप्तहरिर्देवो भुवनविश्रुतः । मदीयं परमं गुह्यं स्थानं ख्यातिं समेष्यति
अत्र यः प्राणिनां श्रेष्ठः पूजायन्नजपादिकम् । कपोतिपर्याभक्त्यासयातिपरमांगतिम्

अत्र यः कुरुतेदानं यथाशक्त्या जितेन्द्रियः । स स्वर्गमतुलंप्राप्यनशोचति कदाचन

अत्र मत्प्रीतये देवाः प्राणिभिर्धर्मकाङ्क्षिभिः ।

दातव्या गौः प्रयत्नेन सवत्सा विधिपूर्वकम् ॥ ५६ ॥

स्वर्णशृङ्गी रौप्यसुरी वस्त्रद्वयसमावृता । कांस्योपदोहना ताम्रपृष्ठीबहुगुणान्विता
रत्नपुच्छा दुग्धवती घण्टाभरणभूषिता ।

अर्चिता गन्धपुष्पाद्यैः सुप्रसन्नाऽमृतप्रजा ॥ ६१ ॥

द्विजाय वेदविज्ञाय गुणिने निर्मलात्मने । विष्णुभक्तायविदुषे आनृशंस्यस्ताय च ॥

ब्राह्मणाय च गौर्देया सर्वत्र सुखमश्नुते । न देया द्विजमात्राय दातारं सोऽवपातयेत्
मत्प्रीतयेऽत्र दातव्या निर्मलेनान्तरात्मना । स्नातं यैश्च विशुद्ध्यर्थमत्र मङ्गकितत्परैः

तेषां स्वर्गतयो नित्यं मुक्तिः करतलेस्थिता ॥ ६५ ॥

तथा चक्रहरेः पीठे मत्प्रीतयै दानमुत्तमम् । जपहोमादिकञ्चापि कर्त्तव्यं यत्नतो नरैः
भवन्तोऽपि विधानेनयात्रां कुर्वन्तुसत्तमाः । अस्माद्गुप्तहरेः स्थानान्निकटे सङ्गमे शुभे
प्रत्यग्भागे गोप्रताराद्योजनत्रयसंमिते । घर्घराम्बुतरङ्गिण्या सरयूः सङ्गता यतः ॥ ६८

अत्र स्नात्वा विधानेन द्रष्टव्योऽत्र प्रयत्नतः ।

देवो गुप्तहरिर्नाम सर्वकामार्थसिद्धिदः ॥ ६६ ॥

अगस्त्य उवाच

इत्युत्त्वान्तर्दधे देवः पीताम्बरधरोऽच्युतः । देवा अपि विधानेन कृत्वा यात्रां प्रयत्नतः

अयोध्यायां स्थिता नित्यं हरेर्गुणविमोहिताः ॥ ७० ॥

तदा प्रभृति विप्रेन्द्र! तत्स्थानम्भुवि पप्रथे ।

कार्तिक्यां तु विशेषेण यात्रा साम्बत्सरी भवेत् ॥ ७१ ॥

विभोर्गुप्तहरेस्तत्र सङ्गमस्तानपूर्विका । गोप्रतारे च तीर्थेऽस्मिन्सरयूघर्घराश्रिते ॥

स्नात्वा देवोऽर्चनीयौऽयं सर्वकामफलप्रदः ॥ ७२ ॥

तथा चक्रहरेयात्रा कर्त्तव्या सुप्रयत्नतः । मार्गशीर्षस्य विशदे पक्षे हरितिथौ नरैः

एवं यः कुरुते यात्रां विष्णुलोके स मोदते ॥ ७४ ॥

श्रीसूत उवाच

एवमुक्त्वा तु विरते मुनौ कलशजन्मनि । कृष्णद्वैपायनो व्यासः पुनराह सविस्मयः

व्यास उवाच

अत्याश्चर्यमयीं ब्रह्मन्कथामेतां तपोधन ! । उक्तवानसि येनैतत्साश्चर्यं मममानसम्
विस्तरेण मम ब्रूहि माहात्म्यं परमाद्भुतम् । शृणु सङ्गममाहात्म्यं विप्रेन्द्र ! परमाद्भुतम्

स्कन्ददेवाच्छ्रुतं सम्यक्कथयामि तथा तव ॥ ७८ ॥

दशकोटिसहस्राणि दशकोटिशतानि च । तीर्थानि सरयूनद्या घर्घरोदकसङ्गमे ॥

निवसन्ति सदा विप्र ! स्कन्दादवगतं मया ॥ ७९ ॥

देवतानां सुराणाञ्च सिद्धानां योगिनां तथा ।

ब्रह्मविष्णुशिवानाञ्च सान्निध्यं सर्वदा स्थितम् ॥ ८० ॥

तस्मिन्सङ्गमसलिलेनरः स्नात्वासमाहितः । सन्तर्प्यपितु देवांश्च दत्त्वादानं स्वशक्तिः

हुत्वा वैष्णवमन्त्रेण शुचिर्यत्फलमाप्नुयात् ।

तदिहैकमना विप्र ! शृणु यत्कथयामि ते ॥ ८२ ॥

अश्वमेधसहस्रस्य वाजरेयशतस्य च । कुरुक्षेत्रे महाक्षेत्रे राहुग्रस्ते दिवाकरे ॥ ८३ ॥

सुवर्णदाने यत्पुण्यमहन्यहनि तद्भवेत् ॥ ८४ ॥

अमावास्यां पौर्णमास्यां द्वादश्योरुभयोरपि । अयने च व्यतीपाते स्नानं वैष्णवलोकदम्
तिष्ठेद्युगसहस्रान्तु पादेनैकेन यः पुमान् । विधिघट्सङ्गमे स्नायात्पौर्णमास्यां तदविशेषतः

लम्बतेऽवाक्छिरा यस्तु युगानामयुतं पुमान् ।

स्नातानां शुचिभिस्तोयैः सङ्गमे प्रयतात्मनाम् ॥ ८७ ॥

व्युष्टिर्भवति या पुंसां न सा क्रतुशतैरपि ॥ ८८ ॥

पौषे मासि विशेषेण स्नानं बहुफलप्रदम् ॥ ८९ ॥

पौषे मासि विशेषेण यः कुर्यात्स्नानमाद्भुतः ।

ब्राह्मणः क्षत्रियो वैश्यः शूद्रो वा वर्णसङ्करः ॥

स याति ब्रह्मणः स्थानं पुनरावृत्तिवर्जितम् ॥ ९० ॥

पौषे मासि तु यो दद्याद् घृताढ्यं दीपमुत्तमम् ।

विधिवच्छ्रद्धया विप्र! शृणु तस्याऽपि यत्फलम् ॥ ६१ ॥

नानाजन्मार्जितं पापं स्वल्पवद्बलिवाभवेत् । तत्सर्वं नश्यति क्षिप्रं तोयस्थं लवणं यथा
आयुरारोग्यमैश्वर्यं सन्ततीः सौख्यमुत्तमम् । प्राप्तोति फलदं नित्यं दीपदः पुण्यभाङ्गनरः
यस्तु शुक्लत्रयोदश्यां पौषेऽत्र प्रयतो व्रती । जागरं कुरुते धीरः स गच्छेद्भवन् हरेः
जागरं विदधद्रात्रौ दीपं दत्त्वा तु सर्वशः । होमञ्च कारयेद्विप्रो नियतात्मा शुचिव्रतः

वैष्णवो विष्णुपूजाञ्च कुर्वच्छृण्वन्हरेः कथाम् ।

गीतवादित्रनृत्यैश्च विष्णुतोषणकारकैः ॥

कथाभिः पुण्ययुक्ताभिर्जागृयाच्छर्वरीं नरः ॥ ६६ ॥

ततः प्रभाते विमले स्नात्वा विधिवद्द्वारात् ।

विष्णुं सम्पूज्य विप्रांश्च देयं स्वर्णादि शक्तितः ॥ ६७ ॥

स्वर्णं चाऽन्नञ्च वासांसि यो दद्याच्छ्रद्धयाऽन्वितः ।

सङ्गमे विधिवद्विद्वान्स याति परमां गतिम् ॥ ६८ ॥

वर्षे वर्षे तु कर्त्तव्यो जागरः पुण्यतत्परैः ॥ ६९ ॥

हरिः पूज्यो द्विजाः सम्यक्सन्तोष्याः शक्तितो नरैः ।

तेन विष्णोः परातुष्टिः पापाणि विफलानि च ।

भवन्ति निर्विषाः सर्पा यथा ताक्ष्यस्य दर्शनात् ॥ १०० ॥

तत्र स्नातो दिवं याति अत्र स्नातः सुखी भवेत् ॥ १०१ ॥

त्रिषु लोकेषु ये केचित्प्राणिनः सर्व एव ते ।

तर्प्यमाणाः परां तृतिं यान्ति सङ्गमजैर्जलैः ॥ १०२ ॥

भूतानामिह सर्वेषां दुःखोपहतचेतसाम् । गतिमन्वेषमाणानां न सङ्गमसमा गतिः ॥

सप्तावरान्सप्त परान्पुरुषश्चाऽऽत्मना सह । पुंसस्तारयते सर्वान्सङ्गमे स्नानमाचरन्
जात्यन्धैरिह ते तुल्यास्तथा पङ्क्तिरिव च । समेत्याऽत्र च न स्नान्ति सरयूधरसङ्गमे
वर्णानां ब्राह्मणो यद्वत्तथा तीर्थेषु सङ्गमः । सरयूधरसङ्गयोगे वैष्णवस्थो नरः सदा

अत्र स्नानेन दानेन यथाशक्त्याजितेन्द्रियः । होमेनविधियुक्तेननरःस्वर्गमवाप्नुयात्
नरो वा यदि वा नारी विधिवत्स्नानमाचरेत् ।

स्वर्गलोकनिवासो हि भवेत्तस्य न संशयः ॥ १०८ ॥

यथा वह्निर्दहेत्सर्वं शुष्कमार्द्रमथाऽपि वा । भस्मीभवन्तिपापानितत्समागममज्जनात्
एकतः सर्वतीर्थानि नानाविधिफलानि वै । सरयूधर्घरोत्पन्नसङ्गमस्त्वधिको भवेत्
सर्वतीर्थावगाहस्यफलंयद्दृक्स्मृतं श्रुतौ । तादृक्फलंनृणांसम्यग्भवेत्सङ्गममज्जनात्
गोप्रताराभिधं तीर्थमपरं वर्ततेऽनघ ! । सन्निधौ सङ्गमस्यैव महापातकनाशनम् ११२
यत्रस्नानेन दानेन न शोचति नरः क्वचित् । गोप्रतारसमं तीर्थं न भूतं न भविष्यति
वाराणस्यां यथा विद्वन्वर्त्तते मणिकर्णिका ।

उज्जयिन्यां यथा विप्र ! महाकालनिकेतनम् ॥ ११४ ॥

नैमिषे चक्रवापी तु यथा तीर्थतमास्मृता । अयोध्यायांतथाविप्रगोप्रताराभिधंमहत्
यत्र रामाज्ञया विद्वन्साकेतनगरीजनाः । अवापुः स्वर्गमतुलं निमज्ज्य परमाश्भसि ॥

व्यास उवाच

अवापुस्ते कथं स्वर्गं साकेतनगरीजनाः । कथञ्च राघवो विद्वन्नेतत्कथय सुव्रत ! ॥

अगस्त्य उवाच

सावधानः शृणु मुने!कथामेतांसुविस्तरात् । यथाजगामरामोऽसौस्वर्गंसचपुरीजनः
पुरा रामो विधायैव देवकार्य्यमतन्द्रितः । स्वर्गं गन्तुं मनश्चक्रे भ्रातृभ्यांसहवीरधीः
ततो निशम्य चारेण वानराः कामरूपिणः । ऋक्षगोपुच्छरक्षांसि समुत्पेतुरनेकशः
देवगन्धर्वपुत्राश्च ऋषिपुत्राश्च वानराः । रामक्षयं विदित्वा तु सर्व एव समागताः ॥
ते राममनुगत्योचुः सर्वे वानरयूथपाः । तवाऽनुगमने राजन्सम्प्राप्ताःस्मद्बहानघ ! ॥
यदि राम विनास्माभिर्गच्छेत्स्वं पुरुषर्षभ ! । सर्वे खलुहताः स्याम दण्डेन महतानृप
श्रत्वा तु वचनं तेषामृक्षवानररक्षसाम् । विभीषणमुवाचाऽथ राघवस्तत्क्षणं गिरा
यावत्प्रजाधरिष्यन्ति तावदेव विभीषण ! । कारयस्वमहद्राज्यंलङ्कांत्वंपालयिष्यसि
शाधि राज्यञ्च खल्वेतन्नान्यथा मे वचः कुरु ।

प्रजास्त्वं रक्ष धर्मेण नोत्तरं वक्तुमर्हसि ॥ १२६ ॥

एवमुक्त्वा तु काकुत्स्थोऽहनुमन्तमथाब्रवीत् । वायुपुत्रचिरञ्जीवमाप्रतिज्ञां वृथाकृथाः
यावल्लोका वदिष्यन्ति मत्कथां वानरर्षभ ! । तावत्त्वं धारय प्राणान् प्रतिज्ञां प्रतिपालयन्
मैन्दश्च द्विविदश्चैव अमृतप्राशनावुभौ । यावल्लोका धरिष्यन्ति तावदेतौ धरिष्यतः

पुत्रपौत्राश्च येऽस्माकं तावदक्षन्तिवह वानराः ।

एवमुक्त्वा तु काकुत्स्थः सर्वानथ च वानरान्

मया सार्धं प्रयातेति तदा ताम्राघवोऽब्रवीत् ॥ १३० ॥

प्रभातायां तु शर्वर्यां पृथुवक्षा महाभुजः । रामः कमलपत्राक्षः पुरोधसमथाऽब्रवीत्
अग्निहोत्राणि यान्त्वप्रेक्षीष्यमानानि सर्वशः । वाजपेयातिरात्राणि निर्यान्तु च ममाग्रतः
ततो वसिष्ठस्तेजस्वी सर्वं निश्चित्य चेतसा ।

चकार विधित्कर्म महाप्रास्थानिकम्विधिम् ॥ १३३ ॥

ततः क्षौमाम्बरधरो ब्रह्मचर्यसमन्वितः । कुशानादाय पाणिभ्यां महाप्रस्थानमुद्यतः
न व्याहरच्छुभं किञ्चिद्शुभं वा नरेश्वरः । निष्क्रम्य नगरात्तस्मात्सागरादिवचन्द्रमाः
रामस्य सव्यपार्श्वे तु सपत्न्या श्रीः समाश्रिता ।

दक्षिणे हीर्विशालाक्षी व्यवसायस्तथाऽग्रतः ॥ १३६ ॥

नानाविधायुधान्यत्र धनुर्ज्याप्रभृतीनि च । अनुव्रजन्ति काकुत्स्थं सर्वे पुरुषविग्रहाः
चेदो ब्राह्मणरूपेण सावित्री सव्यदक्षिणे । उँकारोऽथ वषट्कारः सर्वेरामं तदाऽब्रजन्
ऋषयश्च माहात्मानः सर्वे चैव महीधराः । अनुगच्छन्ति काकुत्स्थं स्वर्गद्वारमुपस्थितम्
तथानुयान्ति काकुत्स्थमन्तःपुरगताः स्त्रियः । सवृद्धा बालदासीकाः सपर्षद्वाररक्षकाः
सान्तःपुरश्च भरतः शत्रुघ्नसहितो ययौ । रामं व्रजन्त मागम्य रघुवंशमनुव्रताः ॥ १४१ ॥
ततो विप्रामहात्मानः साग्निहोत्राः समन्ततः । सपुत्रदाराः काकुत्स्थमनुगच्छन्ति सर्वशः

मन्त्रिणो भृत्ययुक्ताश्च सपुत्राः सहबान्धवाः ।

सर्वे ते सानुगाश्चैव ह्यनुगच्छन्ति राघवम् ॥ १४३ ॥

ततः सर्वाः प्रकृतयो ह्यष्टपुष्टजनावृताः । गच्छन्तमनुगच्छन्ति राघवं गुणरजिताः ॥

तथा प्रजाश्च सकलाः सुपुत्राश्चसवान्धवाः । राघवस्यानुगाश्चासन्दृष्ट्वाविगतकल्मषम्
 स्नाताः शुक्लाम्बरधराः सर्वेप्रयतमानसाः । कृत्वा किलकिलाशब्दमनुयाताश्च राघवम्
 न कश्चित्तत्र दीनोऽभून्न भीतोनाऽतिदुःखितः । ब्रह्मष्टामुदिताः सर्वेवभूवुःपरमाद्भुताः
 द्रष्टुकामाश्चनिर्वाणं राज्ञो जनपदास्तथा । सम्प्राप्तास्तेऽपिदृष्ट्वैव नभोमार्गेणचक्रिणा
 ऋक्षवानररक्षांसि जनाश्च पुरवासिनः । आगत्य परया भक्त्या पृष्ठतः समुपाययुः ॥
 तानिभूतानि नगरेह्यन्तर्धानगतान्यपि । राघवं तेऽप्यनुययुः स्वर्गद्वारमुपस्थितम् ॥

यानि पश्यन्ति काकुत्स्थं स्थावराणि चराणि च ।

सत्त्वानि स्वर्गगमने मतिं कुर्वन्ति तान्यपि ॥ १५१ ॥

नाऽऽसीत्सत्त्वमयोध्यायां सुसूक्ष्ममपि किञ्चन ।

यद्राघवं नाऽनुयाति स्वर्गद्वारमुपास्थितम् ॥ १५२ ॥

अथार्द्धयोजनंगत्वा नदीं पश्चान्मुखो ययौ । सरयूं पुण्यसलिलां ददर्श रघुनन्दनः ॥

अथ तस्मिन्मुहूर्ते तु ब्रह्मालोकपितामहः । सर्वैः परिवृतोदेवैर्ऋषिभिश्च महात्मभिः

आययौ तत्र काकुत्स्थं स्वर्गद्वारमुपस्थितम् ॥ १५३ ॥

विमानशतकोटिभिर्दिव्याभिःसर्वतोवृतः । दीपयन्सर्वतोव्योमज्योतिर्भूतमनुत्तमम्

स्वयंप्रभैश्च तेजोभिर्महद्भिःपुण्यकर्मभिः । पुण्या वाता ववुस्तत्रगन्धवन्तः सुखप्रदाः

सपुण्यपुष्पवर्षश्च वायुयुक्तं महाजवम् । गन्धर्वैरप्सरोग्भिश्च तस्मिन्सूर्यउपस्थितः ॥

सरयूसलिलं रामः पद्भ्यां स समुपास्पृशत् ।

ततो ब्रह्मा सुरैर्युक्तं स्तोतुं समुपचक्रमे ॥ १५४ ॥

त्वं हि लोकपतिर्देव न त्वां जानाति कश्चन । अहं ते वै विशालाक्ष! भूतपूर्वपरिग्रहः

त्वमचिन्त्यं महद्भूतमक्षयलोकसंग्रहे । यामिच्छसिमहावीर्यतांतनुं प्रविशस्वकाम्

पितामहस्य वचनादिदमेवाविशत्स्वयम् । सुदिव्यं वैष्णवं तेजः संसारंससहानुजः

ततो विष्णुतनुं देवाः पूजयन्तः सुरोत्तमम् ॥ १६१ ॥

साध्यामरुद्गणाश्चैवंसेन्द्राःसाग्निपुरोगमाः । येचदिव्याऋषिगणागन्धर्वाप्सरसस्तथा

सुवर्णा नागयक्षाश्च दैत्यदानवराक्षसाः ॥ १६२ ॥

देवाः प्रहृष्टा मुदिताः सर्वे पूर्णमनोरथाः । साधुसाध्वितितेसर्वेत्रिदिवस्थावभाषिरे
अथ विष्णुर्महातेजाः पितामहमुवाच ह । एषां लोकं जनौघानां दानुमंहसि सुव्रत
इमे तु सर्वेमतस्नेहादायाताःसर्वमानवाः । भक्ताश्चभक्तिमन्तश्चत्यक्तात्मानोऽपिसर्वशः

तच्छ्रुत्वा विष्णुकथितं सर्वलोकेश्वरोऽब्रवीत् ।

लोकं सन्तानिकं नाम संस्थास्यन्ति हि मानवाः ॥ १६६ ॥

स्वर्गद्वारेऽब्रवीत्तीर्थराममेवानुचिन्तयन् । प्राणांस्त्यजतिभक्त्यावैससन्तानम्परंलभेत्
सर्वे सन्तानिकं नाम ब्रह्मलोकादनन्तरम् ।

वानराश्च स्वकां योनिं राक्षसाश्चाऽपि राक्षसीम् ॥ १६८ ॥

यस्या विनिःसृता ये वै सुरासुरंतनूद्ववाः । आदित्यतनयश्चैव सुग्रीवः सूर्यमण्डलम्
ऋषयो नागयक्षाश्च प्रयास्यन्ति स्वकारणम् । तथाब्रुवतिदेवेशेगोप्रतारमुपस्थितम्
तज्जलं सरयूँ भेजे परिपूर्णं ततो जलम् । अवगाह्य जलं सर्वे प्राणांस्त्यक्त्वाप्रहृष्टवत्
मानुषं देहमुत्सृज्य तैविमानान्यथाऽऽरुहन् । तिर्यग्योनिगतायैच प्रविश्य सरयूँ तदा
देहत्यागञ्चतेतत्रकृत्वादिव्यवपुर्द्धराः । तथान्यान्यपि सत्त्वानि स्थावराणिचराणिच
प्राप्य चोत्तमदेहं वै देवलोकमुपागमन् । तस्मिंस्तत्र समापन्ने वानरा ऋक्षराक्षसाः

तेऽपि प्रविचिशुः सर्वे देहान्निक्षिप्य वै तदा ॥ १७४ ॥

तदा स्वर्गंगताःसर्वेस्मृत्वालोकगुरुंविभुम् । जगामत्रिदशै साङ्गं रामोहृष्टोमहामतिः
अतस्तद्गोप्रताराख्यं तीर्थंविख्यातिमागतम् । गोप्रतारे परमोक्षोनान्यतीर्थेषुविद्यते
जन्मान्तरशतैर्विप्र योगोऽयं यदि लभ्यते । मुक्तिर्भवतितत्त्वेकजन्मनालभ्यते न वा
गोप्रतारेण सन्देहोहरिर्भक्त्यासुनिष्ठितः । एकेनजन्मनान्योऽपियोगमोक्षञ्चविन्दति

गोप्रतारे नरो विद्वान्योऽपि स्नाति सुनिश्चितः ।

विशत्यसौ परं स्थानं योगिनामपि दुर्लभम् ॥ १७६ ॥

कार्तिक्याश्च विशेषेण स्नातव्यं विजितेन्द्रियैः ।

कार्तिके मासि विप्रर्षे सर्वे देवाः सवासवाः ॥

स्नानुपमायान्त्ययोध्यायां गोप्रतारे विशेषतः ॥ १८० ॥

गोप्रतारसमं तीर्थं न भूतं न भविष्यति । यत्र प्रयागराजोऽपि स्नातुमायातिकार्त्तिके

निष्पापः कलुषं त्यक्त्वा शुक्लाङ्गः सितकञ्चुकः ।

शुद्धर्थं साधु कमोऽसौ प्रयागे मुनिसत्तम ! ॥ १८२ ॥

यानि कानि च तीर्थानि भूमौ दिव्यानि सुव्रत ! ।

कार्तिक्यां तानि सर्वाणि गोप्रतारे वसन्ति वै ॥ १८३ ॥

गोप्रतारे जपो होमः स्नानं दानञ्च शक्तितः । सर्वमक्षयतां याति श्रद्धयानियमव्रतम्
कार्तिके प्राप्य तद्यान्ति तीर्थानि सकलान्यपि ।

गोप्रतारं गमिष्यामः पापं त्यक्तुमितीच्छया ॥ १८५ ॥

गोप्रतारे कृतं स्नानं सर्वपापप्रणाशनम् । गोप्रतारे नरः स्नात्वा दृष्ट्वा गुप्तहर्षिबिभुम्

सर्वपापैः प्रमुच्येत नाऽत्र कार्या विचारणा ॥ १८६ ॥

विष्णुमुद्दिश्य विप्राणां पूजनञ्च विशेषतः । कर्त्तव्यं श्रद्धया युक्तैः स्नानपूर्वं यतव्रतैः
पयस्विनी च गौर्देया सालङ्कारा च शक्तितः । विप्राय वेदविदुषे नियमव्रतशालिने

ब्राह्मणायाऽतिशुचये विष्णुप्रीत्यै यतात्मना ॥ १८८ ॥

अन्नं बहुविधं हेमवासांसिावविधानि च । दातव्यानि हरेः प्राप्त्यै भक्त्या परमया युतैः
सूर्यग्रहे कुरुक्षेत्रे नर्मदायां शशिग्रहे । तुलादानस्य यत्पुण्यं तदत्र दीपदानतः ॥ १९० ॥

घृतेन दीपको यस्य तिलतैलेन वा पुनः । ज्वलते मुनिशार्दूल ! हयमेधेन तस्य किम्
तेनेष्टं क्रतुभिः सर्वैः कृतं तार्थावगाहनम् । दीपदानं कृतं येन कार्तिके केशवाग्रतः ॥

नानाविधानि तीर्थानि भुक्तिमुक्तिप्रदानि च ।

गोप्रतारस्य तान्यत्र कलां नार्हन्ति षोडशीम् ॥ १९३ ॥

स्वर्णमल्पञ्च यो दद्याद्ब्राह्मणे वेदपारगे । शुभाङ्गतिमवाप्नोति ह्यग्निवच्चैव दीप्यते
गोप्रतारमिधे तार्थे त्रिलोकी विश्रुते द्विज ! ।

दत्त्वाऽन्नञ्च विधानेन न स भूयोऽभिजायते ॥ १९५ ॥

तत्र स्नानंतु यः कुर्याद्विप्रान्संतर्पयेन्नरः । सौत्रामणेश्च यज्ञस्य फलम्प्राप्नोतिमानवः
एकाहारस्तु यस्तिष्ठेन्मासं तत्र यतव्रतः । यावज्जीवकृतं पापं सहसा तस्य नश्यति

अग्निप्रवेशं ये कुर्युर्गोप्रतारे विधानतः । तेविशन्ति पदं विष्णोर्निःसन्दग्धं तपोधन

कुर्वन्त्यनशनं येऽत्र विष्णुभक्त्या सुनिश्चिताः ॥

न तेषां पुनरावृत्तिः कल्पकोटिशतैरपि ॥ १६६ ॥

अर्चयेद्यस्तु गोविन्दं गोप्रतारे हि मानवः ॥

दशसौवर्णिकं पुण्यं गोप्रतारे प्रकथ्यते ॥ २०० ॥

अग्निहोत्रफलो धूपो गोविन्दस्य समर्पितः ॥

भूमिदानेन सदृशं गन्धदानफलं स्मृतम् ॥ २०१ ॥

अत्यद्भुतमिदं विद्वन्स्थानमेतत्प्रकीर्तितम् ॥

कार्तिक्यां तु विशेषेण अत्र स्नात्वा शुचिमतः ॥ २०२ ॥

स्वर्गद्वारेनरः स्नात्वा दशस्वर्णफलं लभेत् । स्वर्णदः स्वर्गवासी च यो दद्याच्छुद्धयान्वितः

सुतीर्थे पर्वणि श्रेष्ठे दशस्वर्णफलप्रदे । ज्येष्ठशुक्लचतुर्दश्यां रात्रौ जागरणं चरेत् ॥

उपोषितः शुचिः स्नातो विष्णुपूजनतत्परः । दीपंदद्यात्प्रयत्नेन नानाफलविधायिनम् :

तावद्गर्जन्ति पुण्यानि स्वर्गे मर्त्ये रसातले । यावद्दद्याज्जले दीपं कार्तिके केशवाग्रतः

पौर्णमास्यां प्रभाते तु स्नात्वा निर्मलमानसः । हरिसम्पूज्य विधिवद्विधायश्चाद्धमादरात्

दत्त्वाऽन्नं च यथाशक्त्या सन्तोष्य ब्राह्मणांस्ततः । वस्त्रादिभिरलङ्कारैः सम्पूज्य द्विजदम्पती

विभुं गुप्तहरिं दृष्ट्वा सम्पूज्य तु विशेषतः । नमस्कृत्याऽनु तत्तीर्थं शुचिस्तद्गतमानसः

स्वर्गद्वारे च विधिवन्मध्याह्ने स्नानमाचरेत् ।

सर्वपापविशुद्धात्मा विष्णुलोके महीयते ॥ २१० ॥

इति परमविधानैर्गोप्रतारे विधाय प्रथितसुकृतमूर्तिः स्नानमुच्चैः प्रयत्नात् ।

कलितनिखिलपापः पूजयित्वाऽऽदरेणाऽच्युतममलविकाशो विष्णुसायुज्यमेति

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-

ऽयोध्यामाहात्म्ये स्वर्गद्वारगोप्रतारतीर्थमाहात्म्यवर्णनं

नाम षष्ठोऽध्यायः ॥ ६ ॥

सप्तमोऽध्यायः

क्षीरोदकादिघोषार्ककुण्डान्तमाहात्म्यवर्णनम्

अगस्त्य उवाच

तीर्थमन्यत्प्रवक्ष्यामि क्षीरोदकमिति स्मृतम् ।

सीताकुण्डाच्च वायव्ये वर्त्तते गुणसुन्दरम् ॥

पुण्यैकनिचयस्थानं सर्वदुःखविनाशनम् ॥ १ ॥

पुरा दशरथो राजा पुत्रेष्टिं नामं नामतः । चकार विधिवच्चक्रं पुत्रार्थं यत्र चाऽऽदरात्
क्रतुं समापयामास सानन्दो भूरिदक्षिणम् । यज्ञान्ते क्रतुभुक्तत्र मूर्तिमान्समदृश्यत
हस्ते कृत्वा हेमपात्रं हविःपूर्णमनुत्तमम् । तस्मिन्हविषिसङ्कीर्णं वैष्णवं तेजउत्तमम्

चतुर्विधं विभज्यैवपत्नीभ्योदत्तवान्नृपः ॥ ४ ॥

यत्र तत्क्षीरसम्प्राप्तिर्जाता परमदुर्लभा । क्षीरोदकमिति ख्यातं तत्स्थानं पापनाशनम्
उदकेनाभिव्यक्तं च उत्तमञ्च फलप्रदम् ॥ ५ ॥

तत्र स्नात्वा नरो धीमान्विजितेन्द्रिय आदरात् ।

सर्वान्कामानवाप्नोति पुत्रांश्च सुबहुश्रुतान् ॥ ६ ॥

आश्विने शुक्लपक्षस्य एकादश्यां जितव्रतः । तत्र स्नात्वा विधानेन दत्त्वा शक्त्या द्विजन्मने
विष्णुं सम्पूज्य विधिवत् सर्वान्कामानवाप्नुयात् ।

पुत्रानवाप्नुयाद्विद्धि धर्मांश्च विधिवन्नरः ॥ ८ ॥

तस्मात्क्षीरोदकस्थानात् नैर्ऋते दिग्दले श्रितम् ।

ख्यातं बृहस्पतेः कुण्डमुद्रण्डाचण्डमण्डितम् ॥ ९ ॥

सर्वपापप्रशमनं पुण्यामृततरङ्गितम् । यत्र साक्षात् सुरगुरुर्निवासं किल निर्ममे ॥ १० ॥

यज्ञश्च विधिवच्चक्रे बृहस्पतिरुदारधीः । नानामुनिगणैर्युक्तं रम्यं बहुफलप्रदम् ॥

सुपर्णच्छायसम्पन्नं कुण्डं तत्पापि दुर्लभम् ॥ ११ ॥

इन्द्रादयोऽपि विबुधा यत्र स्नात्वा प्रयत्नतः ॥

मनोऽभीष्टफलं प्राप्ताः सौन्दर्यौदार्यतुन्दिलाः ॥ १२ ॥

यत्र स्नानेन दानेन नरो मुच्येत किल्बिषात् ॥ १३ ॥

भाद्रे शुक्ले तु पञ्चम्यां यात्रा तत्र फलप्रदा । अन्यदाऽपि गुरोर्वारिस्नानं बहुफलप्रदम्
वृहस्पतेस्तथा विष्णोः पूजां तत्र य आचरेत् ॥

सर्वपापविनिर्मुक्तो विष्णुलोके स मोदते ॥ १५ ॥

भवेद्बृहस्पतेः पीडा यस्य गोचरवेधतः । तेनाऽत्र विधिवत्स्नानं कार्यं सङ्कल्पपूर्वकम्
होमं कृत्वा गुरोर्मूर्तिः सुवर्णेन विनिर्मिता । स्थित्वा जले प्रदेया वै पीताम्बरसमन्विता
वेदज्ञायाऽतिशुचये स्नात्वा पीडापनुत्तये । होमश्च कारयेत्तत्र ग्रहजाप्यविधानतः ॥

एवं कृते न सन्देहो ग्रहपीडा प्रणश्यति ॥ १६ ॥

तद्दक्षिणे मुनिश्रेष्ठरुक्मिणीकुण्डमुत्तमम् । चकारयत्स्वयं देवीरुक्मिणीकृष्णवल्लभा
तत्र विष्णुः स्वयं चक्रे निवासं सलिले तदा । वरप्रदानात्स्नेहेन भार्यायाः प्रगुणीकृतम्
तत्र स्नानं तथा दानं होमं वैष्णवमन्त्रकम् । द्विजपूजां विष्णुपूजां कुर्वीत प्रयतो नरः
तत्र साम्बत्सरी यात्रा कर्त्तव्या सुप्रयत्नतः । ऊर्ज्जकृष्णानवम्याश्च सर्वपापपनुत्तये

पुत्रवाञ्छायते बन्ध्यो यात्रां कृत्वा न संशयः ।

नारीभिर्वा नरैर्वापि कर्त्तव्यं स्नानमादरात् ॥ २४ ॥

भुक्त्वा भोगान्समग्रांश्च विष्णुलोके स मोदते ।

लक्ष्मीकामनया तत्र स्नातव्यश्च विशेषतः ॥ २५ ॥

सर्वकाममवाप्नोति तत्र स्नानेन मानवः । रुक्मिणीश्रीपतिप्रीत्यै दातव्यश्च स्वशक्तिः
कर्त्तव्या विधिवत्पूजा ब्राह्मणानां विशेषतः । ध्येयोलक्ष्मीपतिस्तत्र शङ्खचक्रगदाधरः
पीताम्बरधरः सखी नारदादिभिरीडितः । ताक्ष्यासनो मुकुटवान्महेन्द्रादिविभूषितः
सर्वकामफलावाप्त्यै वक्षोलक्षितकौस्तुभः । अतसीकुसुमश्यामः कमलामललोचनः

एवं कृते न सन्देहः सर्वान्कामानवाप्नुयात् ।

इह लोके सुखं भुक्त्वा हरिलोके स मोदते ॥ ३० ॥

अतः परम्प्रवक्ष्यामि तीर्थमन्यदघापहम् । कलिकलिवषसंहारकारकं प्रत्ययात्मकम्
परम्प्रवित्रमतुलं सर्वकामार्थसिद्धिदम् । धनयक्षइतिख्यातं परं प्रत्ययकारकम् ॥३२॥

रुक्मिणीकुण्डवायव्यदिग्दले संस्मृतं शुभम् ।

हरिश्चन्द्रस्य राजर्षेरासीत्तत्र धनं महत् ॥ ३३ ॥

तस्य रक्षार्थमत्यर्थं रक्षितो यक्षउच्चकैः । विश्वामित्रो मुनिः पूर्वं यदाचैव पराजयत्
हरिश्चन्द्रं नरपतिं राजसूयकरम्परम् । राज्यं जग्राह सकलं चतुरङ्गबलान्वितम् ॥
तद्वशोऽदाच्च स मुनिर्धनं सकलमुत्तमम् । तद्रक्षायै प्रयत्नेन यक्षं स्थापितवानसौ ॥

प्रमन्युरइतिख्यातं प्रमोदानन्दमन्दिरम् ।

रक्षां विदधतस्तस्य बहुयत्नेन सर्वशः ॥ ३७ ॥

तुतोष स मुनिर्धोमान्कन्दाचिद्विजितेन्द्रियः । उवाचमधुरं वाक्यंप्रीत्यापरमयायुतः
विश्वामित्र उवाच

वरं वरय धर्मज्ञ! क्षिप्रमेव विमत्सरः । भक्त्या परमया धीर! सन्तुष्टोऽस्मि विशेषतः
यक्ष उवाच

वरं प्रयच्छसि यदि विप्रवर्य! मदीप्सितम् । ममाङ्गमतिदुर्गन्धि शापाच्च नृपतेरभूत्
सुगन्धयितुं ब्रह्मर्षे! तत्प्रसीदमुनीश्वर! ॥ ४० ॥

अगस्त्य उवाच

एवमुक्ते तु यक्षेण मुनिर्ध्यानस्थलोचनः । तं विविच्यानया भक्त्या अभिषेकं चकार सः
तीर्थोदकेन विधिबत्कृत्वासङ्कल्पमादरात् । ततः सोऽभूत्क्षणेनैव सुगन्धोत्तरावग्रहः
तथाभूतः स मधुरं प्रोवाच प्राञ्जलिस्ततः । पुनः पुरः स्थितो धीमान्विनयावनतस्तदा

यक्ष उवाच

त्वत्कृपाभिरहं धीर जातः सुरभिचिग्रहः । एतत्स्थानं यथाख्याति यातिसर्वज्ञतत्कुरु
त्वत्प्रसादेन विप्रर्षे! तथा यत्नं विधेहि वै ॥ ४५ ॥

अगस्त्य उवाच

एवमुक्तः क्षणं ध्यात्वा मुनिस्तिमितलोचनः ।

यक्षं प्रति प्रसन्नात्मा ह्यवाच श्लक्ष्णया गिरा ॥ ४६ ॥

विश्वामित्र उवाच

प्रसिद्धिमनुलां यक्ष एतत्स्थानं गमिष्यति । धनयक्ष इतिख्यातिमेतत्तीर्थगमिष्यति
सौन्दर्यदं शरीरस्यपरंप्रत्ययकारकम् । यत्रस्नात्वाविधानेनदौर्गन्ध्यंत्यजतिक्षणात्

तत्र स्नानं प्रयत्नेन कर्त्तव्यं पुण्यकाङ्क्षिभिः ॥ ४८ ॥

दानंश्रद्धास्वशक्तिभ्यांलक्ष्मीपूजाविशेषतः । तत्रस्नानेनदानेन लक्ष्मीप्रीत्यैविशेषतः
पूजया तु निधीनाञ्च नवानामपि सुव्रत ! इहलोके सुखं भुक्त्वा परलोके स मोदते
महापद्मस्तथा पद्मः शङ्खो मकरकच्छपौ । मुकुन्दकुन्दनीलाश्च सर्वाश्च निधयो नव
एतेषामपि कुण्डेऽत्र सन्निधिर्मविताऽनघ ! एतेषां तु विशेषेण पूजाबहुफलप्रदा ॥

जलमध्ये प्रकर्त्तव्यं निधिलक्ष्मीप्रपूजनम् ॥ ५३ ॥

अन्नं बहुविधं देयं वासांसि विविधानि च ॥ ५४ ॥

सुवर्णादि यथा शक्त्या चित्तशाल्यं विवर्जयेत् । गुप्तदानं प्रयत्नेनकर्त्तव्यंसुप्रयत्नतः

फलानि च सुवर्णानि देयानि च विशेषतः ॥ ५६ ॥

कृष्णपक्षे चतुर्दश्यां स्नानं बहुफलप्रदम् । श्रद्धयापरयायुक्तैः कर्त्तव्यंश्रद्धयाऽधिकम्

माघे कृष्णचतुर्दश्यां यात्रा साम्बत्सरी भवेत् ।

तत्र स्नानं पितृणान्तु तर्पणञ्च विशेषतः ॥ ५८ ॥

आब्रह्मस्तम्बपर्यन्तं जगत्पृथिवीति ब्रुवन् । अपसव्येन विधिवत्तर्पयेदञ्जलित्रयम् ॥

एवंकुर्वन्नरोयक्ष ! न मुह्यति कदाचन । अत्र स्नातो दिवं याति अत्रस्नातःसुखीभवेत्

अत्र स्नातेन ते यक्ष कर्त्तव्यं पूजनम्पुरः । त्वत्पूजनेन विधिवन्तृणां पापक्षयोभवेत्

नमः प्रमथराजेति पूजामन्त्र उदाहृतः । तीर्थमध्ये प्रकर्त्तव्यं पूजनं श्रवणादिकम् ॥

निधिलक्ष्म्योस्तथायक्ष ! तवपूजा विशेषतः । एवंयःकुस्तेधीरसर्वान्कामानवाप्नुयात्

धनार्थी धनमाप्नोति पुत्रार्थी पुत्रमाप्नुयात् ।

मोक्षार्थी मोक्षमाप्नोति तर्त्तिक न यदिहोऽऽप्यते ॥ ६४ ॥

यस्तु मोहान्नरोयक्ष स्नानं नकुस्तेकिल । तस्यसाम्बत्सरपुण्यंत्वंग्रहीष्यसिसर्वशः

इति दत्त्वा वरांस्तस्मै विश्वामित्रोमुनीश्वरः । अन्तर्द्वेषेमुनिवरस्तदासन्नतपोनिधिः
तदाप्रभृतितत्स्थानं परमाख्यातिमाययौ । तस्य तीर्थस्य सकलाभूमिः स्वर्णविनिर्मिता
दिव्यरत्नौघखचिता समन्तादुपशोभिता । एवं यः कुरुते विद्वन्सयातिपरमांगतिम्
धनयक्षादुत्तरस्मिन्दिग्भागे संस्थितं द्विज ! वसिष्ठकुण्डं विख्यातं सर्वपापापहं सदा
वसिष्ठस्य सदा तत्र निवासः सुतपोनिधेः ।

अरुन्धती सदा यस्य वर्तते निर्मलव्रता ॥ ७० ॥

अत्र स्नानं विशेषेण श्राद्धपूर्वमतन्द्रितः । यः कुर्यात्प्रयतो धीमांस्तस्य पुण्यमनुत्तमम्
वामदेवस्य यत्रैव सन्निधिवर्ततेऽनघ ! वशिष्ठवामदेवौ तु पूजनीयौ प्रयत्नतः ॥ ७१ ॥
पतिव्रता पूजनीयाऽरुन्धती च विशेषतः । स्नातव्यं विधिना सम्यग्दातव्यञ्च स्वशक्तिः
सर्वकामफलप्राप्तिर्जायते नात्र संशयः । अत्र यः कुरुते स्नानं स वसिष्ठसमो भवेत्
भाद्रे मासि सिते पक्षे पञ्चम्यां नियतव्रतः । तस्य साम्बत्सरीयात्राकर्त्तव्या विधिपूर्विका

विष्णुपूजा प्रयत्नेन कर्त्तव्या श्रद्धयाऽत्र वै ।

सर्वपापविशुद्धात्मा विष्णुलोके महीयते ॥ ७६ ॥

वसिष्ठकुण्डाद् विप्रेन्द्र ! प्रत्यदिगदलमाश्रितम् ।

विख्यातं सागरं कुण्डं सर्वकामार्थसिद्धिदम् ॥

यत्र स्नानेन दानेन सर्वकामानवाप्नुयात् ॥ ७७ ॥

पौर्णमास्यां समुद्रस्य स्नानाद्यत्पुण्यमाप्नुयात् ।

तत्पुण्यं पर्वणि स्नातो नरश्चाऽक्षयमाप्नुयात् ॥ ७८ ॥

तस्मादत्र विधानेन स्नातव्यं पुत्रकाङ्क्षया । आश्विने पौर्णमास्यां तु विशेषात् स्नानमाचरेत्
एवं कुर्वन्नरो विद्वान्सर्वपापैः प्रमुच्यते । अत्र स्नात्वा नरो दत्त्वा यथाशक्त्या दिवम्ब्रजेत्
सागरात्नैर्भूते भागे योगिनीकुण्डमुत्तमम् ।

यत्राऽऽसते चतुःषष्टियोगिन्यो जलसंस्थिताः ॥ ८१ ॥

सर्वार्थसिद्धिदाः पुंसां स्त्रीणाञ्चैव विशेषतः । परसिद्धिप्रदाः सर्वाः सर्वकामफलप्रदाः
आश्विने शङ्खपक्षस्य अष्टम्याञ्च विशेषतः । स्नातव्यञ्च प्रयत्नेन योगिनीप्रीतये नृभिः

अत्रस्तानंतथादानंसर्वसफलताम्ब्रजेत् । यक्षिणीप्रभृतयः सिद्धा भवन्त्यत्र नसंशयः
योगिनीकुण्डतः पूर्वमुर्वशीकुण्डमुत्तमम् । यत्र स्नातो नरो विद्वन्नुर्वशीं दिविदंश्चयेत्
पुराकिल मुनिर्धौरो रैभ्योनामतपोधनः । चचारहिमवत्पाश्र्वे निराहारोजितेन्द्रियः
तत्तपो विपुलं दृष्ट्वा भीतः सुरपतिस्ततः । उर्वशीं प्रेषयामास तपोविघ्नाय चादरात्
ततः सा प्रेषिता तेनाजगत् शब्दमामिनी । उवाच हिमवत्पाश्र्वे रैभ्याश्रममनुत्तमम्
नवकुललताकुञ्जे मञ्जुकूजद्विहङ्गमे । किन्नरीकेलिसङ्गीतस्तिमिताङ्गकुरङ्गके ॥८६॥

पुत्रागकेशराशोकच्छिन्नकिञ्चलकपिञ्जरे ।

कल्पिते काञ्चनगिरौ द्वितीय इव वेधसा ॥ ६० ॥

सा वभौ कान्तिसर्वस्वकोशःकुसुमधन्वनः । उर्वश्यनल्पसामान्यलावण्यामृतवाहिनी
अङ्गप्रभासुवर्णेन सितमौक्तिकशोभिता । तारुण्यरुचिरत्वेन तारुण्येन विभूषिता ॥
विलोललोचनापाङ्गतरङ्गधवलत्विषा । नवपल्लवसच्छायं कल्पयन्ती निजाधरम् ॥

कर्णोपलम्बिसङ्घुष्यद्भृङ्गाद्वचूतमञ्जरी ।

सुधागर्भसमुद्भूता पारिजातलता यथा ॥ ६४ ॥

तनुमध्या पृथुश्रोणिर्वर्णोद्भिन्नपयोधरा । निःशाणितशरस्येव शक्तिः कुसुमधन्वनः ॥
अपश्यदाश्रमे तस्मिन्मुनिरायतलोचनाम् । नयनानलदाहेन विदग्धेन मनो भुवा ॥६६॥
त्रिनेत्रवञ्चनायेव कल्पितां ललनातनुम् । तामाश्रमलतापुष्पकाञ्चीरचितकुण्डलाम्

विलोक्य तां विशालाक्षीं मुनिर्व्याकुलितेन्द्रियः ।

वभूव रोषसन्तप्तः शशाप च बहु ज्वलन् ॥ ६८ ॥

रैभ्य उवाच

कुरूपतां ब्रजक्षिप्रं या त्वं सौन्दर्यगर्विता । समागता तपोविघ्नहेतवे मम सन्निधौ

अगस्त्य उवाच

इति शप्तरूपा तेन मुनिना सा शुभेक्षणा । उवाच वनिता भूत्वा प्राञ्जलिर्मुनिमादरात्

उर्वशुवाच

भगवन्मे प्रसीद त्वं पराधीनायतस्त्वंहम् । त्वच्छापस्य कथं मुक्तिर्भविता नित्यतव्रत

रैभ्य उवाच

अयोध्यायामस्ति तीर्थं पावनं परमं महत् । तत्र स्नानं कुरुष्व ऽद्य सौन्दर्यम् परमाप्नुहि
त्वन्नाम्नैव च विख्यातिं तोयं यास्यति तद्ब्रुवम् ॥ १०३ ॥

अगस्त्य उवाच

एवं साविप्रवचं साविदधे सर्वमादरात् । सुन्दरी साऽभवत्क्षिप्रं तत्स्थानं ख्यातिमाययौ
अत्र स्नानं मुनिश्रेष्ठ यः कुर्याद्विधिवज्जनः । सौन्दर्यं परमं तस्य भवेत्तत्र न संशयः ॥

भाद्रे शुक्लतृतीयायां यात्रा साम्बत्सरी भवेत् ।

विष्णुरत्र जनैः पूज्यः सर्वकामार्थसिद्धये ॥ १०६ ॥

एवं कुर्वन्नरो विद्वान्विष्णुलोके वसेत्सदा । नरो वा यदि वा नारी सर्वान्कामानवाप्नुयात्
घोषार्ककुण्डं परममुर्वशीकुण्डदक्षिणे । वर्तते मुनिशार्दूल ! सर्वपापापहं सदा ॥ १०८ ॥
यत्र स्नानेन दानेन सूर्यलोके महीयते । पतत्तीर्थस्य सदृशं नापरं विद्यते क्वचित्

व्रणी कुष्ठी दग्धि वा दुःखाक्रान्तोऽपि यो नरः ।

करोति विधिवत्स्नानं सर्वान्कामानवाप्नुयात् ॥ ११० ॥

रविचारे विशेषेण कर्त्तव्यं स्नानमादरात् ।

भाद्रे मासि तथा माघे शुक्लषष्ठ्यां प्रयत्नतः ॥ १११ ॥

कर्त्तव्यं विधिवत्स्नानं सूर्यलोकाभिकाङ्क्षया । पौषे मासि तथा स्नाने सूर्यवारे विशेषतः
सप्तम्यां रवियुक्तायां स्नानं बहुफलप्रदम् । घोषाभिधोऽभवत्पूर्वं सूर्यवंशे नरेश्वरः
समुद्रमेखलामेकः पृथिवीं समपालयत् । यस्य कीर्त्या प्रकाशन्ते त्रिलोकीमण्डलानि वै
यः प्रतापात्स्फुरन्भाति प्रभाकर इवाऽपरः । प्रचण्डतरदोर्दण्डखण्डितारातिमण्डलः
स कदाचित्प्रजापालो मन्त्रविन्यस्तभूतलः । बभ्राम मृगयासक्तो वनेऽतिगहनद्रुमे
स राजा पूर्वजन्मोत्थपापैरशुभसूचकैः । कृमिद्व्याप्तकराम्भोजः सुन्दरोऽपि गतस्मयः
मृगयायामभूदेकः कदाचित्पर्यटन्वने । वराहसिंहहरिणाभिघ्ननाच्छन्नितस्ततः ॥
तृषाक्रान्तो म्लानतनुः सरोपश्यत्पुरो नृपः । ददर्श तत्र च मुनीन् स्नानसन्ध्यादितत्परान्
ततो विधिवदाचम्य स्नानञ्चक्रे नरेश्वरः । ततो दिव्यशरीरोऽभूदानन्दामलमानसः ॥

मुनिभिस्तीर्थमाज्ञाय चक्रेसूर्यस्तुतिं प्रियाम् ॥ १२१ ॥

राजोवाच

भगवन्देवदेवेश नमस्तुभ्यं चिदात्मने । नमः सचित्रे सूर्याय जगदानन्ददायिने ॥ १२२

प्रभागेहाय देवाय त्रयीभूताय ते नमः । विवस्वते नमस्तुभ्यं योगज्ञाय सदात्मने ॥

पराय परमेशाय त्रिलोकीतिमिरच्छिदे । अचिन्त्याय सदातुभ्यं नमो भास्करतेजसे

योगप्रियाय योगाय योगज्ञाय सदा नमः ।

ॐकाराय वषट्काररूपिणे ज्ञानरूपिणे ॥ १२५ ॥

यज्ञाय यजमानाय हविषे ऋत्विजे नमः । रोगघ्नाय स्वरूपाय कमलानन्ददायिने ॥

अतिसौम्यातितीक्ष्णाय सुराणाम्पतये नमः ।

सत्रासायनमस्तुभ्यंभक्तत्राय प्रियात्मने ॥ १२७ ॥

प्रकाशकाय सततं लोकानांहितकारिणे । प्रसीद प्रणतायाऽद्य मह्यं भक्तिकृतेस्वयम्

अगस्त्य उवाच

इत्येवं ब्रुवतस्तस्य स प्रसन्नोरविःस्वयम् । आविर्भवसहसा भक्तस्यप्रियकाम्यया

उवाच मधुरं वाक्यं प्रश्रयानतमूर्द्धजम् ॥ १२६ ॥

रविरुवाच

चरम्बरय राजेन्द्र! प्रसन्नोऽस्मि तवाग्रतः । ददामि तद्वरं तेऽद्ययत्नयामनसेप्सितम्

राजोवाच

भगवन्भास्कराऽनन्त! प्रयच्छसिवरं यदि । मन्नाम्ना कृतमूर्तिस्तेतिष्ठत्वत्रसदाविभो

रविरुवाच

एवमस्तु मनुष्येन्द्रतववाञ्छामनोहरा । एतत्स्तोत्रं त्वयोक्तं मे ये पठिष्यन्तिमानवाः

तेभ्यस्तुष्टः प्रदास्यामि सर्वान्कामान्नरेश्वरः ।

तत्तत्स्थानं पराख्यातिं त्वन्नाम्ना यास्यति क्षितौ ॥ १३३ ॥

सर्वान्कामानवाप्नोति योऽत्र स्नानं समाचरेत् । मद्भक्तेनसद्वाराजन्कर्त्तव्यंस्नानमत्र वै

यं यं काममिहेच्छेत तं तं काममवाप्नुयात् ॥ १३५ ॥

अगस्त्य उवाच

इति दत्त्वा वरदेवः कृपया परया युतः । भास्वान्सहस्रकिरणस्तदाऽन्तर्द्धानमाययौ
 राजा भास्करदेहोत्थां रविमूर्त्तिमनुत्तमाम् । तत्रसंस्थापयामास पूजयामास च स्वयम्
 घोषार्ककुण्डं तन्नाम्ना तत्र ख्यातिजगामह । यत्र स्नानान्नरो राजन्सूर्यलोकेवसेत्सदा
 इति रुचिरविधानैस्त्पूर्णमादित्यमूर्त्तिं विमलपरम भक्त्या पूजयित्वाऽऽदरेण ।
 तदमृतमयंकुण्डे स्नानमादौ विधाय प्रचुरविमलकीर्तिः सूर्यलोकेवसेत्सः ॥ १३६
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 ऽयोध्यामाहात्म्ये बृहस्पतिकुण्डरुक्मिणीकुण्डधनयक्षतीर्थवसिष्ठ-
 कुण्डसागरकुण्डयोगिनीकुण्डोर्वशीकुण्डघोषार्ककुण्डमाहात्म्य
 वर्णनं नाम सप्तमोऽध्यायः ॥ ७ ॥

अष्टमोऽध्यायः

रतिकुण्डमहारत्नतीर्थदुर्भरभहामरतीर्थमहाविद्यातीर्थसिद्धपीठक्षीरेश्वर

सीताकुण्डसुग्रीवतीर्थहनुमत्कुण्डविभीषणसरस्तीर्थायोध्या

यात्राविधिक्रमवर्णनम्

अगस्त्य उवाच

घोषार्कतीर्थाद्विप्रर्षे पश्चिमे दिक्कटे स्थितम् । रतिकुण्डमिति ख्यातं सर्यपापहरंसदा
 यत्र स्नानेन दानेन परां कान्तिमवाप्नुयात् । तत्पश्चिमदिशाभागे कुसुमायुधनामकम्
 कुण्डं प्रसिद्धमतुलं सर्वकामार्थसिद्धये । यत्र स्नानेन दानेन कन्दर्पसद्गुणाकृतिम् ॥
 लभते ना विधानेन मुने! नास्त्यत्र संशयः ॥ ३ ॥

रतिकुण्डे तथा विप्र! कुसुमायुधकुण्डके । श्रद्धया कुरुते स्नानं ससौख्यपरमोभवेत्

कुण्डद्वयेऽत्र मिथुनं यत्स्नानं कुरुते किल । रतिकामाविबुध्यातौ सदातौ सुन्दरौ तदा
तस्मादत्र विधानेन स्नातव्यं धर्मकाङ्क्षिभिः । दानं देयं यथाशक्त्या रतिकन्दर्पतुष्टये
भवेतां नियतं तस्य सन्तुष्टौ रतिमन्मथौ । माघे विशदपञ्चम्यां यत्र स्नानं शुभप्रदम्
रतिकुण्डे पुरः स्नात्वा पश्चात्कन्दर्पकुण्डके । स्नातव्यं तद्दिने विप्रमिथुनेन प्रयत्नतः

रतिकन्दर्पयोः पूजा विधातव्या विशेषतः ।

वस्त्रादिभिरलङ्कारैः सम्पूज्यौ द्विजदम्पती ॥ ६ ॥

सर्वान्कामानवाप्नोति नाऽत्र कार्या विचारणा ॥ १० ॥

चन्दनागुरुकर्पूरकस्तुरीकुङ्कुमादिभिः । वासोभिर्विविधैः पुष्पैः पूजयेद्द्विजदम्पती
एवं कृते न सन्देहो रतिकन्दर्पतुष्टये । तद्ब्रजेन्मिथुनं विप्र! रतिकन्दर्पतुल्यताम् ॥

कुसुमायुधकुण्डात् प्रतीच्यां दिशि सस्थितम् ।

मन्त्रेश्वर इति ख्यातं तत्स्थानं भुवि दुर्लभम् ॥ १३ ॥

तत्र तीर्थे नरः स्नात्वा दृष्ट्वा मन्त्रेश्वरं विभुम् । न तेषां पुनरावृत्तिः कल्पकोटिशतैरपि
पुरा रामो देवकार्यं विधायामलकर्मकृत् । कालेन सह सङ्गम्य मन्त्रं चक्रे नरेश्वरः ॥
स्वर्गं प्रति प्रयाणाय यत्र स्नातो जितेन्द्रियः । तत्रैव स्थापितं लिङ्गं मन्त्रेश्वर इति श्रुतम्
तदुत्तरे सरो रम्यं कुमुदोत्पलमण्डितम् । तत्र स्नानं तथा दानं नानाफलदमुत्तमम्
चैत्रशुक्लचतुर्दश्यां यात्रा साम्बत्सरी स्मृता । तत्र स्नानेन दानेन ब्राह्मणानां च पूजनात्

अक्षयं स्वर्गमाप्नोति नाऽत्र कार्या विचारणा ॥ १८ ॥

मन्त्रेश्वरस्य महिमा नहि केनापि शङ्कते । सम्यग्वर्णयितुं विप्र! य उत्तमफलप्रदः ॥

मन्त्रेश्वरसमं लिङ्गं न भूतं न भविष्यति ॥ १९ ॥

सुगन्धिपुष्पधूपादिकुसुमाद्यनुलेपनैः । पूजनीयः प्रयत्नेन सर्वकामार्थसिद्धिदः ॥ २० ॥
एवं कृते न सन्देहो मुक्तिस्तस्य करे स्थिता । तत्रैवोत्तरभागे तु शीतला वर्ततेऽनघ
तां सम्पूज्य नरो विद्वान्सर्वपापैः प्रमुच्यते । सर्वदा पूजनं तस्याः सोमवारे विशेषतः

कर्तव्यं सुप्रयत्नेन नृभिः सर्वार्थसिद्धये ॥ २२ ॥

विस्फोटकादिकमये नरश्च समुपस्थिते । कर्तव्यं पूजनं सम्यग्भोगादिभयनाशनम्

तदुत्तरे तु तत्रैव देवी वन्दीति विश्रुता । यस्याः स्मरणमात्रेण निगडादिभयं नहि
राज्ञा क्रुद्धेन ये वद्धाः शृङ्खलानिगडादिभिः ।

वन्दीं संस्मृत्य देवीं तु मुक्ताः स्युस्तत्क्षणाद्धि ते ॥ २५ ॥

यात्रा तस्याः प्रयत्नेन कर्तव्या यत्नतो नरैः । मङ्गलेहिविशेषेण सर्वकामार्थासिद्धिदा
गन्धैः पुष्पैस्तथा धूपैर्दोषैरपि च सुव्रत ! नैवेद्यैर्विविधैर्वाऽपि पूजनीया प्रयत्नतः ॥
वन्दीप्रीत्यै मुनिश्रेष्ठ ! देयं ब्राह्मणभोजनम् । एवं कृते न सन्देहः सर्वान्कामानवाप्नुयात्
तदुत्तरस्मिन् तत्रैव चुडकी भुविकीर्त्तिता । वर्तते परमासिद्धिरूपिणी स्मरणान्तराणां
सुसंदिग्धेषु कार्येषु भयेन समुपस्थिते । यस्याः स्मरणतो नृणां सर्व सिद्धिः प्रजायते
अग्रे तस्याः सदाकार्या नृभिर्कृष्टतो ध्वनिः । दीपदानं प्रयत्नेन कर्त्तव्यं नियतात्मभिः
सर्वाभीष्टप्रदं नृणां दीपदानं प्रशस्यते ।

चतुर्दश्यां चतुर्दश्यां तस्या यात्रा चिनिर्मिता ॥ ३२ ॥

ततः पूर्वदिशा भागे वर्त्तते तीर्थमुत्तमम् । महारत्न इति ख्यातं सर्वतीर्थोत्तमोत्तमम् ॥
यत्र स्नानेन दानेन पूजया च द्विजन्मनाम् । सर्वकामार्थसिद्धिः स्यात्तात्र कार्या विचारणा
भाद्रे कृष्णचतुर्दश्यां यात्रा साम्बत्सरी स्मृता ।

यात्राऽऽस्ते किल मुख्याऽस्य महारत्ना इति श्रुता ॥ ३५ ॥

महारत्न इति ख्यातं तस्मात्तीर्थमुत्तमम् । तत्र दानं प्रकर्त्तव्यं द्विजसन्तोषकारकम्
नारीभिरपि विप्रैः कर्त्तव्यो जागरोत्सवः । वीर्यसौभाग्यसम्पन्नसर्वसौख्याय सर्वदा
तत्र स्नानं प्रयत्नेन कर्त्तव्यं श्रद्धया नरैः ॥ ३७ ॥

ततो नैऋत्यदिग्भागे दुर्भराख्यं सरः शुभम् । वर्तते सुकृतोदारं महाभरसरस्तथा ॥
तत्र स्नानादवाप्नोति सदा स्वर्गपदं नरः । धनं बहुविधं देयं वासांसि विविधानि च
शिवपूजाप्रकर्त्तव्या स्नात्वा कुण्डद्वये नरैः । नानाविधेन भावेन भक्त्या परमया युतैः
गन्धादिभिः शुभैः पुष्पैरर्चनीयो महेश्वरः ।

नीलकण्ठोऽन्धकारातिराध्यो योगिनामपि ॥ ४१ ॥

इति ध्यात्वा शिवं सार्द्धं निष्प्रापं प्रयतो नरः । सर्वकामानवाप्स्यति शिवलोके मेव सेतसदा

एवं कृत्वा नरो विप्र सर्वपापैः प्रमुच्यते । महाभरे वरे तीर्थे तथा दुर्भरसञ्ज्ञके ॥४३॥

भाद्रकृष्णचतुर्दश्यां यः कुर्याच्छ्रद्धयाऽन्वितः ।

शिवपूजाञ्च विधिवद्द्विजपूजां विशेषतः ॥ ४४ ॥

यः करोति नरोभक्त्या शिवलोके स सम्भवेत् । एवंकुर्वन्नरोविद्वान्मुह्यतिकदाचन
विष्णुर्द्वौ चतस्यातिसुप्रसन्नौ सनातनौ । तयोः स्मरणमात्रेण सर्वपापैः प्रमुच्यते
अतः किं बहुनोक्तेन विप्र! तीर्थमनुत्तमम् । सर्वपापौघशमनं सर्वाभीष्टकरं सदा ॥

अतः परं प्रवक्ष्यामि तीर्थमन्यच्छुभावहम् ।

यत्र यात्रा तथा दानं विना भाग्यं न सम्भवेत् ॥ ४८ ॥

ईशानेदुर्भरस्थानान्महाविद्याभिग्रमहत् । तस्यदर्शनतो नृणांसिद्धयः स्युःकरेस्थिताः
तदग्रे सरसि स्नात्वा महाविद्यां तु यो नरः ।

पश्यति श्रद्धया भक्त्या स याति परमां गतिम् ॥ ५० ॥

सिद्धपीठं तथाख्यातंसम्यक्प्रत्ययकारकम् । तत्र पूजाविधांतव्याभक्त्यापरमयाद्विज!
मन्त्रं यः श्रद्धया विप्र शैवंशाक्तमथापिवा । गाणपत्यं वैष्णवं वा तत्र यः प्रयतो नरः
एकाग्रमानसोविद्वन्नाराध्यावर्तयेत्सदा । तस्यसिद्धिर्भवेन्नित्यं चमत्कारोभवेद्द्विज
तस्मादत्रप्रकर्तव्यं जपादिकमतन्द्रितैः । अष्टम्याञ्चनवम्याञ्चयात्रांस्यात्प्रतिमासिकी
देयान्यन्नानि बहुशो नानाविधफलानि च । क्षीरेण स्नपनं कार्यं पूजनीया प्रयत्नतः ॥
उच्चाटनादीन्यपि च मोहनादिविशेयतः । अत्रस्थानेविशेषेणदुष्टमन्त्रोऽपिसिध्यति
सिद्धस्थाने परं मोक्षं वशीकरणमुत्तमम् ।

जपो होमस्तथा दानं सर्वमक्षयतां व्रजेत् ॥ ५१ ॥

आश्विने शुक्लपक्षस्य नवरात्रिषु सुव्रत! । यत्र गत्वा नरो विप्र! सर्वपापैः प्रमुच्यते
यदा पूर्वं विनिर्जित्य रावणं लोकरावणम् । समागतोरघुपतिः सीतालक्ष्मणसंयुतः
यत्र गत्वा पद्मा वीरो भरतोरामकाङ्क्षया । स्थितः सानुचरः श्रीमाञ्छ्रियापरमयायुतः
तत्रागमत्सुरगवी प्रादुर्भूता स्रवस्तनी । तत्स्तनैर्मयः प्रसुप्ताव दुग्धं बहुगुणाधिकम्
तद्भूमिपतितं दग्धं दृष्ट्वा चानरराक्षसाः । विस्मयं परमं जग्मुः पप्रच्छुस्ते चराचरम्

किमेतदिति राजेन्द्र! तानुवाच रघूद्वहः । वसिष्ठो वेत्तितत्सर्वं पृच्छामस्तंमुनिं वयम्
इत्युक्तास्तु ततः सर्वे वसिष्ठप्रमुखे स्थिताः । ते पप्रच्छुः प्राञ्जलयः कृत्वा चाग्रेसरं नृपम्
वसिष्ठोऽपि क्षणं ध्वात्वा तमुवाच निराकुलम् ।

राघवम्प्रति सम्बोध्य सर्वेषामग्रतो मुनिः ॥ ६५ ॥

वसिष्ठ उवाच

शृणुराम महाबाहो कामधेनु रियं शुभा । समागता तव स्नेहात्प्रस्रवन्ती स्तनात्पयः
दुग्धमध्ये समुद्भूतो रुद्रस्त्वां द्रष्टुमागतः । निष्पन्नकार्यं देवानां निर्जितारातिमुत्तमम्
इमं सम्पूजय क्षिप्रमेतत्कुण्डस्य सन्निधौ । शीघ्रं त्वमपि यत्नेन पूजयेमं शिवं शुभम्
दुग्धेश्वरमिति ख्यातं क्षीरकुण्डे पवित्रकम् ॥ ६८ ॥

अगस्त्य उवाच

ततो रघुपतिः श्रीमान्वसिष्ठोक्तविधानतः । पूजयामास तल्लिङ्गं दुग्धेश्वरमिति स्मृतम्
सीतया सत्कृतं यस्मात्तत्कुण्डं क्षीरसङ्गमम् । सीताकुण्डमिति ख्यातिं जगामानुपमां ततः
सीताकुण्डेनराः स्नात्वा दृष्ट्वा दुग्धेश्वरं प्रभुम् । सर्वपापैः प्रमुच्यन्ते नात्र कार्या विचारणा
अत्र स्नानं जपो होमो दानञ्चाक्षयताऽत्र जेत । सीताकुण्डे तु सम्पूज्य सीतारामौ सलक्ष्मणौ
दुग्धेश्वरञ्च सन्पूज्य सर्वान्कामानवाप्नुयात् ।

जेष्ठे मासि चतुर्दश्यां यात्रा साम्बत्सरी स्मृता ॥ ७३ ॥

एवं यो विधिवत्कुर्याद्द्वयाधर्मविशारदः । स याति परमं स्थानं यत्र गत्वा न शोचति
तत्र पूर्वादिशा भागे सुग्रीवरचितं महत् । तीर्थं तपोनिधेस्तत्र वर्तते सन्निधौ शुभम्
यत्र स्नात्वा च दत्त्वा च रामं सम्पूज्य यत्नतः । तस्मिन्नेव दिने तत्र सर्वान्कामानवाप्नुयात्
तत्प्रत्यग्दिशि वै स्थानं हनुमत्कुण्डमित्यपि ।

तस्य पश्चिमतो विप्र! विभीषणसरः शुभम् ॥ ७७ ॥

तयोः स्नानेन दानेन रामसम्पूजनेन च । सर्वान्कामानवाप्नोति तस्मिन्नेव विधानतः
इयं सा परमा मेध्याऽयोध्या धर्मनिधिः स्मृता ॥ ७८ ॥

इत्युक्तास्तु ततः सर्वे वसिष्ठमुनिमादरात् ।

पप्रच्छर्विनयात्क्षिप्रं विभीषणपुरःसराः । कथयस्व तपोराशे! कथामेतांसुदुर्लभाम्

अयोध्यायाः परम्विप्र माहात्म्यं कथयन्ति यत् ।

तत्सर्वं कथय क्षिप्रं श्रुत्वा माहात्म्यमुत्तमम् ॥ ८० ॥

यथा यात्राविधास्यामः क्रमेणचविधानतः । तदस्मासुकृपां कृत्वा कथयस्व तपोनिधे

वसिष्ठ उवाच

शृण्वन्तुमुनयः सर्वे अयोध्यामहिमाद्भुतम् । यच्छ्रुत्वासर्वपापेभ्यो मुच्यतेनात्र संशयः

इदं गुह्यतरं क्षेत्रमयोध्याभिधमुत्तमम् । सर्वेषामेव भूतानां हेतुर्मोक्षस्य सर्वदा ॥ ८३

अस्मिन्सिद्धाः सदा देवा वैष्णवा व्रतमास्थिताः ।

नानालिङ्गधरा नित्यं विष्णुलोकाभिकाङ्क्षिणः ॥ ८४ ॥

अभ्यस्यन्ति परं योगं युक्तप्राणाजितेन्द्रियाः । नानावृक्षसमाकीर्णनानाविहगवासिनि

कमलोत्पलशोभाढ्ये सरोभिः समलङ्कृते । अप्सरोगणसङ्कीर्णं सर्वदा सेवितेशुभे

रोचते हि सदा वासः क्षेत्रे नित्यं हरेरिह । मन्यमाना विष्णुभक्ता विष्णौ सर्वेऽर्पितक्रियाः

यथामोक्षमिहायान्ति नान्यत्र हि तथा क्वचित् । अथ श्रेष्ठतमं क्षेत्रं यस्माच्च वसतिर्हरेः

महाक्षेत्रमिदं यस्मादयोध्याभिधमुत्तमम् ॥ ८८ ॥

नैमिषे च कुरुक्षेत्रे गङ्गाद्वारे च पुष्करे । स्नानात्संसेवनाद्वाऽपि न मोक्षः प्राप्यते तथा

इह सम्प्राप्ते यद्वत्त एव विशिष्यते । प्रयागे वा भवेन्मोक्ष इह वा हरिसंश्रयात् ॥

सर्वस्मादपि तीर्थाग्न्यादिदमेव महत्स्मृतम् ॥ ९० ॥

अव्यक्तलिङ्गैर्मुनिभिः सर्वैः सिद्धैर्महर्षिभिः । इह सम्प्राप्यते मोक्षो दुर्लभोऽन्यत्र योमतः

तेभ्यः प्रयच्छति हरिर्योगमैश्वर्यमुत्तमम् । आत्मनश्चैव सायुज्यमीप्सितं स्थानमुत्तमम्

ब्रह्मादेवर्षिभिः सार्द्धं श्रीश्च वायुर्दिवाकरः । देवराजस्तथाशक्रो ये चान्येऽपि दिवौकसः

उपासते महात्मनः सर्वत्र हरिमादरात् । अन्येऽपि योगिनः सिद्धा क्षेत्ररूपामहाव्रताः

अनन्यमनसो भूत्वा सर्वदोषासते हरिम् । विषयासक्तचित्तोऽसि त्यक्तधर्म रतिर्नरः

इह क्षेत्रे मृतः सोऽपि संसारी न पुनर्भवेत् ॥ ९५ ॥

ये पुनर्निगमाधीनाः सत्रस्थाविजितेन्द्रियाः । व्रतिनश्च निसरम्भाः सर्वे ते हरिभाविताः

देहभङ्गं समापद्य धीमन्तः सङ्गवर्जिताः । गतास्ते च परं मोक्षं प्रसादात्सर्वदा हरेः
जन्मान्तरसहस्रेषु युञ्जन्योगी न चाऽऽप्नुयात् । तमिहैव परंमोक्षंमरणादपिगच्छति
एतत्सङ्क्षेपतो वच्मि क्षेत्रस्य महिमाद्भुतम् । एतदेव परं स्थानमेतदेव परम्परदम् ॥

एतादृङ्नापरं स्थानं पुनरन्यत्र दृश्यते ॥ ६९ ॥

यत्रगत्वाप्रयत्नेनयात्रापुण्याभिकाङ्क्षिभिः । कर्तव्याविधिवद्धीराः क्रमेणश्रद्धयान्वितैः
प्रथमेऽहनि कर्त्तव्य उवपासो यतात्मभिः । नियमेन ततः स्नानं दानञ्चैव स्वशक्तिः
उपावृत्तस्तु पापेभ्योयस्य वासोगुणैः सह ।

उपवासः स विज्ञेयः सर्वभोगविचर्जितः ॥ १०२ ॥

उपवासं विधायाऽसौ चक्रतीर्थे नरः कृती । उपवासदिनेस्नायाद्व्याच्चैवस्वशक्तिः
विप्रं सम्पूज्य विधिवत्पश्येद्विष्णुहरिं विभुम् ।

स्वर्गद्वारे नरः स्नात्वा विष्णुं सम्पूज्य यत्नतः ॥ १०४ ॥

क्षौरञ्च कारयेत्तत्र व्रतीधर्माभिधे ततः । पापमोचनके स्नानमृणमोचनके ततः १०५
स्नात्वा सहस्रधारायां शेषं सम्पूज्य यत्नतः । दृष्ट्वा चन्द्रहरिं देवं ततोधर्महरिंविभुम्
ततश्चक्रहरिं दृष्ट्वा दद्याच्चैव स्वशक्तिः । ब्रह्मकुण्डे नरः स्नात्वा सर्वकामार्थसिद्धये
महाविद्यासमीपे तु रात्रौ जागरणं चरेत् ॥ १०७ ॥

ततः प्रभाते विमले पुनरुत्थाय सद्ब्रती । स्वर्गद्वारे प्रयत्नेन विधिवत्स्नानमाचरेत्
श्राद्धञ्च विधिवत्कृत्वा दत्त्वा चैव स्वशक्तिः ।

विष्णुं सम्पूज्य विधिवद्विप्रानपि पुनः पुनः ॥ १०६ ॥

दम्पती च प्रयत्नेनपूज्यौवस्त्रादिभिस्तथा । श्रद्धया परया युक्तैर्दातव्याभूरिदक्षिणा
विप्रान्सम्पूज्य विधिवद्भुञ्जीत प्रयतो नरः ॥ १११ ॥

अन्येद्युरपि चोत्थाय श्रद्धयापरयायुतः । रुक्मिणीप्रभृतीन्यत्रपश्येत्तीर्थानिचक्रमात्
तत्र तत्र नरः स्नात्वा दत्त्वा चैव स्वशक्तिः ।

विष्णुं सम्पूज्य यत्नेन मनोवाक्कायनिर्मलः ॥ ११३ ॥

यात्रां समापयेत्सम्यङ्नियतात्माशुचिव्रतः । यत्रकापिमृतोधीरः परंमोक्षमवाप्नुयात्

अगस्त्य उवाच

वसिष्ठोक्तमिति श्रुत्वाकृत्वाचैवयथाविधि । विभीषणपुरोगास्ते बभूवुर्निर्मलास्तदा
इति बहुलविधानैस्तीर्थयात्रां विधाय प्रचुरसुकृतपूर्णास्ते च सुग्रीवमुख्याः ।
गतमलिनसुदेहाः स्वर्गचर्याप्रयत्नादुपगुणितगुणौघास्ते बभूवुः समस्ताः ॥
इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णखण्डे-
ऽयोध्यामाहात्म्ये रतिकुण्डमहारत्नतीर्थदुर्भरमहाभरतीर्थमहाविद्यातीर्थ-
सिद्धपीठक्षीरेश्वरसीताकुण्डसुग्रीवतीर्थहनुमत्कुण्डविभीषण-
सरस्तीर्थायोध्यायात्राविधिक्रमवर्णनंनामाष्टमोऽध्यायः ॥ ८ ॥

नवमोऽध्यायः

गयाकूपपिशाचमोचनमानसतीर्थतमसानदीमाण्डव्याद्याश्रमसीतो-
कुण्डदुग्धेश्वरभैरवभरतकुण्डजयकुण्डमाहात्म्यवर्णनम्

अगस्त्य उव च

जटाकुण्डत आग्नेयदिग्दले संश्रितं महत् । गयाकूपमिति ख्यातं सर्वाभीष्टफलप्रदम्
यत्र स्नात्वा च दत्त्वा च यथाशक्त्या जितेन्द्रियः । सर्वकाममवाप्नोति श्राद्धं कृत्वा द्विजोत्तमः

नरकस्थाश्च ये केचित्पितरश्च पितामहाः ।

विष्णुलोके तु गच्छन्ति तस्मिञ्छ्राद्धे कृते तु वै ॥ ३ ॥

तस्मिञ्छ्राद्धे कृते विप्रपितृणामनृणो भवेत् । शक्तिभिः पिण्डदानन्तु सयवैः पायसेन च
कर्त्तव्यमृषिनिर्दिष्टं पिण्याकेन गुणेन वा । श्राद्धं तत्तीर्थके प्रोक्तं पितृणां तुष्टिकारकम्
तत्र श्राद्धं प्रकर्त्तव्यं नरैः श्रद्धासमन्वितैः । तुष्यन्ति पितरस्तेषां तुष्टाः स्युः सर्वदेवताः
तुष्टेषु पितृषु श्रीमाञ्जायते पुत्रवांस्तथा । श्राद्धेन पितरस्तुष्टाः प्रयच्छन्ति सुतान् बहून्

श्रियञ्च विपुलान् भोगाञ्छ्राद्धकृद्भ्यो न संशयः ।

तस्मादत्र विधानेन विधातव्यं प्रयत्नतः ॥ ८ ॥

श्राद्धं श्रद्धायुतैः सम्यगभीष्टफलकाङ्क्षिभिः । गयाकूपे विशेषेण पितॄणां दत्तमक्षयम्
सोमवारेण संयुक्ता अमावास्या यदाभवेत् । तत्रानन्तफलं श्राद्धं पितॄणां दत्तमक्षयम्
अन्यदा सोमवारेण तत्र श्राद्धं विधानतः । पितृसन्तोषदं नित्यं तत्रदत्ताक्षयोभवेत्
तत्र पूर्वदिशाभागे तीर्थं सर्वोत्तमोत्तमम् । पिशाचमोचनं नाम विद्यते च फलप्रदम्
तत्र स्नात्वा च दत्त्वा च पिशाचो नैव जायते । तत्र स्नानं तथा दानं श्राद्धञ्चैव विशेषतः

कर्तव्यञ्च प्रयत्नेन नरैः श्रद्धासमन्वितैः ॥ १३ ॥

मार्गशीर्षे शुक्लपक्षे चतुर्दश्यां विशेषतः । स्नानं तत्र प्रकर्तव्यं पिशाचत्वविमुक्तये ॥
तत्सन्निधौ पूर्वभागे मानसं नाम नामतः । तीर्थं पुण्यनिवासाग्र्यं स्नातव्यञ्च विशेषतः

तत्र स्नानेन दानेन सर्वान्कामानवाप्नुयात् ।

नानाविधानि पापानि मेरुतुल्यानि वै पुनः ॥

तत्र स्नानात्क्षयं यान्ति नाऽत्र कार्या विचारणा ॥ १६ ॥

यत्किञ्चिद्विद्यते पापं मानसं कायिकं तथा । वाचिकञ्च तथा पापं स्नानतो विलयम्व्रजेत्
प्रौष्ठपद्यांसदाकार्यापौर्णमास्यां विशेषतः । यात्रातस्य नृभिर्विप्रपुण्यवद्भिः क्रियापरैः
तस्माद्दक्षिणदिग्भागे वर्त्तते सुकृतैकभूः । तमसानाम तटिनी महापातकनाशिनी ॥
यत्र स्नानं तथा दानं सर्वपापहरं सदा । यस्यास्तटे तथा रम्ये सर्वदा फलदायके ॥

नानाविधानि स्थानानि मुनीनां भावितात्मनाम् ।

माण्डव्यस्य मुनेः स्थानं वर्त्तते पापनाशनम् ॥ २१ ॥

यस्यास्तीरे मुनिध्रेष्ठः सर्वत्र सुमनोहरम् । तस्याऽऽश्रमपदं रम्यं नानावृक्षमनोहरम्
यस्मात्स्थानात्समुद्भूता तमसा सुतरङ्गिणी । तद्धनं पुण्यमधिकं पावनं पदमुत्तमम्

यस्य दर्शनतो नृणां सर्वपापक्षयो भवेत् ॥ २४ ॥

प्रफुल्लनानाविधगुल्मशोभितं लताप्रतानावनतं मनोहरम् ।

विरूढपुष्पैः परितः प्रियङ्गुभिः सुपुष्पितैः कण्टकितैश्च केतकैः ॥ २५ ॥

तमालगुल्मैर्निचितं सुगन्धिभिः सकर्णिकारैर्वकुलैश्च सर्वतः ।

अशोकपुन्नागवरैः सुपुष्पितैर्द्विरेफमालाकुलपुष्पसंश्रयैः ॥ २६ ॥
 क्वचित्प्रकुलाम्बुजरेणुरूपितैर्विहङ्गमैश्चारुफलप्रचारिभिः ।
 विनादितं सारसमुत्कुलादिभिः प्रमत्तदात्यूहकुलैश्चवल्गुभिः ॥ २७ ॥
 क्वचिच्च चक्राह्वरवोपनादितं क्वचिच्च कादम्बकदम्बकैर्युतम् ।
 क्वचिच्च कारण्डवनादनादितं क्वचिच्च मत्तालिकुलाकुलीकृतम् ॥ २८ ॥
 मदाकुलाभिर्भ्रमरीभरारान्निषेवितं चारुसुगन्धिपुष्पवत् ।
 क्वचिच्च पुष्पैः सहकारवृक्षैर्लतोपगूढैस्तिलकद्रुमैश्च ॥ २९ ॥
 प्रहृष्टनानाविधपक्षिसेवितं प्रमत्तहारीतकुलोपनादितम् ।
 समन्ततः सुन्दरदर्शनीयतां समुद्रहत्तद्वनमुल्लसन्महत् ॥ ३० ॥
 निविडनिचुलनीलं नीलकण्ठाभिरामं मदमुदितविहङ्गीवृन्दनादाभिरामम्
 कुसुमिततरुशाखालीनमत्तद्विरेफं नवकिसलयशोभाशोभितं सत्फलाढ्यम्
 इत्यादिवहुशोभाढ्यं सर्वदिक्षु मनोहरम् । यत्र माण्डव्यमुनिनातपस्तप्तं महत्किल
 यत्प्रभावादभूत्तीर्थं पावनं तत्सदा महत् ॥ ३१ ॥
 तत्पूर्वं गौतमस्यर्षेराश्रमं पावनं महत् । तत्पूर्वं च्यवनस्यर्षेः पराशरमुनेरिदम् !
 प्रथमं ते मुनिश्रेष्ठ! पितुः किल तपोनिधेः ॥ ३२ ॥
 नानाविधानि तीर्थानि चाश्रमाश्चैव सर्वशः । वर्तन्ते तापसानाञ्च्यस्यास्यीरे समन्ततः
 तमसानाम सा ज्ञेया वर्तते तटिनी शुभा । यज्ञयूपान्समुत्खाय शोभितावहुशोऽभितः
 तत्र स्नानेन दानेन श्राद्धेन च विशेषतः । सर्वकामार्थसिद्धिः स्यान्नाऽत्र कार्याविचारणा
 मार्गशीर्षे शुक्लपक्षे पञ्चदश्यां विशेषतः । स्नानं तस्य फलप्राप्तिदायकं सर्वदा नृणाम्
 तस्मादत्र प्रकर्तव्यं स्नानं निर्मलमानसैः । प्रयत्नतो मुनिश्रेष्ठ! सर्वकामार्थसिद्धिदम्
 अतः परं प्रवक्ष्यामि तमसापरमं शुभम् । सीताकुण्डमिति ख्यातं श्रीदुग्धेश्वरसन्निधौ
 भाद्रेशुक्लचतुर्थ्यां तु तस्य यात्रा शुभावहा । सर्वकामार्थसिद्धयर्थं पूज्यो विघ्नेश्वरस्तथा
 तस्य स्मरणमात्रेण सर्वविघ्नविनाशनम् ॥ ३३ ॥
 तस्मादक्षिणदिग्भागे भैरवो नाम नामतः । यं दृष्ट्वा सर्वपापेभ्यो मुच्यते तात्र संशयः

रक्षितो वासुदेवेन क्षेत्ररक्षार्थमादरात् । तस्यपूजा विधातव्या प्रयत्नेन यथाविधि ॥

मनोऽभीष्टफलप्राप्तिर्भैरवस्य सदाऽऽदरात् ॥ ४२ ॥

मार्गशीर्षस्यकृष्णायामष्टम्यांतस्यनिर्मिता । यात्रासाम्बत्सरीतत्रसर्वकामार्थसिद्धये
पशूपहारसम्भूति कर्तव्यं पूजनं जनैः । सर्वकामफलप्राप्तिर्जायते नाऽत्र संशयः ॥४४
निर्विघ्नं तीर्थवसतिर्भैरवस्य प्रसादतः । जायते तेन कर्तव्या पूजा तस्य प्रयत्नतः ॥

एतस्मिन्नुत्तरे भागे रम्यं भरतकुण्डकम् ।

यत्र स्नात्वा नरः पापैर्मुच्यते नात्र संशयः ॥ ४५ ॥

तत्र स्नानं तथादानं सर्वमक्षयतां व्रजेत् । अन्नं बहुविधं देयंवासांसिविविधान्यपि
यत्नतो देवताः पूज्या वस्त्रादिभिरलङ्कृतैः । नन्दिग्रामे वसन्पूर्वं भरतोरघुवंशजः

रामचन्द्रं हृदि ध्यायन्निर्मलात्मा जितेन्द्रियः ।

ततः स्थित्वा प्रजाः सर्वा ररक्ष क्षितिबल्लभः ॥ ४६ ॥

तत्र चक्रे महत्कुण्डं भरतोनाम भूपतिः । राममूर्तिं च संस्थाप्यचचारविजितेन्द्रियः
तत्कुण्डे सुमहत्पुण्यं नानापुण्यसमन्वितम् ।

कुमुदोत्पलकह्लारपुण्डरीकसमन्वितम् ॥ ५१ ॥

हंससारसचक्राह्वविहङ्गमविराजितम् । उद्यानपादपच्छायासच्छायमग्नलं सदा ॥५२

तत्र स्नानं महापुण्यं प्रमोदानन्दनिर्मलम् । तत्र स्नानं तथा श्राद्धं पितृनुद्दिश्य कुर्वतः
पितरस्तस्य तुष्यन्ति तुष्टाः स्युः सर्वदेवताः ॥ ५३ ॥

स्वर्णं चाऽन्नं विधानेन दातव्यं च द्विजन्मने । श्रद्धापूर्वकमेतत्तु कर्तव्यं प्रयतेनरैः ५४
तत्पश्चिमदिशाभागे जटाकुण्डमनुत्तमम् । यत्र रामादिभिः सर्वैर्जटाःपरिहृता निजाः

जटाकुण्डमिति ख्यातं सर्वतीर्थोत्तमोत्तमम् ।

यत्र स्नानेन दानेन सर्वान्कामानवाप्नुयात् ॥ ५६ ॥

पूर्वकुण्डेषु सम्पूज्योभरतःश्रीसमन्वितः । जटाकुण्डेषुसम्पूज्योससीतौरामलक्ष्मणौ

चैत्रकृष्णचतुर्दश्यां यात्रा साम्बत्सरी भवेत् ॥ ५७ ॥

इति परमविधानैः पूजयेद्रामसीते तदनु भरतकुण्डे लक्ष्मणं च प्रपूज्य ।

विधिवदमृतकुण्डे द्वन्द्वसम्मज्जनेन वसति सुकृतिमूर्तिवैष्णवे तत्रलोके ॥५८
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-
 ऽयोध्यामाहात्म्ये गयाकूपपिशाचमोचनमानसतीर्थतमसानदीमाण्डव्याद्या-
 श्रमसीताकुण्डदुर्गधेश्वरभैरवभरतकुण्डजटाकुण्डमाहात्म्य-
 वर्णनंनामनवमोऽध्यायः ॥ ६ ॥

दशमोऽध्यायः

अयोध्यायात्राविधिक्रमवर्णनम्

अगस्त्य उवाच

निराहारो नरो भूत्वा क्षीराहारोऽपि वा पुनः ।

अजितं पूजयेद्विप्र! तस्य सिद्धिः करे स्थिता ॥ १ ॥

महोत्सवस्तु कर्तव्योगीतवादित्रसंयुतः । एवं यःकुरुतेधीमान्सर्वान्कामानवाप्नुयात्
 एतस्मादुत्तरे विद्वन्वीरस्य शुभसूचकम् । स्थानं मत्तगजेन्द्रस्य वर्तते नियतव्रत! ॥
 तदग्रे सरसिस्नात्वावसेत्तत्रसुनिश्चितम् । पूर्णासिद्धिमवाप्नोतियामवाप्यनशोचति
 अयोध्यारक्षको वीरःसर्वकामार्थसिद्धिदः । नवरात्रिषुपञ्चम्यांयात्रासारम्बत्सरीभवेत्
 गन्धपुष्पद्रूपपादिनैवेद्यादिविधानतः । पूजनीयः प्रयत्नेन सर्वकामार्थसिद्धिदः ॥

ययं काममिहेच्छेत तं तं काममवाप्नुयात् ॥ ६ ॥

एतस्मादक्षिणे भागे सुरसानाम राक्षसी । विष्णुभक्ता सदाविप्रवर्ततेसिद्धिदायिका

तां सम्पूज्य नरो भक्त्या सर्वान्कामानवाप्नुयात् ॥ ८ ॥

लङ्कास्थानादिहानीतारामेणोत्कृष्टकर्मणा । अयोध्यायांस्थापितासारक्षार्थनियतव्रतैः
 सम्पूज्यविधिवत्तस्यादर्शनकार्यमादरात् । सर्वकामार्थसिद्धयर्थमुत्सवोऽपिशुभप्रदः

कर्तव्यः सुप्रयत्नेन गीतवादित्रसंयुतैः ॥ १० ॥

नचरात्रे तृतीयायां यात्रा साम्बत्सरीभवेत् । सर्वदा सुखसन्तानसिद्धये परमार्थदा
नानासङ्गीतवादित्रनृत्योत्सवमनोहरा ॥ ११ ॥

एवं कृते न सन्देहः सर्वदा रक्षितो भवेत् ॥ १२ ॥

एतत्पश्चिमदिग्भागे वर्तते परमो मुने ! पिण्डारक इति ख्यातो वीरः परमपौरुषः ॥

पूजनीयः प्रयत्नेन गन्धपुष्पाक्षतादिभिः ॥ १३ ॥

यस्य पूजावशान्नृणां सिद्धयः करसंश्रिताः । तस्य पूजाविधानेन कर्तव्यं पूजनं नरैः
सरयूसलिले स्नात्वा पिण्डारकश्च पूजयेत् । पापिनामोहकर्तारं मतिदं कृतिनां सदा
तस्य यात्राविधातव्या स पुष्यानवरात्रिषु । तत्पश्चिमदिशाभागे विघ्नेशं किल पूजयेत्
यस्य दर्शनतो नृणां विघ्नलेशो न विद्यते । तस्माद्विघ्नेश्वरः पूज्यः सर्वकामफलप्रदः
तस्मात्स्थानतः ऐशाने रामजन्मप्रवर्त्तते । जन्मस्थानमिदं प्रोक्तं मोक्षादिफलसाधनम्
विघ्नेश्वरात्पूर्वभागे वा सिष्टादुत्तरे तथा । लोमशात्पश्चिमे भागे जन्मस्थानं ततः स्मृतम्

यद्ब्रूयाच्च मनुष्यस्य गर्भवासजयो भवेत् ।

चिना दानेन तपसा चिना तीर्थैर्विना मलैः ॥ २० ॥

नचमीदृक्से प्राप्ते व्रतधारी हि मानवः । स्नानदानप्रभावेण मुच्यते जन्मबन्धनात् ॥
कपिलागोसहस्राणि यो ददाति दिने दिने । तत्फलं समवाप्नोति जन्मभूमेः प्रदर्शनात्
आश्रमे वसतां पुंसां तापसानाञ्च यत्फलम् । राजसूयसहस्राणि प्रतिवर्षाग्निहोत्रतः
नियमस्थं नरं ब्रूयात् जन्मस्थाने विशेषतः । मातापित्रो गुरुणाश्च भक्तिमुद्रहतां सताम्
तत्फलं समवाप्नोति जन्मभूमेः प्रदर्शनात् ॥ २५ ॥

अथ सरयूवर्णनम्

पितृणामक्षया तृप्तिर्गयाश्चाद्धाधिकं फलम् ॥ २६ ॥

मन्वन्तरसहस्रैस्तु काशीवासेषु यत्फलम् । तत्फलं समवाप्नोति सरयूदर्शने कृते ॥
गयाश्चाद्धश्च ये कृत्वा पुरुषोत्तमदर्शनम् । कुर्वन्ति तत्फलं प्रोक्तं कलौ दाशरथीपुरीम्
मथुरायां कल्पमेकं वसते मानवो यदि । तत्फलं समवाप्नोति सरयूदर्शने कृते ॥ २६ ॥
पुष्करेषु प्रयागेषु माघे वा कार्तिके तथा । तत्फलं समवाप्नोति सरयूदर्शने कृते ॥

कल्पकोटिसहस्राणि ह्यवन्तीवासतो हि यत् ।

तत्फलं समवाप्नोति सरयूदर्शने कृते ॥ ३१ ॥

पष्टिवर्षसहस्राणि भागीरथ्यवगाहजम् । तत्फलं निमिषार्द्धेन कलौ दाशरथीं पुरीम्
निमिषं निमिषार्द्धं वा प्राणिनां रामचिन्तनम् । संसारकारणाज्ञाननाशकं जायते ध्रुवम्

यत्र कुत्र स्थितो ह्यस्तु ह्ययोध्यां मनसा स्मरेत् ।

न तस्य पुनरावृत्तिः कल्पान्तरशतैरपि ॥ ३४ ॥

जलरूपेण ब्रह्मैव सरयूमोक्षदा सदा । नैवाऽत्र कर्मणो भोगो रामरूपो भवेन्नरः ॥ ३५ ॥

पशुपक्षिमृगाश्चैव ये चान्ये पापयोनयः । तेऽपि मुक्ता दिवं यान्ति श्रीरामवचनं यथा
इत्युक्तं वा चिरं तस्मिन्मुनौ कलशजन्मनि । कृष्णद्वैपायनव्यासः पुनरुच्ये तपोधनः

दुर्लभा सर्वजन्तूनां कथा विस्तरतः क्रमात् ।

यात्राक्रमोऽपि च मया श्रुत आगच्छतां वृणाम् ॥ ३८ ॥

इदानीं श्रोतुमिच्छामि क्षेत्रस्थानं यथाविधि । यात्राक्रमं मुनिश्रेष्ठ सम्यक्त्वत्तस्तपोधन
फलम् ब्रूहि क्रमेणैव विस्तरात् पृच्छतो मम । यद्यस्ति मयिते विद्वन्कृपाकारुणिकोत्तम
यथा श्रुत्वा क्रमेणैव यात्रां विश्वविदाम्बर ! करोमि त्वत्प्रसादेन तथा कुर्यात्तव्रत !

अगस्त्य उवाच

शृणु वक्ष्यामि तत्त्वेन यात्राक्रममथादितः । अयोध्यां सप्ततीर्थानां यथावदनुपूर्वशः
मनोवाक्कायशुद्धेन निर्दोषेणान्तरात्मना । मानसेषु सुतीर्थेषु स्नात्वा किल जितेन्द्रियः

यः करोति विधिं सम्यक्स तीर्थफलमश्नुते ॥ ४३ ॥

व्यास उवाच

मानसान्येव तीर्थानि कथयस्व तपोधन ! । येषु स्नातवतां नृणां विशुद्धिर्मनसो भवेत्

अगस्त्य उवाच

शृणु तीर्थानि दत्तो मानसानि ममानय ! । येषु सम्यङ् स्नात्वा प्रयाति परमांगतिम्
सत्यतीर्थं क्षमातीर्थं तीर्थमिन्द्रियनिग्रहः । सर्वभूतदयातीर्थं तीर्थानां सत्यवादिता
ज्ञानतीर्थं तपस्तीर्थं कथितं तीर्थसप्तकम् । सर्वभूतदयातीर्थं विशुद्धिर्मनसो भवेत् ॥

नतोयभूतदेहस्यस्नानमित्यभिधीयते । स स्नातो यस्य वै पुंसः सुविशुद्धमनोगतम्

भौमानामपि तीर्थानां पुण्यत्वे कारणं शृणु ॥ ४८ ॥

यथा शरीरस्योद्देशः केचिन्मध्योत्तमाः स्मृताः ।

तथा पृथिव्यामुद्देशः केचित्पुण्यतमाः स्मृताः ४९ ॥

तस्माद्भौमेषु तीर्थेषु मातसेषु च सम्बसेत् । उभयेषुचयः क्त्वाति स यातिपरमांगतिम्
तस्मात्स्वमपिविप्रेन्द्र विशुद्धेनान्तरात्माना । यात्रांकुरुप्रयत्नेन यात्रा वै नोदितामया

तं तु वक्ष्यामि विप्रेन्द्र! तीर्थयात्राविधिं क्रमात् ॥ ५१ ॥

जायन्ते च जलेष्वेवप्रियन्तेचजलौकसः । न च गच्छन्तिते स्वर्गमशुद्धमनसोमलाः
विषयेष्वनिशं रागो मनसो मल उच्यते । तेष्वेव हि न सङ्गम्य नैर्मल्यं समुदाहृतम्
चित्तमन्तर्गतं दुष्टं तीर्थस्नानं न शुध्यति । शतशोऽपि जलैर्धौते सुराभाण्डमपावनम्

दानमिज्या तपः शौचं तीर्थसेवा श्रुतिस्तथा ।

सर्वाण्येतानि तीर्थानि यदि भावेन निर्मलः ॥ ५५ ॥

निगृहीतेन्द्रियग्रामो यत्रैव वसते नरः । तत्र तस्य कुरुक्षेत्रं नैमिषं पुष्करं तथा ॥

एतत्ते कथितं विप्र! मानसं तीर्थलक्षणम् ।

क्त्वाते यस्मिन्क्रियाः सर्वाः सफलाः स्युः क्रियावताम् ॥ ५७ ॥

प्रातरुत्थाय मतिमान्सङ्गमे स्नानभाचरेत् ।

विमं विष्णुहरिं दृष्ट्वा स्नायाद्वै ब्रह्मकुण्डके ॥ ५८ ॥

चक्रतीर्थे नरः स्नात्वा दृष्ट्वा चक्रहरिं विभुम् । ततो धर्महरिंदृष्ट्वा सर्वपापैः प्रमुच्यते
एकादश्यामेकादश्यामियं यात्रा शुभावहा । प्रातरुत्थाय मतिमान्स्वर्गद्वारजलाप्लुतः
विधाय नित्यजं कर्म अयोध्यां च विलोकयेत् । सरयूं तु ततोदृष्ट्वापश्येन्मत्तगजंततः
चन्दीञ्च शीतलाञ्चैववटुकञ्चविलोकयेत् । तदग्रसरसिस्नात्वामहाविद्यां विलोकयेत्
पिण्डारकं ततो दृष्ट्वा ततो भैरवदर्शनम् । अष्टम्याञ्च चतुर्दश्यामेषा यात्रा फलप्रदा
अङ्गारकचतुर्थ्यां तु पूर्वोक्ता देवता अपि । विघ्नेशञ्च ततः पश्येत्सर्वकामार्थसिद्धये
प्रातरुत्थाय मतिमान्ब्रह्मकुण्डजले प्लुतः । विष्णुंविष्णुहरिंदृष्ट्वा मनोवाकायशुद्धिमान्

मन्त्रेश्वरं ततोद्भूतं महाविद्यां विलोकयेत् ।

अयोध्यां च ततो दृष्ट्वा सर्वकामार्थसिद्धये ॥ ६६ ॥

स्वर्गद्वारेनरः स्नात्वासचैलोविजितेन्द्रियः । नानाविधानिपापानिवहुजन्मकृतानि च

सचलस्नानतो यान्ति तस्मात्सचैलमाचरेत् ॥ ६७ ॥

एषा वै गदिता यात्रा सर्वपापहरा शुभा ॥ ६८ ॥

य एवं कुरुते यात्रां नित्यं शुभफलप्रदाम् । न तस्य पुनरावृत्तिः कल्पकोटिशतैरपि

तस्मात्त्वमपि विप्रेन्द्र! अयोध्यां व्रज माचिरम् ।

तत्र गत्वा क्रमेणैव यात्रां कुरु यतेन्द्रिययः ॥ ७० ॥

अयोध्या परमं स्थानं अयोध्या परमं महत् ।

अयोध्यायाः समा काचित्पुरी नैव द्रष्टव्यते ॥ ७१ ॥

अयोध्या परमं स्थानं विष्णुचक्रे प्रतिष्ठितम् ॥ ७२ ॥

इत्येतत्कथितं विप्र मया पृष्टं हि यत्त्वया । समाश्रय मुने! तां त्वमनुजानीहि मामतः

सूत उवाच

इत्येतदुक्त्वा विरते मुनौ कलशजन्मनि । उवाचमधुरं वाक्यं व्यासः सतपसांनिधिः

व्यास उवाच

धन्योऽस्म्यनुगृहीतोऽस्मि कृतकृत्योऽस्म्यहं मुने! ।

सत्यं शौचं श्रुतं विप्रं सुशीलं च क्षमाऽऽर्जवम्

सर्वञ्च निष्फलं तस्य अयोध्यां नाऽऽगतो यदि ॥ ७५ ॥

यस्मिन्मयिप्रसन्नेन च योक्तो धर्मनिर्णयः । इदानीमपि गच्छामि ह्ययोध्यां निर्मलां पुरीम्

त्वमपि व्रज विप्रेन्द्र! स्वमाश्रमपदं निजम् ॥ ७६ ॥

सूत उवाच

इत्येवमुक्त्वाक्रमशो यात्राविधिमुत्तमम् ।

जगाम तपसांराशिरास्त्यः कुम्भसम्भवः ॥ ७७ ॥

स्वमाश्रमपदं धीरो विस्मयोत्प्लुल्लोचनः ।

व्यासोऽपि महसां राशिर्जगाम विजितेन्द्रियः ॥ ७८ ॥

अयोध्यामागतो विप्रःसर्वकामार्थसिद्धये । आगत्यैतद्विधानेनकृत्वायात्रांयथाक्रमम्
द्वष्ट्वा महाश्चर्यकरं कारणं तीर्थमुत्तमम् । आनन्दतुन्दिलस्तत्रसम्यगाचम्य बुद्धिमान्
ततो जगाम विप्रेन्द्रः स्वमाश्रमपदं मुनिः ।

व्यासेन कथितं मह्यं माहात्म्यं क्रमशस्तदा ॥ ८१ ॥

मया श्रुत्वा च माहात्म्यंयात्रां कृत्वाविधानतः । कुरुक्षेत्रेसमागत्यभवदग्रेनिरूपितम्
इदं माहात्म्यतुल्यं पठेत्प्रयतो नरः । श्रद्धया यच्च शृणुयात्सयाति परमां गतिम् ॥
तस्मादेतत्प्रयत्नेन श्रोतव्यञ्च जनैः सदा । द्विजपूजा विष्णुपूजाविधातव्या प्रयत्नतः
दातव्यञ्च सुवर्णादि यथाशक्त्या द्विजन्मने । पुत्रार्थीलभतेपुत्रान्धर्मार्थीधर्ममाप्नुयात्
अतिविपुलविधानैर्वर्णितं धर्म्यमाद्यं कलयति परमत्तया क्षेत्रमाहात्म्यमेतत् ।
य इह मनुजवर्यः श्रीसनाथः स सम्यग्रजति हरिनिवासं सर्वभोगांश्च भुत्तवा
यः पाठकस्यापि कदाचिदेव वृदाति चित्तं च यथाऽऽत्मशक्त्या

पात्राणि वस्त्राणि मनोहराणि रौप्यं सुवर्णञ्च गवीः स मुच्येत ॥ ८७ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-
ऽयोध्यामाहात्म्येऽगस्त्यव्याससम्वादेऽयोध्यायात्राविधिक्रमवर्णनं
नाम दशमोऽध्यायः ॥ १० ॥

समाप्तमिदमयोध्यामाहात्म्यम्

॥ श्रीगणेशाय नमः ॥

॥ श्रीकृष्णाय नमो नमः ॥

अथश्रीवासुदेवमाहात्म्यारम्भः *

प्रथमोऽध्यायः

सावर्णिप्रश्रवर्णनम्

शौनक उवाच

जीवानां श्रेयसे सौते! बहुधा साधनान्ति । धर्मोज्ञानञ्चैराग्ययोगादीन्युदितानिः
इतिहासैर्बहुविधैर्विस्पष्टार्थानितानिच । सर्वाण्यपिमहाबुद्धे! श्रुतान्यस्माभिरादरात्
सर्वेषां मनुजानान्तुदुष्कराण्येवतानितु । बाहुल्याच्चान्तरायाणांतत्सिद्धिरपिदुर्लभा
प्रयत्नेनाऽतिमहतापुरुषैर्धैर्यशालिभिः । साधितान्यपिसिध्यन्तितानिकालेनभूयसा
अतो भवान्द्विजातानामाश्रमाणाञ्चसर्वशः । ब्रवीतु सुकरोपायं स्त्रीषूद्रादेरपीह नः ॥
कृतेन येनाऽप्यल्पेन येन केनाऽपि देहिना । अन्तरायैरविहतं महदेव फलं भवेत् ॥ ६॥
मोक्षस्य साधनंतादृक्सुविचार्यमहामते! । हिताय सर्वजीवानां कृपया वक्तुमर्हसि
प्रसादाद्बलदेवस्य व्यासस्य जनकस्य च । जानामिसर्वमेवत्वं तन्नो ब्रूहि वुमुत्सतः

सौतिरुवाच

महर्षिरपि सावर्णिरेवमेव हि शौनक । विनीतः स्कन्दमप्राक्षीत्पुनः शङ्करनन्दनम् ॥

* बङ्गाक्षरमुद्रितपुस्तकेलक्ष्मणपुर (लखनऊ) मुद्रितपुस्तकेचेदंवासुदेवमाहात्म्यं
नैव दृश्यतेनारदपुराणीयविश्वानुकमणेमाहेश्वरखण्डेवासुदेवमाहात्म्यपरिगणनं कृतं
परं वेङ्कटेश्वरमुद्रितग्रन्थ एतन्माहात्म्यस्य वैष्णवखण्डसमाप्त्यनन्तरं कृतंनिबन्धन
मिति परिशिष्टशैलोपनिबद्धयतेऽस्माभिरिति निमालयन्तु सुधियः ।

सावर्णिरुवाच

श्रुतानानाविधाधर्माः साङ्ख्यज्ञानञ्चनैकया । योगादीनि त्वदुक्तानि साधनानि मया गुह्य

सुदुष्कराणि मन्येऽहं तानि त्वस्माद्गुहां किल ।

महतामपि चाऽन्येषां कृच्छ्रसाध्यानि वै चिरात् ॥ ११ ॥

अतो वर्णाश्रमवतां श्रेयस्कृतसुकरञ्च यत् । साधनं यच्छ्रेष्ठतमं वक्तुमर्हसि मेऽधुना

सौतिरुवाच

इति पृष्टो मुनीन्द्रं तेन जिज्ञासुना गुहः । वासुदेवं हृदि ध्यायन् कार्त्तिकेयः स ऊचिवाच

स्कन्द उवाच

शृणु ब्रह्मन्प्रवक्ष्येऽहं श्रुतं पितृमुखान्मया । सर्वे गमपि जीवानां सुकरं मोक्षसाधनम्

देवताप्रीणनसमं स्वेष्टसिद्धिर्मभीप्सताम् । नास्त्यन्यसाधनं किञ्चिद्गुणाश्रमवतामिह

अप्यल्पं सुकृतं कर्म देवसम्बन्धतः कृतम् । फलं ददाति निर्विघ्नं महदेवहितन्तृणाम्

दैवं पित्र्यं स्वधर्मश्च काम्यं कर्मापि यच्च तत् ।

देवतायास्तु सम्बन्धात्सद्यः स्यादिष्टसिद्धिदम् ॥ १७ ॥

साङ्ख्ययोगविरागादि प्रागुक्तं यच्च दुष्करम् ।

तदपि स्याद्धि सुकरमनेनैवाऽऽशुः सिद्धिदम् ॥ १८ ॥

देवस्याऽऽराधनेनैव यतः सिद्ध्यति वाञ्छितम् ।

अतः सर्वैर्यथाशक्तिं प्रीत्याराध्यः स मानवैः ॥ १९ ॥

सावर्णिरुवाच

देवावदुविधाः प्रोक्तास्त्वया षण्मुख! मे पुरा । नानाविधा वर्णिताश्च तदाराधनरीतयः

तत्फलानि च सर्वाणि त्वयोक्तानि पृथक्पृथक् ।

स्वर्गादिप्राप्तिमुख्यानि कालग्रस्तानि तानि तु ॥ २१ ॥

निवृत्तिधर्मिणां ब्रह्माद्यपास्तेज्योगिनां गुहः ।

जानादिलोकाप्तिफलं द्विपराद्धान्तनश्वरम् ॥ २२ ॥

दुष्कराणीह संसाध्य कर्माणि पुरुषकृच्छ्रतः । क्षयिणुफललाभश्चेत्तर्हि किं तदुपार्जनैः

कालेन नाशयते येषां वपुःस्थानवलादिकम् । तेषां नरोचते मह्यमुपासाऽत्र दिवौकसाम्
यः स्वयं निर्मयोऽन्येषां भयहर्त्ता सनातनः । नित्यधामाक्षयफलप्रदाता भक्तवत्सलः
यस्य प्रसादात्सर्वेषां सर्वेष्वप्यमनोरथाः । सिद्धये युश्चाञ्जसैवाऽत्र तं देवं वद मे गुहं
तदाराधनरीतिञ्च सुकरां शिष्टसम्पत्ताम् । ब्रूहि सर्वां विशेषेण जिज्ञासामीदमञ्जसा
सौतिरुवाच

इत्थं महर्षिणा तेन सम्पृष्टो भगवान्गुहः । सुप्रसन्न उवाचेदं मानयंस्तमुदारधीः ॥२८
इति श्रीस्कान्दे महापुराण एकाशातिसाहस्र्यां संहितायां द्वितीये वैष्णवखण्डे-
श्रीवासुदेवमाहात्म्ये सार्वर्षिप्रश्नोनाम प्रथमोऽध्यायः ॥ १ ॥

द्वितीयोऽध्यायः

आत्यन्तिकश्रेयःसाधनवर्णनेनारायणनारदसमागमवर्णनम्

स्कन्द उवाच

महान्तं प्रश्नविप्रश्नं पृच्छसि त्वं मेहाऽनघ ! । नास्योत्तरं वर्षशतैर्वकुंशक्यं स्वतर्कतः
ऋते देवप्रसादाद्ब्रह्मञ्जानिवरैरपि ॥ १ ॥
वासुदेवप्रसादात्तु मया ज्ञातं वदामि ते । अनाख्येयं न ते किञ्चिधर्मनिष्ठाय सन्मते !
एवमेव हि पप्रच्छ निवृत्ते भारते रणे । अजातशत्रुर्नृपतिर्भीष्मं धर्मविदाम्बरम् ॥
शयितं शरशय्यायां ध्यानप्राप्ताच्युतेन च । प्राप्तमैकात्म्यमव्यग्रं निगमागमपारगम्
युधिष्ठिर उवाच

चतुषु तात वर्णेषु चतुर्ष्वप्याश्रमेषु यः । इच्छेच्चतुर्वर्गसिद्धिं देवतां कां यजेत सः
निर्विघ्नेन च का सिद्धिः कथं स्यादल्पकालतः ।
कथं चाप्यल्पसुकृती पदवीं महतीमियात् ॥
एतं मे संशयं छिन्धि सर्वज्ञस्त्वं पितामह ! ॥ ६ ॥

स्कन्द उवाच

एवं धर्मात्मनातेन पृष्टः शान्तनवो मुने! । किञ्चिज्जहास वीक्ष्यैवश्रीकृष्णमुखपङ्कजम्
दृशा स प्रेरितस्तेन नरनारायणोदितम् । श्रीवासुदेवमाहात्म्यं पितुः श्रुतमुवाचतम्
ततः श्रुत्वा नारदोऽपिकुरुक्षेत्रं गतः पुनः । कैलासपत्थयतत्प्राह पितरं मे स चापिमाम्
तत्तेऽहं सम्प्रवक्ष्यामि निश्छिन्नापरिपृच्छते । महासदसि निर्णीतं मुनिवर्याऽपसंशयम्
वासुदेवः परम्रह्म श्रीकृष्णः पुरुषोत्तमः । देवोऽकामैः सकामैश्च पूज्यो मुक्तैर्नरैरपि
द्विजातीनां चाश्रमाणां स्त्रीशूद्रादेश्च सर्वथा ।

स्वस्वधर्मैरेव एव तोषणीयोऽस्ति भक्तितः ॥ १२ ॥

तस्मात्कर्माखिलमपिदैवंपितृभ्यश्चसर्वदा । तत्प्रीत्याएव कर्त्तव्यं वेदोक्तञ्चयथोचितम्
सुखान्नयेनृभिर्यद्यत्कर्माऽत्रक्रियते शुभम् । अपिस्वनुष्ठितं तच्चेत्कृष्णसम्बन्धवर्जितम्
तदा क्षयिष्ण्वल्पफलं ज्ञेयं तच्च गुणात्मकम् ॥ १४ ॥

फलवैगुण्यकृत्तच्चाऽशुभदेशादियोगतः । बहुविघ्नश्च तद्गुणां नैव वाञ्छितसिद्धिदम्
कमतदेव श्रीकृष्णप्रीणनाय क्रियेत चेत् । तत्सम्बन्धेन तर्ह्येतद्भवेत्सर्वं हिनिर्गुणम्
स्ववाञ्छितादप्यधिकं ददाति फलमक्षयम् । असद्देशादिसम्बन्धात्तद्वैगुण्यं भवेन्न च
विघ्नस्तु कोऽपि ब्रह्मर्षे! प्रतापाच्चक्रपाणिनः ।

तस्मिन्नप्रभवेत्काऽपितत्स्यातीप्सितसिद्धिदम् ॥ १८ ॥

यद्यप्यल्पंस्वसुकृतं तथापि परमात्मनः । साक्षात्सम्बन्धतो ब्रह्मन्भवत्येव महत्तरम्
यथास्फुलिङ्गमात्रोऽपि वन्यकाष्ठौघयोगतः । अनिवार्यो भवेद्वावस्तथैतद्भरियोगतः
प्रवृत्ते वा निवृत्ते वा तस्माद्धर्मो स्थितैर्नरैः ।

उपास्तव्यो वासुदेवस्तत्सम्यक्सिद्धिमीप्सुभिः ॥ २१ ॥

अत्राप्युदाहरन्तीममितिहासं पुरातनम् । नारदस्य च सम्वादमृतेनारायणस्य च ॥
यो वासुदेवो भगवान्नित्यं ब्रह्मपुरे स्थितः । दाक्षायण्यामां विरासीद्धर्मा लोका हिताय सः
कृते युगे द्विजवर! पुरा स्वायम्भुवान्तरे । नरो नारायणश्चेति द्विरूपः प्रादुरास सः
धर्माधर्मात्पस्वस्तु क्षेमार्थैव नृणां भुवि । नरनारायणौ तौ च वदंश्चाश्रममीयतुः ॥

तत्राद्यौ लोकनाथौ तौकृशौधमनिसन्ततौ । तेपातेतेजसास्वेनदुर्निरीक्ष्यौसुरैरपि
 यस्य प्रसादं कुर्वति स वै तौ द्रष्टुमर्हति । शक्यते नान्यथाद्रष्टुमपि तद्धामवासिभिः
 एकदा नारदोयोगी ताभ्यामेव दिदृक्षितः । अन्तरात्मतया चान्तर्हृदयेपि प्रचोदितः
 मेरोर्महागिरेः शृङ्गात्सद्यो गगनचर्चना । तं देशमागमद्ब्रह्मन्वदर्याश्रमसञ्ज्ञितम् ॥
 तयोराह्निकवेलायामागतस्तत्र स द्रुतम् । आद्याश्रमक्रियासक्तौ तौ ददर्श च दूरतः
 दृष्ट्वैश्वरचर्या तां तस्य कौतूहलं त्वभूत् । अहोएतौ जगत्पूज्यावीश्वरौसर्वदेहिनाम्

एतौ हि परमं ब्रह्म काऽनयोराह्निकी क्रिया ॥ ३१

पितरौ सर्वभूतानां देवतानाञ्च दैवतम् । कां देवतां तु यजतः पितृन्चैतौ महामती

इति सञ्चिन्त्य मनसा भक्तो नारायणस्य सः ।

तत्समीपमुपेत्यऽथ तस्थौ नत्वा कृताञ्जलिः ॥ ३३ ॥

कृते दैवेच पित्र्ये च ततस्ताभ्यां निरीक्षितः । पूजितश्चैवविधिनाशास्त्रदूष्टेनसोऽनघ!
 तद्द्रष्टुमहदाश्चर्यमपूर्वम्विधिविस्तरम् । उपोपविष्टः सुप्रीतो नारदोऽभूच्चविस्मितः
 नारायणं सञ्जिरीक्ष्य प्रयतेनान्तरात्मना । नमस्कृत्य च तं देवमिदं वचनमब्रवीत् ॥

इति श्रीस्कादे महापुराण एकाशीतिसाहस्र्यां संहितायां द्वितीये वैष्णवखण्डे-

श्रीवासुदेवमाहात्म्य आत्यन्तिकश्रेयःसाधननिरूपणे नारायणनारद-

समागमोनाम द्वितीयोऽध्यायः ॥ २ ॥

तृतीयोऽध्यायः

श्रीवासुदेवस्यसर्वोपास्यत्वनिरूपणम्

नारद उवाच

वेदेषु सपुराणेषु साङ्गोपाङ्गेषु गीयसे । त्वमेव शाश्वतो धातानियन्ताऽमृतमच्युतः
त्वं विधाता च सततं त्वयि सर्वमिदं जगत ॥ १ ॥

चत्वारो ह्याश्रमादेवसर्वे वर्णाश्चकर्मभिः । यजन्ते त्वामहरहर्ज्ञानामूर्त्तिसमास्थितम्
पिता माता च सर्वस्य दैवतं त्वं हि शाश्वतम् ।
कं त्वं च यजसे देवं पितरं वा न विद्महे ॥ ३ ॥

श्रीनारायण उवाच

नैतद्रहस्यं वक्तव्यमात्मगुह्यमथापि ते । मयि भक्तिमते ब्रह्मन्प्रवक्ष्यामि यथातथम् ॥
सत्यं ज्ञानमनन्तं यो ब्रह्मेति श्रुतिवर्णितः । त्रिगुणव्यतिरिक्तश्च पुरुषो दिव्यविग्रहः
महापुरुष इत्युक्तो वासुदेवश्च यः प्रभुः । नारायण ऋषिर्विष्णुः कृष्णश्च भगवानिति
एकः स एव देवो नौ पितरौ चेति विद्धि भो ।

आवाभ्यां पूज्यतेऽसौ हि दैवे पित्र्ये च कल्पिते ॥ ७ ॥

नास्तितस्मात्परतरः पितादेवोऽथवा द्विज ! । आत्मा हि नौ स विज्ञेयः कृष्णो ब्रह्मपुरेश्वरः
तेनैषा प्रथिता ब्रह्मन्मर्यादा लोकभावनी । दैवं पित्र्यञ्च कर्तव्यमितिलोकहितैषिणा
प्रवृत्तञ्च निवृत्तञ्च द्वेधा कर्माऽस्ति वैदिकम् । यथाधिकारं विहितं पुरुषार्थोपलब्धये
तन्त्रवेदोक्तविधिनास्वोचितस्त्रीपरिग्रहः । वित्तार्जनञ्चन्यायेनद्रव्ययज्ञाः सकामनाः
वासो ग्रामे च नगरे पूर्त्तमिष्टञ्च कर्मयत् । प्रवृत्तं तत्तु सकलमशान्तिरुदुदीरितम् ॥
स्त्रीद्रव्ययोः परित्यागः कामलोभक्रुधांतथा । धनवासश्च वैराग्यंतपःशान्तिः शमोदमः
ब्रह्मयज्ञा योगायज्ञा ज्ञानयज्ञाश्च सर्वशः । जपयज्ञाश्चेति मुने निवृत्तं कर्म कीर्तितम् ॥
त्रिलोक्यां गतयोधर्मप्रवृत्तमनुतिष्ठताम् । स्वर्गलोकावधिमुने मनुष्याणां भवन्ति वै

इन्द्रचन्द्राग्निलोकादौ स्वस्वपुण्यफलश्च ते ।

भोगैश्वर्यं बहुविधमभीष्टं भुञ्जते खलु ॥ १६ ॥

यावत्पुण्यं तावदेव भुक्त्वा तत्ते सुरास्ततः । क्षीणे तु सुकृतेभूयःपतन्तिविवशाभुवि
भोगैश्वर्यादिनाशो हि कालवेगेन जायते । अनिच्छतामपि मुने तेषांपुण्यक्षये सति
अधिकारिकदेवानामपि ब्रह्मदिने मुहुः । इष्टभोगैश्वर्यनाशो जायते कालरंहसा ॥ १६

निवृत्तधर्मनिष्ठा ये योगिनश्च तपस्विनः ।

जनादीन्यान्ति लोकांर्क्षीस्ते तु त्रैलोक्यतो बहिः ॥ २० ॥

तत्तल्लोकैश्वर्यभोगान्भुञ्जते ते निजेप्सितान् । दैनन्दिनेऽपि प्रलयेवर्तन्ते ते यथासुखम्
ब्रह्मणो द्विपरादर्शान्ते तद्भोगैर्यसम्पदः । नश्यन्ति कालशक्त्यैव लोकास्तेषां च नारद
अथैतद्द्विविधं कर्मगुणात्मकमपि द्विज ! कृतं चेद्विष्णुसम्बद्धं निर्गुणस्यात्तदातुतत्

तत्फलं चाऽक्षयं स्याद्वि स्वेष्टादप्यधिकं नृणाम् ।

भक्तास्ते भगवद्धाम यान्त्यष्टावृत्तितः परम् ॥ २४ ॥

अतो विवेकिनो नित्यं विष्णुभक्त्यन्विताः क्रियाः ।

प्रवृत्ता वा निवृत्ता वा कुर्वते सकला अपि ॥ २५ ॥

ब्रह्मा स्थाणुर्मनुर्दक्षो भृगुर्धर्मस्तथायमः । मरीचिरङ्गिराश्चात्रिः पुलस्त्यः पुलहः क्रतुः
वैभ्राजश्च वसिष्ठश्च विवस्वान्सोम एव च । कश्यपः कर्दमाद्याश्च प्रजानां पतयो मुने
देवाश्च ऋषयः सर्वे सर्वे वर्णास्तथाऽऽश्रमाः । पूजयन्ति तमेवेशं प्रवृत्तधर्ममास्थिताः
सनः सनत्सुजातश्च सनकः स सनन्दनः । सनत्कुमारः कपिल आरुणिश्च सनातनः
ऋभुर्यतिश्च हंसाद्या मुनयो नैष्ठिकव्रताः । तमेव पूजयन्तीशं निवृत्तं धर्ममास्थिताः
वासुदेवस्याऽङ्गतया भावयित्वासुरान्पितॄन् । अहिंसपूजाविधिनायजन्ते चान्वहं हि ते
यथाधिकारमेते हि तेन यत्र नियोजिताः । प्रवृत्ते वा निवृत्ते वा धर्मेतेपालयन्ति तम्

तस्य देवस्य मर्यादां न कामन्त्युभयेऽपि ते ॥ ३२ ॥

चतुर्वर्गे तेषु यस्य यद्यदिष्टतमं भवेत् । तत्तत्सम्पूरयत्येव सर्वशक्तिपतिः प्रभुः ॥ ३३ ॥
भक्त्या कृतस्याप्यल्पस्य भगवान्पुण्यकर्मणः । प्रीतो ददात्येव फलं महदक्षयमीप्सितम्

तेषु तद्भक्तितोलोकेयेत्वेकान्तित्वमास्थिताः । वासुदेवं विनाऽन्यत्रं सङ्कीर्णशेषवासनाः
 देहान्ते ते तु सम्प्राप्य तस्य धाम तमः परम् । देहैः प्राकृतैरेव प्रेम्णा परिचरन्ति तम्
 अन्येतु भक्ताः कालेन तदुपासनदाढर्यतः । वासनानां क्षये जातेयान्त्येकान्तिकवद्वितम्
 येन केनाऽपि भावेन तेन सम्बध्यते तु यः । संसृतिं न प्रयात्येव स तु क्वाप्यन्यजीवयत्
 कर्मयोगस्य संसिद्धिर्ज्ञानयोगस्य चेप्सिता ।

तस्या श्रयादेवऽऽनृणां निर्विघ्नं भवति दुतम् ॥ ३६ ॥

तस्मात्स एव भगवान्सर्वैरपि जनैरिह । स्वाभीष्टफलसिद्ध्यर्थं प्रीत्योपास्यो यथाविधि
 ब्रह्मैक्यमप्ता निर्विघ्ना अपि ब्रह्मशिवादयः ।

श्रीविष्णोः कुर्वते भक्तिं सन्तीत्यर्थं तन्महागुणाः ॥ ४१ ॥

इति गुह्यसमुद्देशस्तवनारद कीर्तितः । अतिप्रेम्णा हि सततं मयि भक्तिमतोऽखिलः

इति श्रीस्कन्दे महापुराण एकाशीतिसाहस्र्यां संहितायां द्वितीये वैष्णवखण्डे-

श्रीवासुदेवमाहात्म्ये श्रीवासुदेवसर्वोपास्यत्वनिरूपणं नाम

तृतीयोऽध्यायः ॥ ३ ॥

चतुर्थोऽध्यायः

श्वेतद्वीपमुक्तवर्णनम्

स्कन्द उवाच

स एवमुक्तो (का?) तमचिदां चरिष्यो नासायणेनोत्तमपूरुषेण ।

जगाद वाक्यं जगतां गरिष्ठं तमच्युतं लोकहिताधिवासम् ॥ १ ॥

नारद उवाच

श्रुतं मया देव! समं त्वय्योक्तमृष्यकृतिच्छादितभूरिधाम्ना ।

तवैव लीलासकलेयमीश सर्वेश्वरस्येति विदामि चित्ते ॥ २ ॥

त्वद्दर्शनैव हि पूर्णकामो भवामि भूमन् ! स्वहृदीप्सितेन ।

तथाप्यहं तत्त्व पूर्वरूपं प्रभो! दिदृक्षामि हि कौतुकं मे ॥ ३ ॥

श्रीनारायण उवाच

न तत्स्वरूपं मम दानयज्ञयोगैश्च वेदैस्तपसाऽपि दृश्यम् ।

एकान्तिकैर्मत्तवरैस्तु भक्त्या ह्यनन्यया नारद! दृश्यते तत् ॥ ४ ॥

भक्तिस्तव त्वस्ति मयि ह्यनन्या ज्ञानञ्च वैराग्ययुतं स्वधर्मः ।

अतश्च तद्दर्शनमाप्स्यसि त्वं सुरेश्वराद्यैरपि यद्दुरापम् ॥ ५ ॥

त्वदीयभक्त्याऽतितरां प्रसन्नस्त्वाज्ञापयाम्यद्य तदीक्षणाय ।

सितान्तरीपं व्रज तत्र तेऽयं मनोरथः सेत्स्यति विप्रवर्य! ॥ ६ ॥

स्कन्द उवाच

श्रुत्वेति वाचं परमेष्ठिपुत्रः सोऽप्यर्चयित्वा तमृषि पुराणम् ।

खमुत्पपातोत्तमयोगयुक्तस्ततोऽधिमेरो सहसा निपेते ॥ ७ ॥

तस्याऽवतस्थे च मुनिर्मुहूर्तमेकान्तमासाद्य गिरेः स शृङ्गे ।

आलोकयन्नुत्तरपश्चिमेन ददर्श चाऽत्यद्भुतमन्तरीपम् ॥ ८ ॥

क्षीरोदधेरुत्तरतो हि द्वीपः श्वेतः स नाम्ना प्रथितो विशालः ।

देदीप्यमानो विततेन सर्वतो ज्योतिश्चयेनाऽतिसितेन नित्यम् ॥ ९ ॥

आम्रैरनेकैरसनैरशोकैराम्रातकैर्निम्बकदम्बनीपैः ।

बिल्वैर्मृकैः सुरदारुभिश्च प्लक्षैर्वटैः किशुकचन्दनैश्च ॥ १० ॥

सज्जैश्च शालैः वनसैस्तमालैर्मुनिद्रुमैः केतकचम्पकैश्च ।

कुन्दैश्चजातीसुरमल्लिकाभिर्दुर्मेवृतः पुष्पफलावनम्रैः ॥ ११ ॥

कल्पद्रुमाणां बहुभिश्च वृन्दैः सुवर्णरम्भाक्रमुकालिभिश्च ।

महद्विरुद्यानवरैरनेकैः सरित्सरोभिर्विक्रवाम्बुजैश्च ।

हंसादिभिः पक्षिवरैः सुशब्दैर्गणैर्मृगाणांरुचिरैश्चलद्भिः ॥ १२ ॥

सर्वेऽपि जीवाः किल यत्र मुक्ता वसन्ति च स्थावरजङ्गमाश्च ।

तं वीक्षमाणेन च तेन दृष्टा भक्तोत्तमाः श्री पुरुषोत्तमस्य ॥ १३ ॥

अतीन्द्रिया निर्गतसर्वपापा निष्यन्दहीनाश्च सुगन्धिनश्च ।

द्विबाहवः केऽपि चतुर्भुजाश्च श्वेताश्च केचिन्नवनीरदाभाः ॥ १४ ॥

पद्मच्छदाक्षाः सममानगात्राः सुरुपदिव्यावयवाःसु साराः ।

विकीर्णकेशाश्च सदा किशोराः सद्भिश्च चिह्नैर्निखिलैरुपेताः ॥ १५ ॥

सरोजरेखाङ्कितपाणिपादाः षडूर्मिहीना मिहिरातितेजसः ।

सितांशुकाध्यानपराश्च सौम्याः कालोऽपि येभ्यो भयमेति नित्यम् ॥ १६ ॥

सावर्णिरुवाच

अतीन्द्रिया निरातङ्का अनिष्यन्दाः सुगन्धिनः ।

के ते नराः कथं जातास्तादृशाः का च तद्गतिः ॥ १७ ॥

श्वेतद्वीपपयोम्भोधौवर्त्तते हिधरातले । तद्वासिनामपिकथं प्रोक्ताऽतीन्द्रियता त्वया

ये ब्रह्मण्यक्षरे धाम्नि सच्चिदानन्दरूपिणि ।

स्थिताः स्युश्चिन्मया मुक्तास्ते तथा स्युर्ब्रह्मीतरे ॥ १८ ॥

एतं मे संशयं छिन्धि परं कौतूहलं हि मे ।

त्वं हि सर्वकथाभिज्ञस्ततस्त्वामाश्रितोऽस्म्यहम् ॥ २० ॥

स्कन्द उवाच

एकान्तोपासनेनैव प्राक्कल्पेषु रमापतेः । ये ब्रह्माभावं सम्प्राप्ता अजरामरतांगताः ॥ २१ ॥

अक्षराख्या पुमांसस्ते श्वेतद्वीपेऽत्रधामनि । सेवितुंवासुदेवंतंस्थितादेवर्षिणेक्षिताः

प्राप्तेप्रलयकालेतुपुनश्चाऽक्षरधामनि । स्थास्यन्तितेस्वतन्त्राश्चकालमायाभयोऽज्झिताः

अत्रापिपुरुषा ये तुमायाजाताभतः क्षराः । तेऽपि सद्भिःसाधनैर्वैजायन्तेतादृशाःकिल

अहिंसया च तपसा स्वधर्मेण विरागतः । वासुदेवस्यमाहात्म्यज्ञानेनैवात्मनिष्ठया ॥

भक्त्या परमयानित्यंप्रसङ्गेन महात्मनाम् । हरिसेवाविहीनानां मुक्तीनामप्यनिच्छया

सिद्धीनाममणिमादीनां सर्वासां चाऽप्यकाङ्क्षया ।

अन्योऽन्यं श्रुतिकीर्तिभ्यां श्रीहरैर्जन्मकर्मणाम्

भवन्ति तादृशा नूनं पुरुषां मुनिसत्तम ! ॥ २७ ॥

जगत्सर्गे जायमानेऽप्येते कालवशात्कचित् ।

न जायन्ते स्वतन्त्रत्वान्न नश्यन्ति लयेऽन्यवत् ॥ २८ ॥

अत्रतेकथयिष्यामिकथांपौराणिकींमुने ! यथाऽत्रत्योऽपिमनुजस्तथाभावमुपेयिवान्
विस्तीर्णैपाकथाब्रह्मञ्छ्रुतामेपितृसन्निधौ । सैवाद्यतववक्तव्याकथासारोहिसस्मृतः
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे

श्रीवासुदेवमाहात्म्ये श्वेतद्वीपमुक्तवर्णनंनाम चतुर्थोऽध्यायः ॥ ४ ॥

पञ्चमोऽध्यायः

उपरिचरवसुसद्गुणवर्णनम्

स्कन्द उवाच

आसीद्राजोपरिचरो वासुनामा पुरा मुने । भूभर्तुं रायोस्तनयः ख्यातश्चासावमावसुः

आखण्डलसखो भक्तिं प्राप्तो नारायणे प्रभौ ॥ १

धार्मिकः पितृभक्तश्च पितृन्देवांश्च तर्पयन् । सदाचाररतो दक्षः क्षमावाननसूयकः ॥
सर्वोपकारकः शान्तो ब्रह्मचर्यरतः शुचिः । अक्रोधनश्च मितभुङ्क्षुर्दुर्निर्व्यसनो मुनिः

निर्द्वन्द्वो निर्विकारश्च निर्मानो धीर आत्मचित् ।

निर्द्वम्भो मानदो योगी तपस्वी विजितेन्द्रियः ॥ ४ ॥

धनपुत्रकलत्रेषु विरक्तः स्वजनादिषु । नारायणमनुं भक्त्या स जज्ञापाऽन्वहं नृपः ॥

तस्मैतुष्टोऽथभगवान्वासुदेवःस्वयंददौ । साम्राज्यं सोऽथनासक्तस्तत्रभेजेतमादरात्

तन्त्रोक्तेनविधानेनपञ्चकालं समाहितः । पूजयामास देवेशं तच्छेषेण सुरान्पितॄन् ॥

तेषांशेषेणविप्रांश्चसम्बिमज्याऽऽश्रितांश्चसः । शेरान्भुक्सत्यपरःसर्वभूतेष्वंहिसकः

भक्षणे दोषमविदत्प्राणिमात्रामिषस्य तु । महापातकवद्राजा स्वप्रजाश्चतथाऽवदत्

सर्वभावेन भेजेऽसौ देवदेवं जनार्दनम् । अनादिमध्यनिधनं लोककर्तारमव्ययम् ॥

श्रीवासुदेवपदयोः स चकार मनः स्थिरम् । श्रोत्रे चनित्यं भगवत्कथायाः श्रवणेनृपः
नयने स्वे मुकुन्दस्य तद्गत्तानाञ्च दर्शने । गुणगाने हरेर्वाणीञ्चक्रे भूमिपतिः स तु ॥
नारायणाङ्घ्रिर्हस्तं स्पृष्टुलसीपुष्पसौरभे ।

घ्राणं चकार च नृपो नाऽन्यगन्धेषु कर्हिचित् ॥ १३ ॥

श्रीशोपभुक्तवस्त्रादिस्पर्शने च त्वचं निजाम् । चकार रसनामन्त्रे नारायणनिवेदिते
भगवन्मन्दिरक्षेत्रसदन्तिकगतौ तथा । चकार चरणौ राजा सेवायाञ्च करौ हरेः ॥
उत्तमाङ्गं च चक्रेऽसौ विष्णुपादाभिवन्दने । सख्यञ्चकार परमं महाभागवतेषु सः १६
एकोऽपि न क्षणस्तस्य बिना भक्तिरमापतेः । जगाम किल राजर्षेस्तदीयव्रतचारिणः
महद्भिरेव सम्भारैर्विष्णोर्जन्मदिनोत्सवान् । चक्रे तदर्थमुद्यानमन्दिरोपवनानि च
इत्थं नारायणे भक्तिं बहूतो ब्राह्मणोत्तम ! । एकशय्यासनं तस्य दत्तवान् देवराट् स्वयम्
वैजयन्तीं ददौ मालां तस्मा इन्द्रोऽतिशोभनाम् ।

अम्लानपङ्कजमयीं तथा रत्नानि भूरिशः ॥ २० ॥

आत्मा राज्यं धनं चैव कलत्रं वाहनादि च । यत्तद्भगवतः सर्वमिति तत्प्रेक्षितं सदा
काम्या नैमित्तिकाजस्रं यज्ञियाः परमाः क्रियाः ।

सर्वाः सात्वतमास्थाय विधिं चक्रे समाहितः ॥ २२ ॥

पञ्चरात्रविदो मुख्यास्तस्य गेहे महात्मनः । प्रायणं भगवत्प्रसक्तं भुञ्जतेऽस्माग्रतो द्विजाः
तस्य प्रशासतो राज्यधर्मेणाऽमित्रघातिनः । नावृता वाक्समभवन् मनोदुष्टं चाऽभवत्
न च कायेन कृतवान्स पापं परमण्वपि ॥ २४ ॥

पञ्चरात्रं महातन्त्रं भगवद्भक्तिपुष्टये । शुश्रावाऽनुदिनं राजा भगवद्भक्तवक्त्रतः ॥ २५ ॥
धर्मं संस्थापयन्नुद्धं रञ्जयन्सकलाः प्रजाः । पालयामास पृथिवीं दिवमाखण्डलो यथा
अपि सप्तविधस्तस्य राज्ये पल्लभक्षकः । पुमान्कोऽप्यभवन्नैव न च पाखण्डवे विणः
असाध्यो योषितश्चैव पुरुषाः पारदारिकाः ।

न श्रुतास्तस्य राज्ये च धर्मसङ्करकारिणः ॥ २८ ॥

एकादशविधं मद्यं त्रिविधाञ्च सुरामपि । नाजिघ्रदपि कोऽपीह तस्मिन् राज्यं प्रशासति

एवंगुणःसतु क्ताऽपिपक्षपाताद्विवौकसाम् । मिथ्यालापाद्विबोधप्रविवेशमहीतलम्
अन्तर्भूमिगतश्चाऽसौ सततं धर्मवत्सलः । नारायणपरोभूत्वा तन्मन्त्रमजपत्स्थिरः
तस्यैवच प्रसादेन पुनरेवोत्थितस्तु सः । दिवम्प्राप्य सुखं तत्रमनोऽभीष्टंसमन्वभूत्
पुनश्चेदिपतिभूत्वा भुव्यसौ पितृशापतः ।

पञ्चरात्रोक्तविधिना भेजे हरिमतन्द्रितः ॥ ३३ ॥

स्वर्गलोकं ततः प्रापद्विव्यदेहेन भूपतिः । उपासनाञ्च तत्रत्यैः परमर्षिगणैः सह ॥
दूढीकुर्वन्भगवतः कञ्चित्कालमुवास तत् । परं पदमथ प्रापद्वासुदेवस्य निर्भयम् ॥
इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
श्रीवःसुदेवमाहात्म्य उपरिचरवसुसद्गुणवर्णनं नाम

पञ्चमोऽध्यायः ॥ ५ ॥

षष्ठोऽध्यायः

वेदस्य हिंसापरत्वोक्त्योपरिचरवसोरधःपातवर्णनम्

सावर्णिखाच्च

स हि भक्तोभगवतआसीद्राजामहान्वसुः । किं मिथ्याऽस्यवदद्येनदिवोभूविबरंगतः
केनोद्भूतः पुनर्भूमेः शतोऽसौ पितृभिः कुतः ।
कथं मुक्तस्ततो भूप इत्येतत्स्कन्द! मे वद ॥ २ ॥

स्कन्द उवाच

शृणु ब्रह्मन्कथामेतां वसोर्वासवरोचिषः । यस्याः श्रवणतःसद्यःसर्वपापक्षयोभवेत्
स्वायम्भुवान्तरेपूर्वमिन्द्रो विश्वजिदाह्वयः । आररस्मे महायज्ञमश्वमेधाभिधं मुने ॥
निबद्धाः पशवोऽजाद्याःक्रोशन्तस्तत्रभूरिशः । सर्वदेवगणाश्चापि रसलुब्धास्तदासत
क्षेमाय सर्वलोकानां विघ्नन्तो यद्वृच्छया । महर्षय उपाजमुस्तत्र भास्करवर्चसः

सम्मानिताः सुरगणैः प्राद्यर्घ्यस्वांगतादिभिः ।

ते बृहन्मुनयोऽपश्यन्मेध्यांस्तान्क्रोशतः पशून् ॥ ७ ॥

सात्त्विकानामपि च तद्देवानां यज्ञविस्तरम् । हिंसामयं संमालोक्य तेऽत्याश्चर्यं हिलेभिरे
धर्मव्यतिक्रमं दृष्ट्वा कृपया ते द्विजोत्तमाः । महेन्द्रप्रमुखानूचुर्देवान्धर्मधियस्ततः ॥ ६ ॥

महर्षय ऊचुः

देवैश्च ऋषिभिः साकं महेन्द्राऽस्मद्वचः शृणु । यथास्थितं धर्मतत्त्वं वदामो हि सनातनम्
यूयं जगत्सर्गकाले ब्रह्मणा परमेष्ठिना । सत्त्वेन निर्मिताः स्थो वै चतुष्पाद्वर्मधारकाः
रजसा तमसा चासौ मनुश्चैव नराधिपान् । असुराणाञ्चाधिपतीनसृजद्वर्मधारिणः
सर्वेषामथ युष्माकं यज्ञादिविधिवोधकम् । ससर्ज श्रेयसे वेदं सर्वाभीष्टफलप्रदम्
अहिसैव परो धर्मस्तत्र वेदेऽस्ति कीर्तितः । साक्षात्पशुवधायज्ञे न हि वेदस्य सम्मतः
चतुष्पादस्य धर्मस्य स्थापने ह्येव सर्वथा । तात्पर्यमस्ति वेदस्य न तु नाशेऽस्य हिंसया
रजस्तमोदोषवशात्तथाप्यसुराणां नृपाः । मेधेनोऽऽजेन यष्टव्यमित्यादौ मतिजाड्यतः

छागादिमर्थं बुबुधुर्वीह्यादि तु न ते विदुः ॥ १६ ॥

सात्त्विकानां तु युष्माकं वेदस्याऽर्थो यथा स्थितः ।

ग्रहीतव्योऽन्यथानैव तादृशी च क्रियोचिता ॥ १७ ॥

यादृशो हि गुणो यस्य स्वभावस्तस्य तादृशः ।

स्वस्वभावानुसारेण प्रवृत्तिः स्याच्च कर्मणि ॥ १८ ॥

सात्त्विकानां हि को देवः साक्षाद्विष्णू रमापतिः ।

अहिसयज्ञेऽस्ति ततोऽधिकारस्तस्य तुष्टये ॥ १९ ॥

प्रत्यक्षपशुमालभ्य यज्ञस्याऽऽचरणं तु यत् । धर्मः स विपरीतो वै युष्माकंसुरसत्तमाः
रजस्तमोगुणवशादासुरीं सम्पदं श्रिताः । युष्माकं याचका ह्येते सन्त्य वेदविदो यथा
तत्सङ्गादेव युष्माकं साम्प्रतं व्यत्ययो मते । जातस्तेनेदृशं कर्म प्रारब्धमिति निश्चितम्
राजसानां तामसानामासुराणां तथानृणाम् । यथा गुणं भग्वाद्या उपास्याः सन्ति देवताः
स्वगुणानुगुणात्मीय देवता तुष्टये भुवि । हिंस्रयज्ञविधानं यत्तु प्रामेयोचितं हि तत्
तत्राऽपि विष्णुभक्ताये दैत्यरक्षोन्नादयः । तेषामप्युचितो नास्ति हिंस्रयज्ञः कुतस्तु वः

यज्ञशेशोहि सर्वेणां यज्ञकर्मानुतिष्ठताम् । अनुज्ञातो भक्षणार्थं निगमेनैव वर्तते ॥२६॥

सात्त्विकानां देवतानां सुरामांसाशनं क्वचित् ।

अस्माभिस्त्वीक्षितं नैव न श्रुतञ्च सतां मुखात् ॥ २७ ॥

तस्माद्ब्रीहिभिरेवाऽसौ यज्ञः क्षीरेण सर्पिणा । मेधैरभरस्त्रैश्चाऽन्यैः कार्यो न पशुर्हिसया

तत्राऽपि बीजं यष्टव्यं प्रजसञ्ज्ञा मुपागतैः । त्रिवर्कालमुरितैर्न येषां पुनरुद्गमः ॥ २८ ॥

अद्रोहश्चाप्यलोभश्च दमो भूतदया तपः । ब्रह्मचर्यं तथा सत्यमदम्भश्च क्षमा धृतिः

सनातनस्य धर्मस्य रूपमेतदुदीरितम् । तदतिक्रम्य यो वर्ततर्द्धमघ्नः स पतत्यधः ॥ ३१ ॥

स्कन्द उवाच

इत्थं वेदरहस्यज्ञैर्महामुनिभिरादरात् । बोधिता अपि सन्नीत्या स्वं प्रतिज्ञाविधाततः

तद्वाक्यं जगद्गुरुनैव तत्प्रामाण्यविदोऽपि ते ॥ ३२ ॥

महद्द्वयतिक्रमात्तर्हि मानक्रोधप्रदादयः । विविशुस्तेष्वधर्मस्य वंश्याश्छिद्रावेषिणः

अजश्छागोन वाजानीत्यादिवादिषु नैष्वथ । विमनस्त्वं गिर्येषु पुनस्तान्बोधयत्सु च

राजोपरिचरः श्रीमांस्तत्रैवागाद्यदूच्छया । तेजसा द्योतयन्नाशा इन्द्रस्य परमः सखा

तं दृष्ट्वासहसायान्तं वसुं ते चन्तरिक्षगम् । उचुर्द्विजातयो देवानेष च्छेत्यतिसंशयम्

एष भूमिपतिः पूर्वं महायज्ञान्सहस्रशः । चक्रे सात्वततन्त्रोक्तविघ्निनाऽऽरण्यकेन च

येषु साक्षात्पशुवधः कस्मिंश्चिदपि नाऽभवत् ।

न दक्षिणानुकल्पश्च नाऽप्रत्यक्षसुरार्चनम् ॥ ३८ ॥

अहिसाधर्मरक्षाभ्यां ख्यातोऽसौ सर्वतो नृपः । अग्रणीर्विष्णुभक्तानामेकपत्नीमहावतः

ईदृशो धार्मिकवरः सत्यसन्धश्च वेदवित् । कश्चिन्नान्यथा ब्रूयाद् वयमेष महान्वसुः

एवं ते सन्निदं कृत्वा विबुधाभ्यस्तथा । अपृच्छन्सहसाऽन्येत्यवसुं राजानमुत्सुकाः

देवमहर्षय ऊचुः

भो राजन् केन यष्टव्यं पशुनाऽहोस्त्विदोषधैः । एतं नः संशयं छिन्धि प्रमाणं नो भवान्मतः

स्कन्द उवाच

स तान्कृताञ्जलिर्भूत्वा परिप्रेक्ष्य वै वसुः । कस्य वक्त्रोमतः पक्षो ब्रूत सत्यं समाहिताः

महर्षय ऊचुः

आन्यैर्यष्टव्यमित्येव पक्षोऽस्माकं नराधिप ! । देवानां तु पशुः पक्षो मतं राजन्वदात्मनः

स्कन्द उवाच

देवानां तु मतं ज्ञात्वा वसुस्तत्पक्षसंश्रयात् । छागादिपशुनैवेज्यमित्युवाचवचस्तदा
एवं हि मानिनां पक्षमसन्तं स उपाश्रितः । धर्मज्ञोऽप्यवदन्मिथ्यावेदं हिंसापरं नृपः
तस्मिन्नैव क्षणे राजा चाग्दोषादन्तरिक्षतः । अधः पपात सहसा भूमिं चप्रविवेशसः
महतीं विपदं प्रापभूमिमध्यगतो नृपः । स्मृतिस्त्वेनं न प्रजहौ तदा नारायणाश्रयात्

मोचयित्वा पशून्सर्वास्ततस्ते त्रिदिग्वौकसः ।

हिंसाभीता दिवं जग्मुः स्वाश्रमांश्च महर्षयः ॥ ४६ ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णवखण्डे

श्रीवासुदेवमाहात्म्ये वेदस्य हिंसापरत्वोक्त्या उपरिचरवसोरथः

पातवर्णनं नाम षष्ठोऽध्यायः ॥ ६ ॥

सप्तमोऽध्यायः

उपरिचरवसुमोक्षवर्णनम्

स्कन्द उवाच

भूमध्यगः सराजाऽथ स्वकृतं कर्म गर्हयन् । अनुत्पद्यमानश्च भृशं मानयंस्तान्बृहन्मुनीन्

जजाप भगवन्मन्त्रं त्र्यक्षरं मनसा सदा ॥ १ ॥

तत्राऽपि परया भक्त्या पञ्चकालं स्वचेतसा । अयजद्धरिं सुरपतिं भूमेर्विचरआदरात्
ततोऽस्य तुष्टो भगवान्वासुदेवो जगत्पतिः । आपद्यपि यथाकालं यथाशास्त्रं स्वमर्चतः

वरदो भगवान्विष्णुः समीपस्थं द्विजोत्तमम् ।

गरुत्मन्तं महावेगमावभाषे स्वयं ततः ॥ ४ ॥

श्रीभगवानुवाच

द्विजोत्तम महाभाग गम्यतां वचनान्मम । सप्ताङ्गाजा वसुर्नामधर्मात्मा मांसमाश्रितः
ब्रह्मातिक्रमदोषेण प्रविष्टो वसुधातलम् । तन्मानना कृता तेन तद्गच्छाद्यतदन्तिकम्
भूमेर्विवरसङ्कुप्तं गरुडैनं ममाज्ञया । अधश्चरं नृपश्रेष्ठं खेचरं कुरु मा चिरम् ॥ ७ ॥

स्कन्द उवाच

गरुत्मानथु विशिष्य पक्षौमारुतवेगवान् । विवेश विचरंभूम्यांयत्रास्तेवाग्यतोवसुः
तत एनं समुत्क्षिप्य स्वचञ्च्वा चिन्तासुतः । उत्पपात नभस्तूर्णं तत्र घनममुञ्चत
तस्मिन्मुहूर्त्ते सञ्जज्ञे राजोपरिचरः पुनः । सशरीरो गतः स्वर्गं परमं सुखमाप्तवान्
एवं तेनाऽपि ब्रह्मर्षे वाग्दोपात्सदवज्ञया । प्राप्ता गतिरयज्वार्हा धर्मज्ञेन महात्मना ॥
केवलं पुरुषस्तेन सेवितो हरिरीश्वरः । ततः शीघ्रं जहौ पापं स्वर्गलोकमवाप च

भुञ्जानो विविधं सौख्यं मनोऽभीष्टञ्च तत्र सः ।

उवासान्यो यथा शक्रो गीयमानयशाः सुरैः ॥ १३ ॥

तमेकदा विमानेन चरन्तं सूर्यसन्निभम् । अद्रिकाप्सरसायुक्तमच्छोदा समवैक्षत ॥

सा हि सोमपदस्थानां पितॄणां मानसी सुता ।

अग्निष्वात्ताभिधानानाममूर्त्तानां महात्मनाम् ॥ १५ ॥

अमूर्त्तत्वात्पितृन्स्वान्सा न ज्ञानन्ती शुचिस्मिता ।

तं वसुं पितरं मेने स च तामात्मजामिव ॥ १६ ॥

तौ ततः पितरः शेषुर्भावं द्वष्ट्रेद्वशं तयोः । कन्ये त्वमस्यनृपतेर्भुविकन्याभविष्यसि

वसो! त्वं मानुषो भूत्वा सुतामेनां स्वयोषिति ।

अस्यामेवाप्सरसायां त्वं जनयिष्यसि निश्चितम् ॥ १८ ॥

इत्थं तौ पितृभिः शप्तौ शापमोक्षाय तांस्ततः ।

प्रार्थयामासतुर्जत्वा तदोच्चुस्ते कृपालवः ॥ १९ ॥

अचश्यमित्थं भावित्वाद्युवाभ्यामुपलम्भितः ।

शापोऽयं तत्र युवयोः श्रेय एव भविष्यति ॥ २० ॥

अष्टाविंशे द्वापरे तु वसो! त्वं भुवि भूपतेः । कृतयज्ञस्य तनयो भवितासि महात्मनः
तत्राऽपि च यथेदानीं तथा त्वं सकलैर्गुणैः । जुष्टश्चखंचरोभाव्यो महाभागवताग्रणीः

पञ्चरात्रोक्तविधिना विष्णुमभ्यर्च्य भक्तितः ।

तच्छेषेण सुरांश्चाऽस्मानर्चयिष्यसि सप्रजः ॥ २३ ॥

ततस्त्वं दिव्यदेहेन स्वर्गलोकमवाप्स्यसि ।

दिव्यान्भोगांस्तत्र भुक्त्वा प्राप्स्यसे वैष्णवं पदम् ॥ २४ ॥

अच्छोदे त्वमपि क्षोण्यां नाम्ना कालीति विश्रुता ।

स्वांशेन मत्स्यदेहायामद्रिकायां जनिष्यसे ॥ २५ ॥

पराशरात्तत्रसुतंकन्यैवप्राप्स्यसेहरिम् । प्रसादादेवंतस्यत्वं भुक्तिं मुक्तिं च लप्स्यसे

स्कन्द उवाच

इत्थं स पितृभिःशप्तोऽनुगृहीतश्चभूपतिः । कृतयज्ञादिह जनिं प्राप्याऽभूद्विश्रुतोगुणैः
यथा पूर्वं कृष्णभक्तो दैवपित्र्यविधानवित् । सख्ये तस्मै महेन्द्रश्चप्रादात्प्रचुरसम्पदः
श्वेतद्वीपे घ्रासुदेवात्प्राप्तोयोजिजयध्वजः । पुरास्वेनारिनाशार्थतस्माद्भद्रस्तमप्यदात्

अन्तरीक्षगती राजा भौमान्भोगान्सुदुर्लभान् ।

भुक्त्वाऽन्ते स्वर्गलोकश्च दिव्यदेहेन लब्धवान् ॥ ३० ॥

प्राक्पुण्यशेषस्य फलं भुञ्जन्स्वमनसेप्सितान् ।

तत्र भोगान्वहुविधांस्तीव्रं वैराग्यमाप्तवान् ॥ ३१ ॥

मेरोः शृङ्गेऽथ विजने शुचिः कृतदृढासनः । दध्यौस्त्वहृदयाम्भोजेस्वेष्टदेवंरमापतिम्
त्यक्त्वादेववपुः सोऽथयोगधारणयामुनिः । ततःसूक्ष्मशरीरेणप्रापभास्करमण्डलम्
यदाहुर्नैष्ठिकानाञ्च मुक्तिद्वारं हि योगिनाम् ॥ ३३ ॥

तत्तेजोदग्धसूक्ष्माङ्गः सच्चिद्रूपोऽतिनिर्मलः । स बभूव महाभागः सङ्कीर्णाशेषवासनः
ततस्तन्मण्डलगतैरातिवाहिकदैवतैः । स निन्ये वैष्णवं धाम श्वेतद्वीपाख्यमद्भुतम्
सहिद्वीपोभुविस्थोऽपिभवत्यप्राकृतोमुने । हरिभक्तिजनावासःप्राप्यएकान्तभक्तिभिः
स गोलोकब्रह्मपुरवैकुण्ठानाञ्च सुव्रत! । द्वारभूतोऽस्ति भक्तानां तल्लिप्सूनांमहात्मनाम्

यस्य यद्वाप्त इच्छा स्याद्भजतस्तं तदेव हि । प्रापयन्ति श्वेतमुक्तामुने प्रागुक्तलक्षणाः

दिव्यदेहोऽभवत्तत्र धाम्न्यऽसौ श्वेतमुक्तवत् ।

प्राप्य गोलोकधामाऽथ परमानन्दमाप्तवान् ॥ ३६ ॥

इत्थमेकान्तिकेनैव धर्मेणाऽऽराध्यन्ति ये । नारायणं परं ब्रह्म श्वेतमुक्ता भवन्ति ते ॥

एतत्ते सर्वमाख्यातं पृष्टवान्यद्भवान्मुने । स्थितिरेकान्तभक्तानां श्वेतधातुश्चलक्षणम्

इति श्रीस्कन्दे महापुराण एकशीतिसाहस्र्यां संहितायां द्वितीये चैरणवखण्डे

श्रीवासुदेवमाहात्म्य उपरिचरवसुमोक्षनिरूपणं नाम

सप्तमोऽध्यायः ॥ ७ ॥

अष्टमोऽध्यायः

देवेन्द्रशापवार्तावर्णनम्

सावर्णिखाच

महर्षिवारितैर्द्वैवैस्त्यक्ते हिंसामये मखे । पुनः कथं सम्प्रवृत्ता मखाः सर्वत्र तादृशाः

देवेष्वृषिषु भूपेषु प्राचीनाऽऽधुनिकेषु च । सनातनः शुद्धधर्मो विपर्यासं कथं गतः ॥

अत्र मे संशयो भूयान्सञ्जातोऽद्य षडानन ! । त्वं सर्वशास्त्रतत्त्वज्ञस्तमपाकर्तुं महसि

स्कन्द उवाच

कालो बलीयान्बलिनां भिद्यन्ते तेन बुद्धयः । कामक्रोधरसास्वादलोभमानवतां मुने

अतिक्रमेण महतां यथार्थहितभाषिणाम् । क्रोधमानवशात्पुंसां तन्त्येव च सद्भियः

अकार्यमपि ते कर्तुं तदानीं तु बुधा अपि । प्रवर्तन्तेऽनुतप्यन्ते वभ्रम्यन्तेऽथ संसृतौ

कामादिभिर्विहीना ये सात्वताः क्षीणवासनाः ।

तेषां तु बुद्धिभेदाय काऽपि कालो न शक्नुते ॥ ७ ॥

अनाश्रितस्तु सद्धर्मं पुमान्कश्चन कर्हिचित् । संसृतेर्मुच्यते नैव सत्यमेतद्वचो मम ॥

प्रवृत्तिं हिंस्त्रयज्ञादेरथ ते द्विजसत्तम ! कथयामि यथा पूर्वं मयाऽश्रावि पितुर्मुखात्
अत्राप्युदाहरन्तीममितिहासं पुरातनम् ।

नारायणस्य माहात्म्यं यत्र लक्ष्म्याश्च कीर्तितम् ॥ १० ॥

मुनीनां बृहतांतेषामतिक्रमणदोषतः । इन्द्रस्याऽऽसीद्विश्वजितः सद्बुद्धिविलयोमुने
दुर्वासाः शङ्करस्यांशस्तपस्वी मुनिरेकदा । चरन्त्यदृच्छया लोकान्पुष्पभद्रानर्दीययौ
जलक्रीडार्थमायान्तीं स्वर्गात्तत्रसखीवृताम् । विद्याधरस्य सुमतेरङ्गनां स समैक्षत
स्वर्गाङ्गाहेमकमलैर्प्रथितामतिसौरभाम् । दधतीं दक्षिणे पाणौ स्रजंमदकलाभिधाम्
तामवेक्ष्य मुनिस्तस्याः समीपमुपगम्यसः । उन्मत्तवद्ययाचेतां स्रजेविद्याधरीधृताम्
सापिप्रणम्यतंसद्योमाहात्म्यंतस्यजानती । तत्कण्ठेधारयामासमालांतां परमादरात्
ततः प्रीतमनागच्छन्गायन्नुन्मत्तवन्मुनिः । ददर्श पथिदेवेन्द्रमायान्तं तां महानदीम्
अप्सरोभिश्च गन्धर्वैः सतालं मधुरस्वरम् ।

उपगीयमानविजयमधिरूढं गजाधिपम् ॥ १८ ॥

रम्भामधुरसङ्गीतश्रवणानन्दनिवृत्तम् । तन्मुखाब्जस्थिरदृशं छत्रचामरशोभितम् ॥

अनवेक्षमाणमात्मानं तं दृष्ट्वा सोऽत्रिनन्दनः ॥

स्वकण्ठस्थां स्रजं तस्मिन्निक्षेपोन्मत्तवद्वसन् ॥ २० ॥

इन्द्रोऽप्यधर्मसर्गेण समाविष्टः पुरैव यत् । ततस्तदा कामवशस्तांन्यधाद्रजकुम्भयोः
तत्सौरभाकृष्टचेताः करीन्द्रः शुण्डयाऽकृषत् ॥ २१ ॥

करात्सा पतिता भूमौ ताञ्च गच्छन्करीपदा । मर्मैर्दृश्यतस्तस्यमहर्षेस्तपसांनिधेः
ततः क्रुद्धः स दुर्वासाः प्रलयान्ग्यरुणेक्षणः । प्राहेन्द्रं मत्तदुष्टात्मन्स्तब्धोसिकामलम्पट
श्रियोधामस्रजं प्रीत्यामद्वृत्तानाभिनन्दसि । प्रणाममपि रेमूढ न करोषि त्वमुन्मदः ॥

न वीक्षसे मामपि त्वं त्वादृङ्मत्तैकशिक्षकम् ।

त्रैलोक्यराज्यप्राप्तान्धयः सम्यक्तवां शिक्षयेऽधुना ॥ २५ ॥

यस्यः प्रसादात्त्रैलोक्यराज्यसौख्यं त्वमाप्तवान् ।

सैव श्रीः सत्रिलोकं त्वां हित्वा लीनाऽस्तु सागरे ॥ २६ ॥

वज्रपातोपमं वाक्यं तन्निशम्यैव तत्क्षणम् । गजादुत्प्लुत्य विमदस्तदङ्घ्र्योर्न्यपतद्भरिः
 प्रार्थयामास च मुहुः प्रणमंस्तं सवेपथुः । प्रसादं मयि दासे त्वं कृपालो कर्तुमर्हसि ॥
 प्राहाऽथ स रे शक्र नाहम्भैगौतमो मुनिः । अक्षमासारसर्वस्वं दुर्वाससमवेहि माम्
 अन्ये ते मुनयो दुष्टास्तावकास्तेऽनुवर्त्तिनः । अहं तु त्वाद्दृशान्कीटान्गणयेनैव निःस्पृहः
 ज्वलज्जटाकलापाच्च भ्रुकुटीकुटिलेक्षणात् ।

को वा न विभियान्मत्तो ब्रह्माण्डे पापकर्मकृत् ॥ ३१ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 श्रीवासुदेवमाहात्म्ये देवेन्द्रशापो नामाऽष्टमोऽध्यायः ॥ ८ ॥

नवमोऽध्यायः

हिंस्रयज्ञप्रवृत्तिहेतुनिरूपणम्

स्कन्द उवाच

भाविधर्मचिपर्यासकालवेगवशोऽथ सः । नाहं क्षमिष्य इत्युक्त्वा कैलासं प्रययौ मुने
 त्रैलोक्याच्छीरपितदासमुद्रेऽन्तर्दिमाययौ । इन्द्रं विहायांऽप्सरस सर्वशः श्रियमन्वयुः
 तपः शौचं दया सत्यं पादः सद्धर्मभृद्वयः । सिद्धयश्च बलं सत्त्वं सर्वतः श्रियमन्वयुः
 गजादीनि च यानानि स्वर्णाद्याभूषणानि च । चिक्षियुर्मणिरत्नानि धातूपकरणानि च
 अन्नान्यौषधयः स्नेहाः कालेनाऽल्पेन चिक्षियुः ।

न क्षीरं धेनुमहिषीप्रमुखानां स्तनेष्वभूत् ॥ ५ ॥

नवाऽपि निधयो नष्टाः कुबेरस्यापि मन्दिरात् । इन्द्रः सहामरणैरसीत्तापससन्निभः
 सर्वाणि भोगद्रव्याणि नाशमीयुः खिलोक्ततः ।

देवा दैत्या मनुष्याश्च सर्वे दारिद्र्यपीडिताः ॥ ७ ॥

कान्त्याहीनस्त्वतश्चन्द्रः प्रापाम्बुत्वं महोदधौ ! अनावृष्टिर्महत्यासीद्भ्रान्तबीजक्षयङ्करी

काऽन्नं कान्नेति जल्पन्तः श्रुत्क्षामाश्चनिरोजसः । त्यक्त्वाग्रामान्पुरश्चोर्षुर्वनेषुचनगेषुच

श्रुधात्तास्ते पशून्हत्वा ग्राम्यानारण्यकांस्तथा ।

पत्त्वाऽपत्त्वाऽपि वा केचित्तेषां मांसान्यभुञ्जत ॥ १० ॥

विद्वांसो मुनयश्चाऽथ ये वै सद्धर्मचारिणः ।

प्रियमाणाः श्रुधाऽथाऽपि नाऽश्नन्त पललानि तु ॥ ११ ॥

तदा तु वृद्धा ऋषयस्तान्दृष्ट्वाऽनशनादूतान् । मनुभिः सह वेदोक्तमापद्धर्ममबोधयन्

मुनयः प्रायशस्तत्र श्रुधाव्याकुलितेन्द्रियाः । परोक्षवादवेदार्थान्विपरीतान्प्रपेदिरे ॥

अर्थश्चाजादिशब्दानांमुख्यंछागादिमेव ते । बुबुधुश्चाऽथ ते प्रादुर्यज्ञान्कुरुतभोद्विजाः

या वेदविहिता हिंसा न सा हिंसाऽस्ति दोषदा ।

उद्दिश्य देवान्पितॄंश्च ततो घ्नत पशूञ्छुभान् ॥ १५ ॥

प्रोक्षितं देवताभ्यश्चपितृभ्यश्चनिवेदितम् । भुञ्जतस्वेप्सितंमांसंस्वार्थंतुघ्नतमापशून्

ततो देवर्षिभूपाला नराश्च स्वस्वशक्तितः । चक्रुस्तैर्वोधितायज्ञानृतेह्येकान्तिकान्हरेः

गोमेधमश्वमेधश्च नरमेधमुखान्मखान् । चक्रुर्यज्ञावशिष्टानि मांसानि बुभुजुश्च ते ॥

चिनष्टायाः श्रियः प्राप्त्यैकेचिद्यज्ञाश्चक्रिरे । स्त्रीपुत्रमन्दिराद्यर्थकेचिच्चस्वीयवृत्तये

महायज्ञेष्वशक्तास्तुपितृनुद्दिश्यभूरिशः । निहत्यश्नाद्धेषुपशून्मांसान्यादंस्तथाऽऽदयन्

केचित्सरित्समुद्राणां तीरेष्वेवावसज्जनाः । मत्स्याञ्जालैरुपादाय तदाहारा बभूविरे

स्वगृहागतशिष्टेभ्यः पशून्नेव निहत्य च ।

निवेदयामासुरेते गोछागप्रमुखान्मुनेः ॥ २२ ॥

सजातीयविवाहानां नियमश्च तदा क्वचित् । नाभवद्धर्मसाङ्कर्याद्वित्तवेश्माद्यभावतः

ब्राह्मणाः क्षत्रियादीनांक्षत्राद्याब्रह्मणांसुताः । उपयेमिरेकालगत्यास्वस्ववंशविवृद्धये

इत्थं हिंसामया यज्ञाः सम्प्रवृत्ता महापदि ।

धर्मस्त्वाभासमात्रोऽस्थात्स्वयं तु श्रियमन्वगात् ॥ २५ ॥

अधर्मः सांऽन्वयो लोकांस्त्रीनपि ह्यप्य संवतः ।

अवर्द्धताऽल्पकालेन दुर्निवार्यो बुधैरपि ॥ २६ ॥

दरिद्राणामथैतेषामपत्यानि तु भूरिशः । तेषां च वंशविस्तारो महाल्लोकेष्ववर्द्धत
चिद्वासस्तत्रयेजातास्तेतुधर्मं तमेव हि । मेनिरे मुख्यमेवाऽथ ग्रन्थांश्चक्रुश्चतादृशान्
ते परम्परया ग्रन्थाः प्रामाण्यं प्रतिपेदिरे । आद्ये त्रेतायुगे हीत्थमासीद्धर्मस्यविप्लवः
ततः प्रभृति लोकेषु यज्ञादौ पशुहिंसनम् । वभूव सत्ये तु युगे धर्मआसीत्सनातनः
कालेन महता सोऽपि सह देवैः सुराधिपः । आराध्य सम्पदं प्राप वालुदेवं प्रभुस्मुने
ततो धर्मनिकेतस्य श्रीपतेः कृपया हरेः । यथापूर्वञ्चसद्गर्भस्त्रिलोक्यां सम्प्रवर्तत ॥

तत्राऽपिकेचिन्मुनयो नृपा देवाश्च मानुषाः ।

कामक्रोधरसास्वादलोभोपहतसद्द्वियः

तमापद्धर्ममद्यापि प्राधान्येनैव मन्वते ।

एकान्तिनोभागवतजिताकामादयस्तुये । आपद्यपि नतेऽगृह्णन्तं तदाकिमुतऽन्यदा
इत्थं ब्रह्मन्नादिकल्पे हिंस्रयज्ञप्रवर्त्तनम् । यथासीत्तन्मयाख्यातमापत्कालवशाद्भुवि ॥

इति श्रीस्कान्दे महापुराणे एकाशीतिसाहस्र्यां संहितायां द्वितीयेवैष्णवखण्डे
श्रीवासुदेवमाहात्म्ये हिंस्रयज्ञप्रवृत्तिहेतुनिरूपणं नाम नवमोऽध्यायः ॥ ६ ॥

दशमोऽध्यायः

श्रीवासुदेवप्रशान्निरूपणम्

सावर्णिरुवाच.

कथं प्राप्ता पुनःस्कन्दश्रीरिन्द्रेण गताम्बुधिम् । एतां कथय मे सर्वकथां नारायाश्रयाम्

स्कन्द उवाच

श्रिया विहीनो देवेन्द्रः श्रीहीनैरपि दानवैः । पराजितो हतस्थानो नष्टाशेषपरिच्छदः
गिरिगङ्गारकुञ्जेषु काननेषु ततस्ततः । परिवभ्राम सहितो दिगीशैर्वरुणादिभिः ॥ ३
चलकलाजिनवरुणाश्च पशुपदवाग्निपाशनाः । देवादैत्यानरानागास्तुल्याचारपरिच्छदाः

पात्राणि मृण्मयान्येवसर्वेषामपिवेश्मसु । आसन्वराकाःसर्वेऽपिपिशाच्यश्चस्त्रियः
आदावभूदनावृष्टिर्भुवि द्वादशवार्षिकी । ततो वर्षे कचिद्वृष्टिरासीत्स्वल्पाक्चिन्नच
इत्थंदारिद्र्यदुःखानांतेषांवर्षशतंगतम् । बलिप्रारब्धकर्माणस्तेऽतिदुःखेऽपिनोमृताः

अजीवन्त मृतप्राया नरकेष्विव नारकाः

यतन्तोऽपि श्रियः प्राप्त्यै यज्ञाद्यैर्नाऽलभन्त ताम् ॥ ८ ॥

ततः सहस्रवर्षान्ते मेरौ शरणमाययुः । शापाद्दुर्वाससो देवाःसर्वेदुर्वाससोविधिम्
प्रणम्य तस्मै दुःखं स्वं वासवाद्या न्यवेदयन् ।

आदावेव हि सोऽज्ञासीत्सर्वज्ञत्वात्सुरापदम् ॥ १० ॥

उपालभ्यततश्चेन्द्रंघिरिश्चःसहशङ्करः । तद्दुःखवारणाकल्पोविष्णुमैच्छत्प्रसादितुम्
आराधयिष्यंस्तपसा ततोऽसौ तं तपःप्रियम् । सर्वदेवगणोपेतउपायात्क्षीरसागरम्
तस्योत्तरे तटे रम्ये सर्वे तेऽनशनव्रताः । एकपादस्थिता ऊर्ध्वबाहवश्चकिरे तपः ॥
केशवं हृदि ते दध्युः सर्वकलेशविनाशनम् । लक्ष्मीपतिंवासुदेवमेकाग्रकृतमानसाः ॥

शताब्दान्ते ततो विष्णुः श्रीकृष्णो भगवान्स्वयम् ।

अत्यापन्नेषु दीनेषु कृपां देवेषु सोऽकरोत् ॥ १५ ॥

अदृश्यमूर्तिरात्मज्ञैरपि भूरितपस्विभिः । तत्राऽऽचिरासीत्कृपयानियुताहस्करद्युतिः
तेजोमण्डलमेवाऽऽदौ सहसा स्फुरितं महत् । ददृशुर्विवुधाः सर्वे सितंघनमनौपमम्
ब्रह्माशिवश्च तन्मध्ये ददृशोते रम्भापतिम् । घनश्यामंचतुर्बाहुंगदाब्जाब्जारिधारिणम्
किरीटकाञ्चीकटककुण्डलादिविभूषितम् । पीतकौशेयवसनं दिव्यसुन्दरविग्रहम् ॥
हर्षविह्वलितात्मानौ दण्डवत्तौ प्रणेमतुः । तदिच्छंयाऽथ देवाश्चदृष्ट्वातंचमुदाऽऽनमन्
बभूवुरतिहृष्टास्ते निधिं प्राप्याऽधना इव । चङ्गाञ्जलिपुटाः सर्वभक्त्या तं तुष्टुवुःसुराः

देवा ऊचुः

ऊँनमो भगवते तुभ्यं वासुदेवाय धीमहि । प्रद्युम्नायाऽनिरुद्धाय नमः सङ्कर्षणाय च
ऊँकारप्रहारूपाय त्रेधाऽऽविष्कृतमूर्तये । ब्रह्माण्डसर्गस्थित्यन्तहेतवे निशुणाय च ॥
नयनानन्दरूपाय प्रणतकलेशनाशिने । केशवाय नमस्तुभ्यं स्वतन्त्रेश्वरमूर्तये ॥ २४

मोदिताशेषभक्ताय कालमायादिमोहिने । सदानन्दाय कृष्णाय नमः सद्धर्मवर्त्तिने ॥
भवाम्बुधिनिमग्नानामुद्भृतिक्षमकीर्तये । दर्शनीयस्वरूपाय घनश्यामाय ते नमः ॥
गदाब्जदरचक्राणि विभ्रते दीर्घबाहुभिः । सुरगोविप्रधर्माणां गोप्त्रे तुभ्यं नमोनमः
चरेण्याय प्रपन्नानामभीष्टवरदायिने । निगमागमवेद्याय वेदगर्भाय ते नमः ॥ २८ ॥

तेजोमण्डलमध्यस्थदिव्यसुन्दरमूर्तये ।

नमामो विष्णवे तुभ्यं परात्परतराय च ॥ २९ ॥

चाणीमनोविप्रकृष्टमहिम्नेऽक्षररूपिणे । सर्वान्तर्यामिणे तुरयं बृहते च नमोनमः
सुखदोऽसि त्वमेवैकःस्वाश्रितानामतोवयम् । महापदधिकक्लिष्टाःशरणंत्वामुपागताः

देवाधिदेवभक्तस्य तव दुर्वाससोवयम् ।

अतिक्रमाच्छ्रिया हीनाः प्राप्ताः स्मो दुर्दशामिमाम् ॥ ३२ ॥

वासोऽन्नपानस्थानादिहीनान्धर्मोऽपि नः प्रभो ।

त्यक्तवा सह श्रिया यातस्तान्पातुं त्वमसाश्वरः ॥ ३३ ॥

यतोवयश्च धर्मश्च त्वदीया इति विश्रुताः । यथापूर्वं सुखीकर्तुं त्वमेवार्हस्यतोहिनः

स्कन्द उवाच

इति सम्प्रार्थितो देवैर्भगवान्स दयानिधिः । उवाचानन्दयन्वाचामेवगम्भीरया सुरान्

श्रीभगवानुवाच

विदितं मे सुरा सर्वं कष्टं वः सशक्तिमात् । उपायं कुरुताद्यैव वच्मि यत्तन्निवृत्त्ये
औषधीरम्बुधौ सर्वाः क्षिप्त्वामन्दरभूभृता । नागराजवरत्रेण मन्थध्वमसुरैः सह ॥

आदौ सन्धाय दनुजैः कुरुताऽम्बुधिमन्थनम् ।

साहायं वःकरिष्यामि खेदःकार्यो न तत्र वः ॥ ३८ ॥

अमृतश्च श्रियो दृष्टिं प्राप्य पूर्वाधिकौजसः ।

भवितारो मद्विमुखा दैत्यास्तु क्लेशभागिनः ॥ ३९ ॥

स्कन्द उवाच

इत्युक्त्वाऽन्तर्द्वेषे विष्णुर्भक्तसङ्कटनाशनः ।

देवास्तस्मै नमस्कृत्य तदुक्तं कर्तुमारभन् ॥ ४० ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
श्रीवासुदेवमाहात्म्ये श्रीवासुदेवप्रसादनिरूपणं नाम दशमोऽध्यायः ॥ १०

एकादशोऽध्यायः

अमृतमन्थनेविषोत्पत्तिनिरूपणम्

स्कन्द उवाच

ब्रह्मरुद्रौ महेन्द्रादीन्सन्धानायाऽसुरैः सह । आज्ञाप्यजग्मतुः स्वंस्वंधामदेवारसांमुने
समयोचितभाषाविद्वासवोनीतियुक्तिभिः । प्रलोभ्यफलभागेनसन्धिचक्रेऽसुरैः सह
ततो देवासुरगणा मिलिता वारिधेस्तटे । महौषधीरूपानीय बहुशो निदधुर्दुतम् ॥
मन्दराद्रिमुपेत्याऽथ नानौषधिविराजितम् । मूलादुत्पाद्य तेसर्वेनेतुमब्धिसमुद्यताः
एकादशसहस्राणियोजनानांभुवस्थितम् । नोद्धर्तुमशकंस्ते तं तदानींतुष्टुबुर्हस्मि
एतद्विदित्वा भगवान्सङ्कर्षणमहीश्वरम् । अजिज्ञपत्तमुद्धर्तुं वद्धमूलं महीधरम् ॥
फत्कारमात्रेणैवेन स तु सद्यस्तमीश्वरः । बहिश्चिक्षेप तत्स्थानाद्योजनद्वितयान्तरे
अत्याश्चर्यं तदांलोक्य हृष्टाः सर्वे सुरासुराः । तदन्तिकमुपाजग्मुर्द्धावन्तश्चकृतारवाः
बलिनो यत्नवन्तोऽपि परिश्रोपमवाहवः । उद्धृत्यनेतुं नो शोकुर्विषण्णाविफलश्रमाः
ज्ञात्वा सुरगणान्निन्त्रान्भगवान्सर्वदर्शनः । ताक्षर्यमाज्ञापयामास नेतुं तमुदधिं द्रुतम्

सहावरणमप्यण्डं लीलया धर्तुमीश्वरः ।

मनोवेगः स तत्रेत्य निजत्रोट्यैव तं गिरिम्

उत्पाद्य सागरतटे तिधाय हरिमाययौ ॥ ११ ॥

ततः संहृष्टमनसः सर्वे कश्यपनन्दनाः । वासुकिं चाऽऽह्वयामासुः सुधाभागप्रतिज्ञया
स तत्रागादथो सर्वे तेऽब्धिं मस्थितुमुद्यताः ।

तानपांनिधिरागत्य मूर्तिमानब्रवीद्वचः ॥ १३ ॥

यदि दास्यथ मे यूयममृतांशं सुरासुराः । सौढास्मि विपुलं तर्हि मन्दरभ्रमर्णाद्वनम्
तथेति ते प्रतिज्ञाय क्षिप्त्वादावोषधीलताः । परिविव्युर्वागराजंतस्मिन्काञ्चनपर्वते
ततो देवा हृदि हरिं सस्मरुः कार्यसिद्ध्यर्थे । स्मृतमात्रः सतत्राङ्गादच्युतः सर्वदर्शनः
तमालोक्यामरगणा मुदिताः फणिनापतेः । पुरोभागंगृहीत्वैव तस्थुस्तेनानुमोदिताः
देवतापक्षपातित्वं सूचयन्स्वस्य च प्रभुः । यत्र देवास्तत्र तस्थौ ततो दैत्यास्तु चुक्रुधुः
तपोविद्यावयोज्येष्ठा अधोभागममङ्गलम् । कथं तिरश्चोगृह्णीमोनेदृङ्मूर्खा वयं त्विति
सहदेवैस्ततो विष्णुः सत्रयंतान्मानयन्निव । प्रहस्य दत्त्वा प्रागभागां सुरान्पुच्छमजिग्रहत
महाहिविषफूत्कारदाहादमररक्षणम् । चरित्रमेतच्छ्रीभर्तुरिति दैत्या न ते विदुः ॥

तत उत्तोलयामासुः स्वर्णसान्वालिभास्वरम् ।

मन्दरं काश्यपेयास्ते चर्मिका बद्धकच्छकाः ॥ २२ ॥

द्वाविंशतिसहस्राणि योजनानां तमुच्छ्रितम् ।

अम्भोनिधौ निदधिरे क्रोशन्तोऽत्यर्थमुत्सुकाः ॥ २३ ॥

धार्यमाणोप्यनाधारस्तैरद्रिरतिगौरवात् । ययावन्नस्तलंसद्यस्तदासंस्तेऽतिविह्वलाः
तदा स भगवान्साक्षात्सर्वथा भक्तकार्यकृत् । स्तूयमानोऽमरैरद्रिमुद्वेगे कमठाकृतिः
उत्थितं तमवेक्ष्याशुसर्वं फुल्लहृदाननाः । बभूवुश्च स्थिरः सोऽभूत्कूर्मपृष्ठेति विस्मृतं
ततो ममन्थुस्तरसा यावद्बलमपांनिधिम् ।

श्रमफूत्कारवदना (म्लाना) देवादयोऽदयम् (देवादयोऽभवन्) ॥ २७

भ्राम्यमाणात्ततस्त्वद्रेर्वहवोन्यपतन्दुमाः । ऊर्ध्वदुर्ध्वजो वह्निस्तत्स्थसिंहादिमादहत
तत्र नाना जलचरा विनिष्पिष्टा महाद्रिणा । विलयंसमुपाजग्मुः शतशः क्षीरवारिधौ
साम्बर्कमहामेघसङ्कुर्गजितवन्महान् । आसीन्मन्थननादश्च प्रतिध्वनिविबुधितः
अत्याकर्षणखिन्नाङ्गवासुकेर्मूर्खफूत्कृतैः । हतौजसोऽतिखिन्नाश्च दैत्या निङ्गालवद्बभूवुः
अविषह्यं विषाग्निश्च मर्षन्ति बहुधा मुहुः । लम्बन्ते स्माङ्गहिराजस्य सहस्रवदनान्यधः
दधारसहसा तानि भ्रमन्तमेतानि विभुः । सङ्कर्षणो महातेजाः सहमानो विषानलम्

सहस्रमेकं वर्षाणां मथ्यमानात्पयोनिधेः । हालाहलं विषमभूदुत्सर्पद्विदिशो दिशः
 यदाहुः कालकूटाख्यं सर्वलोकातिदाहकम् । तेनदन्दह्यमानाङ्गास्ते तुचक्रुः पलायनम्
 ततोब्रह्माप्रजेशश्चदेवाःसर्वेऽप्युमापतिम् । प्रार्थयन्स्तस्यपानार्थंस्तुवन्तःस्तुतिभिर्मुने
 भगवानथतं प्राह सुराणामग्रजो भवान् । भवतीत्यग्रजं वाद्ध्येर्गृहाणेदं विषं शिव!

देवानां स भयं दृष्ट्वा करुणश्चाऽऽज्ञया हरेः ।

आकर्षद्योगकलया विषं प्राणितलेऽखिलम् ॥ ३८ ॥

पपौ तत्कण्ठमध्ये च शोषयामास तत्क्षणम् ।

नीलकण्ठ इति ख्यातः शङ्कराख्यश्च सोऽभवत् ॥ ३९ ॥

पास्यतस्तस्य पाणेर्ये पतिता भुवि विन्दवः ।

तात्नागा वृश्चिकाद्याश्च जगृहुः काश्चनौषधीः ॥ ४० ॥

इति श्रीस्कान्दे महापुराण एकाशीतिसाहस्र्यां संहितायां द्वितीयेवैष्णवखण्डे
 श्रीवासुदेवमाहात्म्येऽमृतमन्थने विषोत्पत्तिर्नामैकादशोऽध्यायः ॥ ११ ॥

द्वादशोऽध्यायः

अमृतमन्थनेचतुर्दशरत्नोत्पत्तिवर्णनम्

स्कन्द उवाच

ततोहृष्टाः काश्यपेया मन्थस्थानमुपेत्यते । पुनर्वर्षसहस्रंचमन्थन्तिस्म पयोनिधिम्

मथ्यमानास्तथा सिन्धोः सर्वेस्तैरपि किञ्चन ।

नाऽऽसीच्च शिथिला आसन्मन्थितारःश्वसन्मुखाः ॥ २ ॥

वासुकिश्च महासर्पः प्राणवैक्लव्यमाप्तवान् ।

मन्थकाले मन्दरोऽपि नैकत्राऽऽसीत्स्थिरस्थितिः ॥ ३ ॥

सर्वान्दृष्ट्वा निरुत्साहान्प्रद्युम्नो विष्ण्वनुज्ञया । देवासुराहिराजेषु प्रविश्यबलमादधौ

द्वाभ्यां द्वाभ्यामहि मध्ये दोभ्यामुभयतोऽग्रहीत् ॥ २५ ॥

धृताऽहिघटना दैत्यास्तस्थुरेकत पवते । एकतोधृततत्पुच्छादेवास्तस्थुस्तदाखिलाः
तन्मध्यगश्च भगवान्ममन्थाऽब्धिसलीलया । ददानो नयनानन्दंचञ्चत्करचिभूषणः
ब्रह्मामहर्षिप्रवरैरन्तरिक्षस्थितस्तदा । अवाकिरत्तं कुसुमैः कुर्वजयजयध्वनिम् ॥ २८

मध्यमानात्ततः सिन्धोज्ज्वले धन्वन्तरिः पुमान् ।

विष्णोरंशेन गौराङ्गः सुधाकुम्भं करे दधत् ॥ २६ ॥

धृतादीनां हिसर्वे पारसतां सामुत्तमम् । अमृतं तद्गृहीत्वाऽसौ श्रियोन्तिकमुपाययौ

इति श्रीस्कन्दे महापुराणे एकाशीतिसाहस्र्यां संहितायां द्वितीये वैष्णवखण्डे

श्रीवासुदेवमाहात्म्येऽमृतमन्थने चतुर्दशरत्नोत्पत्तिर्नाम

द्वादशोऽध्यायः ॥ १२ ॥

त्रयोदशोऽध्यायः

देवतामृतपानवर्णनम्

स्कन्द उवाच

उत्प्रेक्षन्तो जायमानं मन्थितारोऽथ तेऽखिलाः ।

आयान्तं द्रुशुर्दूरादन्ति धन्वन्तरि श्रियः ॥ १ ॥

सुधाभृतं हेमकुम्भं दृष्ट्वा चाऽस्य करे धृतम् ।

असुराः संहसा ब्रह्मन्नुत्प्लुत्य जंगृहुश्च तम् ॥ २ ॥

तत्रापि बलिनो ये ते गृहीत्वादुद्रुस्ततः । तान्दुर्वलान्न्यषेधन्तनीतिवाक्यैरनुदुताः

अहो नैवमधर्मो वः कार्थो धर्मपरायणैः । समश्रमेभ्यो देवेभ्यो दत्त्वा पेयं चान्यथा

अनादृत्येति तद्वाक्यं ययुर्दूरं त्वरान्विताः । तत्रापितेषामत्योन्यंकराकृष्टिर्महत्यभूत्

अहं पूर्वमहं पूर्वं न त्वं न त्वं पिवाभ्यहम् । इत्थं विवदमानास्तेनापुस्तत्प्राशनक्षणम्

अथ देवास्लानवक्त्राद्ब्रूयैर्हृतां सुधाम् । अशक्तास्तत्प्रतीकारेशरपाप्रापुरच्युतम्
पाहिपाहि जगन्नाथ! नष्टं सर्वस्वमेव नः । दैत्यैर्हृता सुधासर्वाकागतिर्भो भविष्यति
सुधापानाद्भूतेऽप्येते हन्तुमस्मानलं क्षमाः । पीतेऽमृते तु तैरद्य किं करिष्यामहेवयम्

स्कन्द उवाच

निशम्य दैन्यं देवानां भगवान्भक्तकार्यकृत् । सामैष्टेति सुरानुत्तवासुधामादीत्सदासुरात्
स्त्रीरूपमद्भुतं धृत्वा सर्वलोकविमोहनम् । दैत्यान्तिकमुपागत्य चक्रे कन्दुकखेलनम्
ते तु तद्रूपमालोक्य मोहिताः कामविह्वलाः । त्यक्त्वा परस्परान्मर्दतामुपेत्याब्रुवन्वचः
सुधाकुम्भमिमं भद्रे गृहीत्वा त्वं विभज्य नः । सर्वान्पायय सुश्रोणि धर्यं कश्यपसूतवः

इत्युक्त्वा तं ददुस्तस्यै तेऽनिच्छन्त्या अपि स्त्रियै ।

सा प्राह मम विश्रम्भो न कार्यः स्वैरिणी ह्यहम् ॥ १४ ॥

अकार्यवः कृतं ह्येतद्विभजिष्येति जेच्छया । इत्युक्त्वा अपि ते मूढा यथेष्टं कुर्विति ब्रुवन्
ततस्तदाज्ञया सर्वे देवादित्याश्च ब्राह्मणैः । निषेधः पङ्क्तिशस्तत्र स्वस्वमण्डलमाश्रिताः
पङ्क्तिबन्धोद्यतेष्वेषु मोहिनीसातुदूरतः । सम्मुखं देवपङ्क्तीनां हेमासन उपाविशत्

स्वान्तिके चाऽमृतघटं निधाय खेणलीलया ।

इतस्ततो वीक्षमाणा तस्थौ निःस्पृहवत्क्षणम् ॥ १५ ॥

विप्रचित्तिमुखास्तर्हि ये वै दानवयूथपाः ।

सन्दिग्धचित्ता मोहिन्यामासन्देवान्तिकस्थितेः ॥ १६ ॥

शनैरुपेत्य तद्गृष्टिं वञ्चित्वा सुधाघटम् । जहः पुनर्दुरात्मानो रंहोगत्वापि पासवः ॥
नरनारायणौ तत्र मुनिभिः सह चागतौ । आस्तां तौ ददूशाते तान् दानवान्हरतोऽमृतम्
नारायणे नेरितोऽथ नरस्तान्सहसाऽरुणत् । बलादाच्छिद्यत कुम्भं मोहिन्यै सददौ द्रुतम्
ततो नरं हन्तु कामा आत्तशस्त्रास्तु दानवाः । आपतन्पङ्क्तिविशेषो ह्यसुराणामभूमहान्
तदा नरोऽपि भगवान्देवदैत्यनरैरपि । अजेयो निर्भयो ह्येकः साकं तैर्युग्धे चली

पतस्मिन्नन्तरे देवान्पङ्क्तिस्थान् मोहिनीचपः ।

अपाययत् सुधां विष्णुः सर्वशो लघुघटकमः ॥ २५ ॥

तत्रापि दानवो राहुः सूर्याचन्द्रमसाऽन्तरे । प्रविश्य देवतापङ्कावुपाविशदलक्षितः ।

तत्राऽऽगतायां मोहिन्यां सिञ्चन्त्यां तन्मुखे सुधाम् ।

दृशाऽसुसुचता तस्यै पुष्पवन्तावुभौ च तम् ॥ २७ ॥

स्मृत्यागतेनचक्रेणतर्ह्यवाऽस्यचसामृतम् । शिरश्चिच्छेदातिमहन्मायायोषिद्वपुःप्रभुः
तच्छैलशृङ्गप्रतिमं प्रसल्लोकान्नदद्भृशम् । ग्रहत्वेस्थापयामास लोकानांशान्तयेहरिः
देवान्सुधां पाययित्वा जगृहे पौरुषीतनुम् । भगवानथ देवास्तु युयुधुः सहदानवैः
उदन्वतस्तटे युद्धं देवानामसुरैः सह । सुधापानातिवलिनामासीद्विष्णुसहायिनाम्
तस्मिस्तु तुमुलेयुद्धेनरेणेन्द्रादिभिश्चते । निहन्यमानाअसुराः पलाय्य विचिशूरसाम्
सूर्यश्चास्तं गतस्तावत्सर्वे देवगणास्ततः ।

श्रियोऽन्तिकमुपाजग्मुस्तद्दर्शनमहोत्सवाः ॥ ३३ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-
श्रीवासुदेवमाहात्म्ये देवतामृतपानवर्णनं नाम
त्रयोदशोऽध्यायः ॥ १३ ॥

चतुर्दशोऽध्यायः

लक्ष्मीनारायणविवाहोत्सववर्णनम्

स्कन्द उवाच

ब्रह्मा प्रजेश्वराः शम्भुर्नमवश्च महर्षयः । आदित्यवसुरुद्राश्च सिद्धगन्धर्वचारणाः ॥१॥
साध्याश्च मरुतश्चैवविश्वदेवादिगीश्वराः । दल्लोवहिश्वन्द्रमाश्च स्वयं धर्मःप्रजापतिः
सुपर्णः किन्नराश्चैव ये चान्ये गणदेवताः । शेषाद्या वैष्णवानागा देवपत्न्यश्चसर्वशः
सावित्री पार्वती चैव पृथिवी च सरस्वती ।

शची गौरी शिवा सञ्ज्ञा ऋद्धिः स्वाहा च रोहिणी ॥

धूमोर्णा चादितिर्द्धर्मपत्न्यो मूर्तिदयादयः ॥ ४ ॥

अरुन्धती शाण्डिली च लोपामुद्रा तथैव च । अनसूयादयः साध्य्यऋषिपत्न्यश्च सर्वशः
गङ्गा सरस्वती रेवता यमुना तपती तथा । चन्द्रभागा विपाशा च शतद्रुर्देविका तथा
गोदावरी च सरयूः कावेरी कौशिकी तथा । कृष्ण वेणी भीमरथी ताम्रपर्णी महानदी
कृतमाला वितस्ता च निर्विन्ध्या सुरसा तथा ।

चर्मण्वती पयोष्णी च विश्वाद्या नद्य आययुः ॥ ८ ॥

रम्भा घृताची विश्वाची मेनका च तिलोत्तमा । उर्वशी प्रमुखास्तत्र सर्वाप्सरस आययुः
वैकुण्ठवासिनः सर्वे तथा गोलोकवासिनः । पार्वदप्रवरा विष्णोस्तत्राजमुः प्रहर्षिताः

अणिमाद्याः सिद्धयः ५८ शङ्खपद्मादयो न च ।

निधयो मूर्तिमन्तश्च समाजमुः श्रियोऽन्तिके ॥ ११ ॥

पूर्णः शारदचन्द्रोऽपि तदानीं प्रीतये श्रियाः । नैशं तमोऽहरत्सर्वं बभूवुर्निर्मलादिशः ॥
ततोऽभिषेकमारेभे तस्या बह्माङ्गया वृषा । मण्डपं रचयामास सद्यस्त्वष्टातिशोभनम्

रत्नस्तम्भसहस्राणामायताभिश्च पङ्क्तिभिः ।

चित्रैरनेकैरुल्लोचैः शोभितं कदलीद्रुमैः ॥ १४ ॥

सुगन्धिपुष्पनम्राभिर्दिव्यकल्पद्रुमालिभिः । जुष्टं नानाविधैरङ्गैर्दर्शनीयं मनोहरम् ॥

कोटिशो रत्नदीपानां पङ्क्तिभिः शुद्धरोचिषाम् ।

भ्राजमानं तोरणैश्च मुक्ताहारैश्च लम्बिभिः ॥ १६ ॥

रत्नसिंहासने तत्र गीतवाद्यपुरस्सरम् । उपावेश्य श्रियं चक्रुरभिषेकं महर्षयः ॥ १७ ॥

पेरवतः पुण्डरीको वामनो कुमुदोऽञ्जनः ।

पुष्पदन्तः सार्वभौमः सुप्रतीकश्च दिग्गजाः ॥ १८ ॥

कुर्वन्तो वृंहितान्येते हेमकुम्भोद्धृतैः शुभैः । चतुःसिन्धुसमानीतैरभ्यषिञ्चन्त वारिभिः

मूर्तिमत्यो महानद्यस्तत्राजहर्जलानि च । मन्त्रानुच्चारयन्ति स्म मूर्तावेदाः सहर्षिभिः

जगुः सुकण्ठा गन्धर्वा नवतुश्चाप्सरोगणाः । वाद्यानि वादयामासुरन्ये देवगणास्तदा
महानभूतदानन्दखिलोक्यां सर्वदेहिनाम् । श्रीसूक्तदिद्विजापे दुर्जगुर्गीतानि च स्त्रियः

कांस्यतालमृदङ्गाश्च पणवतकगोमुखान् । वादयामासुरम्भोदादिविदुन्दुभयोऽनन
 आसीत्कुसुमवृष्टिश्च सांकजयरवैस्तदा । आसंस्तत्परिचर्यायां धर्मपत्न्यश्च सिद्धयः
 सुज्ञातायै ततस्तस्यै कौशेये पीतवांससी । ददाचनघ्न्यं जलधी रत्नभूषाश्च भूरिशः
 उपवेशोचितं तस्या इन्द्र आसनमाहरत् । विश्वकर्मा कङ्कणानि ददौ सद्रत्नमुद्रिकाः

सुधाकरस्तु तद्भ्राता नासाभूषणमुत्तमम् ।

ददौ तस्यै केशभूषां सद्रत्ननिचित्रां तथा ॥ २७ ॥

पद्मजन्मा ददौ पद्मं मुक्ताहारं सरस्वती । नागाश्च शेषप्रमुखास्तस्यै रत्नेन्द्रकुण्डले
 अञ्जनं कुङ्कुमं चाऽदाद् दुर्गा सौभाग्यलक्षणम् ।

ललाटिकाश्च सांचित्री शची ताम्बूलपात्रिकाम् ॥ २८ ॥

वसन्तः कौसुमान्हारान्कणसूत्रश्च शङ्करः । वैजयन्तीं स्रजं पांशी कुबेरो रत्नदर्पणम्
 अनघ्यां कञ्जुकीं वह्निर्यमोऽदाद् द्यजनं शुभम् ।

ददुस्तस्यै चाऽपरेऽपि भूषास्तत्समयोचिताः ॥ ३१ ॥

ततः स्वलङ्कृतां कन्यां कस्मैदद्यामिमामिति ।

सिन्धुः प्रपच्छ ब्रह्माणं तदोवाच स सर्वचित् ॥ ३२ ॥

कन्यातत्रेयम्भोजे माताममशिवस्य च । देवानामथ सर्वे तालोकानामस्तिनिश्चितम्
 नारायणं वासुदेवं परं ब्रह्माखिलेश्वरम् । पुरुषोत्तममेवंकं विनाऽस्याः नाऽपरः पतिः
 अतः साक्षाद्भगवते त्रैलोक्यसुखहेतवे । आगतायोपविष्टाय देव्यस्मै विधिनाऽम्बुधे
 कुरुष्व जन्मसाफल्यं पावयित्वा निजकुलम् । समुद्रं भवाम्भोधर्दस्वेमां परमात्मने
 एकस्त्वं सप्तभीरूपैः सप्तद्वीपविभागतः । विश्रुतोऽयं विधायैतन्महतीं कीर्त्तिमाप्स्यसि
 इत्युक्तो ब्रह्मणा हृष्टः समुद्रः पुलकाश्रितः ।

मन्यमानो निजं धन्यमदित्सद्विष्णवे सुताम् ॥ ३८ ॥

ततः सहैव विधिता सप्तमार्थ्यतमीश्वरम् । चाग्दानादिविधायैव चक्रैवैवाहिकं विधिम्
 धन्वन्तरिश्च तद्माश्च धासवाद्याश्च देवताः । आसन्समुद्रस्य पक्षे तत्र वैवाहिकोत्सवे
 ब्रह्माभरणयानादिदाने भोजनकर्मणि । सन्मानने च ज्ञान्यानां मुख्या आसंस्तत्पवहि

लक्ष्म्याश्च माङ्गल्यविधौ मुख्यास्तत्र तु योषितः ।

आसन्गाङ्गादयो नद्यः शच्याद्याश्च सुराङ्गनाः ॥ ४३ ॥

मेनाद्यानगपत्न्यश्चसिद्धयश्चाणिमादयः । चन्द्रपत्नीतथाकान्तिःसर्वाश्चाप्सरसोमुने

नारायणस्याथ विभोर्लीलां ब्रैवाहिकीं विधिः ।

शोभयन्पितरौ चक्रे मूर्तिधर्मौ विचार्य च ॥ ४४ ॥

धर्मोऽसौ जगदाधारः पूज्यश्चाखिलदेहिनाम् ।

पिताऽस्य भवितुं योग्यो ह्यस्मिन् प्रीतिमान्भृशम् ॥ ४५ ॥

इयञ्च मूर्तिःप्रख्यातासर्वसद्गुणजन्मभूः । दाक्षायणीधर्मपत्नी माता भवितुमर्हति
ततोधर्मस्याऽपिप्रेमुख्याः कार्येऽपि भवन् । नन्दीश्वरगणेशाभ्यांसहितःशङ्करोमुने
महर्षयो मरीच्याद्याः प्रजेशा नारदो मुनिः । वेनतेयश्च नन्दाद्याःश्रीदामाद्याश्चपार्षदाः
दुर्गा च वेदसूत्राङ्गी स्त्रीषुमुख्यावभूचिरे । ऋषिपत्न्योऽनसूयाद्याधर्मपत्न्यश्चसर्वशः
सह वेदादिभिर्ब्रह्मा त्वासीदुभयपक्षयोः । ब्राह्मणावैदिकाये चविवाहविधिकोविदाः
अथाऽब्धिःसर्वसम्भाराञ्छ्रियाएवप्रसादतः । सद्यःसम्पादयामासजनयन्देवविस्मयम्
यद्यत्सङ्कल्पयामास हृदि तत्तदुपाहृतम् । सद्यः स्वान्तिक एवैक्षत्ततोऽमूदतिहर्षितः
मध्येतुमण्डपस्यासावग्निस्थापनवेदिकाम् । कारयामासविधिवद्ब्राह्मणैर्वेदवेदिभिः
अलञ्चकार तां वेदिगन्धपुष्पाक्षतादिभिः । नानाविधैःशुभं रङ्गैः साङ्कुरैः करकैस्तथा

ततो महामङ्गलवाद्यद्योपैः समन्त्रं संस्नपितो मुनीन्द्रैः ।

अनर्घ्यवासांसि च रत्नभूषा दधार विष्णुर्मुकुटश्च दिव्यम् ॥ ५५ ॥

वादित्रनिध्वाननिनादितःशं नृत्यत्सुरस्त्रीकलगीतशोभनम् ।

तं मण्डपं सोऽथ सुरैः स्तुवद्भिः सहेत्य हैमे निरसाद पीठे ॥ ५६ ॥

प्रक्षालयामास तदङ्घ्रिपङ्कजं स्वप्रेष्ठपत्न्यां जलधिः सगङ्गाया ।

भृङ्गारसिकोत्तमवारिधारया तदम्बु शीर्ष्णां च दधार साऽन्वयः ॥ ५७ ॥

ततः पठन्मङ्गलमुच्चकैः श्रियं प्रादापयच्चांभुधिनाऽच्युताय ।

प्रज्वालयेदग्निं विधिना विधाना साकं ब्रह्मिन्निभिर्जुहाव ॥ ५८ ॥

प्रदाय तस्मै तनयां मनोज्ञां तत्पादपद्मैकनिबद्धदृष्टिम् ।
 वासांसि रत्नाभरणानि चाऽदाद् भूयांसि भूम्ने स समं दुहित्रा ॥ ५६ ॥
 हुतस्य तस्याऽथ हुताशनस्य प्रदक्षिणाञ्चापि सह श्रियैव ।
 चकार चेतांसि निजेक्षकाणां स्त्रीणाञ्च पुंसां च हरन्हरिः सः ॥ ६० ॥
 एकासने तौ सह सन्निवष्टौ ब्रह्माण्डमातापितरौ मनोज्ञौ ।
 सम्पूजयामासुरनर्घ्यवत्त्रिविभूषणैर्देवगणाः सयोषाः ॥ ६१ ॥
 तदा च गीतानि सुमङ्गलानि श्रियश्च विष्णोर्गुणवर्णनानि ।
 दुर्गादयश्चाऽथ पुलोमजाद्या देव्यो जगुः सस्मितचान्दवक्त्रा ॥ ६२ ॥
 द्विधा विभक्तानि सुगङ्गनानां वृन्दान्युपाविश्य च सम्मुखानि ।
 तद्भस्मपतिप्रेक्षणकौतुकानि तदा जगुः प्रेमभरेण तानि ॥ ६३ ॥
 यथा तदाकर्ण्य सुराः समस्ता महर्षयश्चाऽखिलयोषितोऽपि ।
 स्वान्तस्तमैक्षन्त सह श्रियेशं स्फुरन्तमासन्ननु चित्रवच्च ॥ ६४ ॥
 प्रणम्य भक्त्या च वराक्षतादि समर्प्य ताभ्यां विबुधा मुदैव ।
 पृथक्पृथक्तुण्डुवुर्जितामिर्वाग्भिश्च तौ प्राञ्जलयो विनीताः ॥ ६५ ॥
 इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे
 श्रीवासुदेवमाहात्म्ये लक्ष्मीनारायणविवाहोत्सवनिरूपणं नाम
 चतुर्दशोऽध्यायः ॥ १४ ॥

पञ्चदशोऽध्यायः

ब्रह्मादिदेवकृतालक्ष्मीनारायणस्तुतिवर्णनम्

ब्रह्मोवाच

विचार्य्याऽहं वेदान्मुदुरुपगतो निश्चयमिमं

रमारामे भक्तिस्त्वयिदृढतरा यर्ह्यसुभृताम् ।

भवेत्तर्ह्येवैषां क्षयविरहिता भोगनिकरा-

स्तथास्युल्लोका वै परमपुरुषाऽऽत्यन्तिकगतिः ॥ १ ॥

अजानन्तस्त्विदं भृतरजतमस्कानपि हरे !

भजन्त्यस्मान्देवाबहुविधतपोर्चासरणिभिः । तपवोक्तामूढाः क्षयरहितसौख्यं न कुहञ्चि

लभन्तेऽतस्त्वां वै निजहृदि दधे केशवमहम् ॥ २ ॥

शङ्कर उवाच

त्रयी सांख्यवेदान्तयोगाः पुराणं तथा पञ्चरात्रं प्रभो ! धर्मशास्त्रम् ।

तवैवाऽस्ति माहात्म्यमेकस्य नित्यं प्रकारैरनेकैर्हि गायन्ति भक्त्या ॥ ३ ॥

त्वदेवेश शास्त्राणि चैतानि भूम्नो बभूवुस्त्वदेकाश्रयाण्यादिकल्पे ।

रमासेव्यपादाम्बुजं शास्त्रयोनिं तमाद्यं भवन्तं भजे वासुदेवम् ॥ ४ ॥

धर्म उवाच

कथा त्वदीया भवपाशमोचनी सुधैव तापत्रयतप्तदेहिनाम् ।

अनेकजन्माद्यचयापहारिणी तनोति भक्तिं दयुनं तवाऽञ्जसा ॥ ५ ॥

सदैव सा कर्णपथेन हृदरीं विशत्स्वनन्ताभिध सम्मुखोद्गता ।

मम त्वदन्या हस्ताच्च वासना दयाब्धये ते प्रभविष्णवे नमः ॥ ६ ॥

प्रजापतय ऊचुः

धन्याऽन्ते कल्पवृक्षा यदीयां लयामेतामाश्रितस्त्वं सहश्रीः ।

धन्यः कर्ता मण्डपस्याऽस्य ते वै धन्यैषा भूर्यत्र पीठं तवेश! ॥ ७ ॥

धन्यो लोके नूनमेषोऽम्बुराशिः साक्षात्तुभ्यं येन दत्ता स्वकन्या ।

धन्याश्चैते त्वां वयं वीक्षमाणा धन्येशानं श्रीपतिं त्वां नताः स्मः ॥ ८ ॥

मनव ऊचुः

धर्मः खलु स हि परमो धर्मेभ्यो माधव सकलेभ्योऽपि ।

भक्तिर्भवति यतो वै धर्मभुवि त्वयि हि निरवद्या ॥ ९ ॥

धर्मात्मानं भगवन्धर्मधुरीणं च धर्मपातारम् ।

सर्वातिप्रियधर्मं नुमस्त्वां धर्मसम्भूतिम् ॥ १० ॥

ऋषय ऊचुः

भक्त्या हीनस्त्वद्विमुखो वयुनार्थी श्राम्यन्भूयोऽप्यस्य नसिद्धिं समुपैति ।

तर्ह्याऽऽसक्तः कर्मणि काम्ये तु कुतोऽसौ सौख्यं यायादक्षयमानन्दमहाब्धे ॥ ११ ॥

भक्त्या नित्यं त्वामत एव वयं वै श्रद्धायुक्ता धर्मतपोनिगमाद्यैः ।

मायातीतं कालनियन्तारमुदारं ध्यायामः श्रीकान्तपरात्परमेकम् ॥ १२ ॥

इन्द्र उवाच

भगवन्पुरुषोऽखिला वयं ननु दुर्वासस एव हेलनान् ।

न भवन्तमृतेऽवितुं हि नो विधिरुद्रप्रमुखा इमेऽशकन् ॥ १३ ॥

विगताखिलसम्पदो निरन्नाः समभावं भुवि पामरैरुपेताः ।

भवतैव वयं हतापदः स्मः सपदि श्रीहरये नमोऽस्तु तुभ्यम् ॥ १४ ॥

अग्निरुवाच

गीर्वाणदानवनराद्यपजीवनान्नं यन्निर्मितं हि भवतैव ततो बुधास्तु ।

यज्ञेषु तेन यजनं तव कुर्वतेऽथो त्वच्छेषमन्यदिविषद्भ्य उपानयन्ति ॥ १५ ॥

काम्येषु कर्मसु रता अपि याज्ञिकास्ते तत्कर्मबन्धनत आशु विमुच्य यान्ति ।

ब्राह्मीं गतिं तदितरेतु भवन्ति चौराः

श्रीयज्ञपूरुषमहं प्रणमामि तं त्वाम् ॥ १६ ॥

मरुत ऊचुः

भक्ता एकान्तिकास्तेऽक्षरपरमपदे सेवया ते तु हीनं
वासैर्व्यादि नेच्छन्त्यतिशयितसुखं नाऽपि कैवल्यमोक्षम् ।
तद्युक्तं त्वात्मनोऽपि श्वपचकुलजनुर्मानयन्त्युत्तमं वै

तं त्वामेकान्तधर्माश्रयणमुपगताः श्रीमहापूरुषं स्मः ॥ १७ ॥

सिद्धा ऊचुः

नैकग्रहाण्डसर्गादिकारणं त्वामकारणम् । तत्स्थं तद्व्यतिरिक्तं चनियन्तारं नमामहे

रुद्रा ऊचुः

मायया सर्वमोहिन्यामोहनंमोहवर्जितम् । महाकालस्याऽपि कालं त्वानमः पुरुषोत्तमम्

आदित्या ऊचुः

प्रकाशिता येन वयं जगन्ति प्रकाशयामो भवता रमेश ! ।
स्वयं प्रकाशं तमुरुप्रकाशं प्रकाशमूर्तिं प्रणता भवन्तम् ॥ २० ॥

साध्या ऊचुः

शास्ता नृपाणाञ्च महोरगाणां दैत्याधिपानाञ्च सुराधिपानाम् ।
त्वं वै मनूनाञ्च प्रजापतीनां राजाधिराजाय नमोऽस्तु तुभ्यम् ॥ २१ ॥

वसव ऊचुः

भवति भुवि यदा यदाऽसुरांशैः प्रथितसनातनधर्मधार्मिकाणाम् ।
कदनमुरु तदातदा स्वयं ते ह्यवतरते प्रणमाम धर्मगोप्त्रे ॥ २२ ॥

चारणा ऊचुः

चरित्रं शुभं ते धृतानेकमूर्तेः प्रबन्धैरनेकैर्हि गायन्ति भक्ताः ।
यदु श्रोतृवक्त्रपुनात्येव सद्यो वयं तं नताः पुण्यकीर्तिं भवन्तम् ॥ २३ ॥

गन्धर्वाप्सरस ऊचुः

ये कथास्ते विहायाऽन्त्यगाथाः प्रभो ! कीर्त्तयन्तेऽथ शृण्वन्ति वा ते जनाः ।
दुःखिताः स्युश्च संसारपाशैः सितास्तं नताः स्मः शरण्यं भवन्तं वयम् ॥ २४ ॥

समुद्र उवाच

अजित तवाऽथ तावकजनस्य मुदा-

ऽल्पमपि द्रविणजलान्नवस्त्रनमनान्यतमेन सकृत् ।

चरति ह सेवनं स पदवीं महतीं महतां व्रजति जनोऽल्पकोपितमहंप्रणतः करुणम्

पार्षदा ऊचुः

पितरौ त्वमसि स्वजनस्त्वमसि त्वमसीष्टगुरुः सुहृदात्मपतिः ।

त्वमसाश्वर एव च नः परमस्त्वमसि द्रविणं सकलं त्वमसि ॥ २६ ॥

मूर्तिरुवाच

यत्सम्बन्धत एव यान्ति पदवीमुच्चां महद्भिन्नां

स्त्रीशूद्रासुरनीचपक्षिपशवः पापात्मजीवा अपि ।

तद्धीना विबुधेश्वरा अपि भवन्त्यर्चोर्जिभृतास्तत्क्षणं

गोलोकाधिपतिं तमेव हृदये नित्यं भजे त्वामहम् ॥ २७ ॥

सावित्र्युवाच

त्वं सर्गकाले प्रकृतिश्च पूरुषं द्रष्टुं स्वयोत्थाप्य ततस्तदात्मना ।

तत्त्वानि सृष्ट्वा महदादिमानितैर्ब्रह्मैकान्विराजो बहुधा ससर्जिथ ॥ २८ ॥

वैराजरूपेण जगद्विधातृतां स्वीकृत्य देवासुरमानुषोरगान् ।

त्वं स्थावरं जङ्गममीश! निर्ममे त्वामादिकर्तारमुपाश्रिताऽस्म्यहम् ॥ २९ ॥

दुर्गावाच

प्रियतयाऽधिकया हृदि चिन्तनं विदधते तव ये भुवि ते विभो! ।

न परमेष्ठिसुखं न दिवः सुखं न कमयन्ति धरैकनरेशताम् ॥ ३० ॥

प्रसभमर्पितमप्यनुलं त्वया सुखमिदं समवाप्य च तत्र ते ।

तदपहाय न शक्तिकृतः क्षणं तमु नमामि च सात्वतनायकम् ॥ ३१ ॥

नद्य ऊचुः

वरद! नमनमात्रं नामसंकीर्तनं वा विदधति तव ये वैज्ञानतोऽज्ञानतो वा ।

जनिमृतियमभीतेस्तानपि त्रायमाणं नरसंखमुपयाताः स्मोऽद्य नारायणं त्वाम्
देवपत्न्य ऊचुः

भुवि धृताकृतेर्जन्म मङ्गलं चरितमद्भुतं लोकपावनम् ।
भवति निर्गुणं सर्वमेव ते भवसि निर्गुणं ब्रह्म यत्परम् ॥ ३३ ॥
तव समाश्रयात्तामसा जना अपि च राजसाः सात्त्विकाश्च ये ।
ननु भवन्ति ते निर्गुणास्ततो वयमुपास्महे त्वां हि निर्गुणम् ॥ ३४ ॥

ऋषिपत्न्य ऊचुः

आर्तानामुखवृजिनैस्त्रिधा च तापैः सर्वापत्प्रशमनमेकमेश विष्णोः ।
पादाब्जं तव भवतीति तद्वयं वै प्राप्ताः स्मः शरणमनन्त देवदेव! ॥ ३५ ॥

पृथिव्युवाच

पूर्णशारदसुधाकराननं शारदाब्जदलदीर्घलोचनम् ।
श्रीवियोगांगबहुधार्तिमोचनं वासुदेवमहमेकमाश्रये ॥ ३६ ॥

सरस्वत्युवाच

नयने ममान्युत तवाऽतिसुन्दरे मुखशीतरोचिषि चकोस्तां गते ।
न हि गच्छतोऽन्यत इतीयमेव मे हृदि मूर्तिरस्तु सततं नहीतरा ॥ ३७ ॥

स्कन्द उवाच

इति स्तुतोऽखिलैर्देवैः सोऽभिनन्द्य दृशैव तान् ।
प्राह श्रियं शुभे! पश्य देवादींस्त्वमिमामिति ॥ ३८ ॥

ततःसमीक्षिताः प्रीत्यानथामधुरयादृशा । त्रिलोकीवासिनः सर्वेऽद्वाआसन् यथापुरा
लेभिरेस्वस्वऋद्धिर्तेगृहिणस्त्यागिनोऽपि च । धर्मादयश्चसानन्दं प्रचरन्ति स्म पूर्ववत्

तस्याः श्रियश्च भावानन्ददौ स्थानमुरः स्वकम् ।

तत्र स्थित्वैव सा व्यापत्त्रैलोक्यं सम्पदात्मना ॥ ३९ ॥

ततो रत्नाकरः स्वस्माच्छीजनेरनुभाषतः । बभूवान्वर्थसञ्ज्ञो वै सम्पूर्णक्षयरत्नवान् ॥

चतुर्विधैर्बहुरसैः सदक्षैरमृतपिप्पैः । सर्वान्समागतास्तत्र तस्याग्रामान् सादरम् ॥ ४० ॥

अनर्घ्याणि च वस्त्राणि रत्नभूषाः परिच्छदान् ।

देवादिभ्यो ददौ प्रीत्या सर्वेभ्योऽपि पृथक्पृथक् ॥ ४४ ॥

जामातुस्तुष्ट्यैस्वस्यतद्दीयेभ्यस्तदाम्बुधेः । नाऽऽसीत्किमप्यदेयम्वैघनवद्धनवर्षिणः
भगवानपि तद्वत्तं यौतकञ्च धनं बहु । ब्राह्मणेभ्यः प्रदायैव श्रिया सह तिरोदधे ॥
लक्ष्मीनारायणाभ्यांतेभृशमानन्दिताः सुराः । इन्द्रादयो दिवज्जमुः स्वस्वंधामाऽपरेययुः
अधिकारञ्च सम्प्राप्य यथापूर्वनिजं निजम् । सर्वेऽपि सुखिनो जाता प्रसादात्कमलापतेः
मन्दरञ्च गिरिं तार्क्ष्यः पुनर्भगवदाज्ञया । स्वस्थानं समुपानीय स्थापयामास लीलया
एवमिन्द्रेण ब्रह्मर्षे! नष्टा ब्राह्मणशापतः । उपलब्धा पुनः सम्पन्नारायणप्रसादतः ॥ ५०
य एतां शृणुयात्पुण्यां कथां भगवतो मुने! । कीर्तयेत्प्रयतो वापि सम्पदं प्राप्नुतो हितौ

गृहिणां धनसिद्धिः स्यात्स्याग्निनाञ्च यथेप्सिता ।

भक्तिज्ञानविरागादेर्भवेत्सिद्धिः नेन वै ॥ ५२ ॥

इति ते कथितं ब्रह्मन्यथेन्द्रः प्राप सम्पदम् । नारदोऽपि यथाश्वेतं द्वीपं सगतवानृषिः
तत्ते सर्वं प्रवक्ष्यामि शृणुष्वैकेन चेतसा ॥ ५३ ॥

इति श्रीस्कन्दे महापुराणे एकाशीतिसाहस्र्यां संहितायां द्वितीये वैष्णवखण्डे
श्रीवासुदेवमाहात्म्ये लक्ष्मीनारायणस्तुतिनिरूपणं नाम
पञ्चदशोऽध्यायः ॥ १५ ॥

षोडशोऽध्यायः

गोलोकवर्णनम्

स्कन्द उवाच

मेरुशृङ्गं समारूढो नारदो दिव्यया दृशा । श्वेतद्वीपञ्चतत्रस्थान्पश्यन्मुक्तान्सहस्रशः
वासुदेवे भगवति दृष्टिमावध्यं तत्क्षणम् ॥ उत्पपुनः महायोगी सद्यः प्रापन्नधामततः

प्राप्यश्वेतं महाद्वीपं नारदो दृष्टमानसः । ददर्श भक्तांस्तानेव श्वेतांश्चन्द्रप्रभाञ्जुमान्
पूजयामास शिरसा मनसा तैश्च पूजितः । दिदृशुर्ब्रह्म परमंसच कृच्छ्रपरः स्थितः
भक्तमेकान्तिकं विष्णोर्बुद्ध्वाभागवतास्तु ते । तमुचुस्तुष्टमनसोजपन्तद्वादशाक्षरम्
श्वेतमुक्ता ऊचुः

मुनिवर्य! भवान्भक्तः कृष्णस्याऽस्ति यतोऽत्र नः ।

दृष्टवान्देवदुर्दृश्यान्किमिच्छन्नथ तप्यति ॥ ६ ॥

नारद उवाच

भगवन्तंपरं ब्रह्मसाक्षात्कृष्णमहंप्रभुम् । द्रष्टुमुत्कोऽस्मिभक्तेन्द्रास्तंदर्शयततत्प्रियाः ।

स्कन्द उवाच

तदैकः श्वेतमुक्तस्तु कृष्णेन प्रेरितो हृदि । पहितेदर्शयेकृष्णमित्युक्त्वापुरतोऽभवत्
प्रहृष्टो नारदस्तेन साकमाकाशवर्त्मना । पश्यन्धामानि देवानां तत उद्ध्वं ययौमुनिः
सप्तर्षींश्चध्रुवं दृष्ट्वाऽनासक्तः कुत्रचित्स च । महर्जनतपोलोकान्व्यतीयाय द्विजोत्तम!
ब्रह्मलोकं ततोदृष्ट्वाश्वेतमुक्तानुगोमुनिः । कृष्णस्यैवेच्छयाऽध्वानंप्रापाऽष्टावरणेष्वपि

भूम्यप्तेजोनिलाकाऽऽशाऽहम्महत्प्रकृतीः क्रमात् ।

कान्त्वा दशोत्तरगुणाः प्राप गोलोकमद्भुतम् ॥ १२ ॥

धामतेजोमयं तद्बुधि प्राप्यमेकान्तिकैर्हरेः । गच्छन्तदर्शयिततामगाधां विरजानदीम्
गोपीगोपगणस्नानधौतचन्दनसौरभाम् । पुण्डरीकैः कोकनदै रम्यामिन्दीवरैरपि ॥
तस्यास्तटं मनोहारि स्फटिकाश्ममयमहत् । प्रापश्वेतहरिद्रक्पीतसन्मणिराजितम्

कल्पवृक्षालिभिर्जुष्टं प्रवालाङ्कुरशोभितम् ।

स्यमन्तकेन्द्रनीलादिमणीनां खनिमण्डितम् ॥ १६ ॥

नानामणीन्द्रनिचितसोपानततिशोभनम् । कूजद्विर्मथुरं जुष्टं हंसकारण्डवादिभिः ॥
वृन्दैःकामदुधानाञ्चगजेन्द्राणाञ्चबाजिनाम् । पिबद्विर्भिर्मेलं तोयं राजितंसव्यतिक्रमत्
उत्तीर्याऽथ धुनीं दिव्यांतत्क्षणादीश्वरेच्छया । तद्ब्रह्मपरिखाभूतंशतशृङ्गागमापसः
हिरण्यमयंदर्शनीयं कोटियोजनमुच्छ्रितम् । विस्तारेदर्शकोट्यस्तुयोजनानांमनोहरम्

सहस्रशः कल्पवृक्षैः पारिजातादिभिर्द्रुमैः । मल्लिकायूथिकाभिश्चलवङ्गैर्लालतादिभिः
स्वर्णरम्भादिभिश्चान्यैः शोभमानं महीरुहैः । दिव्यैर्मृगगणैर्बागैः पक्षिभिश्च सुकूजितैः

दुर्गायितस्य तद्धान्नस्तस्य रम्येषु सायुषु ।

मनोज्ञान्विततानैश्च द्रवद्रासमण्डपान् ॥ २३ ॥

वृत्तानुद्यानततिभिः फुलपुष्पसुगन्धिभिः । कपादै रत्ननिचितैश्चतुर्द्वारसुशोभनान् ॥
चित्रतोरणसम्पन्नै रत्नस्तम्भैः सहस्रशः । जुष्टांश्च कदलीस्तम्भैर्मुक्तालग्वैर्वितानकैः
दूर्वालाजाक्षतफलैर्युक्तान्माङ्गलिकैरपि । चन्दनाऽगुरुकस्तूरीकेशरोक्षितचत्वरान् ॥
सुश्राव्यवाद्यनिनदैर्हृद्यान्बहुविधैरपि । तेषु यूथानि गोपीनां कोटिशः स ददर्श ह ॥
अनर्घ्यवासोभूषाभिः सद्रत्नमणिकङ्कणैः । काञ्चीनूपुरकेयूरैः शोभितान्यङ्गुलीयकैः ॥
तारुण्यरूपलावण्यैः स्वरैश्चाऽप्रतिमानि हि । राधालक्ष्मीसवर्णानि शृङ्गारिकरकाणि च
भोगद्रव्यैर्वहुविधैर्मण्डपेषु युतेषु च ।

विलसन्ति च गायन्ति मनोज्ञाः कृष्णगीतिकाः ॥ २४ ॥

उपत्यकासु तस्याद्रेरथ वृन्दावनाभिधम् । धनं महत्तद्राक्षीत्सावर्णे नारदो मुनिः ॥
कृष्णस्य राधिकायाश्च प्रियंतत्कीडनस्थलम् । कल्पद्रुमालिभीरम्यं सरोभिश्च सपङ्कजैः
आप्रैराघ्रातकैर्नीपैर्वदरीभिश्च दाडिमैः । खर्जरीपूगनारङ्गैर्बालिकेरैश्च चन्दनैः ॥ २५ ॥
जम्बूजम्बीरपनसैरक्षोदैः सुरदारुभिः । कदलीभिश्चम्पकैश्च द्राक्षाभिः स्वर्णकेतकैः
फलपुष्पभरानघ्रैर्बानावृक्षैर्विराजितम् । मल्लिकामाधवीकुन्दैर्लवङ्गैर्यूथिकादिभिः ॥
मन्दशीतसुगन्धेन सेवितं मातरिभवा । शतशृङ्गलतैराद्रं निर्भरैश्च समन्ततः ॥

सदा वसन्तशोभाढ्यं रत्नदीपालिमण्डितैः ।

शृङ्गारिकद्रव्ययुतैः कुञ्जैर्जुष्टमनेकशः ॥ २७ ॥

गोपानां गोपिकानाश्च कृष्णसंकीर्तनैर्मुहुः । गोवत्सपक्षिनिनदैर्बानाभूषणनिस्वनैः

दधिमन्यनशब्दैश्च सर्वतो नादितं मुने ॥ २८ ॥

फुलपुष्पफलानघ्रनानाद्रुमसुशोभनैः । द्वात्रिंशता वनैरन्यैर्युक्तं पश्य मनोहरैः ॥ २९ ॥

तद्दीक्ष्य हृष्टः स प्रापगोलोकपुरमुज्ज्वलम् । मन्दलं रत्नदुर्गं च राजमार्गोपशोभितम्

राजितं कृष्णभक्तानां विमानैः कोटिभिस्तथा ।

रथै रत्नेन्द्रखचितैः किङ्किणीजालशोभितैः ॥ ४१ ॥

महामणीन्द्रनिकरै रत्नस्तम्भाऽलिमण्डितैः ।

अद्भुतैः कोटिशः सौधः पङ्क्तिसंस्थैर्मनोहरम् ॥ ४२ ॥

विलासमण्डपैरम्यैरत्नसारविनिर्मितम् । रत्नेन्द्रदीपततिभिः शोभितं रत्नवेदिभिः

केसराऽगुरुकस्तूरीकुङ्कुमद्रवचर्चितम् । दधिदूर्वालाजपूगै रम्भाभिः शोभिताङ्गणम्

वारिपूर्णैर्हर्मघटैस्तोरणैः कृतमङ्गलम् । मणिकुट्टिमराजाध्वचलद्भूरिगजाश्वकम् ॥

श्रीकृष्णदर्शनाऽऽयातैर्नैकग्रन्थाण्डनायकैः । विरिञ्चिशङ्कराद्यैश्च बलिहस्तैः सुसंकुलम्

व्रजद्विः कृष्णवीक्षाऽथ गोपगोपीकदम्बकैः ।

सुसङ्कुलमहामार्गं मुमोदाऽऽलोक्य तन्मुनिः ॥ ४७ ॥

कृष्णमन्दिरमापाऽथसर्वाश्चर्यमनोहरम् । नन्दादिवृषभान्वादिगोपसौधालिभिवृत्तम्

चतुर्द्वारैः षोडशभिर्दुर्गैः सपरिख्युत्तम् । कोटिगोपवृत्तैकैकद्वारपालसुरक्षितैः ॥ ४६ ॥

रत्नस्तम्भकपाटेषु द्वाभुः स्वाग्रस्थितेषु सं । उपविष्टाक्रमेणैव द्वारपालानन्ददर्श ह ॥

वीरभानुं चन्द्रभानुं सूर्यभानुं तृतीयकम् । वसुभानुं देवभानुं शक्रभानुं ततः परम् ॥

रत्नभानुं सुपार्श्वश्च विशालमृषभं ततः । अंशुं बलश्च सुबलं देवप्रस्थं वरुथपम् ॥

श्रीदामानश्च नत्वाऽसौ प्रविष्टोऽन्तस्तद्वाङ्मया ।

महाचतुष्के वितते तेजोऽश्मन्महोच्चयम् ॥ ५३ ॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे-

श्रीवासुदेवमाहात्म्ये गोलोकवर्णनं नाम

षोडशोऽध्यायः ॥ १६ ॥

सप्तदशोऽध्यायः

श्रीवासुदेवदशनवर्णनम्

स्कन्द उवाच

तत्त्वेककालसम्भूतकोटिकोट्यर्कसन्निभम् । स व्यचष्ट महत्तेजो दिव्यसिततरम्मुने

दिशश्च विदिशः सर्वा उद्धर्वाऽधो व्याप्नुवच्च यत् ।

अक्षरं ब्रह्म कथितं सच्चिदानन्दलक्षणम् ॥ २ ॥

प्रकृतिपुरुषोभौतकार्याण्यपि सर्वशः । व्याप्तं यद्योगसंसिद्धाः पट्टचक्राणि निजान्तरे

व्यतीत्य मूर्ध्नि पश्यन्ति वासुदेवप्रसादतः ॥ ३ ॥

यद्भासाभासितः सूर्यो वह्निरिन्दुश्च तारकाः । भासयन्ति जगत्सर्वस्वप्रकाशं तथा मृतम्

यद्ब्रह्म गुरमित्याहुर्भगवद्भाम सात्वताः । यस्यान्तिकेषु परितस्तिष्ठन्त्यर्चककोट्यः

ब्रह्मशङ्करवृन्दानिह्यपयु परिसम्भ्रमात् । पतन्ति बलिहस्तानि गोपगोपीव्रजाश्च यत्

कृष्णस्यानुग्रहोयस्मिन्स तेजसि तमीक्षते । केवलं तेज एवान्ये पश्यन्ति न तु तं मुने

तस्मिन्न्दर्शाऽद्भुतदिव्यमन्दिरं विचित्ररत्नेन्द्रमयं मनोज्ञम् ।

रत्नोज्ज्वलस्तम्भसहस्रकान्तं महासंभामण्डपदर्शनीयम् ॥ ८ ॥

सौधालिभिर्भूरिभिरुज्ज्वलाभिः स्वोपासकानां परितो चिराजितम् ।

विचित्रसूक्ष्माभ्वरत्नभूयाविभूषितानां हि नृणाञ्च योषिताम् ॥ ९ ॥

सिंहासनं तत्र मणीन्द्रसारै रत्नेन्द्रसारैश्च विनिर्मितं सः ।

आश्चर्यकृतप्रेक्षकमानसानां दिव्यं मुनिः प्रैक्षत भृष्टिर्धः ॥ १० ॥

तत्राऽथ कृष्णं भगवन्तमैक्षन् नारायणं निर्गुणमास्थितं सः ।

सर्वज्ञमीशं पुरुषोत्तमञ्च ये वासुदेवञ्च वदन्ति सात्वताः ॥ ११ ॥

यं केचिदाहुः परमात्मसञ्ज्ञं केचित्परं ब्रह्म परात्परञ्च ।

ब्रह्मेति केचिद्भगवन्तमेके विष्णुञ्च भक्ताः परमेश्वरञ्च ॥ १२ ॥

कन्दर्पसाहस्रमनोहराङ्गं सदा किशोरं करुणानिधानम् ।
 अतिप्रशान्ताकृतिदर्शनीयं क्षराक्षरेभ्यश्च परं स्वतन्त्रम् ॥ १३ ॥
 नैकाण्डसर्गस्थितिनाशलीलाविधायकापाङ्गनिरीक्षणञ्च ।
 अनेककोट्यण्डमहाधिराजं विश्वैकवन्द्यं नटवर्यवेद्यम् ॥ १४ ॥
 अनर्घ्यदिव्योत्तमपीतवाससमनेकसद्रत्नविभूषणाढ्यम् ।
 नवीनजीमूतसमानवर्णं कर्णोल्लसत्सन्मकराभकुण्डलम् ॥ १५ ॥
 निजाङ्गनिर्यत्सितमूरितेजश्चयावृतत्वात्सितवर्णमुक्तम् ।
 सद्रत्नसारोज्ज्वलसत्किरीटं शरत्सरोजच्छदघारुनेत्रम् ॥ १६ ॥
 सुगन्धिसच्चन्दनचर्चिताङ्गं श्रीवत्सलक्ष्माङ्कितहृत्कपाटम् ।
 निनादयन्तं मधुरञ्च वेणुं कृत्वा मुखाग्रेऽम्बुजचारुदोभ्याम् ॥ १७ ॥
 जयासुशीलाललितामुखानां वृन्दैः सखीनां सह राधया च ।
 तमर्च्यमानं रमया च भामाकलिन्दजाजाम्बवतीमुखानाम् ॥ १८ ॥
 धर्मेण वेदैरखिलैर्भगैश्च ज्ञानादिभिः सम्मतपाणियुग्मैः ।
 निप्रेष्यमाणञ्च सुदर्शनाद्यर्निजायुधैर्मूर्तिधरैरनेकैः ॥ १९ ॥
 मसारमाणिक्यसुवर्णवर्णैः सितैश्च कञ्चिजपार्षदग्र्यैः ।
 उपासितं चक्रगदाब्जशङ्खलसङ्कुजर्नन्दसुनन्दमुख्यैः ॥ २० ॥
 श्रीदाममुख्यैरथ गोपवैर्भक्तयाऽवनम्रैर्द्विभुजैरनेकैः ।
 उपास्यमानं गरुडेन चाऽग्रतो विभूतिभिश्चाष्टभिरानताभिः ॥ २१ ॥
 मूर्त्या च शान्त्या दयया च सेवितं पुष्ट्या च तुष्ट्या ह्यथ मेधया च ।
 श्रद्धाक्रियाह्यन्नतिभिश्च मैत्र्या तथा तितिक्षास्मृतिबुद्धिमिश्च ॥ २२ ॥
 दृष्ट्वा तमत्यद्भुतदिव्यमूर्तिं तद्गुणसौरभ्यहृताखिलेन्द्रियः ।
 आनन्दवाग्प्रतिरुद्धदृष्टिः प्रेम्णोद्धर्षरोमासुखसम्भृतोऽभूत् ॥ २३ ॥
 दण्डवत्तं नमस्कृत्य नारदः प्रेमविह्वलः । बद्धजलिपुटस्तस्थौ वोक्षमाणस्तदाननम्
 तं मानसमास हरिः पश्य स्वागतमादरात् ।

भक्तमेकान्तिकं स्वस्य स्वेनैवच दिदृक्षितम् ॥ २५ ॥

भगवद्वाक्यपीयूषास्वादप्राप्तात्मसंस्मृतिः । तद्दर्शनमहामन्दो भक्त्यातुष्टाच तं ॥ २६ ॥

नारद उवाच

जयश्रीकृष्ण! भगवन्नारायणजगत्प्रभो! । वासुदेवाऽखिलावःस! सदैकान्तिकवल्लभ!

अत्याश्चर्यार्चनीयाङ्घ्रे राधिकाकमलादिभिः ।

त्वमेवात्यन्तिकं श्रेयोऽभीप्सतां परमा गतिः ॥ २८ ॥

नित्यानामात्मनां नित्य आत्मा चेतनचेतनः । क्षराक्षरेभ्यश्च परस्त्वं ब्रह्म परमं हरेः
यथाविशुद्धिः सिद्धिश्च भक्त्या परमया तव । तथानस्यान्नृणामन्यैः साधनैस्तपश्चादिभिः

त्वदङ्घ्रिदिध्यज्योत्स्नैका मुमुक्षूणां हृदि स्थितम् ।

महत्सन्तमसं हर्तुं सद्यः शक्ताऽस्ति सत्पते! ॥ ३१ ॥

सर्वैर्वेदैस्त्वमेवेज्यउपास्योज्ञेय एव च । निरूपितोऽसि भगवन्सर्वकारणक
एकैकस्मिन्प्रोक्तं रूपेण तत्त्वाऽस्ति सितं महः । शान्तमानन्दरूपश्च तत्कोटीन्दुप्रभा
अस्मिंस्त्वमक्षरेधासि निर्गुणेऽमृतसञ्ज्ञके । महःपुञ्जे सदैवास्से निर्गुणः पुरु

ब्रह्माण्डभयदात्कालान्मायायाश्च महाभयात् ।

मुक्ता भक्ता भवन्त्येव त्वदीयोपासनावलात् ॥ ३५ ॥

तं त्वामहमुपेतोऽस्मि शरणं जगदीश्वरम् । सर्वात्मानं विदुः ब्रह्ममहापुरुषमच्युतम्
यथा त्वच्चरणाम्भोजे भक्तिर्मे निश्चला सदा । भवेत्तथैव देवेश! कर्तुमर्हस्यनुग्रहम्

स्कन्द उवाच

इत्थं देवर्षिणा भक्त्या संस्तुतः परमेश्वरः ।

तमाहानन्दयन्वाचा सुधासस्मितया मुनिम् ॥ ३८ ॥

इति श्रीस्कान्दे महापुराणे एकाशीतिसाहस्र्यां संहितायां द्वितीये वैष्णवखण्डे

श्रीवासुदेवमाहात्म्ये श्रीवासुदेवदर्शनं नाम सप्तदशोऽध्यायः ॥ १७ ॥